
ଅଗ୍ରଲେଖ 


ଓଡ଼ି ଶାର ପ୍ରତିଶ୍ଵଚିତ ସାହି ତ୍ୟ- ପତ୍ରି କାମାନଙ୍କର ଅନୁରୋଧରେ ବିଭିନ୍ନ 
ସମୟରେ ପ୍ରକାଶିତ ସମାଲୋଚନା ପ୍ରବନ୍ଧଗୁଡ଼ିକ “ ଓଡ଼ିଆ ଭାଷା- ସାହିତ୍ୟର ବରେଣ୍ୟ 
ସାଧକଗଣ” ଶୀର୍ଷକରେ ସଙ୍କଳନ କରି ପ୍ରକାଶଯୋଗ୍ୟ କରିଛନ୍ତି ସ୍ଵନାମ ଧନ୍ୟ 
ପ୍ରକାଶକ କଟକ ଷ୍କୁଡେଣ୍ଟସ୍‌ ଷ୍ଟୋର । ପ୍ରକାଶକ ଶ୍ରୀ ନୃସିଂହପ୍ରସାଦ ମିଶ୍ର ଓ ଉପଦେଷ୍ଟା 
ଶ୍ରୀ ରଘୁନାଥପ୍ରସାଦ ମିଶ୍ରଙ୍କର ସସ୍ଵେହ ସଦ୍ଦିଚନ୍ଛା ଓ ଶୁଭେଚ୍ଛା ଲେଖକ ପାଇଁ 
ଅବିସ୍ମରଣୀୟ । 


ପାଠକ ସଂସାରର ଆଗ୍ରହ ଓ ଆଶୀର୍ବାଦ ଲାଭକଲେ ଲେଖକ ନିଜକୁ ଧନ୍ୟ 
ମନେକରିବ । ପ୍ରଭୁ ଶ୍ରୀଜଗନ୍ନାଥ ମଙ୍ଗଳ କରନ୍ତୁ । ¦ 


କେନ୍ଦୁଝର କଲୋନୀ ବିନୀତ ଲେଖକ 
କଟକ-୭୫୩୦୦୮ ପଠାଣି ପଟ୍ଟନାୟକ 

୧୮ 
୧୯ 
୨୦ 
୨୧ 
୨୨ 
୨୩ 


ସୂଚୀପତ୍ର 


ଓଡ଼ିଆ ସାହିତ୍ୟର ଆଦିକବି ସାରଳା ଦାସ 

ବୈଷ୍ଣବ ଧର୍ମ ଓ ପଞ୍ଚସଖା 

ସିଦ୍ଧକବି ବଳରାମ ଦାସ 

ସନ୍ଛ୍‌ ଓ ସଂସ୍କାରକ ଶ୍ରୀଅଚ୍ୟୁତାନନ୍ଦ 

ପୂର୍ଣ୍ଚତମ ଚନ୍ଦ୍ରୋଦୟରେ ସମାଜ ଚେତନା 

ଭକ୍ତକବି ଲୋକନାଥ ବିଦ୍ୟାଧର 

ଜାତୀୟବାଦୀ ଚେତନା ଓ ଗୌରୀଶଙ୍କର 

ସାରସ୍ଵତ ସାଧକ ଜଟବନ୍ଧୁଁ ସିଂହଙ୍କ ଜୀବନାଲୋକ : 
ଏକ ପରିଚିତି 

ଜାତୀୟ ବିଦ୍ୟାଳୟର ସାଧକ ପଶ୍ଚିତ କୃପାସିନ୍ଧୁ ମିଶ୍ର 
ଓଡ଼ିଆଁ ଭଜନ ସାହିତ୍ୟ ଓ କବିଚନ୍ଦ୍ର କାଳୀଚରଣ 
ଓଡ଼ିଆ ଶିଶୁ ସାହିତ୍ୟ ଓ ଉଦୟନାଥ ଷଡ଼ଙ୍ଗୀ 
ସତ୍ୟାନୁସନ୍ଧାନୀ କବି ମାୟାଧର ମାନ ସିଂହ 

ବିପ୍ଳବୀ କବି ମନମୋହନ ମିଶ୍ର 

ଭକ୍ତିଭାବନାର ବରେଣ୍ୟ ଯାଦୁକର : ବୈଷବ ପାଣି 
ଉନବିଂଶ ଶତାବ୍ଦୀର ସାମୟିକ ପତ୍ରିକାରେ ଓଡ଼ିଆ 
ପ୍ରବନ୍ଧ ଓ ସମାଲୋଚନା ସାହିତ୍ୟ 

ଓଡ଼ିଆ ସମାଲୋଚନା ସାହିତ୍ୟର ଧାରା 
(ଉନବିଂଶ ଶତାବ୍ଦୀ) 

ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 

ଉତ୍କଳରେ ନବଜାଗରଣ ଓ ପ୍ୟାରୀମୋହନ 
ଉନବିଂଶ ଶତାବ୍ଦୀର ନାଟ୍ୟ ଆନ୍ଦୋଳନ 

ନାଟ୍ୟ ଆନ୍ଦୋଳନର ପ୍ରଥମ ପର୍ବ 

ନାଟ୍ୟକାର ଜଗନ୍ମୋହନ ଲାଲା : ଏକ ଦୃଷ୍ଟିପାତ 
ଓଡ଼ିଆ ସାହିତ୍ୟରେ ଯୁଗାନୁସାରୀ ଅନୁବାଦ କଳା 


ଅବିସ୍ମରଣୀୟ ସାରସ୍ଵତ ସାଧକ ଚିନ୍ତାମଣି ବେହେରା ... 

ଓଡ଼ିଅ। ସାହିତ୍ୟର ଅଂଦିକବି ସାରଳା ଦାସ 


ରେନେଂସା ବା ନବଜାଗରଣର ପ୍ରବକ୍ତା : 


ଓଡ଼ିଶା ଭୂଖଣ୍ଡରେ ଗଙ୍ଗବଂଶୀ ରାଜାମାନେ ୧୦୪୨ ଠାରୁ ୧୪୩୫ ଖ୍ରୀଷ୍ଟାବ୍ଦ 
ପର୍ଯ୍ୟନ୍ତ ଶାସନ କରିଥ୍‌ଲେ । ଏହି ସମୟରେ ନିର୍ମିତ ହୋଇଥ୍‌ ଲା ଆକାଶଟୁମ୍ବୀ 
ଭୁବନେଶ୍ଵର ଲିଙ୍ଗରାଜ ମନ୍ଦିର, ପୂରୀ ଜଗନ୍ନାଥ ମନ୍ଦିର ଏବଂ କୋଣାର୍କର ସୂର୍ଯ୍ୟମନ୍ଦିର । 
ସାମ୍ରାଜ୍ୟ ବିସ୍ତାର, ନୌବାଣିଜ୍ୟ, ସ୍ଥାପତ୍ୟ ଓ ଭାଷ୍କର୍ଯ୍ୟ କଳା ପ୍ରଦର୍ଶନରେ ଓଡ଼ିଶା ଭୂମି 
ଥୁଲା ସମଗ୍ର ଭାରତରେ ଅନନ୍ୟ ସାଧାରଣ । ଏହି ସମୟରେ ସଂସ୍କୃତ ସାହିତ୍ୟକୁ ଓଡ଼ିଆ 
କବିମାନଙ୍କର ଅବଦାନ ଥୁଲା ଅବିସ୍ମରଣୀୟ । ରାଜନୈତିକ ସ୍ଥିରତା ଓ ସମରନୈ ପୁଣ୍ୟ 
ପାଇଁ ଏହି ଭୂମିର ଅଧ୍ବାସୀ ସମଗ୍ର ଦେଶରେ ଅଶେଷ ଗୌରବ ଅର୍ଜନ କରିପାରିଥୁଲେ । 
ଗଙ୍ଗବଂଶ ପରେ ଓଡ଼ିଶାର ରାଜନୈତିକ ଆକାଶରେ ସୂର୍ଯ୍ୟବଂଶର ଆବିର୍ଭାବ ହେଲା । 
ସୂର୍ଯ୍ୟବଂଶ ରାଜାମାନେ ଏହି ରାଜ୍ୟକୁ ଶାସନ କଲେ ୧୪୩୫ ଖ୍ରୀଷ୍ଟାଦ୍ଦରୁ ୧୫୬୮ 
ଖ୍ରୀଷ୍ଟାଦ୍ଦ ପର୍ଯ୍ୟନ୍ତ । ସୂର୍ଯ୍ୟବଂଶର ପ୍ରତିଷ୍ଠାତା କପିଳେନ୍ଦ୍ରଦେବଙ୍କ ନେତୃତ୍ବରେ ଓଡ଼ିଶା 
ସାମ୍ରାଜ୍ୟର ସୀମା ପରିବ୍ୟାପ୍ତ ହୋଇଥୁଲା ପୂର୍ବରେ ଗଙ୍ଗାନଦୀଠାରୁ ଦକ୍ଷିଣରେ ସୁଦୂର 
ପେନାର ନଦୀ ପର୍ଯ୍ୟନ୍ତ । ବିଶାଳ ଭାରତବର୍ଷରେ ଅଧୁକାଂଶ ଅଞ୍ଚଳରେ ମୁସଲମାନ 
ଶାସକ ଗଣ ରାଜତ୍ଵ କରୁଥୁବା ସମୟରେ ସୂର୍ଯ୍ୟବଂଶୀ ରାଜାମାନେ ଦୀର୍ଘକାଳଯାବତ 
ବିଶାଳ ସ୍ଵାଧୀନ ଓଡ଼ିଶା ସାମ୍ରାଜ୍ୟର ଅଧୀଶ୍ଵର ହୋଇପାରିଥୁଲେ । ଆନ୍ଧ୍ର ବିଶ୍ବବିଦ୍ୟାଳୟ 
ଦ୍ଵାରା ପ୍ରକାଶିତ ଏକ ଗବେଷଣା ନିବନ୍ଧରେ ଏହିପରି ପ୍ରମାଣ ଦେଖୁବାକୁ ମିଳିଥାଏ ¬ 

ସୂର୍ଯ୍ୟବଂଶୀ ରାଜାମାନେ ସାହିତ୍ୟ- ସାଧକ ଓ ସାହିତ୍ୟର ପୃଷ୍ଠପୋଷକ ଥ୍ଲେ । 
ସେକାଳରେ ଅଭିଜାତ ଗୋଷ୍ଠୀ ସଂସ୍କୃତ ସାହିତ୍ୟ ଚର୍ଚ୍ଚା କରୁଥ୍‌ଲେ ଏବଂ ଲେଖନୀ ଚାଳନା 

୨ ଆଦିକବି ସାରଳା ଦାସ 


କରୁଥ୍‌ଲେ ଏହି ଭାଷାରେ । ମହାରାଜା କପିଳେନ୍ଦ୍ର ଦେବ, ପୁରୁଷୋତ୍ତମ ଦେବ ଓ 
ପ୍ରତାପରୁଦ୍ରଦେବ ସଂସ୍କୃତ ଭାଷାରେ ନାଟକ ଓ କାବ୍ୟ ରଚନା କରିଥ୍ବାର ପ୍ରମାଣ 
ମିଳିଥାଏ । ଏହି ସମୟରେ ବ୍ରାହ୍ମଣ ପଣ୍ଡିତମାନେ ପ୍ରଚାର କରିଥୁଲେ ¬ 


ଅଷ୍ଟାଦଶ ପୁରାଣାନି ରାମସ୍ଯ ଚରିତାନି ଚ 
ଭାଷାୟଂ ମାନବଃ ଶ୍ରୁତ୍ଵା ରୌରବଂ ନରକଂ ବ୍ରଜେତ । 


ଅର୍ଥାତ୍‌, ଅଷ୍ଟାଦଶ ପୂରାଣ ଓ ରାମଚରିତକୁ ଦେଶୀୟ ଭାଷାରେ ଶୁଣିବାଲୋକ 
ରୌରବ ନର୍କରେ ପଡ଼ିବେ । ଏହି କାରଣରୁ ପଞ୍ଚସଖା ସାଧକମାନେ ନାନା ସମାଲୋଚନାର 
ସରବ୍ୟ ହୋଇଥୁଲେ ଏବଂ ଜଗନ୍ନାଥ ଦାସଙ୍କ ଲିଖୁତ ଓଡ଼ିଆ ଭାଗବତକୁ ତେଲି ଭାଗବତ 
ଆଖ୍ୟାତ କରି ଅପାଠ୍ୟ ବୋଲି ଘୋଷଣା କରାଯାଇଥୁଲା । ବଙ୍ଗଦେଶର ମହାଭାରତ 
ଲେଖକ କାଶୀଦାସ, ରାମୟଣ ଲେଖକ କୃଭିବାସଙ୍କ ବିରୋଧରେ ପ୍ରଚାର 
କରାଯାଇଥୁଲା _ “ କୃଭିବାସ, କାଶୀଦାସ ଆର ବାମୁନ ଘେଁସେ, ଏ ତିନି ସର୍ବନେଶେ |” 


ଗଙ୍ଗବଂଶୀ ରାଜାମାନେ ସଂସ୍କୃତ ସାହିତ୍ୟର ପୃଷ୍ଠପୋଷକ ଥ୍‌ଲେ । ଓଡ଼ିଆ ଭାଷା 
ପ୍ରତି ଆଦୌ ଦୃଷ୍ଟିପାତ କରି ନ ଥୁଲେ । ଅତ୍ୟନ୍ତ ସୌଭାଗ୍ୟର ବିଷୟ ଯେ, ପ୍ରବଳ 
ପ୍ରତାପୀ କପିଳେନ୍ଦ୍ରଦେବ ସଂସ୍କୃତ ଭାଷାରେ “ ପର୍ଶୁରାମ ବିଜୟ” ନାଟକ ରଚନା କରି 
ତହିଁରେ ରାଣୀ ଚନ୍ଦ୍ରବଦନାଙ୍କ ମୁଖରେ ଓଡ଼ିଆ ଗୀତଟିଏ ଖଞ୍ଜ ଦେଇଥ୍‌ଲେ । ତତ୍‌କାଳୀନ 
ବହୁ ଶିଳାଲେଖରେ ଓଡ଼ିଆ ଭାଷାର ପ୍ରାଧାନ୍ୟ ଆରୋପ କରିଥୁଲେ ¦ କପିଳେନ୍ଦ୍ରଙ୍କ ଓଡ଼ିଆ 
ଗୀତଟି ଏହିପରି ¬ 

“ କେବଣ ମୁନି କୁମର ପରଶୁ ଦକ୍ଷିଣ କର 

ବାମେଣ ଶୋଭେ ଧନୁଶର ନା 

କୋପେଣ ବୋଲଇ ବୀର ତାଂ ତୁ ସେ ଭୋ 

ବଧୁଲୁ ତାତ 

ଆଜ୍ଚ ତୋରେ ଛେଦିବଇଁ ମାଥ ନା । 


ଶୁଣ ରାଜନ ହୋ କିଏ ତୋର ରାଜ୍ୟେ 

ବ୍ରହ୍ମା ବଧେ ନା, 

ଏ ତୋର ଚନ୍ଦ୍ରବଦନ ମେଘ କି ଢାଙବ୍କିଲା ଜହନ 
ତାହା ଦେଖ୍‌ ବିକଳ ମୋ ମନ ନା !” ଇତ୍ୟାଦି... 


ଅତ୍ୟନ୍ତ ପରିତାପର ବିଷୟ ଯେ ଏହି ଓଡ଼ିଆ ଗୀତକୁ ହିନ୍ଦୀଭାଷାର ଗୀତ ବୋଲି 
ଡକ୍ଟର ଦଶରଥ ଓଝାଁ ତାଙ୍କର “ ହିନ୍ଦୀ ନାଟକ : ଉଦ୍ଭବ ଉର ବିକାଶ” ¬ ତୃତୀୟ 
ସଂସ୍କ୍ୃରଣ - ପୂ. ୬୫-୬୬ ଗ୍ରନ୍ତରେ ଦାବୀ କରିଥୁଲେ | 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୩ 


ଓଡ଼ିଆ ଭାଷାର ଏହିପରି ରାଜ କୀୟ ସ୍ବୀକୃତି ଯୁଗରେ ଲେଖନୀ ଧାରଣ କରିଥୁଲେ 
ମହାକବି ସାରଳା ଦାସ ଏବଂ ତାଙ୍କ ରଚିତ ମହାଭାରତ ଓଡ଼ିଆ ଜାତିର ଜୀବନବେଦ 
ଭାବରେ ଗୌରବାନ୍ଧିତ ହେଲା । 


ନିଜର ସମୟ ସମ୍ପର୍କରେ କବିଙ୍କର ସୂଚନା ହେଲା - 


କଳିକାଳ ଧ୍ଵଂସିଣ ଭୋଗେଣ କୋଟି ପୂଜା । 
ପ୍ରଣମିତେ ଖଟନ୍ତି କପିଳେଶ୍ଵର ମହାରାଜା ॥ 


ବାସ୍ତବରେ ସାରଳା ଦାସଙ୍କର ଆବିରଭ୍ଭାବ ଓଡ଼ିଆ ସାହିତ୍ୟ କ୍ଷେତ୍ରରେ ଆଦୌ 
ଆକସ୍ମିକ ଘଟଣା ନୁହେଁ । ତାହା ଥ୍‌ଲା ସେ ଯୁଗର ଯଥାର୍ଚ ପ୍ରତିଧ୍ଵନି । କବି ସାରଳା ଦାସ 
ଥୁଲେ ତତ୍‌କାଳୀନ ଉକ୍ରଳୀୟ ସମାଜର ସ୍ଵାଭିମାନ ଓ ନବଜାଗରଣର ମହାନ ପ୍ରବକ୍ତା । 
ତାଙ୍କର ମହାଭାରତ ବ୍ୟାସଦେବଙ୍କ ମହାଭାରତର ଅନୁକୃତି ନୁହେଁ । ଏହା ଏକ ମୌଳିକ 
ମହାକାବ୍ୟ ଏବଂ ଜାତୀୟବେଦ । ସାରଳା ଦାସ ଚତୁର୍ଦ୍ଦଶର ଶେଷ ଭାଗରେ ଏବଂ 
ପଞ୍ଚଦଶର ପ୍ରଥମ ଭାଗରେ ଗଜପତି କପିଳେନ୍ଦ୍ରଦେବଙ୍କ ରାଜତ୍ସଵକାଳରେ ଲେଖନୀ ଧାରଣ 
କରିଥୁଲେ । ତାଙ୍କ ପିତାଙ୍କର ନାମ ଯଶୋବନ୍ତ ଏବଂ ସେ ଥୁଲେ ପରଶୁରାମଙ୍କର ଅନୁଜ । 
କବିଙ୍କର ଘର ହେଉଛି କଟକ ଜିଲ୍ଲାର ଝଙ୍କଡ଼ ଏବଂ ଜନ୍ମ ହୋଇଥୁ୍‌ଲେ କୃଷକ କୁଳରେ । 
ତାଙ୍କର ନାମ ଥୁଲା ସିଦ୍ଧେଶ୍ବର ଦାସ ଏବଂ କୁଳସାଙ୍ଗିଆ ପରିଡ଼ା । 


ଗ୍ରନ୍ଦୁ ପରିଚୟ ଓ କବିଙ୍କର ମୌଳିକ ରୂପାୟନ : 


ମହାଭାରତ ବ୍ୟତୀତ କବି ଲେଖୁଛନ୍ତି ଚଣ୍ଡୀପୁରାଣ, ବିଲଙ୍କା ରାମାୟଣ ଓ 
ଲକ୍ଷ୍ମୀନାରାୟଣ ବଚନିକା । ଚଣ୍ଡୀପୁରାଣରେ କବି ଘୋଷଣା କରିଥୁଲେ ¬ 


ପ୍ରଥମେ ରାମାୟଣ ଦ୍ବିତୀୟେ ମହାଭାରତ । 
ତୃତୀୟେ ଲେଖନ କଲଇ ମୁଁ ଭାଗବତ ॥ 


ବହୁଦିନ ପର୍ଯ୍ୟନ୍ତ ଆଲୋଚ୍ୟ ରାମାୟଣକୁ ଆଲୋଚକଗଣ ବିଲଙ୍କା ରାମାୟଣ 
ଭାବରେ ଗ୍ରହଣ କରି ଆସିଛନ୍ତି । ମାତ୍ର ଏହି ବିଷୟରେ ପ୍ରଥମେ ପ୍ରଶ୍ନ କରିଛନ୍ତି ଅଧ୍ୟାପକ 

ଡକ୍ଟର ସାହୁଙ୍କର ଯୁକ୍ତି ହେଲା ଯେ, ବିଲଙ୍କା ରାମାୟଣର ଲେଖକ ହେଲେ 
ସିଦ୍ଧେଶ୍ଵର ଦାସ । ମାତ୍ର ସାରଳା ଦାସଙ୍କର ପ୍ରକୃତ ପରିଚୟ ହେଲା ସିଦ୍ଧେଶ୍ଵର ପରିଡ଼ା । 

୪ ଆଦିକବି ସାରଳା ଦାସ 


ଏହି ବିଷୟରେ ବିଶିଷ୍ଟ ଗବେଷକ ଓ ଏତିହାସିକ ଡକ୍ୃର କୃଷ୍ଣଚନ୍ଦ୍ର ପାଣିଗ୍ରାହୀ ଭିନ୍ନ ମତ 
ପୋଷଣ କରିଛନ୍ତି । ସେ କହନ୍ତି ଯେ, ସାରଳା ଦାସଙ୍କର କୌଳିକ ସାଙ୍ଗିଆ ଥଲା ଦାସ 
ଏବଂ ରାଜଦତ୍ତ ସାମରିକ ଉପାଧୁ ଥୁଲା ପରିରାୟ ବା ପରିଡ଼ା । ପରିରାୟମାନେ 
ଘୋଡ଼ାସବାର ବାହି ନୀର ତତ୍ତ୍ଵ ନେଉଥୁ ଲେ । ଡକ୍ଟର ପାଣି ଗ୍ରାହୀଙ୍କର ଅଭିମତ 
ଯାହାହେଉ, ଓଡ଼ିଶାର ଭକ୍ତକବିମାନେ ସର୍ବଦା କୌଳିକ ସାଙ୍ଗିଆ ପରିବର୍ତେ “ ଦାସ” 
ଉପାଧ୍‌ ଗ୍ରହଣ କରୁଥୁଲେ । ଯେପରି ପଞ୍ଚସଖା ବଳରାମ ଦାସ, ଅଚ୍ୟୁତାନନ୍ଦ ଦାସ, 
ଯଶୋବନ୍ତ ଦାସ ଅଥବା ପରବର୍ତୀ ଭକ୍ତଚରଣ ଦାସ କୌଳିକ ସାଙ୍ଗିଆ ପରିବର୍ଭେ 
“ ଦାସ” ଭାବରେ ପରିଚିତ ହୋଇଥ୍ଲେ | ତେଣୁ ସିଦ୍ଧେଶ୍ବର ପରିଡ଼ା ଦାସ ସାଙ୍ଗିଆ 
କାହିଁକି ଗ୍ରହଣ କରି ନ ଥ୍‌ବେ । ପୁନଶ୍ଚ ବିଲଙ୍କା ରାମାୟଣରେ ଶକ୍ତିର ମହିମା ପ୍ରତିପାଦନ 
କରାଯାଇଛି । ପରମ ଦେବୀଭକ୍ତ ସାରଳା ଦାସ ଶ୍ରୀରାମ ଚନ୍ଦ୍ରଙ୍କ ଅପେକ୍ଷା ଦେବୀ 
ସୀତାଙ୍କର ପ୍ରାଧାନ୍ୟ ଆରୋପ କରି ଏପରି ଗ୍ରନ୍ଦ ଲେଖୁବା ଅସମ୍ଭବ ହେବ କାହିଁକି ? 


କେତେକ ଆଲୋଚକ “ ବିଲଙ୍କା ରାମାୟଣ” କୁ ସାରଳା ଦାସଙ୍କର ମୌଳିକ 
ସୃଷ୍ଟି ବୋଲି ଅଭିମତ ପ୍ରଦାନ କରିଛନ୍ତି । ଏହା କିନ୍ତୁ ସତ୍ୟର ଅପଳାପ ମାତ୍ର । ବିଲଙ୍କା 
ରାମାୟଣର କଥାବସ୍ତୁ କବି ଗ୍ରହଣ କରିଛନ୍ତି ସଂସ୍କୃତ “ ଅଦ୍ଭୁତ ରାମାୟଣ” ଗ୍ରନ୍ରୂ । 
କବି ନିଶ୍ଚୟ ଏହି ସଂସ୍କୃତ ଗ୍ରନ୍ଧୁକୁ ପାଠ କରିଥୁଲେ ଅଥବା ପଣ୍ଡିତମାନଙ୍କ ଆଲୋଚନାରୁ 
ଶ୍ରବଣ କରିଥୁଲେ । ଏହି ଗ୍ରନ୍ଦୂର ଓଡ଼ିଆ ଭାଷାରେ ଅନୁବାଦ ହୋଇଥୁଲା ୧୯୦୧ 
ମସିହାରେ । କପିଳେଶ୍ଵର ବିଦ୍ୟାଭୂଷଣ ଏହି ରାମାୟଣର ପଦ୍ୟାନୁବାଦ କରିଥ୍‌ଲେ ଏବଂ 
ତାହା ପ୍ରକାଶିତ ହୋଇଥୁଲା କଟକ ପ୍ରିଣ୍ଟିଂ ପ୍ରେସ୍‌ରେ । ବିଲଙ୍କା ରାମାୟଣର କଥାବସ୍ତୁ 
ଅଦ୍ଭୂତ ରାମାୟଣରେ ସ୍ଥାନିତ ହୋଇଛି ସପ୍ତଦଶ ସର୍ଗରୁ ଚବିଶ ସର୍ଗ ପର୍ଯ୍ୟନ୍ତ । ବିଶ୍ରବା 
ରଷିଙ୍କ ପ୍ରଥମ ପୁତ୍ର ସହ ସ୍ରଶିରା ରାବଣ ପୂଷ୍କର ଦ୍ଵୀପରେ ରାଜା ହେଲେ । ଦ୍ଵିତୀୟ ପୁତ୍ର 
ରାବଣ ରାଜା ହେଲେ ଲଙ୍କା ଦ୍ଵୀପରେ । 


ଜ୍ୟେଷ୍ଠ ସହସ୍ର ବଦନ ରାବଣ ବୋଲାଇଁ । 
ନିଜ ବଳେ ପୂଷ୍କର ଦ୍ଵୀପର ହେଲା ସାଇଁ ॥ 


ଏହି ରାବଣକୁ ମାରିବା ପାଇଁ ଶ୍ରୀରାମଙ୍କ ସହିତ ସହଯାତ୍ରୀ ହୋଇଥ୍‌ଲେ 
ସୀତାଦେବୀ । ରାବଣର ପବନାସ୍ତ୍ରରେ ସୈନ୍ୟବାହିନୀ ଛିନ୍ନଛତ୍ର ହୋଇଗଲେ । ଶ୍ରୀରାମ 
ହେଲେ ଶରାହତ ଓ ମୃତପ୍ରାୟ । ଏପରି ଅବସ୍ଥା ଦ୍ରେଖ୍‌ ସୀତା କୋପିତା ହୋଇ ରାବଣକୁ 
ହତ୍ୟା କଲେ କାଳୀ ରୂପରେ । ଏହି କାଳୀମୂରି ଦର୍ଶନ କରି ରାମଚନ୍ଦ୍ର ବେହୋସ 
ହୋଇପଡ଼ିଲେ । ଅଦ୍‌ଭୂତ ରାମାୟଣ ସୀତାଙ୍କର ମହିମା ବର୍ଣ୍ଣନା କରି ଲେଖୁଛନ୍ତି - 


ତାଙ୍କ ବିନା ତୁମେ କିଛି ନ ପାର ଯେ କରି, 
ଏହା ଜଣାଇବା ପାଇଁ ଜନକ କୁମାରୀ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୫ 


ଧରିଛନ୍ତି ଏ ମୂରତି ଆହେ ରଘୁନାଥ, 
ମନରୁ ଭୟ ତେଜି ହୁଅ ଧୀର ଚିତ୍ତ । 
ଦେଖ ଏହି ସୀତା ଦେବୀ ନିର୍ଗୁଣ ସଗୁଣ, 
ମୂରତିରେ ହୁଅନ୍ତି ସେ ସକଳ କାରଣ । 


ପଣ୍ଡିତ ସୂର୍ଯ୍ୟନାରାୟଣ ଦାସ, ଡକ୍ଟର ମାୟାଧର ମାନସିଂହ ପରି 
ଆଲୋଚକମାନେ ବିଲଙ୍କା ରାମାୟଣ ସାରଳା ଦାସଙ୍କ ମୌଳିକ ଲେଖା ବୋଲି ବିଶ୍ବାସ 
କରିଛନ୍ତି । କବି ମାନସିଂହ ବିଲଙ୍କା ରାମାୟଣ ବିଷୟରେ ନିଜର ଇଂରେଜୀ ଇତିହାସରେ 

ଅଦ୍ଭୂତ ରାମାୟଣକୁ ଅନୁସରଣ କରିଥଲେ ହେଁ କବି ବିଲଙ୍କା ରାମାୟଣରେ 
ନିଜର ମୌଳିକ ଚିନ୍ତନ ପ୍ରକାଶ କରିଅଛନ୍ତି । ମୁୂଳଗ୍ରନ୍ଦର କଥାବସ୍ତୁକୁ ଆକ୍ଷରିକ ଗ୍ରହଣ 
କରିନାହାନ୍ତି । ମୂଳରେ ରାମଙ୍କ ସହିତ ସୀତା ବିଲଙ୍କା ଯାତ୍ରା କରିଥୁଲାବେଳେ ସାରଳା 
ଦାସଙ୍କ ସୀତା ରାମ ଚନ୍ଦ୍ର ଓ ତାଙ୍କ ସେନାବାହିନୀ ବିପର୍ଯ୍ୟସ୍ତ ହେଲାପରେ ଯାଇଛନ୍ତି 
ରାବଣକୁ ହତ୍ୟା କରିବାପାଇଁ । ବିଲଙ୍କା ରାମାୟଣରେ ସପ୍ତଶିରା ମନ୍ତ୍ରୀ ଓ ତାଂର ପୁତ୍ର 
ନାଭିଦୈତ୍ୟର ସମରକୌଶଳ ଅତ୍ୟନ୍ତ ଚମତ୍କାର ଭାବରେ ବର୍ଣ୍ଠିତ ହୋଇଛି । ସୀତା 
ବିଲଙ୍କାରାବଣକୁ ହତ୍ୟା କରିଛନ୍ତି କାଳୀରୂପରେ । 


କବିଙ୍କର ବକ୍ତବ୍ୟ ଅନୁସାରେ ତାଙ୍କର ଶେଷ ଲେଖା ଚଣ୍ଡୀପୁରାଣ । ଝଙ୍କଡ଼ର 
ଶାରଳାଚଣ୍ଡୀଙ୍କର ପରମଭକ୍ତ ସାରଳା ଦାସ ଚଣ୍ଡୀଙ୍କର ମହିମା କୀଉଁନ କରିଥୁଲେ ହେଁ 
ଧର୍ମଭାବନାରେ ସେ ଅତ୍ୟନ୍ତ ଉଦାର ଥୁଲେ । ଏହି ଗ୍ରନ୍ଦ୍‌ରେ ସେ ଲେଖୁଛନ୍ତି _ 


ଆହେ ବୁଧଜନେ ନ ଘେନିମା ମୋର ଦୋଷ, 
ସବୁ ରସରଙ୍ଗ ତେଜି ବିଷ୍ଣୁନାମ ଘୋଷ । 


ସଂସ୍କୃତ ଦେବୀଭାଗବତ ଚଣ୍ଡୀପୁରାଣର ପ୍ରେରଣାର ଉତ୍ସ ହୋଇଥୁବାରୁ କବି 
ଏହାକୁ ଭାଗବତ ବୋଲି ଆଖ୍ୟାତ କରିଛନ୍ତି । ଚଣ୍ଡୀପୁରାଣରେ କବିଙ୍କର ଜାତି ସ୍ମରତ୍ଵ 

୬ ଆଦିକବି ସାରଳା ଦାସ 


ବିଷୟରେ ଉଲ୍ଲେଖ ରହିଛି । ପୂର୍ବଜନ୍ମରେ ସେ ବିଷ୍ଣୁଙ୍କର ଦ୍ବାରପାଳ ଥ୍ଲେ ଏବଂ 
ମନୁରଷିଙ୍କର ଅଭିଶାପ ଖଣ୍ଡନ କରିବା ପାଇଁ ବିଷ୍ଣୁଙ୍କ ଆଦେଶରେ ମର୍ଭ୍ୟଭୂମିରେ 
ଜନ୍ମଗ୍ରହଣ କରିଥ୍‌ଲେ । 


ନାରାୟଣ ଆଜ୍ଞାରେ ଯେ ହୋଇଲି ମନୁଷ୍ୟ, 
ପ୍ରଥମ ନାମ ମୋହର ହୋଇଲା କାଳୀଦାସ । 
ସେ ଜନ୍ମେ ପ୍ରସନ୍ନ ମୋତେ ହୋଇଲେ ସାରଳା, 
ମୋର ହୃଦେ ବସିଣ କହିଲେ ବିଷ୍ଣୁଲୀଳା । 
ଦ୍ବିତୀୟ ଜନ୍ମରେ ମହାକାଳ ନାମେ କବି, 
ପ୍ରସନ୍ନ ହୋଇଲେ ମୋହପ୍ରତି ବାକ୍ଯଦେବୀ । 
ତୃତୀୟ ଜନ୍ମରେ ମୁଁ ସାରଳାଦାସ କବି, 
ମୋତେ ପ୍ରସନ୍ନ ହେଲେ ସାରଳାଚଣ୍ଡୀ ଦେବୀ । 
'%2:2//2/2/:27 


ପ୍ରାକୃତ ଭାଷାର କବି ସାରଳା ଦାସ ସଂସ୍କୃତ ପଣ୍ଡିତମାନଙ୍କ ଆକ୍ରୋଶରୁ ରକ୍ଷା 
ପାଇବା ପାଇଁ ଏହି ପ୍ରକାର ଜନ୍ମ ବିବରଣ ଆରୋପ କରିବା କିଛି ଅସମ୍ଭବ ନୁହେଁ । 
ଅଧ୍ୟାପକ ବଂଶୀଧର ମହାନ୍ତି “ ଲକ୍ଷ୍ମୀନାରାୟଣ ବଚନିକା” ଶୀର୍ଷକ ଏକ ଅପ୍ରକାଶିତ 
କ୍ଷୁଦ୍ର ଲେଖାକୁ ସାରଳା ଦାସଙ୍କର ବୋଲି ଉଲ୍ଲେଖ କରିଛନ୍ତି ତାଙ୍କର “ ସାହିତ୍ୟ ଓ 
ସଂସ୍କୃତି” ଗ୍ରନ୍ଦୁରେ ଓ ତାଙ୍କ ଲିଖ୍‌ତ ଓଡ଼ିଆ ସାହିତ୍ୟର ଇତିହାସ ଦ୍ବିତୀୟ ଭାଗରେ । 
ମାତ୍ର ୭୯ ପଦରେ ଓଡ଼ିଆ ସାମାଜିକ ଜୀବନରେ ଆଚାରବିଚାର ପ୍ରଦର୍ଶିତ ହୋଇଅଛି । 
ସେହି ଯୁଗରେ ଅନେକ ଅପ୍ରଧାନ ଲେଖକ ନିଜ ଲେଖାର ପ୍ରଚାର ପାଇଁ ପ୍ରସିଦ୍ଧ ଲେଖକଙ୍କ 
ନାମରେ ପ୍ରଚାର କରିଥାଆନ୍ତି । ସୂସମ୍ପାଦନା ନ ହେବାଯାଏ ଏହି କ୍ଷୁଦ୍ର ଲେଖାକୁ ସାରଳା 
ଦାସଙ୍କର ରଚନା ବୋଲି ଗ୍ରହଣ କରିବା ହୁଏ ଏକ ପ୍ରଶ୍ନବାଚୀ । ସେହିପରି ଆଉ ଏକ 
ଗ୍ରନ୍ଦୁ ବିଚିତ୍ର ରାମାୟଣ । ଶ୍ରୀ ସଚ୍ଚିଦାନନ୍ଦ ମିଶ୍ର ( ଡଗର : ୩୩ଶ ବର୍ଷ - ୬ଷ ସଂଖ୍ଯା) 
ଓ ଅଧ୍ୟାପକ ରଘୁନାଥ ପାଢ଼ୀ ( ନବରିବ : ସାରଳା ଦାସଙ୍କ ଆଦିଗନ୍ଛ ପ୍ରବନ୍ଧ) ବିଚିତ୍ର 
ରାମାୟଣକୁ ସାରଳା ଦାସଙ୍କର ବୋଲି ଅଭିମତ ପ୍ରଦାନ କରିଛନ୍ତି । ଅଧ୍ୟାପକ 
ବେଣୀମାଧବ ପାଢ଼ୀ ( ଝଙ୍କାର : ୨୨ଶ ବର୍ଷ - ଏଗାର ସଂଖ୍ୟା) ଏହି ଗ୍ରନ୍ମ ସାରଳା 
ଦାସଙ୍କ ପୂର୍ବର ଏବଂ ଏହାର ଲେଖକ ସିଦ୍ଧେଶ୍ବର ମହାଦାସ ଗଉଡ଼ ଗୋଷ୍ଠୀର । ଭି. ପି. 
ରତ୍ନମ୍‌ ( କୋଣାର୍କ : ତୃତୀୟ ବର୍ଷ - ୧ମ ସଂଖ୍ୟା)ରେ ବିଚିତ୍ର ରାମାୟଣର ଲେଖକ 
ଜଣେ ବ୍ରାହ୍ମଣ ଥ୍‌ଲେ ଏବଂ ଏହି ଗ୍ରନ୍ଦୁକୁ ତେଲୁଗୁ ସାହିତ୍ୟରେ ଡୋଙ୍କାଡ଼ ଗୋପୀନାଥ 
କବି ୧୫୩୫ ଖ୍ରୀଷ୍ଟାବ୍ଦରେ ତେଲୁଗୁ ପଦ୍ୟରେ ଅନୁବାଦ କରିଥ୍‌ଲେ ବୋଲି ଉଲ୍ଲେଖ 
କରିଛନ୍ତି । ସେହିପରି ଡକ୍ଟର ଦୁର୍ଗାପ୍ରସନ୍ନ ପଣ୍ଡା କୋଣାର୍କ - ୧୯୮୯ ;: ସେପ୍ଟେମ୍ବର- 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୭ 


ଅକ୍ଟୋବର ସଂଖ୍ୟାରେ ସାରଳା ଦାସଙ୍କର ଆଉ ଦୁଇଗୋଟି ଅପ୍ରକାଶିତ ଗ୍ରନ୍ଥ “ ସପ୍ତକାଣ୍ଡ 
ରାମାୟଣ” ଓ “ ଭାରତ ହରିବଂଶ” ରହିଛି ବୋଲି ଆଲୋଚନା କରିଛନ୍ତି । ରାଜ୍ୟ 
ସଂଗ୍ରହାଳୟରେ ଏହି ପୋଥ୍‌ ରହିଛି । ତୁଳନାତ୍ମକ ବିଚାରରେ ଏହି ଗ୍ରନ୍ଛଗୁଡ଼ିକର 
ସମ୍ପାଦନା ନ ହେବା ପର୍ଯ୍ୟନ୍ତ କେବଳ ଭଣତିକୁ ଗ୍ରହଣ କରି ମୂଳ ଲେଖକଙ୍କର କୃତି 
ବୋଲି ଗ୍ରହଣ କରିନେବା ଉଚିତ ହେବ କି ? ଯଦି କବିଙ୍କର ଏତେଗୁଡ଼ିଏ ଲେଖା 
ରହିଥୁଲା, ସେ ନିଜର କୃତି ବିଷୟରେ ମାତ୍ର ତିନିଗୋଟି ଗ୍ରନ୍ରର ନାମ ଉଲ୍ଲେଖ କରିବା 
କ”ଣ ଆବଶ୍ୟକ ଥୁଲା ? 


ଚଣ୍ଡୀପୁରାଣରେ ଲେଖକ ମାର୍କଣ୍ଡେୟଚଣ୍ଡୀର ଅନେକ ବ୍ୟତିକ୍ରମ କରିଛନ୍ତି । 
ଏଥୁରେ ମହିଷାସୁରର ଜନ୍ମ ବୃତ୍ତାନ୍ତ ଭିନ୍ନ ରୂପରେ ଚିତ୍ରଣ କରାଯାଇଛି । ଅସୁରକନ୍ୟା 
କାନ୍ତିମାଳାର ସ୍ଵୟଂବର ବର୍ଣ୍ଣନା ମୂଳ ଗ୍ରନ୍ଦର ବର୍ଣ୍ଣନା ଅପେକ୍ଷା ଏକ ବ୍ୟତିକ୍ରମ । 
ଅସୁରମାନଙ୍କର ସୁଦୀର୍ଘ ବଂଶ ତାଣିକା କବି ପ୍ରଦାନ କରିଛନ୍ତି । ମୂଳ ଗ୍ରନ୍ମରେ ଏହାର 
ଅଭାବ ଦେଖାଯାଏ । 


ମହାଭାରତ ଗ୍ରନ୍ଛରେ ମୂଳଗ୍ରନ୍ଛ ତୁଳନାରେ ଅନେକ କ୍ଷେତ୍ରରେ ବର୍ଣ୍ବନା ସଂକ୍ଷିପ୍ତ । 
କେତେବେଳେ ଅତ୍ୟନ୍ତ ପ୍ରସାରିତ, କନଳ୍ଣନାରଞ୍ଜତ ଅଥବା ସ୍ଫାନାନ୍ତର ନ୍ୟସ୍ତ । ମୂଳଗ୍ରନ୍ଥର 
ଅନେକ ପ୍ରସଙ୍ଗ ସାରଳା ଦାସ ପରିତ୍ୟାଗ କରିଛନ୍ତି ଏବଂ ନିଜ କନ୍ଧନାରୁ ମଧ୍ଯ ବହୁ ବିଷୟ 
ସଂଯୋଗ କରିଛନ୍ତି । ମୂଳଗ୍ରନ୍ଦୁର ଶକୁନ୍ତଳା ଉପାଖ୍ୟାନ କବି ଗ୍ରହଣ କରିନାହାନ୍ତି । ଯଯାତି 
ଉପାଖ୍ୟାନ ମୂଳରେ ବିସ୍ତୃତ ଅଥଚ ସାରଳା ମହାଭାରତରେ ତାହା ସଂକ୍ଷିପ୍ତ । ମୂଳ 
ଶାନ୍ତିପର୍ବ ବିଶାଳକାୟ ଏକ ତତ୍ସପୂର୍ଣ୍ଣ ଗ୍ରନ୍ଧ । ଓଡ଼ିଆ ମହାଭାରତରେ ତାହା ଅତ୍ୟନ୍ତ 
କ୍ଷୀଣକାୟ । ମୂଳଗ୍ରନ୍ଦରେ ଅଶ୍ଵନୀକୁମାରଙ୍କ ଓଁରସରେ ମାଦ୍ରୀଙ୍କର ଦୁଇଟି ସନ୍ତାନ ନକୁଳ 
ଓ ସହଦେବ । ମାତ୍ର ସାରଳା ଦାସଙ୍କର ସହଦେବ ବାପର ପୁତ୍ର । ଭୀଷ୍ମପର୍ବର ବିଖ୍ୟାତ 
ଗୀତାକୁ ସାରଳା ଦାସ ଗୁରୁତ୍ଵ ଅର୍ପଣ କରିନାହାନ୍ତି । ସାରଳା ମହାଭାରତରେ ଓଡ଼ିଶା 
ସମ୍ପର୍କୀୟ ଯାବତୀୟ ପ୍ରସଙ୍ଗ କବିଙ୍କର ନିଜସ୍ଵ କଳ୍ପନା । ପର୍ବଗୁଡ଼ିକର ବିଭାଜନରେ 
ମଧ୍ଯ ସେ ବ୍ୟାସଦେବଙ୍କୁ ଅନୁସରଣ କରିନାହାନ୍ତି । ଅନେକ ଚରିତ୍ରର ଜନ୍ମଜାତକ ଓ 
ଚାରିତ୍ରିକ ବିଶ୍ଳେଷଣ କବି ଭିନ୍ନ ଢଙ୍ଗରେ ରୂପାୟିତ କରିଛନ୍ତି । ଉଦାହରଣ ଦେଇ ପ୍ରବନ୍ଧକୁ 
ଅଯଥା ଦୀର୍ଘ କରିବା ଅନୁଚିତ । 


ସାରଳା ଦାସଙ୍କ ଚରିତ୍ରଗୁଡ଼ିକ ମୁଖ୍ୟତଃ ଆମ ସମାଜର । ସମସ୍ତେ ପୁରାଣର 
ଚରିତ୍ର ହେଲେହେଁ କବିଙ୍କର ଲେଖନୀରେ ସେମାନେ ଆମ ଆଗରେ ନିତିଦିନ 
ଚଳପ୍ରଚଳ ହେବା ପରି ମନେହୁଅନ୍ତି । ଦେବଅଂଶୀ ଚରିତ୍ରମାନେ ସମ୍ପୂର୍ଣ୍ଣ ମାନବଧର୍ମୀ 
ହୋଇଯାଇଛନ୍ତି । ଯେପରି ମୁଳଗ୍ରନ୍ଦୁରେ ସନ୍ତାନମାନଙ୍କ ସହିତ ମାତା କୁନ୍ତୀ ବନଗମନ ନ 


କରି ଦେବର ବିଦୁରଙ୍କ ଘରେ ଆଶ୍ରୟ ନେଇଛନ୍ତି । ମାତ୍ର ଓଡ଼ିଆଣୀ କୁନ୍ତୀ ମାଆ କ'ଣ 

୮ ଆଦିକବି ସାରଳା ଦାସ 


କେବେହେଲେ ପିଲାମାନଙ୍କୁ ଏକାଟିଆ ବଣକୁ ଛାଡ଼ିଦେଇପାରେ । ସାରଳା ଦାସଙ୍କ କୁନ୍ତୀ 
ପାଣ୍ଡବମାନଙ୍କ ସହିତ ବନ ଗମନ କରିଛନ୍ତି । ନିଜର ପ୍ରସଙ୍ଗଗୁଡ଼ିକର ଯଥାର୍ଥ୍ୟ ପ୍ରତିପାଦନ 
ପାଇଁ କବି ଅନେକ କାହାଣୀର ଅବତାରଣା କରିଛନ୍ତି । ଯେପରି “ ତୁଳସୀବଣ ବାଘ” , 
“ ତୁଳାମୁହାଁ କାଙ୍କ” , “ ରଆ୫ନଦୀ ସନ୍ତରଣ” , “ ହନୁମାନ ଅର୍ଜୁନ ଭେଟ” , “ ଭାରଦା 
ବୃତ୍ତାନ୍ତ”, “ ଶ୍ରୀଜଗନ୍ନାଥ ଓ ଦଇତାପତି ବିବରଣ” ଇତ୍ୟାଦି । 


ଅସରନ୍ତି ଏ ସଂଯୋଜ ନା ହେଉଛି ମୁଳଗ୍ରନ୍ଦର ବ୍ୟତିକ୍ରମ । ଖାଣ୍ଟ ଲୋକସାହିତ୍ୟ 
ସୃଷ୍ଟିକରି କବି ଏପରି କୌଶଳ ଅବଲମ୍ବନ କରିଛନ୍ତି । 
ସାରଳା ଦାସ ଅପଣ୍ଡିତ ଥୁଲେ କି ? 
କବି ସାରଳା ଦାସ ବାରମ୍ବାର ନିଜର ଅଜ୍ଞାନତା ବିଷୟରେ ଉଲ୍ଲେଖ କରିଅଛନ୍ତି । 
ଯେପରି ¬ 
ଶୁଣ ବୁଧଜନେ ନ ଧର ଆନ ଚିତ୍ତ, 
ଜନ୍ମେଣ ମୁରୁଖ ମୁହିଁ ନୋହଇ ପଶ୍ଚିତ | 
ମୁହିଁ ସିଦ୍ଧେଶ୍ଵର ଦାସ ମୂର୍ଖ ଅପଣ୍ଡିତ । 
ଅପଣ୍ତିତ ମୂର୍ଖ ମୋର ଶାସ୍ତ୍ରଜ୍ଞାନ ନାହିଁ । 
ନ ପଢ଼ିଲି ଅକ୍ଷର ମୁଁ ନୁହେଁ ଶାସ୍ତ୍ରବାଦୀ, 
ପଣ୍ଡିତଙ୍କ ସଙ୍ଗେ ବସି ନ କଲି ସମାଦି । ଇତ୍ୟାଦି । 
କବି ସାରଳା ଦାସ ଯେ ଶାସ୍ତ୍ରବାଦୀ ଏବଂ ପଣ୍ଡିତ ଥୁଲେ ଏଥୁରେ ସନ୍ଦେହର 
ଅବକାଶ ରହେନାହିଁ । ଆମ ସମୟର ବୁଦ୍ଧିଜୀବୀ ଆଲୋଚକଗଣ ଅଦ୍‌ଭୁତ ରାମାୟଣର 
କୌଣସି ଖବର ନ ରଖ୍‌ ବିଲଙ୍କା ରାମାୟଣକୁ କବିଙ୍କର ମୌଳିକ ରଚନା ବୋଲି ଅଭିମତ 
ଦେଲାବେଳେ ଏହି ସଂସ୍କୃତ ଗ୍ରନ୍ଦୁର କଥାବସ୍ତୁ ଆହରଣ କରି କବି ବିଲଙ୍କା ରାମାୟଣ 
ରଚନା କଲେ କିପରି ? ସେହିପରି ବିଶାଳ ମହାଭାରତର କଥାବସ୍ତୁକୁ ସଜାଇ ଲେଖ୍‌ବା 
ଏକ ବିସ୍ମୟକର କାର୍ଯ୍ୟ । ପୁରାଣପଣ୍ଡାମାନଙ୍କଠାରୁ ଶୁଣି ଏପରି କ୍ରମ ରକ୍ଷାକରିବା 
ଅସମ୍ଭବ ମନେହୁଏ । କବି ଟେପ୍‌ରେକଡ଼ର୍‌ ନ ଥୁଲେ । ତାଙ୍କ ହାତ ପାହାନ୍ତାରେ ନାନା 
ଗ୍ରନ୍ଥ ଲଭ୍ୟ ହେବା ଆଶା କରାଯାଏ । ଅବଶ୍ୟ ସେ ନିଜର ଆଦର୍ଶ ଓ ଆଭିମୁଖ୍ୟ ଦୃଷ୍ଟିରୁ. 
ମୂଳଗ୍ରନ୍ରୁ ଆକ୍ଷରିକ ଅନୁବାଦ ନ କରି ସାଧାରଣ ଲୋକସମାଜ ପାଇଁ ମହାକାବ୍ୟ 
ପ୍ରଣୟନ କଲେ ଅନେକ କାଳ୍ପନିକ ଚରିତ୍ର ଓ କଥାବସ୍ତୁର ଅବତାରଣା କରି । ଉପଯୁକ୍ତ 
ଅନୁବୀକ୍ଷଣ କଲେ ସାରଳା ମହାଭାରତର ଶାସ୍ତ୍ରୀୟ ଆଧାର ଚିନ୍ତାଶୀଳ 
ଆଲୋଚକମାନଙ୍କ ଆଖ୍‌ରେ ଧରାଦେଇଥାଏ । 


ଶ୍ରୀଯୁକ୍ତ ହରେକୃଷ୍ଣ ମହତାବ ଝଙ୍କାର : ୨୯ ବର୍ଷ - ବିଶୁବ ସଂଖ୍ୟାରେ “ ସାରୋଳା 
ସମୀକ୍ଷା” ଶୀର୍ଷକ ଆଲୋଚନାରେ ଲେଖ୍ଥୁଲେ ଯେ ଜ୍ଞାନ ଆହରଣ ଓ ପ୍ରକାଶ କରିବାର 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୯ 


ଶକ୍ତି ତାଙ୍କଠାରେ ଜାଗ୍ରତ ହୋଇଥୁଲା । ନିଜର ଜାଗ୍ରତ ଅନୁଭୂତି ସାହାଯ୍ୟରେ ସବୁ 
ଶାସ୍ତ୍ରର ବିଚାର ନିଜ ମନରେ କରୁଥ୍ବେ । ଏଇଠି ସେ ନିଜର ବିଚାର ପ୍ରୟୋଗ 
କରିଥୁଲେ । ତାଙ୍କ ବିଚାର ଅନୁସାରେ ମୂଳଶାସ୍ତ୍ର ଅନେକ କ୍ଷେତ୍ରରେ ନୂତନ ରୂପ ଧାରଣ 
କରିଥୁଲା । ଜଣେ ମୂର୍ଖ ଅପଣ୍ଡିତ ପକ୍ଷରେ ଏହା ଆଦୌ ସମ୍ଭବ ନୁହେଁ । 


ସାରଳା ଦାସଙ୍କ ପାଣ୍ଡିତ୍ୟ ସମ୍ପଙ୍କରେ ଜଣେ ବିଦେଶୀ ଆଲୋଚକ ଅଧ୍ୟାପକ ଜନ୍‌ 
ବୋଲ୍‌ଟନଙ୍କର ମନ୍ତବ୍ୟ ବିଶେଷ ପ୍ରଣିଧାନଯୋଗ୍ୟ । ତାହାହେଲା ¬ “ ତାଙ୍କ ମହାଭାରତ 
ଦେଖୁ୍‌ଲେ ଜଣାଯାଉଛି ଯେ, ସାରଳା ଦାସଙ୍କର ବିରାଟ ପାଶ୍ଚିତ୍ୟ ଥୁଲା । ସଂସ୍କୃତ ନ 
ଜାଣିଲେ ମଣିଷ କ'ଣ ପଣ୍ଡିତ ହୋଇ ନ ପାରେ ହ ନା, ସାରଳା ଦାସ ସଂସ୍କୃତ ଭାଷା 
ବୁଝୁଥାଂ ନ୍ତୁ ବା ନ ବୁଝୁଥାଂନ୍ତୁ, ତାଙ୍କର ପ୍ରଗାଢ଼ ଆଗ୍ରହ ଥୁଲା ଏବଂ ମହାକାବ୍ୟର ଘଟଣାଗୁଡ଼ିକ 
ମନେ ରଖ୍୍‌ବାପାଇଁ ତାଙ୍କର ଆଶ୍ଚର୍ଯ୍ୟ ସ୍ମରଣଶକ୍ତି ଥଲା । ଇଚ୍ଛା ଥଲେ ସେ ମହାଭାରତର 
ଅବିକଳ ଅନୁବାଦ କରିପାରିଥା'ନ୍ତେ ଏବଂ ଓଡ଼ିଆ ଭାଷା ବି ସେଇ ଅବିକଳ ଅନୁବାଦ 
ପ୍ରକାଶ କରିଥାଂନ୍ତା । × × × ସଂସ୍କୃତ ମହାଭାରତକୁ ଅନୁବାଦ ନ କରି ରୂପାନ୍ତର କଲେ । 


/6ନ/ ଦୃଝିଳେ ଦୀନଳ/ ରଦ &¿ ର ମନନ 
ଜକଳ : ୨୭ କର - ୨ୟ_ ଂମ/// / 


ଏତିହାସିକ ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ ଅନୁରୂପ ମନ୍ତବ୍ୟ ପ୍ରଦାନ କରିଛନ୍ତି 
୧୯୭୬ ମସିହାରେ ପ୍ରକାଶିତ ତାଙ୍କର “ ସାରଳା ସାହିତ୍ୟର ଏତିହାସିକ ଚିତ୍ର” 
ଗ୍ରନ୍ଛରେ । ତାଙ୍କ ମତରେ ସାରଳା ଦାସ ନିଶ୍ଚିତ ଭାବରେ ବହୁ ଗ୍ରନ୍ଦୁ ଅନୁଶୀଳନ, ଅଧୟନ 
ଏବଂ ଶ୍ରବଣ କରିଥୁଲେ । କାଳିଦାସଙ୍କ “ ରଘୁବଂଶ” , “ ଶ୍ରୀମଦ୍ଭାଗବତ ଗୀତା” , 
ବାଣଙ୍କ “କାବ୍ଯାବଳୀ”, “ଶ୍ରୀମଦ୍‌ଭାଗବତ ପୁରାଣ”, ଜୟଦେବଙ୍କ 
ଗୀତଗୋବିନ୍ଦ ” , “ ଏକାମ ପୁରାଣ” , “ ପଞ୍ଚତନ୍ବ” ପ୍ରଭୃତି ବହୁ ସଂସ୍କୃତ ଗ୍ରନ୍ର 
ଅନୁରୂପ ଶ୍ଲୋକ ସାରଳା ଦାସଙ୍କ ମହାଭାରତରେ ଅବିକଳ ସ୍ଫାନ ପାଇଛି । 


ପୁନଶ୍ଚ ଡକ୍ଟର ପାଣିଗ୍ରାହୀ “ ଓଡ଼ିଆ ସାହିତ୍ୟରେ ଗୀତ ଗୋବିନ୍ଦର ପ୍ରଭାବ ” 
ଶୀର୍ଷକ ଆଲୋଚନା ପ୍ରବନ୍ଧରେ ସାରଳା ମହାଭାରତରେ ସଂସ୍କୃତ ସାହିତ୍ୟର ପ୍ରଭାବ 
ନିର୍ଦେଶ କରିଅଛନ୍ତି । ଉକ୍ତ ମହାଭାରତର ଆଦ୍ୟକାଣ୍ଡରେ ଶ୍ରୀକୃଷ୍ଣ ଓ ଦୂତୀର ପରକୀୟା 
ପ୍ରୀତିରୁ ଖଲ୍ୟକାର ଜନ୍ମବୃତ୍ତାନ୍ତ ଗୀତଗୋବିନ୍ଦର ଗୋଟିଏ ପରକୀୟା ପ୍ରୀତି ବର୍ଣ୍ଣନାର 
ରୂପାନ୍ତର ମାତ୍ର । ଗୀତଗୋବିନ୍ଦର ୫ମ ସର୍ଗରେ ଦୂତୀ ନିବିଡ଼ ଅନ୍ଧକାର ମଧ୍ଯରେ 
ଅଭିସାର କରି ଶ୍ରୀକୃଷ୍ଣଙ୍କ ପାଖକୁ ଯିବା ପାଇଁ ରାଧାଙ୍କୁ କହିଥ୍‌ଲେ । ଗୀତଗୋବିନ୍ଦର 
ପତିପତ୍ନୀ ପରସ୍ପରକୁ ଚିହ୍ନିପାରିଲେ ନାହିଁ । ସାରଳା ଦାସଙ୍କ ଖଲ୍ୟକାର ବୃତ୍ତାନ୍ତରେ 
ଶ୍ରୀକୃଷ୍ଣ ଦୁତୀକୁ ଚିହ୍ନିପାରିଲେ ନାହିଁ । 

୧୦ ଆଦିକବି ସାରଳା ଦାସ 


ସଂସ୍କୃତ ରଘୁବଂଶର ଦ୍ବିତୀୟ ସର୍ଗରେ ମହାରାଜା ଦିଲୀପଙ୍କର ଅପୁତ୍ରିକ ହେବାର 
କାରଣ ବର୍ଣ୍ଠିତ । ଇନ୍ଦ୍ରପୂଜା ଶେଷ କରି ଶୁଦ୍ଧସ୍ନାତା ପତ୍ନୀକୁ ସାକ୍ଷାତ ପାଇଁ ବ୍ୟଗ୍ର ହୋଇ 
ସ୍ବର୍ଗରୁ ଫେରିଆସିଲାବେଳେ ବାଟରେ ଶୋଇଥୁବା କାମଧେନୁକୁ ଉପଯୁକ୍ତ ସମ୍ମାନ ପ୍ରଦର୍ଶନ 
କରିପାରି ନ ଥଲେ । ପରିଣାମରେ ଅଭିଶପ୍ତ ହୋଇ ପୁତ୍ରହୀନ ହେଲେ । ପରେ ରଷିଙ୍କ 
ପରାମର୍ଶରେ ନନ୍ଦିନୀକୁ ସେବାରେ ସନ୍ତୁଷ୍ଟ କରି ପୁତ୍ରଲାଭର ବରପ୍ରାପ୍ତ ହେଲେ । ସେହିପରି 
ସାରଳା ଦାସ ବନପର୍ବରେ ସଂକ୍ଷିପ୍ତ ରାମାୟଣ ବର୍ଣ୍ଣନାରେ ଅବିକଳ ଦଶରଥଙ୍କ ଅବସ୍ଥା 
ଚିତ୍ରଣ କରିଛନ୍ତି । ମହାରାଜା ଦଶରଥ ସ୍ଵର୍ଗରୂ ବ୍ୟଗ୍ର ଚିତ୍ତରେ ଫେରି ଆସୁଥିଲେ ଶୁଦ୍ଧସ୍ନାତା 
ରାଣୀ କୈକେୟୀଙ୍କୁ ସାକ୍ଷାତ କରିବାପାଇଁ । ବାଟରେ କାମଧେନୁ କପିଳାକୁ ଅସମ୍ମାନ 
କରିବାରୁ ହେଲେ ଅଭିଶପ୍ତ । ପରେ କପିଳାକୁ ସେବା କରି ପୂତ୍ରଲାଭର ବର ପ୍ରାପ୍ତହେଲେ । 
କାଳିଦାସଙ୍କ ଦିଲୀପ ନନ୍ଦିନୀର ଦେହକୁ କୁଣ୍ଡାଇ ଦେଇ ଡାଆଁସ ମଶା ତଡ଼ୁଥଲେ । ମାତ୍ର 
ଚାଷୀପୁଅ ସାରଳା ଦାସ ନନ୍ଦିନୀର ମଶା ତଡ଼ିବା ପାଇଁ ପାଉଁଶ କୁଢ଼ କରିଥୁଲେ । 


ଏକାମ୍ର ପୁରାଣର ଅଠର ଅଧ୍ଯାୟର ପ୍ରଭାବ ଭିନ୍ନ ରୂପରେ ମହାଭାରତର 
ମଧ୍ଯପର୍ବରେ କୁନ୍ତୀଗାନ୍ଧାରୀ ଉପାଖ୍ୟାନରେ ପ୍ରତିଫଳିତ । ଏକାମ୍ର ପୁରାଣ ଅନୁସାରେ 
ଗବଳ ପୁତ୍ବ ଗୋକର୍ଣ୍ଣ ପ୍ରତିଦିନ ଏକାମ୍ରକୁ ଆସି ଗୋଟିଏ ଶିବଳଲିଙ୍ଗକୁ ପୁଷ୍ପ ଓ ରତ୍ନାଦିରେ 
ପୂଜା କରି ନିଜ ରାଜ୍ୟ ପ୍ରାଗ୍‌ଜ୍ୟୋତିଷପୁର (ଆସାମ) କୁ ଫେରିଯାଏ । ତା'ପରେ 
ଦୃମିଳପୁତ୍ର ସୁଷେଣ ପ୍ରତିଦିନ ଏକାମ୍ରକୁ ଆସି ସେହି ଲିଙ୍ଗରେ ପ୍ରଦତ୍ତ ପୂଜାଦ୍ରବ୍ୟ ଫିଙ୍ଗି 
ଦେଇ ନିଜ ଦ୍ରବ୍ୟରେ ପୂଜା କରିଥାଏ ଏବଂ ଫେରିଯାଏ ବିନ୍ଧ୍ୟ ପର୍ବତକୁ । ଦିନେ ଉଭୟେ 
ଭେଟାଭେଟି ହେବାରୁ ଭୟଙ୍କର ଯୁଦ୍ଧ ଏବଂ ଶେଷରେ ମୃତ୍ୟୁ । ପ୍ରଥମେ ଗୋକର୍ଣ୍ର ପୂଜା 
କରିଥୁବାରୁ ଏହି ଲିଙ୍ଗଙ୍କ ନାମ ଗୋକ ଣ୍ଣ୍ରେଶ୍ଵର । ଠିକ୍‌ ସାରଳା ଦାସଙ୍କ କୁନ୍ତୀ ଗଙ୍ଗାକୂଳରେ 
ବିରାଜେଶ୍ଵରଙ୍କୁ ପୂଜା କରି ଜଇନ୍ତାକୁ ଫେରିଆସନ୍ତି । ଗାନ୍ଧାରୀ ସକାଳୁ ଆସି କୁନ୍ତୀଙ୍କ 
ପୂଜା ସାମଗ୍ରୀ ଫିଙ୍ଗି ଦେଇ ପୂଜାକରି ଫେରନ୍ତି ହସ୍ତିନାକୁ | ଦିନେ ଭେଟାଭେଟି ଓ ଭୟଙ୍କର 
କଳି । ଶିବ ଆସି କଳି ମିଟାଇଲେ ଏବଂ ତାଙ୍କ ପୂଜା ପାଇଁ ଏକଶତ ସୁବର୍ଣ୍ଣ ଚମ୍ପା ବରାଦ 
କଲେ । କୁନ୍ତ୍ରୀ ସୁବର୍ଣ୍ଣ ଚମ୍ୟା ଦେଇ ପୂଜା କଲେ । ଗାନ୍ଧାରୀ ହେଲେ ଅକ୍ଷମ । ତେଣୁ 
ଲିଙ୍ଗଙ୍କର ନାମ ହେଲା କୁନ୍ତୀଶ୍ଵର । 

“ ଆଗାମୀ ଶତାଦ୍ଦୀ” ପତ୍ରିକାର ୧୯୯୮ ମସିହା ଶାରଦୀୟ ସଂଖ୍ୟାରେ ଡକ୍ଟର 
ହରିଶଚନ୍ଦ୍ର ମିଶ୍ରଙ୍କର ପ୍ରବନ୍ଧ “ ମୋ ଦୃଷ୍ଟିରେ ସାରଳା ଦାସ ଓ ତାଙ୍କର ମହାଭାରତ ” 
ପ୍ରବନ୍ଧ ଏହି ପ୍ରସଙ୍ଗରେ ସ୍ମରଣ କରାଯାଇପାରେ । ଡକ୍ଟର ମିଶ୍ର ସାରଳା ମହାଭାରତର 
ଗଦ୍ୟାନୁବାଦ କରିଛନ୍ତି ଏବଂ ତାହା ପ୍ରକାଶିତ ହୋଇଛି ଦିଲ୍ଲୀସ୍ଥିତ ବାଣୀ ପ୍ରକାଶନୀ 
ସଂସ୍ଫ୍ରାଦ୍ଵାରା । ସେ ଲେଖୁଛନ୍ତି ¬ 

“ ମୋର ସୀମିତ ପରିସରର ଅଧ୍ୟନ ଦ୍ଵାରା ଉପଲବ୍ଧ୍‌ କଲି ଯେ, ସାରଳା ଦାସ 
ଜ୍ଣେ ବହୁ ଆୟାସସମ୍ପନ୍ନ ବ୍ୟକ୍ତିତ୍ଵ । ଯଦ୍ୟପି ସବୁବେଳେ ସେ ନିଜକୁ ଶୂଦ୍ର, ଅଜ୍ଞ, ମୂର୍ଖ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୧ 


ଓ ଅପଣ୍ଡିତ ବୋଲି କହିଛନ୍ତି; କିନ୍ତୁ ମୁଁ ଦେଖ୍ୁଲି ଜୀବନ ଓ ଜଗତର ବିବିଧ କ୍ଷେତ୍ରରେ 
ତାଙ୍କର ବିଶେଷ ଜ୍ଞାନ ଓ ଅସୀମ ବୋଧଶକ୍ତି ରହିଥୁଲା । ଏହା ତାଙ୍କର ରଚନାର ରୂପ 
ଗ୍ରହଣ କରିଛି । ଜୀବନର ସମସ୍ତ ବୋଧ ଓ ଯଥାର୍ଥ ଜ୍ଞାନର ଅବିବ୍ୟଞ୍ଜନା ଦ୍ଵାରା ତାଙ୍କର 
ନିଜ ଭାଷା ଉପରେ ଅସାଧାରଣ ଅଧୁୂକାର ରହିଥୁଲା । ଅଥଚ ସେତେବେଳେ ଓଡ଼ିଆ 
ଭାଷା ଓ ସାହିତ୍ୟର ଶୈଶବକାଳ ଥିଲା । ସାରଳା ଦାସ ଯେତିକି ପରିମାଣରେ 
ଲୋକଭାଷାରେ ପ୍ରବୀଣ ଥୁଲେ, ତାହାଠାରୁ ଅଧ୍କ ଭାବେ ଶିଷ୍ଟଭାଷାରେ ମଧ୍ଯ ବ୍ୟୁପ୍‌ରି 
ଲାଭ କରିଥୁଲେ । ସେ ତକ୍ରାଳୀନ ପ୍ରଚଳିତ ଆଞ୍ଚଳିକ ଭାଷା ସହିତ ପରିଚିତ ଥୁଲେ ମଧ୍ଯ 
ଅନ୍ୟାନ୍ୟ ଭାରତୀୟ ଭାଷା ଉପରେ ତାଙ୍କର ଅଧୁୂକାର ରହିଥୁଲା । ଅନୁବାଦ ସମୟରେ 
ମୁଁ ଅନୁଭବ କଲି ଯେ ସାରଳା ଦାସଙ୍କ ବ୍ୟବହୃତ ବହୁ ପ୍ରାଚୀନ ଓଡ଼ିଆ ଶବ୍ଦର ବର୍ତମାନ 
ପ୍ରଚଳିତ ଭୋଜପୁରୀ ଶବ୍ଦ ସହିତ ସାମଞ୍ଜସ୍ୟ ରହିଅଛି । କିନ୍ତୁ ଏହି ଶବ୍ଦଗୁଡ଼ିକ ମଧ୍ଯରୁ 
ଅଧୂକାଂଶ ଓଡ଼ିଆ ଭାଷାରେ ବର୍ତମାନ ଅପ୍ରଚଳିତ ହୋଇଯାଇଥୁଲେ ମଧ୍ଯ ଭୋଜ ପୁରୀ 
ଭାଷାରେ ପ୍ରଚଳିତ ରହିଛି । ଏପରିକି କେତେକ ଭୋଜପୁରୀ ଶବ୍ଦର ବ୍ୟବହାର ରହିଛି, 
ଯାହାର ବ୍ୟବହାର ଓଡ଼ିଆ ଭାଷାରେ କୌଣସି ସମୟରେ ହୋଇନାହିଁ । ଏହି ସମସ୍ତ 
ଶବ୍ଦଗୁଡ଼ିକୁ ଦେଖ୍‌ ମୋର ମନେ ହେଲା ଯେ ସାରଳା ଦାସ ଜଣେ ପରିବ୍ରାଜକ ଥୁଲେ ।” 


ଆଲୋଚନା ପ୍ରସଙ୍ଗରେ ଡକ୍‌ର ମିଶ୍ର ସାରଳା ଦାସଙ୍କୁ ଜଣେ ଭୁଗୋଳଶାସ୍ତ୍ରୀ, ଭକ୍ତକବି, 
ଏତିହାସିକ, ପ୍ରାଣୀବିଜ୍ଞାନବିତ୍‌ ଓ ଜ୍ୟୋତିବିଦ୍‌ ଭାବରେ ଅନୁଭବ କରିଅଛନ୍ତି । ଏହି ଆଲୋଚନା 
ପରିପ୍ରେକ୍ଷୀରେ କବିଙ୍କୁ ଆମେ ଅପଣ୍ଡିତ ଓ ମୂର୍ଖଟିଏ ବୋଲି ଗ୍ରହଣ କରିପାରିବା କି ? 
ସତେ ଅବା ସାରଳା ଦାସ ଜଣେ ସମାଜବିଜ୍ଞାନୀ ଥୁଲେ । ତାଙ୍କର ମହାଭାରତ 
ପୁରାଣ ନୁହେଁ, ସମକାଳୀନ ଓଡ଼ିଶା ଓ ଭାରତବର୍ଷର ଏକ ନିଚ୍ଛକ ଇତିହାସ ବୋଲି 
ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ ପାଣ୍ଡିତ୍ୟପୂର୍ଣ୍ଣ ଆଲୋଚନା କରିଯାଇଛନ୍ତି “ ସାରଳା ସାହିତ୍ୟର 
ଏତିହାସିକ ଚିତ୍ର” ଗ୍ରନ୍ଦୁରେ । 
ସାରଳା ଦାସଙ୍କ ମହାଭାରତ ଏକ ସମରକାବ୍ୟ କହିଲେ ଅତ୍ୟୁକ୍ତି ହେବ ନାହିଁ । 
ଅସୁମାରୀ ଯୁଦ୍ଧର ବର୍ଣ୍ଣନା ଏହାର କଳେବରକୁ ସମୃଦ୍ଧ କରିଅଛି । ସେ ଯୁଗରେ 
ସୈନ୍ୟମାନଙ୍କର ବେଶଭୂଷା, ଅସ୍ତ୍ରଶସ୍ତ) ରଣସଜ୍ଜା ଏବଂ ସାମରିକ କୌଶଳ ଇତ୍ୟାଦି 
ବହୁ ଭାବରେ ବର୍ଣ୍ରିତ ହୋଇଅଛି । ରଣକ୍ଷେତ୍ରରେ ବିଭିନ୍ନ ବ୍ୟୁହ ରଚନାର ପରିଚୟ ମଧ୍ଯ 
ଏଥୁରୁ ମିଳିଥାଏ । ଦ୍ରୋଣପର୍ବରେ ଉଲ୍ଲେଖ ରହିଛି ଅଠରଟି ବ୍ୟୂହର ପରିଚୟ । ଯଥା ¬ 
ଶୁଣ ଗୋ ସୁଭଦ୍ରେ ତୁମ୍ଭେ କହନ୍ତ ଫାଲ୍‌ଗୁନି, 
ଅଷ୍ଟାଦଶ ପ୍ରକାରେ ଯେ ଭୂଅ ପ୍ରବର୍ତିନୀ । 
ଶକଟ ଭୁଅ, ପଦୃଭୁଅ, କେଶର ଭୂଅ, ସୂଚୀଭେଦ ଭୂଅ, 
ଜଳନ୍ଧର ଭୁଅ, ଚକ୍ରଭୁଅ, ଆଦ୍ରାବଳୀ, କୁଣ୍ଡଳୀ ଯେ ଭୁଅ | 

୧୨ ଆଦିକବି ସାରଳା ଦାସ 


ଉଲୁକ ଭୂଅ ଯେ ସହସ୍ରଭେଦୀ ଭୂୃଅ, 
ଗଗନଭେଦୀ ଭୂଅ, ଘୋର ଅନ୍ଧାର ଯେ ଭୂଅ | 
ମାନଭଙ୍ଗ ଭୂଅ, ଭଲ୍କ ଭୂଅ, ବରେହା ଯେ ଭୂଅ, 
ଶଲ୍ଯ ଭୂଅ, ତ୍ରିବଳୀ ଆବର ସାଗର ଯେ ଭୂଅ । 


ଆମର ସମାଜରେ ବାଲ୍ୟବିବାହ ଓ ତା'ର ପରିଣତିରେ କୁମାରୀ କନ୍ୟାଙ୍କର 
ବୈଧବ୍ୟ ଯନ୍ତ୍ରଣା ସାରଳା ଦାସ ଅତ୍ୟନ୍ତ କରୁଣ ଭାବରେ ଉଲ୍ଲେଖ କରିଛନ୍ତି । 
ଆଦିପର୍ବରେ ଶଶିକର ବିପ୍ର ଏବଂ ବନପର୍ବରେ ବାମଦେବ ବି ପ୍ର ବାଲ୍ୟବିବାହ 
କରିଛନ୍ତି । ଏହି ଶଶିକର ବିପ୍ରର ସ୍ତ୍ରୀ ଅକାଳରେ ବିଧବା ହୋଇ ପରପୁରୁଷ ସଂ ସର୍ଗରେ 
କନ୍ୟାଟିଏ ଜନ୍ମ ଦେଇଛନ୍ତି ଏବଂ ଲୋକନିନ୍ଦା ଭୟରେ ସେହି ଶିଶୁକନ୍ୟାକୁ ଜଳରେ 
ଭସାଇ ହତ୍ୟା କରିଛନ୍ତି । ସେହିପରି ମଧୁଶ୍ରବଣ ବିପ୍ରର ସ୍ତ୍ରୀ କୁରଞ୍ଜଳୀ ବିଧବା 
ହେଲାପରେ ଏକ ଶୁଦ୍ରର ଥରସରେ କନ୍ୟାଟିଏ ଜନ୍ମଦେଇ ସମାଜର ଲାଞ୍ଚନା ଭୟରେ 
ଜଳରେ ଭସାଇ ଦେଇଛନ୍ତି । ସମାଜରେ ଅନ୍ଧ କୁସଂସ୍କାର ଏବଂ ତା'ର ବିକଳ ଚିତ୍ର 
ସମାଜସଚେତନ କବି ସାରଳା ଦାସ କେତେ ବ୍ୟାକୁଳ ହୃଦୟରେ ଉଲ୍ଲେଖ 
କରିଯାଇଛନ୍ତି । ମହାଭାରତରେ ବଂ ଶରକ୍ଷା ପାଇଁ ପରପୁରୁଷ ଞ୍ରସରେ ସନ୍ତାନ ଜନ୍ମ 
କରିବାର ପ୍ରଥା ଉଲ୍ଲେଖ ଥୁଲେ ହେଁ ସଂସ୍କାରକ କବି ସାରଳା ଦାସ ଏପରି କୁସ୍ପିତ 
ପ୍ରଥାକୁ ଆଦୌ ସ୍ଵାଗତ କରିପାରି ନାହାନ୍ତି । ତେଣୁ ସାରଳା ମହାଭାରତ ବର୍ଣ୍ରି ତ ଅମ୍ବିକା 
ବ୍ୟାସଦେବଙ୍କ ସହ ମିଳନ ହେବା ଲଜ୍ଜାରେ ମୃତ୍ୟୁବରଣ କରିଛନ୍ତି ଏବଂ ଅମ୍ବାଳିକା 
ପ୍ରୟାଗରେ ଝାସ ଦେଇ ଆତଡ୍ମଗଛହତ୍ୟାକୁ ଶ୍ରେୟ ମଣିଛନ୍ତି । କୁନ୍ତୀ ଓ ମାଦ୍ରୀ ଦେବତାଙ୍କ 
ଞ୍ଚରସରେ ସନ୍ତାନ ଜନ୍ମକରି ରକ୍ଷା ପାଇଯାଇଛନ୍ତି । 


ପାରିବାରିକ ଜୀବନରେ ଦୁଇ ଜାଆଙ୍କର କଳହ ବା ଦୁଇ ସଉତୂଣୀଙ୍କର କଳହ 
କିଛି ନୂଆ କଥା ନୁହେଁ । ଦୂଇ ଜାଆ କୁନ୍ତୀ ଓ ଗାନ୍ଧାରୀଙ୍କର କଳହ ମଧ୍ଯପର୍ବରେ ଏବଂ 
ହିଡ଼ିମ୍ବା ଓ ଦ୍ରୌପଦୀଙ୍କର ସଉତୁଣୀ ବିବାଦ ସଭାପର୍ବରେ ଅତ୍ୟନ୍ତ ସ୍ଵାଭାବିକ ସମାଜଚିତ୍ର । 


ତନ୍ତ୍ରର ପ୍ରଭାବରେ ସମାଜଜୀବନରେ ସ୍ଵୈରାଚାର ଓ ଯୌନ ପ୍ରବଣତାର ଉତ୍କଟ 
ଚିତ୍ର ସାରଳା ଦାସ ଅବଲୋକନ କରିଥୁଲେ । ମୂଳ ମହାଭାରତରେ ଏହି ଚିତ୍ର ନ ଥ୍‌ଲେ 
ହେଁ ସାରଳା ଦାସ ନିଜ ମହାଭାରତରେ ଏପରି ଅବୈଧ କାମକ୍ରୀଡ଼ାକୁ ନିନ୍ଦା କରିଛନ୍ତି 
ନାନା ପ୍ରସଙ୍ଗର ଅବତାରଣା କରି । ଆଦିପର୍ବରେ ଅଗ୍ନିକା ରଷି କାମୁକ ହୋଇ ମୃଗୁଣୀ 
ହରଣକରିବା, ଅନଙ୍ଗସେନଙ୍କ ରାଣୀ କାମୁକୀ ହୋଇ ସ୍ବାମୀଙ୍କ ହସ୍ତରେ ମୃତ୍ୟୁପଥର 
ଯାତ୍ରୀ ହେବା, ସଭାପର୍ବରେ ବ୍ୟାସଦେବ ମୃଗୁଣୀ ସହିତ ଶୃଙ୍ଗାରକରିବା କାରଣ 
ମୂଗସେନର ଜନ୍ମବିବରଣ, କର୍ଣ୍ପର୍ବରେ ମହାବୀର ଦ୍ରୋଣଙ୍କ ମାତୃହରଣ ବର୍ଣନା ସେହି 
ସମାଜଜୀବନର ବିକଳଚିତ୍ର ପ୍ରଦାନ କରିଥାଏ ସିନା ! 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୩ 


ସାରଳା ଦାସ ମହାଭାରତର ଶାସ୍ତ୍ରୀୟ ରୂପ ପରିହାର ପୂର୍ବକ ଖାଣ୍ଟ 
ଲୋକସାହିତ୍ୟର ରୂପ ପ୍ରଦାନ କରିଛନ୍ତି । ସେଥୁପାଇଁ ସେ ମୂଳ ମହାଭାରତର ଅନେକ 
ପ୍ରସଙ୍ଗ ଆଦୌ ଉଲ୍ଲେଖ ନ କରି ବହୁତ ଲୋକ ପ୍ରଚଳିତ ଉପାଖ୍ୟାନ ସଂଯୋଗ କରିଅଛନ୍ତି । 
ସଂସ୍କୃତ ପଞ୍ଚତନ୍ତ୍ରରେ କଥୂତ ସିଂହଶଶା କଥା; ଶଶକ, ଶୃଗାଳ ଓ ସିଂହ ଗଢ; ତୁଳାମୁହାଁ 
କାଙ୍କ ଇତ୍ୟାଦି ଅନେକ କାହାଣୀ ମଧ୍ଯ ଏହି କାରଣରୁ ସ୍ଫାନିତ ହୋଇଅଛି । ସଂସ୍କୃତ 
ମହାଭାରତର ଶାନ୍ତିପର୍ବରେ ଉଲ୍ଲେଖ ଥୁବା ଦାର୍ଶନିକ ଓ ଆଧ୍ୟାତ୍ମିକ ତତ୍ତ୍ଵ ସମ୍ବଳିତ 
ମଙ୍କିଗୀତା, ବ୍ୟାସଗୀତା, ଅଜଗର ଗୀତା, ଶୃଗାଳ ଗୀତା, ଖଗଗୀତା, ପିଙ୍ଗଳଗୀତା, 
ଶଶାଙ୍କଗୀତା, ହାରିତଗୀତା, ବୃତ୍ରଗୀତା, ବିଚରନ୍ତୁ ଗୀତା ପ୍ରଭୃତି ପରିତ୍ୟାଗ କରିଛନ୍ତି | 
ଅଶ୍ଵମେଧ ପର୍ବରେ ଥ୍‌ବା ଅନୁଗୀତାକୁ ମଧ୍ଯ କବି ସ୍ଫ୍ରାନିତ କରିନାହାନ୍ତି । କାରଣ ସାଧାରଣ 
ପାଠକ ପକ୍ଷରେ ତାହା ଉପଭୋଗ୍ୟ ହେବନାହିଁ । 


ସମାଜରେ ପ୍ରଚଳିତ ଓଷାବ୍ରତ, ପର୍ବପର୍ବାଣି, ସାମାଜିକ ପରମ୍ପରା ଓ ବିଶ୍ବାସ, 
ସ୍ସାପଦ୍ଧତି, ତନ୍ତ୍ରମନ୍ତ୍ର ସମ୍ପକ୍କରେ ଅନେକ ଚିତ୍ର ସାରଳା ମହାଭାରତରେ ଦେଖୁବାକୁ 


ଚି 
ମିଳିଥାଏ । 


କି 
ଳି 
ଓଡ଼ିଆ ଜାତୀୟତାର ଆଦ୍ୟ ଉଦ୍‌ଗାତା : 


ସାରଳା ଦାସଙ୍କ ଆବିର୍ଭାବ ପୂର୍ବରୁ ଓଡ଼ିଆ ଭାଷାର ସାହିତ୍ୟିକ ସ୍ଵୀକୃତି ସମ୍ଭବ ନ 
ଥୁଲା । କାରଣ ସେପର୍ଯ୍ୟନ୍ତ ସଂସ୍କୃତ ସାହିତ୍ୟର ରାଜପଣ ଅବ୍ୟାହତ ରହିଥୁଲା । ସାରଳା 
ଦାସ ମହାଭାରତ ଗ୍ରନ୍ଥ ପ୍ରଣୟନ କରି ଓଡ଼ିଆ ସ୍ଵାଭିମାନ ଓ ଜାତୀୟ ଏୀଶ୍ଵର୍ଯ୍ୟର ବାର୍ତାବହ 
ହେଲେ । ସାହିତ୍ୟରେ ଶାସ୍ତ୍ରୀୟ ରୂପାୟନ ଅପେକ୍ଷା ସେ ପ୍ରାଧାନ୍ୟ ଦେଇଥୁଲେ ଲୋକ 
ପ୍ରଚଳିତ ଭାବଧାରାକୁ । ସାରଳା ଦାସଙ୍କ ମହାଭାରତରେ ଯେଉଁ ଚରି ତ୍ର ମାନେ 
ଚଳପ୍ରଚଳ ହେଲେ, ସେମାନେ ବ୍ଯୟାସଦେବଙ୍କ ମହାଭାରତର ନାମ ଗ୍ରହଣ କରିଥୁଲେ 
ହେଁ ସମସ୍ତେ ଥୁଲେ ଓଡ଼ିଆ ସମାଜରେ ଚଳପ୍ରଚଳ ହେଉଥୁବା ଚରିତ୍ର, ତେଣୁ ଆମର 
ଅତ୍ୟନ୍ତ ଆପଣାର ଓ ପରିଚିତ ପରି ମନେ ହୁଅନ୍ତି । ଏହି କାରଣରୁ ସାରଳା ମହାଭାରତ 
ଓଡ଼ିଶାର ଘରେ ଘରେ ଆଦର ଲାଭ କଲା । ଏଥୁରେ ସ୍ତ୍ରାନିତ ହୋଇଛି ସମାଜରେ 
ପ୍ରଚଳିତ ସଂସ୍କାର ଓ କୁସଂସ୍କାର, ଲୋକବିଶ୍ଵାସ, ବେଶପୋଷାକ, ବ୍ରତ ଅନୁଷ୍ଠାନ, 
ଅଳଙ୍କାର, ଖାଦ୍ଯପାନୀୟ, ଯୁଦ୍ଧଯାତ୍ର, ରାଜ୍ୟଶାସନ, ରାଜନୈତିକ ଅବସ୍ମା, 
ଅର୍ଥନୈତିକ ପରିଚୟ, ତନ୍ତ ଓ ପୂଜାପାର୍ବଣ ଏବଂ ସର୍ବୋପରି ଲୋକ ପ୍ରଚଳିତ ଭାଷାର 
ସାର୍ଥକ ରୂପାୟନ । ପ୍ରସିଦ୍ଧ ଞିପନ୍ୟାସିକ ଗୋପୀନାଥ ମହାନ୍ତି ସାରଳା ମହାଭାରତର 

୧୪ ଆଦିକବି ସାରଳା ଦାସ 

ଏହି କାରଣରୁ ଏକ ପ୍ରବାଦ ପ୍ରଚଳିତ ହୋଇଆସିଛି - .“ ଯାହା ନାହିଁ ଭାରତେ, 

ତାହା ନାହିଁ ଭାରତେ ।” ଓଡ଼ିଶାର ଜାତୀୟ ଜୀବନରେ ଏପରି କିଛି କଥା ନାହିଁ, ଯାହାକି 

ସାରଳା ଦାସ ପୁରାଣର ଗଳ୍ପ ଛଳରେ ରୂପାୟନ କରିନାହାନ୍ତି । ସାରଳା ଦାସ 

ମହାଭାରତରେ ଓଡ଼ି ଶାର ଧାର୍ମିକ ଆଭିମୁଖ୍ୟ, ବୀରତ୍ସ ପ୍ରସଙ୍ଗ, ଶିକ୍ଷା ଓ ସଭ୍ୟତା, ସଂସ୍କୃତି 

ଓ ନୈତିକ ଭାବନା ବିଷୟରେ ଅନେକ ପ୍ରସଙ୍ଗର ଅବତାରଣା କରିଅଛନ୍ତି । ତାଙ୍କର 
ମହାଭାରତ ଲୋକକାହାଣୀର ଏକ ଗନ୍ତାଘର କହିଲେ ଅତ୍ୟୁକ୍ତି ହେବନାହିଁ । 


ଓଡ଼ିଶାର ଇତିହାସରେ ପ୍ରଥମେ ସୂର୍ଯ୍ୟବଂଶର ପ୍ରତିଷ୍ଠାତା ଗଜପତି କପିଳେନ୍ଦ୍ର 
ଦେବ ଓଡ଼ିଆ ଭାଷାର ରାଜକୀୟ ସ୍ଵୀକୃତି ପ୍ରଦାନ କଲେ । ଏହାଦ୍ଵାରା ଓଡ଼ିଆ ସ୍ଵାଭିମାନର 
ପ୍ରାଣପ୍ରତିଷ୍ଠା ହୋଇପାରିଲା । ଏହି ଜାତୀୟ ସ୍ଵାଭିମାନ ଯୁଗରେ ରାଷ୍ଟ୍ରକବି ସାରଳା 
ଦାସଙ୍କର ମହାଭାରତ ଓଡ଼ି ଆ ଜାତୀୟତାର ଜୀବନବେଦ ଭାବରେ ରୂପାୟିତ 
ହୋଇଗଲା । ସାରଳା ମହାଭାରତରେ ପ୍ରଚାରିତ ହେଲା ଓଡ଼ିଶାର ଗର୍ବ ଓ ଗୌରବ, 
ଭାରତ ବିଖ୍ୟାତ ପୁରୁଷୋତ୍ତମ କ୍ଷେତ୍ରର ମହାନ ଗରିମାମୟ ଅଧ୍ୟାୟ, ଶ୍ରୀଜଗନ୍ନାଥଙ୍କର 
ଆବିର୍ଭାବର ଇତିହାସ, ଓଡ଼ିଶାର ନାନା ତୀର୍ଥ ଓ ଏତିହାସିକ କ୍ଷେତ୍ରର ବିବରଣୀ । 
ସାରଳା ଦାସଙ୍କ ଭାଷାରେ ଶ୍ରୀଜଗନ୍ନାଥ ହେଲେ ପରମ ବୁଦ୍ଧ ଅବତାର । ପୁନଶ୍ଚ 
ରତ୍ନସିଂହାସନରେ ଆସୀନ ତିନିମୂର୍ରି ମଧ୍ଯରେ କବି ଆବିଷ୍କାର କଲେ ଦେବତାତ୍ରୟ ବ୍ରହ୍ମା, 
ବିଷ୍ଣୁ ଓ ମହେଶ୍ଵର । ଢେଙ୍କାନାଳର କପିଳାସ ପର୍ବତ ସାରଳା ଦାସଙ୍କ କଳ୍ପନାରେ 
ଶିବଙ୍କର ଆସ୍ଫ୍ରାନ କୈଳାସ ପର୍ବତ । ଶ୍ରୀକୃଷ୍ଣଙ୍କ ପୁତ୍ର ଶାମ୍ବ କୁଷ୍ଠରୋଗରୁ ମୁକ୍ତିଲାଭ କରିବା 
ପାଇଁ ଧାଇଁ ଆସିଥ୍‌ଲେ ତପସ୍ୟା କରିବାକୁ ଅର୍କକ୍ଷେତ୍ର ଚ୍୍ଦ୍ରଭାଗାକୁ । ଏହିଠାରେ ପିତାମହ 
ଭୀଷ୍ମଙ୍କର ଶବ ସକ୍କାର ହୋଇଥୁଲା । ଓଡ଼ିଶାରେ ପ୍ରବାହିତ ବୈତରଣୀ ନଦୀର ପବିତ୍ର 
ଜଳରେ ସ୍ନାନ କରି ମହାଦେବ ଗୋହତ୍ୟା ପାପରୁ ମୁକ୍ତିଲାଭ କରିଥୁଲେ । ସ୍ଵର୍ଗଯାତ୍ରା 
କାଳରେ ପାଣ୍ଡବଜ୍ୟେଷ୍ଠ ଯୁଧୂଶ୍ଵିର ଚିତ୍ରୋପ୍ଳା ତଟବର୍ତୀ ଯଯନଗରୀ ନିକଟ ଧର୍ମପୁର 
ଗ୍ରାମରେ ବୈଶ୍ୟ ହରିସାହୁଙ୍କର କନ୍ୟା ସୁହାଣୀକୁ ବିବାହ କରିଥୁଲେ । କେବଳ ସେତିକି 
ନୁହେଁ, ସାରଳା ଦାସ ଶ୍ରୀଜଗନ୍ନାଥ, ଶ୍ରୀରାମ ଓ ଶ୍ରୀକୃଷ୍ଣଙ୍କ ମଧ୍ଯରେ ଅଭେଦ କଳ୍ପନା 
କରିଅଛନ୍ତି । ଶ୍ରୀଜଗନ୍ନାଥ ସଂସ୍କୃତିର ସମନ୍ଵୟ ଆଦର୍ଶ ପ୍ରଥମେ ସାରଳା ଦାସ ତାଙ୍କ 
ମହାଭାରତରେ ପ୍ରତିପାଦନ କରିଯାଇଅଛନ୍ତି । ଶ୍ରୀଜଗନ୍ନାଥଙ୍କୁ ଶ୍ରୀରାମ ରୂପରେ କଳନା 
କରି କବି ଲେଖୁଛନ୍ତି - 

ଜୟ ଜୟ ଜଗନ୍ନାଥ ଦଶରଥ ସୁତ, 
ସତ୍ୟସନ୍ଧ ବୋଲି ତୁମେ ଜଗତେ ବିଦିତ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୫ 


କର୍ଣ୍ଣପର୍ବରେ ଶ୍ରୀରାମ ହୋଇଛନ୍ତି ଶ୍ରୀକୃଷ୍ଣ । ଶ୍ରୀଜଗନ୍ନାଥଙ୍କ ମୈତ୍ରୀଧର୍ମ ସାରଳା 
ଦାସଙ୍କ ଲେଖନୀରେ ପ୍ରାଣବନ୍ତ ହୋଇଅଛି । ସାରଳା ଦାସ ଆମର ସମାଜ ଓ ରାଷ୍ଟ୍ରୀୟ 
ଜୀବନକୁ ଭଲ ପାଇଛନ୍ତି ଓ ତାର କଲ୍ୟାଣ ପାଇଁ ନାନା ଭାବରେ ସ୍ବପ୍ନ ଦେଖୁଛନ୍ତି । 
ତାଙ୍କ ମତରେ ଶ୍ରୀଜଗନ୍ନାଥ ହେଉଛନ୍ତି ଅବତାରୀ ଏବଂ ଅନ୍ୟ ସମସ୍ତେ ଅବତାର ମାତ୍ର । 
ମୂଷଳୀ ପର୍ବରେ କବି ଲେଖୁଛନ୍ତି - 


ଜୟହେ ନୀଳସୁନ୍ଦର ପୁରୁଷ ଉତ୍ତମ, 
ବ୍ରହ୍ମା ରୁଦ୍ର ଅବତାର ତୁ ମେ ପୂର୍ଣ୍ବ୍ରହ୍ମ । 


ଧର୍ମ ଭାବନାରେ ଅତ୍ୟନ୍ତ ଉଦାର ପରମ ଦେ ଶଭକ୍ତ ସାରଳା ଦାସ ଅକୁଣ୍ଠ ଚିତ୍ତରେ 
ପ୍ରଭୁ ଶ୍ରୀଜଗନ୍ନାଥଙ୍କୁ ଭଜନ କରିଛ ନ୍ତି ଭୀଷ୍ଣପର୍ବରେ - 


ଜଗତ ଜନ ରକ୍ଷଣେ ଜଗନ୍ନାଥ ନାମ, 
ପରମ ପୁରୁଷ ତୁହି ପୁରୁଷ ଉତ୍ତମ । 
ଅନିତ୍ୟ ସଂସାର ରଥେ ନ ପାଏ ମୁଁ ଥଳ, - 
ତବ ନାମ ତରୀ ମୋତେ ଦିଅ ଆଦିମୂଳ । 
ତୁଳସୀବଲ୍ଲଭ ପାଦପଦ୍ଧ ସଦା ସେବି, 
ବଦନ୍ତି ଶୂଦ୍ର ସାରଳା ଦାସ ମହାକବି । 


ଓଡ଼ିଶାର ଲୋକ ଜୀବନର ପ୍ରାଣବନ୍ତ ପ୍ରକାଶ ହେଉଛି ସାରଳା ଦାସଙ୍କ 
ମହାଭାରତ ¦ ଓଡ଼ିଆମାନଙ୍କର ନିତ୍ୟ ଚଳଣି, ଜୀବନର ନିତ୍ୟ ଅନୁଭବ, ସମାଜରେ 
ଚଲାଫେରା କରୁଥୁବା ନରନାରୀ ସାରଳା ଦାସଙ୍କ ମହାଭାରତରେ ଜୀବନ୍ତ ହୋଇ 
ଉଠିଛନ୍ତି । ତେଣୁ ପଣ୍ଚିତ ନୀଳକଣ୍ଠ ଦାସ ଯଥାର୍ଥରେ ଲେଖୁଛନ୍ତି ¬ 


“ ସଙ୍ଗେ ସଙ୍ଗେ ସାରଳା ଦାସଙ୍କ ରାଷ୍ଟ୍ରପ୍ରୀତି ଓ ଦେଶାତ୍ମତା ମଧ୍ଯ ଦେଖ୍‌ବାର 
କଥା । ଓଡ଼ରାଷ୍ଟ୍ରଇ ତାଙ୍କର ଉପାସ୍ୟ; ତାଙ୍କର ସବୁ । ଏଇ ଭୂମିରେ ପୁଣି ସବୁ 
ଦେବତା । ଏଇ ଭୂମିରେ ସବୁ ତୀର୍ଥ । ଏଇ ଭୂମିର ଗ୍ରାମ, ବଣ, ଏପରିକି ମାଟି, ବାଲି 
. ପର୍ଯ୍ୟନ୍ତ ତାଙ୍କ ପାଖେ ପବିତ୍ର ଓ ଚିରସ୍ମରଣୀୟ । ଏଇ ଓଡ଼ରାଷ୍ଟ୍ରର କପିଳାସ ଏକା 
ହରପାର୍ବତୀଙ୍କର କପିଳାସ । ସୂର୍ଯ୍ୟ ଆସି ଏଇ ଓଡ଼ରାଷ୍ଟ୍ରର ଉପକୂଳରେ ଅର୍କଦୈତ୍ୟକୁ 
ମାରି ତୀର୍ଥଟିକୁ କୋଣାର୍କ କରିଥ୍‌ଲେ । ଏଇ ଓଡ଼ରାଷ୍ଟ୍ରର ଏକାମ୍ରବନରେ ବନବାସବେଳେ 
ଅର୍ଜୁନଙ୍କ ବିହାର । ଏଇ ଓଡ଼ରାଷ୍ଟ୍ରର ମହୋଦଧ୍‌ରେ ଭୀଷ୍ମଙ୍କ ଶବ ସଂସ୍କାର । ନିଜ 
କୁଷ୍ଠରୋଗ ନାଶ ପାଇଁ ଏଇ ଓଡ଼ରାଷ୍ଟ୍ରର ଚନ୍ଦ୍ରଭାଗାରେ କୃ ଷ୍ଣପୁତ୍ର ଶାମ୍ବଙ୍କ ତପସ୍ୟା । 
ସ୍ଵର୍ଗାରୋହଣ ବାଟେ ଏହିଠାରେ ରହିଯାଇ ହରିସାହୁ ଝିଅ ସିଂଘାଣୀଙ୍କ ସଙ୍ଗେ ଯୁଧୂଷ୍ଠିରଙ୍କ 
ବିବାହ ଓ ଗୃହସ୍ପତା । ଏଇ ଭୂମିର ପୁଣ୍ୟକ୍ଷେତ୍ର ` ନୀଳ ଗିରିଂରେ ପରେ ପୂଜା ପାଇବେ 

୧୬ ଆଦିକବି ସାରଳା ଦାସ 


ବୋଲି ମରିବା ପୂର୍ବରୁ ନିଜେ ଅର୍ଜୁନଙ୍କୁ କହିଗଲେ ଶ୍ରୀକୃଷ୍ଣ । ଏଇ ଦେଶର ଶବରଙ୍କ 
ଲକ୍ଷ୍ୟରେ ଜରାଶବରର ପ୍ରଶଂସା ଓ ଜଗନ୍ନାଥଙ୍କ ଜ୍ଞାତି ଦଇତାଙ୍କ ପୂର୍ବକଥା ।” 


/ଓଜିଅ/ ଦିନକ ନନନନିଣ/୮ମ : ୨ ଜ/ଜୀ 
ଭାରତୀୟ ସାହିତ୍ୟର ପ୍ରଥମ ପୂର୍ଣ୍ଣାଙ୍ଗ ଭାଷା - ମହାଭାରତ : 


ଆମର ପଡ଼ୋଶୀ ତେଲୁଗୁ ସାହିତ୍ୟର ତିନିଜଣ କବି ନାନ୍ଜୟା, ଟିକ୍ବାନା ଓ 
ୟେରପ୍ରଗଡ଼ା କବିତ୍ରୟ ଭାବରେ ଅତ୍ୟନ୍ତ ସ୍ମରଣୀୟ । ତେଲୁଗୁ ସାହିତ୍ୟରେ ସାଂସ୍କୃତିକ 
ନବଜାଗରଣର ସେମାନେ ଉଦ୍‌ଗାତା | ଏହି ତିନିଜଣ ବ୍ୟାସଙ୍କ ମହାଭାରତର ମଧ୍ଯ 
ଅନୁବାଦକ । ଏହି କାର୍ଯ୍ୟ ଆରମ୍ଭ ହୋଇଥୁଲା ଏକାଦଶ ଶତାବ୍ଦୀରେ ଏବଂ ଶେଷ ହେଲା 
ତିନିଶହ ବର୍ଷ ପରେ । ନାନ୍ନୟା ଏକାଦଶ ଶତାବ୍ଦୀରେ ଆଦିପର୍ବ, ସଭାପର୍ବ ଓ 
ଅରଣ୍ୟପର୍ବର କେତେ କାଂଶ ମାତ୍ର ଅନୁବାଦ କରି ସ୍ଵର୍ଗାରୋହଣ କଲେ । ଦୁଇଶତ ବର୍ଷ 
ପରେ ମହାକବି ଟିକ୍କାନା ବାକୀ ପନ୍ଦର ପର୍ବର ଅନୁବାଦ ଶେଷ କରିଥୁଲେ । ୟେରପ୍ରଗଡ଼ା 
ଟିକ୍ଲାନାଙ୍କ ଅସମ୍ପୂର୍ଣ୍ଣ ଅରଣ୍ୟପର୍ବର ଅବ ଶିଷ୍ଟ ଅଂ ଶ ସମ୍ପୂର୍ଣ୍ଣ କରିଥୁଲେ । ସମ୍ପୂର୍ଣ୍ଣ ମହାଭାରତ 
ପାଠ କରିବାପାଇଁ ତେଲୁଗୁ ଭାଷାଭାଷୀଙ୍କୁ ତିନିଶତ ବର୍ଷ ଅପେକ୍ଷା କରିବାକୁ ପଡ଼ିଥ୍‌ଲା । 


ଦଶମ ଶତାବ୍ଦୀରେ କନ୍ନଡ଼ ସାହିତ୍ୟରେ କବି ପମ୍ପା ମହାଭାରତ କଥାବସ୍ତୁ 
ଅବଲମ୍ବନରେ ଲେଖ୍‌ଲେ “ ବିକ୍ରମାର୍ଜୁନ ବିରିଲମ୍‌ ” କାବ୍ୟ । ଏହା ମହାଭାରତର ସମ୍ପୂର୍ଣ 
ପରିଚକ୍ଷ ନ ଥୁଲା । ଦ୍ଵାଦଶ ଓ ଚତୁର୍ଦ୍ଦଶ ଖ୍ରୀଷ୍ଟାବ୍ଦରେ ଅନେକ ଲେଖକ ମହାଭାରତ 
କଥାବସ୍ତୁ ଅବଲମ୍ବନ କରି କାବ୍ୟ ଲେଖୁଥୁଲେହେଁ କୁମାରବ୍ୟାସଙ୍କ ଲିଖୂତ ମହାଭାରତ 
ଅଧୂକ ଲୋକପ୍ରିୟ ହୋଇପାରିଥୁଲା [ ମାତ୍ର ତାହା ମଧ୍ଯ ପୂର୍ଣ୍ରାଙ୍ଗ ମହାଭାରତର ପରିଚୟ 
ହୋଇପାରିଲା ନାହିଁ । 


ଚତୁର୍ଦ୍ଦଶ ଖ୍ରୀଷ୍ଟାବ୍ଦରୁ ଆସାମୀ ସାହିତ୍ୟରେ ଅନେକ ଲେଖକ ମହାଭାରତର 
କଥାବସ୍ତୁ ଅନୁସରଣରେ ଲେଖୁବା ପାଇଁ ଉଦ୍ୟମ କରିଥୁଲେହେଁ ସମ୍ପୂର୍ଣ୍ଣ ମହାଭାରତର 
ପରିଚୟ ଦେଇପାରିଲେ ନାହିଁ । ପରବର୍ଭି କାଳରେ କବିରତ୍ନ କେବଳ ଦ୍ରୋଣପର୍ବ କୁ 
ଅନୁବାଦ କରିଥୁଲେ । ଷୋଡ଼ଶ ଶତାବ୍ଦୀର କବି ରାମସରସ୍ବତୀ ସମ୍ପୂର୍ଣ୍ଣ ମହାଭାରତ 
ଅନୁବାଦ କଲେ । ଅର୍ଥାତ୍‌ ପୂର୍ଣ୍ରାଙ୍ଗ ମହାଭାରତ ପାଠ କରିବାପାଇଁ ଆସାମୀ ସାହିତ୍ୟର 
ପାଠକମାନେ ଦୁଇଶତ ବର୍ଷ ଅପେକ୍ଷା କରିଥୁଲେ । ଷୋଳ ଶହ ଖ୍ରୀଷ୍ଟାବ୍ଦରେ ମହାରାଷ୍ଟ୍ର 
ସାହିତ୍ୟରେ ମହାଭାରତ ପ୍ରଣୟନ କଲେ ମୁକ୍ତେଶ୍ଵର । ସେହି ଷୋଳ ଶହ ଖ୍ରୀଷ୍ଟାଦ୍ଦରେ 
ମାଲୟାଲମ୍‌ ସାହିତ୍ୟର ଟି. ରାମାନୁଜନ ଏଜୁସାନ ମହାଭାରତ ଅନୁବାଦ କରିଥବା 
ଜଣାଯାଏ । ବହୁ ବିଳମ୍ବରେ ଗୁଜୁରାଟୀ ସାହିତ୍ୟରେ ମହାଭାରତ ଅନୁବାଦ ସମ୍ଭବ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୭ 


ହୋଇଥୁଲା । ହିନ୍ଦୀ ସାହିତ୍ୟର ଗୋକୁଳନାଥ ଅଷ୍ଟାଦଶ ଶତାବ୍ଦୀରେ ମହାଭାରତର 
ଅନୁବାଦ କରିଥୁଲେ । ବଙ୍ଗଳା ସାହିତ୍ୟର ଶ୍ରୀକରନନ୍ଦୀ, ରାମଚନ୍ଦ୍ର ଖାନ, ଦ୍ଵିଜ ରଘୁନାଥ, 
ଯଦୁନନ୍ଦନ ଓ ଗଦାଧର ପ୍ରଭୃତି ଲେଖକଗଣ ମହାଭାରତର କିଛି ଅଂଶ ଅନୁବାଦ 
କରିଥୁଲେ । ଷୋଡ଼ଶ ଖ୍ରୀଷ୍ଟାବ୍ଦରେ କାଶୀଦାସ ବିରାଟ ପର୍ବ ପର୍ଯ୍ୟନ୍ତ ଅନୁବାଦ କରି 
ମୃତ୍ୟୁବରଣ କଲେ । ତାଙ୍କର ପୁତୁରା ନନ୍ଦରାମ ପରେ ବାକି ଅଂଶ ପୂରଣ କରିଥବା 
ଜଣାଯାଇଛି । ଭାରତୀୟ ଭାଷା ସାହିତ୍ୟରେ ଏକମାତ୍ର ଓଡ଼ିଆ କବି ସାରଳା ଦାସ 
ଚତୁର୍ଦ୍ଦଶ- ପଞ୍ଚଦଶ ଶତାବ୍ଦୀରେ ପୂର୍ଣ୍ଚାଙ୍ଗ ମହାଭାରତ ରଚନା କରି ଓଡ଼ିଆ ସାହିତ୍ୟକୁ 
ଧନ୍ୟ କରିଯାଇଛନ୍ତି । ଓଡ଼ିଶାର ଜନମାନସରେ ଦୀର୍ଘ ପାଞ୍ଚଶତ ବର୍ଷ ଧରି ସାରଳା 
ମହାଭାରତ ଯେପରି ଲୋକପ୍ରିୟ ଓ ପ୍ରଭାବଶାଳୀ ହୋଇପାରିଛି, ଭାରତୀୟ କୌଣସି 
ଭାଷାର ମହାଭାରତ ତ ତ୍ରୁଲ୍ୟ ପ୍ରଭାବ ବିସ୍ତାର କରିପାରିଲା ନାହିଁ । ଇଂରେଜୀ ଭାଷାରେ 
ଓଡ଼ିଆ ସାହିତ୍ୟର ଇତିହାସ ପ୍ରଣୟନ କରି କବି ମାୟାଧର ମାନସିଂହ ଯଥାର୍ଥ ଅଭିମତ 


ପ୍ରଦାନ କରିଛନ୍ତି ଏହିପ୍ରକାର ¬ “୮€୮୩୫୮୫ [୮ ୦୮୩୮ //|୦୦€୮୮ |୮ଠାଞ୮ | ଞ୮ଠୁା।ଞ 6 
85 5 [1 [ମ|ମ ©୮ 18 [2୮୦୦।।୦୦୦ 5୦ ©3୮!// 9)/ ୭।।୦୮ 8 [006( 85 ©୦ଥ9୮ଥୀଞ 0985 - 
8 5୭©୮୮୦୦।/⁄୦ଓ୮€୦ 5୭/(/୦/&. ` /^^ମଠ ୮୦0 ଠୀ[16୮ \/©୮୮ଞ୦।॥|&୮ //6[1ଞାଠା1ଞ୮ଥ1 8 [185 
୮6୮)805 1116 589୮76 |1ଠାଧ ୦୮ ୦୦୮୮୩୦୩୮ 00600106 85 11€ ୦୮/,/ଞ ୮/¦ଞା`ଞାଠା 1୮୦ 
୦୮ 5ଥଞ୮ଥାଞ [285. ©[(୦୮5୫, ଠାଧଞ୮ଥଠୀ©୮୭, © 500 6€65 970 ||ମ୦5 ୮୮୦୮) ୦ଥ୮ଥାଞ 
{0855 //1ଞା18 9୮ 6୮ଥ8[ଯଓ |16\/6 00୮6 ୦6୮ 171୦ 1116 ମଥୀା1୦୮ | || 6 ୦୮୦୮,/8୫.” 


////5/୦/) ୦/ ୦/7¦¦& /.//©/&/(//© - /୨/ /⁄76}&୦/?&/ /,7#/?5୫//୨୩/? 
ଧମ ©୫////⁄4 4/⁄66&06/7/ - //6¦#/ /୨୫//?/ - 0 677 


ବଙ୍ଗୀୟ ସମାଜରେ ସାରଳା ମହାଭାରତ : 


ଭାରତୀୟ ଭାଷା ସାହିତ୍ୟରେ ପୂର୍ଣ୍ଣାଙ୍ଗ ମହାଭାରତର ପରିଚୟ ପ୍ରଥମେ ପ୍ରଦାନ 
କରିଥ୍‌ଲେ ମହାକବି ସାରଳା ଦାସ ଓଡ଼ିଆ ଭାଷାରେ ମହାଭାରତ ରଚନା କରି ¦ ଏହି 
ଗ୍ରନ୍ଛର ଲୋକ ପ୍ରିୟତା ଓଡ଼ିଆଭାଷୀ ଅଞ୍ଚଳର ସୀମା ଅତିକ୍ରମ କରି ବଙ୍ଗଦେଶରେ ମଧ୍ଯ 
ପ୍ରଚାର ଲାଭ କରିଥଲା । ଏହି ସମ୍ପର୍କରେ ଅଧ୍ୟାପକ ବିଜୟ ଚନ୍ଦ୍ର ମଜୁମଦାରଙ୍କର ଅଭିମତ 
ବିଶେଷ ଉଲ୍ଲେଖଯୋଗ୍ୟ । 

୧୮ ଆଦିକବି ସାରଳା ଦାସ 


ବଙ୍ଗଳା ଭାଷାରେ ଅନୁଦିତ ଓ ସୁପ୍ରଚାରିତ ଓଡ଼ିଆ ମହାଭାରତ ହୁଏତ 
କାଳବକ୍ଷରେ ବିଲୁପ୍ତ ହୋଇଯାଇଥୁବ । ତେବେ ଗବେଷକ ଦୀନେ ଶଚନ୍ଦ୍ର ସେନ କଲିକତା 
ବିଶ୍ଵବିଦ୍ୟାଳୟ ପ୍ରକାଶିତ ବଙ୍ଗ ସାହିତ୍ୟର ପରିଚୟ : ପ୍ରଥମଭାଗ - ୧୯ ୧୪ ଗ୍ରନ୍ମରେ 
ତାଳପତ୍ର ପୋଥୁର ଧ୍ଵଂସସ୍ତୂପରୁ ସାରଳା ମହାଭାରତ ବିରାଟପର୍ବର କିଛି ଅଂଶ ଉଦ୍ଧାର 
କରି ବଙ୍ଗ ସାହିତ୍ୟର ଗୌରବ ଗାନ କରିଅଛନ୍ତି । ଦୂଇଶତ ବର୍ଷର ପ୍ରାଚୀନ ପୋଥୁରୁ 
ସେ ଏହି ଅଂଶ ଉଦ୍ଧାର କରିଥୁଲେ ବୋଲି ଘୋଷଣା କରିଅଛନ୍ତି । ଉଦାହରଣ ସ୍ଵରୂପ : 


ବିରାଟ ପର୍ବ 
(୦ ଜ/ଟ ଜ/ଳନ୍ଦନ/ଫଯ ଯ/୭ବ ନ଼ଣଣଳ ଥଅ/ଳନଳ) 


ସଭାଦିୟା ବସିୟାଛେ ମତ୍ସ୍ୟ ଅଧ୍ପତି, 
ପାତ୍ରମନ୍ତ୍ରିଗଣ ସବ ବ୍ରାହ୍ମଣ ସଂହତି । 
ଚଲିଛେନ ଯୁଧ୍୍‌ଷ୍ପର ରାଜାର ସଭାୟ, 
ଦୂରେ ହୈତେ ମତ୍ସ୍ୟରାଜା ଦେଖୂବାରେ ପାୟ । 
ସଭାସଦଗଣେ ନାକି ଡାକି କହିଛେ ବଚନ, 
ଏଇତ ପୁରୁଷବର ଅଟେ କୋନ ଜନ । 
ଆଜାନୁ-ଲନ୍ବ୍ିତ-ଭୂଜ-କନ୍ଦର୍ପ ଶରୀର, 
କରିବର ଜିନିୟା ଗମନ ଅତି ଧୀର । 
ହସ୍ତପଦ ସୁକୋମଳ ଅତି ବିଚକ୍ଷଣ, 
ଅନୁଭବେ ବୁଝି ଏଇ କ୍ଷତ୍ରୟ ଲକ୍ଷଣ । 


ସାରଳା ଦାସଙ୍କ ମହାଭାରତ ବଙ୍ଗଭାଷୀଙ୍କ ନିକଟରେ ଅତ୍ୟନ୍ତ ଲୋକପ୍ରିୟ 
ହୋଇଥୁବାରୁ ତାହାର ବଙ୍ଗାନୁବାଦ ପାଠ କରିବା ପାଇଁ ବଙ୍ଗାଳୀ ପାଠକଗଣ ଆଗ୍ରହୀ 
ହୋଇଥୁଲେ । ବଙ୍ଗଳା ଭାଷାର ମହାଭାରତ ଲେଖକ କାଶୀଦାସ ବହୁ ପରବର୍ତୀ ଲେଖକ 
ହୋଇଥୁବାରୁ ସାରଳା ଦାସଙ୍କ ମହାଭାରତ ଦ୍ଵାରା ପ୍ରଭାବିତ ହୋଇଥୁବେ ବୋଲି ଅନୁମାନ 
କରାଯାଇପାରେ । 


“ କାଶୀଦାସୀ ମହାଭାରତ'ର ସମ୍ପାଦକ ଦୀନେ ଶଚନ୍ଦ୍ର ସେନ ଏହି ଗ୍ରନ୍ଥର 
ଭୂମିକାରେ ଲେଖ୍ଥୁଲେ - କାଶୀଦାସ ମେଦିନୀପୁର ଆଓୟାସ ଗଡ଼ରେ ବାସ କରି 
ଶିକ୍ଷକତା କରିଥୁଲେ । ସେ ମଧ୍ଯ ମେଦିନୀପୁର ରାଜାଙ୍କ ଦ୍ଵାରା ଅନୂଗୃହୀତ ହୋଇଥୁଲେ । 
ଏହି କାଳରେ ମେଦିନୀପୁର ଥୁଲା ସ୍ଵାଧୀନ ଓଡ଼ିଶା ସାମ୍ରାଜ୍ୟର ଅଂଶବିଶେଷ । ସମ୍ପାଦକଙ୍କ 
ଭାଷାରେ ¬ “ କାଶୀଦାସ ଓ ତାହାଁର ପରିବାରବର୍ଗ ଯେ ଉଡ଼ିଶ୍ୟାର ବିଶେଷ ସଂଶ୍ରବେ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୯ 


ଆସିୟାଛିଲେନ, ତାହାର ଅନେକ ପ୍ରମାଣ ପାଓୟାଯାୟ । କବି ଯେଖାନେ ସେଖାନେ 
ନୀଳାଚଳ ତୀର୍ଥେର ପ୍ରଶଂସାସୂଚକ ପଦ ତାହାଁର ଗ୍ରନ୍ଦେ ସନ୍ନିବେଶିତ କରିୟାଛେନ । 
“କହେ କାଶୀଦାସ ପ୍ରଭୁ ନୀଳଶୈଳାରୁଢ଼, ଦକ୍ଷିଣେ ଅନୁଜାଗ୍ରଜ ସମ୍ମୁଖେ ଗରୁଡ଼ ।' 
(ବନପର୍ବ) ପ୍ରଭୃତି ଭାବେର ପଦ ମହାଭାରତେର ଅନେକ ସ୍ଫଳେ ଦୃଷ୍ଟ ହୟ । 
ଗଦାଧରେର “ ଜଗନ୍ନାଥମଙ୍ଗଳେ' ଲିଖୁତ ଆଛେ, ଉକୁଳ ମାଖନ ପୁରେ ବିଶ୍ବେଶ୍ବର 
ବାଟୀତେ ତିନି ବାସ କରିୟାଛିଲେନ୍‌, ତଥାୟ ଦୁର୍ଗାଦାସ ଚକ୍ରବର୍ତୀର ପୁରାଣପାଠ ଶୁନିୟା 
ତିନି “ଜଗନ୍ନାଥମଙ୍ଗଳ” ରଚନା କରିତେ ପ୍ରବୃତ୍ତ ହନ ।” 


କାଶୀଦାସଙ୍କ କନିଷ୍ଠ ଗଦାଧର ଉତ୍କଳ ଦେଶରେ ଅବସ୍ଥାନ କାଳରେ ଲେଖୁଲେ 
“ ଜଗନ୍ନାଥମଙ୍ଗଳ” । ଏହି ସମୟରେ ଉକ୍ରଳର ରାଜା ଥୁଲେ ନରସିଂହ ଦେବ ଏବଂ 
ଦିଲ୍ଲୀ ସିଂହାସନରେ ଆସୀନ ଥୁଲେ ସମ୍ରାଟ ଜାହାଙ୍ଗୀର । 


ସମାଜଜୀବନର ଦ୍ରଷ୍ଟା ସାରଳା ଦାସ : 


ଏକ ସୁନ୍ଦର ସମାଜ ବ୍ୟବସ୍ଫାାର କଳ୍ପନା କରିଛନ୍ତି କବି ସାରଳା ଦାସ ଯେଉଁଠାରେ 
ଉଭୟ ରାଜା ଓ ପ୍ରଜା ଶୃଙ୍ଖଳିତ ଜୀବନଯାପନ କରିପାରୁଥୁବେ । କୌଣସି ପ୍ରକାର 
ମୂଲ୍ୟବୋଧକୁ ରକ୍ଷା କରିବା ପାଇଁ ବାଧା ସୃଷ୍ଟି ହେଉ ନ ଥୁବ । ରାଜା ଓ ପ୍ରଜା ମଧ୍ଯରେ 
ସୁସମ୍ପର୍କ ପ୍ରତିଷ୍ଠା ହେବା ବାଞ୍ଚନୀୟ । ପାରିବାରିକ ସୁସମ୍ପର୍କ ଓ ସାମାଜିକ ବୁଝାମଣା ନ 
ରହିଲେ ଶାନ୍ତି ହେବ ସୁଦୂର ପରାହତ । ଆଦର୍ଶ ସମାଜଜୀବନ ସମ୍ପର୍କରେ କବିଙ୍କର 
ଚେତାବନୀ ହେଲା ¬ 


ପିତାର ବାକ୍ଯ ଯେବେ ଖଣ୍ଡନ କରଇ ପୁତ୍ର, 

ଆୟୁଷ କ୍ଷୁର୍ଣ୍ତ ହୋଇ ହୁଅଇ ନିଶ୍ରାନ୍ତ । 

ଶାଶୁର ବଚନ ଯେଦେ ଘ୍ରେଣ୍ଟାଇ କୁଳବଧୂ, 

ସନ୍ତାନ ହାନି ହୁଅଇ ଜନମୁଖେ ଅସାଧୁ । 

ସ୍ବାମୀର ବଚନ ଯେବେ ମେଣ୍ଟଣ କରଇ ଘରଣୀ, 

ଘରବାସ ଅପ୍ରାପତ ହୁଅଇ ଦୋଚାରୁଣୀ । 

ଗୁରୁ.ବଚନ ଯେବେ ମେଣ୍ଟଣ କରଇ ଶିଷ୍ୟ, 

ହତ ମୂର୍ଖ ହୁଅଇ ବିଦ୍ୟା ନୁହଇ ପ୍ରାପତ । 
କବି ସାରଳା ଦାସ ଏକ ସ୍ବାଧୀନ ସାର୍ବଭୌମ ଓଡ଼ିଶା ରାଜ୍ୟର ସଚେତନ 
ନାଗରିକ ଥୁଲେ । ପ୍ରବଳପ୍ରତାପୀ ଗଜପତି କପିଳେନ୍ଦ୍ର ଦେବଙ୍କର ଶାସନରେ ଓଡ଼ିଶା 
ସାମ୍ରାଜ୍ୟର ସୀମା ପରିବ୍ୟାପ୍ତ ହୋଇଥୁଲା ଗଙ୍ଗାନଦୀଠାରୁ ଦାକ୍ଷିଣାତ୍ୟରେ ସୁଦୂର ପେନାର 
ନଦୀ ପର୍ଯ୍ୟନ୍ତ । କବି ସାରଳା ଦାସ ଥୁଲେ ଅତ୍ୟନ୍ତ ସ୍ଵାଧୀନଚେତା । କ୍ଷଣକପାଇଁ ମଧ୍ଯ 

୨୦ ଆଦିକବି ସାରଳା ଦାସ 


ରାଜ ଅନୁଗ୍ରହ ପ୍ରାର୍ଥୀ ହୋଇନାହାନ୍ତି ଅଥବା ନିଜ ଗ୍ରନ୍ଦୁରେ କୌଣସିଠାରେ ରାଜାଙ୍କୁ 
ତୋଷାମୋଦ କରିବାର ଅବକାଶ ରହିନାହିଁ । ବରଂ ରାଜଧର୍ମ କିପରି ପାଳନ କରାଯିବା 
ଉଚିତ, ସେହି ବିଷୟରେ କବି ନିର୍ଦ୍ଦେଶ ଦେଇଛନ୍ତି ଅକୁଣ୍ଠ ଚିତ୍ତରେ । ଆଦ୍ୟପର୍ବରେ 


ସେ ଅଙ୍ଗୁଳି ନିର୍ଦେଶ କରିଛନ୍ତି ଏହିପରି - 

ରାଜାର ଧର୍ମେ ବଞ୍ଚନ୍ତି ସିନା ପ୍ରଜାଜନ, 
ରାଜାର କ୍ରୋଧେ ସମସ୍ତେ ହୁଅନ୍ତି ନିଧନ । 
ରାଜା ହୋଇ ଯେବେ ହୁଏ ଅବିରତ କ୍ରୋଧୀ, 
ବୀର୍ଯ୍ୟହାନି ହୁଏ ଶତ୍ରୁ ନ ପାରଇ ସାଧ୍‌ । 
ପରରାଜ୍ୟ ଚାରଗଣ ଗୁପତରେ ଥାନ୍ତି, 
ବଳକ୍ଷୀଣହେବା ବାଉ୍ଭ। ନେଇଣ ଦି ଅନ୍ତି । 
୨× ୨ ୨ 

ପରଜା ପାଳିବ ଘେନି ବଳେ ପରରାଷ୍ଟ୍ର, 
ସମ୍ଭାର ଘେନିଣ ସାଧୁଥ୍‌ବ ପରଥାଟ । 
ଦଣ୍ତ ପଲାଣ ଘେନିଣ ଦୁଷ୍ଟ ନିବାରିବ, 
ସଜ୍ଜନ ପାଳିବ ତପୋଧନ ଉଦ୍ଧାରିବ । 


କବି ଶାନ୍ତିପର୍ବରେ ରାଜାଙ୍କୁ ସ୍ମରଣ କରାଇ ଦେଇଛନ୍ତି - 


ରାଜ୍ୟକର ବାବୁ ଏବେ ଧର୍ମ ପ୍ରତିପାଳି, 
ଅଧର୍ମ କଲେ ସହିବନାହିଁ ମହୀସ୍ଫୃଳୀ । 
ଏସନ ପ୍ରଜା ପାଳିବୁ ନୋହିବେ କେ ଦୁଃଖୀ, 
ପ୍ରଜାଙ୍କ ସୁଖରେ ସିନା ରାଜା ହୁଏ ସୁଖୀ । 
୨ ୨× ୨ ଏ 
ଦୋଷାଦୋଷ ବିଚାରିଣ ଦଣ୍ଡ ଦେଉଥ୍ ବୁ, 
ଦେଖ୍‌ ତାହା ତୋଷ ହେବେ ପ୍ରଜାଏରେ ବାବୁ । 


କବିଙ୍କର ଏକାନ୍ତ କାମନା - ଲୋକମାନେ ସତ୍ମାର୍ଗରେ ଜୀବନଯାପନ 
କରନ୍ତୁ । ସତ୍ୟ ଓ ନ୍ୟାୟର ମର୍ଯ୍ୟାଦା ପ୍ରତିଷ୍ଠିତ ହେଉ । ଅଧର୍ମ ଲୋପ ହୋଇ ଧର୍ମର 
ଶାସନ ପ୍ରଚଳନ କରାଯାଉ । ସର୍ବଦା ଗୁଣୀ ଓ କବିମାନଙ୍କୁ ପୂଜା କରିବା ପାଇଁ କବିଙ୍କର 


ନିର୍ଦ୍ଦେଶ । ସେହି ଶାନ୍ତିପର୍ବରେ - 
ଗୁଣୀଗଣ ଜାଣି ବାବୁ କରୁଥ୍ବୁ ପୂଜା, 
କବିମାନଙ୍କୁ କୃପଣ ନ ହୋଇବୁ ରାଜା ¦ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୧ 


ଶାସକ ଯଦି ଅନୀତି ପରାୟଣ ହେବେ, ତେବେ ଦେଶ ଓ ସମାଜର ଭବିଷ୍ଯତ 
ହେବ ଅନ୍ଧକାରମୟ । ସ୍ଵର୍ଗାରୋହଣ ପର୍ବରେ କଳିଯୁଗ ପ୍ରସଙ୍ଗରେ କବି ଏହି ପରି 
ଅରାଜକତାର ପରିଣାମ ବିଷୟରେ ସୂଚନା ଦେଇଛନ୍ତି । ସେ ଲେଖଛନ୍ତି - 
କଳିକାଳରେ ରାଜାଗଣ ମିଥ୍ୟାଭାଷୀ ହେବେ । ପ୍ରଜାମାନଙ୍କର ଆୟ ତଣ୍ଡି ନେବେ । 
ପ୍ରଜାମାନଙ୍କୁ ଶୋଷଣ କରିବେ । ଅନ୍ୟାୟ ଓ ଅବିଚାର ବ୍ୟାପିଯିବ । ନିର୍ଦ୍ଦୋଷୀମାନେ 
ଦଣ୍ଡିତ ହେଉଥ୍‌ବେ । ପରଧନ ଅପହରଣ, ହତ୍ୟା, ଅନାଚାର, ନାରୀଧର୍ଷଣ, 
ଦ୍ୟୁତକ୍ତୀଡ଼ୀ, ମଦ୍ୟପାନ, ରାସ୍ତାରେ ଲୁଣ୍ଠନ, ରାହାଜାନୀ ନିତିଦିନିଆ ଘଟଣା 
ହୋଇଯିବ । କୁଳରମଣୀମାନେ ବ୍ୟଭିଚାରିଣୀ ହେବେ । ଜାରଜ ସନ୍ତାନ ଜନ୍ମ 
କରିବେ । ରାଜକୋଷ ସର୍ବଦା ନିଅଣ୍ଟ ହେଉଥ୍‌ବ । ବାରମ୍ବାର ପ୍ରାକୃତିକ ବିପ୍ଵାତ ଓ 
ଶସ୍ୟହାନି ହେବ । ପ୍ରଜାକୁଳର ଦୁଃଖ ଓ ଯନ୍ତ୍ରଣା କଥାରେ କହିହେବ ନାହିଁ । ଆଧୁନିକ 
ଜୀବନର ଅବ୍ୟାପାର ଦେଖ୍‌ ମନୁଷ୍ୟ ତଟସ୍ଫଥ ହେବାବେଳେ ଅନୁଭବ କରୁଛି କବି ସାରଳା 
ଦାସ ଅପୂର୍ବ ପ୍ରତିଭା ବଳରେ ପାଞ୍ଚଶହ ବର୍ଷ ତଳେ କିପରି ଏହି ଯୁଗଯନ୍ତ୍ରଣାକୁ ଲକ୍ଷ୍ୟ 
କରି ପାରିଥୁଲେ । 


ବାସ୍ତବିକ ଓଡ଼ିଆ ସାହିତ୍ୟର ଏହି ମହାନ ଗ୍ରନ୍ଦ ଯୁଗଯୁଗ ଧରି ରୋଗଶଯ୍ୟାରେ 
ବନ୍ଧୁ ପରି ବ୍ୟବହାର କରିଛି । ଶୋକାର୍ତର ହୃଦୟରେ ଶାନ୍ତିର ପ୍ରଲେପ ମାଖ୍‌ ଦେଇଛି । 
ପ୍ରବାସୀ ଜୀବନର ହୋଇଛି ପରମ ସଖା, ଓଡ଼ିଆ ସାହିତ୍ୟର ସୁଦୀର୍ଘ ପରମ୍ପରାରେ କବି, 
ରଙ୍ଗମଞ୍ଚ, ନାଟକ, ଗୀତିନାଟ୍ୟ, ଲୀଳାସୁଆଙ୍ଗର ହୋଇଛି ଅପୂର୍ବ ପ୍ରେରଣା ଏବଂ 
ସର୍ବୋପରି ଜାତୀୟ ଜୀବନରେ ଆଲୋକ ସ୍ତମ୍ଭ । 


ସାରଳାଙ୍କ ମହାଭାରତ ହେଉଛି ଓଡ଼ିଆ ଜାତିର ଖାଣ୍ଡ ଗଣସାହିତ୍ୟ ଓ 
ଜୀବନବେଦ । ସଂସ୍କୃତ ସାହିତ୍ୟର ପ୍ରଚଣ୍ଡ ପ୍ରଭାବରୁ ମୁକ୍ତକରି କବି ସାରଳା ଦାସ ଓଡ଼ିଆ 
ଭାଷା ଓ ସାହିତ୍ୟକୁ କେବଳ ମୁକ୍ତକରି ନାହାନ୍ତି, ତାହାକୁ ଏକ ମର୍ଯ୍ୟାଦାବନ୍ତ ଆସନରେ 
ମହିମାମଣ୍ଡିତ କରିଦେଇଛନ୍ତି । ଏହି କାରଣରୁ ଓଡ଼ିଆ ସମାଜ ଓ ସାହିତ୍ୟରେ କବି 
ସାରଳା ଦାସ ଏକ ଅବିସ୍ମରଣୀୟ ପ୍ରତିଭା ହୋଇ ବଞ୍ଚରହିବେ ସବୁଦିନ ପାଇଁ । 

ବୈଷ୍ଣବଧର୍ମ ଓ ପଞ୍ଚସଖ। 


ଓଡ଼ିଶାରେ ବୈଷ୍ଣବଧର୍ମର ପରମ୍ପରା : 


ଅନେକଙ୍କର ଧାରଣା ଯେ, ମହାପୁରୁଷ ଶ୍ରୀଚୈତନ୍ୟ ହିଁ ପବିତ୍ର ଉତ୍କଳ ଭୂମିରେ 
ବୈଷ୍ଣବଧର୍ମର ପ୍ରବର୍ତକ । ଏପରି ଏକ ଭାବନାର ପ୍ରଧାନ କାରଣ ବୋଧହୁଏ ହେଉଛି 
ବହୁକାଳରୁ ଓଡ଼ିଶାର ପୂରପଲ୍ଲୀରେ ପ୍ରଚଳିତ ବଙ୍ଗଳା ମିଶ୍ରିତ ଓଡ଼ିଆ କୀର୍ତନ । ଏକଥା 
ବିସ୍ମୃତହେବା ଉଚିତ ନୂହେଁ ଯେ, ଶ୍ରୀଚୈତନ୍ୟ ଦୀର୍ଘ କୋଡ଼ିଏ ବର୍ଷକାଳ ଓଡ଼ିଶାର 
ପୁରୁଷୋତ୍ତମ କ୍ଷେତ୍ରରେ ଅବସ୍ଥାନ କରି ଇହଲୀଳା ସମ୍ବରଣ କରିଥୁଲେ | ସେ ଥ୍‌ଲେ 
ପରମସାଧକ । ତାଙ୍କର ପ୍ରଭାବରେ ସୂର୍ଯ୍ୟବଂଶର ପ୍ରତାପୀ ଗଜପତି ପ୍ରତାପରୁଦ୍ଵ ଦେବ 
ଏବଂ ତାଙ୍କର ଅସଂଖ୍ୟ ପରିକର ବୈଷ୍ଣବଧର୍ମରେ ଆସ୍ତା ପୋଷଣ କରିଥୁଲେ । ଏହି ଧର୍ମ 
ରାଜଧର୍ମରେ, ପରିଣତ ହେବାଯୋଗୁଁ ଜନସାଧାରଣ ଆଁପେ ଆପେ ଆକୃଷ୍ଟ ହୋଇଥ୍ବେ । 
ପବିତ୍ର ପୁରୀଧାମରେ ଏବଂ ଓଡ଼ିଶାର ଉପକୂଳବର୍ତୀ ଅଞ୍ଚଳମାନଙ୍କରେ ଅନେକ ବୈଷ୍ଣବ 
ମଠର ଅଭ୍ୟୁଦୟ ହୋଇ ରାଧାକୃଷ୍ଣ ଉପାସନା ଲୋକପ୍ରିୟ ହେବାକୁ ଲାଗିଲା । 


ଶ୍ରୀଚୈତନ୍ୟ କିନ୍ତୁ ରାଧାକୃଷ୍ଣ ଉପାସନାର ଭାବନା ବଙ୍ଗଦେଶରୁ ଆଣିବା ଥୁଲା 
ସମ୍ପୂର୍ଣ୍ଣ ଅସମ୍ଭବ । ସେହି ବି ଷୟରେ ସେମାନେ ଥୁଲେ ଅଜ୍ଞାତ । ଓଡ଼ିଶାରେ ନାନା 
ଧର୍ମମତର ସମନ୍ସୟ ଦେଖବାକୁ ମିଳିଥାଏ ବହୁଯୁଗରୁ । ଏହି ଭୂମିରେ ଜୈନ, ବୌଦ୍ଧ, 
ଶୈବ, ଶାକ୍ତ ଓ ବୈଷ୍ଣବ ଧର୍ମର ନାନା ପରୀକ୍ଷା ଓ ସମନ୍ଵୟ ସାଧନା ଦେଖବାକୁ ମିଳେ । 
ତେଣୁ ନୀଳାଚଳର ପ୍ରଭୁ ଶ୍ରୀଜଗନ୍ନାଥଙ୍କୁ ପ୍ରତ୍ୟେକ ଧର୍ମ ମତବାଦର ଲୋକମାନେ 
ଆପଣାର ଆରାଧ୍ଯ ଦେବତା ଭାବରେ ଗ୍ରହଣ କରିଆସିଛନ୍ତି । 


ଆଜକୁ ବହୁକାଳ ପୂର୍ବେ ଖ୍ରୀଷ୍ଟ ପଞ୍ଚମ ଶତାବ୍ଦୀରେ ଆମ କଳିଙ୍ଗ ରାଜ୍ୟରେ 
ମାଠରବଂଶୀ ରାଜାମାନେ ରାଜତ୍ଵ କରୁଥ୍‌ଲେ । ସେମାନେ ଥୁଲେ ପରମ ବୈଷ୍ଣବ । 
ଏହି ବଂଶର ପ୍ରଭଞ୍ଜନ ବର୍ମା ଏକ ଶିଳାଲେଖରେ ନିଜକୁ ନାରାୟଣଙ୍କର ଦାସ ବୋଲି 
ଖୋଦିତ କରିଯାଇଛନ୍ତି । ଏହି ରାଜବଂଶ ପରେ ଖ୍ରୀଷ୍ଟୀୟ ଷଷ୍ଠ ଓ ସପ୍ତମ ଶତାବ୍ଦୀରେ 
ରାଜତ୍ଵ କରିଥ୍‌ଲେ ଭୌମକର ରାଜବଂଶ । ସେମାନେ ଥୁଲେ ପରମ ବୈଷ୍ଣବ । ଏହି 
ବଂଶରେ ଏକାଧୂକ ନାରୀ ରାଜପଣ କରିଥୁବା ଅତ୍ୟନ୍ତ ଗୌରବମୟ ଇତିହାସ । 
ମହାରାଣୀ ଦଣ୍ତି ମହାଦେବୀ ଓ ଅନ୍ୟମାନେ ନିଜକୁ ପରମବୈଷ୍ଣବୀ ଭାବରେ ନିଜ 
ସମୟର ଶିଳାଲିପିରେ ଉଲ୍ଲେଖ କରିଯାଇଅଛନ୍ତି । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୩ 


ଭୌମକର ରାଜବଂଶର ପରବର୍ତୀ କାଳରେ ଓଡ଼ିଶାର ଶାସକ ହେଲେ 
ସୋମବଂଶୀ ରାଜାମାନେ । ମହାରାଜା ଯଯାତି ଏହି ବଂଶର ଜଣେ ଇତିହାସ ପ୍ରସିଦ୍ଧ 
ନରପତି । ପରମବୈଷ୍ଣବ ଯଯାତି ଶ୍ରୀଜଗନ୍ନାଥ ମନ୍ଦିରକୁ ନୂତନ ରୂପରେ ନିର୍ମାଣ କଲେ, 
ଯାହା ଆଜି ଜଗତବିଖ୍ୟାତ ହୋଇଅଛି ବୋଲି ସ୍ଵୀକାର କରିବାକୁ ହେବ । ଏହି ବଂଶର 
ମହାରାଜା କାମାର୍ଟ୍ଣବ ଦେବଙ୍କ ସମୟରେ ପରମବୈଷ୍ଣବ କବି ଜୟଦେବ ଭାରତ 
ବିଖ୍ୟାତ ଗୀତ ଗୋବିନ୍ଦ ଗ୍ରନ୍ଦୁ ରଚନା କରିଥୁଲେ । ସେହିଦିନଠାରୁ ସଂସ୍କୃତ ଭାଷାରେ 
ଗୀତଗୋବିନ୍ଦର ଅସଂଖ୍ୟ ଟୀକା ଓ ବ୍ୟାଖ୍ୟା ହେବାକୁ ଲାଗିଲା । ଓଡ଼ିଆ ସାହିତ୍ୟର ପ୍ରତିଷ୍ଠା 
କାଳରେ ଗୀତଗୋବିନ୍ଦର ଅନେକ ଓଡ଼ିଆ ଅନୁବାଦ ଦୃଷ୍ଟିଗୋଚର ହୋଇଥାଏ । ଆରମ୍ଭ 
ହେଲା ଶ୍ରୀଜଗନ୍ନାଥଙ୍କ ମନ୍ଦିରରେ “ ଗୀତଗୋବିନ୍ଦ ସେବା ” । ପ୍ରଭୁଙ୍କର ପହଡ଼ ସମୟରେ 
ଗାୟେଣୀମାନେ ଗୀତଗୋବିନ୍ଦ ଗାନ କରିବାର ବିଧୂୁ ପ୍ରଚଳନ କରାଯାଇଥୁଲା ଶାସକ 
ରାଜାମାନଙ୍କ ଆଦେଶରେ । ଏକ ନିର୍ଦିଷ୍ଟ ପର୍ବରେ ପ୍ରଭୁ ଶ୍ରୀଜଗନ୍ନାଥ କେନ୍ଦୁଳି ଶାସନରେ 
ବୁଣାଯାଉଥୁବା ଗୀତଗୋବିନ୍ଦଛାପା ବସ୍ତ୍ରକୁ ପରିଧାନ କରିବାର ବ୍ୟବସ୍ଫ୍ା ରହିଆସିଛି । 
ମହାରାଜା ଦ୍ବିତୀୟ ନରସିଂହଦେବ ବାଲେଶ୍ଵର ଜିଲ୍ଲା ରେମୁଣାରେ ତୋଟା ଗୋପୀନାଥ 
ସ୍ଥଳୀରେ ଗୋପାଳ ମୂରି ପ୍ରତିଷ୍ଠାକରି ସେବାପୂଜାର ଆୟୋଜନ କରିଥୁଲେ । ସେହିପରି 
ସୂର୍ଯ୍ୟବଂଶୀ ରାଜା ସମ୍ରାଟ କପିଳେନ୍ଦ୍ର ଦେବ, ପୁରୁଷୋତ୍ତମ ଦେବ ଏବଂ ପ୍ରତାପରୁଦ୍ର 
ଦେବ ପ୍ରଭୃତି ଥୁଲେ ବୈଷ୍ଣବଧର୍ମର ପୃଷ୍ଠପୋଷକ । 


ବଙ୍ଗଦେଶର ରାଧାକୃଷ୍ଣ ପୂଜାନୁଷ୍ଠାନ ଓଡ଼ିଶାରୁ ଆଗତ : 


ପରମ ବୈଷ୍ଣବ ମାଧବେନ୍ଦ୍ର ପୁରୀ ଗୋସ୍ଵାମୀ ହେଉଛନ୍ତି ରାଧାକୃଷ୍ଣ ପୂଜାର ଆଦ୍ୟ 
ପ୍ରବର୍ତକ । ତାଙ୍କର ଶିଷ୍ୟ ଲଶ୍ଵରପୁରୀ ଗୋସ୍ଵାମୀ ବଙ୍ଗଦେଶରେ ଶ୍ରୀଚୈତ ନ୍ୟଙ୍କୁ ଏହି 
ଧର୍ମରେ ଦୀକ୍ଷା ପ୍ରଦାନ କରିଥୁଲେ । ଏହି ଦୂଇଜଣ ଗୋସ୍ଵାମୀ ଥୁଲେ ଓଡ଼ିଶାର ସାଧକ । 
ତେଣୁ ଇତିହାସ ଦୃଷ୍ଟିରୁ ଶ୍ରୀଚୈତନ୍ୟ ଥୁଲେ ଓଡ଼ିଶାର ଧର୍ମଗୁରୂମାନଙ୍କର ଶିଷ୍ୟ । ରାଧାକୃଷ୍ଣ 
ଲୀଳାର ମହତ୍ସ୍ଵ ଶ୍ରୀଜୟଦେବଙ୍କ ଗୀତଗୋବିନ୍ଦରେ ପ୍ରତିଷ୍ଠା ଅର୍ଜନ କରିଅଛି । ସାଧୁ ପ୍ରଧାନ 
ଭକ୍ତକବି ଜୟଦେବ ହେଉଛନ୍ତି ଓଡ଼ିଶା ମାଟିର ସନ୍ତାନ । 


ଶ୍ରୀଚୈତନ୍ୟ କିପରି ଓଡ଼ିଶାର ଧର୍ମଧାରାରେ ପ୍ରଭାବିତ ଓ ଅନୁପ୍ରାଣିତ ହୋଇ 
ବୈଷ୍ଣବ ଧର୍ମ ପ୍ରଚାର କରିଥୁଲେ, ସେହି ବିଷୟରେ ଏକ ଉଲ୍ଲେଖଯୋଗ୍ୟ ଆଲୋଚନା 
ଏଠାରେ ଉଦ୍ଧାର କରିବା ସଙ୍ଗତହେବ ନିଶ୍ଚୟ । 

୨୪ ବୈଷ୍ଣବଧର୍ମ ଓ ପଞ୍ଚସଖା 


ଶ୍ରୀଚୈତନ୍ୟଙ୍କ ଆଗମନ ପୂର୍ବରୁ ଓଡ଼ିଶାରେ ବୈଷ୍ଣବ ଧର୍ମର ପ୍ରବାହ ବହୁ ଯୁଗରୁ 
ରହିଥୁଲା । ଏହି ବିଷୟରେ ଚମତ୍କାର ଆଲୋଚନା କରିଯାଇଛନ୍ତି ମହାନ ଜନନେତ୍ରୀ ଓ 
ସୁଲେଖୁକା ସରଳା ଦେବୀ । ତାଙ୍କର ଆଲୋଚନାର ଗୋଟିଏ ଉଦାହରଣ ଏହିପରି ¬ 
« ଉତ୍କଳ ବୈଷ୍ଣବ ଧର୍ମ ସମଗ୍ର ଭାରତର ଦାର୍ଶନିକମାନଙ୍କ ଚିନ୍ତାରେ ତରଙ୍ଗ ସୃଷ୍ଟି 
କରିଥୁଲା । ଉତ୍କଳରେ ବୌଦ୍ଧଧର୍ମର ଶୂନ୍ୟବାଦ, ପଞ୍ଚସଖା ଧର୍ମ, ସାଉ୍ଭଧର୍ମ, ଶାକ ଧର୍ମ, 
ଶୈବଧର୍ମ, ଜୈନଧର୍ମ ପ୍ରଭୂତି ମତବାଦ ସଙ୍ଗେ ସଙ୍ଗେ ବୈଷ୍ଣବ ଧର୍ମ ଓ ଭକ୍ତିବାଦ ପ୍ରଚାରିତ 
ହୋଇଥୁଲା । ରାଗାନୁଗା ଭକ୍ତିର ଉପାସନା ମାର୍ଗ ଓ ଶ୍ରୀମଭାଗବତୋକ୍ତ ନିଷ୍କାମ 
ପ୍ରେମଧର୍ମକୁ “ ଗୌଡ଼ୀୟ ଭକ୍ତି ଦର୍ଶନ ” ବୋଲି ଯେଉଁମାନେ ପ୍ରଚାର କରିଛନ୍ତି, ସେମାନେ 
ସତ୍ୟର ଅପଳାପ କରିଥାନ୍ତି ମାତ୍ର । ଶ୍ଵୀଚୈତନ୍ୟଦେବଙ୍କ ପ୍ରଚାରିତ ବୈଷ୍ଣବଧର୍ମର 
ପୀଠସ୍ପ୍ଳ ଉତ୍କଳର ପୂଣ୍ୟକ୍ଷେତ୍ର ନୀଳାଚଳ, ପୁରୂଷୋତ୍ତମ, ବଙ୍ଗର ନବଦ୍ଵୀପ ବା ନଦୀୟା 
ନୂହେଁ । ଏହି ଉକ୍ତିକୁ ଚରିତାମୃତ ହିଁ ପ୍ରମାଣ କରେ । 

ଶ୍ରୀଚୈତନ୍ୟଙ୍କ ଉକ୍ରଳ ଆଗମନ ୧୫ ୧୦ ଖ୍ରୀଷ୍ଟାଦ୍ଦରେ । ପରମ ବୈଷ୍ଣବ ପୀଠ 
ଶ୍ରୀଜଗନ୍ନାଥଙ୍କ କ୍ଷେତ୍ରକୁ ସେ ଆଗମନ କରିଥୁଲେ ଶିକ୍ଷାଲାଭ କରିବା ପାଇଁ । ସେ 
ଉତ୍କଳଭୂମିରେ ପଦାର୍ପଣ କରିବାର ବହୁ ପୂର୍ବରୁ ପଞ୍ଚସଖା ସାଧକଗଣ ଅନେକ ଗ୍ରନ୍ଛ୍‌ 
ରଚନା କରି ପ୍ରସିଦ୍ଧି ଅର୍ଜନ କରିସାରିଥ୍‌ଲେ । ପଞ୍ଚସଖା ସାଧକ ଜଗନ୍ନାଥ ଦାସଙ୍କ 
ଓଡ଼ିଆଭାଷାର ଭାଗବତ ଶ୍ରୀମନ୍ଦିରରେ ପାରାୟଣ ହେଉଥାଏ ¦ ଯାହା ଶ୍ରବଣକରି 
ଶ୍ରୀଚୈତନ୍ୟ ମନ୍ତ୍ରମୁମ୍ଧ ହୋଇଥ୍‌ଲେ ଏବଂ ଜଗନ୍ନାଥ ଦାସଙ୍କୁ ଆଲିଙ୍ଗନ କରି 
“ ଅତିବଡ଼ ” ବୋଲି ସ୍ଵୀକାର କରିଥୁଲେ | ଶ୍ରୀଚୈତନ୍ୟଙ୍କ ଆଗମନ ପୂର୍ବରୁ ରାୟ 
ରାମାନନ୍ଦ ରଚନା କରିଥ୍‌ବାର ଜଣାଯାଏ ଦୁଇଟି ପ୍ରସିଦ୍ଧ ଗ୍ରନ୍ଦ ସଂସ୍କୃତ ଭାଷାରେ - 
“ ଦଣ୍ଡାତ୍ପକ ଲୀଳା” ଓ “ ଜଗନ୍ନାଥବଲ୍ଲଭ ନାଟକ” । 


ସେହି ସମୟରେ ଭାରତ ବିଖ୍ୟାତ ନୈୟାୟିକ ପଣ୍ଡିତ ସାର୍ବଭୌମ ପୁରୀରେ 
ଅବସ୍ଥାନ କରୁଥ୍‌ଲେ । ସେ ଶ୍ରୀଚୈତନ୍ୟଙ୍କ ସହିତ ସାକ୍ଷାତ ଅବସରରେ ତାଙ୍କୁ ପ୍ରସ୍ତାବ 
ରଖ୍‌ଲେ ଦକ୍ଷିଣ ଓଡ଼ି ଶୀାର ରାଜମହେନ୍ଦ୍ରି ରେ ଅବସ୍ପାନ କରୁଥୁବା ସ୍ଵାଧୀନ ଉତ୍କଳର 
ପ୍ରଧାନ ସେନାପତି ରାୟ ରାମାନନ୍ଦ ପଟ୍ଟନାୟକଙ୍କୁ ସାକ୍ଷାତ କରିବା ପାଇଁ । କାରଣ 
ରାୟ ରାମାନନ୍ଦ ଥୁଲେ ମହାନ ଶାସ୍ତ୍ରଜ୍ଞ ଓ ପରମ ବୈଷ୍ଣବ ଶାସ୍ତ୍ରବେତ୍ତା । ତାଙ୍କ ପାଖରୁ 
କେବଳ ଚୈତନ୍ୟଦେବ ବୈଷ୍ଣବ ଧର୍ମ ସମ୍ପର୍କରେ ଶିକ୍ଷାଲାଭ କରିପାରିବେ । ଏହି 
ବିଷୟଟି ବଙ୍ଗୀୟ ବୈଷ୍ଣବ କବିମାନେ ମୁକ୍ତକଣ୍ଠରେ ସ୍ଵୀକାର କରିଯାଇଛନ୍ତି । ଗୋଟିଏ 
ଉଦାହରଣ ଏହିପରି ¬ 

ରାମାନନ୍ଦ ରାୟ ଭାଗବତ ପ୍ରଧାନ, 
ତେହୌଁ| ଜନାଇଲ କୃଷ୍ଣ ସ୍ଵୟଂ ଭଗବାନ । 
ତାତେ ପ୍ରେମଭକ୍ତି ପୁରୁଷାର୍ଥ ଶିରୋମଣି, 
ରାଗ ମାର୍ଗେ ପ୍ରେମ ମାର୍ଟେ ସର୍ବାଧ୍କ ଜାନି । 
ଦାସ୍ୟ, ସଖ୍ଯ, ବାସଲ୍ଯ, ମଧୁର ଭାବ ଆର, 
ଦାସ ସଖା ଗୁରୁ କାନ୍ତା ଆଶ୍ରୟ ଯାହାର । 
ଏ ସବ ଶିଖାଇଲ ମୋରେ ରାମାନନ୍ଦ, 
ଅନର୍ଗଳ ରସବେତ୍ତା ପ୍ରେମସୁଖାନନ୍ଦ । 
(6 ଣିଜନ/ ଜଳିଜନ୍ୁତ : ¢©£ ଯଣଳିଣ୍ଟକ) 
ଓଡ଼ିଶାରେ ବୈଷ୍ଣବ ଧର୍ମର ଦୁଇଟି ଭାବଧାରା ପ୍ରଚଳିତ ଥୁଲା । ତାହାହେଲା - 
( କ) ଜ୍ଞନମାର୍ଗୀ ଧର୍ମଧାରା; ( ଖ) ପ୍ରେମମାର୍ଗୀ ଭାବଧାରା | ପଞ୍ଚସଖା ସାଧକଗଣ ଥୁଲେ 
ଜ୍ଞାନମାର୍ଗୀ ଧର୍ମଧାରାର ଉପାସକ । ରାୟ ରାମାନନ୍ଦ ଥୁଲେ ପ୍ରେମମାର୍ଗୀ ଧର୍ମଧାରାର 
ପ୍ରବକ୍ତା । ଶ୍ରୀଚୈତନ୍ୟ ରାୟ ରାମାନନ୍ଦଙ୍କ ଦ୍ଵାରା ପ୍ରଭାବିତ ହୋଇ ପ୍ରେମମାର୍ଗୀ 
ଧର୍ମଧାରାର ସ୍ରୋତକୁ ପ୍ରବାହିତ କରିଦେଲେ ସମଗ୍ର ଉତ୍କଳ ଦେଶ, ବଙ୍ଗଦେଶ ଓ ଉତ୍ତର 
ଭାରତର ଅନେକ ଅଞ୍ଚଳରେ । 


ତେବେ ଏହି ଉଭୟ ଧର୍ମଧାରା ମଧ୍ଯରେ ଦାର୍ଶନିକ ଅନୁଚିନ୍ତାଜନିତ ପ୍ରଭେଦ ଥୁଲେ 
ହେଁ କୌଣସି ପ୍ରକାର ବିଭେଦର ଅବକାଶ ନ ଥୁଲା । କାରଣ ଓଡ଼ିଶା ହେଉଛି ସମନ୍ଵୟ 
ସାଧନାର ମହାନ ପୀଠ, ଯାହାର ସର୍ବଶ୍ରେଷ୍ଠ ରୂପାୟନ ହୋଇଛି ଜଗନ୍ନାଥ ସଂସ୍କୃତି । 
ପ୍ରଭୁ ଶ୍ରୀଜଗନ୍ନାଥ ସମସ୍ତଙ୍କର ଦେବତା ରୂପରେ ସ୍ଵୀକୃତ । ସେହି କାରଣରୁ ପଞ୍ଚସଖା 
ସାଧକଗଣ ସମସ୍ତେ ଶ୍ରୀଚୈତନ୍ୟଙ୍କର ଅନ୍ତରଙ୍ଗ ହୋଇପାରିଥୁଲେ । 


ପଞ୍ଚସଖା ସାହିତ୍ୟର ଅବଦାନ : 


ପଞ୍ଚସଖାଙ୍କ ଆଗମନବେଳକୁ ମହାକବି ସାରଳା ଦାସଙ୍କ ମହାଭାରତ ପ୍ରଚାରିତ 
ହୋଇସାରିଥ୍ଲେ ହେଁ ସଂସ୍କୃତ ସାହିତ୍ୟ ଓ ସଂସ୍କୃତ ପଣ୍ଡିତମାନଙ୍କର ପ୍ରଭାବ ଥ୍ଲା 
ଅପ୍ରତିହତ । କେହି ପ୍ରାକୃତ ଭାଷାରେ ଅର୍ଥାତ୍‌ ଲୋକଙ୍କର ଭାଷାରେ ସାହିତ୍ୟ ରଚନା 
କରିବା ପାଇଁ ସାହସ କରୁ ନ ଥୁଲେ । ସଂସ୍କୃତ ଭାଷା ଓ ସାହିତ୍ୟ କେବଳ ପଣ୍ଡିତ 
ସମାଜରେ ଆବଦ୍ଧ ଥୁବାରୁ ଜନସାଧାରଣ ସାହିତ୍ୟ ଅଧ୍ୟୟନରୁ ବଞ୍ଚୁତ ହୋଇଥୁଲେ । 
ଯେଉଁମାନେ ପ୍ରାକୃତ ଭାଷାରେ ପ୍ରଥମେ ଗ୍ରନ୍ଛ୍‌ ପ୍ରଣୟନ କଲେ, ସେମାନେ ଘୋଷଣା 
କରୁଥ୍‌ଲେ ¬ ଏଶୀକୃପାରେ ଗ୍ରନ୍ଦୁ ରଚନା କରୁଛନ୍ତି ବୋଲି । 

୨୬ ବୈଷ୍ଣବଧର୍ମ ଓ ପଞ୍ଚସଖା 


ଅହଂକାରୀ ବ୍ରାହ୍ମଣ ପଣ୍ଡିତମାନେ ପ୍ରଚାର କରିଥ୍‌ଲେ - 


ଅଷ୍ଟାଦଶପୁରାଣାନି ରାମସ୍ୟ ଚରିତାନିଚ, 
ଭାଷାୟଂ ମାନବଃ ଶ୍ରୁତ୍ଵା ରୌରବଂ ନରକଂ ବ୍ରଜେତ । 


ସଂସ୍କୃତ ଭାଷା ବ୍ୟତିରେକେ ଯେଉଁମାନେ ଅଷ୍ଟାଦଶ ପୁରାଣ ଏବଂ ରାମାୟଣ 
କଥାଟି ପ୍ରାକୃତ ଭାଷା ମାଧ୍ଯମରେ ଶ୍ରବଣ କରିବେ, ସେମାନେ ରୌରବ ନର୍କରେ ଘାଣ୍ଟି 
ହେଉଥୁବେ । ଓଡ଼ିଆ ଭାଷାରେ ଭାଗବତ ରଚନା କରି ପ୍ରସିଦ୍ଧି ଅର୍ଜନ କଲେ ଜଗନ୍ନାଥ 
ଦାସ । ସଂସ୍କୃତ ପଣ୍ଡିତଗଣ ଏହାକୁ ତେଲି ଭାଗବତ କହି ତାଚ୍ଛଲ୍ୟ କରିଥ୍‌ଲେ । ସେହିପରି 
ବଙ୍ଗଦେଶର ରାମାୟଣ ଲେଖକ କୃରିବାସ ଏବଂ ମହାଭାରତ ରଚଯିତା କାଶୀରାମଙ୍କ 
ବିରୋଧରେ ପ୍ରଚାର କରାଗଲା ¬ “ କୃଭିବାସ କାଶୀରାମ ଆର ବାମୁନ ଘେସେ, ଏ 
ତିନି ସର୍ବନେଶେ ।” 

ପଞ୍ଚସଖା ସାଧକଗଣ କେବଳ ସାଧନ କରୁ ନ ଥୁଲେ, ସେମାନେ ଥୁଲେ ପ୍ରବୀଣ 
ସମାଜ ସଂସ୍କାରକ ଓ ଉତ୍କଳୀୟ ସଂସ୍କୃତିର ବାଉଁ।ବହ । ଅବହେଳିତ ନିମ୍ନବର୍ଗର 
ଜନସାଧାରଣଙ୍କ ମନରେ ଆତ୍ମବିଶ୍ଵାସ ଓ ସମ୍ମାନବୋଧ ଜାଗ୍ରତ କରିବା ଥୁଲା ସେମାନଙ୍କର 
ଉଦ୍ଦେଶ୍ୟ । ତେଣୁ ଲେଖା ହେଲା ବଳରାମ ଦାସଙ୍କ ଲକ୍ଷ୍ମୀପୂରାଣ, ଅଚ୍ୟୁତାନନ୍ଦ ଦାସଙ୍କ 
କୈବର୍ତ ଗୀତା, ବର୍ଟ୍ରଟୀକା ପୁରାଣ ଓ ଗୋପାଳଙ୍କ ଓଗାଳ । ସାମାଜିକ ଜୀବନରେ 
ସ୍ପର୍ଶକାତର ଭାବନାକୁ ସେମାନେ ପ୍ରତିବାଦ କରିଯାଇଅଛନ୍ତି । ସେମାନେ ଥଲେ ବାସ୍ତବିକ 
ଅତ୍ୟନ୍ତ ଆନ୍ତରିକଭାବରେ ଲୋକ ଶିକ୍ଷକ । ଲୋକଚରିତ୍ର ଗଠନପାଇଁ ସେମାନେ ଲେଖନୀ 
ଧାରଣ କରିଥୁଲେ ବୋଲି ସ୍ଵୀକାର କରିବାକୁ ହେବ । ସଂସ୍କୃତ ଭାଷାରେ ଲିଖ୍‌ତ ଗ୍ରନ୍ଥ ସକଳ 
ଜନସାଧାରଣଙ୍କ ପାଇଁ ଅବୋଧ୍ଯ ଥୁବାରୁ ସେମାନେ ଲୌକିକ ଭାଷାରେ ସେଗୁଡ଼ିକ 
ପ୍ରକାଶକରି ସମାଜର ମହୋପକାର ସାଧନ କରିଅଛନ୍ତି । ସେମାନେ କୌଣସି ସଂସ୍କୃତ 
ଗ୍ରନ୍ଥକୁ ଆକ୍ଷରିକ ଅନୁବାଦ କରିବାପାଇଁ ଉଚିତ ମଣୁ ନ ଥଲେ । ଶାସ୍ତ୍ରୀୟ ରୂପସଜା ଅପେକ୍ଷା 
ଲୋକପ୍ରଚଳିତ ରୂପ ସେମାନଙ୍କ ଗ୍ରନ୍ଦୁରେ ଅଧ୍‌କ ପ୍ରାଧାନ୍ୟ ଲାଭ କରିଅଛି । 


ସାମାଜିକ ଜୀବନର ଅବକ୍ଷୟ ବିଷୟରେ ଓଡ଼ିଆ ଭାଗବତକାର ଜଗନ୍ନାଥ ଦାସ 
ଚମକ୍କାର ସୂଚନା ପ୍ରଦାନ କରିଅଛନ୍ତି । ଦ୍ଵାଦଶ ସ୍ବନ୍ଦର ଦ୍ଵିତୀୟ ଅଧ୍ୟାୟରେ ଉଲ୍ଲେଖ 
ରହିଛି ଏହିପରି ¬ ରାଜାମାନେ ପ୍ରଜାପୀଡ଼କ ହେବେ । ଦ୍ବିଜଗଣ ପାଷାଣ୍ଡ ଆଚରଣ 
କରିବେ । ଯାହା ପାଖରେ ଧନ, ସେମାନେ ହେବେ ଅତ୍ୟନ୍ତ ପ୍ରଭାବଶାଳୀ ଓ ବଳବାନ । 
ଦାମ୍ପତ୍ୟରେ କୁଳଗୋତ୍ର ବିଚାର ରହିବ ନାହିଁ । ଅର୍ଥହୀନ ଲୋକେ ସର୍ବଦା ଅବହେଳିତ 
ହେବେ ଏବଂ ପରାଭବ ପାଇବେ । ବହୁ କଥନ ହିଁ ପାଣ୍ଡିତ୍ୟର ପରିଚାୟକ ହେବ । 
ଲୋକେ ହେବେ ଅସାଧୁ ଓ ଅନୀତି ପରାୟଣ । ଗର୍ବୀ, ଦାମ୍ଭିକ ଓ କପଟୀ ଲୋକମାନେ 
ପ୍ରଭାବଶାଳୀ ହେଉଥୁବେ । ଶାସକମାନେ ପ୍ରଜାପୀଡ଼କ ହେବେ । ହିଂସା ଆଚରଣ ହେବ 

ଅତ୍ୟନ୍ତ ବଳବାନ । ସାମାନ୍ୟ ସ୍ବାର୍ଥ ପାଇଁ ନରହତ୍ୟା କରିବାକୁ କେହି କୁଣ୍ଡତ 
ହେବେନାହିଁ । ଅତିବୃଷ୍ଟି ଓ ଅନାବୃଷ୍ଟି ଯୋଗୁଁ ଚାଷୀକୁଳ ହନ୍ତସନ୍ତ ହେଉଥ୍‌ବେ । 
ସନ୍ତାନମାନେ ପିତାମାତା ଓ ପତ୍ନୀମାନଙ୍କର ଭରଣପୋଷଣ ପାଇଁ କୁଣ୍ତିତ ହେବେ । 
ଏହିପରି ଅନେକ ଯୁଗଧର୍ମର ଚେତାବନୀ ଦିଆଯାଇଛି ଆଜକୁ ପାଞ୍ଚଶତ ବର୍ଷ 
ଅତୀତରେ । ସାମ୍ପ୍ରତିକ କାଳକୁ ଅନୁଧ୍ୟାନ କଲେ ଏହା ଅକ୍ଷରେ ଅକ୍ଷରେ ପ୍ରମାଣିତ 
ହେଲାପରି ବୋଧ ହେଉଛି । 


ଭକ୍ତକବି ଅଚ୍ୟୁତାନନ୍ଦ ମଧ୍ୟ ତାଙ୍କ ପ୍ରଣୀତ “ ଗରୁଡ଼ ଗୀତା” ରେ ଆଗାମୀ 
ଅବକ୍ଷୟୀ ସାମାଜିକ ଜୀବନ ସମ୍ପର୍କରେ ଭବିଷ୍ୟବାଣୀ କରିଥୁବାର ପ୍ରମାଣ ରହିଅଛି । 
ଗୋଟିଏ ଉଦାହରଣ ଏହିପରି - 


ହୀନ ଲୋକମାନେ ବଡ଼ଲୋକ ହେବେ ବଡ଼ଲୋକେ ହେବ ହୀନ, 

ନିଉନ ଭାବ ହୋଇଣ ବଡ଼ଲୋକେ କିଛି ନ କରିବେ ପୁଣ । 
୨× ୨ ଏ × 

ସାନ ସାନମାନେ ବଡ଼ଙ୍କୁ ମାରିବେ ଶାଶୁଙ୍କୁ ମାରିବେ ବୋହୂ, 

ଗୁଆଘୃତ ମାନେ ଆନ୍ନିଳ ଲାଗିବ କଷା ସେ ଲାଗିବ ମହୁ । 
୨× ୨× ୨× 

ପିତାକୁ ପୁତ୍ରେ ଯେବେ ନ ଡରିବେ ପତିମାନେ ହେବେ ବଶ, 

ଆପଣା ପତିକି ଛାଡ଼ି ଯୁବାନାରୀ ବୀଟପେ କରିବେ ଆଶ । 

ମହତ ଜନେ ହିଁ ଅକର୍ମ କରିବେ କୁସଙ୍ଗ ଦୃଷ୍ଟିରେ ଜାଣ, 

ପରଜା ଗୁହାରି ରାଜା ନ ଶୁଣିବେ ଧରିବେଟି ରାଢ଼ ପଣ । 


ଅଚ୍ୟୁତାନନ୍ଦ “ ତତ୍ସ୍ଵବୋଧନୀ ଗୀତା ” ରେ ମଧ୍ଯ ଭବିଷ୍ୟତ ସମାଜର ଅବକ୍ଷୟର 
ସୂଚନା ପ୍ରଦାନ କରିଅଛନ୍ତି । ଯେପରି ¬ 


ବହୁତ ଉତ୍ପାତ ସଂସାରେ ହେବ, 
ନିର୍ଭୟା ହୋଇଣ ଜଣେ ନ ଥୁବ । 
ମାରୁ ମହରଗ ହୋଇବ ଭଲେ, 
ନ ଅଣ୍ଟବ ସବୁ ଯେତେ ଅର୍ଜିଲେ । 
ପତି ପତ୍ନୀରେ ହୋଇବ ଅମେଳ, 
ଚତୁୂଙ୍ଦିଗ ଘୋଟିଯିବ ଯେ କାଳ । 
× ୬× × 
ଅତି ଅନ୍ୟାୟ ହୋଇବ ସଂସାର, 
କାହାରି ନଂ ଥୁବ କୁଳ ବିଚାର । 

୨୮ ବୈଷ୍ଣବଧର୍ମ ଓ ପଞ୍ଚସଖା 


ହିଂସା ଆଚରି ବଡ଼ିମା ଦେଖାଇ, 
ସତକଥାକୁ ଦେବେଟି ଉଡ଼ାଇ । 


ଶ୍ରୀଜଗନ୍ନାଥଙ୍କ ମହାପ୍ରସାଦ ସେବନ କାଳରେ ଜାତିଭେଦ ସ୍ଵୀକାର କରାଯାଏ 
ନାହିଁ । ପଞ୍ଚସଖା ଥ୍‌ଲେ ଏହି ଭାବନାର ପ୍ରଧାନ ସମର୍ଥକ । ଜନସାଧାରଣଙ୍କ ମନରେ 
ଧର୍ମଭାବନା ଓ ନୈତିକତା ପ୍ରଚାର କରିବା ଥୁଲା ସେମାନଙ୍କର ପ୍ରଧାନ ଆଭିମୁଖ୍ୟ । 
ସେଥୁପାଇଁ ଆଜି ଏକବିଂଶ ଶତାବ୍ଦୀର ବିଜ୍ଞାନ ପ୍ରଭାବିତ ଜନସମାଜରେ ପଞ୍ଚସଖା 
ସାହିତ୍ୟର ଚର୍ଚ୍ଚା ଅକ୍ଷୁଣ୍ଠ ରହିଅଛି । ଏହି ସାହିତ୍ୟ ଥୁଲା ଆଲୋକବର୍ଭିକା ପରି | ଜୀବନର 
ନାନାପ୍ରକାର ଜଞ୍ଜାଳକୁ ସମ୍ମୁଖୀନ ହେଲାବେଳେ ଲୋକମାନେ ଭାଗବତର ବାଣୀକୁ 
ସ୍ମରଣ କରି ସାନ୍ଗଵନା ପ୍ରାପ୍ତ ହୋଇଥାଆନ୍ତି । ଜଗନ୍ନାଥ ଦାସଙ୍କ ଭାଗବତକୁ ଆଶ୍ରୟ କରି 
ଗ୍ରାମେ ଗ୍ରାମେ ଭାଗବତ ଘର ଅନୁଷ୍ଠାନ ପ୍ରତିଷ୍ପତ ହୋଇଥ୍ ଲା । ଏହାଥ୍‌ ଲା 
ଗ୍ରାମ୍ୟଜୀବନର ଏକ୍ୟ ଏବଂ ସଂହତିର ପ୍ରତୀକ । 


ସର୍ବୋପରି ପଞ୍ଚସଖା ସାଧକଗଣ ଶ୍ରୀଜଗନ୍ନାଥ ସଂସ୍କୃତିର ସମନ୍ଵୟ ଭାବନାରେ 
ସମ୍ପୂର୍ଣ ଅନୁପ୍ରାଣିତ ହୋଇଥ୍‌ଲେ । ଜଗନ୍ନାଥ କୌଣସି ନିର୍ଦ୍ଦିଷ୍ଟ ଧର୍ମ ସମ୍ପୃଦାୟର ଦେବତା 
ନୁହନ୍ତି । ସେ ସମସ୍ତଙ୍କର ଅତ୍ୟନ୍ତ ଆପଣାର । 


ସବୁଠାରୁ ବଡ଼ କଥା ହେଲା, ପଞ୍ଚସଖାଙ୍କ ଯୋଗୁଁ ଏହି ଜାତି ହୋଇଗଲା ପାଠୁଆ 
ଓ ଧର୍ମ ପରାୟଣ । ଜନ ସାଧାରଣଙ୍କର ଅଭିଳାଷ ରହିଲା ସାକ୍ଷର ହେବାପାଇଁ । 
ତାହାହେଲେ ସେମାନେ ଘରେ ଘରେ ପାଠ କରିବେ ବଳରାମଙ୍କ ରାମାୟଣ, ଜଗନ୍ନାଥ 
ଦାସଙ୍କ ଭାଗବତ ଏବଂ ଅଚ୍ୟୁତାନନ୍ଦଙ୍କ ହରିବଂଶ । ପଞ୍ଚସଖାଙ୍କ ରଚିତ ଅସୁମାରୀ ଭଜନ 
ଓ ଜଣାଣ ଜନତାଙ୍କର କଣ୍ଠରେ ଝଙ୍କୃତ ହେବାକୁ ଲାଗିଲା । 


ଜାତି, ଧର୍ମ, ସମ୍ପ୍ଦାୟଜନିତ ଗୋଷ୍ଠୀ କନ୍ଦଳରେ ଜର୍ଜରିତ ଆମ ସମାଜରେ 
ପ୍ରଚାରିତ ହେଲା ସେହି ଉଦାର ଭାବନା - 


“ ବାର ଜାତି ତେର ଗୋଲା । ବୈଷ୍ଣବ ହେଲେ ସବୁଗଲା । ” 


ଜାତିଆଣର ବିଷ, ସାମ୍ପାଦାୟିକ ସଂଘର୍ଷର ଅଗ୍ନିଶିଖା ଆମ ଦେଶକୁ ନାନା ଭାବରେ 
ନାନା ରୂପରେ ବିପନ୍ନ କରିବାରେ ଲାଗିଛି । 


ଆହା ! ପଞ୍ଚସଖାଙ୍କର ସେହି ପ୍ରେମମୟ ବାଣୀ ହେଲେ ଜନମାନସକୁ ସ୍ପର୍ଶ 
କରୁଥାଆନ୍ତି କି ? 

ସିଦ୍ଧକବି ବଳରାମ ଦାସ 


ବଳରାମ ଦାସଙ୍କ ନାମ ଉଚ୍ଚାରଣ ମାତ୍ରକେ ପାଠକମାନେ ଓଡ଼ିଆ ସାହିତ୍ୟର 
ବାଲ୍ମୀକି ରାମାୟଣକାର (ଜଗମୋହନ ରାମାୟଣ) ବଳରାମ ଦାସଙ୍କୁ ହିଁ ସ୍ମରଣ 
କରିଥାଂଚନ୍ତି । ମାତ୍ର ମଧ୍ଯଯୁଗ ଓଡ଼ିଆ ସାହିତ୍ୟରେ ବହୁ ବଳରାମ ଦାସ ଥୁବାର ପ୍ରମାଣ 
ମିଳୁଅଛି । ପ୍ରାଚୀନ ଓଡ଼ିଆ ସାହିତ୍ୟର ଉପଯୁକ୍ତ ସମ୍ପାଦନା ଏବଂ ଅନୁଶୀଳନ ହୋଇ ନ 
ଥୁବାରୁ ଲୋକେ ଜଣେ ବଳରାମ ଦାସ ବୋଲି ବିଶ୍ଵାସ କରିବା ସ୍ଵାଭାବିକ ହୋଇପଡ଼ିଛି । 
ପୂର୍ବଯୁଗ ସାହିତ୍ୟରେ ପ୍ରତିଷ୍ଠିତ କବିମାନଙ୍କ ନାମରେ ଅଳ୍ପ ପ୍ରତିଭାବାନ କବିଗଣ ନିଜର 
ଲେଖାକୁ ଭଣତି କରାଇ ତାହାର ଲୋକପ୍ରିୟତା କାମନା କରୁଥ୍‌ଲେ । ତେଣୁ ସନ୍୍‌ ସାରଳା 
ଦାସ, ସନ୍ଗ୍‌ ବଳରାମ ଦାସଙ୍କ ପରି ପ୍ରତିଷ୍ଠିତ ଓ ପ୍ରଚାରିତ କବିମାନଙ୍କ ନାମରେ ବହୁ 
ଅପ୍ରଧାନ କବିଙ୍କର ରଚନା ଯେ ଯୋଡ଼ି ଦିଆଯାଇଥୁବ ଏଥୁରେ ସନ୍ଦେହର ଅବକାଶ 
ନାହିଁ । ସନ୍ଦୁକବି ବଳରାମଙ୍କ ପ୍ରତିଷ୍ଠା ଯୋଗୁଁ ପରବର୍ତୀ କାଳରେ ଦ୍ଵାରକା ଦାସ ତାଙ୍କର 
କେତେକ ଲେଖାକୁ ବଳରାମଙ୍କ ନାମରେ ଭଣତି କରିଥୁବା ଜଣାଯାଇଛି । ଆଉ କେତେକ 
ବଳରାମ ଦାସ ରାମାୟଣକାର ବଳରାମଙ୍କ ବିଷୟରେ କେତେକ ଅଲୌକିକ କାହାଣୀ 
ଗର୍ଭିତ କରି ରଚନାମାନ ଲେଖ୍‌ଯାଇଅଛନ୍ତି । ଏହି କାରଣରୁ ଆଲୋଚନା କାଳରେ କେଉଁ 
ବଳରାମଙ୍କୁ ଆମେ ପାଠ କରୁଛୁ, ତାହା ଗ୍ରହଣ କରିବାର ଅସୁବିଧା ଉପୁଜୁଅଛି ।( ୧) 
ଅବଶ୍ୟ ଆମର ସିଦ୍ଧକବି ବଳରାମ ଦାସ ହେଉଛନ୍ତି ଜଗମୋହନ ରାମାୟଣର ଲେଖକ 
ଏବଂ ମିଳୁଥୁବା ଓଡ଼ିଆ ରାମାୟଣମାନଙ୍କ ମଧ୍ଯରେ ତାଙ୍କର ରାମାୟଣ ପ୍ରାଚୀନତମ । 


ମତ୍ତ ବଳରାମ କିଏ ¢? 


ଏତିହାସିକ ପଣ୍ତିତ ବିନାୟକ ମିଶ୍ର ତାଙ୍କର ପୁରାଣ ସାହିତ୍ୟ ( ୨ ) ଅଧ୍ୟାୟର 
ଆଲୋଚନାରେ ରାମାୟଣକାର ବଳରାମଙ୍କୁ ମତ୍ତ ବଳରାମ ବୋଲି ଆଖ୍ୟାତ କରିଛନ୍ତି । 
ତାଙ୍କ ମତରେ ନନ୍ଦଦାସଙ୍କ ଅଣାକାର ସଂହିତାରେ ବଳରାମ, ପ୍ରତାପରୁଦ୍ର ଗଜ ପତିଙ୍କ 
ମନ୍ତ୍ରୀ ସୋମନାଥ ମହାପାତ୍ରଙ୍କ ପୁତ୍ର ବୋଲି ଉଲ୍ଲେଖ ଅଛି । ତାଙ୍କର ମାତାଙ୍କ ନାମ ଜମ୍ମୁ । 
କିନ୍ତୁ ରାମାୟଣରେ ସେ ମାତାଙ୍କ ନାମ ମନୋବାୟା ବୋଲି ଲେଖୁଛନ୍ତି । ବଳରାମ ଯେ 
ପ୍ରତାପରୂଦ୍ର ଦେବଙ୍କ ସମକାଳୀନ ଏହା ବ୍ରହ୍ମାଣ୍ଡ ଭୁଗୋଳରୁ ଜଣାଯାଏ । “ ପ୍ରତାପରୁଦ୍ର 
ମହାରାଜା ¬ ବୈଷ୍ଣବେ କଲେ ଦିବ୍ୟ ପୂଜା” । ପୁନଶ୍ଚ ଜଗନ୍ନାଥ ଚରିତାମୃତ କାବ୍ୟ 


(୧) ।|।¡।୮୫।/।୮୦ 8୮70 ୭୦୦୮॥/ 11୮6 1୮ /€ଠାଥ€\/8| ୦୮୫୬ : 0୮. |.୮୮।୫୮୮୫ 
ଠା1୫୮୦୮ଞ୫ ୭୮୦୦ - 1971, ୮: 1. 
( ୨) ଓଡ଼ିଆ ସାହିତ୍ୟର ଇତିହାସ : ବିନାୟକ ମିଶ୍ର - ୧୯୬୨, ପୂ. ୫୪-୫୬. 

୩୦ ସିଦ୍ଧକବି ବଳରାମ ଦାସ 


ଅନୁସାରେ ଅଧ୍ଯାପକ ବିନାୟକ ମତପ୍ରକାଶ କରନ୍ତି ଯେ, ଶ୍ରୀଚୈତନ୍ଯଙ୍କ ଆଦେଶରେ 
ବଳରାମ ଦାସ ଭାଗବତକାର ଜଗନ୍ନାଥ ଦାସଙ୍କୁ ମନ୍ତ୍ରୋପଦେଶ ପ୍ରଦାନ କରିଥୁଲେ । 

ୟେମନ୍ତେ ଜଗନ୍ନାଥ ଦାସେ । କହିଲେ ଶ୍ରୀଚୈତନ୍ୟ ପାଶେ ॥ 

ହେ ଦେବ ଭକତି ସାଗର । ଶ୍ରୀହରି ନାମ ଆଜ୍ଞା କର ॥ 

ଶୁଣି ହରଷ ପ୍ରଭୁ ହେଲେ । ମତ୍ତ ବଳରାମେ ଚାହିଁଲେ ॥ 

ଏହାଙ୍କୁ ଉପଦେଶ ଦିଅ । ରାମାଦି କୀର୍ଭନ କରାଅ ॥ 
(5 ଜୁଆ ଚଳିଳନ୍ଦୁ - କିକ/ଳନ ଜକ) 
ପଣ୍ଡିତ ବିନାୟକଙ୍କ ଏହି ମତ ସହିତ ପଣ୍ଡିତ ସୂର୍ଯ୍ୟନାରାୟଣ ଏକମତ ହୋଇପାରି 
ନାହାନ୍ତି । ସେ ମତ୍ତ ବଳରାମ ଏବଂ ଆମର ରାମାୟଣକାର ବଳରାମ ଦୁଇଜଣ ସ୍ବତନ୍ତ୍ର 
ବ୍ୟକ୍ତିତ୍ଵ ବୋଲି ପ୍ରମାଣ କରିଅଛନ୍ତି ।।୩) ଯେଉଁ ଜଗନ୍ନାଥ ଚରିତାମୃତରେ ଭାଗବତକାର 
ଜଗନ୍ନାଥ ମତ୍ତ ବଳରାମଙ୍କଠାରୁ ଦୀକ୍ଷା ଗ୍ରହଣ କଲେ ବୋଲି ଉଲ୍ଲେଖ ଅଛି, ସେହି ମଧ 
ବଳରାମ ଦାସଙ୍କ ସହିତ ଜଗନ୍ନାଥ ଦାସଙ୍କର ନିବିଡ଼ ସମ୍ପର୍କ ଥୁଲା ବୋଲି ଉଲ୍ଲେଖ 
କରିଛନ୍ତି । ବଳରାମ ଶ୍ରୀମନ୍ଦିରକୁ ଗଲାବେଳେ ବଟମୂଳରେ ଉପବେଶନ କରିଥୁବା 

ଜଗନ୍ନାଥ ଦାସଙ୍କୁ ସର୍ବଦା ପ୍ରଣାମ କରୁଥ୍‌ଲେ । 


ବଳରାମ ଦାସଙ୍କ ଗୁଣ । ସେକାଳେ ସମସ୍ତ ବଖାଣ ॥ 

ବଳରାମ ଦାସେ ଚାହିଁଲେ । ସ୍ଵାମୀଙ୍କି ଦଣ୍ଡବତ କଲେ ॥ 

ଦେଖ୍‌ ହରସ ସ୍ଵାମୀ ହୋଇ । ଭକ୍ତି ଭାବେ କଲ୍ୟାଣ ଦେଇ ॥ 
(£ ଜନିନ/ନୁ > ୨୬୮ ¿£ 7) 


“ ଏଥୁରୁ ଜଣାଯାଉଛି ଯେ ବଳରାମ ଯଦି ଜମନ୍ନାଥଙ୍କୁ ମନ୍ତ୍ର ଦେଇଥା'ଂନ୍ତେ, 
ତାହାହେଲେ ସେ ଶ୍ରୀଜଗନ୍ନାଥ ମନ୍ଦିରଠାରେ ଭେଟ ହେ ବାବେଳେ ଶିଷ୍ୟ ଜ ଗନ୍ନାଥଙ୍କୁ 
ଦଣ୍ଡବତ କରି ନ ଥାଂନ୍ତେ କି ଶିଷ୍ୟ ଗୁରୁଙ୍କୁ କଲ୍ୟାଣ କରି ନ ଥାଂନ୍ତେ । ଏଥୁରୁ ସ୍ପଷ୍ଟ 
ହେଉଛି, ମତ୍ତ ବଳରାମ ଓ ଗୋପାଳଗୁରୁ ବଳରାମ ଦାସ ଏକ ବ୍ୟକ୍ତି ନୁହଁନ୍ତି |” 


ତେବେ ଏକ ଭିନ୍ନ ଅର୍ଥରେ ବ୍ୟାଖ୍ୟା କରି ଏତିହାସିକ ମାୟାଧର ମାନସିଂହ ମତ୍ତ 
ବଳରାମ ଏବଂ ସିଦ୍ଧ ବଳରାମ ଏକ ବ୍ୟକ୍ତି ବୋଲି ଗ୍ରହଣ କରିଯାଇଛନ୍ତି । ମାତ୍ର ଏହା 
ମଧ୍ଯ ସର୍ବାଦୌ ପ୍ରମାଦ ପରିପୂର୍ଣ ।( ୪) 


(୩) ଓଡ଼ିଆ ସାହିତ୍ୟର ଇତିହାସ : ସୂର୍ଯ୍ୟନାରାୟଣ ଦାସ, ପ୍ରଥମ ଭାଗ- ୧୯୬୮, ପୂ. ୪୯୨-୯୫ 


(୪) ` “୮୦୫ 858୮ 8୮୫ ୦୫୮୮© 10 96 |‹୮୦୨/୮ &୮10ମ୮ୁ |) 6 ୦୦୮୮୮୦୩ 101 ୦୮ ୮) 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୩୧ 


ବଳରାମ ଦାସ : ଏକ ପରିଚିତି : 


ପ୍ରାଚୀନ ଓଡ଼ିଆ ସାହିତ୍ୟର୍‌ କବିମାନେ ନିଜ ନିଜର ଆତ୍ମୁପରିଚୟ ଦେବାରେ 
ଅତ୍ୟନ୍ତ କୁଣ୍ଠିତ ହୋଇଛନ୍ତି । ତେଣୁ ଆଜିର ଆଲୋଚକଗଣ ସେମାନଙ୍କର ସମ୍ପୂର୍ଣ 
ପରିଚୟ ଲାଭ କରିବା ସମ୍ଭବ ହେଉନାହିଁ । 


ଏହି କାରଣରୁ ଗୋଟିଏ ନାମରେ ପରିଚିତ ଏକାଧୂକ କବିଙ୍କୁ ଜଣେ ବୋଲି 
ଗ୍ରହଣ କରିନେବାର ପ୍ରମାଦ ସୃଷ୍ଟି ହେଉଅଛି । ନିଜ ରଚିତ ରାମାୟଣର ଉତ୍ତରକାଣ୍ଡ 
ପ୍ରାନ୍ତ ଭାଗରେ କବି କେତେକ ସ୍ତ୍ରଳରେ ନିଜର ପିତାମାତାଙ୍କ ପରିଚୟ ଏବଂ ରାମାୟଣ 
ରଚନାର ଉଦ୍ଦେଶ୍ୟ ଏବଂ ବୟସ ସମ୍ପର୍କରେ ସୂଚନା ଦେଇଥ୍ବାର ପ୍ରମାଣ ମିଳୁଅଛି । 


ନଜ/ନଜଣ ନୁର : 


ଅଜ୍ଞାନ ପଣେ ମୁଁ ଅବା ବଖାଣିଲି ଯାହା, 
ଶୁଣିବା ସୁଜ୍ଞଜନେ ଉପେକ୍ଷା କରି ତାହା । 
ଜପ ତପ ଧାରଣା ଯେ ନାମ ସୁମରଣ, 
ଏ କଥାମାନଙ୍କରେ ମୁଁ ନୂହଇ ପ୍ରବୀଣ । 
ଚାଣ୍ଡାଳ ଜୀବନ ମନ ଚଞ୍ଚଳ ପ୍ରକୃତି, 
ପାପପୂଣ୍ୟ ବୋଲି ନ ବିଚାରଇ ମୋ ମତି । 
ଅଜ୍ଞାନ କଥାମାନ ମଣେ ପରମହିତ, 
ବାସୁଦେବ ସ୍ମରଣ ନ କରେ କଦାଚିତ । 
ତେଣୁ କଲଇଁ ଏ ଆତ୍ଣ ତାରିବା ନିମନ୍ତେ, 
ଶ୍ରୀରାମର ଚରିତ କହିଲି ତୋଷ ଚିତ୍ତେ । 
ମହାପାତ୍ର ମନ୍ତ୍ର ସମନାଥ ମହାପାତ୍ର, 
ବଳରାମ ଦାସ ସେ ତାହାର ମୁହିଁ ପୁତ୍ର । 
ଜନ୍ମେ ଜନ୍ମେ ମୁହିଁ ଅଟେ ଶ୍ରୀହରିର ଦାସ, 
ଇଚ୍ଛାଏ ଜନ୍ମି କଲଇଁ ମର୍ତ୍ୟଲୋକେ ବାସ । 
ମନମାୟା ଅଟେ ମୋର ଜନନୀର ନାମ, 
ଜନମ ହୋଇଣ ମୁଁ ପାଇଲି ମହାଜ୍ଞାନ ॥ ( ୫ ) 


ଏଥୁରୁ ଜଣାଯାଉଅଛି ଯେ ମନ୍ତ୍ରୀ ସୋମନାଥ ମହାପାତ୍ରଙ୍କର ରସରେ ଜନନୀ 
ମନମାୟାଙ୍କ ଗର୍ଭରୁ କବି ବଳରାମ ଜନ୍ମଗ୍ରହଣ କରିଥୁଲେ । ସେ ଥୁଲେ ଆଜନ୍ମରୁ ସିଦ୍ଧପୂରୂଷ 
ଏବଂ ପ୍ରଭୁଙ୍କର ପରମଭକ୍ତ । ଜନ୍ମକାଳରୁ ସେ ମହାଜ୍ଞାନର ଅଧ୍କାରୀ ହୋଇଥୁଲେ । ତେଣୁ 
ସେ ଲୋକାଚାର ଦୃଷ୍ଟିରୁ କୌଣସି ଜପ, ତପ, ଧାନ ଧାରଣା କରିବା ଆବଶ୍ୟକ ହୋଇ 


(୫) ଦାଶ୍ଚି ରାମାୟଣ (ଉତ୍ତରାକାଣ୍ଡ) : ସମ୍ପାଦନା - ଗୋବିନ୍ଦ ରଥ-୧୯୧୩, ପୂ. ୨୪୯ 

୩୨ ସିଦ୍ଧକବି ବଳରାମ ଦାସ 


ନ ଥୁଲା । ସାଧାରଣ ଲୋକେ ତାଙ୍କୁ ଏହି କାରଣରୁ ଚଞ୍ଚଳ ପ୍ରକୃତି ଏବଂ ଅଜ୍ଞାନ ବୋଲି 
ଧାରଣା କରିବା ସ୍ବାଭାବିକ । 
ସେହି ରାମାୟଣରେ ଆଉ ଏକ ସ୍ଥାନରେ କବି ନିଜର ପରିଚୟ ଦେବାକୁ ଯାଇ 

ଲେଖୁଛନ୍ତି ¬ 
ସାମବେ ଦୁଁ ସମ୍ଭୂତ ଏ ସାତକାଣ୍ଡ ବହି, 
କୃଷ୍ଣରୂପ ଅନନ୍ତ ଅପୂର୍ବ ତନୁ ବହି । 
ତାହା ପ୍ରସାଦେ ମୋତେ ଶାରଦା ଦୟା କଲା, 
ରାମାୟଣ ଗ୍ରନ୍ଦ୍‌ ମୋର ମୁଖେ ଉଚ୍ଚାରିଲା । 
ଚଉବିଂଶ ସହସ୍ର ଶ୍ଳୋକ ଏ ଗୀତରସ, 
ବାଲମିକ ମୁନି ଯାହା କଲେକ ପ୍ରକାଶ । 
ବିଦ୍ଵଜନ ମୁଖରୁ ଯେ ଶୁଣିଲଇଁ ତାହା, 
ଦୟାକଲେ ମୋତେ ଯେ କମଳା ଦେବୀ ନାହା । 
ତେଣୁ ଏହି ମହାକାବ୍ୟକୁ ଯେ ବାକ୍ୟ କଲି, 
ଲକ୍ଷେ ପଦ ଠିକ କରି ଗୀତେ ବସାଇଲି । 
ରାମନାମ ସୁମରଣା କରୁଥାଇ ନିତି, 
ନୀଳଗିରିନାଥ ମୋର ଘେନିଲେ ଭକତି । 
ଭାବଗ୍ରାହୀ ନାଥ ସେ ମୋତେ ଦୟା କଲେ, 
ହୃଦେ ପଶି ମୋହର ରାମାୟଣ କହିଲେ । 
ସେ ପ୍ରଭୁଙ୍କର ଚରିତ ଅଛଇ ଏଥ୍‌ରେ, 
ଲୋଭେ ମୋର ନାମ ବସାଇଲି ଏ ଗ୍ରନ୍ଦରେ । 
ଜନ୍ମରୁ ମୁରୁଖ ମୋର ଅଳପ ବୟସ, 
ଗ୍ରନ୍ଥକଲା କାଳେ ମୋତେ ବରଷ ବତିଶ । 
ଦାରା ସୂତ ଧନ ଜନ ସୁଖ ଭୋଗ ଶିରୀ, 
ଅଳପେ ଆପଣେ ଦେଇ ଅଛନ୍ତି ତା” ହରି | 
ଏ ମର୍ତ୍ୟଲୋକେ ଯେ ମୁହିଁ ଜଗନ୍ନାଥ ସେବି, 
ଇଚ୍ଛା ହୋଇଲେ ମୁଁ ବଇକୁଣ୍ଡକୁ ଯିବି । 
ସ୍ଵାମୀର ସେବକ ମୁଁ ସନ୍ନିଧ୍େ ଖଟିଥାଇ, 
ଏ ଭବ ସାଗରେ ମୋତେ କିଛି ଚିନ୍ତା ନାହିଁ 
ନୀଳଗିରି ନାଥ ସୂଦୟାକୁ ମୋର ଆଶ, 
ଜଗନ୍ନାଥ ଶରଣ ମୁଁ ବଳରାମ ଦାସ । ( ୬ ) 


(୬) ଦାଣ୍ଡି ରାମାୟଣ ( ଉତ୍ତରାକାଣ୍ଡ) : ସମ୍ପାଦନା - ଗୋବିନ୍ଦ ରଥ-୧୯୧୩, ପୃ. ୨୫୦ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୩୩ 


ପରମଭକ୍ତ ବଳରାମ ଜଗନ୍ନାଥଙ୍କର ଏପରି କରୁଣା ଲାଭ କରିଥୁଲେ ଯେ, 
ଭୀଷ୍ମଦେବଙ୍କ ପରି ସେ ଇଚ୍ଛାମୃତ୍ୟୁ କାମନା କରିପାରନ୍ତି ବୋଲି ଘୋଷଣା କରିଛନ୍ତି । 
ବଳରାମ ସନ୍ନ୍ୟାସୀ ନ ଥୁଲେ । ସେ ଧନ-ଜନ- ଗୋପଲକ୍ଷୁସେବିତ ଏକ ସୁଖୀ ପରିବାର 
ମଧ୍ଯରେ ଜୀବନ ଅତିବାହିତ କରୁଥୁଲେ । ଅଥଚ ସେ ଥୁଲେ ଆଜନ୍ମନରୁ ସିଦ୍ଧପୁରୂଷ । 
ରାମାୟଣ ଲେଖୁବାର ପ୍ରେରଣା ସେ ଶ୍ରୀଜଗନ୍ନାଥଙ୍କଠାରୁ ଲାଭ କରିଥ୍‌ଲେ ଏବଂ ସତେ 
ଯେପରି ପ୍ରଭୁ ନିଜେ ତାଙ୍କ ହୃଦୟରେ ରହି ପଦମାନ ଡାକି ଦେଉଥୁଲେ । ପ୍ରକୃତପକ୍ଷେ 
ଏ ଗ୍ରନ୍ଦୁର କବି ଜଗନ୍ନାଥ ହେଲେହେଁ “ ଲୋଭେ ମୋର ନାମ ବସାଇଲି ଏ ଗ୍ରନ୍ଥରେ” 
ବୋଲି କବି ସ୍ବୀକାର କରିଅଛନ୍ତି । କବି ଜଗନ୍ନାଥ, ଶ୍ରୀକୃଷ୍ଣ ଓ ଶ୍ରୀରାମଙ୍କ ମଧ୍ଯରେ 
କୌଣସି ପ୍ରଭେଦ ଦେଖୁନାହାନ୍ତି । ସେ ପ୍ରଭୁ ଜଗନ୍ନାଥଙ୍କର ପରମ ସେବକ । ଅଥଚ 
“ ରାମନାମ ସୂମରଣା କରୁଥାଇ ନିତି” ବୋଲି କହି ଅଛନ୍ତି । ଗ୍ରନ୍ଦୁର ବହୁ ସ୍ଥଳରେ 
ବଳରାମ ଲେଖୁଥୁବାର ଜଣାଯାଏ ¬ “ ଜଗନ୍ନାଥ ଶରଣ ମୁଁ ବଳରାମ ଦାସ |” 

ବଳରାମଙ୍କ ଆବିଭ୍ଭାବରେ ବହୁ ପରେ ଭକ୍ତଚରିତ ଲେଖକ ରାମଦାସ 
ଦାର୍ଢ଼୍ୟତାଭକ୍ତି ଗ୍ରନ୍ଧରେ ବଳରାମଙ୍କ ବିଷୟରେ ଏହିପରି ଲେଖୁଅଛନ୍ତି - 


ଭକତ ଜନ ମଧ୍ଷେ ସାର । ମହିମା ଅପାରୁ ଅପାର ॥ 
ନାମ ତା” ବଳରାମ ଦାସ । ମହନ୍ତ ସୋମନାଥ ଶିଷ୍ୟ ॥ 
ପୁରୂଷୋତ୍ତମେ ତା'ର ଘର | କୁଟୂମ୍, ଘେନି ନିରନ୍ତର ॥ 
ଉତ୍ତମ ଜନେ ଆଶ୍ରେ କରି । ନିତି ବୁଲଇ ଭିକ୍ଷା କରି ॥ 
ଏମନ୍ତେ ବଞ୍ଚିଥାଇ ଦିନ । ଶୋଚନା ନ ଥାଇ ତା” ମନ ॥ 
ନିରତେ ହରି ପାଦ ଧ୍ୟାୟୀ । ଆନନ୍ଦେ ମତ୍ତ ହେଉଥାଇ ॥ 


(@#/ଜ/ଜଳ : ¿୬ ଥଖାୟ 9 


ରାମଦାସ ବଳରାମଙ୍କ ବାସସ୍ଥାନ ପୁରୁଷୋତ୍ତମ ପୀଠ ବୋଲି ନିର୍ଦ୍ଦେଶ କରିଛନ୍ତି 
ଏବଂ ସେ ଭିକ୍ଷା କରି ଜୀବନ ନିର୍ବାହ କରୂଥ୍‌ଲେ ବୋଲି କୁହାଯାଇଛି । ଏହା ନିଶ୍ଚିତ ଭାବରେ 
ଭାକ୍ତିକ ମିଥ୍ୟା । କାରଣ ନିଜେ ବଳରାମ ରାମାୟଣ ଗ୍ରନ୍ୁ୍‌ରେ ଲେଖୁଅଛନ୍ତି - “ ଦାରା 
ସୁତ, ଧନ ଜନ ସୁଖ ଭୋଗ ଶିରୀ? ସବୁ ପ୍ରଭୁଙ୍କ କୃପାରୁ ତାଙ୍କୁ ମିଳିଅଛି । କେହି କେହି 
ମନେକରନ୍ତି ଯେ, ବଳରାମଙ୍କର ଆଦି ଜନ୍ମସ୍ଥାନ ଯାଜପୁର ଏବଂ ସେ ପରବର୍ତୀ କାଳରେ 
ପୁରୁଷୋତ୍ତମ କ୍ଷେତ୍ରରେ ଅବସ୍ଫ୍ରାନ କରିଥୁଲେ । ପ୍ରତାପରୁଦ୍ରଙ୍କର ମନ୍ତ୍ରୀ ସୋମନାଥଙ୍କ 
ବିଷୟରେ ଆଜି ପର୍ଯ୍ୟନ୍ତ କୌଣସି ପ୍ରମାଣ ମିଳିପାରିଲା ନାହିଁ । ମାତ୍ର କଟକ ଜିଲ୍ଲାର 
ଗୋପୀନାଥପୁର ମନ୍ଦିରର ଶିଳାଲେଖ ଅନୁସାରେ ଗଜପତି କପିଳେନ୍ଦ୍ର ଦେବଙ୍କ ଗୋପୀନାଥ 
ମହାପାତ୍ର ନାମରେ ଜଣେ ମନ୍ତ୍ରୀ ଥୁବାର ଜଣାଯାଏ । ବଳରାମଙ୍କ ପିତା ସୋମନାଥ ତାଙ୍କର 
ବଂଶଧର ହୋଇପାରନ୍ତି ବୋଲି ଅନୁମାନ କରାଯାଏ । 

୩୪ ସିଦ୍ଧକବି ବଳରାମ ଦାସ 


ସାଧକ ବଳରାମ ପୁରୀର ଗନ୍ଧର୍ବ ମଠରେ ବହୁକାଳ ଧ୍ୟାନ ଓ ଭଜନ କରିଥୁଲେ 
ବୋଲି ପରମ୍ପରାରେ ଚଳି ଆସୁଅଛି । ଅଧ୍ୟାପକ ବଂଶୀଧର ମହାନ୍ତିଙ୍କ ମତରେ ପୁରୀର 
ନିକଟବର୍ତୀ ସମଗରା ପାଟରେ ବଳରାମଙ୍କର ଆଉ ଏକ ସାଧନା ପୀଠ ଥୁଲା । ମାତ୍ର 
ତାହାର କୌଣସି ସତ୍ତା ନାହିଁ । ତେବେ ପୁରୀ ଜିଲ୍ଲାର ନିମାପଡ଼ା ନିକଟବର୍ତୀ କୁଶଭଦ୍ରା 
କୂଳରେ ଏରବଙ୍ଗ ଗ୍ରାମରେ ଭକ୍ତକବି ବଳରାମଙ୍କର ସମାଧୂ ମନ୍ଦିର ରହିଅଛି {( ୭ ) 
ଅଦ୍ଭୁତକର୍ମା ବ୍ୟକ୍ତିତ୍ବ : 
କବି ବଳରାମ ଜାତିସ୍ମର ଥ୍‌ଲେ ବୋଲି ରାମାୟଣର ଲଙ୍କାକାଣ୍ଡରେ ଉଲ୍ଲେଖ 
କରିଅଛନ୍ତି । 
ମୁହିଁ ବଳରାମ ଦାସ ରାମାୟଣ ଅବତାରେ ଥ୍ଲି, 
ଦିହୁଡ଼ି ଧରିଣ ମୁଁ ସମସ୍ତ ଦେଖୁଲି । 
ମତେ ଆଜ୍ଞା ଦେଲେ ମର୍ଭ୍ଯପୁରକୁ ଯିବୁ, 
କଳିଯୁଗେ ଶୂଦ୍ରମୁନି ହୋଇଣ ଜନମିବୁ । 
ଅନେକେ ମନେକରନ୍ତି ଯେ, ସେକାଳରେ ବ୍ରାହୁଣ ପଣ୍ଡିତମାନେ ପ୍ରାକୃତ ଭାଷାରେ 
ଲେଖକମାନଙ୍କୁ ବିରୋଧ କରୁଥୁବାରୁ ଏହି କବିମାନେ ନିଜ ବିଷୟରେ ଏହିପରି 
ଅଲୌକିକ କଥା ପ୍ରଚାର କରିବା ପାଇଁ ଆଗ୍ରହୀ ହୋଇଛନ୍ତି । ମାତ୍ର ପଞ୍ଚସଖା 
ସାହିତ୍ୟିକଗଣ ଯେ ସାଧନାସିଦ୍ଧ ବ୍ୟକ୍ତିତ୍ଵ ଥୁଲେ, ଇତିହାସ ଓ ପରମ୍ପରା ତା'ର ଉନ୍ମଳ 
ସାକ୍ଷୀ । ନିଜ ରାମାୟଣ ରଚନାର ପ୍ରାକାଳରେ ସେ ଯେଉଁ ସମସ୍ୟାର ସମ୍ମୁଖୀନ 
ହୋଇଥୁଲେ, ତାହାର ସମ୍ୟକ ବିବରଣୀ ପ୍ରଦାନ କରି ସିଦ୍ଧ କବି ଉଲ୍ଲେଖ କରିଅଛନ୍ତି - 


ସାତକାଣ୍ଡ ରାମାୟଣ କହିତ ମୋ ମନ, 
ନୀଳଗିରିନାଥ ମୋତେ ହୋଇବା ପ୍ରସନ୍ଜ । 
ତେଣୁ କରି ମୁହିଁ ଯେ ଛାଡ଼ିଲି ସର୍ବ କାର୍ଯ୍ୟ, 
ବଳରାମ ଦାସ ମୁଁ ତୋହର ଦେବରାଜ । 
ଏ ଗ୍ରନ୍କକୁ କହିବାକୁ କଲି ମୁହିଁ ଭୟ, 
ଲୋକେ ଉପହାସ ଯେ କରିବେ ଦେବରାୟ । 
× × >× 
ନୀଳଗିରିରେ ବିଜୟେ ମୋର ଜଗନ୍ନାଥ, 
ତାହାଙ୍କର ଶରଣ ମୁଁ ଏକଥା ଯଥାର୍ଥ । 
ତେଣୁ ଯେ ଶ୍ରଦ୍ଧା କରିଣ ଏ ଗ୍ରନ୍ଧକୁ ଭଣି, 
ହୃଦୟେ ବିଜୟେ ମୋର ଶଙ୍ଟକ୍ରପାଣି । 
(୭) ଓଡ଼ିଆ ସାହିତ୍ୟର ଇତିହାସ : ତୃତୀୟ ଭାଗ - ବଂଶୀଧର ମହାନ୍ତି- ୧୯୭୭, ପୂ. ୨୧୮ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୩୫ 


ସେ ପ୍ରଭୁ ପ୍ରସନ୍ନେ କହିଦେବେ ରାମ କଥା, 

ଶୁଣିଲେ ଯେ ଛାଡ଼ିଯିବ ମୋର ମନୋବ୍ୟଥା । 
ଜଗମୋହନ ବୋଲି ଏ ରାମାୟଣ ନାମ, 

ତଥ୍ୟ କହି ଭଜିଲେ ପାଇବ ବିଷ୍ଣୁସ୍ଫ୍ରାନ । (୮) 


ବଳରାମଙ୍କ ଅଲୌକିକ ସାଧନା ବିଷୟରେ “ବଟଅବକାଶ” ଏବଂ 
“ ଭାବସମୁଦ୍ର” ଗ୍ରନ୍ଦୁରେ ବିସ୍ତୃତ ବର୍ଣ୍ଣନା କରାଯାଇଛି । “ ବଟଅବକାଶ” ଗ୍ରନ୍ଧରୁ 
ଜଣାଯାଏ ଯେ, କବି ଶ୍ରୀଜଗନ୍ନାଥଙ୍କ ସହିତ ଶୂନ୍ୟରେ ଲଙ୍କା ପରିଦର୍ଶନ କରିଥ୍‌ଲେ । 
ସେହିପରି “ ଭାବସମୁଦ୍ର” ଗ୍ରନ୍ଦୁରୁ ଜଣାଯାଏ ଯେ, ଅଭିମାନୀ ଭକ୍ତ ପଣ୍ଡାଙ୍କଦ୍ଵାରା 
ଅପମାନିତ ହୋଇ ବାଙ୍କି ମୁହାଣରେ ଧ୍ୟାନ କରିବାରୁ ଶ୍ରୀଜଗନ୍ନାଥଙ୍କ ରଥ ଟାଣିବା ସମ୍ଭବ 
ହେଲାନାହିଁ । ପରେ ଭକ୍ତକବିଙ୍କର ଶରଣାପନ୍ନ ହୋଇ ରାଜା ତାଙ୍କୁ ପାଛୋଟି ଆଣନ୍ତେ 
ରଥଯାତ୍ରା ସମ୍ଭବ ହୋଇଥୁଲା ବୋଲି ଉଲ୍ଲେଖ ଅଛି । “ ଯହିଁ ଭକ୍ତ ତହିଁ ଭଗବାନ” = 
ଏହି କଥାଟି ଏହି ଦୁଇଟି ଗ୍ରନ୍ଦୁରେ ପ୍ରତିପାଦିତ ହୋଇଅଛି । କବି “ ବେଦାନ୍ତସାର 
ଗୁପ୍ତଗୀତା” ରେ ସୂଚନା ଦେଇଛନ୍ତି ଯେ, ସେ ଏହି ଗ୍ରନ୍ଦୁଟି ଗଜପତି ପ୍ରଦାପରୁଦ୍ରଙ୍କ ୧୭ 
ଅଙ୍କରେ ରଚନା କରିଥୁଲେ । 
ରୂଦ୍ର ଅଂଶରେ ଗଜପତି । ପ୍ରତାପରୁଦ୍ର ଯେ ନୃପତି ॥ 
ତାହାର ସପ୍ତଦଶ ଅଙ୍କେ। ମକର ମାସ ଶୁକ୍ଳଲପକ୍ଷେ ॥ 
(%42.2/02::2,.2122/2/25/7 


ପ୍ରତାପରୁଦ୍ରଙ୍କ ୧୭ ଅଙ୍କ ଅର୍ଥାତ୍‌ ୧୫୦ ୯- ୧୦ ଖ୍ରୀଷ୍ଟାବ୍ଦରେ ଏହା ଲିଖ୍‌ତ 
ହୋଇଥୁଲା । ସେତେବେଳେ କବିଙ୍କର ବୟସ ୨୫-୨୬ ବୋଲି ସୂଚିତ ହୋଇଅଛି । 
ତେଣୁ ବଳରାମ ଦାସଙ୍କର ଜନ୍ମ ସମୟ ୧୪୮୫ ଖ୍ରୀଷ୍ଟାବ୍ଦରେ ବୋଲି ଅନୁମାନ 
କରାଯାଇପାରେ । 


ସିଦ୍ଧ କବିଙ୍କର କାବ୍ୟ ସାଧନାର ମାର୍ଗ ଥୁଲା ଅତ୍ୟନ୍ତ ସଂଘର୍ଷପୂର୍ଣ୍ଵ । ଆଧ୍ଯାଚ୍ଷିକ 
ସିଦ୍ଧି ଅର୍ଜନ କରି ନ ଥୁଲେ ଏହି ବିକଟ ପରୀକ୍ଷାରୁ ଉତ୍ତୀର୍ଣ୍ଣ ହେବା କେବେହେଲେ ସମ୍ଭବ 
ହୋଇ ନ ଥାଂନ୍ତା । ବଳରାମ ବେଦାନ୍ତ ଆଲୋଚନା କରିବାରୁ ବ୍ରାହ୍ମଣ ପଣ୍ଡିତମାନେ 
ବଳରାମଙ୍କ ବିରୋଧରେ ରାଜାଙ୍କୁ ଫେରାଦ କଲେ । ସାମାନ୍ୟ ଶୂଦ୍ର ହୋଇ ବେଦାନ୍ତ 
ଚର୍ଚ୍ଚା କରିବାକୁ ଅଧୂକାର ନାହିଁ ବୋଲି ସେମାନେ କହିଲେ । ମାତ୍ର ସିଦ୍ଧପୂରୁଷ ବଳରାମ 
ସେହି ଆହ୍ଵାନକୁ ଗ୍ରହଣ କରିଥୁଲେ । 


(୮) ଦୀଣ୍ଡି ରାମାୟଣ ( ସୁନ୍ଦରାକାଣ୍ଡ) : ସମ୍ପାଦନା - ଗୋବିନ୍ଦ ରଥ-୧୯୧୩, ପୃ. ୩ 

୩୬ ସିଦ୍ଧକବି ବଳରାମ ଦାସ 


ଯା' ଶିରେ ମୋ କର ଲାଗିବ । ତା” ମୁଖୁଁ ବେଦାନ୍ତ ଜନ୍ମିଦ ॥ 
କାଲି ପ୍ରଭାତେ ଦେଖ ରାଜା । ବେଦ-ବେଦାନ୍ତ-ଶାସ୍ତ୍ର ଚର୍ଯ୍ୟା ॥ 


(5 କ ଜନା କୁଢଳ/୦/7 


ବଳରାମଙ୍କୁ ପରୀକ୍ଷା କରିବା ପାଇଁ ପରଦିନ ପ୍ରଭାତରେ ବ୍ରାହ୍ମଣ ପଣ୍ଡିତମାନେ 
ହରିଦାସ ନାମରେ ଜଣେ ମୂର୍ଖକୁ ସାଙ୍ଗରେ ନେଇ ଆସିଥୁଲେ । ବଳରାମ ଗଜପତିଙ୍କ 
ଉପସ୍ତିତିରେ ତାହାର ମୁଣ୍ଡରେ ହାତ ଦେଇ କହିଲେ ¬ 


ବୋଇଲେ ହରିଦାସ ଶୁଣା ବେଦାନ୍ତ ଶାସ୍ତ୍ର ବୂଝାଇଣ ॥ 
ବିପ୍ରଙ୍କୁ କହ ଜ୍ଞାନ ବାଟ । ଛାଡୁ ଏହାଙ୍କର କପଟ ॥ 


ଏହି ଘଟଣାରେ ଅହଙ୍କାରୀ ବ୍ରାହ୍ମଣ ପଶ୍ଚିତମାନ୍ରଙ୍କର ତଥାପି ଜ୍ଞାନୋଦୟ ହେଲା 
ନାହିଁ । ମାତ୍ର ପ୍ରହରକ ମଧ୍ଯରେ ଭକ୍ତ ବଳରାମ ସଂସ୍କୃତ ଭାଗବତ ଗୀତାର ଓଡ଼ିଆ 
ପଦ୍ୟାନୁବାଦ କରି ସମସ୍ତଙ୍କୁ ଚମତ୍କୃତ କରିଦେଲେ ¦ ଏ କ୍ଷେତ୍ରରେ ମଧ୍ଯ ସ୍ଵୟଂ ଜଗନ୍ନାଥ 
ତାଙ୍କୁ ପ୍ରେରଣା ଦେଇଛନ୍ତି ବୋଲି କବି ଉଲ୍ଲେଖ କରିଥୁବା ଜଣାଯାଏ । 


ଉଠରେ ବଳିଆ ଗୀତା ଗୀତ କର ତୁହି, 
ହୃଦୟେ ବସି କରି ମୁଁ କହି ଯେ ଦେବଇ । 


ଗଜପତି ପ୍ରତାପରୁଦ୍ରଙ୍କୁ ସିଦ୍ଧକବି ଅତ୍ୟନ୍ତ ସ୍ପଷ୍ଟ ଭାବରେ ଚେତାଇ ଦେଇଥୁଲେ 
ଯେ, ବ୍ରହ୍ମବିଦ୍ୟାରେ ଆଚାଣ୍ଡାଳ ବ୍ରାହ୍ମଣ ସମସ୍ତଙ୍କର ଅଧ୍‌କାର ଅଛି । ଏହା ବ୍ରାହ୍ମଣ 
ପଣ୍ଡିତମାନଙ୍କର ଏକଚାଟିଆ ହେବାର କୌଣସି କାରଣ ନାହିଁ ।: 


ବ୍ରାହ୍ମଣଙ୍କ ବିଦ୍ୟା ଏହି ଏକା ଯେ ନୁହଇ, 
ଭଗତକୁ ଅଗୋଚର ଅବା ଅଛି କାହିଁ । 


ଗବେଷକ ଚିଭ୍ତରଞ୍ଜନ ଦାସ ଯଥାର୍ଥରେ ମତପୋଷଣ କରିଛନ୍ତି ଯେ, ଧର୍ମ 
ଇତିହାସରେ ଏହା ବିପଫ୍ଲବର ସମୟ ଥୁଲା । “ଧର୍ମର ଅଚଳାୟତନ ଓ 
ଅପ୍ରଶସ୍ତତାକୁ ଭାଙ୍ଗି ଜାତି -ବଣ୍ତ ନିର୍ବିଶେଷରେ ସମସ୍ତଙ୍କର ଶାସ୍ତ୍ର ପାରାୟଣରେ 
ଅଧୂକାର ଦେବାର ଏହି ଇତିହାସଟି ଅତି ମହତ୍ସପୂର୍ଣ । ବ୍ରାହ୍ମଣ୍ୟ ଧର୍ମକୁ ଆଘାତ କରି 
ବୌଦ୍ଧଧର୍ମ ଦିନେ ଏହିପରି ଧୂମକେତୁ ପରି ଦେଖା ଦେଇଥୁଲା । ସବୁଠାରୁ ଦେଖ୍‌ବା 
କଥା ଯେ, ଏହି ଧର୍ମର ଚାଳକ, ସ୍ରଷ୍ଟା ଓ ଦୀକ୍ଷିତ ବେଶି ସଂଖ୍ୟାରେ ଅବ୍ରାହ୍ମଣ ଥୁଲେ | 
ବ୍ରାହ୍ମଣ ପ୍ରାଧାନ୍ୟ ଦୂରକରି ଶାସ୍ତ୍ରକୁ ସମସ୍ତଙ୍କର ପରିଚୟରେ ଆଣିଦେବାକୁ ପଞ୍ଚସଖା 
ଯେପରି ଶପଥ ନେଲାପରି ଦୃଢ଼ ଉଦ୍ୟମ କରିଥୁଲେ !” ( ୯ ) 


( ୯ ) ଶ୍ରୀମଦ୍‌ ଭାଗବତ ଗୀତା : ବଳରାମ ଦାସ - ସମ୍ପାଦନା : ଚିଭରଞ୍ଜନ ଦାସ - ଗୀତାବକାଶ | 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୩୭ 


ସିଦ୍ଧକବି ଏହି ପ୍ରସଙ୍ଗରେ ଲେଖୁଛନ୍ତି ¬ 
ଯେଉଁ ଅର୍ଥ ବ୍ୟାସ ମୁନି ନ ପାରିଲେ ସନ୍ଧି, 
ଶ୍ରୀଜଗନ୍ନାଥ କୃପାରୁ ତାହା ମୁହିଁ ବାନ୍ଧି । 
ପହଡ଼କ ଭିତରେ ଲେଖୁଲି ଗୀତା ଅର୍ଥ, 
ମୋହର ଆୟତ ନାହିଁ କହିଲେ ଜଗନ୍ନାଥ । 
>×«× >×« >× 
ରାଜା ଆଜ୍ଞା ଦେଲେ ଦାସେ ତୁମ୍ଭେ କହ କିନା, 
କେମନ୍ତେ ସେ ବ୍ରହ୍ମ ବିଦ୍ୟା ଆମ୍ଭେ ଶୁଣୁ କିନା । 
ତତ୍‌କ୍ଷଣେ ଗୀତା ଭେଡ଼ି କହିଲି ବିଚାରି, 
ବ୍ରାହ୍ମଣେ ସେ ଗୀତା ଶୁଣି ଚରିତାର୍ଥ କରି । 
ବଳରାମଙ୍କ ରଚିତ ପ୍ରତ୍ୟେକଟି ଗ୍ରନ୍ଦ ବିଶ୍ଳେଷଣ କଲେ ତାଙ୍କର ଶୁଦ୍ଧପୂତ ସିଵିପୂର୍ଣ୍ତ 
ଜୀବନଚରିତର ବହୁ ଉଦାହରଣ ମିଳିପାରିବ । 
ସିଦ୍ଧକବିଙ୍କର ଜୀବନ ଦର୍ଶନ : 


ବଳରାମ ଦାସ କେବଳ ଜଣେ ସିଦ୍ଧପୁରୁଷ ହୋଇଥୁଲେ ତାଙ୍କର ଦାର୍ଶନିକ 
ଅନୁଚିନ୍ତା ପାଠକକୁ ଏତେ ପରିମାଣରେ ଅନୁପ୍ରାଣିତ କରିପାରନ୍ତା ନାହିଁ । ସେ ଥୁଲେ 
ସ୍ଵଭାବତଃ କବି । ସେ ଥୁଲେ ସଂସାରୀ । ସଂସାର ବନ୍ଧନରେ କାଳାତିପାତ କରି ସମାଜ 
ଜୀବନର ସୁଖଦୁଃଖ କବି ଅଙ୍ଗେ ଅଙ୍ଗେ ଅନୁଭବ କରିଥୁଲେ । ତେଣୁ ତାଙ୍କର ରାମାୟଣ 
ମହାକାବ୍ୟର ବିଭିନ୍ନ ଚରିତ୍ର ଚିତ୍ରଣ କାଳରେ ସେ ଏପରି ଅନେକ କଥା ଶୁଣାଇଛନ୍ତି, 
ଯାହା ଜୀବନ ପ୍ରତି ଅତ୍ୟନ୍ତ ଶକ୍ତିଶାଳୀ ଦିଗ୍‌ଦର୍ଶନ ଦେଇଥାଏ । ଉଦାହରଣସ୍ଵରୂପ, 
ବଳରାମ କିସ୍କ୍୍‌୍‌ନ୍ଧ୍ୟା କାଣ୍ଡରେ ରାମ ଏବଂ ସୁଗ୍ରୀବଙ୍କର ଯେଉଁ ମିଳନ ଚିତ୍ର ପ୍ରଦର୍ଶନ 
କରିଛନ୍ତି ତାହା ଅତ୍ୟନ୍ତ ଆକର୍ଷଣୀୟ ହୋଇଅଛି । ସଂସାର ଜୀବନରେ ଦୁହେଁ ରାଜ୍ୟତ୍ୟାଗୀ 
ହୋଇଛନ୍ତି । ଦୁହିଁଙ୍କର ପତ୍ନୀ ବିଚ୍ଛେଦ ଘଟିଅଛି । ଦୁହେଁ ମଧ୍ଯ ଅତ୍ୟନ୍ତ ନିରାଶ୍ରୟ 
ଜୀବନଯାପନ କରୁଅଛନ୍ତି । ରାମଚନ୍ଦ୍ର ବିକଳ ହୋଇ ସୀତାଙ୍କୁ ସ୍କରଣକରି କ୍ରନ୍ଦନ 
କରିବାରୁ ଅତ୍ୟନ୍ତ ବିନୀତ ଭାବରେ ସୁଗ୍ରୀବ ଚେତାଇ ଦେଇଛି ଯେ, ଏ ସଂସାରରେ 
ଯେଉଁମାନେ ପ୍ରକୃତ ଜ୍ଞାନୀ ସେମାନେ ଏପରି ବିପଦ ପଡ଼ିଲେ ଧୈର୍ଯ୍ୟହୀନ ହୁ ଅନ୍ତି ନାହିଁ । 
ଏହି ସଂସାର ହେଉଛି କେବଳ ସ୍ଵାର୍ଥର ଖେଳଘର । ଏଠାରେ ମାୟାମୋହରେ ଘାଣ୍ଟି ହୋଇ 
ଜୀବନ ଅତିଷ୍ଟ ହୋଇ ପଡ଼ୁଅଛି । ଯେତେକାଳ ପର୍ଯ୍ୟନ୍ତ ମନୁଷ୍ୟ ଧନ ଅର୍ଜନ କରିବାପାଇଁ 
ଯୋଗ୍ୟ ରହିଅଛି, ସେତେକାଳ ଯାଏଁ ପରିବାରରେ ସମସ୍ତେ ଆଦର କରନ୍ତି । ନତେଚ୍‌ 
ନିଜର ପତ୍ନୀ, ପୁତ୍ରକନ୍ୟାମାନେ ମଧ୍ଯ ଅବହେଳା କରନ୍ତି | ତେଣୁ ଏ ସମାଜରେ ପ୍ରକୃତରେ 
କେହି କାହାର ନୁହଁନ୍ତି । ଏକଥା ସ୍ଵୀକାର କରିବାକୁ ହେବ ଯେ, ବିଧାତା ହେଉଛି ସର୍ବତ୍ର 
ବଳବାନ । ତାକୁ ଅତିକ୍ରମ କରିବାର ଶକ୍ତି କାହାରି ନାହିଁ । 

୩୮ ସିଦ୍ଧକବି ବଳରାମ ଦାସ 


ସୁଗ୍ରୀବର ଭାଷାରେ ରାମାୟଣକାର କହିଛନ୍ତି - 


ଇନ୍ଦ୍ରଜାଲ ମାୟାରେ ବିଧାତା ଏହା କଲା, 
ଦର୍ପଣର ଛାୟା ସେ ମାତ୍ରକ ଦେଖାଇଲା । 
ଏ ସୃଷ୍ଟିକି ସର୍କଇ ସେ ଏସନ ସଂଜାତ, 
ଏହି ଦେହ ହାଡ଼ ଚର୍ମ ମାଉଁସ ରକତ । 
ପୃଥ୍ଵୀ ଆପ ତେଜ ପୁଣ ବାୟବ୍ୟ ଆକାଶ, 
କାଳେଣ ଯାଆନ୍ତି ଏହୁ ଯେ ଯାହାର ବାସ । 
ଦୂଃଖସୁଖ ଭୋଗ ଦେଇ ରୋଗ ତନୁ କଲା, 
ପ୍ରାଣ ଘେନି ଗଲାବେଳେ କେହି ନ ଦେଖୁଲା । 
ଲୋଭ ମୋହ କାମ କ୍ର୍ରୋଧ ମଦ ଯେ ମତ୍ସର, 
ନୋହଇ ସତ୍ୟ ପୁଣ ଏ ମାୟାର ଭଣ୍ଡାର । 
କେ କାହାର ଭାରିଜା ଯେ ଜେ କାହାର ପତି, 
କେ କାହାର ଦୁହିତା ଯେ କେ କାହା ସନ୍ତତି । 
କେ କାହାର ମାତା ପୁଣ କେ କାହାର ତାତ, 
କେ କାହାର ଭାଇବନ୍ଧହୁଁ କେ କାହାର ଗୋତ୍ର । 
ଆପଣାଠାରୁ ଆପଣା ନାହିଁ ହାଦେ କେହି, 
ବନ୍ଧୁ କୁଟୁମ୍ବ ହିଁ ପୁଣ ଯେ ଯାହାର ସେହି । 
ଯେତେକାଳ ଶରୀରେ ବୟସ ବଳ ଥାଇ, 
ତେତେକାଳ ସମସ୍ତେ ବୋଲାନ୍ତି ବନ୍ଧୁ ଭାଇ । 
ଧନ ନ ଥୁଲେ ଲେହନ୍ତି ଜାଣ ପୁତ୍ର ନାରୀ, 
ଭୋ ଶ୍ରୀରାମ ଜାଣ କେହି ନୁହଁନ୍ତି କାହାରି | ( ୧୦ ) 


ସ୍ଵାମୀର ମୃତ୍ୟୁକାଳରେ ମହାରାଣୀ “ତାରା” ବିକଳ ହୋଇ କ୍ରନ୍ଦନ କରିବାରୁ 
ବାଳି ତାକୁ ପ୍ରବୋଧନା ଦେଇଛି । ମାୟାମୋହପୂର୍ଣ୍ଣ ସଂସାରରେ ମୃତ୍ୟୁ ହେଉଛି ସତ୍ୟ, 
ଜୀବନ ହେଉଛି ମିଥ୍ୟା । ଯାହାର ଜନ୍ମ ଅଛି, ତାକୁ ଦିନେ ମୃତ୍ଯୁର ଅଧୀନ ହେବାକୁ 
ପଡ଼ିବ । ଅବଶ୍ୟ ଆଡ୍ଗା ଅବିନାଶୀ । ମାତ୍ର ଆତ୍ଗା ଯେଉଁ ଶରୀର ମଧ୍ଯରେ ଅବସ୍ଥାନ 
କରୁଛି, ତାହା ଅକାଳରେ ଝଡ଼ିପଡ଼ିବ | ଏହି ମହାସାଗର, ହିମାଳୟ ପର୍ବତ, ଏହି ପୃଥୁବୀ 
ମଧ୍ଯ ଦିନେ ମୃତ୍ୟୁମୁଖରେ ପଡ଼ିବେ । ଅନ୍ୟ ଜୀବନ ଅବା କି ଛାର । ତେଣୁ ନାରାୟଣଙ୍କୁ 
ସେବା କଲେ ମୋକ୍ଷଗତି ମିଳିପାରିବ ବୋଲି ମୃତ୍ୟୁକାଳରେ ସେ ଅନୁଭବ କରୁଛି । 


(୧୦) ବଳରାମ ଦାସ ରାମାୟଣ ' କିସ୍ଟିନ୍ଧ୍ଯାକାଣ୍ଡ - ସଂ.- ଗୋବିନ୍ଦ ରଥ - ୧୯୧୩, ପୃ ୧୬ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୩୯ 


ସଂସାର ମାୟା ସେ ପୁଣ ଜୀବ ଯେ ଅଚିର, 

ଅବଶ୍ୟ ପ୍ରାଣକୁ ଛାଡ଼ିଯାଏ ଏ ଶରୀର । 
ମେରୁକନ୍ଦର ଗୋ ହିମବନ୍ତ କପିଳାସ, 

ଏହି ଗିରିମାନେ ଗୋ ହୋଇବେ ପୁଣି ନାଶ । 

ସମୁଦ୍ର ଶୁଖ୍ବ ପୋଡ଼ିଯିବ ଗୋ ବିପିନ, 

ଏ ଜଗତେ ନ ଥୁବେଟି କେହି ପୁଣି ଜନ । (୧୧) 


ବଳରାମ ଦାସଙ୍କ “ ସାରୀଭାବ ଭଜନ ” ପାଠ କଲେ ତାଙ୍କର ଆକ୍ଷାତ୍ମିକ ଚିନ୍ତା 
ଓ ଚେତନାର ସମ୍ୟକ ପରିଚୟ ମିଳିପାରିବ । ଜନ୍ମହେଲା ମାତ୍ରକେ ମନୁଷ୍ୟ ମାୟା 
ମୋହର ଶିକାର ହୋଇପଡ଼େ । ସେ ତା'ର ଲକ୍ଷ୍ୟ ପଥରୁ ବିଚ୍ୟୁତ ହୋଇ କେବଳ ବିକଳ 
ହେଉଥାଏ । କବି କେଡ଼େ ମଧୁର ଭାବରେ ଜୀବ, ପରମର ଏହି ଲୀଳାଖେଳାକୁ ପ୍ରକାଶ 
କରି ଦେଇଛନ୍ତି ଭଜନଟିରେ ¬ 


ଯେଉଁଦିନ ସାରୀ ଜନମ ହୋଇଲୁ 
ନ ଚିହ୍ନିଲୁ ବାରେ ମୋତେ, 
ନିର୍ଦ୍ଦୟ କିରାତ ମାରି ଘେନିଯିବ 


ଡକା ପାରୁଥୁବୁ କେତେ, ଲୋ ସାରୀ | 
ସେଥ୍‌ପାଇଁ ସନ୍ଦକବି ଚେତାବନୀ ଶୁଣାଇ ଗାଇଛନ୍ତି - 


ମୁଖେ ଭଜ ରାମକୃଷ୍ଣ ହରି, ଲୋ ସାରୀ, 
ମାରି ନେବେଟି କ୍ରୋଧ-ମଞ୍ଜାରି, ଲୋ ସାରୀ | 


ଭକ୍ତକବି ବଳରାମ ତତ୍କାଳୀନ ସମାଜରେ ନିଜର ସିଦ୍ଧି ଓ ସାଧନା ପାଇଁ ଅତ୍ୟନ୍ତ 
ପ୍ରସିଦ୍ଧି ଅର୍ଜନ କରିଥୁଲେ । ସେ ପ୍ରଭୁ ଜଗନ୍ନାଥଙ୍କର ପରମଭକ୍ତ ଥୁଲେ । ନାନା ଭାବରେ 
ସେ ପ୍ରମାଣ କରି ଦେଇଥୁଲେ ଯେ, ପ୍ରଭୁ ହେଉଛନ୍ତି ଭକ୍ତର ଅଧୀନ । ନଚେତ ତାଙ୍କର 
ଅଭିମାନ ପାଇଁ ରଥ କେବେ ଅଟକି ନ ଥାନ୍ତା । ସେଥ୍ପାଇଁ “ ଭାବ ସମୁଦ୍ର” ଗ୍ରନ୍ଦରେ 
ବଳରାମଙ୍କ ଏହି ଅଲୌକିକ ଭକ୍ତିମତାକୁ ନାନା ଭାବରେ ବଣ୍ଣ୍ରନା କରିଅଛି । ତେଣୁ 
ରାଜାଙ୍କୁ ସ୍ଵପ୍ନାଦିଷ୍ଟ କରି ମହାପ୍ରଭୁ କହିଅଛନ୍ତି ¬ 


ଭକତ ଯିବ ମୋର ଯେଣେ । ମୁହିଁ ନିଶ୍ଚୟ ଯିବି ତେଣେ ॥ 
ଏ କଥା ସତ୍ୟ ମହୀପାଳ । କହି ଚଳିଲେ ଆଦିମୂଳ ॥ 


(୧୧) ବଳରାମ ଦାସ ରାମାୟଣ ' କିସ୍ବିନ୍ଧ୍ୟାକାଘ୍ - ସଂ.- ଗୋବିନ୍ଦ ରଥ - ୧୯୧୩, ପୃ ୪୬ 

୪୦ ସିଦ୍ଧକବି ବଳରାମ ଦାସ 


ଶ୍ରୀଚୈତନ୍ୟଙ୍କ ଆଗମନ ଯୋଗୁଁ ବଙ୍ଗ ଦେଶବାସୀ ବହୁ ଭକ୍ତ ଓ କବି ଓଡ଼ିଶା 
ସହିତ ସମ୍ପର୍କ ସ୍ତ୍ରାପନ କରିଥୁଲେ । ବଳରାମ ଦାସଙ୍କ ଅଲୌକିକ ବ୍ୟକ୍ତିତ୍ବ ସେମାନଙ୍କର 
ଦୃଷ୍ଟି ଏଡ଼ାଇ ଯାଇ ନ ଥୁଲା । ପଞ୍ଚସଖା ସାଧକ ମାନଙ୍କର ଜ୍ଞାନ ମାର୍ଗୀ ଚିନ୍ତାଧାରା ଗୌଡ଼ୀୟ 
ପ୍ରେମମାର୍ଗୀ ବୈଷ୍ଣବମାନଙ୍କର ସମର୍ଥନ ଲାଭ ନ କରିବାରୁ ବଙ୍ଗୀୟ ବୈଷ୍ଣବ କବିଗଣ 
ଇଚ୍ଛା କରି ଓଡ଼ିଶାର ପଞ୍ଚସଖାଙ୍କ ବିଷୟରେ କିଛି ଉଲ୍ଲେଖ କରିନାହାନ୍ତି । କିନ୍ତୁ ବଙ୍ଗୀୟ 
କବି ଦେବକୀନନ୍ଦନ ବଳରାମଙ୍କ ବିଷୟରେ ଯଥାର୍ଥରେ ଲେଖୁଅଛନ୍ତି - 


ବନ୍ଦେ ଉଡ଼ିଆ ବଳରାମ ଦାସ ମହାଶୟ, 
ଜଗନ୍ନାଥ ବଳରାମ ଯାଂର ବଶ ହୟ | 


ବଳରାମ ଯେ ପରବର୍ତୀକାଳରେ ସଂସାର ଜୀବନ ପରିତ୍ୟାଗ କରି ସନ୍ନ୍ୟାସ 
ଜୀବନ ଅବଲମ୍ବନ କରିଥୁଲେ ଏବଂ ଯୋଗ ସାଧନାରେ ସର୍ବଦା ନିମଗ୍ନ ରହୁଥ୍‌ଲେ ଏବଂ 
ଏହି ସାଧନା ବଳରେ ଲୋକସମାଜରେ ଅତ୍ୟନ୍ତ ଅଭିନନ୍ଦିତ ହେଉଥୁଲେ, ଏହା ତାଙ୍କ 
ଦ୍ଵାରା ଲିଖ୍‌ତ ଗୁପ୍ତଗୀତା ବା ବ୍ରହ୍ମଗୀତା, ଜ୍ଞାନ ଉଜ୍ସ୍ଵଳମଣି ଗୀତା, ବିରାଟ ଗୀତା, 
ଅମରକୋଷ ଗୀତା, ବେଦାନ୍ତସାର ଗୁପ୍ତଗୀତା, ବ୍ରହ୍ମାଣ୍ଡ ଭୂଗୋଳ, ମନୁଗୀତା, 
ଗୁପ୍ତଟୀକା, ଜ୍ଞାନ ଚୂଡ଼ାମଣି ପ୍ରଭୃତି ଗ୍ରନ୍ଗୁଡ଼ିକ ପାଠ କଲେ ଜଣା ଯାଇପାରିବ । ଏହି 
ଗ୍ରନ୍ରଗୁଡ଼ିକରେ ସିଦ୍ଧକବି ବ୍ରହ୍ମଜ୍ଞାନ ସମ୍ବନ୍ଧୀୟ ନାନା ତତ୍ସ୍ଵରାଜିର ଆଲୋଚନା କରିଅଛନ୍ତି । 
ଏହି ଗ୍ରନ୍ଦରାଜିରେ ଯନ୍ତ୍ର ମନ୍ତ୍ର ଓ ତତ୍ତ୍ବ ଗୁଡ଼ିକର ପୁଙ୍ଗାନୁପୁଙଖ ବିଚାର ବିଶ୍ଳେଷଣ 
କରାଯାଇଛି । 


ସନ୍ୁକବି ବଳରାମ ତତ୍‌କାଳୀନ ସମାଜରେ ରାଜା, ପ୍ରଜା, ସନୁ, ସାଧକ, ପଣ୍ିତ 
ଓ ବୈଷ୍ଣବ ସବୁ ଶ୍ରେଣୀର ଲୋକଙ୍କ ନିକଟରେ ଜଣେ ସର୍ବ ମାନ୍ୟ ବ୍ୟକ୍ତିତ୍ଵ ଥୁଲେ । 

ସନ୍ଛ୍‌ ଓ ସଂସ୍କାରକ ଶ୍ରୀ ଅଚ୍ଯୁତାନନ୍ଦ 


ପଞ୍ଚସଖାଙ୍କ ଜନ୍ମ ରହସ୍ୟ : 


ଓଡ଼ିଆ ସାହିତ୍ୟରେ ଭକ୍ତିଯୁଗ ଆନ୍ଦୋଳନର ପ୍ରବକ୍ତା ପଞ୍ଚସଖା ମାନବଦେହୀ 
ହେଲେ ହେଁ ଓଡ଼ିଶାର ଅଗଣିତ ଜନସାଧାରଣ ସେମାନଙ୍କୁ ଅଲୌକିକ ବ୍ୟକ୍ତିତ୍ଵ ଭାବରେ 
ଶ୍ରଦ୍ଧା ଓ ଭକ୍ତି ନିବେଦନ କରିଥାଆନ୍ତି । ସେମାନଙ୍କର ତିରୋଧାନ ପୀଠ ଆଜି ମଧ୍ୟ 
ପବିତ୍ର ଉପାସନାର ସ୍ଫ୍ଳ ଭାବରେ ସ୍ଵୀକୃତ ହୋଇଅଛି । ସାହିତ୍ୟ ସଂସାରରେ ସେମାନେ 
ଲେଖକର ମାନ୍ୟତା ଲାଭ କରିଥୁଲେ ହେଁ ଭକ୍ତମାନଙ୍କ ଭାବନା ରାଜ୍ୟରେ ସେମାନେ 
ଦିବ୍ୟଚେତନାର ଅବତାର ପୁରୁଷ ଭାବରେ ପରିଗଣିତ । 


ବଳରାମ, ଜଗନ୍ନାଥ, ଅଚ୍ୟୁତାନନ୍ଦ, ଅନନ୍ତ ଓ ଯଶୋବନ୍ତ ¬ ଏହି ପଞ୍ଚସଖାଙ୍କର 
ବିସ୍ତୃତ ସାହିତ୍ୟ” ସଂସାର ଆଜି ମଧ୍ଯ ଜନମାନସରେ ଜାଗ୍ରତ ପ୍ରହରୀ ପରି ବିଦ୍ୟମାନ । 
ଜୀବନର ଚଲାପଥରେ ଭଜ୍ତି ଭାବନାରେ ଅନୁପ୍ରେରିତ ଜନସାଧାରଣଙ୍କର ପ୍ରଧାନ 
ପ୍ରେରଣାର ଉତ୍ସ ହେଉଛି ପଞ୍ଚସଖାଙ୍କ ଲିଖୁ୍‌ତ ସାହିତ୍ୟକୃତି । 


ସେମାନଙ୍କୁ ସାଧାରଣ ଲୌକିକ ସଂସାରର ମଣିଷ ଭାବରେ ଲୋକମାନେ ଗ୍ରହଣ 
କରନ୍ତିନାହିଁ । ସେଥୁପାଇଁ ଏହି ପଞ୍ଚସଖାଙ୍କ ବିଷୟରେ ଅନେକ ଅଲୌକିକ କାହାଣୀ 
ପ୍ରଚାରିତ ଏବଂ ଲିପିବଦ୍ଧ ମଧ୍ଯ । ସାଧକ ଅଚ୍ୟୁତାନନ୍ଦ ପଞ୍ଚସଖାଙ୍କ ଜନ୍ମରହସ୍ୟ 
ଉଦ୍‌ଘାଟନ କରି “ ଉଦୟ କାହାଣୀ” ଗ୍ରନ୍ଦୁରେ ବିଶେଷ ସୂଚନା ପ୍ରଦାନ କରିଅଛନ୍ତି । 


ତାଙ୍କ ମତରେ ପଞ୍ଚସଖା ହେଉଛନ୍ତି ଭଗବାନ ବିଷ୍ଣୁଙ୍କର ଅନ୍ତରଙ୍ଗ ପରିକର । 
ସଂସାରରେ ଲୀଳା କରିବା ପାଇଁ ଭଗବାନ ବିଷ୍ଣୁ ଯେପରି ପୃଥୁବୀରେ ଅବତାର ଗ୍ରହଣ 
କରନ୍ତି, ତାଙ୍କ ସହିତ ଅନ୍ତରଙ୍ଗ ସଖା ଭାବରେ ମଧ୍ଯ ପଞ୍ଚସଖାଙ୍କର ଆବି ଭଁା।ବ 
ହୋଇଥାଏ । ଅଚ୍ୟୁତାନନ୍ଦଙ୍କ ଭାଷାରେ ¬ 


ଯୁଗ ଯୁଗକୁ ସେ ଜନମ ହେଉ, 
କୃଷ୍ଣ ଲୀଳାମାନ ମୁଖରେ ଗାଉ । 


ବିଭିନ୍ନ ଯୁଗରେ ପଞ୍ଚସଖା କେଉଁ ସ୍ଵରୂପ ଗ୍ରହଣ କରିଥୁଲେ, ତାହାର ସବିଶେଷ 
ପରିଚୟ ପ୍ରଦାନ କରିଛନ୍ତି ଶ୍ରୀଅଚ୍ୟୁତାନନ୍ଦ । ସବୁ ଯୁଗରେ କେବଳ ଶଶ୍ଵରଙ୍କର ଗୁଣ 
କୀଉ୍ତନ କରିବାପାଇଁ ସେମାନଙ୍କର ଜନ୍ମ ହୋଇଥାଏ । 

୪୨ ସନ୍ଗ୍‌ ଓ ସଂସ୍କାରକ ଶ୍ରୀ ଅଚ୍ୟୁତାନନ୍ଦ 


ସତ୍ୟ ଯୁଗରେ କୃପାଜଳ, ଗାର୍ଗବ, ସୋୟଂଭୂ, ନାରଦ ଏବଂ ମାର୍କଣ୍ଡ ରଷି 
ଭାବରେ ସେମାନଙ୍କର ପରିଚୟ । କଠୋର ତପସ୍ୟା କରି ଏହି ପାଞ୍ଚଜଣ ତପସ୍ବୀ 
ପ୍ରଭୁଙ୍କର ମହିମା ପ୍ରଚାର କରିଥ୍‌ଲେ । ତ୍ରେତୟା ଯୁଗରେ ଏହି ପାଞ୍ଚଜଣ ରଷି ପ୍ରଭୁଙ୍କର 
ଲୀଳାସଙ୍ଗୀ ରୂପେ ଜନ୍ମଗ୍ରହଣ କଲେ ନଳ, ନୀଳ, ସୁଷେଣ, ଜାମ୍ବବାନ ଏବଂ ବାଇସୁନୁ 
ହନୁମାନ ରୂପରେ । ସେହି ଯୁଗର ଅବତାର ପୁରୁଷ ଥୁଲେ ପ୍ରଭୁ ଶ୍ରୀରାମଚନ୍ଦ୍ର । ତା'ପରେ 
ଆସିଲା ଦ୍ଵାପର ଯୁଗ । ଏ ଯୁଗର ଲୀଳାବତାର ହେଲେ ଭଗବାନ ଶ୍ରୀକୃଷ୍ଣ ଏବଂ ତାଙ୍କର 
ଅନ୍ତରଙ୍ଗ ପଞ୍ଚସଖା ହେଲେ ସୁବଳ, ସୁବାହୁ, ସୁଦାମ, ଦାମ ଏବଂ ଶ୍ରୀବସ୍ସ | ଦ୍ଵାପର 
ଯୁଗର ପରବର୍ତୀ କାଳ ହେଲା କଳିଯୁଗ । ଏହି ଯୁଗର ଲୀଳା ସଙ୍ଗୀ ହେଲେ ସତ୍ୟଯୁଗର 
ସେହି ପାଞ୍ଚଳଣ ରଷି ମାନବ ରୁପରେ । ଅଚ୍ୟୁତାନନ୍ଦଙ୍କ ଭାଷାରେ ¬ 


ଆମ୍ଭେ ପଞ୍ଚସଖା ହେଲୁ ଜନମ 
ବହିଲୁ ଅନନ୍ତ ଅଚ୍ୟୁତ ନାମ । 
ଜଗନ୍ନାଥ ଯଶବନ୍ତ ବେଭଳ, 

ବଳରାମରେ ପଞ୍ଚସଖା ମେଳ । 


ଶ୍ରୀମଦ୍‌ ଭଗବଦ୍‌ ଗୀତା କହିଅଛନ୍ତି - ପୃଥୂବୀର ଭାରା ନିବାରଣ ଏବଂ ସାଧୁ 
ସନ୍ଗଙ୍କୁ ସୁରକ୍ଷା ପ୍ରଦାନ ଉଦ୍ଦେଶ୍ୟରେ ଭଗବାନ ଯୁଗେ ଯୁଗେ ଅବତାର ଗ୍ରହଣ 
କରିଥାଆନ୍ତି । ଧର୍ମ ସଂସ୍ଥାପନ ହେଉଛି ଏହି ଲୀଳାମୟ ଅବତାର ପୁରୁଷଙ୍କର ଆଗମନର 
ଏକମାତ୍ର ଲକ୍ଷ୍ୟ । ସେହି କାର୍ଯ୍ୟରେ ସହଯୋଗ ପ୍ରଦାନ କରନ୍ତି ପଞ୍ଚସଖାଗଣ । 


ଶ୍ରୀଅଚ୍ୟୁତାନନ୍ଦଙ୍କ ମତରେ ¬ 


ଯୁଗ ଯୁଗାନ୍ତେ ଶ୍ରୀକୃଷ୍ଣ ସଙ୍ଗତେ, 
ଭଗତ ଜନମ ଅମୃଚ୍ଛକ ଚିତେ । 
ଆମ୍ଭେ ପଞ୍ଚସଖା ଜନମ ହେଉ, 

ଶ୍ରୀକୃଷ୍ଣ ଲୀଳାରେ ଭାବ ବଞ୍ଚାଉ । 


(@ଜୟ ଜନଣ#/? 


ପଞ୍ଚସଖା ପ୍ରଭୁଙ୍କଠାରୁ ଅଲଗା ହୋଇ ରହିପାରନ୍ତି ନାହିଁ । ଲୀଳାସଙ୍ଗୀ ହିସାବରେ 
ସେମାନେ ଆସନ୍ତି ବିଭିନ୍ନ ରୂପରେ ମର୍ତ୍ୟଭୂମିକୁ ଏବଂ ପରିଶେଷରେ ପ୍ରଭୁଙ୍କ ସହିତ 
ପ୍ରତ୍ୟାବର୍ତନ କରିଥାଆନ୍ତି ଗୋଲକ ଧାମକୁ । ତେଣୁ କବି ଲେଖୁଛନ୍ତି - 


ପ୍ରଭୁ ଜନମିଲେ ଆମ୍ଭେ ଜନମୁଂ, 
କୃଷ୍ଣଲୀଳା ହେତୁ ଗୋଲୋକେ ଗମୁଂ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୪୩ 


ବିଭିନ୍ନ ଯୁଗରେ ସନ୍ଦ୍‌ସାଧକ ଶ୍ରୀଅଚ୍ୟୁତାନନ୍ଦଙ୍କର କେଉଁ ପରିଚୟ ଥୁଲା, ତାହା 

ମଧ୍ଯ “ ଉଦୟ କାହାଣୀ 'ରେ ସୂଚୀତ ହୋଇଅଛି | ତାଙ୍କର ଲେଖନୀରେ ସ୍ଵକୀୟ ପରିଚୟ 
ଏହିପରି ¬ 

ସତ୍ୟଯୁଗରେ ରଷି କୃପାଜଳ, 

ତ୍ରେତୟା ସଖାଟି ଅଟଇ ନଳ 

ଦ୍ଵାପରେ ସୁଦାମା ସଖାଟି ହୋୟେ, 

କଳିଯୁଗକୁ ଅଚ୍ଯୁତ ଭଣାଏ 


ସତ୍ୟଯୁଗରେ ପଞ୍ଚରଷିଙ୍କ ମଧ୍ଯରେ ଅନ୍ୟତମ “କୃପାଜଳ', ତ୍ରେତୟା ଯୁଗରେ 
' ନଳ” ବାନର ରୁପେ ଜନ୍ମ ଗ୍ରହଣ କଲେ । ସେ ହେଲେ ଦ୍ଵାପର ଯୁଗରେ ଶ୍ରୀକୃଷ୍ଣଙ୍କ ପ୍ରିୟ 
ସଖା “ସୁଦାମ' ଏବଂ କଳିଯୁଗରେ ପ୍ରଭୁ ଶ୍ରୀଜଗନ୍ନାଥଙ୍କର ପରମଭକ୍ତ ସାଧକ ଶିରୋମଣି 
ଶ୍ରୀଅଚ୍ୟୁତାନନ୍ଦ । 


ପଞ୍ଚସଖାଙ୍କ ସାମାଜିକ ଭୂମିକା : 


ବିଭିନ୍ନ ଯୁଗରେ ପଞ୍ଚସଖାଙ୍କର ଭୂମିକା ମଧ୍ଯ ସ୍ଵତନ୍ତ୍ର ଥଲା ବୋଲି ଉଲ୍ଲେଖ 
କରାଯାଇଛି । ସତ୍ୟଯୁଗରେ ରଷି ଭାବରେ ସେମାନେ ବ୍ରାହ୍ମଣର କାର୍ଯ୍ୟ କରିଥଲେ । 
ତ୍ରେତୟା ଯୁଗରେ ଅସୁର କୁଳର ବିନାଶ ପାଇଁ ଅବତାର ପୁରୁଷଙ୍କ ଅନ୍ତରଙ୍ଗ ସଖା 
ଭାବରେ ସେମାନଙ୍କୁ କ୍ଷତ୍ରିୟକର୍ମ କରିବାକୁ ହୋଇଥଲା । ଦ୍ଵାପର ଯୁଗରେ ବୈଶ୍ୟ 
ଭାବରେ ନିଜର ଭୁମିକା ନିର୍ବାହ କରିଥ୍‌ଲେ । କଳିଯୁଗରେ ଯେଉଁ କୁଳରେ ଜନ୍ମଗ୍ରହଣ 
କରନ୍ଧୁନା କାହିଁକି, ସେମାନେ ଶୂଦ୍ର ଭାବରେ ପରିଚିତ ହୋଇଥ୍‌ଲେ । ଏହାର କାରଣ 
କ'ଣ ? ଅଚ୍ୟୁତାନନ୍ଦଙ୍କ ମତରେ କଳିଯୁଗରେ ସମାଜର କିପରି ଅଧଃପତନ ହେବ 
ଏବଂ ପାପର ଭାରା ବଢ଼ିଯିବ, ଏହି ବିଷୟରେ ଅନେକ ଗରନ୍ରରେ ସେ ଲେଖ୍ଯାଇଅଛନ୍ତି । 
ତେବେ ଏଠାରେ “ ଭକ୍ତଜନଭେଦ” ରୂ କେତେକ ଉଦାହରଣ ପ୍ରଦାନ କରାଯାଉଅଛି । 


ହିଂସା ଆଚରିବେ ୟେକୁ ଏକରେ, 
ଦୂଷଣ ଲାଗିବ ମୋହୋ ଅଂଶରେ । 
ତୁଡ଼ୂୁକ ସଙ୍ଗତେ ମେଳି କରିବେ, 
ଧର୍ମାଧର୍ମ ପଥମାନ ଛାଡ଼ି ବେ । 
ବିଷମ କଟୁ ମାନସେ ପାଞ୍ଚବେ, 
ରଜା ଦୁଆରେ ଖଟୁଆ ମାତିବେ । 
ୟେ କଳିଯୁଗରେ ହୋଇବେ ମତ୍ତ, 
ସୁଖ ସମ୍ପଦେ ହୋଇବେ ପ୍ରମତ୍ତ । 

୪୪ ସନ୍ଛ୍‌ ଓ ସଂସ୍କାରକ ଶ୍ରୀ ଅଚ୍ୟୁତାନନ୍ଦ 


ଶ୍ରୀକୃଷ୍ଠ ନାମକୁ କରିବେ ହେଳା, 
ଭବ ସାଗରେ ବୁଡ଼ାଇ ଦେବେ ଭେଳା । 


ମହାପୁରୂଷ ଲେଖୁଛନ୍ତି _ ଜନସାଧାରଣ କୁମାର୍ଗରେ ଯିବେ । ପ୍ରଜାମାନେ ଦୁଃଖୀ 
ହେବେ । ପ୍ରାକୃତିକ ଅଘଟଣ ଯୋଗୁଁ କୃଷି ନାଶ ହେବ । ଭୟଙ୍କର ଅନାବୃଷ୍ଟି ଅଥବା 
ଅତିବୃଷ୍ଟିରେ ପୃଥ୍ବୀ ଦୂଲୁକିବ । ଅକାଳେ କୁହୁଡ଼ି ହେଉଥ୍‌ବ । ବ୍ରାହ୍ମଣମାନେ ବେଦହୀନ 
ହେବେ । ସନ୍ଧ୍ୟା ତର୍ପଣ ଆଦି ପାସୋରି ଦେବେ । ଯତିମାନେ ଯୋଗମାର୍ଗ ପରିହାର 
କରି ଯୁବତୀରେ ମାତିବେ । ସଂସାରରେ ପାପଭାରା ଦିନକୁ ଦିନ ବଢ଼ି ଚାଲିବ । 


ପଞ୍ଚସଖାଙ୍କର ମହିମା ପ୍ରବଳ ଭାବରେ ପ୍ରଚାରିତ ହେଲା । ସେମାନେ ଥୁଲେ 
ବିପ୍ଳବୀ । ସମାଜ ଜୀବନର ଅନ୍ଧଭାବନା ଏବଂ କୁସଂସ୍କାର ବିରୋଧରେ ପ୍ରବଳ ଭାବରେ 
ସ୍ଵର ଉତ୍ତୋଳନ କରିବା ଥୁଲା ସେମାନଙ୍କର ଆଧ୍ୟାତ୍ମିକ ଆନ୍ଦୋଳନର ପ୍ରଧାନ ଆଭିମୁଖ୍ୟ । 
ଏଥୁପାଇଁ ସେମାନେ ରାଜାଙ୍କ ଦ୍ଵାରା ମଧ୍ଯ ନିଗୃହିତ ହୋଇଥ୍‌ଲେ ଅଥବା କଠୋର 
ପରୀକ୍ଷାର ସାମନା କରିଥୁଲେ । ପ୍ରଭାବଶାଳୀ ବ୍ରାହ୍ମଣ ପଣ୍ଡିତଗଣ ରାଜାଙ୍କ ମନ ବିଭ୍ରାନ୍ତ 
କରାଇ ସେମାନଙ୍କୁ ବ୍ୟବହାର କରିଥୁଲେ ଅତ୍ୟନ୍ତ କଠୋର ଭାବରେ । ମାତ୍ର ଏଥ୍‌ପ୍ରତି 
ପଞ୍ଚସଖା ଭ୍ରୃକ୍ଷେପ କରି ନଥ୍‌ଲେ । ଏହି ଅହଂକାରୀ ପଣ୍ଡିତମାନଙ୍କ ବିଷୟରେ 
ଶ୍ରୀଅଚ୍ୟୁତାନନ୍ଦ ଲେଖୁଥୁଲେ ¬ 


ପଞ୍ଚସଖାଙ୍କର ମହିଂମାବଳ, 
ବେଦେ ହାସ୍ୟ କରେ ବ୍ରାହ୍ମଣ କୁଳ । 
ବେଦ ପଠନେ ଅହଂକାର ନିତି, 
ତତ୍ସ୍ଵ ନ ଜାଣି ଏ ଶୂଦ୍ର ହୋଅନ୍ତି । 


ବ୍ରାହ୍ମଣ କୂଳରେ ଜନ୍ମ ହୋଇ ମଧ୍ଯ ଏମାନେ ଶୂଦ୍ର ପରି ଆଚରଣ କରୁଥ୍‌ଲେ ବୋଲି 
ମହାପୁରୁଷ ଶ୍ରୀଅଟ୍ୟୁତାନନ୍ଦ କହିଛନ୍ତି । 


ବ୍ରାହ୍ମଣଙ୍କର ପରିଚୟ କ'ଣ ହ ପ୍ରକୃତ ବ୍ରାହ୍ମଣ କିଏ ? ଏହି ବିଷୟରେ 
କୁହାଯାଇଛି ¬ 


କ୍ଷାନ୍ତଂ ଦାନ୍ତଂ ଜିତକ୍ରୋଧଂ ଜି ତାତ୍ପାନଂ ଜି ତେନ୍ଦ୍ରିୟମ୍‌ । 
ତମେବ ବ୍ରାହ୍ମଣଂ ମନ୍ୟେ ଶେଷାଃ ଶୂଦ୍ରା ଇତି ସ୍ମୃତାଃ ॥ 


ପ୍ରକୃତ ବ୍ରାହ୍ମଣ କ୍ଷମାଶୀଳ ହେବେ, ସଂଯମ ଆଚରଣ କରିବେ, କ୍ରୋଧଠାରୁ 
ଦୂରରେ ରହିବେ, ସଂଯତ ଜୀବନଯାପନ କରିବେ | 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୪୫ 


ପ୍ରସିଦ୍ଧ “ ଶ୍ରୀମଦ୍‌ଭାଗବତ” ଘୋଷଣା କରିଥୁଲେ ¬ 


ନ ଜାତିର୍ନକୁଳଂ ରାଜନ୍‌ ନ ସ୍ଵାଧ୍ୟାୟଃ ଶ୍ରୁତଂ ନ ଚ । 
କାରଣାନି ଦ୍ଵିଜତ୍ବସ୍ୟ ବୃ ତ୍ତମେବତୁ କାରଣମ୍‌ ॥ 
ବ୍ରାହ୍ମଣ କୁଳରେ ଜନ୍ମ ଗ୍ରହଣ କଲେ, ବ୍ରାହ୍ମଣଙ୍କ ଦ୍ଵାରା ପ୍ରତିପାଳିତ ହେଲେ, 
ବେଦବିଦ୍‌ ବା ଶାସ୍ତ୍ରଜ୍ଞ ହେଲେ ଜଣେ ପ୍ରକୃତ ବ୍ରାହ୍ମଣ ପଦବାଚ୍ୟ ହେବେ ନାହିଁ । ଏହି 
ସବୁ ଗୁଣ ସହିତ ସେ ଆଚାରନିଷ୍ଠ ହେବେ । ତାହାହେଲେ ତାଙ୍କୁ ବ୍ରାହ୍ମଣର ମାନ୍ୟତା 
ପ୍ରାପ୍ୟ ହେବ । 


ମହାଭାରତ ଗ୍ରନ୍ଦୁରେ ସର୍ପରୂପୀ ନହୁଷଙ୍କ ପ୍ରଶ୍ନର ଉତ୍ତର ଦେବାକୁ ଯାଇ ଯୁଧୂଶ୍ଚିର 
ମଧ୍ଯ କହିଥୁଲେ - “ ଚରିତ୍ରବତ୍ତା ହିଁ ହେଉଛି ବ୍ରାହ୍ମଣତ୍ଵର ସର୍ବପ୍ରଥମ ଭୂଷଣ । ଯେଉଁ 
ବ୍ୟକ୍ତି ବ୍ରହ୍ମକ୍କୁ ଜାଣନ୍ତି ନାହିଁ, ସେ କେଉଁ ବ୍ରାହ୍ମଣରେ ଲେଖା ହେବେ ?” 
ଏକାକ୍ଷର ବ୍ରହ୍ମ ପୁଣ ଜାଣଇ ସେ ସୁବ୍ରାହ୍ମଣ, 
ନ ଜାଣିଲେ କେବେହେଁ ବ୍ରାହ୍ମଣ ନୋହିଛି । 
(5 £ ଜନ୍ଦ”) 


ପଞ୍ଚସଖାଙ୍କ ଆଧ୍ୟାତ୍ମିକ ଦର୍ଶନର ମୂଳକଥା ବିଷୟରେ ଗବେଷକ ଚିତ୍ତରଞ୍ଜନ ଦାସ 

ଏହି କାରଣରୁ ବଳରାମ ଦାସ ନିଜକୁ ତଥାକଥୁତ ନୀଚଜାତି ବାଉରି ବୋଲି 
ଘୋଷଣା କରିଥୁଲେ ଏବଂ ଅଚ୍ୟୁତାନନ୍ଦ ଅନଗ୍ରସର ଗୋପାଳ ଓ କୈବର୍ତ ଜାତିର ଗୁରୁ 

ସନ୍ଧ୍‌ ଶ୍ରୀଅଚ୍ୟୁତାନନ୍ଦଙ୍କ ବାଣୀ : 
ପଞ୍ଚସଖା ସାଧକ ଗଣ ପିଶ୍ଡବ୍ରହ୍ମାଣ୍ଡ ତତ୍୍୍ଵରେ ବିଶ୍ଵାସୀ ଥ୍‌ଲେ । ସେମାନେ 
କହୁଥ୍ଲେ ¬ 

୪୬ ସନ୍ଗ୍‌ ଓ ସଂସ୍କାରକ ଶ୍ରୀ ଅଚ୍ୟୁତାନନ୍ଦ 


ଦୂର ଦେବାଳୟେ ଯିବା ନାହିଁ ପ୍ରୟୋଜନ, 
ଅନ୍ତର ମଧ୍ଯରେ ଦେଖ ତୋର ଭଗବାନ । 
ସେହି ପ୍ରଭୁ ସମସ୍ତ ଘଟରେ ବିଦ୍ୟମାନ ଅଛନ୍ତି । ଭକ୍ତକବି ଜଗନ୍ନାଥ ଦାସଙ୍କ 
ଭାଷାରେ ¬ 
ଆତ୍ମାରେ ଆତ୍ମା ଯେ ଦେଖନ୍ତି । ଜନ୍ମ ମରଣେ ନାହିଁ ଭ୍ରାନ୍ତି ॥ 
ଶ୍ରୀଅଚ୍ୟୁତାନନ୍ଦ ମଧ୍ଯ କହିଅଛନ୍ତି - 


ବ୍ରହ୍ମାଣ୍ଡ ଯେତେ ବିଧ୍‌ମତ । ପିଣ୍ଡରେ ଅଛନ୍ତି ସମସ୍ତ ॥ 
ପିଣ୍ଡ ବ୍ରହ୍ମାଣ୍ତ ଏକ ମତ । ତୋ ଆଗେ କହି ଦେଲି ତତ୍ସ ॥ 


'¿(2.2:28 227. 


ଏହି ପ୍ରସଙ୍ଗରେ ମହାପୁରୁଷ ଶ୍ରୀଅଚ୍ୟୁତାନନ୍ଦଙ୍କର ଗୋଟିଏ ଭଜନ ଅତ୍ୟନ୍ତ 
ଅବିସ୍ମରଣୀୟ ଆଲେଖ୍ୟ ବହନ କରିଥାଏ । ଧର୍ମ ନାମରେ ବାହ୍ୟ ଆଡ଼ମ୍ବର ଅତ୍ୟନ୍ତ 
ଅନାବଶ୍ୟକ । ଇଶ୍ଵରଙ୍କୁ କେବଳ ସାଧନା ବଳରେ ନିଜ ମଧ୍ଯରେ ଉପଲବ୍ଧୁ 
କରାଯାଇପାରେ । ବାହ୍ୟ ଆଚାର ଓ ଆଡ଼ମ୍ବରପୂର୍ଣ୍ଣ ଜୀବନଶୈଳୀ ମଣିଷକୁ କେବଳ 
ଦିଗ୍‌ଭ୍ରାନ୍ତ କରିଥାଏ ସିନା । ସନ୍ଗ୍‌ଙ୍କର ସେହି ପ୍ରାଣସ୍ପର୍ଶୀ ଭଜନ ହେଲା ¬ 


“ ଏହି ମନ ସିନା ଚତୁର୍ଵା ମୂରତି, ରେ ମୂଢ଼ମତି 
ମନ କହେ ଚଇତନ ହେତୁଗରେ ଦେଖ ତୁ ବ୍ରହ୍ମ 
ଏ ତତ୍ସ୍‌ ଚାରିବେଦେଣ, ଦଣ୍ଡିବ ନାହିଁ ଶମନ 
ସନକାଦି ମୁନି ଧ୍ୟାଉଛନ୍ତି ହେ । 
ନ ଖୋଳ ତଡ଼ାଗ କୂପ ଦେଉଳ ତୋଟା ନ ରୋପ 
ସ୍ଥାପନା ଦିଅଁ ନ ସ୍ଥାପ ନ ଯା' ବୃନ୍ଦାବନ ଗୋପ 
ନ ଯା! ତୁହିଁ ପ୍ରୟାଗ ଗୋମତୀ ହେ । 
ଜଟା କୌପୀନ ନ ଧର ତିଳକ ମାଳା ନ କର 
ଭସ୍ପ ଅଙ୍ଗ ପରିହର ଏ ଜ୍ଞାନ ହୃଦେ ନ ଧର 
ଗଙ୍ଗାକୂଳେ ନାହିଁ ସଦ୍‌ଗତି ହେ । 
ଆତ୍ଗାକୁ ଆତ୍ମାରେ ଦେଖ ଦେଖୁଲେ ଯାଇବୁ ସୁଖ 
ସକଳ ସୂଖ ଉପେଖ ଜ୍ଞାନ ଲଭିବୁ ପ୍ରତ୍ୟକ୍ଷ 
ଭାବି କହେ ପାମର ଅଚ୍ୟୁତି ହେ ।” 
ପରମ ଭକ୍ତ କବି ସନ୍ଛ୍‌ କବୀର ମଧ୍ଯ ଅବିକଳ ଏହିପରି କିଛି କଥାର ସୂଚନା 
ପ୍ରଦାନ କରିଯାଇଛନ୍ତି । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୪୭ 


ପାହାନ ପୂଜେ ହରି ମିଲୈ, ତୋ ମୈ ପୂଜ ପହାର 
ତାତେ ୟହ ଚାକୀ ଭଲୀ, ପୀସ ଖାୟ ସଂସାର । 


ପଥରରେ ମୂରି ନିର୍ମାଣ କରି ଭଗବାନ ବୋଲି ପୂଜା କରୁଛନ୍ତି । ଏଥ୍‌ରେ ଯଦି 
ହରି ମିଳିବେ, ତାହାହେଲେ ପାହାଡ଼କୁ ମୁଁ ପୂଜା କରିବି | ବରଂ ପଥର ପୂଜା ଅପେକ୍ଷା 
ଘୋରଣାକୁ ପୂଜା କରିବା ଭଲ । କାରଣ ସେ ସକଳ ଦ୍ରବ୍ୟ ପେଷି ଖାଇବାକୁ ଦେଉଥାଏ । 


ସେହିପରି ଆଉ ଏକ ସ୍ଫ୍ରାନରେ କବୀର କହିଛନ୍ତି - 


ମୁଁଡ ମୁଡ଼ାଏ ହରି ମିଲୈ, ତୋ କୌନ ନ ଲେୟ ମୁଡ଼ାୟ, 
ବାର ବାର କେ ମୁଡ଼ତେ, ଭେଡ଼ ନ ବୈକୁଣ୍ଠ ଜାୟ । 


ଅନେକ ସ୍ତଳରେ ହରିଙ୍କୁ ଭକ୍ତି କରିବା ଆଳରେ ଲୋକମାନେ ଲଣ୍ଡିତ ମସ୍ତକ 
ହୋଇଥାଆନ୍ତି । ଯଦି ଏହି ଉପାୟରେ ହରି ମିଳିପାରିବେ, କିଏ ଅବା କାହିଁକି ଲଣ୍ଡା ନ 
ହୋଇ ପଡ଼ିବ । ମେଣ୍ଢା ଲୋମ ସଂଗ୍ରହ ପାଇଁ ତାକୁ ଜୀବନ କାଳରେ ଅନେକ ବାର 
ଲଣ୍ଡା ହେବାକୁ ପଡ଼ିଥାଏ । ମାତ୍ର ସେ ତ କାହିଁକି ବୈକୁଣ୍ଠ ପ୍ରାପ୍ତି ହେବାର ସମ୍ବାଦ 
ଜଣାନାହିଁ । ଅତଏବ ଏହି ବାହ୍ୟ ଆଚାର ଓ ଚଳଣି ପରିତ୍ୟାଗ କରି ନିଜର ଅନ୍ତର 
ମଧ୍ଯରେ ପ୍ରଭୁଙ୍କୁ ଉପଲବ୍ଧ କରିବା ପାଇଁ ବାରମ୍ବାର ସ୍ମରଣ କରାଇ ଦିଆଯାଇଛି । 


ପଞ୍ଚସଖା ସାଧକ ଅଚ୍ୟୁତାନନ୍ଦ ମଧ୍ଯ ସେହି ପଥକୁ ଅନୁସରଣ କରିବାପାଇଁ 
ନିର୍ଦ୍ଦେଶ ଦେଇଅଛନ୍ତି । ଗବେଷକ ଚିତ୍ତରଞ୍ଜନଙ୍କ ଭାଷାରେ ଅଟ୍ୟୁତାନନ୍ଦଙ୍କର ସେହି 
ପରମ ଉପଦେଶ ହେଲା ¬ 

ପୂଣ୍ଠତମ ଚନ୍ଦ୍ରୋଦୟରେ ସମାଜ ଚେତନା 


ସଂସ୍କୃତିର ଅନନ୍ତ ପ୍ରବାହସ୍ରୋତରେ ସମାଜ ଜୀବନର ଅଭ୍ୟୁଦୟ ଏକ ଅବିସ୍ମରଣୀୟ 
ଘଟଣା । ପ୍ରାଣୀ ସଂସାରରେ ସମାଜ ଜୀବନହିଁ ମନୁଷ୍ୟକୁ ଇତ୍ତର ଜୀବମାନଙ୍କଠାରୁ ସ୍ଵତନ୍ତ୍ର 
ଏବଂ ମହିମାମଣ୍ଡିତ କରିଅଛି । ସଭ୍ୟତାର ବିକାଶ ପଥରେ ସମାଜର ସବ୍ବଶ୍ରେଷ୍ଠ ଅବଦାନ 
ହେଉଛି ସାହିତ୍ୟ । ସଭ୍ୟ ଓ ସଚ୍ଚେତନ ମନୁଷ୍ୟର ରସୋତ୍ତୀଣ୍ଟ ଓ ପ୍ରଭାବଶାଳୀ ଚେତନାର 
ଅଭିବ୍ୟକ୍ତି ସାହିତ୍ୟ ମାଧ୍ଯମରେହିଁ ରୂପାୟିତ ହୋଇଥାଏ । ଲେଖକ ଜଣେ ସାମାଜିକ ପ୍ରାଣୀ 
ହୋଇଥୁବାରୁ ସାହିତ୍ୟର ବ୍ୟାଖ୍ୟାକାରମାନେ ମତ ବ୍ୟକ୍ତ କରିଥାଆନ୍ତି - ସାହିତ୍ୟ ସଂସାରରେ 
ସମାଜ ଜୀବନର ପ୍ରତିଫଳନ ଅତ୍ୟନ୍ତ ସ୍ଵାଭାବିକ । ସେହି କାରଣରୁ ସାହି ତ୍ୟର 
ବ୍ୟାଖ୍ୟାକାରମାନେ ନିବିଡ଼ ଭାବରେ ସମ୍ପୃକ୍ତ - ତେଣୁ ତାହା ସହିତରେ ବର୍ତମାନ ଏହି 
ପରିପ୍ରେକ୍ଷୀରେ ଉତ୍କଳର ବରେଣ୍ୟ ନାରୀକବି ବୃନ୍ଦାବତୀ ଦାସୀଙ୍କ ପ୍ରଣୀତ “ ପୂର୍ଣ୍ଣତମ 
ଚନ୍ଦ୍ରୋଦୟ” ଗ୍ରନ୍ଛୁକୁ ଆଲୋଚନା କରାଯାଇପାରେ । 


ତେବେ ଏଠାରେ ଆମ ସମୟର ବରେଣ୍ୟ ନାରୀନେତ୍ରୀ ଓ ସୁସାହି ତ୍ୟିକ 
ସରଳାଦେବୀଙ୍କର ଏକ ଆଲୋଚନା ଅତ୍ୟନ୍ତ ଉଲ୍ଲେଖନୀୟ । ୧୯ ୬୦ ଖ୍ରୀଷ୍ଟାଦ୍ଦରେ 
କଟକର ଉକ୍କଳ ସାହିତ୍ୟ ସମାଜ ଆନୁକୂଲ୍ୟରେ “ଭକ୍ତମାଳା” ଗ୍ରନ୍ଦୁଟି ପ୍ରକାଶିତ 
ହୋଇଥଲା । ତହିଁରେ ସ୍ଥ୍ରାନିତ ହୋଇଥୁଲା ସରଳାଦେବୀଙ୍କର ବୃନ୍ଦାବତୀ ଦାସୀ? ଶୀର୍ଷକ 
ଏକ ସମାଲୋଚନା ପ୍ରବନ୍ଧ । ଏହି ନାରୀକବିଙ୍କୁ ଅଭିନନ୍ଦନ ଜଣାଇ ସରଳାଦେବୀ 
ଲେଖ୍ଥ୍ଲେ - 


“ ଓଡ଼ିଶାରେ ନାରୀ ସମାଜର ବର୍ତମାନ ଅବସ୍ପାାକୁ ଆଲୋଚନା କରି କେହି କେବେ 
ପରତେ ଯିବ ନାହିଁ ଯେ, ୪୦୦ ବର୍ଷତଳେ ଆମ ଦେଶ ପାଣିପବନରେ ବଢ଼ି ଜଣେ 
ଗାଉଁଲି ଓଡ଼ିଆଣୀ ବୈଷ୍ଣବ ଧର୍ମଶାସ୍ତ୍ରରେ ପଣ୍ଡିତା ଥୁଲେ । ସେଇ ନାରୀଙ୍କ ନାମ ବୃନ୍ଦାବତୀ 
ଦାସୀ । ସେ କବିତା ଲେଖ୍୍‌ଥ୍‌ଲେ । କବିତାରେ ବୈଷ୍ଣବ ଧର୍ମର ଗୂଢ଼ତତ୍ତ୍ଵ ସରଳ 
ଭାଷାରେ ଲେଖ୍‌ ସେ କୃତିତ୍ଵ ଅରଜି ଥୁଲେ । ବୃନ୍ଦାବତୀ ଯେଉଁଭଳି ପାଣ୍ଡିତ୍ୟ ସେ ଯୁଗରେ 
ତାଙ୍କ ରଚନାରେ ଦେଖାଇଛନ୍ତି, ତାହା ଏବେ ପଢ଼ିଲେ ଆଶ୍ଚର୍ଯ୍ୟ ଲାଗେ ।” 


(ନ୍୭ନ/ଲ/ . ନନଳ ଦାନିନ/ ଦମା/ଳ - ¿୯୬୦ 7 


କବି ଓ ଲେଖକମାନେ ହେଉଛନ୍ତି ଆପଣା ସମୟର ପ୍ରତିନିଧ୍‌ । ଯୁଗଧର୍ମକୁ ଏଡ଼ି 
ଯଦି କୌଣସି ସାହିତ୍ୟ ରଚନା କରାଯିବ, ତାହା ପାଠକୀୟ ଆଦର ଲାଭଗୁ ବଞ୍ଚୃତ ହେବ | 

ସାହିତ୍ୟସେବକ ହେଉଛି ଯୁଗାନୁସାରୀ । ତତ୍‌କାଳୀନ ସାମାଜିକ ସମସ୍ୟା ସମକାଳୀନ 
ସାହିତ୍ୟରେ ପ୍ରତିଫଳିତ ହେବା ସ୍ଵାଭାବିକ । କାରଣ ସାହିତ୍ୟସେବୀ ସମାଜ ଜୀବନରୁ 
ଅଲଗା ରହିପାରିବେ ନାହିଁ । ଓଡ଼ିଆ ସାହିତ୍ୟର ବରେଣ୍ୟ ନାରୀକବିଙ୍କ କାବ୍ୟ “ ପୂର୍ଣ୍ଣତମ 
ଚନ୍ଦ୍ରୋଦୟ ” ରେ ଜୀବନାନୁଭୂତି ସମ୍ପର୍କରେ ଆଲୋକପାତ କରିବାକୁ ଗଲାବେଳେ 
ସମକାଳୀନ ସମାଜ ଜୀବନର ଏକ ଚିତ୍ର ଅବଶ୍ୟ ଆଲୋଚନା କରିବାକୁ ହେବ । 


ନାରୀକ ବିଙ୍କ ରଚଚନାକାଳ : 
କବି ନିଜ ଗ୍ରନ୍ଦୁରେ ଲେଖୁଛନ୍ତି : 


ଶକ ଅବଦ ଛଡ଼ ଦଶ । ଶତ ଏକବିଂଶ ବରଷ ॥ 
ଦିବ୍ୟସିଂହ ଦେବ ରାଜନ । ତ୍ରିଦଶ ଅଙ୍କେ ଏ ରଚନ ॥ 
ବୈଶାଖ ମାସ ଶୁକ୍ଳପକ୍ଷେ । ପଞ୍ଚମୀ ମୃଗଶିରା ରକ୍ଷେ ॥ 
ଶୁଭେ ହୋଇଲା ଗ୍ରନ୍ଦୁ ଶେଷ । ଶୁଣି ସକଳ ପାପ ନାଶ ॥ 


(¿6 ଥଂ/ୟ : ହୁ ୭୭/ଜ୍) 


ଓଡ଼ିଶା ରାଜା ଗଜପତି ଦିବ୍ୟସିଂହ ଦେବଙ୍କ ତେର ଅଙ୍କରେ ଏହି ଗ୍ରନ୍ଦୁ ରଚନା 
କରାଯାଇଥୁଲା । ଏତିହାସିକମାନଙ୍କ ଗଣନା ଅନୁସାରେ ଏହି ସମୟ ହେଉଛି ୧୬୯ ୯- 
୧୭୦୦ ଖ୍ରୀଷ୍ଟାବ୍ଦ । 


ରାଜନୈତିକ ଅବସ୍ତ୍ରା ଦୃଷ୍ଟିରୁ ଓଡ଼ିଶା ଭୂଖଣ୍ତ ମୋଗଲ ଶାସକମାନଙ୍କ ଅଧୀନରେ 
ଥୁଲେହେଁ ଓଡ଼ିଶାର ସାଂସ୍କୃତିକ ପାଣିପାଗ ଥୁଲା ଅତ୍ୟନ୍ତ ଅନୁକୂଳ । କାରଣ ଏହି 
ସମୟରେ ମହାକବି ଉପେନ୍ଦ୍ର ଭଞ୍ଜଙ୍କର ସାରସ୍ଵତ ସାଧନା ଥୁଲା ଅନତିକ୍ରମଣୀୟ । 
ସମକାଳରେ କବି ଭୂପତି ପଣ୍ଡିତ, କବି ଦୀନକୃଷ୍ଣ ଦାସ ଓ କବି ଲୋକନାଥ ବିଦ୍ୟାଧର 
ମଧ୍ଯ ଆବିର୍ଭୂତ ହୋଇଥ୍‌ଲେ । ଏହା ଥୁଲା ଓଡ଼ିଆ ସାହିତ୍ୟରେ କାବ୍ୟସାଧନାର ଯୁଗ । 
ଲୌକିକ ଓ ଅଲୌକିକ ଉଭୟ କଥାବସ୍ତୁ ଆଧାର କରି ଲେଖକମାନେ ଲେଖନୀ ଚାଳନା 
କରୁଥୁ୍‌ଲେ । ବିଶେଷତଃ ଭକ୍ତିଯୁଗର ପ୍ରଭାବ ହେତୁ ପ୍ରଭୁ ଶ୍ରୀକୃଷ୍ଣଙ୍କୁ ଆଧାର କରି 
ଭକ୍ତିଭାବନାର ପ୍ରତିଫଳନ ହେଉଥୁଲା ଅନେକ କାବ୍ୟ ଓ କବିତାରେ । ସେହିପରି ଅନେକ 
କବି ପ୍ରଭୁ ଶ୍ରୀରାମଚନ୍ଦ୍ରଙ୍କୁ ଉପଲକ୍ଷ୍ୟ କରି କାବ୍ୟ ଚର୍ଚ୍ଚା କରିଯାଇଛନ୍ତି । ଭକ୍ତି ଧର୍ମର ଏହି 
ପ୍ରବାହ ମଧ୍ଯରେ ନାରୀକବି ବୃନ୍ଦାବତୀ ଦାସୀଙ୍କର ପ୍ରସିଦ୍ଧ କାବ୍ୟ “ ପୂର୍ଣ୍ତମ ଚନ୍ଦ୍ରୋଦୟ” 
ଆଲୋଚନା ପରିସରକୁ ଆସିଥାଏ । 


ତତ୍‌କାଳୀନ ପରାଧୀନ ଓଡ଼ିଶାରେ ଅଶିକ୍ଷାର ଘନ ଅନ୍ଧକାର ରାଜପଣ କରୁଥାଏ 
ସାଧାରଣ ଜୀବନରେ । ଅର୍ଥନୈତିକ ଦୁର୍ଗତି ମଧ୍ଯରେ ସାଧାରଣ ଜନତା ହନ୍ତସନ୍ତ 

୫୦ ପୂର୍୍୍ଚତମ ଚନ୍ଦ୍ରୋଦୟରେ ସମାଜ ଚେତନା 


ହେଉଥାଆନ୍ତି । ଶିକ୍ଷାର ପ୍ରସାର ପାଇଁ କୌଣସି ସରକାରର ଦାୟିତ୍ଵବୋଧ ନ ଥାଏ । 
ଏହିଭଳି ଅବକ୍ଷୟ କାଳରେ ଘରକଣର ନାରୀମାନେ ଶାସ୍ତ୍ର ଆଲୋଚନା କରିବା ଏବଂ 
କାବ୍ୟକବିତା ରଚନା କରିବା ଜାଣିଲେ ଆଚମ୍ବିତ ହେବାକୁ ପଡ଼େ । ନାରୀମାନେ ଏକପ୍ରକାର 
ଘରକଣରେ ବନ୍ଦିନୀ । ତାହାସତ୍ଗ୍ବେ ସମ୍ଭ୍ରାନ୍ତ ପରିବାରର ମହିଳାମାନେ ଘରେ ଘରେ ଶାସ୍ତ୍ର 
ଅଧ୍ଯୟନ କରୁଥୁଲେ ଏବଂ କେହି କେହି ଲେଖନୀ ଚାଳନା ମଧ୍ଯ କରିଯାଇଛନ୍ତି । 


ସୂଲେଖ୍‌କା ବୃନ୍ଦାବତୀ ଯେଉଁ କାଳରେ ଆବିର୍ଭୂତ ହୋଇଥୁଲେ, ସେହି ସମୟରେ 
ଅନ୍ୟ କେତେଜଣ ନାରୀକବିଙ୍କୁ ସ୍ମରଣ କରାଯାଇପାରେ । ସେମାନେ ହେଲେ କୃଷ୍ଣପ୍ରିୟା 
ଜେମାଦେଭ, ଚିତ୍ରମାଳି ଜେମାଦେଭ, ନନ୍ଦାବାଇ, ନୟନମାଳି ଜେମାଦେଭ, ନିଶଙ୍କରାୟ 
ରାଣୀ, ମନୋରମା ଜେମାଦେଭ, ରଘୁନାଥପୁର ନୂୃପଜେମା, ରସମୟୀ ଦାସୀ, ସୁଲକ୍ଷଣା 
ପଟ୍ଟନାୟକ, ସୂର୍ଯ୍ୟମଣି ପାଟମହାଦେଭ, ହରପରିୟା ଦାସୀ ଇତ୍ୟାଦି । ତେବେ ଏମାନଙ୍କ 
ମଧ୍ଯରେ ପ୍ରବଳ ବ୍ୟତିକ୍ରମ ହେଉଛନ୍ତି ନିଶଙ୍କରାୟ ରାଣୀ ଓ ବୃନ୍ଦାବତୀ ଦାସୀ ଦୀର୍ଘ କାବ୍ୟ 
ରଚନା କରି । ଅନ୍ୟମାନେ ପ୍ରାୟତଃ ଜଣାଣ, ଭଜନ, ଚଉତିଶା ପ୍ରଭୃତି ରଚନା 
କରିଯାଇଛନ୍ତି । ନିଶଙ୍କରାୟ ରାଣୀଙ୍କର ଦୂଇଟି କାବ୍ୟ ହେଲା “ ପଦ୍ମାବତୀ ଅଭିଳାଷ” ଓ 
“ ମଧୁମାଳତୀ କଥାରସ” | ଏହି ଦୁଇଟି କାବ୍ୟ ଲୌକିକ ଭାବନାରେ ପରିପୂର୍ଣ ମାତ୍ର 
ବୃନ୍ଦାବତୀ ଦାସୀ ପରମ କୃଷ୍ଣଭକ୍ତ ଥାଇ ରଚନା କରିଛନ୍ତି “ ପୂର୍ଣ୍ତମ ଚନ୍ଦ୍ରୋଦୟ” । 


କବିଙ୍କର ପାରିବାରିକ ପରମ୍ପରା : 


କବି ବୃନ୍ଦାବତୀ ଖୋର୍ଦ୍ଧା ଅଞ୍ଚଳର ଏକ ପଲ୍ଲୀଗ୍ରାମରେ ଜନ୍ମ ହୋଇଥ୍‌ଲେ ଏବଂ 
ବୋହୂ ହୋଇଥୁ ଲେ ମଳିପଡ଼।| ଗ୍ରାମର ଏକ ଅଭିଜାତ ସ୍ବଚ୍ଛଳ ପରିବାରରେ । 
ଶାସ୍ତ୍ରଚର୍ଚ୍ଚା ଓ କାବ୍ୟ ସାଧନାର ଧାରା ଏହି ପରିବାରରେ ପୁରୁଷାନୁକ୍ରମେ ପ୍ରତିଭାତ 
ହୋଇଥଆସିଥଲା । ଶ୍ରୀ ଚୈତନ୍ୟଙ୍କର ପ୍ରଚାରିତ ବୈଷ୍ଣବ ଧର୍ମରେ ଏହି ପରିବାର 
କେବଳ ଦୀକ୍ଷିତ ହୋଇ ନଥ୍‌ଲେ, ଅହରହ ବିଭିନ୍ନ ଶାସ୍ତ୍ର ଚର୍ଚ୍ଚରେ ସମସ୍ତେ 
ମନୋନିବେଶ କରିଥ୍୍‌ଲେ । ରକ୍ଷଣଶୀଳ ପରିବାରରେ ବୋହୂଟିଏ ହୋଇ ସୁଦ୍ଧା 
ବୃନ୍ଦାବତୀଙ୍କର ବହୁଶାସ୍ତ୍ରଦର୍ଶିତା ପାଠକଙ୍କୁ ଅବିଭୂତ କରିଦେଇଥାଏ । ବର୍ଭମାନ ଯୁଗରେ 
ତଥାକଥୁତ ସ୍ଵାଧୀନ ଉଚ୍ଚଶିକ୍ଷିତାଙ୍କ ନିକଟରୁ ଏପରି ଶାସ୍ତ୍ର ଅଧ୍ଧୟନ ଉଦାହରଣ ଦୁଲ୍ଲଭ 
କହିଲେ ଅତ୍ୟୁକ୍ତି ହେବ ନାହିଁ । 


ନାରୀକବିଙ୍କର ପରିବାରରେ ପରମ୍ପରାକ୍ରମେ ଚାରିପୁରୁଷ ଧରି ସମସ୍ତେ ଶିକ୍ଷିତ, 
ସମ୍ଭ୍ରାନ୍ତ କୃଷ୍ଣଭକ୍ତ ଏବଂ କାବ୍ୟସାଧନାରେ ରତ ରହିଆସିଛନ୍ତି । ଏପରି ପରିବାରରେ 
ବଧୂ ହେବାର ଅପୂର୍ବ ସୌଭାଗ୍ୟ ଲାଭ କରିଥୁଲେ କବି ବୃନ୍ଦାବତୀ । ନିଜ ପରିବାରର 
ପରିଚୟ ପ୍ରଦାନ କରି ସେ ଲେଖୁଛନ୍ତି - 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୫୧ 


ସମସ୍ତେ ଅଟନ୍ତି ଯେ କବି 
ପ୍ରଭୁଙ୍କ ତାତ ଜଗନ୍ନାଥ 
ଯେ କୃଷ୍ଣ ଯଶଗୁଣ ଗାନ 
ପ୍ରଭୁ ଚନ୍ଦ୍ରଶେଖର ଦାସ 


। କୃଷ୍ଣ ଚରଣପଦ୍ମ ସେବି ॥ 

। ଦାସ ନାମେ ମହୀରେ ଖ୍ୟାତ ॥ 

। ଗୀତେ କରିଛନ୍ତି ରଚନ ॥ 

। ମହୀରେ କଲେ ଯେ ପ୍ରକାଶ ॥ 
ଶ୍ରୀକୃଷ୍ଣ ତତ୍ସ୍ଵ ଚନ୍ଦ୍ରୋାଦୟ । ନାମେଣ ଗୀତ ସୁଧାମୟ ॥ 
ପୁତ୍ର ମୋହର ଭୀମ ଦାସ । ଯେ କୃଷ୍ଣପଦ ଭକ୍ତିରସ ॥ 
ଗୀତରେ କଲେକ ଉଦୟ । ନାମେଣ ଭକ୍ତି ଚନ୍ଦ୍ରୋଦୟ ॥ 
ଏ ଆଦି ଅନେକ ଯେ ଗ୍ରନ୍ତ । ମହୀରେ ହୋଇଛି ଯେ ଖ୍ୟାତ॥ 
ନାତି ମୋହର କୃପାସିନ୍ଧୁ । ଯେ ଭୀମଦାସ ନିଜ ବନ୍ଧୁ ॥ 
ଜନ ନିବାସ ଶ୍ଳୋକ ଅର୍ଥ । ବ୍ୟାଖ୍ୟାନ କରି ଯେ ଯଥାର୍ଥ ॥ 
ଏକଇ ଶ୍ଳୋକ ଅର୍ଥ ଗୀତ । ପଚିଶ ଅଧ୍ୟାୟ ଯୁଗତ ॥ 
ସେ ଉପାସନା ଚନ୍ଦ୍ରୋଦୟ । ନାମେ ଅଟନ୍ତି ସୁଧାମୟ ॥ 
ଏ ଭାବେ ପତି ପୁତ୍ର ନାତି । ସମସ୍ତେ କୃଷ୍ଣ ପାଦଭକତ୍ତି ॥ 
ହେତୁରେ କୃଷ୍ଣକଥା ଗୀତେ । ରଚନା କରନ୍ତି ସମସ୍ତେ ॥ 
ଏ ଘେନି ମୁହିଁ ସେ ଶ୍ରଦ୍ଧାରେ। ଶ୍ରୀକୃଷ୍ଣଭନ୍ତି କାରଣରେ ॥ 
ରଚନା କଲଇଁ ଏ ଗୀତ । କୃଷ୍ଣ ଚରଣେ ଦେଇ ଚିତ୍ତ ॥ 


(ହମ ଚ/ଦୟ - କିଂଵ ଥୟ) 
କେବଳ ସେତିକି ନୁହେଁ, ଶାଶୁଘରର ପରିଚୟ ପ୍ରଦାନ କରି କବି ଲେଖୁଛନ୍ତି - 


ଗୃହ ମୋହର ମଳିପଡ଼ା । କ୍ଷେତ୍ରକୁ ଦୁଇ ଯୁଣ ଛଡ଼ା ॥ 
ଥାଇଣ ଗୃହସ୍ଥ ଧର୍ମରେ । ସୂତ ସଦନ ସମ୍ପରିରେ ॥ 
କୃଷ୍ଣଚରଣ ବିନୁ ଆନ । ରସେ ନ ରହେ ମୋର ମନ ॥ 


ବୃନ୍ଦାବତୀଙ୍କର ଶ୍ଵଶୁର ଜଗନ୍ନାଥ, ସ୍ଵାମୀ ଚନ୍ଦ୍ରଶେଖର, ପୁତ୍ର ଭୀମ ଦାସ ଏବଂ 
ନାତି କୃପାସିନ୍ଧୁ ସମେତ ପରମ ଭକ୍ତ ଏବଂ କବି ଥୁଲେ । ଏହି ପ୍ରକାର ଆଧ୍ୟାତ୍ଶିକ 
ପରିବେଶରେ ନାରୀକବିଙ୍କର ଭକ୍ତି ଆରାଧନା ଓ କବିତ୍ଵ ସାଧନ ସାର୍ଥକତା ଲାଭ କରିବା 
ସ୍ଵାଭାବିକ । 


ବୈଷ୍ଣବ କବିମାନଙ୍କର କୌଳିକ ସାଙ୍ଗିଆ ଯାହାହେଉ, ସମସ୍ତେ “ଦାସ” ଉପାଧୂ 
ଗ୍ରହଣ କରିବାର ଏକ ପରମ୍ପରା ଦୀର୍ଘକାଳରୁ ରହିଆସିଛି । ସେହି ପରମ୍ପରାର ଅନୁସରଣ 
କରି ବୃନ୍ଦାବତୀଙ୍କ ପରିବାର “ଦାସ” ସାଙ୍ଗିଆରେ ପରିଚିତ ହେଉଥ୍ଲେହେଁ ସେମାନଙ୍କର 
ସାମାଜିକ ସାଙ୍ଗିଆ ଥୁଲା ' ମହାପାତ୍ର | ବୃନ୍ଦାବତୀଙ୍କର ପୁତ୍ର ଭୀମ ଦାସ ନିଜର ପରିଚୟ 
ପ୍ରଦାନ କରି ଲେଖୁଛନ୍ତି - 

୫୨ ପୂର୍ୱ୍ଚତମ ଚନ୍ଦ୍ରୋଦୟରେ ସମାଜ ଚେତନା 


କରଣ କୁଳେ ଉତପନ । ତାତ ମୋ ବିଷ୍ଣୁଭକ୍ତ ଜନ ॥ 
ଚନ୍ଦ୍ରଶେଖର ମହାପାତ୍ର । ନାମ ଅବନୀ ତଳେ ଖ୍ୟାତ ॥ 
ଗୃହ ତାଙ୍କର ମଳିପଡ଼ା । କ୍ଷେତ୍ରକୁ ବେନିଯୁଣ ଛଡ଼ା ॥ 
ଥାଇଣ ଗୃହସ୍ପଫ ଧର୍ମରେ । କୃଷ୍ଣ ଚରଣେ ଭକ୍ତି କରେ ॥ 
ସେ ପିତୃପିତାମହ କ୍ରମେ । ବିଷ୍ଣୁ ସେବକ କୁଳଧର୍ମେ ॥ 
ମୁଁ ତାଙ୍କ କନିଷ୍ଠ ନନ୍ଦନ । ତାଙ୍କ କରୂଣା ବଶୁ ଜାଣ ॥ 
ଆବର କୃଷ୍ଣକୃପା ବଶେ । ଏ ଜାତ ହେଲା ମୋ ମାନସେ॥ 

। 


ଶୁଣିଲି ଭକ୍ତି ରତ୍ଵାବଳୀ । ଗୀତ କରିବି ସୃହା କଲି ॥ 
(^® ଜଜୁ/ବଳ/ . ନ/£ ଜନ? 


କବି ବୃନ୍ଦାବତୀ କୁଳ ଭୂଆସୁଣୀ ହୋଇ ସୁଦ୍ଧା ସେ ଥୁଲେ ବିଦୁଷୀ ଓ ନାନା ଶାସ୍ତ୍ରରେ 
ଧୂରୀଣ । ତାଳପତ୍ର ପୋଥୁ ଯୁଗରେ କବିଙ୍କର ଗୃହପୁସ୍ତକାଳୟରେ ସଂସ୍କୃତ ସାହିତ୍ୟର 
ଅସଂଖ୍ୟ ଗ୍ରନ୍ଦୁ ସ୍ଥାନିତ ହୋଇଥୁବା ଜଣାଯାଏ । ନିଜ ଚେଷ୍ଟାରେ ସଂସ୍କୃତ ସାହିତ୍ୟରେ 
ତାଙ୍କର ପ୍ରବେଶ ଥୁଲା ଅପରିସୀମ । ତାଙ୍କ ସ୍ଵୀକୃତିରୁ ଜଣାଯାଏ ଯେ, ସେ ଅଧ୍ୟୟନ ଓ 
ଅନୁଶୀଳନ କରିଥୁଲେ ନିମ୍ନଲିଖ୍‌ତ ଶାସ୍ତ୍ରଗୁଡ଼ିକ - ଭାଗବତ, ପଦ୍ମ ପୁରାଣ, ସ୍କନ୍ଦ ପୁରାଣ, 
ବ୍ରହ୍ମାଣ୍ଡ ପୁରାଣ, ବାୟୁ ପୁରାଣ, ଆଦି ପୁରାଣ, କୂର୍ମ ପୁରାଣ, ବରାହ ପୁରାଣ, 
ଶ୍ରୀମହାଭାରତ, ନାରଦୀୟ ପୁରାଣ, ବିଷ୍ଣୁ ପୁରାଣ, ବୃହତ୍‌ ବିଷୁ ପୁରାଣ, ରାଧାତାପିନୀ, 
ସାଂଖ୍ୟକାରିକା, ନାରଦ ପଞ୍ଚରାତ୍ର, ବରାହ ସଂହିତା, ବ୍ରହ୍ମ ସଂହିତା, ଲଳିତ ମାଧବ, 
ବିଦଗ୍‌ଧ ମାଧବ ଓ ଭକ୍ତିରସାମୃତ ସିନ୍ଧୁ । 
କାବ୍ୟ ସାଧନାର ଆଭିମୁଖ୍ୟ : 

ଯୁଗେ ଯୁଗେ କବିତ୍ଵର ସିଦ୍ଧି ଓ ଯଶଃ ଅର୍ଜନ ହୋଇଥାଏ କବି ମାନଙ୍କର 
କାବ୍ୟସାଧନାର ପ୍ରଧାନ ଆଭିମୁଖ୍ୟ । ସେମାନେ ନିଜକୁ ବହୁଭାବରେ ପ୍ରଚାରିତ କରି 
ଲୋକପ୍ରିୟ ହେବାକୁ ଇଚ୍ଛା କରିଥାଆନ୍ତି । ଅନେକଙ୍କର ନିଜର ପାଣ୍ଡିତ୍ୟ ଓ କବିତ୍ସ ପ୍ରଦର୍ଶନ 
ମଧ୍ଯ ଅଭିଳାଷ ରହିଥାଏ । ଉଦାହରଣସ୍ଵରୂପ, କବି ସମ୍ରାଟ ଉପେନ୍ଦ୍ର ଭଞ୍ଜଙ୍କର ଅଭିବ୍ୟକ୍ତି 
ଏହିପରି ¬ 

ନାନା ଶବ୍ଦ ଅର୍ଥେ ଯେ ବିଚକ୍ଷଣ 


ଯେହୁ ଜାଣେ ଅଳଙ୍କାର ଲକ୍ଷଣ 
ସେହି କରୁ ଏ ଛାନ୍ଦ ବିବେଚନା । 


(ଳଚିବନ୍ଦୁଶ ସୂଂନ୨ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୫୩ 


ମଧ୍ୟଯୁଗୀୟ ସାହିତ୍ୟର ଆଭିମୁଖ୍ୟ ସମ୍ପର୍କରେ ଉଲ୍ଲେଖକରି ପାଶ୍ଚାତ୍ୟ ପଣ୍ଡିତ ଏ. 


ବି. କିଥ୍‌ ତାଙ୍କର “ ସଂସ୍କୃତ ସାହିତ୍ୟ ଇତିହାସ ” ଗ୍ରନ୍ୁର ଭୂମିକାରେ ଲେଖ୍ଥୁଲେ ¬ “ ୩76 
9୮୦1 [20615 ୦୮ |ମଠାଥ \,/୮୦(€ [୦୮ (101 © ୮୦©5 ୦୮୦୬୧(୮୮୦୮୮ 116// \/©୮© ୮5 1© ୮୫ 
୦୮ 176 |€8୮୮।୮ ୦୮ 161୮ ଠଞ୍,, |୦୮ଠୁ 1୮781060 1୮୩ 116 (156 ୦୮ |8୮ 9 ((&06€ 116\/ 
[1୩60 10 0[16656 [09/ ୭ଧ୦[6€1/ ୦୮ ୦୮୦୪.” 


କେବଳ ସେତିକି ନୁହେଁ, କବିମାନେ ମଧ୍ଯ ଶବ୍ଦଶିଳ୍ପରେ ଅଭାବନୀୟ ଚାତୁରୀ ଓ 
କଳାକୌଶଳ ପ୍ରଦର୍ଶନ କରିବାକୁ ସୁଖପାଉଥ୍‌ଲେ । ପାଣ୍ଡିତ୍ୟ ଅର୍ଜନ ନ କରିଥ୍‌ଲେ 
ସେମାନଙ୍କର କାବ୍ୟକୁ ଉପଭୋଗ କରିବା ଥୁଲା ଅସମ୍ଭବ । ତେଣୁ ଉପେନ୍ଦ୍ର ଭଞ୍ଜ 
କହିଥୁଲେ ¬ “ କହେ ଉପକଇନ୍ଦ୍ ଭଞ୍ଜ ମୁଁ ଲଭିଛି ଶବଦ ସମୁଦ୍ର ପାର ।” ଏହି ପ୍ରସଙ୍ଗରେ 
ଭଞ୍ଜ ସାହିତ୍ୟ ଆଲୋଚନା ପ୍ରସଙ୍ଗରେ ବିଜୟଚନ୍ଦ୍ର ମଜୁମଦାର “ ଓଡ଼ିଆ ସାହିତ୍ୟର ନିର୍ବାଚିତ 
ଗ୍ରନ୍ଦୁ ସାହିତ୍ୟ ବିଭବ” ଭୂମିକାରେ ମତବ୍ୟକ୍ତ କରିଥୁଲେ ¬ “ |16 \/85 & ୮୩୩୮୩୪/ 
|| ୮6୦ \/ 80୮7୦୦ଥ1 \,,/[|1୦ |) 85 5[10\//୮ |115 9୮€©61651 5ଧ0ା| [୮ \/©୮୦୦ | 0 ଠୀ © 0୮; 

କବି ବୃନ୍ଦାବତୀଙ୍କ ବହୁ ପରେ ଆସିଥୁବା ଅଭିମନ୍ୟୁ ସାମନ୍ତସିଂ ହାର ମଧ୍ଯ ପ୍ରସିଦ୍ଧ 
କାବ୍ୟ “ ବିଦଗ୍ଧ ଚିନ୍ତାମଣି” ରେ କାବ୍ୟର ଆଭିମୁଖ୍ୟ ସମ୍ପର୍କରେ ସୂଚନା ଦେଇଥ୍‌ଲେ ¬ 

ଯମକାଦି ଚିତ୍ରକାବ୍ୟ ପ୍ରବନ୍ଧ ପ୍ରବନ୍ଧ 
ଯଥା-ଜାତ ଧନ୍ଦା ଏଟି ବୁଧ ମନବୋଧ । 
ଝଳି ମାର୍ଗ ପାଇବେ ପଥ୍କେ ହେଲେ ଶ୍ରମୀ 
ଝଗଡ଼ା ବାଟେ ପଶିଲେ ମୂରେ ହେବେ ଦମୀ । 
ନ୍ୟାୟାଦି ଶାସ୍ତ୍ର ପୁରାଣ ବେଦାଗମ କାବ୍ୟ 
ନ୍ୟାସ କଲା ଲୋକର ଏ ହୋଇବଟି ଭାବ୍ୟ । 


ଏହି ପରିପ୍ରେକ୍ଷୀରେ କବି ବୃନ୍ଦାବତୀ ଦାସୀଙ୍କ କାବ୍ୟ ସାଧନାର ଆଭିମୁଖ୍ୟ 
ଆଲୋଚନାର ଅପେକ୍ଷା ରଖେ । 


ଶବ୍ଦାଳଙ୍କାର, ଅର୍ଥାଳଙ୍କାର, ଯମକ, ଅନୁପ୍ରାସର ବହୁଳତା କାବ୍ୟଯୁଗର ଏଶ୍ଵର୍ଯ୍ୟ 
ହେଲେହେଁ ଏବଂ ତାହା ପ୍ରାୟତଃ ରସିକ ଓ ପଣ୍ଡିତମାନଙ୍କ ଉଦ୍ଦେଶ୍ୟରେ ରଚିତ 
ହେଉଥୁଲେହେଁ ଏ କ୍ଷେତ୍ରରେ ବୃନ୍ଦାବତୀଙ୍କର ସ୍ଵାତନ୍ତ୍ରୀ ବାରି ହୋଇପଡ଼େ । ଲୋକଶିକ୍ଷା 
ଉଦ୍ଦେଶ୍ୟରେ ସେ ଲେଖନୀ ଚାଳନା କରିଥୁଲେ । କବିଯଶଃ ଅଥବା ପ୍ରଚାରଧର୍ମିତା 
ତାଙ୍କର ଉଦ୍ଦେଶ୍ୟ ନ ଥୁଲା । ନାନା ଶାସ୍ତ୍ର ଅଧ୍ଯୟନ କରି ଯେ ଯେଉଁ ରସାନୁଭୁତି ଓ ଭକ୍ତି - 
ଦର୍ଶନ ଶିକ୍ଷାଲାଭ କରିଥ୍‌ଲେ, ତାହାକୁ ସରଳ ଓ ସ୍ଵଳ୍ପ ଶିକ୍ଷିତ ଦେଶବାସୀଙ୍କ ଉଦ୍ଦେଶ୍ୟରେ 
ପରିବେଷଣ କରିବା ଥୁଲା ତାଙ୍କର ସାହିତ୍ୟ ସାଧନାର ପ୍ରଧାନ ଲକ୍ଷ୍ୟ । ଜନସାଧାରଣ 
ନାନା ଶାସ୍ତ୍ର ଓ ପୁରାଣ ପାଠ କରିବାର ସୁଯୋଗ ପାଉ ନ ଥୁଲେ । ସେମାନେ କାବ୍ୟିକ 
ରସାନୁଭୁତି ଓ ଭକ୍ତି ଦର୍ଶନରୁ ବଞ୍ଚୃତ ହୋଇ ରହିଥ୍‌ଲେ । ସେଥ୍‌ପାଇଁ ଅତ୍ୟନ୍ତ ସାବଲୀଳ 

୫୪ ପୂର୍ଷ୍ତତମ ଚନ୍ଦ୍ରୋନୟରେ ସମାଜ ଚେତନା 


ଶୈଳୀରେ ସେ ରଚନା କରିଛନ୍ତି କୃଷ୍ଣଭନ୍ତି ଭାବନାକୁ ଉପଜୀବ୍ୟ କରି ନିଜର କାବ୍ୟ । 
ସେ ଲେଖୁଛନ୍ତି ¬ 


ଆବର କୃଷ୍ଣର ଚରିତ । କହିବି ହୋଇବି ପବିତ୍ର ॥ 
କୃଷ୍ଣ ଗ୍ରନ୍ତରେ ମୋର ନାମ । ରହିଦ ହୋଇଣ ଲେଖନ ॥ 
ଆବର ଜୀବଙ୍କର ହିତ । ଏ ଗ୍ରନ୍ଥ ହୋଇବ ଯୁଗତ ॥ 
ଶରଧା କରିଣ ଶୁଣିବେ । ହେଳେ ଭବରଚୁ ତରିଯିବେ ॥ 
(2 ଜମ ଚଣନକ/ଜୟ > ୨୬ ଥଖାୟ) 
ଆବର ଯେବଣ ଚରିତ । ପୁରାଣମାନଙ୍କ ଗୁପତ ॥ 


ତା' ଭାଷା ଗୀତୁ ଜାଣି କରି। ଆନନ୍ଦ ହୋଇବ ସବୁରି ॥ 
ଏ ଘେନିକରି ସାଧୁୂଜନେ । ମୋ ଦୋଷ ନ ଧରିବ ମନେ ॥ 
(ନୁର୍ଶନମ ୭ ୭/ଜୟ : ୬ ¿୧/@ୟ) 


କବି ଥୁଲେ ସର୍ବାନ୍ତକରଣରେ ଲୋକ ଶିକ୍ଷକ । ସାଧାରଣ ଜନତାଙ୍କର ସଂସ୍କୃତ 
ସାହିତ୍ୟରେ ଆଦୌ ପ୍ରବେଶ ନ ଥୁଲା । ସଂସ୍କୃତ ସାହିତ୍ୟର ନାନା ଭକ୍ତିଗ୍ରନ୍ଦ ଅଧ୍ଷୟନ 
କରି ସେହିମାନଙ୍କୁ ଭକ୍ତିଧର୍ମର ବିମଳ ରସାନୂଭୂତି ଆସ୍ବାଦନ କରାଇବା ଲକ୍ଷ୍ୟରେ କବି 
ଲେଖନୀ ଧାରଣ କରିଥୁଲେ । କୃଷ୍ଣରସାଣିତ ସାହିତ୍ୟରେ କବିଙ୍କର ନାମ ଲିପିବଦ୍ଧ 
ହେବବୋଲି ଭାବି ଅତ୍ୟନ୍ତ କୃତ୍ୟକୃତ୍ୟ ହେଉଥୁଲେ । ନାନା ପୁରାଣ ଓ ଶାସ୍ତ୍ରମାନଙ୍କରେ 
ଶ୍ରୀକୃଷ୍ଣଙ୍କ ଲୀଳାର ମହିମା ସମ୍ପର୍କରେ ଯାହା କଥ୍ତ ହୋଇଅଛି, ସେ ସମସ୍ତ ଅଧ୍ୟୟନ 
କରି ଜନସାଧାରଣଙ୍କୁ ଜଣାଇବାପାଇଁ ଏହି କାବ୍ୟରେ କବି ହାତ ଦେଇଛନ୍ତି । 


“ ଯେ ଏହା ଶ୍ରବଣ କରିବେ। ଶ୍ରୀକୃଷ୍ଣ ଭଗତି ଲଭିବେ ॥ ” 


ଭକ୍ତକବିଙ୍କ ମତରେ ଏହି ଭକ୍ତିଗ୍ରନ୍ଛକୁ ଆଦରରେ ଶ୍ରବଣ କଲେ ଭବସଂସାରରୁ 
ଅକ୍ଲେଶରେ ତରିଯିବେ । 


କବି ବୃନ୍ଦାବତୀଙ୍କ ଅନୁଭବରେ ପ୍ରଭୂ ଶ୍ରୀକୃଷ୍ଣ ସ୍ଵୟଂ ଭଗବାନ । ସେ ପୂର୍ଣ୍ରାବତାର, 
ଅଂଶାବତାର ନୁହନ୍ତି । ସେ ଲେଖୁଛନ୍ତି - 


ଶ୍ରୀକୃଷ୍ଣ ସ୍ଵୟଂ ଭଗବାନ । ଅଟନ୍ତି ନନ୍ଦର ନନ୍ଦନ ॥ 
ଏତେକେ କୃଷ୍ଣ ଅବତାରୀ । ପରମତତ୍ସ ବେଣୁଧାରୀ ॥ 


ପରମଭକ୍ତ ଓ ମହାନ ପଶ୍ଚିତ ରାମାନନ୍ଦ ପଟ୍ଟନାୟକ ଓରଫ ରାୟ ରାମାନନ୍ଦ 
ଏହି ବିଷୟରେ କହିଯାଇଛନ୍ତି - 


ଭଶ୍ଵର ପରମକୃଷ୍ଣ ସ୍ଵୟଂ ଭଗବାନ, 
ସର୍ବ ଅବତାରୀ, ସର୍ବ କାରଣ ପ୍ରଧାନ | 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୫୫ 


ସଂସ୍କୃତ ଭାଗବତରେ ଉଲ୍ଲେଖ ଅଛି ¬ 
“ ଏତେ ଚାଂଶକଳାଃ ଫ୍ରୁସଃ କୃଷ୍ଣସ୍ତୁଭଗବାନ ସ୍ଵୟଂ ।” 


ସାମାଜିକ ପରମ୍ପରାରେ ନାରୀମାନେ ସ୍ଵାଧୀନ ନ ଥୁଲେ । ପୁରୁଷ ପ୍ରଭାବିତ 
ସମାଜରେ ସେମାନେ ବହୁ ବିଷୟରେ ରହିଥୁଲେ ବଞ୍ଚତା । ଏହିପରି ସଙ୍କୁଚିତ ସାମାଜିକ 
ଜୀବନରେ ନାରୀକଵବି ବୃନ୍ଦାବତୀଙ୍କର କବିତ୍ଵ ସିଦ୍ଧି ଓ ଭକ୍ତିଭାବନା ବାସ୍ତବିକ ବିସ୍ମୟକର । 
ସେ ଲେଖୁଛନ୍ତି ¬ 


ତୁମେ ତ କହିବ ବିଚାରି । ଏତ ଅଟଇ କୁଳନାରୀ ॥ 
କୁଳନାରୀଙ୍କର ଲକ୍ଷଣ । ପରପୁରୁଷ ରୂପ ଗୁଣ ॥ 
କହିବା ନୂହଇ ସୁନ୍ଦର । ଏ କୁଳନାରୀଙ୍କ ବେଭାର ॥ 


ଶ୍ରୀକୃଷ୍ଣଗତପ୍ରାଣ ନ ହେଲେ ତାଙ୍କୁ ଲାଭ କରିବା ଅସମ୍ଭବ । ଏକମାତ୍ର ଭଗବାନ 
ହେଉଛନ୍ତି ପୁରୁଷ ଓ ଅନ୍ୟ ସମସ୍ତେ ପ୍ରକୃତିଆତ୍ମିକା । ତେଣୁ ପ୍ରକୃତିଆତ୍ମିକା ଭାବରେ 
କାୟମନୋବାକ୍ୟରେ ଆତ୍ମସମର୍ପଣ କରିପାରିଲେ ଶ୍ରୀକୃଷ୍ଣଙ୍କ ବିଭୂତି ଲାଭ ହୋଇପାରିବ । 
ଏହି ପ୍ରକାର ଭକ୍ତିସାଧନାର ପାତ୍ରୀ ଥୁଲେ କବି ବୃନ୍ଦାବତୀ । ଗୋପୀଜନମାନଙ୍କର 
ଭକ୍ତିସାଧନାରେ ସେ ହୋଇଥୁଲେ ଅନୁପ୍ରାଣିତା । “ ଚୈତନ୍ୟ ଚରିତାମୃତ ” ମଧ୍ଯଲୀଳାରେ 
ସ୍ମରଣ କରାଇ ଦେଇଛନ୍ତି ¬ 


ଅତଏବ ଗୋପୀଭାବ କରି ଅଙ୍ଗୀକାର, 
ରାତ୍ରିଦିନେ ଚିନ୍ତେ ରାଧାକୃଷ୍ଣେର ବିହାର । 


ସେହି ପରମପୁରୁଷ ଶ୍ରୀକୃଷ୍ଣଙ୍କୁ ହୃଦୟର ସହିତ ଉପାସନା କରିବାକୁ ହେବ । 
ସମ୍ପୂର୍ଣରୂପେ ଆତ୍ମସମର୍ପଣ କରିବା ହେଲା ଏହି ଭକ୍ତିଭାବନାର ପ୍ରାଣଧର୍ମ । 


କବି ବୃନ୍ଦାବତୀ ଭକ୍ତିଭାବନାରେ ଏପରି ତନ୍ମୟ ଯେ, ସେ ପ୍ରଭୁ ଶ୍ରୀକୃଷ୍ଣଙ୍କୁ 
ପତିରୁୂପେ ବନ୍ଦନା କରୁଥୁଲେ । ସେ ନିଜ ଲେଖାରେ ଘୋଷଣା କରିଛନ୍ତି - 


ସେ ମୋର ନୁହନ୍ତି ଯେ ପର । ପତିଙ୍କ ସଖା ପ୍ରଭୁ ମୋର ॥ 
ସେ ଘେନି ପତିଙ୍କ ସମାନେ । ଧ୍ୟାନ କରଇ ତାଙ୍କୁ ମନେ ॥ 
ତେଜି କୁଟ୍ରମ୍ବ ବନ୍ଧୁଗଣ । ଗୃହ ସମ୍ବର ଜନ ଧନ ॥ 
ଭଜିଲି ଚରଣେ ତାଙ୍କର । ବନ୍ଧୁଙ୍କୁ ଦେଖୁଣ ସୁନ୍ଦର ॥ 


ଏକ ସମ୍ଭ୍ରାନ୍ତ ପରିବାରର କୁଳବଧୂ ଭାବରେ ବୃନ୍ଦାବତୀ ଦାସୀ ସଂସ୍କୃତ ସାହିତ୍ୟର 
ନାନା ଶାସ୍ତ୍ର ଓ ପୂରାଣ ଅଧ୍ଯୟନ କରିଥୁଲେ । ବୈଷ୍ଣବଧର୍ମ ଦର୍ଶନ ସମ୍ପର୍କୀୟ ନାନା ଗ୍ରନ୍ଛ୍‌ 
ଆଲୋଚନା କରିବାର ସୁଯୋଗ ମଧ୍ଯ ପ୍ରାପ୍ତ ହୋଇଥ୍‌ଲେ । ସେ ଅନୁଭବ କରିଥ୍‌ଲେ 

୫୬ ପୂର୍ଷ୍ତତମ ଚନ୍ଦ୍ରୋଦୟରେ ସମାଜ ଚେତନା 


ଯେ, ସମାଜର ଅଧୂକାଂଶ ଲୋକ ସଂସ୍କୃତ ସାହିତ୍ଯ ଅଧ୍ୟୟନ କରିବାର ସୁଯୋଗରୁ 
ବଞ୍ଚିତ । ସେମାନଙ୍କ ଶିକ୍ଷା ଉଦ୍ଦେଶ୍ୟରେ ଦେଶଭାଷାରେ ବୈଷ୍ଣବଧର୍ମ ଦର୍ଶନକୁ ଲିପିବଦ୍ଧ 
କରିଥୁଲେ କବି ବୃନ୍ଦାବତୀ । ଯୁଗେ ଯୁଗେ ଲେଖକମାନେ ପାଠକୀୟ ସ୍ବୀକୃତି ପାଇଁ 
ବ୍ୟାକୁଳ ହୋଇଥାଆନ୍ତି । ଏକ ବିଶାଳ ପାଠକ ସମାଜରେ ନିଜ ଲେଖା ପ୍ରଚାରିତ ହେଲେ 
ଲେଖକ ଅପୂର୍ବ ତୃପ୍ତି ଲାଭ କରିଥାଏ । 
କବି ବୃନ୍ଦାବତୀ ଲେଖୁଛନ୍ତି - 
ମଧୁର ଭକ୍ତି ଏ ସାଧନ । ଏ ଭାବେ ଅଛି ଏ ଭଜନ ॥ 
ରଷି ଗ୍ରନ୍ୁରେ ଛନ୍ତି କହି । ମୁଁ ତାଂ ଜଗତ ହିତପାଇଁ ॥ 
କହିଲି ଦେଶଭାଷା ଗୀତେ । ମୋ ଦୋଷ ନ ଧରିବ ଚିତ୍ତେ॥ 
ଭଶ୍ଵର ହେଉଛନ୍ତି ଭକ୍ତର ଅଧୀନ । ସେ ପୁଣି ଭାବଗ୍ରାହୀ । ଶ୍ରୀମଦ୍‌ଭାଗବତ୍‌ 
ଗୀତାରେ କହିଅଛନ୍ତି - “ ଯେ ଯଥାମାଂ ପ୍ରପଦ୍ୟନ୍ତେ ତାଂ ତଥେବ ଭଜାମ୍ୟହମ୍‌ ।” ସେହି 
ଭାବନାର ପ୍ରତିଧ୍ଵନି କବିଙ୍କ ଲେଖନୀରେ ¬ 
ଶ୍ରୀଭାଗବତ ଯେ ଗୀତାରେ । ଆଜ୍ଞା ହୋଇଛି ଶ୍ରୀମୂଖରେ ॥ 
ଯେ ମୋତେ ଯେଭାବେ ଭାବନ୍ତି । ସେ ମୋତେ ସେଭାବେ ଲଭନ୍ତି ॥ 
ଭକ୍ତକବିଙ୍କର ଏକମାତ୍ର ଅଭିଳାଷ ହେଉଛି ପ୍ରଭୁ ଶ୍ରୀକୃଷ୍ଣଙ୍କ ପାଦରେ 
ଶରଣାଗତ । ଏପରି ଏକନିଷ୍ଠ ଅନୁଚିନ୍ତା ଅତୁଳନୀୟ । କବି ଭାବୁଛନ୍ତି, ମୁଁ ଯେଉଁଠାରେ 
ଯେଉଁ ଅବସ୍ପାରେ ଥାଏନା କାହିଁକି, ପ୍ରଭୁଙ୍କ ପଦଚିନ୍ତନରୁ ଯେପରି ଅବ୍ୟାହତି ନ ପାଏ । 


କବିଙ୍କ ଭାଷାରେ ¬ 
ହେ ପ୍ରଭୁ କରୁଣାସାଗର । ତୁମ୍ଭ ଚରଣେ ମତି ମୋର ॥ 
ଏ ଭାବେ ଥୁବ ନିରନ୍ତର । ଏହି କୃପାହିଁ ମୋତେ କର ॥ 
ଗୋଲକେ ସ୍ବର୍ଗେ ମର୍ତ୍ୟପୁରେ । ଅଥବା ଥୁବି ପିତାଘରେ ॥ 
ତୁମ୍ଭ ଚରଣେ ଥୁବ ମତି । କହଇ ଦାସୀ ବୃନ୍ଦାବତୀ ॥ 
ସମାଜ ଦର୍ପଣରେ ସାହିତ୍ୟ : 


ଇଂରେଜୀ ସାହିତ୍ୟର ଲେଖକ “ ଡ୍ରାଇଡେନ ” ଲେଖୁଛନ୍ତି “ | 1/€$ ୦୮ 116 

ଷୋଡ଼ଶ ଖ୍ରୀଷ୍ଟାବ୍ଦରେ ପଞ୍ଚସଖା ସାଧକଗଣ ଞ୍ଞାନମାର୍ଗ ଭକ୍ତିଦର୍ଶନର ପ୍ରଚାରକ 
ଥୁଲେ । ଏହି ସମୟରେ ଓଡ଼ିଶା ଭୂଖଣ୍ଡରେ ଶ୍ରୀଚୈତନ୍ୟଙ୍କର ଆବିର୍ଭାବ ହେଲା । ସେ ଥୁଲେ 


0001120 0\/ 5୮(1|¦ାମ[୯ଧ@01୮)୫॥.୦୦୮ 


ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୫୭ 


ପ୍ରେମଭକ୍ତି ମାର୍ଗର ସର୍ବଶ୍ରେଷ୍ଠ ପ୍ରବର୍ତକ । ଜନସାଧାରଣ ଜ୍ଞାନ ଭକ୍ତି ମାର୍ଗ ତକ୍ସ୍ଵକୁ ହୃଦୟଙ୍ଗମ 
କରିବା ସହଜ ନ ଥଲା । ଶ୍ରୀଚୈତନ୍ୟଙ୍କ ପ୍ରଚାରିତ ଧର୍ମଧାରଣା ଅତ୍ୟନ୍ତ ଲୋକପ୍ରିୟ ହୋଇ 
ଉଠିଲା । ସେ ପ୍ରଚାର କଲେ - କେବଳ ନାମ ସଂକୀର୍ତନ କର । ଭଗବାନ ଶ୍ରୀକୃଷ୍ଣଙ୍କୁ ଭକ୍ତି 
ନୈବେଦ୍ୟ ଅର୍ପଣ କର ଓ ଧନ୍ୟ ହୁଅ । ଭଗବାନଙ୍କ ପରମପ୍ରେମହିଁ ଭକ୍ତି । 


କୃଷ୍ଣଦାସ କବିରାଜ ଯଥାର୍ଥରେ କହିଛନ୍ତି -- 
ଆତ୍ମୋନ୍ଦ୍ରିୟ- ପ୍ରୀତି - ଇଚ୍ଛା ତାରେ ବଲି କାମ । 
କୃଷ୍ଣେନ୍ଦିୟ- ପ୍ରୀତିଇଚ୍ଛା ଧରେ ପ୍ରେମ ନାମ୍‌ ॥ 
ଉତ୍କଳର ପ୍ରାଚୀନ କବି ଦେବଦୁର୍ଲ୍ଲଭ ଦାସ ଭକ୍ତିର ପ୍ରାଧାନ୍ୟ ଘୋଷଣା କରି 
ଲେଖୁଛନ୍ତି - 
ଚାରି ଭକ୍ତି ମଧ୍ୟେ ପ୍ରେମଭକ୍ତି ଅଟେ ସାର, 
ସ ଭକ୍ତି ଅଟଇ କୋଠ ଗୋପୀମାନଙ୍କର । 
ଗୋପୀଙ୍କି ଭଜିଲା ଭକ୍ତ ପ୍ରେମଭକ୍ତି ପାଇ, 
ବିନା ପ୍ରେମଭକ୍ତିରେ ଦର୍ଶନ ମୋତେ ନାହିଁ । 
ପ୍ରେମଭକ୍ତି ପ୍ରାପତ ଗୋପୀଙ୍କ ପରସନେ, 
ପୁଲିଙ୍ଗ ପାଲଟି ସ୍ତିରୀ ହୁଅଇ ତକ୍ଷଣେ । 
(¿^£ନନ୍ଦ/ ୪୭/7୨ 


କବି ବୃନ୍ଦାବତୀ ଯୁଗଧର୍ମର ଅନୁରୋଧରେ ପ୍ରେମଭକ୍ତିର ଦାର୍ଶନିକ ଭାବନାକୁ 
ନିଜ କାବ୍ୟରେ ପ୍ରଚାର କରିଯାଇଛନ୍ତି । ଭକ୍ତକବି ଜଗନ୍ନାଥ ଦାସ ନବାକ୍ଷରୀ ବୃତ୍ତରେ 
ଓଡ଼ିଆ ଭାଗବତ ରଚନା କରି ଜନମାନସରେ ଅତ୍ୟନ୍ତ ପ୍ରିୟ ହୋଇ ଆସିଅଛନ୍ତି । 
ନାରୀକବି ସେହି କୌଶଳକୁ ନିଜ କାବ୍ଯରେ ଅନୁସରଣ କରିବାକୁ ଶ୍ରେୟ 
ମନେକରିଛନ୍ତି । 


କାବ୍ୟଯୁଗର କବିମାନେ ରସିକ ପାଠକମାନଙ୍କୁ ପ୍ରଶଂସା କରିବା ସହିତ 
ଅରସିକମାନଙ୍କୁ ଭୟଙ୍କର ନିନ୍ଦା କରିଥାଆନ୍ତି । କାରଣ ଯୁଗେ ଯୁଗେ କବିମାନେ ଉପଯୁକ୍ତ 
ଗ୍ରାହକତାର ଆଶାୟୀ ହେବା ସ୍ବାଭାବିକ । ଏହି କ୍ଷେତ୍ରରେ ନାରୀକବି ବୃନ୍ଦାବତୀ 
ଖଳମାନଙ୍କୁ ଆଦୌ ନିନ୍ଦା କରିନାହାନ୍ତି। ବରଂ ଅନୁରୋଧ କରିଛନ୍ତି ଧୈର୍ଯ୍ୟର ସହିତ 
ତାଙ୍କର ଗ୍ରନ୍ଧୁକୁ ପାଠ କରିବା ପାଇଁ । 


ମୋର ଦୟିନି ତାଙ୍କୁ ଏତେ । ଗ୍ରନ୍ଥ ଦେଖ୍‌ବେ ଆଦ୍ୟପ୍ରାନ୍ତେ ॥ 
ଆଦ୍ୟନ୍ତ ଦେଖୁଲେ ଏ ଗ୍ରନ୍ଦୁ । ଦେଖ୍‌ଣ ସମସ୍ତ ବୃତ୍ତାନ୍ତ ॥ 
ଗ୍ରନ୍ୁରେ କୃପା ଜାତ ହୋଇ । ଦୋଷ ଦିଶିବ ଆଉ ନାହିଁ ॥ 

ଭଲ୍ତକବି ଲୋକନାଥ ବିଦ୍ଯ।ଧର 


ଇତିହାସର ଉପହାସ : 


ଓଡ଼ିଆ ସାହିତ୍ୟର ଇତିହାସ ସେହିଦିନ ପୂର୍ଣ୍ତାଙ୍ଗ ହୋଇ ଲେଖା ଯାଇପାରିବ, 
ଯେଉଁଦିନ କବିମାନଙ୍କର ମୂଲ୍ୟବାନ କୃତିଗୁଡ଼ିକ ତାଳପତ୍ରରୁ ଉଦ୍ଧାର କରାଯାଇ ପୁସ୍ତକ 
ରୂପରେ ଆଲୋଚକମାନଙ୍କ ଆଲୋଚନାର ପରିସରକୁ ଆସିପାରିବ । ଓଡ଼ିଆ ସାହିତ୍ୟର 
ବହୁ ପ୍ରସିଦ୍ଧ କବି ରହିଅଛନ୍ତି, ଯେଉଁମାନେ ସର୍ବଯୁଗମୟୀ କବିପ୍ରତିଭାର ଅଧୁକାରୀ । 
ମାତ୍ର ଛପା ପୁସ୍ତକର ଅଭାବରେ ସେମାନେ ଏବେ ମଧ୍ୟ ଲୋକଲୋଚନ ଅଗୋଚରରେ 
ରହିଅଛନ୍ତି । ସୁଧୀପାଠକମଣ୍ଡଳୀ ସେମାନଙ୍କୁ ଆଲୋଚନା କରିବା ପାଇଁ ଅବକାଶ 
ପାଉନାହାନ୍ତି । ଯଦି ଆକସ୍ମିକ ଖଣ୍ଡିଏ ଦୁଇଖଣ୍ଡ ପୁସ୍ତକ ଅତୀତରେ ପ୍ରକାଶିତ 
ହୋଇଯାଇଛି, ସେଥ୍ରୁ କବିଙ୍କର ପ୍ରକୃତ ପରିଚୟ ଏବଂ ସାଧନାକାଳର ସିଵି ସମ୍ପର୍କରେ 
ଅବଧାରଣ କରିବା ସମ୍ଭବ ହେଉନାହିଁ । ଏହିଭଳି ଜଣେ ହତଭାଗ୍ୟ କବି ହେଉଛନ୍ତି 
ରୀତିଯୁଗର ଅନ୍ୟତମ ଶକ୍ତିଶାଳୀ କବି ଲୋକନାଥ ବିଦ୍ୟାଧର । ଏବେ ମଧ୍ଯ ତାଙ୍କର 
ଅଧୁକାଂଶ କାବ୍ୟ ଅପ୍ରକାଶିତ । ୧୯୩୪ ସାଲରେ କବି ଲୋକନାଥଙ୍କର “ ସର୍ବାଙ୍ଗ 
ସୁନ୍ଦରୀ” ର ପ୍ରଥମ ସଂସ୍କରଣ ପ୍ରକାଶ କରିଥ୍‌ଲେ କଟକର ନି ତ୍ୟାନନ୍ଦ ପୁସ୍ତକାଳୟ । 
ସ୍ଵନାମଧନ୍ୟ ଗୋବିନ୍ଦ ରଥ ଏହି ପୁସ୍ତକକୁ ସଂଶୋଧନ କରିଥୁଲେ ବୋଲି ପୁସ୍ତକର 
ପ୍ରଚ୍ଛଦପଟରେ ଉଲ୍ଲେଖ ରହିଛି । ପଣ୍ଡିତ ସୂର୍ଯ୍ୟନାରାୟଣ ଦାଶ ଉଲ୍ଲେଖ କରିଛନ୍ତି ଯେ, 
ଲୋକନାଥଙ୍କର ବିରଚିତ “ ଚିତ୍ରକଳା” କାବ୍ୟ ମଧ୍ଯ ପ୍ରକାଶିତ । ମାତ୍ର ତାହା ସୁଲଭ 
ନୁହେଁ । ବୋଧହୁଏ ତାହା ଦୁଷ୍ଣାପ୍ୟ ହୋଇଯାଇଛି । ଏକମାତ୍ର “ ସର୍ବାଙ୍ଗ ସୁନ୍ଦରୀ” ହିଁ 
ଆଲୋଚ୍ୟ । ଏପରିସ୍ପଳେ କବିଙ୍କର କାବ୍ୟିକ ପ୍ରତିଭା, ଜୀବନ ଦର୍ଶନ ଅଥବା ଆଧ୍ଯାଡ୍ଶିକ 
ଭାବନା ସମ୍ପର୍କରେ ଆଲୋଚ ନା କଲେ, ତାହା ଆଦୌ ପୂର୍ଣ୍ରାଙ୍ଗ ହୋଇପାରିବ ନାହିଁ | 


ପଣ୍ଡିତ ସୂର୍ଯ୍ୟନାରାୟଣଙ୍କ ଆଲୋଚନା : 


ପଣ୍ଡିତ ସୂର୍ଯ୍ୟନାରାୟଣ ଦାଶ ତାଙ୍କ “ ଓଡ଼ିଆ ସାହିତ୍ୟର ଇତିହାସ : ଦ୍ଵିତୀୟ 
ଭାଗ” ରେ ଲୋକନାଥ ବିଦ୍ୟାଧରଙ୍କ ସମ୍ପର୍କରେ ବିସ୍ତୃତ ଆଲୋଚନା କରିଅଛନ୍ତି । ଏହି 
ଆଲୋଚନାରେ ସେ ମୁଦ୍ରିତ ଓ ଅପ୍ରକାଶିତ ପୁସ୍ତକ ତଥା ପୋଥୁଗୁଡ଼ିକର ଆଶ୍ରୟରେ 
ବିସ୍ତୃତ ଆଲୋଚନା କରି ଓଡ଼ିଆ ସାହିତ୍ୟର ମହୋପକାର ସାଧନ କରି ଯାଇଅଛନ୍ତି ।!( ୧) 


(୧) ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ - ୧୯୬୫, ପୃ. ୩୬୫-୪୩୧ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୫୯ 


ପଣ୍ଡିତ ସୂର୍ଯ୍ୟନାରାୟଣଙ୍କ ମତରେ ଲୋକନାଥଙ୍କର ପ୍ରକାଶିତ ପୁସ୍ତକ ହେଲା 


ଦୁଇଟି ¬ (୧) ଚିତ୍ରକଳା ( ୨ ) ସର୍ବାଙ୍ଗ ସୁନ୍ଦରୀ | 


ଅପ୍ରକାଶିତ ରଚନାଗୁଡ଼ିକ ହେଲା ¬ ( ୧ ) ପଦ୍ନାବତୀ ପରିଣୟ ( ୨ ) ରସକଳା 


( ୩) ବୃନ୍ଦାବନ ବିହାର ( ୪ ) ନୀଳାଦ୍ରି ମହୋତ୍ସବ | ସୂର୍ଯ୍ୟନାରାୟଣଙ୍କ ମତରେ କବିଙ୍କର 
“ ଚିତ୍ରୋପ୍‌ଳା” ଏବଂ “ ପରିମଳା' ନାମରେ ଆଉ ଦୁଇଟି ଅପ୍ରକାଶିତ କାବ୍ୟ ରହିଛି । 
ମାତ୍ର ଏହି ଦୁଇଟି ପାଣ୍ଡୁଲିପି ତାଙ୍କ ଦୃଷ୍ଟିକୁ ଆସିନାହିଁ | 


ତେବେ ସୂର୍ଯ୍ୟନାରାୟଣଙ୍କ ମତରେ “ ଅଷ୍ଟାଦଶ ଶତାବ୍ଦୀର କବିମାନଙ୍କ ମଧ୍ଯରେ 


ଲୋକନାଥ ଜଣେ ପ୍ରତିଭାଶାଳୀ ବ୍ୟକ୍ତି ।” ( ୨ ) 
କବି ପରିଚୟ : 


ଅପ୍ରକାଶିତ “ ନୀଳାଦ୍ରି ମହୋତ୍ସବ” ଗ୍ରନ୍ଦର ଚତୁର୍ଥ ଛାନ୍ଦରେ କବି ଲେଖୁଛନ୍ତି 


ନିଜର ଆତ୍ମ ପରିଚୟ ଏହିପରି ¬ 


(୨) 


(୩) 
(୪) 


ତାହାଙ୍କ ବେନି ଚରଣ ନଳିନ/ ସ୍ମରଣା କରି ନିଶୀଥୁନୀ ଦିନ 
ଜଗନ୍ନାଥ ବିଦ୍ୟାଧର ନନ୍ଦନ, ଲୋକନାଥ ବିଦ୍ୟାଧର ରଞ୍ଜନ । 
ଶୁଣ ସାଧୁଜନ । 
ଚତୁର୍ଥ ଛାନ୍ଦ ହୋଇଲା ସମ୍ପୂର୍ଣ । ( ୩) 


ଅନ୍ୟାନ୍ୟ ପୋଥୁ୍ରୁ ମଧ୍ଯ ପ୍ରମାଣ - (୪ ) 


ଜଗନ୍ନାଥ ବିଦ୍ୟାଧର ଅଗ୍ରଜ ସୁତ 
ଲୋକନାଥ ବିଦ୍ୟାଧର ଆଖ୍ୟା ବିଖ୍ୟାତ । 
(ନଦଳଲ/ - ¿£ ୬/© - #୨?? 


« ଚୈତନ୍ୟ ଦେବଙ୍କ ସମୟରେ ଓ ତା'ପରେ ଯେତେବେଳେ ସମଗ୍ର ଓଡ଼ିଶାରେ ଭକ୍ତିରସର 
ତରଙ୍ଗ ଖେଳିଗଲା, ସେତେବେଳେ ଅଧୂକାଂଶ କବି କେବଳ କୃଷ୍ଣଚରିତ ଗାୟନ କରିବାରେ ରତ 
ଥୁଲେ; ଅନ୍ୟ ବିଷୟ ସେମାନଙ୍କୁ ଏକପ୍ରକାର ବିଷପ୍ରାୟ ବୋଧ ହେଉଥୁଲା । କିନ୍ତୁ ନରସିଂହ 
ସେଣ, ଧନଞ୍ଜୟ ଭଞ୍ଜ ଓ ଲୋକନାଥ ଭକ୍ତି- ରସାତ୍ମକ କୃଷ୍ଣ ଚରିତକୁ କବିତାବସ୍କୁର ସର୍ବସ୍ଵ ମନେ 
ନକରି ମାନବ ସମାଜର ସୁଖଦୁଃଖ ନେଇ ପ୍ରେମକାବ୍ୟ ଲେଖ୍‌ଥୁବା ଏକ ନୂତନ ଚିନ୍ତାଧାରାର 
ପରିଚାୟକ । ଅବଶ୍ୟ ବୃନ୍ଦାବନ ବିହାର କୃଷ୍ଣଚରିତ ସମ୍ବନ୍ଧୀୟ । ତେବେ ସୁଦ୍ଧା ତାଙ୍କର ଅନ୍ୟାନ୍ୟ 
କାବ୍ୟ ତୂଳନାରେ ତା'ର ସ୍ଥ୍ରାନ ସେତେ ଉଚ୍ଚ ନୁହେଁ ।” 

(ଓ ଜିଅ/ ଦ/ନିନ@ ନିନା ¿ ୨ ଜ/ଟ - ¿୯.୬୫, ଫୁ ୨୬୬୬ 
« ନୀଳାଦ୍ରି ମହୋସବ” ର ଉଦ୍ଧୃତି ଡକୃର ଦେବେନ୍ଦ୍ରନାଥ ମହାନ୍ତିଙ୍କ ସଂ ଗୃହୀତ ପାଣ୍ଡୁଲିପିରୁ ଗ୍ରହଣ 
କରାଯାଇଛି । 
ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ - ସୂର୍ଯ୍ୟନାରାୟଣ ଦାଶ, ପୃ. ୩୬୬ 

୬୦ ଭକ୍ତକବି ଲୋକ ନାଥ ବିଦ୍ୟାଧର 


ଚିଡ୍ଦି ଜଗନ୍ନାଥ ପାଦ ଜଗନ୍ନାଥ ବିଦ୍ୟାଧର ବରସୁତ 
ଲୋକନାଥ ବିଦ୍ୟାଧର ପଦ୍ମାବତୀ ପରିଣୟ ବିରଚିତ । 
(£ କୁ/ବଜ/ ନଣିଣୀୟ : 7୮ ଛ/ - ୬୮୦7 


ଏଥୁରୁ ପ୍ରମାଣିତ ହେଉଛି ଯେ କବିଙ୍କର ପିତାଙ୍କ ନାମ ଜଗନ୍ନାଥ ବିଦ୍ୟାଧର । 
ମାତ୍ର କବିକୃତିରେ ତାଙ୍କର ଜନ୍ମସ୍ପାନ ସମ୍ପର୍କରେ କୌଣସି ସୂଚନା ନାହିଁ । ପଣ୍ଡିତ 
ସୂର୍ଯ୍ୟନାରାୟଣ ପ୍ରତିପାଦନ କରିଛନ୍ତି ଯେ, କବିଙ୍କର ଜନ୍ମସ୍ଥାନ ଥଲା ପୁରୀଜିଲ୍ଲାର 
ରୋଢ଼ଙ୍ଗ । ମାଦଳାପାଞ୍ଜ ଅନୁସାରେ ଏହି ରୋଢ଼ଙ୍ଗର ବିଦ୍ୟାଧର ବଂଶ ପୁରୁଷାନୁକ୍ରମେ 
ଖୋର୍ଦ୍ଧା ରାଜାଙ୍କର ଦେବାନ ହେଉଥୁଲେ । ଜଗନ୍ନାଥ ବିଦ୍ୟାଧର ମହାପାତ୍ର ନାମରେ 
ଜଣେ ପାତ୍ର ଗଜପତି ଦିବ୍ୟସିଂହ ଦେବଙ୍କ ଅମଳରେ ଅବସ୍ଫାନ କରୁଥୁଲେ ବୋଲି 
ଜଣାଯାଇଛି । ଏଣୁ ଅନୁମାନ କରାଯାଏ ଯେ, ଲୋକ ନାଥ ଏହି ଜଗନ୍ନାଥଙ୍କର ସନ୍ତାନ 
ହୋଇପାରନ୍ତି । କାରଣ ଲୋକନାଥ ବିଦ୍ୟାଧର ନିଜର ସାଧନାକାଳ ସମ୍ପର୍କରେ ନିମ୍ନ 
ପ୍ରକାରେ ସୂଚନା ପ୍ରଦାନ କରିଅଛନ୍ତି ¬ 


ଗଜପତି ଶ୍ରୀଦିବ୍ଯସିଂହ ଦେବ ମହାମହିମ 

କ୍ଷତ୍ରିୟ ବରଦାନୀ ଧୀରେ ନାହିଁ ନାହିଁରେ ସମ ।୯୮ 

ପଚାରି ବିଧେଏ ହୋଇଛି କାବ୍ୟଲକ୍ଷଣ ମିଶି 

ଲୋକନାଥ ବିଦ୍ୟାଧର ଏ ରଶରାଖୁ ପ୍ରକାଶି ।୯୯ 

ଅନୁବରତେ ମନ ଦେଇ ଜଗନ୍ନାଥ ଚରଣେ 

ନୀଳାଦ୍ରି ମହୋତ୍ସବ ନାମ ଏହୁ ଗୀତ ବଖାଣେ ।୧୦୦ (2£ ଛନ? 


ନୀଳାଦ୍ରି ମହୋତ୍ସବରେ ଭଣତିରେ କବି ବହୁ ସ୍ଥଳରେ ନିଜ ନାମ ଉଲ୍ଲେଖ ନ 
କରି ପରମଶ୍ରଦ୍ଧାରେ ଗଜପତି ଦିବ୍ୟସିଂହ ଦେବଙ୍କ ନାମ ନେଇଥୁବାର ଜଣାଯାଇଛି । 
ଯେପରି - 

“ ଶ୍ରୀଦିବ୍ୟସିଂହ ନୃପତି । ଅଭିନବ ରତି ପତି 
ଅରି କରି ହରିନାମ ମହାମହିମ ଏ । ୮୪ 
୨ ଏ ୨ ୨ 
କଲେ ତେଣୁ ବିରଚିତ । ମହତ୍ସ୍ଵ ଭାବେ ୟେ ଗୀତ 
ଦଶମ ଛାନ୍ଦ ସମ୍ପୂର୍ଟଟ, ଶୁଣ ହେ ସୁଜନ ଏ ।” ୮୮ 


“ ଧୀର ବୀର ବୀରବର ସିନ୍ଧହୁର ଭଶ୍ଵର 

ପାରାବାର ବାର ଯାର ହୋଇଛି ବାହାର ହେ । ୮୦ 

ଅତକରତ ସଙ୍ଗତ ଭେଦ ଜଗତୀ 

ଗତି ଦିବ୍ୟସିଂହ ଦେବ ୟେ ରସ ବଦନ୍ତି |” ୮୧ (¿ଝନ£ ଛନ) 


002011260 0/ 5୮॥|&୮|⁄ € @ 0151.0୦୦୮ 


ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୬୧ 


“ ତେଣୁ ଆଗେ ରମାଙ୍କ ଚରିତ 
ଏହୁ ଛାନ୍ଦରେ କରି ବିଦିତ 
ଦିବ୍ୟସିଂହ ଦେବ ନୃପତି 
ଏ ଭାବ ସନ୍ତୋଷେ କଲେ ରଚିତ, ହେ ସୁଜନେ ।” 
(୭ ଜୁର୍ଦ୍ଦଜ ୭£୦ 7 - (୫) 
ଏଥ୍‌ରୁ ଜଣାଯାଉଅଛି ଯେ କବି ଲୋକନାଥ ଗଜପତି ଦିବ୍ୟସିଂହ ଦେବ 
( ପ୍ରଥମ)ଙ୍କ ସମୟରେ ଲେଖନୀ ଚାଳନା କରିଥୁଲେ । ସେ ଥୁଲେ ମହାକବି ଉପେନ୍ଦ୍ର 
ଭଞ୍ଜ, ଧନଞ୍ଜୟ ଭଞ୍ଜ, ଭୂପତି ପଣ୍ଡିତ, ଦୀନକୃଷ୍ଣ ଦାସଙ୍କ ସମସାମୟିକ କବି । 
ଗଜପତିଙ୍କର ଅତ୍ୟନ୍ତ ଅନୁଗତ ଥୁବାରୁ ନିଜ ଗ୍ରନ୍ଥରେ ବହୁକ୍ଷେତ୍ରରେ ଦି ବ୍ୟସିଂହଙ୍କ 
ନାମରେ ଭଣତି କରି କବି ଗଜପତିଙ୍କୁ ଶ୍ରଦ୍ଧା ନିବେଦନ କରିଛନ୍ତି । ପୂନଶ୍ଚ ଲୋକନାଥ 
ଦିବ୍ୟସିଂହ ପ୍ରଥମଙ୍କର ସମସାମୟିକ ହେବାର ଆଉ ଏକ କାରଣ ହେଉଛି କବି “ ସର୍ବାଙ୍ଗ 
ସୁନ୍ଦରୀ” କାବ୍ୟରେ ବାଣପୁର ରାଜା ହରିଚନ୍ଦନଙ୍କ ନାମ ଉଲ୍ଲେଖ କରିଛନ୍ତି । ସେ କବି 
ଉପେନ୍ଦ୍ରଙ୍କର ଶଶୁର ଥ୍‌ଲେ ଏବଂ ଅନ୍ୟତମ କାବ୍ଯରସିକ ରାଜା ଥ୍ଲେ । 
ଉଦାହରଣସ୍ବରୂପ ¬ 


ନାମ ଜଗନ୍ନାଥ କାନ୍ତିମୂର୍ରି । କୀର୍ତିଚୂର୍ଣ୍ରେ ଧବଳିତ କ୍ଷିତୀ 
ଭୋ ହରିଚନ୍ଦନ ଶାନ୍ତି ଗୋପୀଜନବଲ୍ଲଭ ସେବାରେ ମତି ହେ, ସୁଜନେ ।୭୧ 


« ନୀଳାଦ୍ରି ମହୋତ୍ସବ” ରେ ଜଗନ୍ନାଥ ଚେତନା : 


« ନୀଳାଦ୍ରି ମହୋତ୍ସବ ” କାବ୍ୟଟି ଅପ୍ରକାଶିତ ରହିଥୁବାରୁ ଆଲୋଚକମାନେ ସେହି 
କାବ୍ୟ ବିଷୟରେ ସବିଶେଷ ଆଲୋଚନା କରିବାର ସୁଯୋଗ ଲାଭ କରିପାରି ନାହାନ୍ତି । 
ନାମକରଣରୁ ଜଣାଯାଉଛି ଯେ, କବି ନୀଳାଚଳ ଧାମରେ ଯେଉଁ ଉତ୍ସବମାନ ଅନୁଷ୍ଠିତ 
ହେଉଛି, ସେହି ବିଷୟରେ ବର୍ଣ୍ଣନା କରିଥୁବେ | ବାସ୍ତବିକ ଭାରତ ବିଖ୍ୟାତ ଜଗନ୍ନାଥଙ୍କ 
ରଥଯାତ୍ରାକୁ କବି ବର୍ଣ୍ଣନା କରିଯାଇଛନ୍ତି । କାବ୍ୟିକ-ପାଞ୍ଜକାର ପରି କବି ରଥଯାତ୍ରାର 
ଅବତାରଣା ଏଥୁରେ କରିନାହାନ୍ତି । ଏହି ଯାତ୍ରାର ନାୟକ ଜଗନ୍ନାଥ କାବ୍ୟରେ ନାୟକ 
ରୂପରେ ଏବଂ ଯାତ୍ରାରୂ ବାଦ୍‌ ପଡ଼ିଥୁବା ବିଷ୍ଣୂଘରଣୀ ଲକ୍ଷ୍ମୀ ନାୟିକା ରୂପରେ ଏଥରେ 
ସ୍ଥାନ ଲାଭ କରିଛନ୍ତି । ଯାତ୍ରାକାଳନରେ କେବଳ ଭକ୍ତ ସଂସାରର ମନୋଭାବ ବିଶ୍ଳେଷଣ 
କରି ଲେଖକ ସନ୍ତୁଷ୍ଟ ରହି ନାହାନ୍ତି, ନିଜର ପତିଦେବତା ପ୍ରଭୁ ଜଗନ୍ନାଥଙ୍କଠାରୁ ଦୂରରେ 
ରହି ଦେବୀ ଲକ୍ଷ୍ମୀ କିପରି ବିରହ ଦଶା ଭୋଗ କରୁଛନ୍ତି, ତାହାର ସାବଲୀଳ ବଣ୍ଣ୍ରନା 
ସ୍ତ୍ରାନଲାଭ କରିଛି ଏହି କାବ୍ୟରେ । 


(୫) ନୀଳାଦ୍ରି ମହୋତ୍ସବ - ଡକ୍ଟର ଦେବେନ୍ଦ୍ର ମହାନ୍ତିଙ୍କ ପାଣ୍ଡୁଲିପିରୂ ଉଦ୍ଧୃତିଗୁଡ଼ିକ ଗ୍ରହଣ କରାଯାଇଛି । 


090011260 0/ 5୮॥|&୮| € @ 01151..୦୦୮ 


୬୨ ଭକ୍ତକବି ଲୋକନାଥ ବିଦ୍ୟାଧର 


ପୁରୀକ୍ଷେତ୍ର ଏକ ପୁଣ୍ୟପୀଠ । ଯୁଗେ ଯୁଗେ କେତେ ସାଧୁ, ସନ୍ଥ, ଯୋଗୀ ଏହି 
ତୀର୍ଥରେ ବୁଡ଼ପକାଇ ମସ୍ତକରେ ବଡ଼ଦାଣ୍ଡର ଧୂଳି ଗ୍ରହଣ କରି ଧନ୍ୟ ହୋଇଛନ୍ତି । ଆମର 
କବି ଲେଖୁଛନ୍ତି - 
କୋଟି କୋଟି ବ୍ରହ୍ମାଣ୍ଡମାନଙ୍କ ଉତ୍ତମ 
କ୍ଷତ୍ରବର ନାମ ତାଂର ପୁରୁଷୋତ୍ତମ । 
ପରିକ୍ରମା ହୋଏ କରୂଥୁଲେ ଗମନ, 
ୟେ କ୍ଷେତ୍ରବର ନାମରେ ଡରେ ଶମନ । 
(୍/ଲ/ଚ ୮6 ନ/ହ6 - ୨୬ଥମ ୬©2 


ଏହି ପବିତ୍ର ପୀଠରେ ଯମଦଣ୍ଡ ନାହିଁ । ଏଠାରେ ସ୍ବୟଂ ବୈକୁଣ୍ଠପତି 
ବିରାଜମାନ । ତାଙ୍କର ଲୀଳାକ୍ଷେତ୍ରରେ କାଳଦଣ୍ଡ ବ୍ୟର୍ଥ ହୋଇଯାଏ । 


ପ୍ରାଚୀନ ରୀତିକାବ୍ୟର ଧର୍ମ ହେଲା କାବ୍ୟର ପ୍ରାରମ୍ଭରୁ ଭଷ୍ଟଦେବ ବା 
ଇଷ୍ଟଦେବୀଙ୍କୁ ପ୍ରାର୍ଥନା କରିବା । ପ୍ରଭୁ ଜଗନ୍ନାଥଙ୍କର ମହିମା ଅକଳନୀୟ । ଚାରିବେଦ 
ମଧ୍ଯ ତାହା ଗାନ କରିବାକୁ ସମର୍ଥ ନୁହନ୍ତି । ଚଉଦ ବ୍ରହ୍ମାଣ୍ଡର ଲୋକେ ତାଙ୍କର ଗୁଣ 
କୀର୍ତନ କରି ନିଜକୁ ଧନ୍ୟ ମନେକରୁଅଛନ୍ତି । ସେ ହେଉଛନ୍ତି ଲକ୍ଷ୍ମୀପତି - “ ରମା 
ହୃଦମଣି ଭବଭୟ ଖଣ୍ଡନ ।” ଜଗନ୍ନାଥଙ୍କ କରୂଣା ଲାଭ କଲେ ସଂସାରର ତ୍ରିତାପ ଆଉ 
ମନୁଷ୍ୟକୁ ବାଧା ପ୍ରଦାନ କରିପାରିବ ନାହିଁ । ସେହି ପ୍ରଭୁଙ୍କୁ ଭନ୍ତିଭରେ ଆରାଧନା କରି 
ଶରଣ ପଶିଲେ ଚତୁଃବର୍ଗ ଫଳପ୍ରାପ୍ତି ହୁଏ । ସମସ୍ତ ସ୍ଵର୍ଗୀୟ ଏଶ୍ଵର୍ଯ୍ୟର ଅଧ୍‌କାରୀ ହୁଏ 
ମନୁଷ୍ୟ, ଏହି ମର୍ତ୍ୟମଣ୍ଡଳରେ ଦେହ ଧାରଣ କରି ମଧ୍ଯ | କେବଳ ସଂସାରର କଲ୍ୟାଣ 
ଉଦ୍ଦେଶ୍ୟରେ ପ୍ରଭୁ ଜଗନ୍ନାଥ ଶଙ୍ଖକ୍ଷେତ୍ରରେ ଅବସ୍ଥାନ କରୁଅଛନ୍ତି - “ ସେ ବିଜେ 
କମ୍ପଲପକଟକ ଜନହିତରେ ।” ସେହି ପ୍ରଭୁଙ୍କର ଗୁଣଗାନ କରି କବି ଲେଖୁଛନ୍ତି - 
ଜୟ ଜୟ ଜଗନ୍ନାଥ ଦୁରିତ ହର 
ନ ଜାଣନ୍ତି ତୁମ୍ଭ ଟଚାରୁଚରିତ ହର ।୧। 
କଳିତ କରେ ରଥାଙ୍ଗ ଗଦା ଅଙ୍ଗୁଜ 
ଶ୍ରୀମୁଖକାନ୍ତି ନିନ୍ଦିତ ଜମ୍ବୁ ଅମ୍ଗୃଜ୍ଚ ।୨। 
୨ ଏ ୨ ଏ »× 
ରାହୁ ରେଖା ବଦନକୁ ଦିଶେ ୟେସନ 
ଘନ ସମ୍ପା ଆବ ତରେ ଶୋଭା ଯେସନ ।୫ । 
(ଜ/ଲଳ/କ ନଃନହ୭ - 9¿ମ ୬© 2୬ 


ସେହି ପ୍ରଭୁ ଜଗନ୍ନାଥ ସ୍ଵୟଂ ନିରାକାର । ସେ ଅବ୍ୟୟ ଓ ଅକ୍ଷୟ । ସେ ସାକାର 
ଓ ଲୀଳାମୟ । ସେହି ପ୍ରଭୁ ଜଗନ୍ନାଥ ରାମ ଅବତାରରେ ରାବଣକୁ ହତ୍ୟା କରି ପୃଥୁବୀର 
ଭାରା ନି ବାରଣ କରିଥ୍୍‌ ଲେ । ସେହି ପୁଣି ଦ୍ଵାପରରେ କଂସ ନିଧନର କାରଣ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୬୩ 


ହୋଇଥୁଲେ ? ଭକ୍ତରୂପିଣୀ ଗୋପୀକାମାନଙ୍କର ହୃଦୟକୁ ଜୟ କରି କେତେ ଲୀଳା 
ସେ ରଚନା କରିନାହାନ୍ତି । ସେ ହେଉଛନ୍ତି ପ୍ରଭୁ ମଙ୍ଗଳମୟ । ସ୍ଵୟଂ ଦେବ ଦେବ 
ମହାଦେବ ମଧ୍ଯ ତାଙ୍କର ମହିମା ସମ୍ପର୍କରେ ସଚେତନ ହୋଇପାରନ୍ତି ନାହିଁ । 
ଏହାଙ୍କ ନାମ ନିକର ପରମ ଶିବ । 
ଏହାଙ୍କ ମହିମାମାନ ନ ଜାଣେ ଶିବ ।” ।୪୮। (୮୬୮ ୬) 
ପୁନଶ, 
ୟେ ସର୍ବସ୍ଥାନରେ ସ୍ଥିତ ୟେ ନିରାକାର 
ଦେବମାନେ ନ ଜାଣନ୍ତି ୟେ କି ପ୍ରକାର ।୫୦ | (24୮ ୬7 
କାବ୍ୟର ବିଭିନ୍ନ ସ୍ତ୍ରାନରେ କବି ଶ୍ରୀଜଗନ୍ନାଥ ଏବଂ ଶ୍ରୀରାମଙ୍କ ମଧ୍ୟରେ ଅଭେଦ 
କଳ୍ପନା କରିଅଛନ୍ତି । ରଥଯାତ୍ରା କାଳରେ ପ୍ରଭୁ ଜଗନ୍ନାଥଙ୍କର ରଥରେ ଆସୀନ ଥାଇ 
ବଡ଼ଦାଣ୍ଡ ବଳଗଣ୍ଡିଠାରେ ବିଶ୍ରାମ କରୁଛନ୍ତି । ସେହିକାଳର ଚିତ୍ର ଏହିପରି -_ 
ଏଥୁ ଅନ୍ତରେ ଶୁଣ ଲୋକମାତାରମଣ 
ବଳଗଣ୍ଡି ନବରଠାରେ ! 
ଯହୁଁ କଲେ ବିଶ୍ରାମ ଅଭିରାମ ଶ୍ରୀରାମ 
ଭଦ୍ରା ସୁଭଦ୍ର ସହିତରେ । 
ସେ ସମୟରେ ¬ 
ବିବିଧ ନିଶାଣ ପଟଳ, ଜନ ବହୁଳ କୋଳାହଳ 
ଜୟ ଜୟ ମଙ୍ଗଳ ନାନା ନାଦ ପ୍ରବଳ 
ଯେସନେ ସମୁଦ୍ର ଉଲ୍ଲୋଳ ହେ ।୧। 
¿କନ ୬୦2 
କେବଳ ସେତିକି ନୁହେଁ, ପ୍ରଭୁ ଜଗନ୍ନାଥ ଯେତେବେଳେ ଯାଇ ଗୁଣ୍ଡିଚାଘରେ 
ସିଂହାସନ ଉପରେ ଉପବେଶନ କଲେ, କବି “ ଯଜ୍ଞବେଦୀରେ ବିଜୟେ କଲେ ଶ୍ରୀରାମ ” 
ବୋଲି ଉଲ୍ଲେଖ କରିଛନ୍ତି । 
ଭଗବାନ ଭାବଗ୍ରାହୀ । ସେ ଭକ୍ତର ଅଧୀନ । “ ଭାବ ଭକ୍ତାଧୀନ ହରି ।” ସେହି 
ପ୍ରଭୁଙ୍କର ନାମ କୀର୍ତନ ଏବଂ ଅବିରତ ଦର୍ଶନ ଭକ୍ତମାନଙ୍କୁ ଆନନ୍ଦଦାନ କରିଥାଏ । ସେ 
ˆଦାରୁବ୍ରହ୍ମଙ୍କୁ କବି ଲୋକନାଥ ସ୍ମରଣ କରି ସ୍ତବ କରିଛନ୍ତି - 
ଦାରୁ କଳେବର ଧରି ନୀଳଧର 
ଶିଖରେ ବ୍ରହ୍ମ ପରକାଶ 
ଦରଶନରେ କଳ୍ପଷ ବିନାଶ, 
ବ୍ରହ୍ମାଦି ଶଙ୍କର ଯାହାଙ୍କ କିଙ୍କର 
ହେବାପାଇଁ କରେ ଆଶ, ହେ ସୁଜନେ ।୬୭। 


/୬୬୦%/ଜଣଝ ୬⁄7 

୬୪ ଭକ୍ତକବି ଲୋକ ନାଥ ବିଦ୍ୟାଧର 


ଲକ୍ଷ୍ମୀଦେବୀ ଜଗନ୍ନାଥଙ୍କ ବିରହରେ ବିକଳ ହେଉଥୁବାରୁ ଶ୍ରୀକ୍ଷେତ୍ରର ଆଦ୍ୟାଶକ୍ତି 
ଲକ୍ଷ୍ମୀଙ୍କର ପ୍ରିୟସଖୀ ବିମଳା ତାଙ୍କୁ ବୁଝାଇ କହିଛନ୍ତି ଯେ, ପ୍ରଭୁ ଜଗନ୍ନାଥଙ୍କୁ ଲକ୍ଷ୍ମୀ କେବଳ 
ଆପଣାର ମଣିଲେ ଚଳିବେ ନାହିଁ । ସମଗ ଜଗତ ହେଉଛି ଜଗନ୍ନାଥଙ୍କର । ସେ 
ହେଉଛନ୍ତି ଏ ଜଗତର ସୃଷ୍ଟିକର୍ରା । କୋଟି ବ୍ରହ୍ମାଣ୍ଡର ସେ ନାୟକ । ସେ ସର୍ବଦା 
ଭକ୍ତମାନଙ୍କର ଅଧୀନ । ଭକ୍ତକୁ ସୁଖୀ ରଖୁବା ପାଇଁ ତାଙ୍କର ବାରମାସରେ ତେରଯାତ୍ରା ।. 


ନୋହନ୍ତି ନିଉନ ତବ ଜୀବଧନ 
ସମସ୍ତ ଜନ ଜନକ, ଗୋ ସୁନ୍ଦରୀ | 


ଦେବୀ ବିମଳା ଏତିକିରେ ନୀରବ ନ ରହି ଦଉଡ଼ି ଯାଇଛନ୍ତି ଗୁଣ୍ଡିଚା ଘରକୁ 
ଲକ୍ଷ୍ମୀଙ୍କର ଅବସ୍ଫା ବଖାଣିବା ପାଇଁ । ଆପଣାର ଏତେବଡ଼ ପ୍ରଭୂପଣ ଥାଉ ଥାଉ ନିଜ 
ଲୋକମାନଙ୍କର କଷ୍ଟ ଦୂର କରିବାରେ ତାଙ୍କ ମନ କିପରି ତଟୁନାହିଁ, ସେହି ଅଭିଯୋଗ 
କରିଛନ୍ତି ଦେବୀ ବିମଳା । ଯାହାହେଉ ବିରହୀ ଜଗନ୍ନାଥ ଆଡ଼ମ୍ବର ସହକାରେ ଭକ୍ତ ଓ 
ସେବକମାନଙ୍କ ଗହଣରେ ଶ୍ରୀମନ୍ଦିରରେ ପ୍ରବେଶ କରିଛନ୍ତି । ସମଗ୍ର “ ନୀଳାଦ୍ରି 
ମହୋତ୍ସବ” ଗ୍ରନ୍ଦଟି ପ୍ରଭୁ ଜଗନ୍ନାଥଙ୍କର ଜୟଗାନ କରି ସମାପ୍ତ ହୋଇଅଛି । 
ଧର୍ମ ସମନ୍ଵିତ ଭାବନା - ସର୍ବାଙ୍ଗ ସୁନ୍ଦରୀ : 

କବି ଲୋକ ନାଥଙ୍କ “ ସର୍ବାଙ୍ଗ ସୁନ୍ଦରୀ ଏକ ଲୌକିକ କାବ୍ୟ | ୧୯୩୪ 
ଖ୍ରୀଷ୍ଟୀବ୍ଧରେ କଟକର ନିତ୍ୟାନନ୍ଦ ପୁସ୍ତକାଳୟ ଏହାର ପ୍ରକାଶକ ଥୁଲେ ଏବଂ ସ୍ଵନାମଧନ୍ୟ 
ଗୋବିନ୍ଦ ରଥ ଥୁଲେ ଏହି ଗ୍ରନ୍ଦର ପ୍ରଥମ ସମ୍ପାଦକ । ସର୍ବାଙ୍ଗ ସୁନ୍ଦରୀ ଏବଂ ଅବନୀତିଳକର 
ପୁଣ୍ୟ ଉପାଖ୍ୟାନ ଏହି କାବ୍ୟର ବିଷୟବସ୍ତୁ । ମାତ୍ର ଏହି କାବ୍ୟରେ କବି ବିଷ୍ଣୁ ଏବଂ 
ଶିବଙ୍କର ଅଭେଦ କଳ୍ପନା କରିଥୁବା ଜଣାଯାଏ । 


ଭାରତବର୍ଷରେ ବୈଷ୍ଣବ ଓ ଶୈବ ମତବାଦ ମଧ୍ଯରେ ବହୁକାଳ ସଂଘର୍ଷ ସୃଷ୍ଟି 
ହୋଇଥ ଲେହେଁ ଓଡ଼ି ଶାରେ ଅପୂର୍ବ ସହଣିକତା ରୀତିରେ ଏକ ସମନ୍ଧିତ ଭାବନା 
ଦେଖବାକୁ ମିଳେ ମନ୍ଦିର ଶିନ୍ଥ, ଧର୍ମଦର୍ଶନ, ଆଧ୍ୟାତ୍ମିକ ଚଳଣି ଓ ବିଶ୍ବାସରେ ।' 
ଉଦାହରଣସ୍ବରୂପ, ସର୍ବାଙ୍ଗ ସୁନ୍ଦରୀର ପ୍ରଥମ ଛାନ୍ଦରେ କବିଙ୍କର ଇଷ୍ଟବନ୍ଦନା ଆଲୋଚନା 
କରାଯାଇପାରେ । 

“ ଜୟ ଜୟ ଘନସାର ସୁନ୍ଦର । ଜୟ ଜୟ ନରକଯଶକର ।୧।” 

ଏଠାରେ ବିଷ୍ଣୂଙ୍କ ଅର୍ଥରେ ପ୍ରଭୁ ହେଉଛନ୍ତି ଘନସାର ଅର୍ଥାତ୍‌ ଶ୍ରେଷ୍ଠ ମେଘପରି 
ସୁନ୍ଦର ଅଥବା କୃଷ୍ଣବଣ୍ଣ୍ର । ତାଙ୍କୁ ଆରାଧନା କଲେ ଭକ୍ତ ନର୍କ ଦୁଃଖରୁ ରକ୍ଷାଲାଉଭ 
କରିଥାଏ । ମହାଦେବଙ୍କ ଉଦ୍ଦେଶ୍ୟରେ କବି କହନ୍ତି - ସେ ହେଉଛନ୍ତି ଘନସାର ଅଥବା 
କର୍ପୂର ପରି ଉଜ୍ଜଳ ଶରୀରବିଶିଷ୍ଟ । ସେହି ପ୍ରଭୁ ମହାଦେବ ନାରକାସୁରକୁ ହତ୍ୟାକରି 
ସଂସାରର ଭାରା ନିବାରଣ କରିଥୁଲେ । 


“ ଚାରୂ କରକଳିତ ଚନ୍ଦ୍ରହାସ । ଜୟ କାଳିକାକାନ୍ତ ବ୍ୟୋମକେଶ ।” 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୬୫ 


ବିଷ୍ଣୁଙ୍କର ଗଦାର ନାମ ହେଲା ଚନ୍ଦ୍ରହାସ । ତାଙ୍କର ସୁନ୍ଦର କରରେ ଚନ୍ଦ୍ରହାସ 
ଗଦା ଶୋଭାପାଉଛି । କାଳିକା ମାନେ ମେଘପରି, ସେ ହେଉଛନ୍ତି କାନ୍ତ ଅର୍ଥାନ୍ତ ସୁନ୍ଦର । 
ଆକାଶର ରଙ୍ଗପରି ତାଙ୍କର କେଶଗୁଚ୍ଛର ସୌନ୍ଦର୍ଯ୍ୟ ଅତୁଳନୀୟ । ଶିବଙ୍କ ଅର୍ଥରେ ସେ 
ହେଉଛନ୍ତି ଦେବୀ କାଳୀଙ୍କର ସ୍ଵାମୀ ଏବଂ ଗଙ୍ଗାଙ୍କୁ ଧାରଣ କରିବା ପାଇଁ ଶିବ ସମସ୍ତ 
ବ୍ୟୋମ ପ୍ରଦେଶରେ ତାଙ୍କର କେଶକୁ ବିସ୍ତାରିତ କରିଦେଇଥ୍‌ଲେ । ତେଣୁ ସେ ହେଲେ 
ବ୍ୟୋମକେଶ । ସେହି ସୁଦର୍ଶନ ମହାଦେବ ସମସ୍ତଙ୍କର ବନ୍ଦନୀୟ । 

“ ବିଧୁ ବିଭାବସୁ ମିତ୍ର ନୟନ । ଶଙ୍ଖ ଭୂଷିତ ହରିତ ବସନ ।” 

ବିଧୁ ହେଉଛନ୍ତି ବିଷ୍ଣୁ, ତାଙ୍କର ଚକ୍ଷୁଦ୍ଵୟ ଅଗ୍ନି ଏବଂ ସୂର୍ଯ୍ୟପରି ସମଗ୍ର ଜଗତକୁ 
ଦୀପ୍ତିମନ୍ତ କରୁଅଛି । ସେ ପୁଣି ହସ୍ତରେ ଶଙ୍ଖ ଧାରଣ କରିଛନ୍ତି ଏବଂ କଟୀ ଦେଶରେ 
ହଳଦିଆ ରଙ୍ଗର ବସ୍ତ୍ର ପରିଧାନ କରିଛନ୍ତି । ମହାଦେବଙ୍କ ଅର୍ଥରେ ସେ ତ୍ରିନେତ୍ରଧାରୀ । 
ତାହା ଚନ୍ଦ୍ର, ସୂର୍ଯ୍ୟ ଏବଂ ଅଗ୍ନିଙ୍କ ସହିତ ତୁଳନୀୟ । ସେହି ଶିବ ହେଉଛନ୍ତି ଶଙ୍ଖ ପରି 
ଶୁଭ୍ରବର୍ଣ୍ । ସେହି ପ୍ରଭୁ ସର୍ବଦା ହରିତ ( ଦିଗ) ବସନ ଅର୍ଥାତ୍‌ ଦିଗମ୍ବରକୁ ଧାରଣ କରି 
ମହାଯୋଗୀଶ୍ଵର ¬ 

“ ମହୀଧର ଜନକ-ସୁତା-କାନ୍ତ | ବୃଷପତି ଅଶେଷ ଶକ୍ତିମନ୍ତ |” 


. ଭଗବାନ ବିଷ୍ଣୁ ହେଉଛନ୍ତି ଏ ସଂସାରର ପାଳନକର୍ତା । ତାଙ୍କ ଯୋଗୁ ସୃଷ୍ଠି ସ୍ଥିତି 
ପ୍ରଳୟ ସମ୍ଭବ ହୋଇଥାଏ । ସେ ଜନକ ମହଷିଙ୍କର କନ୍ୟା ସୀତାଙ୍କୁ ବିବାହ କରି ଯଶଃ 
ଅର୍ଜନ କରିଥ୍‌ଲେ । ସେ ହେଉଛନ୍ତି ବୃଷ ( ଧର୍ମ) ପତି ଅର୍ଥାତ୍‌ ଧର୍ମଶ୍ରେଷ୍ଠ । ତାଙ୍କ ପରି 
ଶକ୍ତିଶାଳୀ ଆଉ କିଏ ଅଛି ? 

ମହାଦେବଙ୍କ ପକ୍ଷେ ହେବ ¬ ମହୀଧରଜନକ ଯେ ହିମାଳୟ, ତାଙ୍କରି କନ୍ଯା 
ପାର୍ବତୀଙ୍କୁ ଦେବ ଦେବ ପ୍ରଭୁ ଶିବ ବିବାହ କରିଥ୍‌ଲେ, ତାଙ୍କର କଠୋର ତପସ୍ୟାରେ ମୁମ୍ପ 
ହୋଇ । ସେହି ଶିବ ସର୍ବଦା ବୃଷ ( ଷଣ୍ଢ) ଉପରେ ଆସୀନ । ସମସ୍ତ ପୁଣ୍ୟର ଏକୀଭୂତ 
ପ୍ରକାଶ ତାଙ୍କରିଠାରେ ସମ୍ଭବ । ତାଙ୍କପରି ଶକ୍ତିଶାଳୀ ପୂରୂଷ ଏ ଜଗତରେ ଦୁର୍ଲଭ । 


ଏହିପରି ଭାବରେ କବି ଲୋକନାଥ ଦ୍ଵିଅର୍ଥବୋଧକ ବନ୍ଦନା କରି ଚାଲିଛନ୍ତି - 


ରୁଦ୍ବ ଭବ ଉଠୂପ-କଳାଧର । ଭୀମ-ହର ନନ୍ଦକ-ହରି-ଧର ॥ 
ଲୋକ-ଭଶ୍ଵର ଅନନ୍ତ ଶ୍ରୀଧର । ବିନାୟକ ବନ୍ଦନ ଭୂତେଶ୍ଵର ॥ 
ସଦାନନ୍ଦ ଅନାଶ ଭୂତିଧର । ଜିତ ସହସ୍ରକର ଧାମାବର ॥ 
କାଳୀୟଜିତ ଆଡତ୍ମଭୁନନ୍ଦନ । ଧର୍ମରାଜ ସନ୍ତାପ ବିନାଶନ ॥ 
ରାମଘନରସ-ସୁତ ବଦନ । ପରଶୁଧାରକ ହରି କେତନ ॥ 
କମଳ ଯଶୋଦର ଚାରୁକର । ଭଗବାନ ସର୍ବଗୁଣ ଆକର ॥ 
ଅରିକର ଧର ଜଳ ପାବକ । ସ୍ପିରା ଚଞ୍ଚଳା ଆନନ୍ଦଦାୟକ ॥ 
ସଦାଶିବ କାମଦ ଯୋଗେଶ୍ଵର । ଚନ୍ଦ୍ର-କଳାପ-ଚକ୍ର-ମଣିଧର ॥ 
(¿ଛକୀନ' ନୁନ୍ନ/ : ଥମ ଛନ୬ 

୬୬ ଭକ୍ତକବି ଲୋକ ନାଥ ବିଦ୍ୟାଧର 


ଏହିପରି ଭାବରେ କବି ଲୋକନାଥ ଉଭୟ ବିଷ୍ଣୁ ଏବଂ ଶିବଙ୍କୁ ବନ୍ଦନା 
କରିଚାଲିଛନ୍ତି । କବି ଉପେନ୍ଦ୍ର ଭଞ୍ଜଙ୍କ ପରି ପ୍ରଚଣ୍ଡ ଶାବ୍ଦିକତା ଏବଂ ପାଣ୍ଡିତ୍ୟର ପରିଚୟ 
ଦେଇଛନ୍ତି କବି ଏହି କାବ୍ୟ ଜରିଆରେ । ଏଥୁରୁ ଧର୍ମ ଭାବନାରେ ତାଙ୍କର ଉଦାରତା 
ମଧ୍ଯ ଅନୁଭବ କରାଯାଇଥାଏ । 
ରାମ ଓ କୃଷ୍ଣଙ୍କର ଏକୀଭୂତ ପ୍ରକାଶ - “ ଚିତ୍ରକଳା” : 

“ ସର୍ବାଙ୍ଗ ସୁନ୍ଦରୀ” କାବ୍ୟରେ କବି ହରିହରଙ୍କୁ ବନ୍ଦନା କରିଥୁବା ଜଣାଯାଏ । 
କବିଙ୍କର ଅନ୍ୟ ପ୍ରକାଶିତ ଗ୍ରନ୍ଦଟି ହେଉଛି “ ଚିତ୍ରକଳା” । ଏହି କାବ୍ୟଟି ୧୮୯୯ 
ଖ୍ରୀଷ୍ଟାବ୍ଦରେ କଟକ ପେଟ୍ରଅଟ୍‌ ପ୍ରେସ୍‌ରୁ ପ୍ରଥମେ ମୁଦ୍ରିତ ହୋଇଥୁଲା । ପଣ୍ଡିତ ଗୋବିନ୍ଦ 
ରଥ ଏହାର ପ୍ରକାଶକ ଥୁଲେ । ଏହି ଲୌକିକ କାବ୍ୟରେ କବି ପ୍ରଥମ ଛାନ୍ଦରେ ଭଗବାନ 
ଶ୍ରୀକୃଷ୍ଣଙ୍କୁ ପ୍ରାର୍ଥନା କରି ଲେଖୁଛନ୍ତି - 

ନମସ୍ତେ ଗୋକୁଳ ପତି ଅଖ୍ଵଳସ୍ଵାମୀ 
ଶିଖୀଚନ୍ଦ୍ରକ ମଣ୍ଡିତ ଅନ୍ତରଯାମୀ । 
ଅଘାସୁର ବିନାଶନ କରଣେ ଦକ୍ଷ 
ଭୂତଗଣ ଶୋଭାବନ ଅରକ୍ଷ ରକ୍ଷ । 
ବିଭୂତି ବିଭୂଷଣ ମହିମା ଅନନ୍ତ, 
ତ୍ରିପୂର ଶତ୍ରୁ ସଂହାରି କାଳିକା କାନ୍ତ । 

ଏହି ପଦଗୁଡ଼ିକରେ ଶିବଙ୍କ ପକ୍ଷରେ ମଧ୍ଯ ଅର୍ଥ କରାଯାଇପାରିବ । ଅପୂର୍ବ କାବ୍ୟ 
ଚାତୂରୀ ବଳରେ କବି ଦ୍ଵିଅର୍ଥ ବ୍ୟଞ୍ଜକ ପ୍ରାର୍ଥନା କରିଥୁବା ଜଣାଯାଏ । ପୁନଶ୍ଚ କାବ୍ୟ 
ଶେଷରେ ଅର୍ଥାତ୍‌ ପନ୍ଦର ଛାନ୍ଦରେ ନାୟକ ନାୟିକାଙ୍କର ମିଳନ କରାଇ କବି ଲୋକନାଥ 
ପ୍ରଭୂ ରାମଚନ୍ଦ୍ରଙ୍କ ବନ୍ଦନା କରିଛନ୍ତି ଯଦୁନନ୍ଦନ ଶ୍ରୀକୃଷ୍ଣଙ୍କ ରୂପରେ । 

ନମୋ ରଘୁନନ୍ଦନ ଯଦୁନନ୍ଦନ ହେ 

ନବ ପଞ୍ଚଭୁବନ ଜନରଞ୍ଜନ ହେ । 

ପ୍ରବଳ ନିଶାଚର ନାଶନ ସେ କଉଶିକ ଭୟ ଖଣ୍ଡନ । 

ସୁବାହୁ ନିଶାଚର ଅନ୍ତକ ଉଗ୍ରଶାସନ ଯେ । 

ଲକ୍ଷଣଯୁତ କଳାପଥର ଜନକ ଗୁରୁ ସଙ୍କଟ ହର । 

କଠୋର ଭୀମ ଧନୁଦଳନେ ପ୍ରଖରଗତି ଯେ । 

ଖରଦୂଷଣ ଦନୁଜଦ୍ଵୟ ଜୀବନ ହରିବାରେ ନିର୍ଦ୍ଦୟ । 

ବ୍ରହ୍ମା ନନ୍ଦନ ବଚନେ ଅତି ବିଶ୍ବସମ୍ମତି ଯେ । 

(ଳଲ/ - ଜଣ &© 2? 

କୃଷ୍ଣଭକ୍ତିଭାବନା - ‹ ବୃନ୍ଦାବନ ବିହାର” : 

ଏହି କାବ୍ୟଟି ଏବେ ମଧ୍ଯ ଅପ୍ରକାଶିତ । ନାମକରଣରୁ କାବ୍ୟର ପ୍ରସଙ୍ଗ ସୂଚୀତ 
ହେଉଅଛି । ପଣ୍ଡିତ ସୂର୍ଯ୍ୟନାରାୟଣ ଦାଶ ଲେଖୁଛନ୍ତି - “ ବୃନ୍ଦାବନ ବିହାର” କୃଷ୍ଣଙ୍କ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୬୭ 


ବୃନ୍ଦାବନ ଲୀଳା ବିଷୟକ କାବ୍ୟ । ଏଥ୍‌ରେ କୃଷ୍ଣଙ୍କ ଲୀଳାର ବିବରଣ ନାନା ଆଳଙ୍କାରିକ 
ଭାବ ଓ ଭାଷାରେ ବର୍ଣ୍ଣିତ ହୋଇଥୁବାରୁ ଲୀଳା ଅପେକ୍ଷା ଅଳଙ୍କାର ହିଁ ବେଶୀ ସମ୍ମାନ 
ଦାବି କରୁଛି । କାବ୍ୟଟିରେ କବିଙ୍କର ଭକ୍ତି ଓ ଭାବପ୍ରବଣତା ଅପେକ୍ଷା କବି ପ୍ରତିଭା ଓ 


ପାଣ୍ଡିତ୍ୟ ବିଶେଷ ଭାବରେ ପ୍ରକଟିତ ହୋଇଅଛି ।( ୬) 


ସମଗ୍ର କାବ୍ୟଟି ପାଞ୍ଚଟି ଛାନ୍ଦର ସମାହାର । ପ୍ରଥମ ଛାନ୍ଦରେ ଶ୍ରୀକୃଷ୍ଣଙ୍କୁ ବନ୍ଦନା 
କରି କବି ନିଜର ଭାବାବେଗ ପ୍ରକାଶ କରିଛନ୍ତି । ଜୀବନର ଜଞ୍ଜାଳରେ ପିଷ୍ଟ ହୋଇ 
କବି ଲୋକନାଥ ଭଗବାନଙ୍କୁ ପାଇବା ପାଇଁ ବ୍ୟାକୁଳ ହୋଇ ଉଠିଛନ୍ତି । ମାୟା ମୋହ 
ମଧ୍ଯରେ ସେ ଆଉ ଘାଣ୍ଟିହେବା ଇଚ୍ଛା କରୁନାହାନ୍ତି । ତାଙ୍କର ଏଁକାନ୍ତିକ କାମନା ହେଲା ¬ 


ଆହେ ପ୍ରଭୁ ଏ ଦେହ ଲଭିଲି କେଉଁ ଧର୍ମେ 
ପୁଣି କେଉଁ ମହାପାପେ ବଢ଼ିଲି ଅଧର୍ମେ ।୩। 
ନ ଜାଣିଲି ଏବେ କି କଥାରେ ଅଭିପ୍ରାୟ 
ଘୋଟିଅଛି ଘୋର କଦର୍ଥନା ମାୟା ମୋହ ।୪ । 
ଆଉ ସହି ନ ପାରଇ ସଂସାର ସଙ୍କଟ 
ମନୋରଥେ କଲି ଏଣୁ ପଟଂବ୍ରହ୍ମ ଭେଟ ହେ ।୫ | 
( ବୂ୍କନ କିଯଜ : 6£ ୬ 2(୭ ) 
ପ୍ରାଚୀନ ଓଡ଼ିଆ ସାହିତ୍ୟରେ ବହୁ କବି ନିଜର କବିତ୍ଵ ପାଇଁ ଦୈବୀଶକ୍ତି ଉପରେ 
ନିର୍ଭର କରିଛନ୍ତି । ସମସ୍ତ ଗୌରବ ନିଜର ଇଷ୍ଟଦେବତା ଅଥବା ଦେବୀଙ୍କର ବୋଲି 
ଭକ୍ତି ଭାବନାରେ ବିହ୍ବଳିତ କବିମାନଙ୍କର ମତ ଥ୍ବା ଜଣାଯାଏ । ସାରଳା ଦାସ 
କହୁଥ୍‌ଲେ ¬ ମା' ଶାରଳାଚଣ୍ଡୀଙ୍କ ପ୍ରସାଦରୁ ସେ କବି ହୋଇଛନ୍ତି । ବଳରାମ ଦାସ 
କୁଆଡ଼େ ଜଗନ୍ନାଥଙ୍କ ଆଜ୍ଞାରେ ପୁରାଣ. ରଚନା କରିପାରିଥ୍‌ଲେ । କବି ଲୋକନାଥ ମଧ୍ଯ 
ସେହି ପରମ୍ପରାର ସୁତ୍ର ଧରି କହିଛନ୍ତି ଯେ, ପ୍ରଭୁ ଶ୍ରୀକୃଷ୍ଣଙ୍କ ଆଜ୍ଞାରେ ସେ ଗ୍ରନ୍ଦୁ ରଚନା 
କରୁଛନ୍ତି । ଏଥୁରେ ତାଙ୍କର କୌଣସି ନିଜସ୍ଵ ଗୌରବ ଦାବି କରିବାର ନାହିଁ । 


ଶୁଣ ସାଧୁଜନେ ଯେଣୁ ଆଜ୍ଞା ଦେଲେ ହରି 
କଦମ୍ବ ତରୁ ମୂଳରେ ଛନ୍ତି ବିଜେ କରି ଯେ ।୧୦। 
ସେ ତିରିଭଙ୍ଗୀ ଚରଣୁ ଶିଖୀଚନ୍ଦ୍ର ଯାଏ 
ବର୍ଣ୍ଣ ପବିତ୍ର କରିବି ବାଣୀ ପ୍ରାଣ କାୟେ ହେ ।୧୧। 
(୭ନ/କନ କିଯନଜ : ଥମ &©୦2( ୮) 
(୬) ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ - ୧୯୬୫, ପୃ. ୩୭୨ 
(୭) _ ଉଦ୍ଧୃତାଂଶଟି ପଣ୍ଡିତ ସୂର୍ଯ୍ୟନାରାୟଣଙ୍କ ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ, ପୂ. ୩୭୧ରୁ 
ଗ୍ରହଣ କରାଯାଇଛି । 
(୮) ଉଦ୍ଧତାଂଶଟି ପଣ୍ଚିତ ସୂର୍ଯ୍ୟନାରାୟଣଙ୍କ ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ, ପୃ. ୩୭୨ ରୂ ଗୃହୀତ | 

୬୮ ଭକ୍ତକବି ଲୋକ ନାଥ ବିଦ୍ୟାଧର 


ଜଗନ୍ନାଥ ପ୍ରାଣ - “ପଦ୍ଧାବତୀ ପରିଣୟ” - ‹ବା? ଚଉତିଶା” : 
ଜଗନ୍ନାଥ ସଂସ୍କୃତି ଓ ଶ୍ରୀଜଗନ୍ନାଥ ଭାବନା ସମଗ୍ର ଓଡ଼ିଆ ସମାଜକୁ ଯୁଗେ ଯୁଗେ 
ଆଲୋଡ଼ିତ ଓ ଅନୁପ୍ରାଣିତ କରିଅଛି । ଏଠାରେ କୁହାଯାଇଥାଏ - “ ସକଳ ତୀର୍ଥ ତୋ 
ଚରଣେ । ବଦ୍ରିକା ଯିବି କି କାରଣେ ।” ସମସ୍ତ ଧର୍ମଧାରାର ମୂଳ ହେଲେ ପ୍ରଭୁ 
ଜଗନ୍ନାଥ । ତୀର୍ଥମାନଙ୍କର ରାଜା ହେଲା ନୀଳାଚଳ ଧାମ । ସେହି ପ୍ରଭୁଙ୍କ ମଧ୍ଯରେ ସେ 
ରାମ, କୃଷ୍ଣ, ଶିବଙ୍କୁ ଏକାରୂପରେ ଦର୍ଶନ କରିଛନ୍ତି । “ ପଦ୍ମାବତୀ ପରିଣୟ” 
ଲୋକନାଥଙ୍କର ଏକ ଅପ୍ରକାଶିତ କାବ୍ୟ । ଏହା ଏକ ଲୌକିକ କାବ୍ୟ । ଏଥୁରେ କବି 
ପ୍ରଭୁ ଜଗନ୍ନାଥଙ୍କର ବନ୍ଦନା ଗାଇ ଲେଖୁଛନ୍ତି - 
ଚିନ୍ତି ଜଗନ୍ନାଥ ପାଦ ଜଗନ୍ନାଥ ବିଦ୍ୟାଧର ବରସୁତ, 
ଲୋକନାଥ ବିଦ୍ୟାଧର ପଦ୍ମାବତୀ ପରିଣୟ ବିରଚିତ { ( ୯) 
(2 କୁ/ବନ/ ଯଂଣିଣୟ : ?‰@ ଛନ 
କବି ହୁଏତ ବହୁତ ଚଉତିଶା ଲେଖୁଥୁବେ । ମାତ୍ର ପ୍ରାଚୀ ସମିତି ସଙ୍କଳିତ 
ଚଉତିଶା ମଧୁଚକ୍ର ପୁସ୍ତକରେ ମାତ୍ର ଗୋଟିଏ ଚଉତିଶା ଆବିଷ୍କୃତ ହୋଇ ପ୍ରକାଶିତ । 
ଏହି ଚଉତିଶା( ୧୦ )ରେ କବି ପ୍ରଭୁ ଜଗନ୍ନାଥଙ୍କୁ ଭକ୍ତି ଗଦ୍‌ଗଦ୍‌ ଚିତ୍ତରେ ପ୍ରାର୍ଥନା କରି 
ଲେଖୁଛନ୍ତି - 
ଭଜ ନୀଳାଚଳ ପତି ଏକା 
ଭଣେ ପାମର ଅକ୍ଷିତ ଲୋକା ବା ।୨୪ | 


ସେଇ ପ୍ରଭୁ ଜଗନ୍ନାଥ ସକଳ ଜଗତର ସ୍ଵାମୀ । ସେ ତ୍ରାଣକର୍ତା, ମୁକ୍ତି ଓ ଗତିର 
ବିଧାତା । ତାଙ୍କପରି ପ୍ରଭୁ ଆଉ ଏ ଜଗତରେ କିଏ ଅଛି ହ ସକଳ ଜୀବସଂସାରକୁ ସେ 
ପାଳନ କରୁଅଛନ୍ତି । କବିଙ୍କର ବ୍ୟାକୁଳ ନିବେଦନ ହେଲା ¬ 

ଛପନ କୋଟି ଜୀବଜନ୍ତୁ ଉପରେ ଜଗନ୍ନାଥ ପ୍ରଭୁ ଦାତା 
ଛୟାଣୋଇ ସହସ୍ରେ ରାଜାଙ୍କ ଉପରେ ଓଡ଼ିଶା ରାଜା କରତା ବା । 
କ୍ଷଣେ ଚିନ୍ତାକରେ ପଦ୍ମମୁଖ 
ଛାର ଲୋକା ବୋଲେ ମୋତେ ରଖ ବା ।୩୪। 

କବି ଲୋକନାଥ ସଂସାରରେ ଅଧର୍ମ ଭାବ ବୃଦ୍ଧିପ୍ରାପ୍ତ ହେଉଥୁବାରୁ ବିଚଳିତ । 

ଧର୍ମ ଯୋଗୁଁ ଏ ସଂସାର ତିଷ୍ଠି ରହିଛି । ଅସତ୍ୟକୁ ଆଶ୍ରୟ କଲେ ଧର୍ମଭାବ ହୁଡ଼ିଲେ 


(୯) ଉଦ୍ଧୃତାଂଶଟି ପଣ୍ଡିତ ସୂର୍ଯ୍ୟନାରାୟଣଙ୍କ ଓଡ଼ିଆ ସାହିତ୍ୟର ଇତିହାସ : ୨ୟ ଭାଗ, ପୂ. ୩୬୬ ଦ୍ରଷ୍ଟବ୍ଯ | 
( ୧୦ ) ବା” ଚଉତିଶା : ଚଉତିଶା ମଧୁଚକ୍ - ପ୍ରାଚୀ ସମିତି - ୪ର୍ଥ ଖଣ୍ଡ- ୧୯୩୧ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୬୯ 


ସଂସାରରେ ଦୁଃଖର ଭାରା ବଢ଼ିଯିବ । ଚତୁଙ୍ଦିଗରେ ଧ୍ଵଂସର ଲୀଳା ସଂଘଟିତ ହେବ । 
ଭୌତିକ ସଂସାରର ଏୀଶ୍ଵର୍ଯ୍ୟରେ ଲୋକମାନେ ବିଚଳିତ ହୋଇ ଦିଗ୍ଭ୍ରଷ୍ଟ ହୋଇ ପଡ଼ିବେ । 
ଏହି ଦୁର୍ଗତିର କରାଳଛାୟା ସମଗ୍ର ସଂସାରକୁ ଗ୍ରାସ କରିବସିବ ବୋଲି କବି ଲୋକନାଥ 
ସାବଧାନ ବାଣୀ ଶୁଣାଇ ଲେଖୁଛନ୍ତି - 


“ ଘରେ ଘରେ ସବୁ ମିଛ ଉପୁଜିବ କେହି ନ କହିବେ ସତ 
ଘେନିବେ ବ୍ରାହ୍ମଣେ ମୃତ୍ୟୁ ଶବଦାନ ନେଚ ଲୋକକୁ ପାତିବେ ହାଥ ବା । 
ଘୃତ ନ ଦେବେଟି ଅଗ୍ନି ମୁଖ 
ଘରେ ଘରେ ମାଗୁଥୁବେ ଭିକ ବା ।” 


କେବଳ ସେତିକି ନୁହେଁ, ଧର୍ମରେ କିପରି ଗ୍ଳାନି ଉପସ୍ଥିତ ହେବ, ତାହାର ସୂଚନା 
ପ୍ରଦାନ କରି “ ବା' ଚଉତିଶା” ଘୋଷଣା ,କରିଛି ¬ 


“ ଧର୍ମ ଲୋକମାନେ ଅଧର୍ମକୁ ଯିବେ କାହାଣକେ ନେବେ ପଣେ 
ଧର୍ମ ତହି ଅଛି ଅଢ଼ାଇ ବୋଡ଼ିକି ସମସ୍ତେ ଜଣେ ଜଣେ ବା । 
ଧରି ନେବେଟି ଚିକିଣି ଟଙ୍କା 
ଧର୍ମ କାହାକୁ ନୋହିବ ସଖା ବା ।” 

ପ୍ରତ୍ୟେକଟି କାବ୍ୟରେ କବି ଆଧ୍ୟାଚ୍ମିକ ଭାବନାର ଜୟଗାନ କରିଛନ୍ତି । ଧର୍ମ 
ଆଚରଣ ଉପରେ ତାଙ୍କର ଅଗାଧ ବିଶ୍ବାସ ପ୍ରକଟିତ ହୋଇଅଛି । ତାଙ୍କ ଚକ୍ଷୁରେ ଭଗବାନ 
ଏକ । ତାଙ୍କର ଲୀଳାମୟ ରୂପ ଅନେକ ହୋଇପାରେ । ତେଣୁ ସେ ପ୍ରଭୁ ଜଗନ୍ନାଥଙ୍କୁ 
ସମସ୍ତ ଜଗତର ମୂଳାଧାର ପୁରୁଷ ବୋଲି ବନ୍ଦନା କରିଛନ୍ତି । ଅନ୍ୟ ପ୍ରାନ୍ତରେ 
ଧର୍ମଧାରାରେ ନାନା ମତବାଦ ଓ ସଂଘର୍ଷର ଅବକାଶ ଥୁଲେ ହେଁ ଓଡ଼ିଶା ହେଉଛି 
ସମନ୍ଵୟର ସ୍ଥଳୀ । ଏଠାରେ ହରି ଏବଂ ହର, ରାମ ଏବଂ କୃଷ୍ଣଙ୍କ ମଧ୍ଯରେ କୌଣସି 
ଭେଦଭାବ ରଖାଯାଇ ନାହିଁ । ସମସ୍ତେ ସେହି ଅବତାରୀ ପୁରୁଷ ଜଗନ୍ନାଥଙ୍କର ଏଶ୍ବର୍ଯ୍ୟର 
ପରିପ୍ରକାଶ ମାତ୍ର । ସେହି ପ୍ରଭୁ ଜଗନ୍ନାଥଙ୍କୁ କବି ସର୍ବଦା ସ୍ମରଣ କରି ଧନ୍ୟ 
ହୋଇଅଛନ୍ତି । 

ଜାତୀୟବାଦୀ ଚେତନା ଓ ଗୌରୀଶଙ୍କର 


ଦୀର୍ଘକାଳର ମୁସଲମାନ ରାଜତ୍ସ ଓ ମରହଟ୍ଟା ରାଜତ୍ସ୍‌ ପରେ ୧୮୦୩ ସାଲରେ 
ଇଂରେଜମାନେ ଓଡ଼ିଶାକୁ ଅଧୀନ କରିଥୁଲେ । ସେତେବେଳକୁ ଦକ୍ଷିଣ ଓଡ଼ିଶା ଓ ପଶ୍ଚିମ 
ଓଡ଼ିଶାର ବହୁ ଅଂଶ ବିଦେଶୀ ଶାସନର ଆୟତ୍ତ ହୋଇସାରିଥୁଲା । ପରାଧୀନତା ଏବଂ 
କୈନ୍ଦ୍ରିକ ଶାସନର ଅଭାବ ଓଡ଼ିଆ ଜାତିକୁ ହୀନବୀର୍ଯ୍ୟ କରିଥ୍‌ଲେହେଁ, ଏକ ଗୌରବାବହ 
ପ୍ରାଚୀନ ଏତିହ୍ୟର ଉତ୍ତରାଧୂକାରୀ ଓଡ଼ିଆମାନେ ନୀରବରେ ଏହି ଗ୍ଲାନିକର ପରିସ୍ଥିତିକୁ 
ସ୍ଵୀକାର ନ କରି ବିଚ୍ଛିନ୍ନ ଭାବରେ ବିଦେଶୀ ଶକ୍ତି ବିରୋଧରେ ବିଦ୍ରୋହ କରିବାକୁ 
ପଶ୍ଚାତ୍‌ପଦ ହୋଇ ନ ଥୁଲେ । ତାହାର ଅଳପ କେତୋଟି ଉଦାହରଣ ହେଉଛି ¬ 
୧୭୫୭ ସାଲରେ ଫରାସୀ ଜେନେରାଲ ଢି. ବସଙ୍କ ବିରୋଧରେ ଘୁମୁସର ପ୍ରଜାଙ୍କର 
ବିଦ୍ରୋହକ ୧୭୬୭ରେ ଇଂରେଜ ସେନାପତି କଣ୍ଟେଲ ପିଚ୍‌ଙ୍କ ବିରୋଧରେ 
ପାରଳାଖେମୁଣ୍ଡି ରାଜା ନାରାୟଣ ଦେଓଙ୍କର ସଂଗ୍ରାମ, ୧୭୬୯ ଖ୍ରୀଷ୍ଟାଦ୍ଦରେ କ୍ୟାପ୍‌ଟେନ୍‌ 
ସେଜ୍‌ମୋର୍‌ଙ୍କ ନେତୃତ୍ଵରେ ଇଂରେଜ ସ୍ମ୍ରଳବାହିନୀ ଏବଂ ଲେଫ୍‌ଟନାଣ୍ଟ ରାଓଲେସ୍‌ଙ୍କ 
ନେତୃତ୍ଵରେ ଇଂରେଜ ଜଳବାହିନୀ ବିରୋଧରେ ୧୭୬୯ ଖ୍ରୀଷ୍ଟାବ୍ଦରେ ଖଲିକୋଟ ରାଜାଙ୍କ 
ପ୍ରାଣମୂର୍ଛ୍ରା ସଂଗ୍ରାମନ ୧୭୮୧ରେ ଇଂରେଜଙ୍କ ବିରୋଧରେ ମୟୂରଭଞ୍ଜର ବି ଦ୍ରୋହ 
ପ୍ରଭୃତି । ୧୮୦୩ ସାଲରେ ମରହଟ୍ଟାମାନଙ୍କ ହସ୍ତରୁ କଟକ, ପୁରୀ, ବାଲେଶ୍ଵର 
ଇଂରେଜମାନେ ଦଖଲ କଳେହେଁ ଜୟୀ ରାଜ ଗୁରୁଙ୍କ ନେତୃତ୍ଵରେ ଖୋର୍ଦ୍ଧାର ବିଦ୍ରୋହ 
ଏବଂ ୧୮୧୭ ସାଲରେ ବକ୍‌ସି ଜଗବନ୍ଧୁଙ୍କ ନେତୃତ୍ଵରେ ବିଦ୍ରୋହ ଓଡ଼ିଶାର ଇତିହାସରେ 
ଅମରାକ୍ଷରରେ ଲିପିବଦ୍ଧ ହୋଇ ରହିଅଛି । 


୧୮୧୭ ସାଲରେ ପାଇକ ବିଦ୍ରୋହ ଇଂରେଜ ଶାସକମାନଙ୍କୁ ବିଚଳିତ କରି 
ଦେଇଥୁଲା । ଇଂରେଜମାନେ ଭାରତର ଅଧୁକାଂଶ ଅଞ୍ଚଳରେ ସେତେବେଳକୁ ମାଲିକାନା 
ଜାରି କରି ସାରିଥୁଲେ । ତଥାପି ଓଡ଼ିଶାବାସୀଙ୍କଠାରୁ ଯେଉଁ ଅଭାବନୀୟ ପ୍ରତିରୋଧର 
ସମ୍ମୁଖୀନ ହେଲେ, ତାହା ସେମାନଙ୍କର କଳ୍ପନାତୀତ ଥୁଲା । ଚତୁର ଇଂରେଜ ଶାସକଗଣ 
କାରଣ ଅନୁସନ୍ଧାନ କରି ଉପଯୁକ୍ତ ପଦକ୍ଷେପ ନେବାପାଇଁ କମିଶନର ଇଞ୍ତେର ସାହେବଙ୍କୁ 
ନିଯୁକ୍ତ କଲେ । ୧୮୧୮ ମସିହା ମେ ମାସ ୧୩ ତାରିଖ ଦିନ ଇଞ୍ତେର କମିଶନ ଇଂରେଜ 
ସରକାରଙ୍କୁ ଯେଉଁ ବିସ୍ତୃତ ବିବରଣୀ ପଠାଇଥୁଲେ, ସେଥୁରେ ଓଡ଼ିଆ ଜାତିକୁ ପଙ୍ଗୁ 
କରିଦେବା ପାଇଁ ସମସ୍ତ ବ୍ୟବସ୍ଥା କରାଯାଇଥୁଲା । ଇଂରେଜମାନେ ଅନୁଭବ କରିଥୁଲେ 
ଯେ, ଓଡ଼ିଆ ପାଇକକୁଳ ଏ ଜାତିର ମେରୁଦଶ୍ଡ । ସେମାନଙ୍କ ବୀରତ୍ସ ଏବଂ ଜାତୀୟପ୍ରୀତି 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୭୧ 


ଅବିସମ୍ବାଦିତ । ସେମାନଙ୍କୁ ମୂରବିହୀନ ଏବଂ ହୀନପ୍ରଭ କରିଦେଲେ ଓଡ଼ିଆ ଜାତି 
ଚିରକାଳ ପାଇଁ ଆତ୍ନବିସ୍ତୃତ ହୋଇ ବିଦେଶୀ ଶକ୍ତିର ପଦଲେହନ କରି ଚାଲିଥ୍‌ବ । 
କମିଶନର ଇଓ୍ତେ୍‌ର ସାହେବ ଓଡ଼ି ଶାର ପାଇକକୁଳ ସମ୍ପର୍କ ରେ ଲେଖ୍ଥ୍‌ଲେ - 
“ ସେମାନଙ୍କ ( ପାଇକମାନଙ୍କ ) ବିଷଦାନ୍ତ ଭାଙ୍ଗିବା ପାଇଁ ପୋଲିସ କର୍ମଚାରୀଙ୍କ ଦ୍ଵାରା 
ଅନେକ କାଳ ସେମାନଙ୍କୁ ଜବତରେ ରଖ୍୍‌ବାକୁ ହେବ । ପାଇକକୁଳକୁ ସମୂଳେ ଧ୍ଵଂସ 
ନ କଲେ ମଙ୍ଗଳ ନାହିଁ । × × × ପୂର୍ବେ ସେମାନେ ଜଣେ ଜଣେ ଖଣ୍ଡାୟତଙ୍କ ଅଧୀନରେ 
ଏକତ୍ର ରହି କାର୍ଯ୍ୟ କରୁଥ୍‌ଲେ, ଜଣକ ହୁକୁମ ଶୁଣୁଥୁଲେ; ଗୋଟିଏ ଉଦ୍ଦେଶ୍ୟରେ ଜୀବନ 
ଗଢ଼ୁଥ୍‌ଲେ । ସୁତରାଂ, ତାଙ୍କ ମଧରେ ଏକତାର ସଙ୍ଗଠନ ହେଉଥଲା | ଗଲା ବିଦ୍ରୋହରେ 
କେତେକ ଖଣ୍ଡାୟତ ଓ ଦଳବେହେରା ମରିଯାଇଛନ୍ତି । ଆଉ କେତେକ ଖୋଣ୍ଧା ଛାଡ଼ି 
ପଳାଇ ଯିବାକୁ ବାଧ୍ଯ ହୋଇଛନ୍ତି । ବିଦ୍ରୋହ କରିବା ଅପରାଧରେ ଅନେକଙ୍କୁ ଜେଲଦଣ୍ଡ 
ଦିଆଯାଇଛି । ସେମାନେ ଜୀବଦ୍ଦଶାରେ ଯେ ଜେଲଟୁ ମୁକ୍ତ ହେବେ, ଏ ଆଶା ଛାଡ଼ିବାକୁ 
ହେବ । ତାହାହେଲେ ଭବିଷ୍ୟତ ପାଇଁ ଆଉ ନେତା କାହାନ୍ତି ? ନେତା ରହିବେ ନାହିଁ; 
ପାଇକମାନଙ୍କ ପୂର୍ବ ଏକତାର ବନ୍ଧନ ତୁଟାଇ ଦିଆଯିବ । ତାହାହେଲେ ଭବିଷ୍ୟତକୁ 
ଆଉ ବିପଦ ଆଶଙ୍କାରୁ ଆମ୍ଭେମାନେ ପାର ପାଇଯିବା । × × × ଆମେ ବ୍ୟବହାର 
ଅଭାବରେ ଲୁହାରେ କଳଙ୍କି ଲଗାଇ ଦେବା । ଗୋଟିଏ ଗୋଟିଏ ଅନୁଷ୍ଠାନକୁ ଖୁଆଇ 
ପିଆଇ ବଞ୍ଚାଇ ରଖୁବା; କିନ୍ତୁ ତା'ର ଦାଢ଼ ଘୋରି ଦନ୍ଧୁରା କରିଦେବା ।( ୧) 


ପ୍ରତିହିଂସା ପରାୟଣ ଏବଂ ତ୍ରସ୍ତ ଇଂରେଜ ଶାସକମାନଙ୍କ ନିରବହିନ୍ନ ଚକ୍ରାନ୍ତ ଯୋଗୁଁ 
ଅଳ୍ପକାଳ ମଧ୍ଯରେ ଗୋଟିଏ ପ୍ରାଚୀନ ଜାତି ଆତ୍ମବିସ୍ମୃତ ହୋଇଗଲା । ସେ କିଏ, ଏହି 
ବିଷୟ ଜାଣିଲା ନାହିଁ ଏବଂ ଭାରତୀୟ ଜାତୀୟ ଦରବାରରେ ତା'ର କୌଣସି ସ୍ଵତନ୍ତ୍ର ସ୍ଵୀକୃତି 
ରହିପାରିଲା ନାହିଁ । ଇଂରେଜ ଏତିହାସିକମାନେ ମଧ୍ଯ ଏହି ଜାତିର ଇତିହାସ ଲେଖ୍‌ବା 
ନାମରେ ତାହାର ଅପପ୍ରଚାର କରିବାକୁ ଭୁଲିଲେ ନାହିଁ । ଓଡ଼ିଆମାନଙ୍କ ସମ୍ପର୍କରେ ହଣ୍ଟର 

୭୨ ଜାତୀୟବାଦୀ ଚେତନା ଓ ଗୌରୀଶଙ୍କର 


ହଣ୍ଟରଙ୍କ ପରି ଏତିହାସିକ ପ୍ରଚାର କରିଗଲେ ଯେ ଭାରତୀୟ ଜନସମାଜରେ 
ଓଡ଼ିଆମାନଙ୍କର କୌଣସି ସ୍ଵତନ୍ତ୍ର ଭୂମିକା ନହିଁ । ଏ ଦେଶରେ ଇତିହାସକୁ ସେମାନେ 
କିଛି ଦାନ କରିନାହାନ୍ତି । ଜାତୀୟ ଜୀବନର ଖ୍ୟାତି ଗ୍ରନ୍ଦୁରେ ନାମ ଲିପିବଦ୍ଧ କଲାଭଳି 
ଜଣେ ମାତ୍ର ଓଡ଼ିଆ ପୁଅ ଜନ୍ମ ହୋଇନାହାନ୍ତି ଇତ୍ୟାଦି । ଖାରବେଳ, କପିଳେନ୍ଦ୍ର ପରି 
ବୀରପୁରୂଷଗଣ ଯେଉଁ ଭୂମିରେ ସାମ୍ରାଜ୍ୟ ପ୍ରତିଷ୍ଠା କରିଗଲେ, ଯଯାଦି, ଗଙ୍ଗେଶ୍ଵର ପ୍ରମୁଖ 
ନରପତିଗଣଙ୍କର ଶିଳ୍ପ ସ୍ଫ୍ରାପତ୍ୟ ଏବଂ ଭାସ୍ଵରର୍ଯ୍ୟର ଅପୂର୍ବ କୀଭି ପାଇଁ ଯେଉଁ ଜାତି ଏବେ 
ମଧ୍ଯ ବିଶ୍ବଦରବାରରେ ଚିହ୍ନିତ ଏବଂ ସ୍ଵୀକୃତ, ଜୟଦେବ, ବିଶ୍ଵନାଥ କବିରାଜ, ସାରଳା 
ଦାସ, ଜଗନ୍ନାଥ ଦାସ, ଉପେନ୍ଦ୍ର ଭଞ୍ଜ ଓ ଅଭିମନ୍ୟୁଙ୍କ ସାହିତ୍ୟ କୃତି ଯେଉଁ ଜାତିର 
ସାରସ୍ଵତ ସାଧନାର ଅମଳିନ ଶୋଭା ଭାବରେ ଦେଦୀପ୍ୟମାନ, ଧର୍ମ, ଦର୍ଶନ ବୈଜ୍ଞାନିକ 
ଅନୁଶୀଳନ ଏବଂ ନୌବାଣିଜ୍ୟ ପ୍ରଭୃତି ବିଭିନ୍ନ କ୍ଷେତ୍ରରେ ଯେଉଁ ଓଡ଼ିଆ ସମାଜର 
ପରାକାଷ୍ଠା ଅବିସମ୍ବାଦିତ, ସେମାନଙ୍କର ଖ୍ୟାତି ଓ କୀର୍ଭରିର ପଦଧ୍ଵନି ଯଦି ଇଂରେଜ 
ଏତିହାସିକଙ୍କର କର୍ଣ୍ଣଗୋଚର ହେଲା ନାହିଁ, ଏହାଠାରୁ ବଳି ପରିତାପର ବିଷୟ ଆଉ 
କ'ଣ ଅଛି ? ବାସ୍ତବିକ ଉନବିଂଶ ଶତାବ୍ଦୀ ଥୁଲା ¬ ଓଡ଼ିଆମାନଙ୍କ ପକ୍ଷରେ ଏକ ଚରମ 
ଦୁର୍ଦ୍ଦଶା ଏବଂ ଅଭିଶାପର କାଳ । ଆମର ଜାତୀୟ ଜୀବନ ମ୍ରିୟମାଣ, ଜାତୀୟ ସଂହତି 
ଅବଲୂପ୍ତ । ସମଗ୍ର ଓଡ଼ିଆ ସମାଜ ଅତ୍ୟନ୍ତ ବିକଳ ଭାବରେ ଆତ୍ମବିସ୍କୃତ । 


ଏହି କାଳରେ କଲିକତା ଥୁଲା ଏ ଦେଶର ରାଜଧାନୀ । ଏହି ନଗରୀ ବାଟେ 
ପାଶ୍ଚାତ୍ୟ ସଭ୍ୟତାର ନୂତନ ଆଲୋକ ଦେଶର ଚତୁଙ୍ଦି ଗରେ ବିଚ୍ଛୁରିତ ହେବାକୁ 
ଲାଗିଥାଏ । ପାଶ୍ଚାତ୍ୟ ସଭ୍ୟତା ବିକଶିତ ହେବାର ଏକ ପ୍ରଧାନ ମାଧ୍ଯମ ଥୁଲା ପାଶ୍ଚାତ୍ୟ 
ଦେଶରୁ ଆଗତ ମୁଦ୍ରଣଶିଳ୍ଧ । ୧୮୧୧ ଖ୍ରୀଷ୍ଟାବ୍ଦରେ କଲିକତା ନିକଟବର୍ତୀ 
ଶ୍ରୀରାମପୂରଠାରେ ମିସ୍‌ନାରୀମାନେ ପ୍ରଥମେ ଓଡ଼ିଆ ଛାପାଖାନା ପ୍ରତିଷ୍ଠା କଲେ । ଏହି 
ପ୍ରେସରୁ ଉଇଲିୟମ କେରୀ ଏବଂ କୁରୂଷରାମ ପଶ୍ଚିତଙ୍କ ପ୍ରଚେଷ୍ଟାରେ ନିଉଟେଷ୍ଟାମେଣ୍ଟର 
ଓଡ଼ିଆ ରୂପାନ୍ତର “ବାଇବେଲ” ପ୍ରକାଶିତ ହୋଇ ପ୍ରସାର ଲାଭ କଲା । ଏହାଥ୍ଲା ଓଡ଼ିଆ 
ଅକ୍ଷରରେ ସର୍ବପ୍ରଥମ ପୁସ୍ତକ ପ୍ରକାଶ ଏବଂ ଯୁଗାନ୍ତକାରୀ ବୈପ୍ଲବିକ ଆଭିମୁଖ୍ୟର 
ଅୟମାରମ୍ଭ ଏହିଠାରୁ ହୋଇଥୁଲା ବୋଲି ସ୍ଵୀକାର କରିବାକୁ ପଡ଼ିବ । ୧୮୩୭ 
ଖ୍ରୀଷ୍ଟାବ୍ଦରେ ଓଡ଼ିଶାର କଟକ ସହରରେ ପ୍ରଥମେ ପାଦ୍ରୀମାନେ ମିଶନ ପ୍ରେସ ପ୍ରତିଷ୍ଠା 
କରନ୍ତି । ଏହି ପ୍ରେସ୍‌ ଆନୁକୂଲ୍ୟରେ ବହୁ ଓଡ଼ିଆ ଗ୍ରନ୍ଥ ଏବଂ ପତ୍ରପତ୍ରିକା ପ୍ରକାଶିତ ହୋଇ 
ଓଡ଼ିଆ ସମାଜରେ ନବଯୁଗର ସନ୍ଧାନ କରେ । ୧୮୫୬ ସାଲରେ ମିଶନ ପ୍ରେସରୁ 
ପ୍ରକାଶିତ ହୁଏ “ ପ୍ରବୋଧ ଚନ୍ଦ୍ରିକା” ନାମରେ ମାସିକ ସମାଚାର ଓ ସାହିତ୍ୟ ପତ୍ରିକା । 
ମିଶନାରୀ ଲେସି ସାହେବ ଏହି ପତ୍ରିକାର ସମ୍ପାଦକ ଥୁଲେ । ଏହି ଘଟଣାର ଆଠବର୍ଷ 
ପରେ କଟକରେ ୧୮୬୫ ଖ୍ରୀଷ୍ଟାବ୍ଦରେ କଟକ ପ୍ରିଣ୍ଟିଂ କମ୍ପାନୀ ପ୍ରତିଷ୍ଠା କରାଯାଏ ଏବଂ 
ପରମ ଦେଶହିତୈଷୀ ଗୌରୀଶଙ୍କର ରାୟ ଏହି କମ୍ପାନୀର ଆଜୀବନ ସମ୍ପାଦକ ଭାବରେ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୭୩ 


କର୍ତବ୍ୟ ସମାପନ କରିଥୁଲେ । ଗୌରୀଶଙ୍କରଙ୍କର ବଳିଷ୍ଠ ସମ୍ପାଦନାରେ ଉତ୍କଳର ପ୍ରମୁଖ 
ସମ୍ବାଦପତ୍ର “ ଉକ୍ରଳ ଦୀପିକା” ୧୮୬୬ ଖ୍ରୀଷ୍ଟାବ୍ଦରେ କଟକ ପ୍ରିଣ୍ଡଂ କମ୍ପାନୀର 
ଆନୁକୂଲ୍ୟରେ ପ୍ରକାଶିତ ହୋଇଥଲା । 


ଉନବିଂଶ ଶତାବ୍ଦୀର ପ୍ରଥମାର୍ଦ୍ଧରେ ଓଡ଼ିଆ ଭାଷା ପାଦ୍ରୀମାନଙ୍କ ହାତରେ ଅତ୍ୟନ୍ତ 
ବିକୃତ ହୋଇ ପ୍ରକାଶିତ ହେଉଥାଏ । ଉଦାହରଣସ୍ଵରୂପ, ୧୮୪୭-୪୮ରେ ପ୍ରକାଶିତ 
ଏକ ବ୍ୟାକରଣରେ ଅନୁବାଦର ନମୁନା ଏହିପରି ¬ “ 516 ¡5 8 ଧଧ [ଧା 800 
@1୮6ଠୀ1୦ମ [€ ଠା୩10. ” “ ସେ ଟୋକୀ ବଡ଼ ବାଧ ଓ ପ୍ରେମୀ ପିଲା ଅଛି [୮ “ 


୧୮୫୩ ସାଲରେ ଓଡ଼ିଶାର ପୂର୍ବତନ କମିଶନର ଲେଖ୍‌ଥୁଲେ ଯେ, ଓଡ଼ିଆରେ 
ଯେତିକି ଛପା ପୁସ୍ତକ ମିଳୁଛି, ତାହା ମାତ୍ର କେତୋଟି ଦିନରେ ପାଠ କଲେ ଶେଷ 
ହୋଇଯିବ । ଏଠାରେ କମିଶନର ହେନେରୀ ରିକେଟ୍‌ସ କେବଳ ମୁଦ୍ରିତ ହୋଇଥୁବା 
ପାଠ୍ୟପୁସ୍ତକର ସୂଚନା ଦେଇଛନ୍ତି । ସମୃଦ୍ଧ ଓଡ଼ିଆ ସାହିତ୍ୟ ସେତେବେଳେ ସୁଦ୍ଧୀ 
ତାଳପତ୍ର ପୋଥ୍‌ରେ ନିବଦ୍ଧ ଥୁବାରୂ ବିଦେଶୀ ରାଜକର୍ମଚାରୀଙ୍କର ଦୃଷ୍ଟିରେ ନ ପଡ଼ିବା 
ସ୍ଵାଭାବିକ । ୧୮୫୭ ସାଲରେ ତଦାନୀନ୍ତନ ଓଡ଼ିଶାର ପ୍ରଥମ ଇନ୍‌ସ୍‌ପେକ୍ଟର ଇ. ରୋର 
ପ୍ରଚଳିତ ସ୍କୁଲ ପାଠ୍ୟପୁସ୍ତକର ଏକ ସମୀକ୍ଷା କରିଥୁଲେ । ସମୁଦାୟ ୨ ୬ଟି ଓଡ଼ିଆ ପୁସ୍ତକ 
ମଧ୍ଯରେ ୧୯ଟି ପୁସ୍ତକର ଲେଖକ ଥୁଲେ ସଟନ୍‌ ସାହେବ ଅଥବା ସେ ସମ୍ପାଦନା 
କରିଥ୍ଲେ । ବାକି ସାତଟି ପୁସ୍ତକର ପରିଚୟ ଏହିପରି ¬ ମୋହନ ପ୍ରସାଦ ଠାକୁରଙ୍କ 
ଅଭିଧାନ, ବିଶ୍ଵମ୍ଭରଙ୍କ ଓଡ଼ିଆ ବ୍ୟାକରଣ, ଓଡ଼ିଆ ଗଣିତାଙ୍କ, ଲେସି ସାହେବଙ୍କ ଓଡ଼ିଆ 
ବ୍ୟାକରଣ, ନୀତିକଥା, ହିତୋପଦେଶ ଏବଂ ଫିଲିପ୍ସ ସାହେବଙ୍କ ଓଡ଼ିଆ ଭୂଗୋଳ | 
କୁହାଯାଇଥାଏ ଯେ ୧୮୪୨ ସାଲ ପୂର୍ବରୁ ଯେତୋଟି ଓଡ଼ିଆ ପାଠ୍ୟପୁସ୍ତକ ମିଳୁଥ୍ଲା, 
ସେ ସମସ୍ତର ଲେଖକ ଅଥବା ଅନୁବାଦକ ଥୁଲେ ସଟନ୍‌ ସାହେବ । ମୋଟ ଉପରେ 
ଓଡ଼ିଆ ପାଠ୍ୟପୁସ୍ତକ ମୁଖ୍ୟତଃ ବଙ୍ଗଳାରୁ ଅନୂଦିତ ହେଉଥୁବାରୁ ଏ କାଳର ଓଡ଼ିଆ ଭାଷା 
ବିକୃତ ଏବଂ ବଙ୍ଗମୁଖୀ ହୋଇପଡ଼ିବା ସ୍ଵାଭାବିକ ଥୁଲା । କାରଣ ବିଦେଶୀ ପାଦ୍ରୀଗଣ 
ଓଡ଼ିଆ ଭାଷାରେ ଦକ୍ଷତା ହାସଲ କରିପାରି ନ ଥୁଲେ । ସେ କାଳରେ ଆଉ ଜଣେ ବିଖ୍ୟାତ 
ଅନୁବାଦକ ଥୁଲେ ବିଚ୍ଛନ୍ଦ ପଟ୍ଟନାୟକ । ସେ ବଙ୍ଗଳା ଭାଷାରୁ ନିମ୍ନ କେତୋଟି ପୁସ୍ତକ 
ଅନୁବାଦ କରିଥ୍ଲେ । ଭଣଶ୍ଵରଚନ୍ଦ୍ର ବିଦ୍ୟାସାଗରଙ୍କ ବୋଧୋଦୟ- ୧୮୬୮; ସୀତା 
ବନବାସ- ୧୮୬୯; ତାରାଶଙ୍କର ତର୍କରତ୍ନଙ୍କ କାଦମ୍ରୀ- ୧୮୬୮; ଅକ୍ଷୟକୁମାର 
ଦତ୍ତଙ୍କ ଚାରୁପା୦ଠ-୧୮୭୧, ଚନ୍ଦ୍ରକାନ୍ତ ତର୍କ ଭୂଷଣଙ୍କ ରଘୁବଂଶ- ୧୯୬୮ | 
ଜଗମୋହନ ଲାଲା ବଙ୍ଗଳା ଭାଷାରୁ ରାମ ପ୍ରସନ୍ନ ମୁଖୋପାଧ୍ୟାୟଙ୍କ “ ପଦ୍ୟପାଠ ” 
ଓଡ଼ିଆରେ ୧୮୬୯ରେ ଅନୁବାଦ କରିଥୁଲେ । 


ଓଡ଼ିଆ ଭାଷାରେ ମୁଦ୍ରିତ ପୁସ୍ତକର ଅଭାବ ରହିଛି ଲକ୍ଷ୍ୟ କରି ସେକାଳର କେତେକ 
ହୀନ ସ୍ଵାର୍ଥଗୋଷ୍ଠୀ ଓଡ଼ିଆଭାଷା ପରିବର୍ଭେ ବଙ୍ଗଭାଷାର ପ୍ରଚଳନ ପାଇଁ ପ୍ରବଳ ଆନ୍ଦୋଳନ 

୭୪ ଜାତୀୟବାଦୀ ଚେତନା ଓ ଗୌରୀଶଙ୍କର 


ଆରମ୍ଭ କରିଥ୍‌ଲେ । ୧୮୭୦ ସାଲ ପର୍ଯ୍ୟନ୍ତ ଓଡ଼ିଆ ପାଠ୍ୟକ୍ରମରେ ଓଡ଼ିଆ ସାହିତ୍ୟ 
ବୋଲି କୌଣସି ବିଭାଗ ନ ଥଲା । ସେଥୁରେ ସାହିତ୍ୟ, ଇତିହାସ, ପଦାର୍ଥ ବିଦ୍ୟା, 
ଭୂଗୋଳ, ଗଣିତ ପ୍ରଭୃତି ସବୁ କିଛି ପାଠ୍ୟ ହେଉଥୁଲା | ୧୮୬୯ ଖ୍ରୀଷ୍ଟାବ୍ଦରେ ନଭେମ୍ବର 
ଆଠ ତାରିଖ ଦିନ ସରକାର ଘୋଷଣା କଲେ ଯେ, ଓଡ଼ିଶାର ବିଦ୍ୟାଳୟମାନଙ୍କରେ 
ଏଣିକି ଓଡ଼ିଆ ସାହିତ୍ୟ ଅଧ୍ୟାପନ ହେବ । ଫଳରେ ଭାଷା ଆନ୍ଦୋଳନ ମଉଳିଗଲା ଏବଂ 
ଆଧୁନିକ ଓଡ଼ିଆ ସାହିତ୍ୟର ବିକାଶ ପାଇଁ ପଥ ଉନ୍ମୋଚିତ ହୋଇଗଲା । ଓଡ଼ିଆ ଭାଷା 
ଓ ସାହିତ୍ୟର ଏହି ସନ୍ଧିକ୍ଷଣରେ କର୍ମଯୋଗୀ ଗୌରୀଶଙ୍କରଙ୍କର ଭୂମିକା ଥୁଲା ଅତ୍ୟନ୍ତ 
ଏତିହାସିକ ଏବଂ ବୈପ୍ଳବିକ । “ଦୀପିକା” ମାଧ୍ଯମରେ ସେ ଯଦି ମସୀର ଅସ୍ତ୍ର 
ଉତ୍ତୋଳନ କରି ନ ଥାନ୍ତେ, ତାହାହେଲେ ଓଡ଼ିଆ ଜାତିର ଭାଗ୍ୟ ଆଜି କ'ଣ ହୋଇଥା' ନା, 
କଳ୍ପନା କରାଯାଇପାରିବ ନାହିଁ । 


ଗୌରୀଶଙ୍କର - ଓଡ଼ିଆ ଜାତୀୟଜୀବ ନର ପ୍ରଥମ ମାନ୍ତ୍ରିକ : 


ଜାତୀୟଜୀବନ ବ୍ୟତି ରେକେ କୌଣସି ସମାଜ ବିଧୂବଦ୍ଧ ଉନ୍ନତି ପଥରେ 
ଅଗ୍ରସର ହେବା ଅତ୍ୟନ୍ତ ଆୟାସସାଧ୍ଯ । ଜାତୀୟତା ବିନା ସାମୂହିକ ଉଦ୍ୟମ ଅବ୍ୟାହତ 
ରହେ ନାହିଁ । ବ୍ୟଷ୍ଟିଜୀବନର ସ୍ଵାର୍ଥପରତା ଏବଂ ଅହଂମନ୍ୟତା ଜାତୀୟଜୀବନକୁ ଦୁର୍ବଳ 
କରିଦିଏ । କର୍ମବୀର ଗୌରୀଶଙ୍କର କଲିକତା ରାଜଧାନୀରେ ଅଧ୍ୟୟନ କାଳରେ 
ପାଶ୍ଚାତ୍ୟ ସଭ୍ୟତାଲୋକରୁ ଏହି ଦୀକ୍ଷା ଗ୍ରହଣ କରିଥ୍‌ଲେ । ସେକାଳରେ କଟକରୁ 
କଲିକତା ଯିବାପାଇଁ କେତୋଟି ମାସ ଲାଗିଯାଉଥୁଲା । ସ୍ଫଳପଥ, ଜଳପଥ କେହି 
ହେଲେ ସୁଗମ ନ ଥୁଲେ । ସମଗ୍ର ଦେଶ ଅଜ୍ଞାନର ଅନ୍ଧକାରରେ ନିମଜିତ ହୋଇ 
ରହିଥୁଲା । ଯୁବକଶକ୍ତି ଦିଗ୍‌ଭ୍ରାନ୍ତ ଏବଂ ମ୍ରିୟମାଣ, ଦେଶ ଆଗରେ କୌଣସି ଆଦର୍ଶର 
ଆଲୋକବର୍ଭିକା ନାହିଁ । ଗୌରୀଶଙ୍କର ଏହି ଅବସାଦଗ୍ରସ୍ତ ମ୍ରିୟମାଣ ଜାତି ଆଗରେ 
“ ଉତ୍କଳ ଦୀପିକା” ରୂପୀ ଆଲୋକ ସ୍ତମ୍ଭକୁ ପ୍ରତିଷ୍ଠା କରି ନୂତନ ଆଶାର ଆଲୋକ 
ଖେଳାଇ ଦେଲେ । ଉଚ୍ଚଶିକ୍ଷା ବ୍ୟତିରେକେ କୌଣସି ଜାତି ଉଠିପାରିବ ନାହିଁ । 
ଯାବତୀୟ କୁସଂସ୍କାର ଭାବନାକୁ ପଦଦଳିତ କରି ପାଶ୍ଚାତ୍ୟ ଶିକ୍ଷା ଗ୍ରହଣ କରିବାକୁ 
ହେବ । ଏଥ୍‌ପାଇଁ ଯେତେ ପ୍ରକାର କ୍ଳେଶ ବରଣ, ତାହା କରିବାକୁ ସେ ଆହ୍ଵାନ 
ଦେଇଥ୍‌ଲେ ¬ “ କଲିକତାସୁ ଲୋକମାନେ ଯେବେ ଜ୍ଞାନ ଲାଳସାରେ ବିଲାତ ପର୍ଯ୍ୟନ 
ଯାଇପାରିବେ, ତେବେ ଏ ଦେଶସ୍କ୍‌ ଯୁବା ପୁରୁଷମାନେ କି ସାମାନ୍ୟ ବାଧା 
ଅତିକ୍ରମଣପୂର୍ବକ କଲିକତା ପର୍ଯ୍ୟନ୍ତ ଯାଇ ନ ପାରନ୍ତି । ଏହା ବଡ଼ ଲଜ୍ଜାର ବିଷୟ । 
ଯେବେ ସେମାନେ ଆପଣା କର୍ଭ୍ବ୍ୟ ସାଧନରେ ଦୃଢ଼ ବ୍ରତୀ ହୁଅନ୍ତେ ଓ ତାହାଙ୍କଠାରେ 
ଦେଶର ଯେତେ ଆଶା ଓ ଭରସା ଅଛି, ତାହା ମନଯୋଗପୂର୍ବ ଆଲୋଚନା କରନ୍ତେ, 
ତେବେ କଦାଚ ସଦନୁଷ୍ଠାନରେ ବିମୁଖ ହୁଅନ୍ତେ ନାହିଁ । ହେ ଉତ୍କଳଦେଶୀୟ 
ଯୁବାମାନେ ! ତୁମ୍ଭେମାନେ ବଙ୍ଗଦେଶୀୟ ଯୁବାପୁରୁୂଷଙ୍କୁ ଲକ୍ଷ୍ୟ କରି ସଂସାର ମାର୍ଗରେ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୭୫ 


ବିଚରଣ କର ଓ ଯେପ୍ରକାରେ ତୁମ୍ଭମାନଙ୍କର ଯଶଃ ଓ ଦେଶର ଗୌରବ ବୃଦ୍ଧି ହୁଅଇ 
ତାହା କରିବାରେ ତିଳେମାତ୍ର କୁଣ୍ଠିତ ନ ହୁଅ ।” (୩) 


ଦୀର୍ଘକାଳଯାବତ୍‌ ମୋଗଲ, ମୁସଲମାନ, ମରହଟ୍ଟା ଶାସନାଧୀନରେ ଉପୀଡ଼ିତ 
ଉତ୍କଳବାସୀଗଣ ଅତ୍ୟନ୍ତ ଅବସାଦଗ୍ରସ୍ତ ହୋଇପଡ଼ିଥ୍‌ଲେ । ଦେଶରେ ଜାତୀୟ ଚରିତ୍ର, 
ଜାତୀୟ ସଂହତି ଅଥବା ଜାତୀୟତାବୋଧ ଏକପ୍ରକାର ସ୍ବପ୍ନପ୍ରାୟ ଥୁଲା । ରାଜନୈତିକ 
ଜୀବନର ଅଭାବ ହେତୁ କୌଣସି ଜାତୀୟ ନେତା ମଧ୍ଯ ନ ଥୁଲେ ଦେଶବାସୀଙ୍କୁ ଅନ୍ଧକାର 
ମଧ୍ଯରେ ଆଲୋକର ବର୍ଭିକା ଜଳାଇ ଦେବାପାଇଁ । ସତେ ଯେପରି ସେହି ଅନ୍ଧକାର 
ଯୁଗରେ ଗୌରୀଶଙ୍କର ଆସିଥୁଲେ ଛଶ୍ଵରପ୍ରେରିତ ହୋଇ ଓଡ଼ିଆମାନଙ୍କୁ ଉପଯୁକ୍ତ ନେତୃତ୍ଵ 
ଦେବାପାଇଁ । ଗୌରୀଶଙ୍କର ଏହି ନିଃସହାୟ, ଅବହେଳିତ ଏବଂ ନାନା ଭାବରେ ନିନ୍ଦିତ 
ଓଡ଼ି ଆଜାତିକୁ ଜାଗ୍ରତ ହେବାପାଇଁ ବଦ୍ଧପରିକର ହୋଇଥ୍‌ଲେ । ସେତେବେଳେ 
ବିଦେଶୀମାନଙ୍କ ମୁଖରେ “ ଓଡ଼ିଆମାନେ ସ୍ଵଭାବତଃ ନିର୍ବୋଧ” ବୋଲି ଏକ ବିଧ୍ବଦ୍ଧ 
ପ୍ରଚାର ଆରମ୍ଭ ହୋଇଗଲା ଏହି ଜାତିକୁ ଶୋଷଣ କରିବା ପାଇଁ । ଗୌରୀଶଙ୍କର 
ଓଡ଼ିଆମାନଙ୍କୁ ସ୍ମରଣ କରାଇଦେଲେ ସେମାନଙ୍କର ପ୍ରାଚୀନ ସାହିତ୍ୟର ଗୌରବ, ପ୍ରାଚୀନ 
ଶିଳ୍ପ, ବାଣିଜ୍ୟ ଏବଂ ଇତିହାସର ଗୌରବମୟ ଏତିହ୍ୟ । ଦୀପିକା ପୃଷ୍ଠାରେ ତାଙ୍କର 
ସେହି ଉଦାତ୍ତ ବାଣୀ ଥୁଲା ଓଡ଼ିଆ ଜାତି ଉଦ୍ଦେଶ୍ୟରେ - “ ହେ ଉକୁଳୀୟମାନେ ! ଉଠ | 
ଆପଣମାନଙ୍କର ପୂର୍ବପୁରୁଷର ଯଥାର୍ଥ ନାମ ରକ୍ଷା ଓ ଆପଣା ଆପଣାର ଲଲାଟସ୍ତ୍‌ ଅଜ୍ଞତା 
ପ୍ରବାଦରୂପ କଳଙ୍କରେଖା ଉନ୍ମୋଚନ କରିବାକୁ ତପ୍‌ର ହୁଅ । ଆଉ କେତେକାଳ 
ଆଳସ୍ୟସଲିଳରେ ଜୀବନ ବିସର୍ଜନ କରିବ ? ଆଉ କେତେକାଳ ଅଜ୍ଞତା ନିଦ୍ରାରେ 
ଅଭିଭୁତ ହୋଇ ଭିନ୍ନ ଦେଶୀୟ ଲୋକମାନଙ୍କଠାରୁ ଉପାହାସାସ୍ପଦ ହୋଇ ରହିବ ?(୪) 


ଜାତୀୟ ମହାସ୍ରୋତର ଉଗୀରଥ : 


ସେ କାଳରେ ବଙ୍ଗଦେଶରେ ବ୍ରାହ୍ମଧର୍ମ ଆନ୍ଦୋଳନ ସାମାଜିକ ଜୀବନରେ 
ଅଭାବନୀୟ ଆଲୋଡ଼ନ ସୃଷ୍ଟି କରିଥାଏ । ଯୁଗ ଯୁଗର କଳକିତ କୁସଂସ୍କାର ପ୍ରଥା 
ବିରୋଧରେ ବ୍ରାହ୍ମମାନେ ସ୍ଵର ଉତ୍ତୋଳନ କରି ସେଗୁଡ଼ିକର ମୂଳୋପ୍‌ାଟନ ପାଇଁ 
ଯପ୍‌ରୋନାସ୍ତି ସଂଗ୍ରାମ ଚଳାଇଥାଂନ୍ତି । ରକ୍ଷଣଶୀଳ ହିନ୍ଦୁ ସମାଜର ଧର୍ମଧ୍ଵଜାଧାରୀ 
ବଡ଼ପଣ୍ଡାମାନେ ଅତ୍ୟନ୍ତ ପ୍ରତିକ୍ରିୟାଶୀଳ ହୋଇ ଏହି ପ୍ରଗତିକାମୀ ଗୋଷ୍ଠୀଙ୍କୁ ଚପାଇଦେବା 
ଉଦ୍ଦେଶ୍ୟରେ ପ୍ରାଣମୂର୍ଚ୍ଚା ଉଦ୍ୟମ ଅବ୍ୟାହତ ରଖ୍‌ଥାଆନ୍ତି । ଓଡ଼ି ଶାରେ ସ୍ଵଳ୍ପ ଶିକ୍ଷିତ 
ଜନ ସମାଜରେ ଏହି ସଂସ୍କାରଧର୍ମୀ ଆନ୍ଦୋଳନରେ ପ୍ରମୁଖ ନେତା ହୋଇଥ୍‌ଲେ 
ଗୌରୀଶଙ୍କର । ଆଦି ବ୍ରାହ୍ମସମାଜ ବାର୍ତା ପ୍ରଚାରକରିବା ଦିଗରେ ଗୌରୀଶଙ୍କରଙ୍କ 


(୩) ` ୧୮୬୬ : ଉଜ୍ୁଳ ଦୀପିକା- ସମ୍ପାଦନା : ଡ: ବଂଶୀଧର ମହାନ୍ତି- ୧୯୭୮, ପୃ. ୧୬୮-୧୬୯ 
(୪) ଉଜ୍ୁଳ ଦୀପିକା : ୨୦।୧୦।୧୮୬୬ 

୭୬ ଜାତୀୟବାଦୀ ଚେତନା ଓ ଗୌରୀଶଙ୍କର 


ଭୂମିକା ଥୁଲା ଅତ୍ୟନ୍ତ ଉଲ୍ଲେଖନୀୟ । ସେକାଳର ବିଶିଷ୍ଟ ବ୍ରାହ୍ମନେତା ପଣ୍ଡିତ ଶିବନାଥ 
ଶାସ୍ତ୍ରୀ ୧୯୧୧ ସାଲରେ ବ୍ରାହ୍ମ ଆନ୍ଦୋଳନର ଇତିହାସ ସମ୍ପର୍କରେ ଯେଉଁ ପୁସ୍ତକ ପ୍ରଣୟନ 
କରିଥ୍‌ଲେ, ତହିଁରେ ସେ ଗୌରୀଶଙ୍କରଙ୍କୁ ଅତ୍ଯନ୍ତ ମାର୍ମିକ ହୃଦୟରେ ସ୍କରଣ 

ତତ୍‌କାଳୀନ ଭାରତର ରାଜଧାନୀ କଲିକତାରେ ଯାହା ଘଟିଯାଉଛି, 
ଗୌରୀଶଙ୍କର ତାହାର ପ୍ରତ୍ୟକ୍ଷଦର୍ଶୀ ଥୁଲେ । ପାଶ୍ଚାତ୍ୟ ଶିକ୍ଷା ଓ ପ୍ରଚାର ଯୋଗୁଁ ବଙ୍ଗୀୟ 
ଅଧ୍‌ବାସୀଗଣ ଭାରତୀୟ ସମାଜରେ ଅଧୁକ ପ୍ରଗତିଶୀଳ ଏବଂ ସମୃଦ୍ଧ ହେବା 
ସ୍ଵାଭାବିକ । ଭାରତୀୟ ଜୀବନରେ ଏହି ପରିବର୍ତନକୁ ସ୍ଵାଗତ ନ କଲେ ଆତ୍ଣଘାତିନୀତି 
ହେବ, ଏଥୁରେ ସନ୍ଦେହ ନାହିଁ । ତେଣୁ ପ୍ରାଚୀନ ହିନ୍ଦୁ ସମାଜର ଆଶୁ ସଂସ୍କାରପାଇଁ 
ଓଡ଼ିଶାରେ ସେ ବଙ୍ଗଦେଶ ଅନୁକରଣରେ ବ୍ରାହ୍ମଧର୍ମ ଆନ୍ଦୋଳନର ଅନ୍ୟତମ ସେନାପତି 
ହେବା ସ୍ଵାଭାବିକ ଥୁଲା । କେବଳ ସେତିକି ନୁହେଁ: ଭାରତୀୟମାନେ ଇତିହାସରେ 
କେବେହେଲେ ଏକାଠି ହୋଇ ନ ଥୁଲେ । ଅଶୋକ ଏବଂ ଆକବରଙ୍କ ପରି ସମ୍ରାଟଗଣ 
ଏ ଦିଗରେ ଚେଷ୍ଟା କରିଥୁଲେହେଁ ସଫଳକାମ ହେବା ସମ୍ଭବ ନ ଥୁଲା । ଇତିହାସରେ 
ପ୍ରଥମକରି ଇଉନିୟନଯାକ୍‌ ପତାକା ତଳେ ସମଗ୍ର ଭାରତଭୁମି ଏକ ଶାସନାଧୀନ ହେବା 
ସମ୍ଭବ ହୋଇଥୁଲା । ତେଣୁ ଭାରତୀୟମାନେ ନାନା ଭାଷାଭାଷୀ, ପ୍ରଦେଶ ଅଧ୍ବାସୀ, 
ଧର୍ମ, ଗୋଷ୍ଠୀରେ ବିଭକ୍ତ ହେଲେହେଁ ଏକ ଭାରତୀୟ ଜୀବନ ଆବଶ୍ୟକ ହେଉଥୁଲା । 
୧୮୮୫ରେ ଭାରତୀୟ କଂଗ୍ରେସ ମହାସଭାର ପ୍ରତିଷ୍ଠା ପୂର୍ବରୁ ୧୮୭୦ ସାଲରେ ଭାରତର 
ବହୁ ବୁଝିଜୀବୀ ଜାତୀୟ ଉନ୍ନତିର ପ୍ରକୃତ ପନ୍ଛା ନିର୍ଦ୍ଧାରଣ କରିବା ଉଦ୍ଦେଶ୍ୟରେ 
“ ଭାରତବର୍ଷୀୟ ସଭା” ପ୍ରତିଷ୍ଠା କରିଥ୍‌ଲେ । କଟକରେ ପ୍ରତିଷ୍ଠତ “ ଓଡ଼ିଶା 
ସୋସାଇଟୀ ” ଗୌରୀଶଙ୍କରଙ୍କ ପ୍ରେରଣାରେ ନବଗଠିତ ଭାରତବର୍ଷୀୟ ସଭାର ଶାଖା 
ଭାବରେ କାର୍ଯ୍ୟ କରିଥୁଲା । ପରେ ଯେତେବେଳେ କଂଗ୍ରେସ ମହାସଭା କାର୍ଯ୍ୟକାରୀ 
ହେଲା, ସେତେବେଳେ ଓଡ଼ିଶାରେ ବିଧୂବଦ୍ଧ ଭାବରେ କଂଗ୍ରେସର କୌଣସି ଶାଖା ନ 


(୫) ` ।।୫୪୮;/ 0୮ 116 5/ଞା10୮& 58୮୫ : 2) 5୦୫୮) ୭951୮,, 1974-5660୦ ମଠ 
£ ଠା((0ମ୮- ୮. 520. 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୭୭ 


ଥୁଲା । ଏଥୁପାଇଁ ୧୯୨୦ ସାଲ ପର୍ଯ୍ୟନ୍ତ ଓଡ଼ିଶାକୁ ଅପେକ୍ଷା କରିବାକୁ ପଡ଼ିଥୁଲା । 
ମାତ୍ର କଂଗ୍ରେସ ମହାସଭାର ବାର୍ଷିକ ଅଧ୍‌ବେଶନରେ “ ଓଡ଼ିଶା ସୋସାଇଟୀ? ର ପ୍ରତିନିଧ୍‌ 
ଭାବରେ ଗୌରୀଶଙ୍କର ପ୍ରତ୍ୟେକ ବର୍ଷ ଯୋଗଦାନ କରି ଅଂଶଗ୍ରହଣ କରୁଥୁଲେ । ଏହି 
ଜାତୀୟ ମହାସଭାରେ ଯୋଗଦାନକୁ ସେ ଅତ୍ୟନ୍ତ ପୁଣ୍ୟକାର୍ଯ୍ୟ ବୋଲି ମନେକରୁଥୁଲେ । 
୧୯୧୫ ଖ୍ରୀଷ୍ଟାବ୍ଦରେ ଏହି ମହାସଭାର ସୁଦୂର କରାଚି ଅଧ୍ବେଶନରେ ସୁଦ୍ଧା ଜରାଜୀର୍ଣ୍ର 
ଦେହରେ ଯୋଗଦେବାକୁ ଗୌରୀଶଙ୍କର କୁଣ୍ଠିତ ହେଲେନାହିଁ' |( ୬ ) 


ଓଡ଼ିଆ ଭାଷା ବିଲୋପ ଆନ୍ଦୋଳନ ଓ ଓଡ଼ିଆ ସାହିତ୍ୟର ବିକାଶ : 


ଉନବିଂଶ ଶତାବ୍ଦୀରେ ଓଡ଼ିଶା ବୋଲି ପ୍ରଦେଶଟିଏ ହୋଇନାହିଁ । ଓଡ଼ିଆଭାଷୀ 
ଅଞ୍ଚଳ ମାନ୍ଦ୍ରାଜ, ମଧ୍ପପ୍ରଦେଶ ଏବଂ ବଙ୍ଗଦେଶ ସହିତ ଖଣ୍ଡିତ ଭାବରେ ସଂଯୁକ୍ତ ହୋଇ 
ରହିଛି । ତେଣୁ ଏହିସବୁ ଅଞ୍ଚଳରେ ଓଡ଼ିଆ ଭାଷା ଅବହେଳିତ, ଓଡ଼ିଆ ଜାତି ଅସ୍ଵୀକୃତ | 
ଓଡ଼ି ଆମାନେ ବାଧ୍ୟହୋଇ ଅନ୍ୟପ୍ରାନ୍ତର ଅନୁକମ୍ପାରେ ପ୍ରତିପାଳିତ । ଏହିପରି 
ଓଡ଼ିଆଜାତିର ଏକ ସନ୍ଧିକ୍ଷଣରେ ବଙ୍ଗଦେଶ ସହିତ ସଂଯୁକ୍ତ ଓଡ଼ିଶା ଡିଭିଜନର ଦୁର୍ଦ୍ଦଶା 
ଆହୁରି ଭୟଙ୍କର ¦ ଓଡ଼ିଶାରେ ପାଶ୍ଚାତ୍ୟ ଶିକ୍ଷା ପ୍ରବର୍ତନ ଶୀର୍ଷକ ଆଲୋଚନାରେ ଅଧ୍ଯାପକ 
ବଂଶୀଧର ମହାନ୍ତି କେତେକ ଆଲୋକପାତ କରିଅଛନ୍ତି । ବହୁ ବିଳମ୍ବରେ ଓଡ଼ିଶାରେ 
ମୁଦ୍ରାଯନ୍ତ୍ର ପ୍ରତିଶ୍ତିତ ହୁଏ ଏବଂ ଏହି କାରଣରୁ ଓଡ଼ିଆ ଭାଷାରେ ମୁଦ୍ରିତ ପାଠ୍ୟପୁସ୍ତକର 
ସଂଖ୍ୟା ଥୁଲା ଅଙ୍ଗୁଳିମେୟ । ଓଡ଼ିଆ ପିଲାମାନେ ଇଂରେଜୀ ପାଦ୍ରୀ ମାନଙ୍କ ପ୍ରତି ଶ୍ଚିତ 
ସ୍କୁଲମାନଙ୍କରେ ଧର୍ମହାନି ଭୟରେ ଅଧ୍ୟୟନ କରୁ ନ ଥୁଲେ । ୧୮୪୫ ମସିହାବେଳକୁ 
କଟକ, ପୁରୀ ଓ ବାଲେଶ୍ଵର ଜିଲ୍ଲାରେ କେତେକ ଭର୍ଣ୍ତାକୁଲେର ସ୍କୁଲ ବସିବା ପାଇଁ ବ୍ୟବସ୍ଥା 
ହେଲା । ୧୮୪୯-୫୦ ସାଲରେ କଟକ ଜିଲ୍ଲାର କଲେକ୍ଟର ଏସ୍‌. ବାଉରିଂ ସ୍କୁଲ 
ପରିଦର୍ଶନ କରି ଓଡ଼ିଶା ଡିଭିଜନର କମିଶନର ମି. ଗଲସ୍ବରିଙ୍କୁ ଜଣାଇଲେ - “ ଓଡ଼ିଆ 
ଭାଷା ମୂଳତଃ ଯାହାହେଉନା କାହିଁକି, ଏହି ଢିଲ୍ଲାର ଓଡ଼ିଆ ଭାଷାକୁ ବର୍ତମାନ ବଙ୍ଗଳା 
ଭାଷାର ଏକ ଉପଭାଷା ବୋଲି କୁହାଯାଇପାରେ ¦ ଓଡ଼ିଆ ଭାଷା କେବଳ ତାହାର ଲିପି 
ଓ ଉଚ୍ଚାରଣରେ ବଙ୍ଗଳାଭାଷାରୁ କେତେକ ବିଭେଦ ସୂଚୀତ କରେ । ମୁଁ ଜାଣେନା, 
ମୋର ଏପ୍ରକାର ଅଭିମତ ମୋର ପ୍ରଦେଶର ଲୋକମାନଙ୍କ ଦ୍ଵାରା କିପରି ଭାବରେ 
ଗୃହୀତ ହେବ । କିନ୍ତୁ ଏ ବିଷୟ ଉପସ୍ତ୍ରାପିତ କରୁଛି ଯେ, ସାଧାରଣ ନୀତି ନିର୍ଦାରଣରେ 
ଏହା ଏକାନ୍ତ ଉଚିତ ଯେ, ବ୍ରିଟିଶ ରାଜ୍ୟ ମଧ୍ଯରେ ଓଡ଼ିଆ ସ୍ଵତନ୍ତ୍ର ବା ଅଲଗା ଭାଷା 
ଭାବରେ ସ୍ର୍ରାନ ଲାଭ କରିବା ଉଚିତ ନୁହେଁ । ବର୍ତମାନ ଏହି ଭାଷା ଅଳ୍ପ କେତେକ ଶହ 
ହଜାର ଲୋକମାନଙ୍କ ଦ୍ଵାରା କଥ୍ତ ହେଉଅଛି । ଏମାନଙ୍କର ଲିଖ୍‌ତ ଭାଷା ମଧ୍ଯ ବଙ୍ଗଳାର 
ପ୍ରଜାପୁଞ୍ଜ ବୁଝିବାକୁ ଅସମର୍ଥ ହେଉଅଛନ୍ତି । କିନ୍ତୁ ଯେତେବେଳେ ସେମାନେ ଓଡ଼ିଆ 


(୬) କର୍ମଯୋଗୀ ଗୌରୀଶଙ୍କର : ମୃତୁଞ୍ଜୟ ରଥ- ୧୯୨୫, ପୃ. ୮୪-୮୫ 

୭୮ ଜାତୀୟବାଦୀ ଚେତନା ଓ ଗୌରୀଶଙ୍କର 


ଉଚ୍ଚାରଣରେ କିଛି ସମୟ ଅଭ୍ୟସ୍ତ ହେଉଅଛନ୍ତି, ସେତେବେଳେ ସେମାନେ ଅକ୍ଲେଶରେ 
ଏହି ଭାଷା ବୁଝିପାରୁଅଛନ୍ତି । ଏହି କ୍ଷୁଦ୍ର ପ୍ରଦେଶଟି ତାହାର ଏକ ସ୍ଵତନ୍ତ୍ର ସାହିତ୍ୟ ସୃଷ୍ଟି 
କରିବା କଥା ବିଚାରିବା ଉଚିତ ନୁହେଁ । କିନ୍ତୁ ଓଡ଼ିଆ ଅକ୍ଷର ବା ବର୍ଣ୍ଣମାଳା ବଦଳରେ 
ଯଦି ବଙ୍ଗଳା ଅକ୍ଷର ବା ବର୍ଣ୍ଣମାଳା ଉକ୍ତ ଓଡ଼ିଆ ଭାଷାରେ ଲେଖାଲେଖ୍‌ରେ ବ୍ୟବହାର 
କରାଯାଏ, ତେବେ ଯେକୌଣସି ଓଡ଼ିଶାର ଅଧ୍ବାସୀ ବା ଓଡ଼ିଆ ଜାଣିଥୁବା ଲୋକ ତା'ର 
ନିଜ ଭାଷା ଓଡ଼ିଆ ବୁଝି ପଢ଼ି ପାରିବାଭଳି ବଙ୍ଗଳା ଭାଷା ମଧ୍ଯ ବୁଝି ଓ ପଢ଼ିପାରିବାକୁ 
ସମର୍ଥ ହେବ । ଓଡ଼ିଆ ଭାଷାର ପ୍ରତ୍ୟେକ ବର୍ଣ୍ଣରକୁ ବଙ୍ଗଳାରେ ପରିବର୍ଭିତ କରିବା ପାଇଁ 
ବଙ୍ଗଳାରେ ସମାନ ସଂଖ୍ୟାରେ ବର୍ଣ୍ଣ ରହିଛି । ତେଣୁ ବିନା ଅସୁବିଧାରେ ଏ ପ୍ରକାର 
ଉଦ୍ୟମ କରାଯିବା ଉଚିତ !” (୭) 


ଓଡ଼ିଶାରେ ଓଡ଼ିଆ ଭାଷାକୁ ଓ ଲିପିକୁ ଲୋପ କରିଦେବା ପାଇଁ ଏହି ଯେଉଁ ଉଦ୍ୟମ 
ଆରମ୍ଭ ହେଲା, ଏହା ପ୍ରାୟ ୧୮୭୦ ସାଲ ପର୍ଯ୍ୟନ୍ତ ଅବ୍ୟାହତ ରହିଲା । କମିଶନର 
ଗଲସ୍‌ବରି ଏହି ଯୁକ୍ତିରେ ଭଳି ନ ଯାଇଥୁଲେହେଁ ଓଡ଼ିଶାରେ ଅବସ୍ତାପିତ ବହୁ ଇଂରେଜ 
ରାଜକର୍ମଚାରୀ ତାଙ୍କର ଅଧସ୍ତନ ଅଣଓଡ଼ିଆ କର୍ମଚାରୀଙ୍କ ପ୍ରରୋଚନାରେ ଓଡ଼ିଆ ଭାଷାର 
ବିରୋଧ କରୁଥୁଲେ । ସେତେବେଳର ଜଣେ ଭାରତ ବିଖ୍ୟାତ ବଙ୍ଗୀୟ ଏତିହାସିକ ଓ 
ରାଜକର୍ମଚାରୀ ଶ୍ରୀ ରାଜେନ୍ଦ୍ରଲାଲ ମିତ୍ର ଓଡ଼ିଶା ଆସି ଏଠାରେ “ କଟକ ଡିବେଟିଂ 
କ୍ଲବ” ରେ ଭାଷଣ ପ୍ରଦାନ କରିଥୁଲେ ¬ “ ଉକ୍ୁଳର ଯଥାର୍ଥ ହିତାକାଂକ୍ଷୀ ଯେ ହେବେ, 
ସେ ସର୍ବାଗ୍ରେ ଉତ୍କଳଭାଷା ଉଠାଇଦେଇ ବଙ୍ଗଭାଷା ପ୍ରଚଳନ କରିବାର ଚେଷ୍ଟା କରିବେ । 
କାରଣ ତାହାଙ୍କ ମତରେ ଯେତେକାଳ ଉକ୍ରଳ ଭାଷା ଉଠିଯାଇ ନାହିଁ, ତେତେକାଳ ଏ 
ଦେଶର ଉନ୍ନତି ହେବା ଅସମ୍ଭବ ।” (୮) ଗୌରୀଶଙ୍କର ପ୍ରଥମରୁ ଓଡ଼ିଆ ଭାଷା 
ସପକ୍ଷରେ ଲଢ଼ି ଆସିଥୁଲେ । ସେ ରାଜେନ୍ଦ୍ରଲାଲଙ୍କ ମତର ତୀବ୍ର ସମାଲୋଚନା କରି 
କହିଲେ ଯେ, ଓଡ଼ିଆ ଭାଷା “ ତିନି ଥେଣ୍ଢିଆ କାକୁଡ଼ି ବାଡ଼ି” ପ୍ରାୟ ତୁଚ୍ଛାକୁ କ୍ଷତିଗ୍ରସ୍ତ 
ହେଉଅଛି । ଏ ରୂପ ଅବସ୍ଥା ଅତ୍ୟନ୍ତ ଶୋଚନୀୟ ଏବଂ ଅତିଶୀଘ୍ର ଏହାର ପ୍ରତିକାର 
ହେବା ଉଚିତ ବୋଲି ଗୌରୀଶଙ୍କର ଦାବି କରିଥୁଲେ ।( ୯ ) 


ସେହି ସମୟରେ ଉମାଚରଣ ହାଲଦାର “ ଉକ୍ରଳ ହିତୈଷଣୀ” ପତ୍ରିକାରେ ଯୁକ୍ତି 
କଲେ ଯେ, ଓଡ଼ିଆ ଲିପି ପରିବର୍ତେ ବଙ୍ଗୀୟ ଲିପିର ପ୍ରଚଳନ କରାଯାଉ । ତାହାହେଲେ 
ଓଡ଼ିଆମାନେ ନିଜର ସ୍ଵଳ୍ପ ସାହିତ୍ୟ ଅଧ୍ଯୟନ କରିବା ସଙ୍ଗେ ସଙ୍ଗେ ସମୃଦ୍ଧ ବଙ୍ଗଳା ସାହିତ୍ୟ 
ପାଠ କରି ଉପକୃତ ହେବେ । ଗୌରୀଶଙ୍କର “ ଉକ୍ରଳୋଲ୍ଲାସିନୀ୨ ସଭା ଜରିଆରେ 
ନିଜର ସମଧର୍ମୀ ବନ୍ଧୁମାନଙ୍କ ସହିତ ଏହି ପ୍ରସ୍ତାବର କେବଳ ତୀବ୍ର ବିରୋଧ କରି ପ୍ରସ୍ତାବ 


(୭) ଓଡ଼ିଶାରେ ପାଶ୍ଚାତ୍ୟ ଶିକ୍ଷା : ଅଧ୍ୟାପକ ବଂଶୀଧର ମହାନ୍ତି । ରବିବାର ପ୍ରଜାତନ୍ତ୍ର: ୬. ୮. ୧୯୫୩ 
(୮) ଭଉଢୁଳ ଦୀପିକା : ୧୩.୩.୧୮୬୯ 
(୯) ଉଢୁଳ ଦୀପିକା : ୧୩.୩.୧୮୬୯ | 

ଓଡ଼ିଆ ଭାଷା-ସାହିତ୍ୟର ବରେଣ୍ଯ ସାଧକଗଣ ୭୯ 


ଗ୍ରହଣ କଲେ ନାହିଁ, ନିଜେ ପତ୍ରପ୍ରେରକର ଛଦ୍ମନାମରେ ଦୀପିକାର ସ୍ତମ୍ଭରେ ଥଟ୍ଟା କରି 
ଏକ ଗୀତ ପ୍ରକାଶ କରିଥଲେ । ତାହାହେଲା - 


« ସଙ୍ଗାତ, କି ଶୁଣିଲି ଆଚନ୍ବିତ | ନାହିଁ ଏଥୁବଳି ଆଚନ୍ତ ରେ | 

ଓଡ଼ିୟା ପାଇଁକି ଯାହାଙ୍କ ପଡ଼ିୟା କରମ ବଟିୟା ହେଲା 

ବଣା କଲା ତାଙ୍କୁ ଓଡ଼ିୟା ଅକ୍ଷର ଭାଷା ଅଡୁଆ ଲାଗିଲା ରେ । 

ଶିଖୁ ନାନା ଜ୍ଞାନ ବୋଲାନ୍ତି ସୁଜାଣ, ବୁଝି ହୋଇଛି ନିବାଡ଼ 

ଏ କି ହଟହଟା ଅକ୍ଷର କେତେଟା ମଣୁଛନ୍ତି କଣ୍ଟା ବାଡ଼ରେ । 

ଟାଣପଣେ ଜଣେ ସିହାଣ ଭାଣ୍ଡରୂ ଯତନେ ପିହାଣ ଫେଡ଼ି 

ବଙ୍ଗଳା ଅକ୍ଷରେ ଓଡ଼ିୟା ଲେଖୁବା ବିଧୁକି ଦେଇଛି ଇଡ଼ି ରେ । 

ପାଇ ଏ ବିଧାନ ଚାଟଙ୍କ ପ୍ରଧାନ ( ଅଧ୍ଯାପକ ) କରୁଛନ୍ତି ଯେତେ ନାଟ 

ତା' ଦେଖୁ ମୁଁ ଭାଳେଁ ପରଚଛୁ ଦେଲେ କଣାଙ୍କୁ ଦିଶିବ ବାଟରେ ।( ୧୦) 


ଏଥୁରୁ ଜଣାଯାଉଛି ଯେ, ଗୌରୀଶଙ୍କର ଜଣେ ପ୍ରଚଣ୍ଡ ଓଡ଼ିଆ ଥୁଲେ । ମାତ୍ର 
ଏହା ବୋଲି ତାଙ୍କର ମହାଭାରତୀୟ ଜାତୀୟତାରେ କୌଣସି ଆଞ୍ଚ ଆସି ନ ଥୁଲା । ସେ 
ଓଡ଼ିଶାର ଉନ୍ନତି କାମନା କରୂଥୁଲେହେଁ ଭାରତୀୟ ଜାତୀୟ ଜୀବନର ଭୁୟୋବିକାଶପାଇଁ 
ସର୍ବଦା ସ୍ଵପ୍ନ ଦେଖୁଥିଲେ । ତେଣୁ ଯେତେବେଳେ କଲିକତା ହାଇକୋର୍ଟର ଅବସରପ୍ରାପ୍ତ 
ବିଚାରପତି ଶ୍ରୀଯୁକ୍ତ ସାରଦାଚରଣ ମିତ୍ର ସମଗ୍ର ଭାରତବର୍ଷର ଏକତାପାଇଁ ଦେବନାଗରୀ 
ଲିପି ପ୍ରବର୍ଉନର ପ୍ରସ୍ତାବ କରିଥୁଲେ, ଉକ୍ରଳ ପ୍ରାନ୍ତରୁ ଗୌରୀଶଙ୍କର ସର୍ବପ୍ରଥମେ ଏହି 
ପ୍ରସ୍ତାବର ସମର୍ଥନ କରି ଯୁକ୍ତି କରିଥୁଲେ । ତାଙ୍କ ମତରେ କ୍ଷୁଦ୍ର ସ୍ବାର୍ଥକୁ ବଳି ନ ଦେଲେ 
ଏକ ମହାନ ଭାରତୀୟ ଜାତୀୟତା ବିକଶିତ ହୋଇପାରିବ ନାହିଁ ।( ୧୧ ) ଆଜି ଆଶ୍ଚର୍ଯ୍ୟ 
ହେବାକୁ ପଡ଼େ, ଏକ ପଦାନତ ଅଧଃପତିତ ଦେଶର ନାଗରିକ ଭାବରେ ଗୌରୀଶଙ୍କର 
ଏପରି ମହାନ ଆଦର୍ଶ କଥା କିପରି ଚିନ୍ତା କରି ପାରିଥୁଲେ । 


ଗୌରୀଶଙ୍କର ପ୍ରଥମରୁ ଜଣେ ସ୍ଵାଭିମାନୀ ଓ ପ୍ରଚଣ୍ଡ ଜାତୀୟତାବାଦୀ ଓଡ଼ିଆ ଥଲେ । 
ଓଡ଼ିଆ ସାହିତ୍ୟର ଗୌରବ ଗାଥା ତାଙ୍କର ଜପାମାଳି ଥୁଲା । ତେଣୁ ଉତ୍କଳ ଦୀପିକାର ପୃଷ୍ଠାରେ 
ଗୌରୀଶଙ୍କରଙ୍କ ପ୍ରଚେଷ୍ଟାରେ ଯଥାର୍ଥ ସାହିତ୍ୟ ଆନ୍ଦୋଳନ ଆରମ୍ଭ ହୋଇଥୁଲା । ଏହି 
ଉଦ୍ୟମରୁ ଜନ୍ମଗ୍ରହଣ କରିଥ୍‌ଲା - ଉନବିଂଶ ଶତାବ୍ଦୀର ଶେଷ ଭାଗରେ “ ଉକ୍ୁଳ 
ଭାଷୋଦ୍ଦୀପନୀ ସଭା ।” ଏହି ସଭା ଅତ୍ୟନ୍ତ ଆନ୍ତରିକ ଭାବରେ ପ୍ରାଧାନ୍ୟ ଆରୋପ କରିଥଲା 
ଓଡ଼ିଆ ଭାଷାର ଶୁଦ୍ଧତା ଓ ମୌଳିକ ବିକାଶ ଉପରେ । କୋର୍ଟ କଚେରୀରେ ଫାରସୀ ଭାଷା 
ଉଠାଇ ଦେଇ ବିଶୁଦ୍ଧ ଓଡ଼ିଆ ଭାଷା ପ୍ରଚଳନ କରିବାପାଇଁ ଏହି ସଭା ପ୍ରସ୍ତାବ ଗ୍ରହଣ 
କରିଥୁଲେ । ଓଡ଼ିଆ ଭାଷାରେ କିପରି ଉପଯୁକ୍ତ ପାଠ୍ୟ ପୂସ୍ତକ ରଚିତ ହେବ, ଓଡ଼ିଆ ଗ୍ରନ୍ଧ୍‌ 
ସୂଚୀ ପ୍ରସ୍ତୁତ କରାଯିବ ଏବଂ ଓଡ଼ିଶାର ଗୌରବମୟ ଏତିହ୍ୟର ଆଲୋଚନା ସହିତ 


( ୧୦ ) କର୍ମଯୋଗୀ ଗୌରୀଶଙ୍କର : ମୃତ୍ୟୁଞ୍ଜୟ ରଥ, ପୂ. ୪୭-୪୮ | 
( ୧୧) କର୍ମଯୋଗୀ ଗୌରୀଶଙ୍କର : ମୃତ୍ୟୁଞାୟ ରଥ, ପୃ. ୮୫ | 

୮୦ ଜାତୀୟବାଦୀ ଚେତନା ଓ ଗୌରୀଶଙ୍କର 


ପ୍ରାଚୀନ ଓଡ଼ିଆ ସାହିତ୍ୟ ମୁଦ୍ରିତ ହୋଇ ଲୋକଲୋଚନକୁ ଆସିବ, ଏହି ସବୁ ବିଷୟରେ 
ଗୌରୀଶଙ୍କର ପ୍ରବଳ ଆନ୍ଦୋଳନ ଆରମ୍ଭ କରିଦେଲେ । ଅବଶ୍ୟ ଏହି କାର୍ଯ୍ୟରେ ତାଙ୍କର 
ଉପଯୁକ୍ତ ସହଯୋଗୀ ଥୁଲେ ରଙ୍ଗଲାଲ ବନ୍ଦୋପାଧ୍ୟାୟ, ଜଗନ୍ମୋହନ ରାୟ, ଆର୍ରତ୍ରାଣ 
ତର୍କ ପଞ୍ଜାନନ, କପିଳେଶ୍ଵର ବିଦ୍ୟାଭୂଷଣ, ପ୍ରଭାକର ବିଦ୍ୟାରତ୍ନ ପ୍ରମୁଖ ।( ୧୨) 


ଓଡ଼ିଆ ସାହିତ୍ୟ ସମ୍ପକରେ ଅତ୍ୟନ୍ତ ଲଘୁମନୋଭାବ ପୋଷଣ କରି ଅଣଓଡ଼ିଆ 
ରାଜକର୍ମଚାରୀଗଣ ଓଡ଼ିଆ ଭାଷା ବିରୋଧରେ ପ୍ରଚାର ଚଳାଇଥୁଲେ । କାରଣ ଛପା 
ପୂସ୍ତକ ତ ନ ଥୁଲା, ତାଳପତ୍ର ପୋଥ୍‌ରୁ ଓଡ଼ିଆ ସାହିତ୍ୟର ଯଥାର୍ଥ ରୂପ ନିର୍ଵାରଣ କରିବା 
ସେମାନଙ୍କ ଶକ୍ତିର ବହିର୍ଭୂତ । ବଜ୍ରନିର୍ଘୋଷ ସ୍ଵରରେ ଗୌରୀଶଙ୍କର ଦୀପିକା ପୃଷ୍ଠାରେ 
ପ୍ରାଚୀନ ଓଡ଼ିଆ ସାହିତ୍ୟର ଗୌରବ ଗାନ କରି ବିଦେଶୀଙ୍କ ପ୍ରତିକୂଳ ଧାରଣାକୁ ଖଣ୍ଡନ 
କରିଥ୍‌ଲେ | ସେ ଲେଖ୍ଥ୍ଲେ - “ ବିଦ୍ୟାସୁନ୍ଦର ରଚନାର ଅନେକ ବର୍ଷ ପୂର୍ବରେ 
ଦୀନକୃଷ୍ଣ ଦାସ ଯେ ରସକଲ୍ଲୋଳ ନାମକ ପୂସ୍ତକ ରଚନା କରିଅଛନ୍ତି, ତାହାର ସହିତ 
ତୁଳନା କରି ଦେଖଲେ ବିଦ୍ୟାସୁନ୍ଦର ଅତି ଅପକୃଷ୍ଟ ବୋଧହୁଏ । କି ରଚନା ଚାତୁର୍ଯ୍ୟ, 
କି ସ୍ଵଭାବ ବର୍ଣ୍ଣନା, କି ଶ୍ଳେଷ ଓ ଯମକ ରଚନା ସମସ୍ତ ବିଷୟରେ ଦୀନକୃଷ୍ଣ ଭାରତ ଚନ୍ଦ୍ରଙ୍କ 
ଠାରୂ ଅଧୂକ ପରାକାଷ୍ଠା ଲାଭ କରି ଅଛନ୍ତି । ତଥାପି ଦେଖ, ବିଦ୍ୟାସୁନ୍ଦର ଆଜି ପର୍ଯ୍ୟନ୍ତ 
ବିଦ୍ଵାନ ମଣ୍ଡଳୀରେ ସମାଦୃତ ହେଉଅଛି ।” ( ୧୩) ଯେଉଁ ସମୟରେ ଉଜକ୍କଳ ଦୀପିକା 
ପ୍ରକାଶିତ ହେଲା ( ୧୮୬୬), ସେତେବେଳେ ବଙ୍ଗଦେଶର ବିଶିଷ୍ଠ ସାହିତ୍ୟିକ ଭୂଦେବ 
ମୁଖୋପାଧ୍ଯାୟ ଓଡ଼ିଶା ଡିଭିଜନର ଶିକ୍ଷାବିଭାଗର ପରିଦର୍ଶକ କର୍ମଚାରୀ ଥ୍‌ଲେ । ସେ 
ଏଜୁକେସନ ଗେଜେଟ ନାମରେ ଏକ ପତ୍ରିକା ସମ୍ପାଦନା କରୁଥାଆନ୍ତି । ଏଥ୍‌ରେ 
ଭୂଦେବବାବୁ ଲେଖଲେ ଯେ, ଓଡ଼ିଶାରେ ପ୍ରକୃତ ମନୁଷ୍ୟ ପଦବାଚ୍ୟ ଲୋକ ଅଛନ୍ତି ବୋଲି 
ତାଙ୍କର ଧାରଣା ନାହିଁ । ଉତ୍କଳ ଦୀପିକାର ପୃଷ୍ଠାରେ ଗୌରୀଶଙ୍କର ଏହାକୁ ଏକ ଆହ୍ଵାନ 
ରୂପରେ ଗ୍ରହଣ କରି ମସୀଯୁୂଦ୍ଧ ଚଳାଇଲେ ଏବଂ ଦୀପିକା ପ୍ରକାଶନର ଏକବର୍ଷ ପରେ 
ହିସାବ ନିକାଶ କରି ଆତ୍ମତୃପ୍ତି ଲାଭ କରିଥୁଲେ ଯେ, ଓଡ଼ିଆଙ୍କର 'ମର୍ଯ୍ୟାଦା ବୃଦ୍ଧିରେ ସେ 
ସହାୟକ ହୋଇଅଛନ୍ତି ଏବଂ ବିଦେଶୀ ଅନ୍ଧଭାବନା ଦୂରୀଭୂତ ହୋଇଅଛି {( ୧୪) 
ଓଡ଼ିଶାରେ ସେତେବେଳେ ଶିକ୍ଷାର ପ୍ରସାର ହୋଇନାହିଁ । ଇଂରେଜୀ ସ୍କୁଲରେ ପଢ଼ିବା 
ପାଇଁ ଜାତି ନଷ୍ଟ ଭୟରେ ଓଡ଼ିଆ ପିଲାମାନେ ଆଗ୍ରହୀ ହେଉନାହାନ୍ତି । ପୁନଶ୍ଚ 
ଓଡ଼ିଆଭାଷୀ ଅଞ୍ଚଳରେ ଉଚ୍ଚଶିକ୍ଷା ପାଇଁ କୌଣସି ବ୍ୟବସ୍ଥା ନାହିଁ । ଏଥ୍‌ପାଇଁ କଲିକତା 
ରାଜଧାନୀ ହେଉଛି ଏକମାତ୍ର କ୍ଷେତ୍ର, ଯାହା ସହିତ ଓଡ଼ିଶାର ଯୋଗାଯୋଗ ବ୍ୟବସ୍ଥା 
ଅତ୍ୟନ୍ତ ଦୁର୍ଗମ । ତେଣୁ ଓଡ଼ିଶାର କଚେରୀମାନଙ୍କରେ ଉଚ୍ଚ ବେତନଭୋଗୀ କର୍ମଚାରୀଙ୍କ 
ମଧ୍ଯରେ ଜଣେ ହେଲେ ଓଡ଼ିଆ ଲୋକ ନାହାନ୍ତି । ସମସ୍ତେ ଆମଦାନୀ ହୋଇଛନ୍ତି 
(୧୨) ଉକୁଳ ଦୀପିକା : ୨୬.୫.୧୮୬୭ | ୨୮.୭.୧୮୬୭ 
(୧୩) ଉକୁଳ ଦୀପିକା ; ୨୦.୧୦,୧୮୬୬ | 
(୧୪) ଉକୁଳ ଦୀପିକା : ୧୨.୧.୧୮୬୭ | 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୮୧ 


କଲିକତାରୁ । ଗୌରୀଶଙ୍କର ଏହି ବ୍ୟବସ୍ଫ୍ରା ବିରୋଧରେ ପ୍ରବଳ ପ୍ରତିବାଦ କରି ଦାବି 
କରିଛନ୍ତି ଯେ, ଏହି ପ୍ରାନ୍ତରେ ଉଚ୍ଚଶିକ୍ଷାର ବ୍ୟବସ୍ଥା ହେଉ ଏବଂ ଓଡ଼ିଆମାନଙ୍କୁ ଉଚ୍ଚ ବେତନ 
ପଦବୀରେ କଚେରୀରେ ମୁକରିର କରାଯାଉ ।( ୧୫ ) ଓଡ଼ିଶାର କଚେରୀରେ ଓ 
ସ୍କୁଲମାନଙ୍କରେ ବଙ୍ଗଭାଷା ପ୍ରଚଳନ ଦାବିକୁ ଗୌରୀଶଙ୍କର ନାପସନ୍ଦ କରି ତୀବ୍ର ଭାଷାରେ 
ଅଗ୍ରଲେଖା ପ୍ରକାଶ କରିଥୁଲେ ।(୧୬) ଜଣେ ବଙ୍ଗୀୟ ସ୍କୁଲ ଶିକ୍ଷକ ଓଡ଼ିଆ ଏକ ସ୍ଵତନ୍ତ୍ର 
ଭାଷା ନୁହେଁ ବୋଲି ପୁସ୍ତିକାଟିଏ ପ୍ରକାଶ କରି ପ୍ରଚାର କଲେ । ଏହି ଶିକ୍ଷକ କାନ୍ତିଚନ୍ଦ୍ର 
ଭଚ୍ଚାଚାର୍ଯ୍ୟଙ୍କୁ ପ୍ରଚଣ୍ଡ କଟାକ୍ଷ କରିଥୁଲେ ଗୌରୀଶଙ୍କର ।( ୧୭ ) ଓଡ଼ିଆମାନଙ୍କ ସମ୍ପର୍କରେ 
ଭୂଦେବବାବୁ ଏଥୁ ମଧ୍ଯରେ ତାଙ୍କର ମତ ପରିବର୍ତନ କରିସାରିଥୁଲେ । ତାଙ୍କରି ପ୍ରେରଣାରେ 
ରାଧାନାଥ ରାୟ ଓଡ଼ିଆ ସାହିତ୍ୟରେ ଲେଖନୀ ଚାଳନା କରିବା ପାଇଁ ଉତ୍ସାହିତ ହୋଇଥୁବା 
ଜଣାଯାଏ । ଭୁୂଦେବବାବୁ ଓଡ଼ିଆଭାଷା ସପକ୍ଷରେ ତାଙ୍କର ଏଜୁକେସନ ଗେଜେଟରେ 
ଲେଖ୍‌ କାନ୍ତି ଚନ୍ଦ୍ରଙ୍କୁ ସମାଲୋଚନା କରିଥ୍‌ବାରୁ ଗୌରୀଶଙ୍କର ଦୀପିକା ସ୍ତମ୍ଭରେ 
ଭୂଦେବବାବୁଙ୍କ ଆନ୍ତରିକ ପ୍ରଶଂସା କରିଥୁଲେ ।(୧୮) 


୧୮୭୦ ସାଲ ପରେ ଭାଷା ବିଲୋପ ଆନ୍ଦୋଳନର ଅବସାନ ଘଟିଥୁଲେହେଁ 
ଓଡ଼ିଆ ଲୋକଙ୍କର ଦୁର୍ବଳତାର ସୁଯୋଗ ଗ୍ରହଣ କରି ପ୍ରତିକ୍ରିୟାଶୀଳ ବିଦେଶୀ ଶକ୍ତି 
ଯେପରି ଓଡ଼ିଆ ଭାଷାର ଅଧ୍‌କ କ୍ଷତି ନ କରନ୍ତି, ସେଥ୍‌ ପାଇଁ ଗୌରୀଶଙ୍କରଙ୍କର 
“ଦୀପିକା” ଥିଲା ଜାଗ୍ରତ ପ୍ରହରୀ । ତାଙ୍କରି ପ୍ରଚେଷ୍ଟାରେ ଓଡ଼ିଶାରେ ନବଜାଗରଣ 
ଆରମ୍ଭ ହୋଇଥୁଲା କହିଲେ ଅତ୍ୟୁକ୍ତି ହେବ ନାହିଁ । 


ଓଡ଼ିଶାରେ ବାହାରର ଲୋକ ଆସି କୃଷି, ବ୍ୟବସାୟ ପ୍ରଭୃତି କ୍ଷେତ୍ରରେ ପ୍ରାଧାନ୍ୟ 
ବିସ୍ତାର କରିବାରେ ଲାଗିପଡ଼ିଛନ୍ତି । ଅଥଚ ଓଡ଼ିଶାର ସୁଯୋଗ୍ୟ ସନ୍ତାନଗଣ ଏହାର ସୂଯୋଗ 
ଗ୍ରହଣ କରୁନାହାନ୍ତି । ଏପରି ହେଲେ ଓଡ଼ିଶାର ଦୁର୍ଦ୍ଦଶା ଘୁଞ୍ଜବ କିପରି ? ଓଡ଼ିଆମାନଙ୍କୁ 
କଠୋର ପରିଶ୍ରମ କରିବାକୁ ହେବ ଏବଂ ଓଡ଼ିଶାର ଉନ୍ନତିକଳ୍ପେ ସେମାନେ ଯେପରି ଅଧୁକ 
ଧ୍ୟାନ ଦେବେ, ସେଥୁପାଇଁ ସେ ସମଗ୍ର ଓଡ଼ିଶାବାସୀଙ୍କର ଦୃଷ୍ଟି ଆକର୍ଷଣ କରି ଲେଖ୍ଥ୍‌ଲେ ¬ 
« କିନ୍ତୁ ଦୁଃଖର ବିଷୟ ଯେ, ଓଡ଼ିଶାବାସୀମାନେ ଆପଣା କରଉଁବ୍ୟ ପଥରେ ଲକ୍ଷ୍ୟ କରୁନାହାନ୍ତି 


ଓ ଆପଣାର ବୈଷୟିକ ବା ସାମାଜିକ ଉନ୍ନତି ପଥରେ ନେତ୍ରପାତ କରୁନାହାନ୍ତି !” ( ୧୯) 


ଉନବିଂଶ ଶତାବ୍ଦୀରେ ଓଡ଼ିଶାର ନବଜ୍ଚାରଗଣ ଓ ଜାତୀୟତାବାଦୀ 
ଆନ୍ଦୋଳନରେ କର୍ବବୀର ଗୌରୀଶଙ୍କରଙ୍କର ଉଜ୍ଜଳ ଭୂମିକା ଅତ୍ୟନ୍ତ ଅବିସ୍ମରଣୀୟ । 


(୧୫) ଉଜୁଳ ଦୀପିକା : ୨୨.୮.୧୮୬୮ 
(୧୬) ଉଜକୁଳ ଦୀପିକା : ୨୪.୭.୧୮୬୯ 
(୧୭) ଉକୁଳ ଦୀପିକା : ୨୬.୨.୧୮୭୦ 
(୧୮) ଉକୁଳ ଦୀପିକା : ୩୦.୪.୧୮୭୦ 
(୧୯) ଉଜ୍ୁଳ ଦୀପିକା : ୧୯.୨.୧୮୭୬ 


0902011260 0/ 5୮॥|8 ୮ € @ 01 51.0୦୮ 


ସାରସ୍ଵତ ସ।ଧକ ଜଚବନ୍ଧୁ ସିଂହଙ୍କ 
ଜୀବନାଲୋକ : ଏକ ପରିଚିତି 


ଏ ଯୁଗର ନବୀନ ସାହିତ୍ୟସେବୀମାନଙ୍କ ନିକଟରେ ମହାନ ସାରସ୍ଵତ ସାଧକ 
ଶ୍ରୀ ଜଗବନ୍ଧୁ ସିଂହ ଏକ ବିସ୍ମୃତପ୍ରାୟ ପ୍ରତିଭା କହିଲେ ଅତ୍ୟୁକ୍ତି ହେବନାହିଁ । କାରଣ 
ଆଧୁନିକ ଓଡ଼ିଆ ସାହିତ୍ୟର ବିସ୍ତୃତ ଆଲୋଚନା ଏ ପର୍ଯ୍ୟନ୍ତ ସମ୍ଭବ ହୋଇନାହିଁ | 
ସାଧାରଣଙ୍କ କ୍ଷେତ୍ରରେ ଜ ଗବନ୍ଧହୁ “ ପ୍ରାଚୀନ ଉତ୍କଳ ” ଓ “ ଉକୁଳ ଗୃହଲକ୍ଷ୍ମୀ” ର ଲେଖକ 
ଭାବରେ ବିଶେଷ ପରିଚିତ ହେଲେ ହେଁ ତହିଁରେ ତାଙ୍କର ଯଥାର୍ଥ ପରିଚୟ ମିଳେ ନାହିଁ । 
ସେ ଥୁଲେ ମହାନ ସାଧକ ଓ କର୍ମଯୋଗୀ । ତାଙ୍କର କର୍ମକ୍ଷେତ୍ର ଥୁଲା ସୁଦୂରପ୍ରସାରୀ । 


ସେ ଥୁଲେ ଏକାଧାରରେ ସ୍ଵାଧୀନତା ସଂଗ୍ରାମର ଅଗ୍ରଗାମୀ ନେତା, ଦେଶ ମିଶ୍ରଣ 
ଆନ୍ଦୋଳନର ଅନ୍ୟତମ କର୍ଣ୍ଣଧାର, ବିଧାନସଭାର ସଭ୍ୟ, ପୁରୀଜିଲ୍ଲା ଲୋକପ୍ରତିନିଧ୍‌ 
ସଭାର କର୍ମକର୍ତା, ଜଣେ ପ୍ରତିଭାଶାଳୀ ଆଇନ୍‌ଜୀବୀ, ନିଷ୍ଠାପର ସମାଜସେବୀ ଏବଂ 
ସର୍ବୋପରି ଆଜୀବନ ସାରସ୍ଵତ ସାଧକ । 


ସଂଘର୍ଷମୟ ଆଦ୍ୟଜୀବନ : 


ପୂରୀଜିଲ୍ଲା ନିମାପଡ଼ା ଅଞ୍ଚଳର ଭୁବନପୁର ଗ୍ରାମରେ ଜଗବନ୍ଧୁ ୧୮୭୬ ଖ୍ରୀଷ୍ଟାଦ୍ଦରେ 
ଜନ୍ମଗ୍ରହଣ କରିଥୁଲେ । ତାଙ୍କର ପିତାଙ୍କର ନାମ ଗୌରହରି ବିଦ୍ୟାଧର ଏବଂ ମାତାଙ୍କ 
ନାମ ଚନ୍ଦ୍ରମଣି ଦେବୀ । ବାପାଙ୍କର ଛୋଟ ମକଦ୍ଦମି ଥୁଲା । ତାଙ୍କର ପୂର୍ବପୁରୁଷ ଗଞ୍ଜାମ 
ଅଞ୍ଚଳର ଆଠଗଡ଼ରେ ବସବାସ କରୁଥିଲେ । ଇଂରେଜମାନେ ଗଞ୍ଜାମ ଅଞ୍ଚଳରେ 
ଅଭିଯାନ ଆରମ୍ଭ କରିବା ସମୟରେ ତାଙ୍କର ପୂର୍ବଜ ସେମାନଙ୍କ ବିରୋଧରେ ଅସ୍ତ୍ରଧାରଣ 
କରିଥୁଲେ । ବିଦେଶୀ ଶକ୍ତିଙ୍କର ବିଷଦୃଷ୍ଟିକୁ ଏଡ଼ାଇ ସେ ପଳାଇ ଆସିଲେ ପୁରୀଜିଲ୍ଲାର 
ନିମାପଡ଼ା ଅଞ୍ଚଳକୁ ଏବଂ ସେଠାରେ କୋଠଦେଶ ଷ୍ଟେଟର ଜମିଦାର ରାଟସିଂହଙ୍କର 
ଆଶ୍ରୟ ଗ୍ରହଣ କଲେ । ଏହି ବିଦ୍ରୋହୀ ଥୁଲେ ସଦାନନ୍ଦ ପାଇଛା । ଅନ୍ୟ ଏକ ମତ 
ହେଲା, ଏହି ବିଦ୍ରୋହୀ ଥ୍ଲେ ଭାଗିରଥୀ ପାଇଛା | ଭାଗିରଥୀଙ୍କ ପୁତ୍ର ହେଉଛନ୍ତି ଫକୀର 
ଏବଂ ତାଙ୍କ ପୁତ୍ର ହେଲେ ଜ ଗବନ୍ଧୁଙ୍କର ପିତା ଗୌରହରି ବିଦ୍ୟାଧର । 


ଜମିଦାର ରାଟସିଂହ ଅପୁତ୍ରିକ ଥୁବାରୁ ଜଗବନ୍ଧୁଙ୍କ ପିତାମହ ଫକୀର ପାଇଛାଙ୍କୁ 
ପୋଷ୍ୟପୂତ୍ର ଭାବରେ ଗ୍ରହଣ କରିଥୁଲେ । ସେ ବିବାହ କରିଥୁଲେ ଆଠଗଡ଼ରେ । ମାତ୍ର 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୮୩ 


ବିବାହ କରିବାର ଅଳ୍ପଦିନ ପରେ ସେ ମୃତ୍ୟୁବରଣ କରିବାରୁ ବିଧବା ସ୍ତ୍ରୀଙ୍କ ଅସହାୟତାର 
ସୁଯୋଗ ଦେଖୁ ଜମିଦାର ରାଟସିଂହ ପୋଷ୍ୟପୂତ୍ରଙ୍କୁ ଦାନ କରିଥୁବା ସମସ୍ତ ସମ୍ପରି ଦଖଲ 
କରିନେଲେ । 


ବହୁକାଳ ଯାଏ ଗୌରହରି ପୁତ୍ରମୁଖ ଦର୍ଶନ କରିବାର ସୌଭାଗ୍ୟ ଲାଭ କରି ନ 
ଥୁଲେ । ତେଣୁ ସେ ଆଧ୍ୟାତ୍ମିକ ସିଦ୍ଧପୁରୁଷ ବେନୁଗାଦିର ମହନ୍ତ ଆର୍ଭତ୍ରାଣ ଦାସଙ୍କ 
ଶରଣାପନ୍ନ ହେଲେ । ତାଙ୍କର କରୁଣାରେ ପୁତ୍ରସନ୍ତାନ ପ୍ରାପ୍ତ ହେବାରୁ ପ୍ରଭୁ ଜଗନ୍ନାଥଙ୍କୁ 
ସ୍ମରଣ କରି ପୁତ୍ରର ନାମ ରଖ୍‌ଲେ ଜଗବନ୍ଧୁ । 


ଜଗବନ୍ଧୁଙ୍କର ବାଲ୍ୟକାଳ ଥୁଲା ଅତ୍ୟନ୍ତ ସଂଘର୍ଷପୂର୍ଣ୍ଣ । ପିତା ଥ୍‌ଲେ ଦରିଦ୍ର । 
ସେତେବେଳେ ଓଡ଼ିଶାରେ ବିଶେଷ ଶିକ୍ଷାନୁଷ୍ଠାନ ନ ଥୁଲା । ଜନସାଧାରଣ ଶିକ୍ଷାଗ୍ରହଣ 
ପ୍ରତି ବିଶେଷ ଆଗ୍ରହୀ ହେଉ ନ ଥୁଲେ । ତେଣୁ ଜଗବନ୍ଧୁଙ୍କ ପିତା ମଧ୍ଯ ପୁତ୍ରର 
ଶିକ୍ଷାଦିଗରେ ବିଶେଷ ଯତ୍ନବାନ ବା ହୁଅନ୍ତେ କାହିଁକି ? ମାତ୍ର ସୌଭାଗ୍ୟକ୍ରମେ ବାଳକ 
ଜ ଗବନ୍ଧୁଙ୍କର ପ୍ରଧାନ ପ୍ରେରଣାଦାତା ଥୁଲେ ତାଙ୍କର ଶିକ୍ଷକ ମଧୁସୂଦନ ଦାସ । ନିମାପଡ଼ା 
ମାଇନର ସ୍କୁଲରୁ ଉତ୍ତୀର୍ଣ୍ଣ ହେବାପରେ ପାଠପଢ଼ାରେ ଡୋରୀ ବନ୍ଧା ହୋଇଥାଆନ୍ତା । 
ମାତ୍ର ଜଗବନ୍ଧୁ ଥ୍ଲେ ଉଚ୍ଚାଭିଳାଷୀ । ଅଳ୍ପରେ ସନ୍ତୁଷ୍ଟ ହେବା ବ୍ୟକ୍ତିତ୍ଵ ସେ ନ ଥଲେ । 
ଟିଉସନ କରି ପୁରୀରେ ମାଟ୍ରିକ କ୍ଲାସରେ ଅଧ୍ୟୟନ କଲେ ଏବଂ ୧୮୯ ୬ ଖ୍ରୀଷ୍ଟାବ୍ଦରେ 
ପ୍ରଥମ ଶ୍ରେଣୀରେ ଏଣ୍ଟ୍ରାନ୍‌ସ ପରୀକ୍ଷାରେ ପାସ୍‌ କଲେ । ସେ ଥୁଲେ ଗଭୀର ଭାବରେ 
ଆତ୍ମବିଶ୍ଵାସୀ । ଯାବତୀୟ ପ୍ରତିବନ୍ଧକକୁ ଅତିକ୍ରମ କରି କଟକ ସହରକୁ ଆସିଲେ ଉଚ୍ଚଶିକ୍ଷା 
ଲାଭ କରିବାପାଇଁ । କଲେଜ ଅଧ୍ଯୟନ କାଳରେ ପିତାଙ୍କର ଦେହାନ୍ତ ହୋଇଗଲା । ତଥାପି 
ସେ ନିରୁତ୍ସାହିତ ହେଲେନାହିଁ । ୧୯୦୧ ସାଲରେ ଗୌରବର ସହିତ ଓକିଲାତି 
ପରୀକ୍ଷାରେ ପାସ୍‌ କଲେ । ବୋଧହୁଏ ୧୯୦୩/ ୦୪ ସାଲରେ ସେ ପୁରୀରେ ଆରମ୍ଭ 
କଲେ ଆଇନ୍‌ ବ୍ୟବସାୟ । ଏଥୁରେ ମଧ୍ଯ ରହିଥୁଲା ଅନେକ ପ୍ରତିବନ୍ଧକ । 


ସେକାଳରେ ଓକିଲାତି ବ୍ୟସାୟରେ ବଙ୍ଗୀୟମାନେ ପ୍ରାଧାନ୍ୟ ବିସ୍ତାର କରି 
ରହିଥୁଲେ । ଏମାନେ ଥୁଲେ କଲିକତା ଆଗତ ଉଚ୍ଚଶିକ୍ଷାପ୍ରାପ୍ତ ବଙ୍ଗାଳୀ । ସେତେବେଳେ 
ପୁରୀ କଚେରୀରେ ପ୍ରଭାବଶାଳୀ ଆଇନ୍‌ଜୀବୀମାନେ ଥ୍‌ଲେ ଧନପତି ବାନର୍ଜୀ, 
ବିଧୂଭୂଷଣ ବାନର୍ଜୀ, ସୁରେନ୍ଦ୍ରନାଥ ମିତ୍ର ଓ ପୀତବାସ ପଟ୍ଟନାୟକ । ତେବେ ନିଜର 
ନିଷ୍ଠା ଓ ସାଧନାଯୋଗୁଁ ଜଗବନ୍ଧୁ ଜଣେ ପ୍ରଥମ ଶ୍ରେଣୀର ଆଇନଜୀବୀ ଭାବରେ ସ୍ଵୀକୃତି 
ଲାଭକଲେ । ଏହି ସମୟରେ ସେ ବିବାହ କଲେ ନିଜ ଗ୍ରାମ ସନ୍ନିକଟ ଗଡ଼ଅଣ୍ଡିଆ ନିବାସୀ 
ଚିନ୍ତାମଣି ତୁଙ୍ଗଙ୍କ କନ୍ୟା ଚଞ୍ଚଳା ଦେବୀଙ୍କୁ । 

ଯୁବକ ଆଇନଜୀବୀ ଜଗବନ୍ଧୁଁ ପ୍ରଚୂର ଅର୍ଥ ଆୟ କରିବା ଯୋଗୁଁ ଅତ୍ୟନ୍ତ ସୌଖୀନ 
ଜୀବନଯାପନ କରିବାକୁ ଲାଗିଲେ । କେବଳ ବିଳାସ ବ୍ୟସନରେ ଜୀବନ ଅତିବାହିତ 

୮୪ ସାରସ୍ଵତ ସାଧକ ଜଗବନ୍ଧୁଁ ସିଂହଙ୍କ ଜୀବନାଲୋକ 


କରି ସନ୍ତୁଷ୍ଟ ହେଲେ ନାହିଁ,/ ଅବସର ସମୟତକ ଯାତ୍ରା, ଲୀଳା, ସୁଆଙ୍ଗ, ବାଇନାଚ, 
ଗୋଟିପୁଅ ନାଚର ପୃଷ୍ଠପୋଷକତା କରି ଆନନ୍ଦ ବିଭୋର ହେଉଥୁଲେ । ତାଙ୍କର ନିଜର 
ଏକ କୀର୍ତନଦଳ ଓ ଯାତ୍ରାଦଳ ମଧ୍ଯ ଥୁଲା । ଓଡ଼ିଶାରେ କୀର୍ତନଦଳରେ ବଙ୍ଗଳାମିଶା 
ଓଡ଼ିଆ ଗୀତର ପ୍ରଚାର ଜଗବନ୍ଧୁଙ୍କ ମନରେ ଆଘାତ ସୃଷ୍ଟି କଲା । ଏଥୁପାଇଁ ସେ ନିଜେ 
ଅନେକ ଓଡ଼ିଆ କୀଉ୍ତନ ଗୀତ ରଚନା କରି ପ୍ରଚାର କଲେ । ବେଳେବେଳେ 
ଯାତ୍ରାଦଳରେ ନିଜେ ମଧ୍ଯ ଅଭିନୟ କରିବାକୁ ସୁଖ ପାଉଥୁଲେ । ଯାତ୍ରାଦଳ ପାଇଁ ସେ 
ରଚନା କରିଥୁଲେ ଅନେକ ଗୀତିନାଟ୍ୟ । ସେଗୁଡ଼ିକ ହେଲା ¬ ପ୍ରବୀର ପତନ, 
କଣ୍ଟ୍ରାର୍ଜୁନ, ଇନ୍ଦୁମତୀ, ହରିଶ୍ଚନ୍ଦ, ନନ୍ଦିକେଶ୍ଵରୀ । ଗୀତିନାଟ୍ୟ ଅଭିନୀତ ହେବା ସମୟରେ 
ସେ ନିର୍ଦ୍ଦେଶକର ଭୂମିକା ମଧ୍ଯ ଗ୍ରହଣ କରୁଥୁ୍‌ଲେ । 


ହୁଏତ ଏହିପରି ବିଳାସବ୍ୟସନ ମଧ୍ଯରେ ତାଙ୍କର ଜୀବନର ପରି ସମାପ୍ତି 
ହୋଇଯାଇଥାଥଆନ୍ତା । ମାତ୍ର ବିଧ୍ର ବିଧାନ ବଡ଼ ବିଚିତ୍ର । ସେକାଳରେ ଓଡ଼ିଶାର ତରୂଣ 
ସମାଜର ଆଲୋକବର୍ଭିକା ଥୁଲେ ମି. ମଧୁସୂଦନ ଦାସ | ସେ ଥ୍ଲେ କଟକର ବିଖ୍ୟାତ 
ଓକିଲ । ତାଙ୍କର ଏପରି ଖ୍ୟାତି ବ୍ୟାପ୍ତ ହୋଇଥୁଲା ଯେ ଜନସାଧାରଣ ଆଦରରେ ତାଙ୍କୁ 
ଡାକୁଥୁଲେ ମଧୁବାରିଷ୍ଟର । ହଠାତ୍‌, ଦିନେ ମଧୁସୂଦନ ଦାସ ପୁରୀରେ ଜଗବନ୍ଧୁଙ୍କ 
ବାସଭବନରେ ଉପସ୍ତିତ ହେଲେ । ସେହି ସମୟରେ ମଧ୍ଯାହ୍ନକାଳ । ଯୁବକ ଜଗବନ୍ଧୁ 
ଆଳସ୍ୟବଶତଃ ଶୋଇଯାଇଥୁଲେ । ଭୟଙ୍କର ଭାବରେ ଉତ୍‌୍କ୍ଷିପ୍ତ ହୋଇ ମଧୁବାବୁ 
ଜଗବନ୍ଧୁଙ୍କୁ ତିରସ୍ଟାର କଲେ । ସେ କହିଲେ ¬ “ ଯେଉଁ ଜାତିର ଯୁବକ ଆଳସ୍ୟବଶତଃ 
କର୍ମବିମୁଖ ହୋଇ ଶୋଇଯାଏ, ସେ ଜାତି କିଛିକାଳ ପାଇଁ ମୃତ୍ୟୁବରଣ କରେ !” 


ଉତ୍କଳ ସମ୍ମିଳନୀରେ ନେତୃତ୍ଵ : 


ଏଭଳି ଚେତାବନୀ ଜଗବନ୍ଧୁଙ୍କ ପାଇଁ ହେଲା ପରମ ହିତବାଣୀସ୍ଵରୂପ । ତାଙ୍କର 
ଜୀବନର ଗତିଧାରାରେ ଆସିଲା ଅଭାବନୀୟ ପରିବର୍ତନ । ସେହିଦିନଠାରୁ ଆଉ 
ଦିବାନିଦ୍ରା କଅଣ ଜଗବନ୍ଧୁ ଜାଣନ୍ତି ନାହିଁ । ଆରମ୍ଭ ହେଲା କର୍ମଯୋଗୀର ଜୀବନ, 
ସାଧକର ତପସ୍ୟା । ସମାଜର ବିଭିନ୍ନ କ୍ଷେତ୍ରରେ ଅଭିବୃଦ୍ଧି ପାଇଁ ଜଗବନ୍ଧୁ ହେଲେ 
ଅଙ୍ଗୀକାରବଦ୍ଧ । ସେ ସମୟରେ ଓଡ଼ିଶା ବୋଲି ପ୍ରଦେଶଟିଏ ନ ଥୁଲା । ଓଡ଼ିଆଭାଷୀ 
ଜନସାଧାରଣ ବିଭିନ୍ନ ପ୍ରଦେଶରେ ବିଛାଡ଼ି ହୋଇ ଅବହେଳିତ ଅବସ୍ତାରେ ରହିଥୁଲେ । 
ଓଡ଼ିଆ ଭାଷା ଓ ସାହିତ୍ୟ ଥୁଲା ଅତ୍ଯନ୍ତ ସଙ୍କଟଜନକ ଅବସ୍ଥାରେ । ମୋଟାମୋଟି 
ଦେଖ୍‌ବାକୁ ଗଲେ ଓଡ଼ିଆମାନେ ଥୁଲେ ଏକ ଆତ୍ମବିସ୍କମୃତ ଜାତି । ଏହି ବିପର୍ଯ୍ୟୟ ମଧ୍ଯରୁ 
ଓଡ଼ିଆ ଭାଷାଭାଷୀ ଜନସାଧାରଣଙ୍କୁ ଉଦ୍ଧାର କରିବା ପାଇଁ ଉତ୍କଳଗୌରବ ମଧୁସୂଦନ 
ଦାସ ଅଣ୍ଟାଭିଡ଼ି ବାହାରିଥ୍‌ଲେ । ତାଙ୍କରି ପ୍ରେରଣାରେ ଜଗବନ୍ଧୁଁ ଉତ୍କଳ ସମ୍ମିଳନୀ 
ଆନ୍ଦୋଳନରେ ସକ୍ରିୟ ଭୁମିକା ଗ୍ରହଣ କରିଥ୍‌ଲେ । ପୁରୀ ସହରରେ ଉତ୍କଳ ସମ୍ମିଳନୀର 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୮୫ 


ଏକାଧ୍‌କ ଅଧ୍ବେଶନ କାଳରେ ଅଭ୍ୟମର୍ଥନା ସମିତିର ସମ୍ପାଦକ ଦାୟିତ୍ଵ ଅତ୍ୟନ୍ତ 
ସଫଳତାର ସହିତ ତୁଲାଇଥ୍‌ଲେ ଜନସେବକ ଜଗବନ୍ଧୁ । ୧୯୧୯ ଖ୍ରୀଷ୍ଟାଦ୍ଦରେ ପୂରୀ 
ସହର ଉତ୍କଳ ସମ୍ମିଳନୀ ଅଧୂ୍ବେଶନରେ ସମ୍ବଲପୁରର ବିଖ୍ୟାତ ଦେଶ ମିଶ୍ରଣ ନେତା 
ଚନ୍ଦ୍ରଶେଖର ବେହେରା ହୋଇଥୁଲେ ସଭାପତି । ସେତେବେଳେ ଓଡ଼ିଶାର କେତେ 
ଅଞ୍ଚଳରେ ଦୁଭିକ୍ଷ ଯୋଗୁଁ ଅନେକ ଲୋକ ହା-ଅନ୍ନ ହା- ଅନ୍ନ ହୋଇ ମୃତ୍ୟୁବରଣ 
କରିଥାଆନ୍ତି । ଏଥୁପାଇଁ ଉତ୍କଳ ସମ୍ମିଳନୀ ଆନୁକୂଲ୍ୟରେ ଏକ ଦୁର୍ଭିକ୍ଷ ଅନୁସନ୍ଧାନ କମିଟି 
ଗଠିତ ହୁଏ । ଏହି କମିଟିରେ ଉତ୍ରଳମଣି ଗୋପବନ୍ଧୁ, ଭାରତ ସେବକ ସମିତି ସଭ୍ୟ 
ଲକ୍ଷ୍ମୀନାରାୟଣ ସାହୁ, ସାମ୍ବାଦିକ ଓ ଦେଶମିଶ୍ରଣ ନେତା ଶଶିଭୂଷଣ ରଥଙ୍କ ସହିତ 
ଜଗବନ୍ଧୁ ଥୁଲେ ଅନ୍ୟତମ ସଭ୍ୟ । 


୧୯୦ ୬ ଖ୍ରୀଷ୍ଟାଦ୍ଦ ଡିସେମ୍ବର ମାସ ୨ ୬ ତାରିଖରେ ଦକ୍ଷିଣ ଓଡ଼ିଶାର ବ୍ରହ୍ମପୁର 
ସହରରେ ଉକ୍କଳ ସମ୍ମିଳନୀର ଚତୁର୍ଥ ଅଧ୍‌ବେଶନ ଅନୁଷ୍ଠିତ ହୁଏ । ଏହି ଅଧ୍ବେଶନରେ 
ଯୁବକ ଜଗବନ୍ଧୁ ସକ୍ରିୟ ଅଂଶ ଗ୍ରହଣ କରି ଥୁଲେ । ସମ୍ମିଳନୀ, ନାରୀମାନଙ୍କ ଶିକ୍ଷା ପାଇଁ 
ଗ୍ରହଣ କରିଥୁବା ପ୍ରସ୍ତାବକୁ ସମର୍ଥନ କରି ଭାଷଣ ଦେଇଥୁଲେ ଏହିପରି - “ ସ୍ତ୍ରୀମାନେ 
ଶିକ୍ଷିତା ହେଲେ ସଂସାରର ତଥା ଉତ୍କଳ ସମାଜର ଯେ ଅସୀମ ମଙ୍ଗଳ ସାଧ୍ତ ହେବ, 
ସେଥ୍‌ରେ ଲେଶମାତ୍ର ସନ୍ଦେହ ନାହିଁ ।.... ତେବେ ସ୍ପୀ- ଶିକ୍ଷା ଉପଯୋଗୀ କୌଣସି ପୁସ୍ତକ 
ଉତ୍କଳ ସାହିତ୍ୟ କ୍ଷେତ୍ରରେ ଥୁବାପରି ମୋର ବିଶ୍ଵାସ ହେଉ ନାହିଁ, ଯେଉଁ ପୁସ୍ତକ ପାଠ 
କଲେ ସ୍ତ୍ରୀ ଜାତି କିପରି ଉତ୍କ୍ୁଷ୍ଟ ଗୃହିଣୀ ହୋଇ ସଂ ସାରର କାର୍ଯ୍ୟ ସୁଚାରୁରୂପେ ନିର୍ବାହ 
କରିବାରେ ସମର୍ଥ ହେବ, ଉତ୍ତମ ମାତା ହୋଇ ଶିଶୁ ସନ୍ତାନମାନଙ୍କର କେବଳ ମତିକୁ 
ଉପଯୁକ୍ତ ରୀତିରେ ଗଠନ କରିପାରିବ, ତାହାର ପରିବାରର ଅନ୍ଯାନ୍ୟ ଲୋକ ଯଥା 
ଶାଶୁ, ଶଶୁର, ଦେବର, ଝିଅ, ପୁଅ, ଝିଆରୀ, ପୁତୁରା ଓ ବୋହୁ ପ୍ରଭୃତିଙ୍କ ପ୍ରତି ଏବଂ 
ତାହାର ଶିଶୁସନ୍ତାନମାନଙ୍କର ନିଜର ମାତୃଭୂମି ପ୍ରତି ଆପଣାର କର୍ତବ୍ୟ କ'ଣ ତାହା 
ଉପଯୁକ୍ତ ମତେ ଶିକ୍ଷା କରିପାରିବ, ସତୀ ସ୍ତ୍ରୀ ହୋଇ ଧର୍ମପତ୍ନୀ ନାମରେ ସାର୍ଥକତା କରି 
ପ୍ରକୃତରେ ଗୃହରେ ଲକ୍ଷ୍ମୀସ୍ବରୁପା ହେବ, ଏପରି ଶିକ୍ଷାଲାଭ କରିପାରିବା ଭଳି କୌଣସି 
ପୁସ୍ତକ ଉତ୍କଳ ସାହିତ୍ୟରେ ଅଛି କି ?” 


କେବଳ ଭାଷଣ ଦେଇ ସେ ସନ୍ତୁଷ୍ଟ ହୋଇ ନ ଥୁଲେ । ନାରୀମାନଙ୍କ ଶିକ୍ଷା 
ଉଦ୍ଦେଶ୍ୟରେ ଲେଖ୍୍‌ଥୁଲେ ଚାରିଖଣ୍ଡରେ ବିଭକ୍ତ “ ଗୃହଲକ୍ଷ୍ମୀ” ପୁସ୍ତକ । ସେକାଳରେ 
ଏହି ପୁସ୍ତକ ଯଥେଷ୍ଟ ପାଠକୀୟ ମର୍ଯ୍ୟାଦା ଲାଭକରି ଅନେକ ଗୁଡ଼ିଏ ସଂସ୍କରଣ ପ୍ରଚାର 
ଲାଭ କରିଥଲା । 


ଉତ୍କଳ ଗୌରବ ମଧୁସୂଦନ କଂଗ୍ରେସ ଆନ୍ଦୋଳନରୁ ଦୂରେଇ ଯାଇ ଉକ୍କଳ ସମ୍ମିଳନୀ 
ନେତୃତ୍ଵରେ ଦେଶମିଶ୍ରଣ ଆନ୍ଦୋଳନ ଚଳାଇଥୁଲେ । କିନ୍ତୁ ଗୋପବନ୍ଧୁ ଦାସ, ଜଗବନ୍ଧୁ 

୮୬ ସାରସ୍ଵତ ସାଧକ ଜଗବନ୍ଧୁ ସିଂହଙ୍କ ଜୀବନାଲୋକ 


ସିଂହ ପ୍ରଭୃତି ଯୁବକ ନେତୃବୃନ୍ଦ ଦେଶମିଶ୍ରଣ ସହିତ ସର୍ବଭାରତୀୟ ଆନ୍ଦୋଳନରେ ସାମିଲ 
ହେବାପାଇଁ ଇଚ୍ଛା ପ୍ରକାଶ କରୁଥୁଲେ । ତେଣୁ ୧୯୨୦ ଖ୍ରୀଷ୍ଟାବ୍ଦରେ ସିଂହଭୁମି ଜିଲ୍ଲାର 
ଚକ୍ରଧରପୁରଠାରେ ଉତ୍କଳ ସମ୍ମିଳନୀର ବାର୍ଷିକ ଅଧ୍‌ବେଶନରେ ଏକ ଗୁରୁତ୍ସପୂର୍ଣର ନିଷ୍ପରି 
ହୋଇଥଲା ଦେଶମିଶ୍ରଣ ଆନ୍ଦୋଳନ ସହିତ କଂଗ୍ରେସ ନେତୃତ୍ବରେ ଜାତୀୟ ଜାଗରଣରେ 
ଅଂଶଗ୍ରହଣ କରିବାପାଇଁ । ଏହି ସମ୍ମିଳନୀର ସଭାପତି ଆସନ ଅଳଙ୍କୃତ କରି ଜଗବନ୍ଧୁ 
ଏକ ମର୍ମସ୍ପର୍ଶୀ ଉଦ୍‌ବୋଧନ ପ୍ରଦାନ କରିଥୁଲେ । ତାହାର କିୟଦଂଶ ଏହିପରି । 


« ୧୫୯୦ ଖ୍ରୀଷ୍ଟାଦ୍ଦରୁ ଉକ୍ରଳର ଅଙ୍ଗଚ୍ଛେଦ ଆରମ୍ଭ ହୋଇ ଆଜି ୧ ୯ ୨୦ ଖ୍ରୀଷ୍ଟାବ୍ଦ 
ଶେଷ ହେଲା । ପୂର୍ଣ୍ଣ ୩ ଶତାବ୍ଦୀ ଶେଷ ହୋଇ ୪ର୍ଥ ଶତାବ୍ଦୀରୁ ୩୦ ବର୍ଷ ଗତ ହେଲା, 
ତଥାପି ଓଡ଼ିଆଭାଷୀ ପ୍ରଦେଶ ଏକତ୍ର ହୋଇପାରିଲା ନାହିଁ । ଆମ୍ଭମାନଙ୍କ ରକ୍ତରେ ଯେପରି 
ଜାତୀୟତା ନାହିଁ । ମନରେ ସେପରି ଜାତୀୟ ଗର୍ବ ଅହଙ୍କାର ନାହିଁ । ପ୍ରାଣରେ ସେପରି 
ବ୍ୟାକୁଳତା ନାହିଁ । ଅନ୍ୟ କୌଣସି ଜାତି ଏପରି ଜାତୀୟ ଦାରୂଣ ଆଘାତକୁ ଏତେକାଳ 
ଅମ୍ଳାନବଦନରେ ସହ୍ୟ କରି ନ ଥାନ୍ତା ! ସୀମା ପରିବର୍ତନର ଅସୀମ ଦୁଃଖ ଅନୁଭବ 
କରି ସୁଦ୍ଧା ଆମ୍ଭେମାନେ ନୀରବ ନିଶ୍ଚଳ ଭାବରେ କାଳ କାଟୁଥାଉଁ । ରକ୍ତ ନିସ୍ତେଜ 
ହୋଇଗଲାଣି । ଜାତୀୟମାନ ଅପମାନର ଜ୍ଞାନ ନାହିଁ । ଉକ୍ରଳ ସମ୍ମିଳନୀ ଜାତୀୟଭାବର 
ବୀଜ ବୁଣିଛି ସତ; ମାତ୍ର ଉପଯୁକ୍ତ ଜଳବାୟୁ ନ ପାଇ ସେ କେବଳ ଅଙ୍କୁରୋଦ୍୍‌ଗମ 
ହୋଇ ରହିଛି । ଆଜି ପର୍ଯ୍ୟନ୍ତ ତାହା ଯେ ବୃକ୍ଷାକାର ଧାରଣ କରିନାହିଁ, ସେଥୁଲାଗି 
ଉତ୍କଳର ଶିକ୍ଷିତ ସମାଜ ଦାୟୀ । ଉତ୍କଳ ଅଙ୍ଗଚ୍ଛେଦ ହେଲା, ଉକୁଳ ବିକଳାଙ୍ଗ ହେଲା, 
ଉତ୍କଳ ଦ୍ବିଧା, ତ୍ରିଧା, ଚତୁର୍ଧାଁ ହେଲା; ମାତ୍ର ଏ ଘଟନା ଦେଖୁ ଉକ୍ରଳୀୟମାନଙ୍କ ପ୍ରାଣ 
ଆକୁଳ ବ୍ୟାକୁଳ ହୋଇଥୁବାର ପ୍ରକାଶ୍ୟ ପ୍ରମାଣ ଦେଖାଦେଇ ନାହିଁ । ସମଗ୍ର ଓଡ଼ିଆଭାଷୀ 
ପ୍ରଦେଶକୁ ଏକତ୍ର କରିବାଲାଗି ଉତ୍ରଳୀୟମାନଙ୍କ ମନରେ ସେପରି ଉନ୍ମଶଭ୍ତତା ସ୍ଫରାନ 
ପାଇନାହିଁ । ସେପରି ଜୀବନ୍ତ ଆନ୍ଦୋଳନ ନ ହେବା ପର୍ଯ୍ୟନ୍ତ ଏ ପ୍ରଶ୍ନ ସହଜରେ ମୀମାଂସା 
ହେବ ନାହିଁ । 


ଉତ୍କଳର ସର୍ବାଙ୍ଗୀନ ଉନ୍ନତି ଲାଗି ଉତ୍କଳ ପ୍ରାଚୀନ ସୀମା ରକ୍ଷିତ ହେବା ନିତାନ୍ତ 
ଆବଶ୍ୟକ । ସମଗ୍ର ଓଡ଼ିଆଭାଷୀ ପ୍ରଦେଶ ଏକତ୍ର ନ ହେଲେ ଓଡ଼ିଆମାନେ ଗୋଟିଏ 
ଜାତି ବୋଲି ମସ୍ତକ ଉତ୍ତୋଳନ କରିପାରିବେ ନାହିଁ । ଜାତିର ସମସ୍ତ ଲୋକେ ଏକତ୍ର 
ନ ହେଲେ ଜାତୀୟଭାବ ସେମାନଙ୍କ ମଧ୍ଯରେ ଜାଗ୍ରତ ହେବ ନାହିଁ । ଜାତୀୟଭାବ ଜାଗ୍ରତ 
ନ ହେବା ପର୍ଯ୍ୟନ୍ତ ଜାତୀୟ ଉନ୍ନତି ସୁଦୂରପରାହତ । ପ୍ରାଚୀନ ଜାତୀୟତା, ପ୍ରାଚୀନ 
କୀର୍ରି, ପ୍ରାଚୀନ ଗୌରବ, ପ୍ରାଚୀନ ଶିଳ୍ପ ସାହିତ୍ୟ, ପ୍ରାଚୀନ ଶୌର୍ଯ୍ୟବୀର୍ଯ୍ୟ, ପ୍ରାଚୀନ 
ରାଜ୍ୟସମ୍ପରି ବିଷୟ ଆଲୋଚନା କରି ଉତ୍କଳ ଯୁବକମାନଙ୍କ ହୃଦୟତନ୍ତ୍ର ନାଚି ନ ଉଠିବା 
ପର୍ଯ୍ୟନ୍ତ ଉତ୍କଳର ଭବିଷ୍ୟତ ଅନ୍ଦକାରମୟ ବୋଲି କହିଲେ ଅତ୍ୟୁକ୍ତି ହେବ ନାହିଁ ।” 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୮୭ 


ଉତ୍କଳ ଗୌରବ ମଧୁସୂଦନଙ୍କ ଅନେକ ପ୍ରଭାବଶାଳୀ ଅନୁଗାମୀଙ୍କର ପ୍ରବଳ 
ବିରୋଧ ସତ୍ତ୍ଵେ ଚକ୍ରଧରପୁର ସମ୍ମିଳନୀରେ ଗୋପବନ୍ଧୁ ଓ ଜଗବନ୍ଧ୍ଧଙ୍କର ନେତୃତ୍ଵ 
ଜୟଲାଭ କଲା ଏବଂ ଉକ୍ରଳ ସମ୍ମିଳନୀକୁ କଂଗ୍ରେସ ସହିତ ମିଶାଇ ଦିଆଗଲା । 


କଂଗ୍ରେସ ଆନ୍ଦୋଳନରେ ଭୂମିକା ଓ ସମାଜସେବା : 


ଜଗବନ୍ଧୁ ଥୁଲେ ଉତ୍କଳମଣି ଗୋପବନ୍ଧୁଙ୍କର ପରମ ବନ୍ଧୁ ଓ ଆଜୀବନ ସମର୍ଥକ । 
୧୯ ୨୦ ମସିହାରେ ଓଡ଼ିଶାରେ ଗୋପବନ୍ଧୁଙ୍କ ନେତୃତ୍ଵରେ ପ୍ରଥମ କଂଗ୍ରେସ ସଂଗଠନ 
ଆରମ୍ଭ ହେଲା । ଜଗବନ୍ଧୁ ଓ କୃପାସିନ୍ଧୁ ହୋତା ପୁରୀଜିଲ୍ଲା କଂଗ୍ରେସ ସଂଗଠନର ଦାୟିତ୍ଵ 
ଗ୍ରହଣ କରିଥୁଲେ । ୧୯୨୧ ମସିହାରେ ଗାନ୍ଧିଜୀ ଆହ୍ଵାନ ଦେଲେ, ଦେଶବ୍ୟାପୀ 
ଅସହଯୋଗ ଆନ୍ଦୋଳନ କରିବା ପାଇଁ । ସମଗ୍ର ଦେଶରେ ଅନେକ ଶିକ୍ଷିତ ବ୍ୟକ୍ତି 
ସରକାରୀ ଚାକିରି ପରିତ୍ୟାଗ କରି ଚାଲି ଆସିଲେ କଂଗ୍ରେସ ଆନ୍ଦୋଳନରେ ଝାସ 
ଦେବାପାଇଁ । ଅନେକ ବୁଦ୍ଧିଜୀବୀ ଓକିଲ ମୋଟା ଅଙ୍କର ଅର୍ଥ ରୋଜ ଗାର ପ୍ରତ୍ୟାଖ୍ୟାନ 
କରି ଓକିଲାତି ପେଷାରୁ ଓହରି ଆସିଲେ । ଓଡ଼ିଶାରେ ଗୋପବନ୍ଧୁ ଚୌଧୁରୀ, 
ବୀରକିଶୋର ଦାସ, ପ୍ରାଣକୃଷ୍ଣ ପଢ଼ି ଆରୀ ପ୍ରଭୃତି ସରକାରୀ ଚିକିରିକୁ ପ୍ରତ୍ୟାଖ୍ୟାନ 
କରିବାରୁ ଚହଳ ପଡ଼ିଗଲା । ସେହିପରି କଟକର ଆଇନଜୀବୀ ଭାଗିରଥୀ ମହାପାତ୍ର ଓ 
ପୁରୀର ଜଗବନ୍ଧୁ ସିଂହ ଓକିଲାତି ପେଷାକୁ ବର୍ଜନ କରି ଚାଲିଆସିଲେ । ଜଗବନ୍ଧୁ 
୧୯୨୧୦ାରୁ ୧୯୨୩ ସାଲ ପର୍ଯ୍ୟନ୍ତ ୩ ବର୍ଷକାଳ ଅସହଯୋଗୀ ଭାବରେ ଓକିଲାତି 
କଲେ ନାହିଁ । ୧୯୨୪ ସାଲରେ ପୁନର୍ବାର ଓକିଲାତି ଆରମ୍ଭ କରିଥୁଲେ ହେଁ ସେ 
ଆଜୀବନ କଂଗ୍ରେସ ଅନୁଷ୍ଠାନରେ ସକ୍ରିୟ ସଭ୍ୟ ଥାଇ ବିଧାନସଭା ଓ ଜିଲ୍ଲାବୋର୍ଡ଼ ପ୍ରଭୃତିର 
ସଭ୍ୟ ଭାବରେ ନିର୍ବାଚିତ ହୋଇ ଦେଶସେବା କରିଯାଇଛନ୍ତି । 


୧୯ ୨୧- ୨୨ ସାଲରେ ଜଗବନ୍ଧୁ ପ୍ରାଦେଶିକ କଂଗ୍ରେସ କମିଟିର ଉପସଭାପତି 
ଆସନ ଅଳଙ୍କୃତ କରିଥୁଲେ । ଏହି ଅବସରରେ ନିଖୁଳ ଭାରତ କଂଗ୍ରେସ କମିଟିର ସଭ୍ୟ 
ମଧ୍ଯ ହୋଇଥୁଲେ । ସ୍ଵତନ୍ତ୍ର ଓଡ଼ିଶା ପ୍ରଦେଶ ଜନ୍ମଗ୍ରହଣ କରି ନ ଥୁଲା । ତେଣୁ ଜ ଗବନ୍ଧୁ 
ବିହାର ଓଡ଼ିଶା ବିଧାନସଭାର ଦୁଇଥର ସଭ୍ୟ ଥାଇ କାର୍ଯ୍ୟ ନିର୍ବାହ କରିଛନ୍ତି । 


୧୯୩୬ ଏପ୍ରିଲ ପହିଲା ଦିନ ସ୍ଵତନ୍ତ୍ର ଓଡ଼ିଶା ପ୍ରଦେଶ ଜନ୍ମଗ୍ରହଣ କଲା । ତେଣୁ 
ନୂତନ ବିଧାନସଭା ପାଇଁ ନିର୍ବାଚନ ହୁଏ । ଜଗବନ୍ଧୁ ପୁରୀର ବିଧାନସଭା ସଭ୍ୟ ଭାବରେ 
ଓଡ଼ିଶା ବିଧାନସଭାକୁ ନିର୍ବାଚିତ ହୋଇଥୁଲେ । ସେ ବିହାର ଓଡ଼ିଶା ବିଧାନସଭାର ସଭ୍ୟ 
ରହିଥ୍‌ଲେ ୧୯ ୨୪୦ାରୁ ୧୯୨୮ ମସିହା ପର୍ଯ୍ୟନ୍ତ । ପୁନର୍ବାର ଓଡ଼ିଶା ବିଧାନସଭାର 
ସଭ୍ୟ ଭାବରେ କାର୍ଯ୍ୟ କରିଥ୍‌ଲେ ୧୯୩୭ ମସିହାଠାରୁ ୧୯୩୯ ମସିହା ପର୍ଯ୍ୟନ୍ତ । 
ସେ ଥୁଲେ ଜଣେ ପ୍ରତିଶ୍ଚିତ ବ୍ୟବସ୍ଥାପକ ଏବଂ ବିଭିନ୍ନ ଆଇନ ପ୍ରଣୟନରେ ସକ୍ରିୟ ଅଂଶ 
ଗ୍ରହଣ କରି ଖ୍ୟାତି ଅର୍ଜନ କରିଥୁଲେ । 

୮୮ ସାରସ୍ଵତ ସାଧକ ଜଗବନ୍ଧହୁଁ ସିଂହଙ୍କ ଜୀବନାଲୋକ 


ସେ ଥୁଲେ ଗାନ୍ଧିଜୀଙ୍କ କଂଗ୍ରେସର ଜଣେ ନିଷ୍ଠାପର କର୍ମୀ । ଆଜୀବନ କେବଳ 
ଖଦଡ଼ ବସ୍ତ୍ର ପରିଧାନ କରୁଥୁଲେ । ପୁରୀରେ ସ୍ଵତନ୍ତ୍ର ଭାବରେ ଖଦଡ଼ ବସ୍ତ୍ରାଳୟ ଆରମ୍ଭ 
ନ ହେଲା ପର୍ଯ୍ୟନ୍ତ ଜଗବନ୍ଧୁଙ୍କ କୁଣ୍ଢାଇବେଣ୍ଟ ସାହି ବାସଭବନରେ ଖଦିବସ୍ତ୍ର ଓ ଚରଖା 
ପ୍ରଭୃତି ବିକ୍ରି ହେବାର ବ୍ୟବସ୍ଥା କରାଯାଇଥୁଲା । 


ଅନେକ ଲୋକହି ତକର ଅନୁଷ୍ଠାନରେ ଜ ଚବନ୍ଧୁଙ୍କର ଅନ୍ତରଙ୍ଗ ଭୂମିକା ବାରି 
ହୋଇପଡ଼ୁଥୁଲା । ପୁରୀ ଜିଲ୍ଲାବୋର୍ଡ଼ର ଚେଆରମ୍ୟାନ ଭାବରେ ଦୀର୍ଘ ୧୦ ବର୍ଷ କାଳ 
କାର୍ଯ୍ୟ କରିଥ୍‌ଲେ । ସେହିପରି ପୁରୀ ସହର ମୁନିସିପାଲିଟିରେ ମଧ୍ଯ ଦଶବର୍ଷକାଳ 
ଉପସଭାପତିର ଆସନ ଅଳଚ୍କୃତ କରିଥବା ଜଣାଯାଏ । ପୁରୀର ପ୍ରସିଦ୍ଧ ମଠ ଭାବରେ 
ସମ୍ମାନ ଲାଭ କରିଥାଏ ଜଗନ୍ନାଥବଲ୍ଲଭ ମଠ। କାରଣ ପରମବୈ ଷ୍ଣବ, ବିଶିଷ୍ଟ 
ରାଜନୀତିଜ୍ଞ, ନାଟ୍ୟକାର, ଶ୍ରୀଚୈତନ୍ଯଙ୍କର ପରମ ସଖା ଏବଂ ସର୍ବୋପରି ଗଜପତି 
ପ୍ରତାପରୁଦ୍ର ଦେବଙ୍କ ସାମ୍ରାଜ୍ୟର ପ୍ରଧାନ ସେନାପତି ରାମାନନ୍ଦ ପଟ୍ଟନାୟକ ଓରଫ ରାୟ 
ରାମାନନ୍ଦ ଏହି ମଠରେ ଅନ୍ତିମ ଜୀବନରେ ଅବସ୍ତ୍ରାନ କରିଥୁଲେ । ଜଗବନ୍ଧୁ ଏହି ପ୍ରସିଦ୍ଧ 
ଏସିହାସିକ ମଠର ମ୍ୟାନେଜିଙ୍ଗ୍‌ ଟ୍ରଷ୍ଟି ଥୁଲେ ଶେଷ ନିଃଶ୍ବାସ ଗ୍ରହଣ କରୁଥୁଲା ପର୍ଯ୍ୟନ୍ତ । 
ଏହି ମଠ ଅନ୍ତର୍ଗତ ସରୋବରରେ ସ୍ବାନ କରିବା ସମୟରେ ତାଙ୍କର ପ୍ରାଣବାୟୁ 
ଉଡ଼ିଯାଇଥ୍‌ଲା ୧୯୪୮ ମସିହା ମଇ ମାସ ସତର ତାରିଖରେ । 


ଜୀବଦ୍ଦଶାରେ ପୁରୀର ନାନା ଲୋକହିତକର କାର୍ଯ୍ୟରେ ତାଙ୍କୁ ଲୋଡ଼। 
ଯାଉଥୁଲା । ପୁରୀ ଅନାଥାଶ୍ରମ, ପୁରୀ ବାଳିକା ବିଦ୍ୟାଳୟ, ସତ୍ୟବାଦୀ ଜାତୀୟ 
ବିଦ୍ୟାଳୟ ଓ ସଂସ୍କୃତ ଶିକ୍ଷାବୋର୍ଡ଼ର ପରିଚାଳନା ସମିତିରେ ସେ ଥୁଲେ ଅନ୍ୟତମ 
ପ୍ରଭାବଶାଳୀ ସଭ୍ୟ । 


ମୃତ୍ୟୁର ଅବ୍ୟବହିତ ପୂର୍ବରୁ ଗୋପବନ୍ଧୁ ଦାସ ଯେଉଁ ଉଇଲ କରିଯାଇଥୁଲେ, 
ତା'ର ଅନ୍ୟତମ କର୍ମକର୍ତା ଥ୍‌ଲେ ଜଗବନ୍ଧୁ । ସେହି ଉଇଲର ଅଷ୍ଟମ ଅନୁଚ୍ଛେଦରେ 
ଅଛି ¬ “ ବାବୁ ଜଗବନ୍ଧୁଁ ସିଂହ, ବାବୁ ବନମାଳୀ ଦାସ, ପଣ୍ତିତ ନୀଳକଣ୍ତ ଦାସ, ବାବୁ 
ହରିହର ଦାସ ଓ ବାବୁ ଲିଙ୍ଗରାଜ ମିଶ୍ର ଏତଦ୍ଦ୍ନାରା ଏହି ଉଇଲର ଏକ୍‌ଜିକ୍ୟୟୁଟର ବା 
କର୍ମକର୍ତା ରୂପେ ନିଯୁକ୍ତ ହେଲେ । ସେମାନଙ୍କୁ କ୍ଷମତା ଦିଆଗଲା ଯେ, ମୋର ଦ୍ଵିତୀୟା 
କନ୍ୟା କୀର୍ଭିମୟୀ ପାଇଁ ପାଞ୍ଚଶହ ଟଙ୍କା ଅନୁଦାନ ଦେବେ ଏବଂ ଏହି ଅଭାବଗ୍ରସ୍ତା ଦ୍ବିତୀୟା 
କନ୍ୟାର ସନ୍ତାନମାନଙ୍କର ଶିକ୍ଷାର ସମସ୍ତ ଭାର ଏହି ସମ୍ପରି ବହନ କରିବ ।” 


ଜଗବନ୍ଧୁ ଜୀବଦ୍ଦଶାରେ ଅନେକ ଶିକ୍ଷାନୁଷ୍ଠାନ ସହିତ ସମ୍ପୃକ୍ତ ଥାଇ ଛାତ୍ରସମାଜର 
ଉନ୍ନତି କଳ୍ପେ ଅନେକ ଧ୍ଯାନ ଦେଇଥୁଲେ । ୧୯୧୯ ଖ୍ରୀଷ୍ଟାବ୍ଦରେ ଅନୁଶ୍ଚିତ ନିଖୂଳ ଉତ୍କଳ 
ଛାତ୍ର ସମ୍ମିଳନୀରେ ତାଙ୍କର ସଭାପତି ଭାଷଣ ଥ୍‌ଲା ବିଶେଷ ଉଲ୍ଲେଖଯୋଗ୍ୟ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୮୯ 


ସାରସ୍ଵତ ସାଧକ ଜଗବନ୍ଧୁ : 


ଜଗବନ୍ଧୁ ଥୁଲେ ବହୁମୁଖୀ ପ୍ରତିଭାର ଅଧୂକାରୀ । ସେ ଏକାଧାରରେ ଥୁଲେ ଜଣେ 
କବି, ନାଟ୍ୟକାର, ପ୍ରାବନ୍ଧିକ ଗବେଷକ, ଏତିହାସିକ ଏବଂ ସର୍ବୋପରି ଜଣେ 
ପ୍ରତିଭାଦୀପ୍ତ ବ୍ୟକ୍ତିତ୍ଵ । ଲେଖାରେ ଓ ଚିନ୍ତାରେ ସର୍ବଦା ସ୍ଵଦେଶ ଭାବନା ଓ ଜାତୀୟପ୍ରୀତି 
ପ୍ରତିଫଳିତ ହେଉଥୁଲା । ସେ ମଧ୍ଯ ଥୁଲେ ଜଣେ ଶକ୍ତିଶାଳୀ ଅନୁବାଦକ, ସଙ୍ଗୀତକାର 
ଓ ଅଭିନେତା । 


ସେବାଧର୍ମ ଥୁଲା ତାଙ୍କ ଜୀବନର ପ୍ରଧାନ ବ୍ରତ । ସେଥୁପାଇଁ ଗୋଟିଏ 
ଆଧ୍ୟାତ୍ମିକଧର୍ମୀ କବିତାରେ ସେ ଲେଖ୍ଥୁଲେ - 
ପରପାଇଁ ମନ, ପରପାଇଁ ଧନ, ପରପାଇଁ ନିଜ ପ୍ରାଣ 
ପରହିତେ ସବୁ ଯେବେ ଲଗାଇବୁ ହରିସେବା ତାକୁ ଜାଣ । 


ମୋଟ ଉପରେ ତାଙ୍କର ବକ୍ତବ୍ୟ ଥୁଲା ¬ “ ମାନବ ସେବାହିଁ ମାଧବ ସେବା |” 


ଶ୍ରୀଜଗନ୍ନାଥଙ୍କ ସାମ୍ୟବାଦୀ ସମନ୍ଵୟ ସଂସ୍କୃତିର ସେ ଥଲେ ପ୍ରଧାନ ପ୍ରବକ୍ତା । 
ଧର୍ମଭାବନାଗତ ସଙ୍କୀର୍ଣ୍ଣପତାଠାରୁ ସେ ଥୁଲେ ବହୁତ ଦୂରରେ । ଜଗନ୍ନାଥଙ୍କ ପୀଠରେ 
ଭାରତର ପ୍ରତ୍ୟେକ ଧର୍ମ ସମ୍ପ୍ରଦାୟର ସମନ୍ଵୟ ସାଧନା ସମ୍ଭବ ହୋଇପାରିଛି ବୋଲି 
ତାଙ୍କର ଅନୁଭବରେ ଆଣିଥୁଲେ । ତେଣୁ ଗୋଟିଏ କବିତାରେ ଲେଖୁଥ୍‌ଲେ ¬ 
“ ସଉର, ଶାକ୍ତ, ବୈଷ୍ଣବ ଗାଣପତ୍ୟ ଯେ ଶଇବ 
କବୀର ନାନକପନ୍ଥୀ ଭକ୍ତ 
ନୀଳାଚଳ ଛାଇତଳେ ଏ ପୁଣ୍ୟଧାମ ଉକ୍ରଳେ 
ଦରଶନ କଲେ ଜଗନ୍ନାଥ । 


ଯାହାର ମତ ଯେମନ୍ତ ଦିଶିଲା ତାକୁ ତେମନ୍ତ 
ଜଗନ୍ନାଥ ଜଗତଠାକୁର; 
ଭୁଲି ସମ୍ପ୍ବଦାୟଭେଦ ପୂଜାକଲେ ପଦ୍ମପାଦ 
ଜୀବନ ପିପାସା କଲେ ଦୂର । 


ସାମ୍ୟମୈତ୍ରୀ ଧର୍ମାଧାର ଦୀକ୍ଷାଗୁରୁ ଜଗତର 
ବିଶ୍ଵପ୍ରେମ ମନ୍ତ୍ର ଶିକ୍ଷାସ୍ପଳ 
ଜୟ ଜଗବନ୍ଧୁ ଜୟ ଜୟ ପୁରୀଧାମ ଜୟ 
ଜୟ ଜୟ ପ୍ରାଚୀନ ଉତ୍କଳ ।” 
ଜଗବନ୍ଧୁ ଥୁଲେ ସ୍ଵଦେଶପ୍ରେମୀ ଏବଂ ନିଷ୍ଠାପର କଂଗ୍ରେସ ନେତା । ତାଙ୍କ ଲିଖୁତ 
ଅନେକ କବିତାରେ ଦେଶପ୍ରୀତିର ଜୟଗାନ କରାଯାଇଛି । ଭାରତ ଚରିତାମୃତର ଉଦ୍ଧୃତ 

୯୦ ସାରସ୍ଵତ ସାଧକ ଜଗବନ୍ଧୁ ସିଂହଙ୍କ ଜୀବନାଲୋକ 


କତିପୟ ପଦରୁ ତାଙ୍କର ଜୀବନଦର୍ଶନ ବିଷୟରେ ଧାରଣା କରାଯାଇପାରେ । 
ଜାତିଗତ, ଗୋଷ୍ଠୀଗତ, ସଙ୍କୀର୍ତ୍ଚତାରେ ସେ ସନ୍ତୁଳି ହେଉ ନ ଥ୍ଲେ | ଭାରତୀୟ ଭାବନା 
ତାଙ୍କୁ ଆଜୀବନ ବିହ୍ଵଳିତ କରି ରଖୁଥୁଲା । ସେ ଲେଖୁଥୁଲେ ¬ 


* ପ୍ରତ୍ୟେକ ଭାରତବାସୀ ଅଟୁ ଆମ୍ଭେମାନେ 
ଭାରତ ହିତ ପାଞ୍ଚୁବା ଶୟନେ ସ୍ବଵପନେ । 
>× >× >× 
ମୁଁ ଚାହେଁ ଓଡ଼ିଆ ଜାତି ନ ହେଉ ନିଉନ 
ବୃଦ୍ଧି ହେଉ ପ୍ରାଚୀନ କୀରତି ଶତଗୁଣ ।” 
(ନଜନ ଜଳିଜନ୍ୁନ : ୨£ 


ଆତ୍ନବିସ୍ମୃତ ଉତ୍କଳୀୟ ଭାଇଭଉଣୀମାନଙ୍କୁ ଉନ୍ମେଷିତ କରିବା ଉଦ୍ଦେଶ୍ୟରେ ଆରମ୍ଭ 
ହେଲା ଜଟଗବନ୍ଧୁଙ୍କର ପ୍ରାଚୀନ ଏତିହ୍ୟ ଓ ସଂସ୍କୃତିର ଗବେଷଣା । ସେକାଳର ସାମୟିକ 
ସାହିତ୍ୟ ପତ୍ରିକାରେ ଧାରାବାହିକ ଭାବରେ ପ୍ରକାଶ କଲେ ଏତିହାସିକ ପ୍ରବନ୍ଧଗୁଡ଼ିକ । 
ଏଥୁପାଇଁ ଶିଳାଲେଖ, ତାମ୍ରଲେଖ, ଇଂରେଜୀଭାଷାରେ ପ୍ରକାଶିତ ବହୁ ଗବେଷଣା ନିବନ୍ଧ 
ଓ ଇତିହାସ ପୂସ୍ତକ, ସରକାରୀ ରିପୋର୍ଟ ସେ ତନ୍ନ ତନ୍ନ କରି ଅଧ୍ଧୟନ କଲେ । ବିଦେଶୀ 
ଓ ପ୍ରବାସୀ ଏତିହାସିକଗଣ ଓଡ଼ିଶାର ଏତିହ୍ୟ ସମ୍ପର୍କରେ ଯେଉଁଠାରେ ଅନୁଦାର ସିଦ୍ଧାନ୍ତ 
ପ୍ରଚାର କରିଥ୍‌ଲେ, ସେଗୁଡ଼ିକୁ ସେ ବଳିଷ୍ଠ ଯୁକ୍ତି ବଳରେ ଖଣ୍ଡନ କରି ଓଡ଼ିଶାର ପ୍ରାଚୀନ 
ଗୌରବମୟ ପରମ୍ପରାକୁ ପ୍ରତିପାଦନ କରିବାକୁ ପଶ୍ଚାତ୍‌ପଦ ହୋଇ ନ ଥୁଲେ । 


“ ମୁକୁର” ସାହିତ୍ୟ ପତ୍ରିକାରେ ଜଗବନ୍ଧୁଙ୍କର ପ୍ରାଚୀନ ଉତ୍କଳ ସମ୍ପର୍କରେ 
ଆଲୋଚନା ପାଠ କରି ବ୍ୟାସକବି ଫକୀରମୋହନ ଲେଖୁଥୁଲେ ଏହି ତରୁଣ ଗବେ ଷକଙ୍କୁ 
ଆଶୀର୍ବାଦ କରି - 


“ ମହାଶୟ, ଅଦ୍ୟ ମୁକୁରରେ ପ୍ରାଚୀନ ଉତ୍କଳ ପାଠକରି ଆନନ୍ଦିତ ହେଲି । 
ବିନୟ ସହିତ ଆପଣଙ୍କ ଉଦ୍ଦେଶ୍ୟରେ ବାରମ୍ବାର ନମସ୍କାର କରୁଅଛି ।” 
(6 - ୧୪/୪7/୯ ୭) 


ଉତ୍କଳ ସାହିତ୍ୟ ଭଣ୍ଡାରରେ ପ୍ରବନ୍ଧଟି ଯେ ମହାର୍ଘ ହୀରକ ବିଶେଷ ।” 
(6 - ୨୫/୫/୬୯ ୭) 
“ ଉତ୍କଳବାସୀଙ୍କୁ ମାତୃଭୂମିର ଗୌରବମୟୀ କାହାଣୀ ଶୁଣାଇବାକୁ ଚେଷ୍ଟା 
କରନ୍ତୁ, ମୋହର ପ୍ରାର୍ଥନା ।” 
(6 ‹ ୨/୮/୫/୬୯ ୫୭) 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୯୧ 


ଜଗବନ୍ଧୁଙ୍କ ଏତିହାସିକ ତଥ୍ୟ ଅନୁସନ୍ଧାନର ଆଭିମୁଖ୍ୟ ଥୁଲା ଓଡ଼ିଆ ଜାତିର 
ଗୌରବ ପ୍ରଖ୍ୟାପନ ଏବଂ ଉତ୍କଳୀୟଙ୍କ ମନରୁ ହୀନମନ୍ୟତାର ଗ୍ଳାନି ନିରାକରଣ । 
ତେଣୁ ଗ୍ରନ୍ଦାକାରରେ ପ୍ରାଚୀନ ଉତ୍ରଳ ପ୍ରକାଶ ପାଇଲା ପରେ ଭୂମିକାରେ ଲେଖକ 
ଲେଖୁଥୁଲେ ଏହିପରି - 

“ ପ୍ରତ୍ନତତ୍ତ୍ଵ ଗବେଷଣା ଲାଗି ବିଶାଳ କ୍ଷେତ୍ର ପଡ଼ିରହିଛି । କି ଧର୍ମ, କି ସାହିତ୍ୟ, 
କି ଶିଳ୍ପ, କି ବୀରତ୍ଵ ଇତ୍ୟାଦି ବିଷୟ ବିଭାଗରେ ପ୍ରାଚୀନ ଉତ୍କଳର ସ୍ଫ୍ରାନ ଅତି ଉଚ୍ଚରେ 
ଅଛି | ..... ଏତେବେଳେ ଉକ୍କଳ ସନ୍ତାନ ନୀରବନିଶ୍ଚଳ ହୋଇ ଶୋଇଲେ ଅନ୍ୟ 
ସମକ୍ଷରେ ଅଜ୍ଞାତ ନ ହୋଇ କ'ଣ ହେବେ । ଉକ୍ୁଳ ସନ୍ତାନମାନଙ୍କ ସମକ୍ଷରେ ବିଶାଳ 
କାର୍ଯ୍ୟକ୍ଷେତ୍ର ଉନ୍ମକ୍ତ । ଅଣ୍ଟାଭିଡ଼ି ଠିଆହେବା ଆବଶ୍ୟକ ।” 


ଉତ୍କଳବାସୀଙ୍କର ପ୍ରାଚୀନତମ ସାହିତ୍ୟ ଅନୁଷ୍ଠାନ ଉତ୍କଳ ସାହିତ୍ୟ ସମାଜ 
୧୯୧୭ ମସିହାରେ “ ଏତିହାସିକ ତଥ୍ୟ ସଂଗ୍ରହ କମିଟି” ଗଠନ କଲେ । ସେକାଳର 
ବହୁ ଗଣ୍ୟମାନ୍ୟ ସାହିତ୍ୟିକ ଏହି କମିଟିର ସଭ୍ୟ ହୋଇଥୁଲେ । ବିଖ୍ୟାତ ଏତିହାସିକ ଓ 
ଅଧ୍ଯାପକ ଯୋଗେଶ ଚନ୍ଦ୍ର ରାୟ ଏହି କମିଟିର ସଭାପତି ଆସନ ଅଳଙ୍କୃତ କରିଥୁଲେ । 
ସଦସ୍ୟ ଭାବରେ ରହି ଥୁଲେ ସଦାଶିବ କାବ୍ୟକଣ୍ଠ, ବିଶ୍ଵନାଥ ରଥ, ଜଗବନ୍ଧୁ ସିଂହ, 
ତାରିଣୀଚରଣ ରଥ, ବାଲୁଙ୍କେଶ୍ବର ମିଶ୍ର, ରୂୁଦ୍ରନାରାୟଣ ପ୍ରହରାଜ, ମଧୁସୂଦନ ଦାସ 
ଓ ମୃତ୍ୟୁଞ୍ଜୟ ରଥ । ଜଣେ ଗବେଷକ ଭାବରେ ଜଟବନ୍ଧୁଙ୍କର ସ୍ଵୀକୃତି ଏଥୁରୁ ଅନୁମିତ 


ହୋଇଥାଏ । 


ଜ ଗବନ୍ଧୁଙ୍କ ସାହିତ୍ୟକୃତିକୁ ନିମ୍ନଲିଖୂତମତେ ବିଭାଜନ କରିଛନ୍ତି ସୁସମାଲୋଚକ 
ଓ ଅଧ୍ଯାପକ ଜାନକୀବଲ୍ଲଭ ମହାନ୍ତି ( ଭରଦ୍ଵାଜ ) । ତାହାହେଲା -_ ( ୧ ) ଗବେଷଣାଧର୍ମୀ 
ପ୍ରବନ୍ଧ ଓ ଆଲୋଚନା ( ୨ ) ପ୍ରୌଢ଼ ସାହିତ୍ୟ (୩) ଜୀବନଚରିତ (୪) ସଙ୍କଳନ ଓ 
ସମ୍ପାଦନା ( ୫) ଅନୁବାଦ ( ୬) ଭକି ସଙ୍ଗୀତ ଓ କୀଉଁନ ( ୭ ) ଇତିହାସ ଓ ପୁରାଣଧର୍ମୀ 
ରଚନା । 

ପ୍ରକାଶିତ ଗ୍ରନ୍ତଗୁଡ଼ିକ ହେଲା ¬ (କ ) ଗୀତା ( ଅନୁବାଦ ) (ଖ) ଗୀତା ଯୋଗତତ୍ 
( ଗ) ଗୀତା ରହସ୍ୟ ( ଘ) ଜ୍ୟୋତିଷାର୍ଣ୍ବ ( ଙ ) କର୍ମବୀର ୱାସିଂଟନ ( ଚ ) ସୁବ୍ଠ ଦୃଷ୍ଟାନ୍ତ 
(ଛ) ପ୍ରାଚୀନ ଭାରତର ସାହିତ୍ୟ ( ଜ) ପ୍ରାଚୀନ ଉତ୍କଳ ( ଝ ) ଗୃହଲକ୍ଷ୍ମୀ ( ଞ) ସଙ୍କୀର୍ଭନ 
ରସାମୃତ ( ଟ ) ସଙ୍ଗୀତ ରସନିଧ୍‌ (୦ ) କପାଚାଷ ( ଡ ) ଅରଟ ମାହାତ୍ୟୁ ( ଢ) ସ୍ଵଧର୍ମ 
( ଣ) ସ୍ବଧର୍ମ ଭଜନ ( ତ ) ପଞ୍ଚାୟତ ଦର୍ଶନ ( ଥ) ଶ୍ରୀକୃଷ ( ଦ) ସ୍ବାସ୍୍ୟରକ୍ଷା (ଧ) ଭୂଗୋଳ 
(ନ) ପଠାଣି ସାମନ୍ତ ( ପ) ଭାରତ ଚରିତ (ଫ) ଭାରତୀୟ ସ୍ଵରାଜ ( ବ) ପଞ୍ଚାମୃତ 
(ଭ) ରାଜଲକ୍ଷ୍ମୀ । 

ଗୀତିନାଟ୍ୟଗୁଡ଼ିକ ପୁସ୍ତକ ଆକାରେ ପ୍ରକାଶିତ ହୋଇପାରି ନାହିଁ । 

୯୨ ସାରସ୍ଵତ ସାଧକ ଜଗବନ୍ଧୁଁ ସିଂହଙ୍କ ଜୀବନାଲୋକ 


ପୂର୍ବରୁ ଧାରାବାହିକ ଭାବରେ ପ୍ରକାଶିତ ଏତିହାସିକ ପ୍ରବନ୍ଧଗୁଡ଼ିକ “ ପ୍ରାଚୀନ 
ଉତ୍କଳ” ନାମରେ ପ୍ରକାଶିତ ହୁଏ ୧୯୨୯ ମସିହାରେ । ଓଡ଼ିଶାର ପ୍ରାଚୀନ ସାହିତ୍ୟ, 
ଇତିହାସ ଓ ସଂସ୍କୃତି ବିଷୟରେ ଏଥୁରେ ଆଲୋକପାତ କରାଯାଇଛି । ଜଗବନ୍ଧୁଙ୍କ ପୂର୍ବରୁ 
ଏପରି ଗ୍ରନ୍ଦୁ ଓଡ଼ିଆ ଭାଷାରେ ଆଉ କେହି ରଚନା କରି ନ ଥୁଲେ । 


ଭାଗବତ ଗୀତା ସମ୍ପର୍କରେ ବାଳ ଗଙ୍ଗାଧର ତିଳକଙ୍କ ରଚିତ “ଗୀତାରହସ୍ୟ' 
ଏକ ଭାରତପ୍ରସିଦ୍ଧ ଗ୍ରନ୍ଥ । ଜଗବନ୍ଧୁଙ୍କର ଅନୁବାଦ ହେଲା ଗୀତାରହସ୍ୟ ୧ମ ଭାଗ - 
୧୯୩୦ ଓ ଗୀତାରହସ୍ୟ ୨ୟ ଭାଗ - ୧୯୩୧ | ଶ୍ରୀମଦ୍‌ ଭାଗବତ ଗୀତାକୁ ସେ 
ଅନୁବାଦ କରିଥ୍‌ଲେ ନବାକ୍ଷରୀ ବୃତ୍ତରେ । ଏହି ଅନୁବାଦ ଥୁଲା ଅତ୍ଯନ୍ତ ସରଳ ଓ 
ସହଜବୋଧ ସାଧାରଣ ପାଠକମାନଙ୍କ ପାଇଁ । ଏଠାରେ ଉଦାହରଣ ଛଳରେ ଦୁଇଟି 
ପଦର ଉଦ୍ଧାର କରାଯାଇଛି । 


×¿/ନ#6 @6© ଳୁକୁଣଶଳନ ୮6 କଜ/ ନ୍ୁନ୍ଦୁଯକ# / 
ନ/ମଳ/୬ /୭୭/୫ଣ୩୭ କିମ ଳୁବ଼ନ ୧୫୮୩ // 


ମୋ ସୁତ, ପଣ୍ଜୁୂସୂତଗଣ । ରଣ କରିବେ କଲେ ପଣ ॥ 
କୁରୂୁକ୍ଷେତ୍ରକୁ ଚାଲିଗଲେ । କହି ସେଠାରେ କିସ କଲେ ॥ 
ଧରମ ସ୍ଫାନେ ଧର୍ମବୁଛି । ଉପୁଜେ ପରା ଅଛି ବିଧୂ ॥ 
ଧରମ କ୍ଷେତ୍ର କୁରୁକ୍ଷେତ୍ର । କି ହେଲା କହ ହେ ସଞ୍ଜୟ ॥ 


ରା୍ଦାଂନ୍ଦି ୩୮୮ ଯଥ/ କିଯାଫ କକାଳି ମୃନୁଣ/ଜି ନକ 
ଜିଥ/ ଶନ/ଜ/@# ଚିନା ନ/୩୮୮/୮/ ଦଂ}ଷୀଜି ଜକଳ 6ଜେଳୀ/ / 


ତେଜି ବସନ ପୁରାତନ । ନୂତନ କରି ପରିଧାନ ॥ 
ତେସନ ଶରୀର ନୂତନ । ଧରନ୍ତି ତେଜି ପୁରାତନ ॥ 
ଜନମ ମରଣ ଏପରି । ବୁଝ ଏ ତତ୍ସ ଭଲ କରି ॥ 


ଓଡ଼ିଶାର ପଲ୍ଲୀବାସୀଙ୍କ ମୁଖରେ ବଙ୍ଗଳା କୀଉର୍ଭନର ବିକୃତ ଉଚ୍ଚାରଣ ଲକ୍ଷ୍ୟ କରି 
ଜଗବନ୍ଧୁ ରଚନା କଲେ ଓଡ଼ିଆରେ “ କୀଉଁନ ରସାମୃତ” | ଏହାର ପ୍ରକାଶକାଳ ୧୯୨୯ | 
“ ଭାରତ ଚରିତାମୃତ” - ୧୯୬୪ ଜଗବନ୍ଧୁଙ୍କର ଏକ ଅମଳିନ କୀରି । ତାଙ୍କର ପ୍ରିୟବନ୍ଧୁ 
ଗୋପବନ୍ଧୁଙ୍କ ପ୍ରେରଣାରେ ସେ ଏହି ଗ୍ରନ୍ଦୁ ପ୍ରଣୟନ କରିଥ୍‌ଲେ ଚଉଦ ଅକ୍ଷର ବୃତ୍ତରେ । 
ଆମର ଜନସାଧାରଣ ରାମ, କୃଷ୍ଣଙ୍କ ବିଷୟ ଯେପରି ସହଜରେ ଗ୍ରହଣ କରିପାରୁଛନ୍ତି, 
ଓଡ଼ିଶାର ଏତିହାସିକ ବ୍ୟକ୍ତିତ୍ଵ, ଖାରବେଳ, ଚୋଡ଼ଗଙ୍ଗ ଦେବ, କପିଳେନ୍ଦ୍ର ଦେବ, 
ପୁରୂଷୋରମ ଦେବ, ପ୍ରତାପରୁଦ୍ର ଦେବଙ୍କ ପ୍ରସଙ୍ଗ ଆଲୋଚନା କାଳରେ ସେମାନଙ୍କର 
ସହଜବୋଧ୍ଯ ହେଉନାହିଁ । ତେଣୁ ଆମର ଜାତୀୟ ଇତିହାସକୁ ପୁରାଣ ଆକାରରେ 
ଲେଖ୍‌ବା ପାଇଁ ଗୋପବନ୍ଧୁ ବାରମ୍ବାର ଅନୂରୋଧ କରି ଦେହତ୍ୟାଗ କଲେ । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୯୩ 


ଉତ୍କଳମଣିଙ୍କ ଅନୁରୋଧକୁ ସ୍ମରଣକରି ଜଗବନ୍ଧୁ ଉକ୍ତ ଗ୍ରନ୍କରେ ମହାଭାରତ 
ଯୁଦ୍ଧଠାରୁ ଗାନ୍ଧିଜୀଙ୍କ ମୃତ୍ୟୁ ପର୍ଯ୍ୟନ୍ତ ଏହି ଦୀର୍ଘକାଳର ରାଜନୈତିକ ଓ ଏତିହାସିକ 
ଘଟଣାକୁ ଜନଶିକ୍ଷା ଉଦ୍ଦେଶ୍ୟରେ ଲିପିବଦ୍ଧ କରିଯାଇଛନ୍ତି । 


ଜଗବନ୍ଧୁ ସତ୍ୟବାଦୀ ସାହିତ୍ୟ ଆନ୍ଦୋଳନର ଥୁଲେ ଅନ୍ୟତମ କର୍ଣ୍ଣଧାର । ଓଡ଼ିଆ 
ପ୍ରବନ୍ଧ ସାହିତ୍ୟକୁ ସତ୍ୟବାଦୀ ଆନ୍ଦୋଳନର ଦାନ ଅପରିସୀମ । ଏହି ଆନ୍ଦୋଳନର 
ମୁଖପତ୍ର “ ସତ୍ୟବାଦୀ” ମାସିକ ସାହିତ୍ୟପତ୍ର ଉତ୍କଳମଣି ଗୋପବନ୍ଧୁଁ ଦାସଙ୍କ 
ସମ୍ପାଦନାରେ ପ୍ରକାଶିତ ହୁଏ ୧୯ ୧୫ ଖ୍ରୀଷ୍ଟାବ୍ଦରେ । ଏହି ପତ୍ରିକାରେ ଜଗବନ୍ଧୁଙ୍କର 
ପ୍ରତାପରୁଦ୍ର ଓ ସମର ପ୍ରସଙ୍ଗ ପ୍ରବନ୍ଧଦ୍ଵୟ ଧାରାବାହିକ ଭାବରେ କେତେଗୋଟି ସଂଖ୍ୟାରେ 
ପ୍ରକାଶିତ ହୋଇଥୁଲା । ଏଥରେ “ ଶଙ୍କରାଚାର୍ଯ୍ୟ” ଶୀର୍ଷକରେ ଏକ ଲେଖା ମଧ୍ଯ ସ୍ଥାନ 
ପାଇଥୁଲା । କିନ୍ତୁ ଜଗବନ୍ଧୁ “ ଉକ୍ରଳ ସାହିତ୍ୟ” ଓ “ ମୁକୁର” ସାହିତ୍ୟ ପତ୍ରିକାରେ 
ନିରବଚ୍ଛିନ୍ନ ଭାବରେ ଅନେକ ମୂଲ୍ୟବାନ ପ୍ରବନ୍ଧ ପ୍ରକାଶ କରିଥ୍‌ଲେ । ଉଦାହରଣସ୍ଵରୂପ, 
“ ପ୍ରାଚୀନ ଭାରତର ସାହିତ୍ୟ ସମ୍ପରି ପ୍ରଥମେ ଉତ୍କଳ ସାହିତ୍ୟ ୨୧/୮୪ ସଂଖ୍ୟାରେ 
ପ୍ରକାଶିତ ହୋଇ ଧାରାବାହିକ ଭାବରେ ଅନେକଗୁଡ଼ିଏ ସଂଖ୍ୟାରେ ପ୍ରକାଶିତ 
ହୋଇଥୁଲା । ସେହିପରି “ କର୍ମଫଳ ” ଶୀର୍ଷକରେ ଏକ ପ୍ରବନ୍ଧ ଉତ୍କଳ ସାହିତ୍ୟ ୧୫/ 
୬ ସଂଖ୍ୟାରୁ ଆରମ୍ଭ ହୋଇ ପରବର୍ତୀ ଛଅଗୋଟି ସଂଖ୍ୟାରେ ଶେଷ ହୁଏ । ଲେଖକ 
କହିଥୁଲେ - କର୍ମ ନିଶ୍ଚେଷ୍ଟତାହିଁ ଅବନ୍ନତିର ଲକ୍ଷଣ । କର୍ମ ହିଁ ପୁରୁଷକାର ଏବଂ 
ପୁରୁଷକାର ହିଁ କର୍ମ ପଦବାଚ୍ୟ । ଧର୍ମବଳ ଶୀର୍ଷକରେ ଏକ ପ୍ରବନ୍ଧ ପ୍ରକାଶିତ ହୁଏ 
ମୁକୁର ୯/୩ ଓ ୯/୪, ୫ ସଂଖ୍ୟାରେ | ପାଶ୍ଚାତ୍ୟ ଶିକ୍ଷା ନାସ୍ତିକ ଭାବନା ପ୍ରଚାର 
କରୁଥୁବାରୁ ଜାତୀୟ ଜୀବନରେ ଧର୍ମବଳରେ ଉପାଦେୟତା ଏହି ପ୍ରବନ୍ଧରେ ପ୍ରତିପାଦନ 
କରାଯାଇଛି । ସତ୍ୟବାଦୀ ପତ୍ରିକାର ୫/୮, ୯, ୬/୧, ୬/୨, ୬/୩ ସଂଖ୍ୟାରେ 
ପ୍ରକାଶିତ ଧାରାବାହିକ ଆଲୋଚନା “ ଜୟଦେବ ” ଅନେକ ନୂତନ ସନ୍ଦେଶ ପରିବେଷଣ 
କରିଥଲା | “ ମୁକୁର” ପତ୍ରିକାର ୧୦/ ୯ ସଂଖ୍ୟାରେ “ ପୁରାତନ ଭାରତର ବୈଦେଶିକ 
ବାଣିଜ୍ୟ” ଆଉ ଏକ ଉଲ୍ଲେଖଯୋଗ୍ୟ ପ୍ରବନ୍ଧ ଥୁଲା । 

ଜଗବନ୍ଧୁଙ୍କ “ ପ୍ରବନ୍ଧ ସାର” ପୁସ୍ତକରେ ସ୍ଫ୍ରାନିତ ହୋଇଥଲା ଶିକ୍ଷା, ସ୍ତ୍ରୀଶିକ୍ଷା, 
ଜାତୀୟଜୀବନ, ଆୟୁର୍ବେଦ, ଶିଳ, ବାଣିଜ୍ୟ, ପୁରାଣ, ଜ୍ୟୋତିର୍ବିଦ୍ୟା, ` ସଙ୍ଗୀତ ଓ 
ଭାଗବତ ଘର । ଏହି ପ୍ରତ୍ୟେକଟି ପ୍ରବନ୍ଧ ପ୍ରଥମେ ପ୍ରକାଶିତ ହୋଇଥୁଲା “ ମୁକୁର” 
ସାହିତ୍ୟ ପତ୍ରିକାର ବିଭିନ୍ନ ସଂଖ୍ୟାରେ । 


ଜଗବନ୍ଧୁଙ୍କ ପ୍ରତ୍ୟେକଟି ପ୍ରବନ୍ଧ ଶିକ୍ଷଣୀୟ ଓ ସତ୍ୟର ଅନୁସନ୍ଧାନରେ ଯତ୍ନଶୀଳ । 
ଅନେକ ପ୍ରବନ୍ଧ ଗବେଷଣାଧର୍ମୀ ଓ ଉତ୍କଳୀୟ ସଂସ୍କୃତିପ୍ରଖ୍ୟାପକ । 

୯୪ ସାରସ୍ବତ ସାଧକ ଜଗବନ୍ଧୁ ସିଂହଙ୍କ ଜୀବନାଲୋକ 


ଅଧ୍ୟାପକ ଜାନକୀବଲ୍ଲଭ ଯଥାର୍ଥରେ ମତବ୍ୟକ୍ତ କରିଛନ୍ତି - “ ଜଗବନ୍ଧୁଙ୍କର 
ଅଧୂକାଂଶ ପୁସ୍ତକ ଚିତ୍ତବିନୋଦକ ଓ ସୁଖପାଠ୍ୟ ନ ହେଲେ ହେଁ ତାହା ଯେ ଶିକ୍ଷାପ୍ରଦ, 
ଆଦର୍ଶମୂଳକ ଓ ଚିନ୍ତା ଉଦ୍ରେକକାରୀ ଏ ବିଷୟରେ ସନ୍ଦେହର ଅବକାଶ ନାହିଁ । 
ଦୀର୍ଘକାଳ ବ୍ୟାପୀ ନିରଳସ ସାହିତ୍ୟସାଧନା ଫଳରେ ଜଟବନ୍ଧୁ ଏ ଦେଶବାସୀଙ୍କ ଲାଗି 
ସାହିତ୍ୟ ସେବାର ଯେଉଁ ଆଦର୍ଶ ରଖ୍‌ଯାଇଅଛନ୍ତି, ତାହା ପରବର୍ତୀ ବଂଶଧରଙ୍କ ଲାଗି 
ନିଶ୍ଚୟ ପ୍ରେରଣାର ଉତ୍ସ ହୋଇ ରହିବ ।” 
(ନନ 6ଯଳୀ/ ଳଳକନ୍ୁ £ : ଛକ - ୯୯୭୬ 
ଓଡ଼ିଆ ଜାତିର ଉନ୍ନତି ପାଇଁ ଜଗବନ୍ଧୁ ସର୍ବଦା ବ୍ୟାକୁଳ ହେଉଥୁଲେ । ସାହିତ୍ୟର 
ଉନ୍ନତି ନ ହେଲେ କୌଣସି ଜାତି ସମୃଦ୍ଧ ହୋଇପାରିବ ନାହିଁ ବୋଲି ସେ ବିଶ୍ବାସ 
କରୁଥ୍‌ଲେ । ତେଣୁ ୧୯୩୧ ମସିହାରେ ଉକ୍କଳ ସାହିତ୍ୟ ସମାଜର ପଞ୍ଚବିଂଶ 
ଅଧ୍‌ବେଶନରେ ସଭାପତି ଆସନ ଅଳଙ୍କୃତ କରି ଜଗବନ୍ଧୁ ଆହ୍ବାନ ଦେଇଥ୍‌ଲେ 
ଏହିପରି ¬ “ ଉକ୍ରଳ ସାହିତ୍ୟର ଉନ୍ନତି ଲାଗି ପ୍ରତ୍ୟେକ ଉତ୍କଳ ସନ୍ତାନ ବ୍ୟକ୍ତିଗତ 
ଭାବରେ ଓ ସଂଘବଦ୍ଧ ଭାବରେ ଦାୟୀ । ଉକ୍ରଳ ଜନନୀର ଏ କାର୍ଯ୍ୟ ଯାହାର 
ଦେଶାତ୍ମବୋଧ ଅଛି, ଯାହାର ଜନନୀ ଜନ୍ମଭୂମି ପ୍ରତି ବିନ୍ଦୁମାତ୍ର ସ୍ନେହଭକ୍ତି ଅଛି, ଯାହା 
ପ୍ରାଣରେ ଉତ୍କଳ ସାହିତ୍ୟର ଅପୂର୍ଣ୍ରାଙ୍ଗ ଦେଖ୍‌ ଲେଶମାତ୍ର ଆଘାତ ଲାଗୁଅଛି, ସେ ଅବଶ୍ୟ 
ସାହିତ୍ୟ ସେବାରେ ମନ ପ୍ରାଣ ଢାଳିଦେବ ।” 


ଏପରି ବକ୍ତବ୍ୟରୂ ଜଗବନ୍ଧୁଙ୍କ ସାହିତ୍ୟ ସାଧନାର ଆଦର୍ଶ ଓ ଆଭିମୁଖ୍ୟ ସହଜରେ 
ଅନୁଭବ କରାଯାଇଥାଏ । ସ୍ଵଜାତିର ଗୌରବମୟ ଇତିହାସ ଓ ସଂସ୍କୃତି ବିଷୟରେ 
ଦେଶବାସୀଙ୍କୁ ସଚେତନ କରାଇ ହୀନମନ୍ୟତାର ଗ୍ଳାନି ଦୂର କରିବା ପାଇଁ ସେ ଆଜୀବନ 
ସାହିତ୍ୟ ସେବାରେ ବ୍ରତୀ ହୋଇଥୁଲେ । 
ସହାୟକ ରଚନାବଳୀ : 
୧. କର୍ମଯୋଗୀ ଜଗବନ୍ଧୁ ସିଂହ : ଲେ. ଜାନକୀ ବଲ୍୍‌ଭ ମହାନି ( ଭରଦ୍ବାଜ ) - 
ଗ୍ରନ୍ଛମନ୍ଦିର କଟକ-୨, ୧୯୯୭ | 
୨. ଜଗବନ୍ଧୁ ସିଂହ ସ୍ମରଣିକା : ଜଗବନ୍ଧୁ ସ୍ତୃତି ସଂସଦ, ହେରାଗୋହିରୀ ସାହି, ପୁରୀ- 
୧, ୧୯୯୭ | 


୩. ପ୍ରବନ୍ଧ ଓ ସମାଲୋଚନା : ଅଧ୍ୟାପକ ପଠାଣି ପଟ୍ଟନାୟକ - ଫ୍ରେଣ୍ଡସ୍‌ ପବ୍ଲିଶର୍ସ, 
କଟକ-୨, ୧୯୬୮ | 

ଜାତୀୟ ବିଦ୍ଯାଳୟର ସାଧକ 
ପଣ୍ଡତ କୃପା ସିନ୍ଧୁ ମିଶ୍ର 


ସତ୍ୟବାଦୀ ଜାତୀୟ ବିଦ୍ୟାଳୟ : 


୧୯୦ ୨ ମସିହା ଗ୍ରୀଷ୍ମ ଅବକାଶ ସମୟ । ଚାରିଜଣ ଯୁବକ ସତ୍ୟବାଦୀ ନିକଟ 
ଭାର୍ଗବୀ ନଦୀବନ୍ଧରେ ଦେଶସେବା କରିବା ପାଇଁ ଶପଥ ଗ୍ରହଣ କରିଥ୍‌ଲେ । ଏମାନେ 
ହେଲେ ଗୋଦପବନ୍ଧହୁଁ ଦାସ, ନୀଳକଣ୍ଠ ଦାସ, ହରିହର ଦାସ ଓ ଅନନ୍ତ ମିଶ୍ର । ନିଷ୍ପରି 
ହେଲା ¬ “ ଆମେ ଛାତ୍ରଜୀବନ ପରେ ଚାକିରି କରି ଆତ୍ମସେବା କରିବା ନାହିଁ । ଦେଶର 
ସେବାରେ ନିଜକୁ ଉତ୍ସର୍ଗ କରିଦେବା । ଜନ୍ମ ସମୟରେ ଦେଶର ଅବସ୍ଥା ଯାହା ଦେଖୁ 
ଆସିଚେ, ତାହାଠାରୁ ଉନ୍ନତ ଦେଖ୍‌ ଶେଷ ନିଃଶ୍ବାସ ତ୍ୟାଗ କରିବା ।” 


ଏହି ତରୂଣମାନେ ଜାତୀୟତା ଭାବନାରେ ଉଦ୍‌ବୁଦ୍ଧ ହେଲେ । ମି. ମଧୁସୂଦନ 
ଦାସଙ୍କ ନେତୃତ୍ବରେ ଉତ୍କଳ ସମ୍ମିଳନୀର ଜାତୀୟତାବାଦୀ ଆନ୍ଦୋଳନ ସେମାନଙ୍କୁ 
ପ୍ରେରଣା ଯୋଗାଇ ଦେଲା । ଏହା ଅଧୁକ ଶାଣିତ ହେବାକୁ ଲାଗିଲା ୧୯୦୫ ମସିହାର 
ଏତିହାସିକ ବଙ୍ଗଭଙ୍ଗ ବିପ୍ଳବ ଯୋଗୁଁ । 


ଏହି ତରୁଣମାନଙ୍କର ନେତା ଗୋପବନ୍ଧୁ ଅନୁଭବ କଲେ ଯେ, କେବଳ ସ୍ଲୋଗାନ 
ଓ ସାମୟିକ ଆନ୍ଦୋଳନରେ ଉପଯୁକ୍ତ ଲକ୍ଷ୍ୟ ପୂରଣ ହେବ ନାହିଁ । ତେଣୁ ଉପଯୁକ୍ତ 
ଶିକ୍ଷାରପ୍ରସାର ଆବଶ୍ୟକ । ଏଥୁପାଇଁ ଏଡୁକେସନ ଲିଗ୍‌ ନାମରେ ଏକ ଅନୁଷ୍ଠାନ ଗଠିତ 
ହେଲା । ଏହାର ପ୍ରଥମ ସଭ୍ୟ ଓ ପୃଷ୍ଠପୋଷକ ତଥା କର୍ମୀ ହେଲେ ଏହି ଚାରିଜଣ 
ଉଦୀୟମାନ ଯୁବକ । ପରେ ଏମାନଙ୍କ ସହିତ ଯୋଗ ଦେଲେ ଗୋଦାବରୀଶ ମିଶ୍ର ଓ 
କୃପାସିନ୍ଧୁ ମିଶ୍ର । 


୧୯୦୯ ମସିହା ଅକ୍ଟୋବର ୧୨ ତାରିଖ କୁମାର ପୂଣ୍ଣିମା ତିଥ୍‌ରେ ସତ୍ୟବାଦୀ 
ଜାତୀୟ ବିଦ୍ୟାଳୟ ଜନ୍ମଗ୍ରହଣ କଲା । ପ୍ରାଚୀନ ଭାରତର ଗୁରୁକୁଳ ଶିକ୍ଷାନୁଷ୍ଠାନ ଏହାର 
ଆଦର୍ଶ । ବିଶ୍ଵବିଦ୍ୟାଳୟର ସର୍ବୋଚ୍ଚ ଡିଗ୍ରୀପ୍ରାପ୍ତ ଉଚ୍ଚଶିକ୍ଷିତ ଯୁ ବକଗଣ ସମସ୍ତ 
ପଦପଦବୀ ଓ ଅର୍ଥ ରୋଜଗାରର ପ୍ରଲୋଭନ ପରିତ୍ୟାଗ କରି ଅତିଶୟ ସାମାନ୍ୟ ଭତ୍ତା 
ଗ୍ରହଣପୂର୍ବକ ଏହି ମଣିଷଗଢ଼ା କାରଖାନାର କର୍ମୀଭାବରେ ଅତ୍ୟନ୍ତ ଆଗ୍ରହରେ 
ଯୋଗଦାନ କରିଥିଲେ । ଏହିପରି ନିଃସ୍ଵାର୍ଥପର ସେବା ଦେଶର ବହୁ ଗଣ୍ୟମାନ୍ୟ 

୯୬ ପଣ୍ଡିତ କୃପାସିନ୍ଧୁ ମିଶ୍ର 


ଲୋକଙ୍କର ସଶ୍ରଦ୍ଧ ଦୃଷ୍ଟି ଆକର୍ଷଣ କରିପାରିଥୁଲା । ଏହି ପ୍ରସଙ୍ଗରେ ଏଠାରେ କତିପୟ 
ମନ୍ତବ୍ୟ ଉଦ୍ଧାର କରିବା ସମୀଚୀନ ହେବ । ଦେଶମାତୃକାର କଲ୍ୟାଣ ପାଇଁ ନିଃସ୍ଵାର୍ଥପର 
ସେବା ଓ ତ୍ୟାଗର ଉନ୍ଗଳ ଦୃଷ୍ଟାନ୍ତ ଥୁଲା ଏହି ଜାତୀୟ ବିଦ୍ୟାଳୟ । ତତ୍କାଳୀନ ଇଂରାଜୀ 
ସମ୍ପାଦପତ୍ର “ 776 518୮ ୦୮ (|| ଞା” କହନି ¬ 

କଲିକତାରୁ ପ୍ରକାଶିତ “ ନବ୍ୟଭାରତ” ୧୯୧୩ ମସିହାରେ ତାଙ୍କର ୩୦ ବର୍ଷ 
୨ୟ ସଂଖ୍ୟାରେ ଅଭିମତ ପ୍ରଦାନକରି ଲେଖୁଥ୍‌ଲେ ¬ “ ଆମେ ବଙ୍ଗର ¥ ଭୋଳାନାଥ 
ବସୁଙ୍କ ପ୍ରତିଷ୍ଚିତ ବାରାକପୁରର ଦାତବ୍ୟ ଚିକିତ୍ସାଳୟ ଦେଖୁଛୁ । ୪ ବରଦା ପ୍ରସାଦ 
ବସୁଙ୍କ ସାହାଯ୍ୟପ୍ରାପ୍ତ ଏଆଆମତା'ର ସ୍କୁଲ କଥା ଜାଣିଛୁ । ଭୁଦେବଙ୍କ ବିଶ୍ଵନାଥ ଟ୍ରଷ୍ଟଫଣ୍ଡକୁ 
ଦାନର କଥା ଏବଂ ତାରକନାଥଙ୍କର ବିଶ୍ବବିଦ୍ୟାଳୟକୁ ଦାନ କରିଥୁବା ବିଷୟ ଅବଗତ 
ହୋଇଛୁ, କିନ୍ତୁ ଏପରି ସର୍ବସ୍ଵତ୍ୟାଗ ଏବଂ ତ୍ୟାଗମୟ ଜୀବନର ଦୃଷ୍ଟାନ୍ତ ଆମେ ଆଉ 
କୌଣସିଠାରେ ଦର୍ଶନ କରିବାକୁ ପାଇନାହୁଁ । × × × ତୁମର ଦୃଷ୍ଟାନ୍ତ କି ବଙ୍ଗଦେଶକୁ 
ଅନୁପ୍ରାଣିତ କରିବ ନାହିଁ ?” 


ସେହିପରି ୧୯୧୩ ମସିହାରେ କଲିକତାରୁ ପ୍ରକାଶିତ “ ଦି ଗୃହସ୍ପ” ପତ୍ରିକାର 
ଚତୁର୍ଥ ବର୍ଷ ଦ୍ଵାଦଶ ସଂଖ୍ୟାରେ ମନ୍ତବ୍ୟ ଥୁଲା ¬ “ ଶିକ୍ଷା ସଙ୍ଗେ ପରସେବା, ସ୍ଵାର୍ଥତ୍ୟାଗ 
ପ୍ରଭୃତି ସତ୍‌କର୍ମ ଦ୍ଵାରା ବାଳକମାନଙ୍କ ଭିତରେ କର୍ତବ୍ୟବୋଧ ଜନ୍ମାଇବାର ବ୍ୟବସ୍ଥା 
ମଧ୍ଯ ସେଠାରେ ରହିଛି ।” 


୧୯ ୧୫ ସାଲରେ ପ୍ରକାଶିତ “ 776 818୮ ^0୦\,୦[” ତାଙ୍କର ଜୁନ୍‌ମାସ ୫ 
ତାରିଖ ସଂସ୍କୃରଣରେ ଲେଖ୍ଥୁ୍‌ଲେ - 


“ ଆମ ଲୋକେ ଏପରି ସହନଶୀଳ ଭାବରେ ଏଭଳି କାର୍ଯ୍ୟରେ ନିଜକୁ ସ୍ଵୟଂ 
ନିଯୁକ୍ତି ଦେବା ସାଧାରଣତଃ ଦେଖାଯାଉ ନ ଥୁବାରୁ ସତ୍ୟବାଦୀ ସ୍କୁଲ ଭିତରେ କାର୍ଯ୍ୟରତ 
ଗୋଟିଏ କ୍ଷୁଦ୍ର, ଉତ୍ସାହୀ ଶିକ୍ଷାକର୍ମୀଦଳ ଦ୍ଵାରା ଏପରି ଆଖ୍‌ଦୃଶିଆ କାର୍ଯ୍ୟ “ସରଭାଣ୍ଟସ୍‌ 


ଲ.ଇଥା ୨ 


ଅଫ୍‌ ଇଣ୍ଡିଆ ସୋସାଇଟି ର କାର୍ଯ୍ୟଠାରୁ ପୃଥକ୍‌ ନୁହେଁ ।” 


କଲିକତା ହାଇକୋର୍ଟର ତତ୍‌କାଳୀନ ବିଚାରପତି ମାନ୍ୟବର ଶ୍ରୀ ଆଶୁତୋଷ 
ମୁଖାର୍ଜୀ ୧୯୧୭ ମସିହା ଜୁନ୍‌ ୨ ତାରିଖରେ ଏହି ସ୍କୁଲ ପରିଦର୍ଶନ କରି ଅଭିମତ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୯୭ 


ପ୍ରଦାନ କରିଥ୍‌ଲେ ¬ “ ଉଦ୍ୟୋକ୍ତାମାନଙ୍କର ଆଦର୍ଶ ଅତି ଉଚ୍ଚ, ସେମାନେ ଶୃଙ୍ଖଳା ଓ 
ସଂସ୍କୃତିର ଉପାସକ ଶିକ୍ଷାଦାନରେ ମାନସିକ, ଆଧାତଢ୍ମିକ ଓ ଶାରୀରିକ ମୂଲ୍ୟ ସେମାନେ 
ଉପଲବ୍ଧୁ କରିଛନ୍ତି । ସେମାନେ ଅତି ବିନୀତ ଭାବରେ କାର୍ଯ୍ୟ ଆରମ୍ଭ କରିଥୁବାରୁ 
ସେମାନେ ନିଶ୍ଚୟ ସେମାନଙ୍କ କାର୍ଯ୍ୟର ବିଶାଳ ଫଳପ୍ରାପ୍ତ ହେବେ । ବଙ୍ଗଦେଶର 
ପ୍ରତ୍ୟେକ ଗ୍ରାମ ଏହି ସତ୍ୟବାଦୀ ସ୍କୁଲ ପରି ଅସଲ ଶିକ୍ଷା ଅନୁଷ୍ଠାନର ଅଧୂକାରୀ ହୁଅନ୍ତୁ, 
ଏହାହିଁ ଜଣେ ଇଚ୍ଛା କରିବା ଉଚିତ ।” 


ଉପରୋକ୍ତ ଉଦ୍ଧୃତାଂଶଗୁଡ଼ିକ ଡାକ୍ତର ବିକ୍ରମ ଦାସଙ୍କ ଲିଖୁତ “ ଯୁଗାନ୍ତକାରୀ 
ସତ୍ୟବାଦୀ ଗୁରୁକୁଳ” ପୁସ୍ତକ ¬ ଓଡ଼ିଶା ସାହିତ୍ୟ ଏକାଡେମୀ ଖ୍ରୀ, ୨୦୦୦ରୁ ଗ୍ରହଣ 
କରାଯାଇଛି । 


ସେକାଳରେ ଯେଉଁ ମୁଷ୍ଟିମେୟ କେତେଜଣ ବିଶ୍ବବିଦ୍ୟାଳୟର ସର୍ବୋଚ୍ଚ ଡିଗ୍ରୀ 
ହାସଲ କରିଥ୍ଲେ, ଯୁବକ କୃପାସିନ୍ଧୁ ସେମାନଙ୍କ ମଧରେ ଅନ୍ୟତମ | ସେ ଇଚ୍ଛା 
କରିଥ୍‌ଲେ ଇଂରେଜ ସରକାରଙ୍କ ସରକାରୀ ଦପ୍ତରରେ ଉଚ୍ଚ ପଦାଧୂକାରୀ ଭାବରେ 
ଆଜୀବନ ସୁଖ ଓ ସମୃଦ୍ଧ ଜୀବନଯାପନ କରିପାରି ଥାଆନ୍ତେ । ମାତ୍ର କୃପାସିନ୍ଧୁ ଥ୍‌ଲେ 
ଭିନ୍ନ ଏକ ବ୍ୟକ୍ତିତ୍ବ । ଉଗ୍ର ଜାତୀୟ ଭାବନାର ଆହ୍ବାନରେ ବରଣ କରିଥୁଲେ ଏକ 
ତ୍ୟାଗପୂତ ଜୀବନ ଏବଂ ଅତ୍ୟନ୍ତ ସାମାନ୍ୟ ଅର୍ଥ ଗ୍ରହଣ କରି ସତ୍ୟବାଦୀ ଜାତୀୟ 
ବିଦ୍ୟାଳୟରେ ଶିକ୍ଷକ ଭାବରେ ଯୋଗଦାନ କଲେ । ତାଙ୍କର ପ୍ରେରଣାର ଉତ୍ସ ଥୁଲେ 
ଉତ୍କଳମଣି ଗୋପବନ୍ଧୁ ଦାସ । 


ଖତଗଦାରେ ପଦ୍ମଫୁଲ : 


ପୁରୀ ସହର ନିକଟବର୍ତୀ ବୀରହରେକୃଷ୍ଣପୁର ଶାସନ ଗ୍ରାମ । ଏହି ଗ୍ରାମରେ 
ଏକ କୁଳୀନ ଅଥଚ ଅତ୍ୟନ୍ତ ଦରିଦ୍ର ବ୍ରାହ୍ମଣ ପରିବାରରେ ସେ ଜନ୍ମଗ୍ରହଣ କରିଥୁଲେ 
୧୮୮୭ ଖ୍ରୀଷ୍ଟାବ୍ଦ ଆଷାଢ଼ ଶୁକ୍ଳ ଗଜଷଷ୍ଠୀ ଦିବସରେ । ତାଙ୍କର ପିତାଙ୍କର ନାମ ଜନାର୍ଦ୍ଦନ 
ରଥ । ମାତାଙ୍କ ନାମ ଚନ୍ଦ୍ରମଣି । କୃ ପାସିନ୍ଧୁଙ୍କ ମାତୁଳାଳୟ ଥୁଲା ଶ୍ରୀରାମଚନ୍ଦ୍ର ପୁର 
ବ୍ରାହ୍ମଣଣାସନ । ଚାରିଗୋଟି ପୁତ୍ର ଓ ଗୋଟିଏ କନ୍ୟା ସନ୍ତାନର ଜନକ ଥ୍‌ଲେ ଜନାର୍ଦ୍ଦନ । 
କୃପାସିନ୍ଧୁ ଥୁଲେ ଦ୍ବିତୀୟ ପୁତ୍ର । ଅତିଶୟ ବାଲ୍ୟକାଳରେ ସେ ହେଲେ ପିତୃହୀନ । ଅନ୍ୟ 
ଏକ ବ୍ରାହ୍ମଣଶାସନ ବୀରପ୍ରତାପପୁରରେ ଭିକାରି ମିଶ୍ରଙ୍କ ଘର । ସେ ଥୁଲେ କୃପାସିନ୍ଧୁଙ୍କର 
ମଉସା । ସେ ମଧ୍ଯ ଅକାଳରେ ଜୀବନଲୀଳା ସାଙ୍ଗ କରିଥୁଲେ ଅତ୍ୟନ୍ତ ନିଃସ୍ଵ ଭାବରେ । 
ବାଲ୍ୟବିଧବା ମାଉସୀଙ୍କର ପୋଷ୍ୟପୁତ୍ର ଭାବରେ ଏହି ବାଲ୍ୟକାଳରୁ ଜନ୍ମକଲା ମାତାଙ୍କ 
କୋଳରୁ ବଞ୍ଚୁତ ହେଲେ କୃପାସିନ୍ଧୁ । ପୋଷିଆ ହୋଇ ଯାଇଥୁବାରୁ ଜନ୍ମିତ ପିତାଙ୍କ 
ସାଙ୍କିଆ ରଥ ପରିବର୍ରେ ମଉସାଙ୍କ ସାଙ୍କିଆରେ ପରିଚିତ ହେଲେ କୃପାସିନ୍ଧୁ ମିଶ୍ର 

୯୮ ପଣ୍ଡିତ କୃପାସିନ୍ଧୁ ମିଶ୍ର 


ଭାବରେ । ଦାରିଦ୍ର୍ୟ ଓ ଦୁର୍ଭାଗ୍ୟ ବାଲ୍ୟକାଳରୁ ତାଙ୍କର ଥୁଲା ଅନ୍ତରଙ୍ଗ ସହଚର । ପୋଷ୍ୟ 
ମା” ମାଉସୀଙ୍କଠାରୁ ସେ କୌଣସି ସ୍ନେହ ଆଦର ପାଉ ନ ଥୁଲେ । ଅତ୍ୟନ୍ତ ହତାଦର 
ଭାବରେ ବାଲ୍ୟଜୀବନ ଅତିବାହିତ ହେଉଥାଏ । ସେଠାରେ ମଧ୍ଯ ଦାରିଦ୍ର୍ୟର ତୀବ୍ର 
କଷାଘାତରେ ସେ ସନ୍ତୁଳି ହେବାକୁ ଲାଗିଲେ । ଶେଷରେ ଆଶ୍ରୟ ମିଳିଲା ମାମୁଙ୍କ ଘରେ 
ଶ୍ରୀରାମଚନ୍ଦ୍ରପୂର ଶାସନରେ । ମାଉସୀ ବିମଳାଙ୍କର କୌଣସି ଉପାୟ ନ ଥୁଲା ପୋଷ୍ୟ 
ପୁଅକୁ ମଣିଷ କରିବା ପାଇଁ । ଶେଷରେ ଯେପରି ଭାଗ୍ୟର କ୍ରୀଡ଼ନକ ଭାବରେ 
ଲାଳିତପାଳିତ ହେଲେ ମାମୁଙ୍କ ପରିବାରରେ । 


ତୁଳସୀ ଦୁଇପତ୍ରରୁ ବାସିଲାପରି ବାଳକ କୃପାସିନ୍ଧୁଙ୍କର ପ୍ରତିଭା ଏହି 
ବାଲ୍ୟଜୀବନରୁ ପ୍ରତିଭାତ ହୋଇଥୁଲା । ମାମୁଘର ସେପରି ସ୍ଵଚ୍ଛଳ ପରିବାର ନ ଥୁଲେ । 
ତଥାପି କୃପାସିନ୍ଧୁଙ୍କୁ ଉପଯୁକ୍ତ ମଣିଷ ଭାବରେ ଗଢ଼ି ବା ପାଇଁ ସେମାନେ ଉଦ୍ୟମ 
କରିଥୁଲେ । ଗ୍ରାମର ଭର୍ଣ୍ରାକୁଲେର ସ୍କୁଲ ଶେଷ ପରୀକ୍ଷାରେ ସେ କୃତିତ୍ଵର ସହିତ ଉତ୍ତୀର୍ଣ୍ଣ 
ହେଲେ ମାସକୁ ଚାରିଟଙ୍କା ବୃଭିଲାଭ କରି । ଏହାପରେ ଅଧକ ଉଚ୍ଚଶିକ୍ଷା ଉଦ୍ଦେଶ୍ୟରେ 
ନାମ ଲେଖାଇଲେ ପୁରୀ ଜିଲ୍ଲାସ୍କୁଲରେ । ସେତେବେଳେ ପୁରୀ ଜିଲ୍ଲାସ୍କୁଲର ପ୍ରଧାନ 
ଶିକ୍ଷକ ଥୁଲେ ସ୍ଵନାମଧନ୍ୟ ଶିକ୍ଷାବିତ୍‌ ଲେଖକ ଓ ଦକ୍ଷ ପ୍ରଶାସକ ଚନ୍ଦ୍ରମୋହନ ମହାରଣା । 
ଏକଦା ଅତି ସାମାନ୍ୟ ଦୋଷ ପାଇଁ ପ୍ରଧାନ ଶିକ୍ଷକ କୃପାସିନ୍ଧୁଙ୍କୁ ସମଗ୍ର ସ୍କୁଲ ସମୟତକ 
ବେଞ୍ଚ ଉପରେ ଠିଆ କରାଇଲେ । ଦୁର୍ଭାଗ୍ୟର କଥା ଯେ, ଏହି କଠୋର ଦଣ୍ଡର ପରିଣତି 
ହେଲା ଗୋଡ଼କୁ ରକ୍ତ ଗଡ଼ିବା ଏବଂ ବାତଜ୍ଵର । କୃପାସିନ୍ଧୁ ଆଜୀବନ ଏହି ରୋଗରେ 
ଆକ୍ରାନ୍ତ ହୋଇ କଲବଲ ହେଉଥୁଲେ । କିନ୍ତୁ ଏହି ମାରାତ୍ମକ ରୋଗ ଚିର ସହଚର ହେଲେ 
ହେଁ ତାଙ୍କର ସାଧନାପୂତ ଜୀବନକୁ ବ୍ୟର୍ଥ କରିପାରି ନ ଥୁଲା । 


ପୂରୀ ଜିଲ୍ଲାସ୍କୁଲରୂୁ ନାମ କଟାଇ ସେ କଟକ ରେଭେନ୍‌ସା ର୍ଵଲିଜିଏଟ୍‌ ସ୍କୁଲରେ 
ନାମ ଲେଖାଇଲେ । ମାମୁଙ୍କ ଉପରେ ଅଧ୍କ ବୋଝ ହେବାପାଇଁ ସେ ଇଚ୍ଛା କଲେ ନାହିଁ । 
ଆତ୍ମନିର୍ଭରଶୀଳ ହେବାପାଇଁ ସେ ଟିଉସନର ଆୟ ଉପରେ ନିର୍ଭର କରିବାକୁ ଲାଗିଲେ । 
୧୯୦୮ ମସିହାରେ ଅତ୍ୟନ୍ତ ଗୌରବ ଅର୍ଜନ କରି ଏଣ୍ଟ୍ରାନ୍‌ସ ପରୀକ୍ଷାରେ ପାସ୍‌ କଲେ 
ଏବଂ ମାସିକ ବୃଭ୍ଭିଲାଭ କଲେ ପନ୍ଦର ଟଙ୍କା । 


ଏହାପରେ ସେ ଛାତ୍ରହେଲେ ସୁବିଖ୍ୟାତ ରେଭେନ୍‌ସା ମହାବିଦ୍ୟାଳୟରେ ଏଫ୍‌.ଏ. 
ଶ୍ରେଣୀରେ । ଆଜିକାଲିର ଆଇ.ଏ. କ୍ଲାସ ସେତେବେଳେ ଏଫ୍‌ଙଏ. ନାମରେ ପରିଚିତ 
ହେଉଥ୍ଲା । ଏଠାରେ ମଧ୍ଯ ନିଜର ବୁଦ୍ଧିମତ୍ତା ପାଇଁ ସେ ଅଧ୍ୟାପକମାନଙ୍କର ଦୃଷ୍ଟି ଆକର୍ଷଣ 
କଲେ ଏବଂ ୧୯ ୧୦ ମସିହାରେ ମାସିକ ୨୦ ଟଙ୍କା ବୃରଭି ସହିତ ଏଫ୍‌. ଏ. ପରୀକ୍ଷାରେ 
ଉତ୍ତୀଣ୍ଣଁ ହେଲେ । ଏହି ଛାତ୍ରଜୀବନରୁ ସେ ଓଡ଼ିଶାର ପ୍ରାଚୀନ ଇତିହାସ ବିଷୟରେ 
ଅନୁସନ୍ଧାନ କରୂଥାଆନ୍ତି । ଅଣଓଡ଼ିଆ ଲେଖକଗଣ ପ୍ରାଚୀନ ଓଡ଼ିଶାର ଗୌରବମୟ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୯୯ 


କାହାଣୀ ସମ୍ପର୍କରେ ଅନୁଦାର ମତ ପ୍ରକାଶ କରୁଥୁବାରୁ ସେ ମର୍ମାହତ ହେଉଥୁଲେ । 
ଏହି କାରଣରୁ ସେ ଅଧ୍ୟୟନ କରୁଥାଆନ୍ତି ପ୍ରାଚୀନ ଏତିହ୍ୟ ବିଷୟରେ ସତ୍ୟ ଉଦ୍‌ଘାଟନ 
କରିବା ପାଇଁ । ଏଫ୍‌.ଏ. ବୃରି ଲାଭ କରି ରେଭେନ୍‌ସାରେ ଦର୍ଶନ ଶାସ୍ତରେ ଅନର୍ସ ଶିକ୍ଷା 
ଗ୍ରହଣ କଲେ ଏବଂ ୧୯୧୨ ଖ୍ରୀଷ୍ଟାବ୍ଦରେ ବି.ଏ. ଡିଗ୍ରୀ ହାସଲ କରି ମାସିକ ବୃଭି ଲାଭ 
କରିଥୁଲେ ତିରିଶ ଟଙ୍କା । ଅଭାବ ଓ ଅନଟନ ତାଙ୍କୁ ଉଚ୍ଚ ଶିକ୍ଷାଲାଭରୁ ବଞ୍ଚ୍‌ତ କରିପାରି 
ନ ଥୁଲା । ଦୃଢ଼ ମନବଳ ହିଁ ତାଙ୍କୁ ପଦେ ପଦେ ପ୍ରେରଣା ପ୍ରଦାନ କରୁଥଲା ଶିକ୍ଷାକ୍ଷେତ୍ରରେ 
ଅଗ୍ରସର ହେବାପାଇଁ । ଅର୍ଥନୈତିକ ଅଭାବ ତାଙ୍କୁ ନିରୁତ୍ସାହିତ କରିପାରି ନ ଥୁଲା । 
କଲିକତା ସହରରେ ଅଧ୍ଯୟନ କଲେ ଦର୍ଶନ ଶାସ୍ତ୍ରରେ ଏମ୍‌.ଏ. ଏବଂ ଉକିଲାତି | ୧୯୧୪ 
ଖ୍ରୀଷ୍ଟାବ୍ଦରେ କଲିକତା ବିଶ୍ଵବିଦ୍ୟାଳୟରୁ ଦର୍ଶନ ଶାସ୍ତ୍ରରେ ଦ୍ବିତୀୟ ଶ୍ରେଣୀରେ ଏମ୍‌.ଏ. 
ଡିଗ୍ରୀ ହାସଲ କରି ସର୍ବୋଚ୍ଚ ପୁରସ୍କାର ସ୍ଵର୍ଣ୍ପପଦକର ଅଧୂକାରୀ ହୋଇପାରିଥୁଲେ । 


ପାରିବାରିକ ଅସହାୟତା ଓ ଦାରିଦ୍ର୍ୟର ତୀବ୍ର ଘନଘଟା ମଧ୍ଯରେ ପ୍ରତିପାଳିତ 
ହୋଇସୁଦ୍ଧା ଉଗ୍ର ଦେଶାତ୍ମବୋଧ ତାଙ୍କୁ ଆଚ୍ଛନ୍ନ କରି ରହିଥୁଲା । ଇଚ୍ଛା କରିଥୁଲେ ସେ 
ଯେକୌଣସି ଉଚ୍ଚ ସରକାରୀ ପଦବୀ ଗ୍ରହଣ କରି ଉଚ୍ଚବେତନର ଅଧୁ୍‌କାରୀ ହୋଇ 
ପାରିଥାଆନ୍ତେ । ସରକାରୀ କ୍ଷମତା ଓ ସ୍ଵଚ୍ଛଳତାର ସୌଭାଗ୍ୟ ହାତ ପାହାନ୍ତାରେ ଆସିବା 
ପାଇଁ ଯେପରି ଅପେକ୍ଷା କରି ବସିଥୁଲା । କାରଣ ବିଶ୍ଵବିଦ୍ୟାଳୟର ସର୍ବୋଚ୍ଚ ଏମ୍‌.ଏ. 
ଡିଗ୍ରୀଧାରୀ ଓଡ଼ିଶାରେ ଅବା କେତେଜଣ ଥ୍ ଲେ । କିନ୍ତୁ କୃପାସିନ୍ଧୁ ଉତ୍କଳମଣି 
ଗୋପବନ୍ଧୁଙ୍କ ଆହ୍ବାନକୁ ଏଡ଼ାଇ ପାରିଲେ ନାହିଁ । ସେ ଏମ୍‌.ଏ. ପାସ୍‌ କରିବା ସଙ୍ଗେ 
ସଙ୍ଗେ ୧୯୧୪ ମସିହାରେ ଅତି ସ୍ଵନ୍ଥ ବେତନ ଗ୍ରହଣ କରି ଯୋଗଦେଲେ ସହକାରୀ 
ଶିକ୍ଷକଭାବରେ ସତ୍ୟବାଦୀ ଜାତୀୟ ବିଦ୍ୟାଳୟରେ, ଆରମ୍ଭ ହେଲା ତ୍ୟାଗପୂତ ଜୀବନର 
କଠୋର ସାଧନା । 


ଏଫ୍‌.ଏ. ଅଧ୍ୟୟନ ପରେ ତକ୍ରାଳୀନ ସାମାଜିକ ପ୍ରଥାକୁ ସ୍ବୀକାର କରି 
ବୀରବଳଭଦ୍ରପୁର ଶାସନର ସଦାଶିବ ମିଶ୍ରଙ୍କ କନ୍ୟା ସାବିତ୍ରୀଦେବୀଙ୍କ ପାଣିଗ୍ରହଣ 
କଲେ । ସାବିତ୍ରୀଦେବୀ ଥୁଲେ ଆଦର୍ଶ ସହଧର୍ମିଣୀ । ଜଣେ ସାଧନାରତ ସ୍ବାମୀଙ୍କର 
ସଂଘର୍ଷମୟ ଜୀବନରେ ସେ ଉପଯୁକ୍ତ ସହକର୍ମିଣୀର ଭୂମିକା ନିର୍ବାହ କରିଥୁଲେ । 


ଆଦର୍ଶ ଶିକ୍ଷକର ସାଧନାପୂତ ଜୀବନ : 


କୃପାସିନ୍ଧୁ ସତ୍ୟବାଦୀ ସ୍କୁଲରେ ଯୋଗଦେବାବେଳକୁ ପଣ୍ଡିତ ନୀଳକଣ୍ଠ ଓ ପଣ୍ଡିତ 
ଗୋଦାବରୀଶ ଏହି ଆଦର୍ଶ ବିଦ୍ୟାଳୟର ଦାୟିତ୍ଵ ଗ୍ରହଣ କରି ସାରିଥୁଲେ । ସେମାନଙ୍କ 
ବ୍ୟକ୍ତିତ୍ବଦ୍ଵାରା ବହୁ ଭାବରେ ଅନୁପ୍ରାଣିତ ହେଲେ ତରୁଣ କୃ ପାସିନ୍ଧୁ । “ ସମାଜ ” 
ସମ୍ବାଦପତ୍ରର ଗୋପବନ୍ଧୁ ଶ୍ରାଦ୍ଧସଂଖ୍ୟାରେ ପଣ୍ଡିତ ନୀଳକଣ୍ଠ ଲେଖୁଥୁଲେ ¬ 

୧୦୦ ପଣ୍ଡିତ କୃପାସିନ୍ଧୁ ମିଶ୍ର 


“ ସ୍ବର୍ଗତ କୃପାସିନ୍ଧୁଙ୍କର ବିଶେଷତ୍ବ ଥ୍ଲା ଯେ, ସେ ଆମ୍ଭମାନଙ୍କ ସମ୍ପର୍କରେ 
ଆସିଲା ଦିନଠାରୁ ସତ୍ୟବାଦୀ ସ୍କୁଲ ଛଡ଼ା ଆଉ କୌଣସି କଥା କେବେ ଭାବିନାହାନ୍ତି । 
ଚାକିରି କରିବା, ଓକିଲାତି କରିବା ବା ଅନ୍ୟ ବ୍ୟବସାୟ କରିବା ତ ଦୂରର କଥା ।” 

(6 : ¿୭/୨୬/୬୯୫/ - ନ? 6 କୁଯୀକନୁ ନଣ# ” 7 


ସଂସ୍କୃତ ଭାଷା, ଓଡ଼ିଆ ଭାଷା ଓ ଇଂରାଜୀ ଭାଷାରେ କୃପାସିନ୍ଧୁ ଅନ ଗଁଳ ବକ୍ତୃତା 
ଦେଇପାରୁଥୁଲେ । ଏହି ଅସାଧାରଣ ବାଗ୍ଧିତା ଯୋଗୁଁ ସେ ଛାତ୍ରମାନଙ୍କର ଆନ୍ତରିକ ଶ୍ରଦ୍ଧାର 
ପାତ୍ର ହୋଇଥ୍‌ଲେ । ଯେକୌଣସି ବିଷୟରେ ଅଧ୍ଧାପନା କରିବାକୁ ଯିବାପୂର୍ବରୁ ବିସ୍ତୃତ 
ଭାବରେ ତାଙ୍କୁ କ୍ଲାସ୍‌ନୋଟ୍‌ ପ୍ରସ୍ତୁତ କରିବାକୁ ହେଉଥୁଲା । ଏଥ୍‌ପାଇଁ ତାଙ୍କର ଅଧ୍ଯବସାୟ 
ଥୁଲା ଅନନ୍ୟ ସାଧାରଣ । ଶିକ୍ଷକଜୀବନକୁ ସେ ଏକ ପବିତ୍ର ବ୍ରତ ଭାବରେ ଗ୍ରହଣ 
କରିଥୁଲେ । ପରୀକ୍ଷାରେ ସଫଳତା ଅର୍ଜନ କରିବା ତାଙ୍କର ଶିକ୍ଷାଦାନର ଏକମାତ୍ର 
ଆଭିମୁଖ୍ୟ ନ ଥୁଲା । ଛାତ୍ରମାନେ କିପରି ଭଲ ମଣିଷ ହେବେ, ଦେଶସେବୀ ହେବେ, 
ସେବାପରାୟଣ ହୋଇପାରିବେ, ଏହାହିଁ ଥୁଲା ଶିକ୍ଷାଦାନର ମୂଳ ଉଦ୍ଦେଶ୍ୟ । ଯଥାର୍ଥରେ 
କୁହାଯାଉଥୁଲା, ସତ୍ୟବାଦୀ ଜାତୀୟ ବିଦ୍ୟାଳୟ ଏକ ମଣିଷତିଆରି କାରଖାନା । 


ଏହି ଅନୁଷ୍ଠାନରେ ଆମରଣ କାର୍ଯ୍ୟ କରିଥୁଲେ କୃପାସିନ୍ଧୁ । ୧୯୧୪ ସାଲରୁ 
୧୯୧୮ ପର୍ଯ୍ୟନ୍ତ ସେ ଥ୍‌ଲେ ସହକାରୀ ଶିକ୍ଷକ । ୧୯୧୯ ଖ୍ରୀଷ୍ଟାଦ୍ଦରେ ପ୍ରଧାନ ଶିକ୍ଷକ 
ଗୋଦାବରୀଶ ମିଶ୍ର ବିଛିନ୍ନାଞ୍ଚଳ ସିଂହଭୂମିରେ ଓଡ଼ିଆ ଭାଷା ଆନ୍ଦୋଳନକୁ ଜାଗ୍ରତ 
ରଖୁବାପାଇଁ ବିଦାୟ ନେଲେ । ସେ ସେଠାରେ ଚାଇଁବସା ହାଇସ୍କୁଲର ଦାୟିତ୍ଵ ଗ୍ରହଣ 
କଲେ । ପଶ୍ଚିତ ନୀଳ କଣ୍ତଙ୍କୁ କଲିକତା ବିଶ୍ବବିଦ୍ୟାଳୟ ଉପାଧ୍ୟୁତ୍ତର ଓଡ଼ିଆ ଭାଷା ସାହିତ୍ୟ 
ବିଭାଗରେ ଅଧ୍ୟାପକ ଭାବରେ ଯୋଗଦେବାକୁ ପଡ଼ିଲା । କୃପାସିନ୍ଧୁ ୧୯୧୯ ଖ୍ରୀଷ୍ଟାବ୍ଦ 
ଫେବୃୟାରୀ ଆଠ ତାରିଖରୁ ଏହି ଜାତୀୟ ସ୍କୁଲର ପ୍ରଧାନ ଶିକ୍ଷକ ରହିଲେ ୧୯୨୬ 
ଖ୍ରୀଷ୍ଟାବ୍ଦ ପର୍ଯ୍ୟନ୍ତ । ଅସହଯୋଗ ଆନ୍ଦୋଳନ ଯୋଗୁଁ ସତ୍ୟବାଦୀ ବିଦ୍ୟାଳୟ ଜାତୀୟ 
ବିଦ୍ୟାଳୟରେ ପରିଣତ ହେଲା ଏବଂ ୧୯୨୩ ଖ୍ରୀଷ୍ଟାବ୍ଦରେ ହେଲା ଜାତୀୟ 
ମହାବିଦ୍ୟାଳୟ । ସ୍ଵାଧୀନତା ଆନ୍ଦୋଳନର ବାର୍ତା କି ପରି ଓଡ଼ିଶାର ପୁରପଲ୍ଲୀରେ 
ପ୍ରଚାରିତ ହେବ, ତାହାହିଁ ଏଠାରେ ଶିକ୍ଷାପ୍ରଦାନ କରାଯାଉଥୁଲା | ଶିକ୍ଷାଦାନ ଗ୍ରହଣ 
ସହିତ ଏହି ଅନୁଷ୍ଠାନର ଶିକ୍ଷକକୁଳ ଓ ଛାତ୍ରସମାଜ ଦୁଭିକ୍ଷ, ବନ୍ୟା ଓ ମହାମାରୀ 
ପ୍ରାଦୂଭ୍ଭାବରେ ପୀଡ଼ିତ ଜନସାଧାରଣଙ୍କୁ ଅକୁଣ୍ଠ ସେବା କରିବାକୁ ପଶ୍ଚାତ୍‌ପଦ ହେଉ ନ 
ଥୁଲେ । ଭାରତପ୍ରସିଦ୍ଧ ପୁରୀର ରଥଯାତ୍ରାରେ ଅସୁମାରୀ ଯାତ୍ରୀଙ୍କର ସେବା କରିବା ଥୁଲା 
ଏହି ଅନୁଷ୍ଠାନର ମହାନବ୍ରତ । ଉତ୍କଳ ସମ୍ମିଳନୀର ବାର୍ଷିକ ଅଧୁବେଶନରେ ଉପସ୍ତିତ 
ରହି ଏହି ଛାତ୍ର ଓ ଶିକ୍ଷକମାନେ ଶାନ୍ତିଶୃଙ୍ଖଳା ରକ୍ଷା କରିବାପାଇଁ ଭଲେଣ୍ଟିଅର 
ହେଉଥ୍ଲେ | 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୦୧ 


ଛାତ୍ରମାନଙ୍କର ପ୍ରତ୍ୟେକ କାର୍ଯ୍ୟରେ ଶିକ୍ଷକ କୃପାସିନ୍ଧୁ ଥୁଲେ ଅନ୍ତରଙ୍ଗ ସହଯୋଗୀ 
ଓ ନିର୍ଦ୍ଦେଶକ । ସେ କିଛିକାଳ ସ୍କୁଲ ପରିଚାଳନା ସମିତିର ସହକାରୀ ସମ୍ପାଦକ ମଧ୍ଯ 
ହୋଇଥିଲେ । ସ୍କୁଲ ଇତିହାସ ସମାଜର ସଭାପତି ଭାବରେ ଶିକ୍ଷକ କୃପାସିନ୍ଧୁ ଛାତ୍ରମାନଙ୍କୁ 
ଇତିହାସ ଚେତନାରେ ଉଦ୍‌ବୁଦ୍ଧ କରୁଥୁଲେ । କେବଳ ସେତିକି ନୁହେଁ, ପ୍ରତ୍ୟେକ 
ଶନିବାର ଅନୁଷ୍ଠାନର କୁଳ- ସମ୍ମିଳନୀ ବୈଠକରେ ତାଙ୍କର ସାରଗର୍ଭକ ଭାଷଣ ଥୁଲା 
ପ୍ରଧାନ ଆକର୍ଷଣ । 


ବ୍ୟାସକବି ଫକୀରମୋହନ ପରିଣତ ବୟସରେ ପରିଦର୍ଶନ କରିବାକୁ ଆସିଥୁଲେ 
ସତ୍ୟବାଦୀ ବିଦ୍ୟାଳୟ । ଶିକ୍ଷକ ଓ ଛାତ୍ରମାନଙ୍କ ଗହଣରେ ଦୁଇଟି ଦିନ ଅତିବାହିତ 
କରି ସେ ମୁମ୍ପ ହୋଇଯାଇଥୁଲେ । ସେଠାରୁ ଫେରି ଆସି କବି ଲେଖ୍‌ଥୁଲେ ତାଙ୍କର 
« ଭଉକୁଳ ଭ୍ରମଣ” ରେ ¬ 


କୃପାମୟ କୃପାସିନ୍ଧୁ ଜନହିତକର 

କାର୍ଯ୍ୟ ସାଧନରେ ଅବତୀର୍ଣ୍ଣ ଧରାଧାମେ 

ସମବେତ ସେମାନେ ତ ସତ୍ୟବାଦୀ ଗ୍ରାମେ । 

ଜ୍ଞାନରାଶି, ପବିତ୍ରତା, ଉଭୟତ ଠୁଳ 

ଉଦ୍ଧରିବେ ଭଗୀରଥ ସମାନରେ କୁଳ 
୬×× ୬× >×« 

ତଡ଼ି ଦେବେ କୁସଂସ୍କାର ଦୁର୍ନୀତି ଦୁର୍ଗତି । 


ଦେଶସେବାର ଆଉ ଏକ ଦିଗ : 


ସତ୍ୟବାଦୀ ସ୍କୁଲର ଶିକ୍ଷକଗଣ ଚାକିରି ଓ ଅର୍ଥ ଉପାର୍ଜନ ଲକ୍ଷ୍ୟରେ ସ୍କଲ ପ୍ରତିଷ୍ଠା 
କରି ନ ଥୁଲେ । ପଣ୍ଡିତ ନୀଳକଣ୍ଠ, ପଣ୍ଡିତ ଗୋଦାବରୀଶ ଓ ପଶ୍ରିତ କୃପାସିନ୍ଧୁ ପ୍ରଭୃତି 
ଶିକ୍ଷକଗଣ ବିଶ୍ଵବିଦ୍ୟାଳୟର ସର୍ବୋଚ୍ଚ ଡିଗ୍ରୀଧାରୀ ଯୁବକ ଥୁଲେ । ଶିକ୍ଷକତା ସେମାନଙ୍କ 
ପାଇଁ ପେଷା ନ ଥୁଲା । ଦେଶସେବାର ଏକ ମିଶନ ଭାବରେ ଏପରି ତ୍ୟାଗପୂତ ଜୀବନକୁ 
ସେମାନେ ବରଣ କରିବାକୁ ଶ୍ରେୟ ମଣିଥୁଲେ । ସେହି କାରଣରୁ ଗୋପବନ୍ଧୁ ଆଇନ 
ବ୍ୟବସାୟକୁ ପରିତ୍ୟାଗ କରି ହୋଇଥ୍‌ଲେ ଅସହଯୋଗୀ । ତାଙ୍କର ଆଦର୍ଶରେ ଏହି 
ଶିକ୍ଷକମାନେ ମଧ୍ଯ କଂଗ୍ରେସ ଆନ୍ଦୋଳନ ସହିତ ସାମିଲ ହୋଇଥୁଲେ । 


୧୯୨୦ ମସିହା ସେପ୍ଟେମ୍ବର ଚାରି ତାରିଖ ଦିନ କଲିକତା ନଗରୀରେ ନିଖୁଳ 
ଭାରତ କଂଗ୍ରେସର ସାଧାରଣ ଅଧ୍‌ବେଶନ ବସିଥାଏ । ଏହି ଅଧୁବେଶନର ସଭାପତି 
ଥୁଲେ ଲାଲା ଲାଜପତ୍‌ ରାୟ । ଗୋପବନ୍ଧୁଙ୍କ ସହିତ କୃପାସିନ୍ଧୁ ଏହି ସଭାରେ ଯୋଗଦେଇ 
ଫେରିଆସିଲା ପରେ ଓଡ଼ିଶାରେ କଂଗ୍ରେସ ଅନୁଷ୍ଠାନ ଜନ୍ମଗ୍ରହଣ କଲା ଗୋପବନ୍ଧୁଙ୍କ 

୧୦୨ ପଣ୍ଡିତ କୃପାସିନ୍ଧୁ ମିଶ୍ର 


ନେତୃତ୍ଵରେ । ଗୋପବନ୍ଧୁ ହେଲେ ପ୍ରାଦେଶିକ କଂଗ୍ରେସ କମିଟିର ସଭାପତି । ପୁରୀ 
ଜିଲ୍ଲାରେ ଯେତେବେଳେ କଂଗ୍ରେସ ସଙ୍ଗଠନ ଆରମ୍ଭ ହେଲା ୧୯ ୨୧ ମସିହାରେ, ଏହି 
କାର୍ଯ୍ୟରେ ଜଗବନ୍ଧୁ ସିଂହ ଓ କୃପାସିନ୍ଧୁ ହୋତାଙ୍କୁ ନିଷ୍ଠାପର ସହଯୋଗ କରିଥ୍‌ଲେ 
କୃପାସିନ୍ଧୁ । ଜଣେ କଂଗ୍ରେସ ସଭ୍ୟ ହିସାବରେ ପୁରୀ ଜିଲ୍ଲାବୋର୍ଡ଼ରେ କୃପାସିନ୍ଧୁ କାର୍ଯ୍ୟ 
କରିଥ୍‌ଲେ । ୧୯୨୪ ସାଲ ଜୁଲାଇ ୨୪ ତାରିଖଠାରୁ ମୃତ୍ୟୁ ପର୍ଯ୍ୟନ୍ତ ଏହି ବୋର୍ଡ଼ର 
ଶିକ୍ଷା କମିଟିରେ ସେ ଥୁଲେ ଜଣେ ବିଶିଷ୍ଟ ଓ ପ୍ରଭାବଶାଳୀ ସଭ୍ୟ । ତାଙ୍କର ଉଦ୍ୟମରେ 
ଅନେକ ଲୋକହିତକର କାର୍ଯ୍ୟ ସମ୍ଭବ ହୋଇପାରିଥୁଲା । 


କୃପାସିନ୍ଧୁ ଗୋପବନ୍ଧୁଙ୍କର ଡାହାଣ ହାତ ପରି କାର୍ଯ୍ୟ କରୁଥ୍‌ଲେ ସ୍କୁଲ 
ପରିଚାଳନାରେ, “ ସମାଜ ” କାଗଜର ପ୍ରକାଶନ ଓ ସମ୍ପାଦନାରେ, “ ସତ୍ୟବାଦୀ” 
ସାହିତ୍ୟ ପତ୍ରର ପରିଚାଳନାରେ ଏବଂ ସର୍ବୋପରି ବିହାର ଓଡ଼ି ଶା ଆସେନ୍ଗ୍‌ ପାଇଁ 
ଗୋପବନ୍ଧୁଙ୍କ ବକ୍ତୃତା ଓ ପ୍ରଶ୍ନାବଳୀକୁ ପ୍ରସ୍ତୁତ କରିବାରେ । ସତ୍ୟବାଦୀ ସ୍କୁଲ ପାଇଁ ତାଙ୍କର 
ନିଷ୍ଠା ଏବଂ ଅଙ୍ଗୀକାରବଦ୍ଧତା ଚିରସ୍କରଣୀୟ । ସେହି କାରଣରୁ ନୀଳକଣ୍ଠ ଓ 
ଗୋଦାବରୀଶ ସମୟର ଆହ୍ବାନରେ ସତ୍ୟବାଦୀ ସ୍କୁଲ ପରିତ୍ୟାଗ କରି ଅନ୍ୟ 
କର୍ମକ୍ଷେତ୍ରରେ ଆତ୍ମନିୟୋଗ କରିଥୁଲେହେଁ କୃପାସିନ୍ଧୁ ଶେଷ ନିଃଶ୍ବାସ ତ୍ୟାଗ କଲା ପର୍ଯ୍ୟନ୍ତ 
ତାହାର ଅଭିବୃଦ୍ଧିରେ ସହାୟକ ହୋଇ ରହିଥ୍ଲେ । ଏହି କାରଣରୁ କଂଗ୍ରେସର 
ଅସହଯୋଗ ଆନ୍ଦୋଳନ ସହିତ ସେ ନିବିଡ଼ ଭାବରେ ସମ୍ପୃକ୍ତ ରହିଥ୍‌ଲେ ହେଁ ଆଦୌ 
ଜେଲ ବରଣ କରି ନ ଥୁଲେ । ଶିକ୍ଷାଦାନ ସହିତ ଲୋକସେବା ଥୁଲା ତାଙ୍କ ଜୀବନର 
ମହାନ ବ୍ରତ । ଛାତ୍ରମାନଙ୍କୁ ସାଙ୍ଗରେ ଧରି ପଲ୍ଲୀ ଅଞ୍ଚଳରେ ରୋଗୀସେବା କରିବାକୁ 
ସେ ଧାଇଁ ଯାଉଥୁଲେ । ନିଜର ଶକ୍ତି ଅନୁସାରେ ଅସହାୟକୁ ସାହାଯ୍ୟ କରିବା ପାଇଁ ସେ 
ସର୍ବଦା ଥ୍ଲେ ତତ୍ପର | ଜୀବନର କର୍ମକ୍ଷେତ୍ରରେ ପ୍ରତିପାଦନ କରିଥ୍ଲେ - 
ମାନବସେବା ହିଁ ମାଧବ ସେବା । 


ସାମ୍ବାଦିକତା ଓ ସାହିତ୍ୟ ସେବା : 


କୃପାସିନ୍ଧୁ ସତ୍ୟବାଦୀ ସ୍କୁଲରେ ଯୋଗଦେବାର ପରବର୍ଷ ଅର୍ଥାତ୍‌ ୧୯୧୫ 
ସାଲରେ ଏହି ଅନୁଷ୍କାନର ମୁଖପତ୍ର ରୂପେ ପ୍ରକାଶିତ ହେଲା “ ସତ୍ୟବାଦୀ” ସାହିତ୍ୟ 
ମାସିକ । ଗୋପବନ୍ଧୁ ଏହି ପତ୍ରିକାର ସମ୍ପାଦକ ହେଲେହେଁ ପତ୍ରିକାର ପରିଚାଳନା ପାଇଁ 
କୃପାସିନ୍ଧୁଙ୍କର ଆନ୍ତରିକ ସହଯୋଗ ଥୁଲା ବିଶେଷ ଉଲ୍ଲେଖଯୋଗ୍ୟ । ସେ କେବଳ 
.ପରିଚାଳନା କ୍ଷେତ୍ରରେ ଯଶ ଅର୍ଜନ କରି ନ ଥୁଲେ, ଏହି ପତ୍ରିକା ମାଧ୍ଯମରେ ତାଙ୍କର 
ନିରବଛ୍ଛିନ୍ନ ସାହିତ୍ୟ ସାଧନା ଆରମ୍ଭ ହେଲା । “ ସତ୍ୟବାଦୀ” ପ୍ରକାଶିତ ହେବାପୂର୍ବରୁ 
ଓଡ଼ିଶାରେ ମାତ୍ର ଦୁଇଟି ସାହିତ୍ୟ ପତ୍ରିକା ବିଶେଷ ପ୍ରଭାବଶାଳୀ ଥ୍‌ଲେ । ସେମାନେ 
ହେଲେ ବିଶ୍ଵନାଥ କରଙ୍କ ସମ୍ପାଦିତ “ ଉକ୍ରଳ ସାହିତ୍ୟ” ଓ ବ୍ରଜସୁନ୍ଦର ଦାସଙ୍କ ସମ୍ପାଦିତ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୦୩ 


« ମୁକୁର” |! ଆଧୁନିକ ଓଡ଼ିଆ ଗଦ୍ଯସାହିତ୍ୟକୁ “ ସତ୍ୟବାଦୀ” ପତ୍ରିକାର ଦାନ ବିଶେଷ 
ସ୍ମରଣୀୟ । ଏହି ପତ୍ରିକାରେ ଗୋପବନ୍ଧୁ, ନୀଳକଣ୍ଠ, ଗୋଦାବରୀଶ, ଗୋପୀନାଥ 
ନନ୍ଦଶର୍ମା, ବାସୁଦେବ ମହାପାତ୍ର, ଲିଙ୍ଗରାଜ ମିଶ୍ର, ରୂଦ୍ରନାରାୟଣ ଷଡ଼ଙ୍ଗୀ, ରତ୍ବାକର 
ପତି, ବିରୁପାକ୍ଷ କର, ଚନ୍ଦ୍ରଶେଖର ମିଶ୍ର, ଜଗବନ୍ଧୁଁ ସିଂହ, ଦିବ୍ଯସିଂହ ପାଣିଗ୍ରାହୀ, 
ଲକ୍ଷ୍ମୀନାରାୟଣ ସାହୁ ପ୍ରଭୃତି ଲେଖକମାନେ ଲେଖନୀ ଚାଳନା କରିଥୁଲେ । ସେମାନଙ୍କ 
ଗହଣରେ କୃପାସିନ୍ଧୁ ଥ୍ଲେ ଅନ୍ୟତମ ସାହିତ୍ୟସାଧକ । “ ସତ୍ୟବାଦୀ ” ମାସିକ ସାହିତ୍ୟ 
ପତ୍ରର ପ୍ରଥମ ସଂଖ୍ୟାରୁ ଧାରାବାହିକ ଭାବରେ ତାଙ୍କର ଲେଖା “ ବନ ବିଦ୍ୟାଳୟର 
ଆଦର୍ଶ ଗୁରୂକୂଳ” ପ୍ରକାଶିତ ହେଲା । ଜଣେ ବଳିଷ୍ଠ ପ୍ରବନ୍ଧ ଲେଖକ ହିସାବରେ ଅନଳ୍ପକାଳ 
ମଧ୍ଯରେ ସେ ପ୍ରତିଷ୍ଠା ଅର୍ଜନ କଲେ । “ ସତ୍ୟବାଦୀ” ପତ୍ରିକାରେ ପ୍ରକାଶିତ “ ଓଡ଼ିଶାରେ 
ଇଂରାଜୀ ବାଣିଜ୍ୟ କୋଠି” , “ ହିନ୍ଦୁୂର ସମାଜ ବିଧାନ ” , “ ଅଦୃଷ୍ଟବାଦ” , “ ଭାରତ 
ଇତିହାସରେ ବୈଦେଶିକ ଆକ୍ରମଣ : ବିଧୁନିର୍ଦ୍ଦେଶ” , “ ଇଂରେଜ ବଣିକମାନଙ୍କର 
ଓଡ଼ିଶାଭିଗମନ ” ପ୍ରଭୃତି ବିଶେଷ ଉଲ୍ଲେଖଯୋଗ୍ୟ । ଏହି ପ୍ରବନ୍ଧଗୁଡ଼ିକ ଧାରାବାହିକ 
ଭାବରେ କେତେ ଗୋଟି ସଂଖ୍ୟାରେ ସ୍ଥ୍ରାନିତ ହୋଇଥୁବା ଜଣାଯାଏ । ସେହିପରି “ ଉକ୍ରଳ 
ସାହିତ୍ୟ” ରେ ପ୍ରକାଶିତ ହୋଇଥୁଲା “ ପ୍ରାଚ୍ୟ ଭୁଖଣ୍ଡର ଅଭ୍ୟୁତ୍ଥାନ ” ଏବଂ “ ମୁକୁର ” 
ସାହିତ୍ୟ ପତ୍ରିକାରେ “ କା” ଏବଂ “ ଲୀଳା” | ବିଶ୍ବବିଦ୍ୟାଳୟର ସାହିତ୍ୟ ଶ୍ରେଣୀରେ 
ତାଙ୍କର “ କା” ପ୍ରବନ୍ଧ ବହୁକାଳ ପର୍ଯ୍ୟନ୍ତ ପାଠ୍ୟ ଭାବରେ ଗ୍ରହଣ କରାଯାଇଥୁଲା । 


ଲେଖକୀୟ ସମ୍ମାନ ଓ ପ୍ରତିଷ୍ଠା ଅର୍ଜନ ତାଙ୍କ ସାହିତ୍ୟ ସାଧନାର ଆଭିମୁଖ୍ୟ ନ 
ଥୁଲା । ଏହି ସ୍ବଦେଶପ୍ରେମୀ ସାଧକ ଜାତୀୟ ଗୌରବର ଉତ୍ଥାନ ପାଇଁ ଲେଖନୀ 
ଧାରଣ କରିଥୁଲେ ଏବଂ ଜାତୀୟ ଗୌରବର ରହସ୍ୟ ଉଦ୍‌ଘାଟନ ପାଇଁ ଆରମ୍ଭ କରିଥଲେ 
ଏତିହାସିକ ଗବେଷଣା । ସ୍ଵଳ୍ପ ଜୀବନକାଳ ମଧ୍ଯରେ ତାଙ୍କର ସାରସ୍ଵତ ସାଧନା 
ଅବିସ୍ମରଣୀୟ କୀରି ହୋଇ ରହିଅଛି । ପ୍ରଫେସର ଶ୍ରୀନିବାସ ମିଶ୍ର ତାଙ୍କର ଗବେଷଣା 
ନିବନ୍ଧରେ କୃପାସିନ୍ଧୁଙ୍କ ସାହିତ୍ୟ ସାଧନା ବିଷୟରେ ପର୍ଯ୍ୟାଲୋଚନା କରି କହିଅଛନ୍ତି _ 


« ଏତିହାସିକ ଆଲୋଚନା କ୍ଷେତ୍ରରେ ବିଂଶ ଶତାବ୍ଦୀର ଆଦ୍ଯପାଦ ଓଡ଼ିଶାରେ 
କୃପାସିନ୍ଧୁଙ୍କ କୃତିତ୍ଵ ଅପୂର୍ବ । ସ୍ଵକୀୟ ମହିମାରେ ତାଙ୍କ ସାହିତ୍ୟ ସାଧନା ଉଜ୍ଜଳ, 
ଏତିହାସିକ ସତ୍ୟାନୁସନ୍ଧିତ୍ସା, ପ୍ରତିପକ୍ଷ ମତବିଚାରରେ ଯୌକ୍ତିକତା ଓ ସହନଶୀଳତା 
ନିର୍ମୋହ ଚିତ୍ତରେ ସ୍ଵଦେଶର କୀର୍ତି ମଧ୍ଯରେ ଜାତୀୟ ମହତ୍ତ୍ଵ ଅନ୍ସେଷଣ, ବିଷୟବସ୍ତୁର 
ଅନୁଶୀଳନରେ ଅସୀମ ଆନ୍ତରିକତା, ବିଶ୍ଲେଷଣ ପାଟବ ସମସ୍ତ ମଧ୍ଯରେ କୃ ପାସିନ୍ଧୁଙ୍କ 
ରଚନାର ମହତ୍ତ୍ଵ ନିହିତ । × × × ସାହିତ୍ୟ ଓ ସମାଜତତ୍ସମୂଳକ ପ୍ରବନ୍ଧ ରଚନାରେ 
ତାଙ୍କ ବ୍ୟାପକ ଅଧ୍ୟୟନ, ସୃକ୍ଷ୍ମ ଦୃଷ୍ଟିଭଙ୍ଗୀ ଓ ବିଷୟନିଷ୍ଠା ନିହିତ । ତାଙ୍କ ସାହିତ୍ୟ ସାଧନାର 
ଭିଭିଭୂମି ବହୁଶାସ୍ତ୍ରଦର୍ଶିତା, ସତ୍ୟପ୍ରତି ଅପ୍ରକଟ ଅନୁରକ୍ତି ଓ ନିବିଡ଼ ମାନବତାବୋଧ । 

୧୦୪ ପଣ୍ଡିତ କୃପାସିନ୍ଧୁ ମିଶ୍ର 


ବିଷୟବସ୍ତୁର ଗୁରୁଗମ୍ଭୀରତା ସତ୍ତ୍ଵେ ଏହାର ପ୍ରକାଶ ନିମନ୍ତେ ସେ ବ୍ୟବହାର କରିଥବା 
ଗଦ୍ୟଭାଷା ସରଳ, ଭାବଗର୍ଭକ, ବହୁ ପ୍ରତ୍ୟକ୍ଷଭୂତ ଦୃଷ୍ଟାନ୍ତ ସମାବେଶ ହେତୁ 
ଚିତ୍ତାକର୍ଷକ ବର୍ଣ୍ଵନାର ପ୍ରବହମାନତା ଯୁକ୍ତ ।” 

ଥାଥ/ନିଳ ଓଜିଥଆ/ ନଜ? ଦ/ନିଜ/- 6 ୭/, ତୁ ୬୬୭-୦/ 


ଅଧ୍ୟାପକ ଚିନ୍ତାମଣି ମିଶ୍ର “ ଏଁତିହାସିକ କୃପାସିନ୍ଧୁ - ୧୯୬୨ ” ପୁସ୍ତକରେ ଅଭିମତ 
ପ୍ରକାଶ କରିଥୁଲେ ଏହିପରି ¬ 


“ କୃପାସିନ୍ଧୁ କେବଳ ଇତିହାସ କିମ୍ବା ଏତିହାସିକ ପ୍ରବନ୍ଧ ରଚନା କରିନାହାନ୍ତି, 
ବହୁ ସାହିତ୍ୟିକ ପ୍ରବନ୍ଧ ମଧ୍ଯ ରଚନା କରି ସେ ସମୟର ପତ୍ର ପତ୍ର କାମାନଙ୍କର 
ଶ୍ରୀବୃଦ୍ଧିସମ୍ପନ୍୍‌ କରିଅଛନ୍ତି । × × × ଇତିହାସକୁ ସେ ସର୍ବଦା ଦାର୍ଶନିକ ଦୃଷ୍ଠିଭଙ୍ଗୀରେ 
ଦେଖୁଅଛନ୍ତି । କିନ୍ତୁ ଏ ପର୍ଯ୍ୟନ୍ତ ଜଣାଯାଇଅଛି ସେ ଦୁଇଟି ମାତ୍ର ବିଶୁଦ୍ଧ ଦାର୍ଶନିକ ତତ୍ସ 
ସମ୍ବଳିତ ପ୍ରବନ୍ଧ ଲେଖୂଯାଇ ଅଛନ୍ତି । ଲେଖକଙ୍କର ବିଷୟବସ୍ତୂର ଗ୍ରନ୍ଦୁନଚାତୁରୀ, ଗଭୀର 
ଶାସ୍ତ୍ରାନୁଶୀଳନ ଓ ସୃକ୍ଷ୍ମ ଚିନ୍ତାଶୀଳତା ଦିଗରୁ ବିଚାର କଲେ ମନେହୁଏ, ଓଡ଼ିଆ ଦାର୍ଶନିକ 
ସାହିତ୍ୟର ଏହା ଗୋଟିଏ ଗୋଟିଏ ଅମୂଲ୍ୟନିଧ୍‌ ।” ପୂ ୧୬୭-୬୮ 


ଇତିହାସର ରହସ୍ୟ ଉଦ୍‌ଘାଟନ : 


ଉନବିଂଶ ଶତାବ୍ଦୀର ଦ୍ଵିତୀୟାର୍ଦ୍ଵରେ ଇଂରେଜ ଶାସନକାଳରେ ଯେଉଁ ଅଣଓଡ଼ିଆ 
ପ୍ରଶାସକ କେତେଜଣ ଓଡ଼ିଶାର ଇତିହାସ ଆଲୋଚନା କରିବାପାଇଁ ପ୍ରଥମେ ଆଗ୍ରହ 
ପ୍ରକାଶ କରିଥୁଲେ, ସେମାନେ ସମସ୍ତେ ଇଂରେଜୀ ଭାଷାରେ ଓଡ଼ିଶାର ଇତିହାସ ପ୍ରଣୟନ 
କଲେ । ଏଥ୍‌ରୁ କେତେଗୋଟି ଉଲ୍ଲେଖଯୋଗ୍ୟ କୃତି ହେଲା ¬ ରାଜେନ୍ଦ୍ରଲାଲ ମିତ୍ରଙ୍କ 
ଦୁଇଖଣ୍ଡରେ ବିଭକ୍ତ ^ ୮॥ଧାୟାଃ/ ୦୮୦୮୫୫ଥ୫, ରାଖାଲଦାସ ବାନାର୍ଜୀଙ୍କ ପ୍ରଣୀତ ।॥୭।୦୮୮/ 
୦୮ ୦୮୫୫ ପ୍ରଥମ ଖଣ୍ଡ, ଦ୍ବିତୀୟ ଖଣ୍ଡ, ଓ. ସି. ଗାଙ୍ଗୁଲିଙ୍କ ଲିଖ୍ତ ୦୮୫୫ &ମଠଧ |46€୮ 
ମଃ୮୫୮୭୫, ହଣ୍ଡର ସାହେବଙ୍କ ଓଡ଼ିଶା ଇତିହାସ ୧ମ ଭାଗ ଓ ୨ୟ ଭାଗ, ଟଏନ୍‌ବି 
ସାହେବଙ୍କ “ ଓଡ଼ିଶା” , ଷ୍ଟଲିଂ ସାହେବଙ୍କ “ ଓଡ଼ିଶା ଇତିହାସ ଏବଂ ଓଡ଼ିଶାର ଶିଳ, 
ସ୍ତ୍ରାପତ୍ୟର ବିବରଣୀ ଓ ଭ୍ରମଣ କାହାଣୀ” । ଓଡ଼ିଆ ଭାଷାରେ ରଚିତ ଏକ ଧାରାବାହିକ 
ବିବରଣୀ “ ମାଦଳାପାଞ୍ଜ” କୁ ଖାଣ୍ଟି ଇତିହାସ ବୋଲି ଅନେକ ସ୍ଵୀକାର କରନି ନାହିଁ | 
ତାହା ମଧ୍ଯ ଲିପିବଦ୍ଧ ହେଉଥ୍‌ଲା ତାଳପତ୍ରରେ ଲୌହଲେଖନୀ ସାହାଯ୍ୟରେ । 


ପ୍ରଥମେ ଓଡ଼ିଆ ଭାଷାରେ ଇତିହାସ ପ୍ରଣୟନ କଲେ ପ୍ୟାରୀମୋହନ ଆଚାର୍ଯ୍ୟ- 
୧୮୭୯ ଖ୍ରୀଷ୍ଟାଦ୍ଦରେ । ଅଭିରାମ ଭଞ୍ଜ ଏକ କ୍ଷୁଦ୍ର ଇତିହାସ ପ୍ରଣୟନ କରିଥୁଲେ ବୋଲି 
ଜଣାଯାଏ । ଅବଶ୍ୟ କେତେଜଣ ଲେଖକ ସାହିତ୍ୟ ପତ୍ରିକାରେ ଓଡ଼ିଶା ଇତିହାସର ବିଭିନ୍ନ 
ଦିଗ ଉପରେ ସାମୟିକ ଆଲୋଚନା କରିଥୁଲେ । ବୋଧହୁଏ ଓଡ଼ିଆ ଭାଷାରେ ଏକ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୦୫ 


ପୂର୍ଣଚାଙ୍ଗ ଇତିହାସ ଲେଖ୍‌ବା ପାଇଁ କୃପାସିନ୍ଧୁ ସାଧନା ଅବ୍ୟାହତ ରଖ୍‌ଥୁ୍‌ଲେ । ବାତଜ୍ଵର 
ତାଙ୍କୁ ଆଜୀବନ ପୀଡ଼ା ପ୍ରଦାନ କରୁଥଲା । ଅସୁସ୍ତ ଶରୀରରେ ସୁଦ୍ଧା ଓଡ଼ିଶାର ଇତିହାସ 
ଅନୁସନ୍ଧାନରେ ତାଙ୍କର ଯୁଗାନ୍ତକାରୀ ପଦକ୍ଷେପ ଥୁଲା ଅତ୍ୟନ୍ତ ଗୌରବାବହ । ଅଣ 
ଓଡ଼ିଆ ଏତିହାସିକମାନଙ୍କର ଅନୁଦାର ମନ୍ତବ୍ୟଗୁଡ଼ିକ ଖଣ୍ଡନ କରି ପ୍ରକୃତ ସତ୍ୟର ପ୍ରତିଷ୍ଠା 
ପାଇଁ ସେ ଉଦ୍ୟମ ଅବ୍ୟାହତ ରଖ୍୍‌ଥୁଲେ । ମାତ୍ର ମହାକାଳ ତାଙ୍କୁ ସହିଲା ନାହିଁ । 
ଇଂରେଜ ଶାସନରେ ଲବଣ ଶିଳ୍ପର ଅବସ୍ତ୍ରା ଅଧ୍ୟାୟ ପର୍ଯ୍ୟନ୍ତ ଲେଖୁସାରି ସେ ଇହଲୀଳା 
ସମ୍ବରଣ କଲେ । ଉତ୍କଳମଣି ଗୋପବନ୍ଧୁ ଅବଶିଷ୍ଟ ମାତ୍ର ଦଶଟି ପୃଷ୍ଠା କୌଣସିମତେ 
ପୂରଣ କରିଥୁଲେ ବୋଲି ପ୍ରକାଶକଙ୍କ ମନ୍ତବ୍ୟରୁ ଜଣାଯାଏ । ସତ୍ୟବାଦୀର ଛାତ୍ରମାନଙ୍କ 
ଉଦ୍ଦେଶ୍ୟରେ ସେ ଲେଖୁଥୁଲେ “ |4$।୦୮/ ୦୮ £୮ଠ୫୩୦. ” “ ସ୍ବାଧୀନତା ସମର” 
ବିଷୟରେ ଏକ ବିରାଟ ପାଣ୍ଡୁଲିପି ପ୍ରସ୍ତୁତ କରିଥ୍‌ଲେ । ମାତ୍ର ତାଙ୍କର ଅକାଳ ମୃତ୍ୟୁପରେ 
ସେହି ପାଶ୍ଡୁଲିପିଟି ଅନ୍ତହିଁତ ହୋଇଯାଇଥୁଲା । କୃପାସିନ୍ଧୁଙ୍କ ସମକାଳୀନ ଗବେଷକ 
ଜଗବନ୍ଧୁଁ ସିଂହ ଓଡ଼ିଶାର ସଂସ୍କୃତି ଓ ଇତିହାସ ବିଷୟରେ ଧାରାବାହିକ ଲେଖା ପ୍ରକାଶ 
କରୁଥୁଲେ ସାମୟିକ ସାହିତ୍ୟ ପତ୍ରିକାରେ ଯାହା ୧୯ ୨୯ ମସିହାରେ “ ପ୍ରାଚୀନ ଉକ୍ରଳ ” 
ଶୀର୍ଷକରେ ଆଡ୍ଣପ୍ରକାଶ କରିଥଲା । 


ଏତିହାସିକ କୃପାସିନ୍ଧୁ କଲିକତାରେ ଛାତ୍ର ଅବସ୍ଥାରେ “ ବାରବାଟୀ” ଦୁର୍ଗର 
ଇତିହାସ ସମ୍ପର୍କରେ ଆଲୋଚନା କଲେ ଏବଂ ତାହା ପ୍ରଥମେ ପ୍ରକାଶ ଲାଭ କଲା ୧୯୧୩ 
ମସିହାରେ “ ମୁକୁର” ପତ୍ରିକାରେ । ଦ୍ଵାଦଶ ଖ୍ରୀଷ୍ଟାବ୍ଦରେ ଉତ୍ରଳ ସମ୍ରାଟ ଅନଙ୍ଗଭୀମ 
ଦେବ ବାରବାଟୀ ଦୁର୍ଗ ନିର୍ମାଣ କରିଥ୍‌ଲେ ବୋଲି କୃପାସିନ୍ଧୁ ନିର୍ଧାରଣ କରିଅଛନ୍ତି । 
ଦୀର୍ଘ ଛଅଶହ ବର୍ଷକାଳ ବାରବାଟୀ ଦୁର୍ଗ ଥୁଲା ଓଡ଼ିଶାର ରକ୍ଷାକର୍ତା । ତାଙ୍କ ମତରେ 
« ଏହି ବାରବାଟୀ ହିଁ ଉତ୍କଳ ଏବଂ ବାରବାଟୀ ଦୁର୍ଗର ଇତିହାସ ହିଁ ଉତ୍କଳର ଇତିହାସ ।” 


ଲେଖକ କାହିଁକି ବାରବାଟୀ ଦୁର୍ଗ ବିଷୟରେ ଆଲୋଚନା ଆରମ୍ଭ କରିଥୁଲେ, 
ତାହା ଏହି ମନ୍ତବ୍ୟରୁ ଅନୁଭୂତ ହେଉଅଛି । ତେବେ ଏହି ସମ୍ପର୍କରେ ତାଙ୍କର ଦୀର୍ଘ 
ଆଲୋଚନା ବିଶେଷ ପ୍ରଣିଧାନଯୋଗ୍ୟ । 


« ଜାତୀୟ ଜୀବନ ଶୂନ୍ଯରେ ଗଠିତ ହୋଇପାରେ ନାହିଁ | କେବଳ ବର୍ଭମାନ 
ଉପରେ ଭବିଷ୍ୟତ ଜାତୀୟତା ସ୍ଫାପନ କରିବା ବିଡ଼ମ୍ବନା ମାତ୍ର । ସେଥ୍‌ ନିମନ୍ତେ 
କୌଣସି ମୂଳଭିଭିର ପ୍ରୟୋଜନ ଏବଂ ତାହା ପ୍ରାଚୀନତା ଉପରେ ପ୍ରତିଷ୍ଠିତ ହେବା 
ଆବଶ୍ୟକ । ପ୍ରାଚୀନତତ୍ତ୍ଵରୁ ନୂତନତ୍ବ ଆନୟନ କରିବା, ପ୍ରାଚୀନତ୍ଵକୁ ନୂତନତ୍ଵ 
ମନ୍ତ୍ରରେ ଅନୁପ୍ରାଣିତ କରିବା ପ୍ରତ୍ୟେକ ଜାତୀୟ ଜୀବନ ଗଠ ନକାରୀଚ କାର୍ଯ୍ୟ । ଭାଷା, 
ରାଜନୀତି ଓ ଜାତୀୟତ୍ଵର ଏତେ ବିଭିନ୍ନତା ସତ୍ସେ ସମୁଦାୟ ଇଉରୋପ ମହାଦେଶୀୟ 
ଏକତାର ପ୍ରଥମ ପ୍ରବର୍ଭକ ଜ୍ଞାନବୀର, ଧର୍ମବୀର ଏବଂ କର୍ମବୀର ମହାତ୍ମା ମାଟସିନି 


002011260 0/ 5୮(॥|8୮।⁄‹€@ 0151.0୦୮ 


୧୦୬ ପଣ୍ଡିତ କୃପାସିନ୍ଧୁ ମିଶ୍ର 


ସ୍ଵଦେଶବାସୀଙ୍କୁ ସମ୍ବୋଧନ କରି ଦୈବବାଣୀ ସଦୃଶ କହିଥୁଲେ, “ \//€ ୦911 !୦ 
\#|/୦୮5୮ ୮୮ [16 9୮€6ୌ1[୮€55 ୦୮ ୦।।୮୮୦11©୮୫; 6୮0 5©©[‹ | 11161୮1୦୮)095 @ 060 © 
0† 11€ [(॥।4€. ” ଅର୍ଥାତ୍‌, “ ପୂର୍ବ ପୁରୁଷମାନଙ୍କର ମହତ୍ଵ ଉପାସନା କରିବା ଏବଂ 
ସେମାନଙ୍କ କବରରୁ ଭବିତବ୍ୟ ଜାତୀୟତାର ଇନ୍ଧନ ସ୍ଵରୂପ ଉପକରଣ ଅନୁ ସନ୍ଧାନ 


କରିବା ଆମ୍ଭମାନଙ୍କର ଉଚିତ ।” 


× × × ଅତଏବ ଯଦି ଓଡ଼ିଆ ଜାତିର ମଙ୍ଗଳ କାମନା କରି, ଯଦି ଆପଣାର 
ଜାତୀୟତ୍ଵ ରକ୍ଷା କରିବାକୁ ଇଚ୍ଛାକର, ଯଦି ଭାରତୀୟ ଅନ୍ୟାନ୍ୟ ଜାତି ମାନଙ୍କର 
ସମକ୍ଷରେ ସମକକ୍ଷ ଭାବରେ ନିଜତ୍ଵ ସ୍ଫ୍ରାପନ କରିବାର ବାସନା କର, ତେବେ ଏହି 
ପ୍ରାଚୀନତ୍ଵ, ଓଡ଼ିଆ ଜାତୀୟ ସମ୍ବଳ ସମ୍ମୁଖରେ ସଭକ୍ତିରେ ନତମସ୍ତକ ହୁଅ, ଏହାରି 
ଉପରେ ଜାତୀୟ ଜୀବନ ଭିଭି ସ୍ଫ୍ରାପନ କର, ନୂତନ ଓଡ଼ିଶାକୁ ପୁରାତନ ଓଡ଼ିଶା ଉପରେ 
ଦଣ୍ଡାୟମାନ କରାଅ; ତାହାହେଲେ ଧନ୍ୟ ହେବ | ପବିତ୍ର ହେବ । ଦେଶସେବାର 
ପୂଣ୍ୟଫଳ ପ୍ରାପ୍ତ ହେବ, ଦେଶ ତଥା ପୃଥୁବୀର ଇତିହାସରେ ସ୍ଵନାମ ଅମର ଅକ୍ଷରରେ 
ନିବଦ୍ଧ ରହିବ ।” 
(ଜକ ଚୁର : ନୁଯ/ଦିନୁ ନିଶ - ହୁଁ £ -&୮୨ 7 
ଇତିହାସ ଚର୍ଚ୍ଚା ମଧ୍ଯ କୃ ପାସିନ୍ଧୁଙ୍କ ଦେଶସେବାର ଅନ୍ୟ ଏକ ଦିଗ ଥୁଲା । 
ଆତ୍ମବିସ୍କମୃତିରେ ଅନ୍ଧୀଭୂତ ଜାତିକୁ ଜାଗ୍ରତ କରିବା ଥୁଲା ତାଙ୍କର ଏକମାତ୍ର ଲକ୍ଷ୍ୟ । ତେଣୁ 
ଓଡ଼ିଆ ଜାତିର ମହାନ କୀର୍ଭିରାଜିକୁ ଆଲୋକକୁ ଆଣିବା ପାଇଁ ତାଙ୍କର ସାଧନା ଥୁଲା 
ଅପ୍ରତିହତ । 


“ ମୁକୂର” ମାସିକ ସାହିତ୍ୟପତ୍ରରେ ବାରବାଟୀ ପ୍ରବନ୍ଧ ପାଠ କରି ବ୍ୟାସକବି 
ଫକୀରମୋହନ ସେନାପତି ଅତ୍ୟନ୍ତ ମୁମଗ୍ଗ ହୋଇଥ୍‌ଲେ । ସେ ଏହି ତରୁଣ 
ସାହିତ୍ୟସେବୀଙ୍କୁ ଆଶୀର୍ବାଦ କରି ସେହି “ ମୁକୁର” ପତ୍ରିକାରେ ଏକ ଚିଠି ପ୍ରକାଶ 
କରିଥୁଲେ | ତହିଁର କେତେକ ଅଂଶ ଏହିପରି ¬ 


“ପ୍ରକୃତ ମୁଁ ସତ୍ୟ କଥା ଲେଖୁଛି - ବାରବାଟୀ ପ୍ରବନ୍ଧଟି ଆପାତତଃ ଉତ୍କଳ 
ଭାଷା ଭଣ୍ଡାରରେ ଗୋଟିଏ ମାଣିକ୍ୟ । ମୋତେ ବିଶ୍ବାସ କରନ୍ତୁ - ଭାଷାର ବନ୍ଧନ ତଥା 
ଚିନ୍ତାଶୀଳତା ଏବଂ ପ୍ରୟୋଜନୀୟତା ସମସ୍ତ ବିଷୟ ସମବେତରେ ଆଜି ପର୍ଯ୍ୟନ୍ତ 
ସାହିତ୍ୟରେ ଯେତେ ପ୍ରବନ୍ଧ ପ୍ରକାଶିତ ହୋଇଅଛି, ସମସ୍ତଙ୍କଠାରୁ ବାରବାଟୀ ପ୍ରବନ୍ଧ 
ଶ୍ରେଷ୍ଠତମ ବୋଲି ଜ୍ଞାନ କରେ । ପୁସ୍ତକାକାରରେ ପ୍ରତ୍ୟେକ ଶିକ୍ଷିତ ଏବଂ ପାଠ୍ୟାର୍ଥୀ 
ନବଯୁବକ ହାତରେ ରହିବାର ଉଚିତ - ସେଥ୍‌ ସକାଶେ ବ୍ୟସ୍ତ ଥୁଲି । ମୋହର ଧ୍ରୁବ 
ବିଶ୍ଵାସ ନିଶ୍ଚୟ ଉତ୍କଳ ଭାଷା ଆପଣଙ୍କ ଯୋଗେ ସମୟରେ ଅଳଙ୍ଗୃତା ହେବ । ତୁଳସୀ 
ଦୂଇପତ୍ରରୁ ବାସେ ।” ଇତ୍ୟାଦି ଇତ୍ୟାଦି । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୦୭ 


ଫକୀର ମୋହନ କେବଳ ପ୍ରଶଂସା କରି ନୀରବ ରହି ନ ଥୁଲେ, ଏହି ପ୍ରବନ୍ଧର 
ପ୍ରକାଶନ ଦାୟିତ୍ଵ ମଧ୍ଯ ଗ୍ରହଣ କରିଥୁଲେ । କୃତଜ୍ଞତାର ଅନୁରୋଧରେ ଏହି ପୁସ୍ତକକୁ 
ଲେଖକ ଫକୀରମୋହନଙ୍କ ନାମରେ ଉତ୍ସର୍ଗ କରି ନିଜକୁ ଧନ୍ୟ ମନେକରିଥୁଲେ । 


ଇତିହାସ ଆଲୋଚନା କ୍ଷେତ୍ରରେ କୃପାସିନ୍ଧୁଙ୍କର ଅନ୍ୟ ଏକ ଅମଳିନ କୀଭି 
ହେଉଛି “ କୋଣାର୍କ” ପୁସ୍ତକ । କୋଣାର୍କ ମନ୍ଦିର ନିର୍ମାଣ ସମ୍ପର୍କରେ ଅନେକ କିମ୍ବଦନ୍ତୀ 
ପ୍ରଚାରିତ ହୋଇଆସିଛି । ପ୍ରସ୍ତର ଶିଳ୍ପର ଏହି ବିସ୍ମୟକର ଯାଦୁଘର କେବଳ ଓଡ଼ିଶାର 
ନୁହେଁ, ଭାରତ ପାଇଁ ଏକ ଗରୀୟାନ ବିଭବ । ଏହି ଭଗ୍ନ ମନ୍ଦିର ବହୁକାଳ ପର୍ଯ୍ୟନ୍ତ 
ଲୋକଲୋଚନ ଅଗୋଚରରେ ଜଙ୍ଗଲ ପରିବେଷ୍ଠିତ ବିଶାଳ ବାଲୁକାସ୍ତୁପ ଗର୍ଭରେ 
ଲୁକାୟିତ ହୋଇ ରହିଥ୍‌ଲା । ତତ୍‌କାଳୀନ ସରକାରୀ ପ୍ରଚେଷ୍ଟାରେ ଏହା 
ଲୋକଲୋଚନକୁ ଆସିଲେ ମଧ୍ଯ ଏହାର ପ୍ରକୃତ ଇତିହାସ ବିଷୟରେ ଓଡ଼ିଶାବାସୀ ଏକ 
ପ୍ରକାର ଅଜ୍ଞ ଥୁଲେ ବୋଲି ସ୍ଵୀକାର କରିବାକୁ ହେବ । ବହୁ ଶାସ୍ତ୍ର ଅନୁଶୀଳନ କରି 
କୃପାସିନ୍ଧୁ ଓଡ଼ିଆମାନଙ୍କୁ ପ୍ରଥମେ ଅବଗତ କରାଇଲେ ଏହି “ କୋଣାର୍କ” ପୁସ୍ତକରେ । 
ଏହି ଗ୍ରନ୍ର “ ନିବେଦନ” ଶୀର୍ଷ କରେ ଲେଖକ ମନ୍ତବ୍ଯ ପ୍ରକାଶ କରିଥୁଲେ - 
“ କୋଣାର୍କ ଯେ ଓଡ଼ିଆ ଜାତିର ଗୌରବସ୍ତମ୍ଭ । ଓଡ଼ିଆ ଶିଳ୍ପପ୍ରତିଭାର ଅକ୍ଷୟ ପ୍ରମାଣ । 
ଓଡ଼ିଆ ମାନସିକ ଉନ୍ନତି ଓ ଜାତୀୟ ଗରିମାର ଉଜ୍ସଳ ନିଦର୍ଶନ, ଅତି ଅଳ ଉତ୍କଳ ସନ୍ତାନ 
ଏ ପର୍ଯ୍ୟନ୍ତ ଏହା ଉପଲବ୍ଧୁ କରି ଅଛନ୍ତି ।” 


ଓଡ଼ିଆ ଜାତିର ଆପଣା ଶିଳ୍ପଶକ୍ତିରେ ଆତ୍ପ୍ରତ୍ୟୟ ଜନ୍ମାଇବା ଏହି କ୍ଷୁଦ୍ର ପୁସ୍ତକର 
ଉଦ୍ଦେଶ୍ୟ ।” “ କୋଣାର୍କ” ଗ୍ରନ୍ଦ୍‌ ପ୍ରକାଶିତ ହୋଇଥୁଲା ୧୯୧୮ ମସିହାରେ । 


ଉପସଂହାର : 


“ ସତ୍ୟବାଦୀ” ସାହିତ୍ୟ ମାସିକ ଦ୍ଵିତୀୟବର୍ଷ ଅଷ୍ଟମ ସଂଖ୍ୟାଠାରୁ ଦ୍ଵାଦଶ ସଂଖ୍ୟା 
ମଧ୍ଯରେ ଧାରାବାହିକ ପ୍ରକାଶିତ ହୋଇଥୁଲା ଏକ ଦୀର୍ଘ ଆଲୋଚନା “ ସତ୍ୟବାଦୀ ବା 
ସାକ୍ଷୀଗୋପାଳ” । ପତ୍ରିକାରେ କୌଣସି ଲେଖକଙ୍କ ନାମ ବିଜ୍ଞାପିତ ହୋଇ ନ ଥୁବାରୁ 
ଏହାର ପ୍ରକୃତ ଲେଖକ କିଏ, ଏହି ବିଷୟରେ ନାନା ମତ ପ୍ରକାଶିତ ହେବା ସ୍ଵାଭାବିକ । 
କେହି ଏହି ଗବେଷଣାତ୍ସେକ ପ୍ରବନ୍ଦଧର ଲେଖକ କୃପାସିନ୍ଧୁ କହିଲାବେଳେ ଅନେକ ଏହା 
ଗୋପବନ୍ଧୁଙ୍କର ବୋଲି ମତପୋଷଣ କରନ୍ତି । ମାତ୍ର ଏହି ପ୍ରବନ୍ଦଧର ଉପସଂହାରରେ 
କେତେକ ଅଭିମତ ପ୍ରତି ଦୃଷ୍ଟି ଆକ ର୍ଷଣ କରାଯାଉଛି । ତାହାହେଲା ¬ “ ଜଗତର ଏକ 
ଶ୍ରେଣୀର ଲୋକ କାର୍ଯ୍ୟ କରିଯାଆନ୍ତି, ଅନ୍ୟ ଏକ ଶ୍ରେଣୀର ଲୋକେ ତାହାର ଫଳ ଭୋଗ 
କରନ୍ତି । ଯେ କାର୍ଯ୍ୟ କରନ୍ତି, ସେ କେବଳ କର୍ମରେ ତନ୍ମୟ । ବ୍ୟକ୍ତିଗତ ଲାଭ କ୍ଷତିର 

୧୦୮ ପଣ୍ଡିତ କୃପାସିନ୍ଧୁ ମିଶ୍ର 


ଆଶା ବା ଆଶଙ୍କା ତାଙ୍କର ନ ଥାଏ । କାର୍ଯ୍ୟର ସିଦ୍ଧିରେ ତାଙ୍କର ସନ୍ତୋଷ । × × × 
ସେମାନଙ୍କର ଶ୍ରମ, ସାଧନା, ସ୍ବାର୍ଥତ୍ଯାଗ ଉପରେ ସମାଜର ଭବିଷ୍ଯତ ଗଢ଼ାହୁଏ ।” 


ଏହି ଗବେଷଣା ପ୍ରବନ୍ଧର ଲେଖକ ଯେ ହୁଅନ୍ତୁ ନା କାହିଁକି, ଉଭୟ ଗୋପବନ୍ଧୁ ଓ 
କୃପାସିନ୍ଧୁଙ୍କର ଜୀବନାଦର୍ଶରେ ଏହି ଭାବନା ପ୍ରତିଫଳିତ ହୋଇଥୁବାର ଜଣାଯାଏ । 
ଜାତି ପାଇଁ, ଦେଶ ପାଇଁ ସେମାନେ ନିଜକୁ ଉତ୍ସର୍ଗ କରିଥୁଲେ | 


କୃପାସିନ୍ଧୁଙ୍କ ସାଧନାପୂତ ଜୀବନଲୀଳା ସାଙ୍ଗ ହୋଇଥୁଲା ୧୯୨୬ ମସିହା 
ଫେବୃୟାରୀ ବାର ତାରିଖରେ ବୀରପ୍ରତାପପୁର ଶାସନ ଗ୍ରାମରେ । ଆମାଶୟ ରୋଗରେ 


୧ ଏ ¿= 


ଆକ୍ରାନ୍ତ ହୋଇ ଏହି ମହାନ ସାଧକଙ୍କର ଜୀବନଦୀପ ନିବାପିତ ହୋଇଗଲା । 


କ୍ଷଣଚ୍ଚନ୍ନା କୃପାସିନ୍ଧୁ ମାତ୍ର ଅଠତିରିଶ ବର୍ଷ ଦେହଧାରଣ କରି ସୁଦ୍ଧା 
ବନବିଦ୍ୟାଳୟର ଅଧ୍ଯକ୍ଷ, ଖ୍ୟାତନାମା ସାହିତ୍ୟିକ ଦେଶସେବକ, ଆଦର୍ଶ ଶିକ୍ଷକ, 
ଗବେଷକ ଭାବରେ ଅକ୍ଷୟକୀର୍ଭିର ଅଧୂକାରୀ ହୋଇଛନ୍ତି । ଏହି ପ୍ରସଙ୍ଗରେ ଉତ୍କଳମଣି 
ଗୋପବନ୍ଧୁଙ୍କର କବିତାରୁ ପଦିଏ ସ୍ମରଣ କରାଯାଇପାରେ ¬ 


“ ମାନବ ଜୀବନ ନୁହଇ କେବଳ 
ବର୍ଷ, ମାସ, ଦିନ, ଦଣ୍ଡ, 
କର୍ମେ ଜୀଏଁ ନର କର୍ମ ଏକା ତା'ର 


ଜୀବନର ମାନଦଣ୍ଡ ।” 
ସହାୟକ ଗ୍ରନ୍ଧ୍‌ : 
୧. ୯“ ଏତିହାସିକ କୃପାସିନ୍ଧୁ” : ଶ୍ରୀ ଚିନ୍ତାମଣି ଦାଶ, ଏମ୍‌.ଏ. 
୨. ଗୋପବନ୍ଧୁ ଶ୍ରାଦ୍ଧସଂଖ୍ୟାର କତିପୟ ପ୍ରବନ୍ଧ । 

ଓଡ଼ିଅ। ଭଜନ ସାହିତ୍ଯ ଓ କବିଚନ୍ଦ୍ର କାଳୀଚରଣ 


ସ୍ଵାମୀ ବିବେକାନନ୍ଦ କହିଥ୍‌ଲେ ¬ “ 7176 \/୦[୦€ ୦୮ ^5|8 15 ॥1€ \/୦।୦€ ୦୮ 
୮୭|| ୦୮, 116 \/୦[୦© ୦୮ ୮ 4୮୦୮€ 15 116 \/୦[୦© ୦୮୮୦୮୪୦5. ” ଏସିଆ ମହାଦେଶର 
ପ୍ରାଣ ଓ ମନରେ ଏଶ୍ଵରିକ ସଙ୍ଗୀତର ନିର୍ଝର ସର୍ବଦା ପ୍ରବାହିତ ହେଉଥାଏ । ଖାଦ୍ୟପେୟ, 
ଉତ୍ସବ ଅନୁଷ୍ଠାନ, ଆନନ୍ଦ ଉଲ୍ଲାସ ପ୍ରଭୃତି ଯେ କୌଣସି କ୍ଷେତ୍ରରେ ଆଧ୍ୟାଟ୍ମିକ ଭାବନାର 
ସ୍ପର୍ଶ ଲକ୍ଷ୍ୟ କରାଯାଏ । ଶିଳ୍ପବିପ୍ଳବ ସହିତ ଜଡ଼ବାଦୀ ସଭ୍ୟତାର ଏୀଶ୍ଵର୍ଯ୍ୟ କ୍ରମଶଃ ସମାଜ 
ଜୀବନକୁ ଆଚ୍ଛନ୍ନ କରୁଥ୍‌ଲେ ହେଁ ଏହି ଜାଗତିକ ସୁଖ ଅନୁଭୂତି ମଧ୍ଯରେ ଭାରତୀୟ ମନ 
ସର୍ବଦା ଏକ ପରଲୋକର ସ୍ବପ୍ନରେ ବିହ୍ଵ୍‌ଳିତ ହୋଇଅଛି । ସେଥୁପାଇଁ ଯୁଗେ ଯୁଗେ ଏ 
ଦେଶରେ କବିକଣ୍ଠରେ ଅସୁମାରୀ ଭଜନ ଓ ଜଣାଣ ସେହି ଅରୂପ ଏଶୀଶକ୍ତିର ଆଶୀର୍ବାଦ 
କାମନା କରି ପ୍ରଚାରିତ ହୋଇଆସିଛି । କାବ୍ୟ, ନାଟକ, ଉପନ୍ୟାସ ପ୍ରଭୃତି ସିନା ସୁଧୀ 
ବୁଦ୍ଧିଜୀବୀ ପାଠକ ସଂସାରରେ ଆଦର ଲାଭ କରିଅଛି, ମାତ୍ର ଭଜନ ଓ ଜଣାଣ ହେଉଛି 
ସମଗ୍ର ସମାଜର ସମ୍ପରି । ଉତ୍ତର ଭାରତର ଯେ କୌଣସି ପବିତ୍ର ପୀଠରେ କିମ୍ବା ଯାତ୍ରୀ 
ସମାରୋହରେ ନିଶ୍ଚୟ ଶୁଣିବାକୁ ମିଳିଥାଏ ସୁରଦାସ କିମ୍ବା ମୀରାବାଭଙ୍କର 
ମନୋମୁଗ୍‌ଧକର ଭଜନ । ସାଧୁସନ୍ଥ, ପରିବ୍ରାଜକ ଅଥବା ଭିକ୍ଷାଜୀବୀ ସମସ୍ତେ ପବିତ୍ର 
ଭଜନ ଓ ଜଣାଣ ଗାନ କରି ପଥଚାରୀଙ୍କର ହୃଦୟରେ ଅପୂର୍ବ ଭାବାବେଶେ ସୃଷ୍ଟି 
କରିପାରନ୍ତି । 

କୌଣସି ରେଳଷ୍ଟେସନର ଜନସମାଗମ ମଧ୍ଯରୁ ବେଳେ ବେଳେ ଭାସି ଆସେ 
କୌଣସି ଭିକ୍ଷାସୀର ମଧୁର କଣ୍ଠର ମୂର୍ଚ୍ଚନାରେ - “ ବଡ଼ ମାୟାବୀ ଜୀବ ନୁହେଁ କାହାରି | 
ଦିନେ ନ ଭଜୁ ରାମକୃଷ୍ଣ ଶ୍ରୀହରି -” ପଞ୍ଚସଖା ଯଶୋବନ୍ତ କେଉଁ କାଳେ ଏହି ଭଜନଟି 
ରଚନା କରିଥୁଲେ । କାଳବକ୍ଷରେ କେତେ କବି ଯୁଗପରେ ଯୁଗ ଏହିପରି ମାର୍ମିକବାଣୀ 
ସମାଜ ପାଇଁ ପରିବେ ଷଣ କରି ଆସିଅଛନ୍ତି । କେଉଁ ମନ୍ଦିରର ବେଢ଼ା କଡ଼ରୁ ଶୁଣିବାକୁ 
ମିଳିଥାଏ ଏହପିରି - ଭକ୍ତଚରଣଙ୍କ ସେହି ମନଭୁଲା ଜଣାଣ ¬ “ ଭଜମନ କଳା 
କହ୍ନାଇଁ । ଭଜିଲେ ତୋ ଦୁଃଖ ରହିବ ନାହିଁ ।” ଏ ଦେଶରେ ଏବେ ମଧ୍ଯ ଅଧୁକାଂଶ 
ଲୋକ ସାକ୍ଷର ହୋଇ ନାହାନ୍ତି । ତେଣୁ କାବ୍ୟ, ଶାସ୍ତ୍ର) ପୁରାଣ ଅଧଧୟନ କରି ଉପକୃତ 
ହେବା ସେମାନଙ୍କ ଭାଗ୍ୟରେ ସମ୍ଭବ ହୋଇନାହିଁ । କିନ୍ତୁ ଶ୍ରତିରେ ସଂଚାରିତ ଭଜନ ଓ 
ଜଣାଣ ଗାନ କରି ସେମାନେ ଯେ କେତେ ଉପକୃତ ହୋଇଥାଆନ୍ତି, ତାହା ବର୍ଣ୍ଣନାତୀତ | 

୧୧୦ କବିଚନ୍ଦ୍ର କାଳୀଚରଣ 


କର୍ମମୟ ଜଞ୍ଜାଳପୂର୍ଣ୍ଣ ଜୀବନରେ ଏହି ଭକ୍ତିଗୀତଗୁଡ଼ିକ ସେମାନଙ୍କର ମନରେ ଶାନ୍ତିର 
ପ୍ରଲେପ ବୋଳି ଦେଇଥାଏ । ଯେଉଁମାନେ ଭକ୍ତକବି ଜଗନ୍ନାଥ ଦାସଙ୍କ ଅତି ପରିଚିତ 
ଭାଗବତ ହୁଏତ ପଢ଼ିବା ସୁଯୋଗ ପାଇନାହାନ୍ତି, ସେମାନେ ଗାଇବାର ଶୁଣାଯାଇଥାଏ 
ତାଙ୍କରି ଭଜନରୁ ଗୋଟିଏ ¬ 


ଆଉ ଏଣିକିରେ ମନ ଭୁଲୁ କାହିଁକି 

ଉଡୁଛି କାଳ ଛଞ୍ଚାଣ ମନେ ନାହିଁକି ? 

ଅଇରି ତୋ କଳପଣା, ଛେଦିପକା ବେନି ଡେଣା, 
ଶୂନ୍ୟରେ ବାଜୁଛି ବୀଣା ଶୁଣା ନାହିଁକି ? 


ସେହିପରି ପଣ୍ଡିତ କବି ଉପେନ୍ଦ୍ର ଭଞ୍ଜଙ୍କର କାବ୍ୟ କବିତା ଚର୍ଚ୍ଚା କରିବାର ଅବସର 
ଏବଂ ସାମର୍ଥ୍ୟ ଏ ଦେଶରେ କେତେଜଣଙ୍କର ଅଛି ହ ରାସ୍ତାଘାଟ, ମେଳା ମହୋତ୍ସବ, 
ଯାତ୍ରା, ହାଟ ସର୍ବତ୍ର ହୁଏତ ସାଧାରଣ କଣ୍ଠରେ ବୋଲାହେବାର ଶୁଣାଯାଇଥାଏ 
ଭଞ୍ଜକବିଙ୍କର ସେହି ଭକ୍ତି ସଙ୍ଗୀତ - 


ମାନ ଉଦ୍ଧାରଣ କର ହେ କାରଣ 
ଶରଣ ମୁଁ ତୁମ ପାଦ ତଳେ, 

ଅନାଥର ନାଥ ନୀଳଗିରି ନାଥ 
ଜଗନ୍ନାଥ ନାମ ନୀଳାଚଳେ । 

ମହୋଦଧ୍‌ କୂଳେ କଳ୍ପବଟ ମୂଳେ 
ବିଜେ କରିଛ ବଡ଼ ଦେଉଳେ । 


ଭାରତର ପ୍ରତ୍ୟେକ ଅଞ୍ଚଳରେ ଏହି ଭକ୍ତି ଭାବପୂର୍ଣ୍ଣ ସଙ୍ଗୀତ ସାହିତ୍ୟ ଏପରି 
ପ୍ରଚାରିତ ଯେ, ତାହା ଭାରତୀୟ ସଂସ୍କୃତିର ମୂଳମନ୍ତ୍ର “ ଅନୈକ୍ୟ ମଧ୍ୟରେ ଏଁକ୍ଯ” ପ୍ରଚାର 
କରିଥାଏ । ବିଭିନ୍ନ ଅଞ୍ଚଳର ଉଚ୍ଚାଙ୍ଗ ସାହିତ୍ୟ ହୁଏତ ସାଧାରଣ ଜନ ଅଗୋଚରରେ 
ରହି ଆସିଛି । ମାତ୍ର ମରାଠୀ ସାହିତ୍ୟର ତୁକାରାମ, ଗୁଜରାତି ସାହିତ୍ୟର ନରସିଂହ 
ମେହେଟା, ମୀରାବାଭ, ବଙ୍ଗ ସାହିତ୍ୟର ଚଣ୍ଡୀଦାସ, ମୈଥୁଳୀ ସାହିତ୍ୟର ବିଦ୍ୟାପତି, 
ହିନ୍ଦୀ ସାହିତ୍ୟର କବୀର, ପଞ୍ଚାବୀ ସାହିତ୍ୟର ନାନକ, ଆସାମୀ ସାହିତ୍ୟର ଶଙ୍କରଦେବ 
ପ୍ରଭୃତି ଅତ୍ୟନ୍ତ ସୁପରିଚିତ - କେବଳ ସେମାନଙ୍କର ମନଜିଣା ଜଣାଣ ଓ ଭଜନ ପାଇଁ । 
ଓଡ଼ିଆ ସାହିତ୍ୟରେ ମଧ୍ଯ ପଞ୍ଚସଖା ଯୁଗରୁ ଆରମ୍ଭ କରି ରୀତିଯୁଗ, ସଙ୍ଗୀତଯୁଗ ଏବଂ 
ଆଧୁନିକ ଯୁଗ ପର୍ଯ୍ୟନ୍ତ ଏହି ପରମ୍ପରା ଅତ୍ୟନ୍ତ ସମୃଦ୍ଧ । ଓଡ଼ିଆ ଜଣାଣ ଓ ଭଜନ ସାହିତ୍ୟ 
ଆଲୋଚନା କାଳରେ ବଳରାମ, ଜଗନ୍ନାଥ, ଅଚ୍ୟୁତାନନ୍ଦ, ଯଶୋବନ୍ତ ପ୍ରଭୃତି ଯେଉଁ 
ଭାବଧାରାର ପ୍ରାଣ ପ୍ରତିଷ୍ଠା କଲେ, ତାହାକୁ ଅତ୍ୟନ୍ତ ସମୃଦ୍ଧ ଏବଂ ପୁଷ୍କଳ କଲେ ଉପେନ୍ଦ୍ର 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୧୧ 


ଭଞ୍ଜ, ଦୀନକୃଷ୍ଣ, ଅଭିମନ୍ୟୁ ସାମନ୍ତ ସିଂହାର, ସାଲବେଗ, ଭକ୍ଚରଣ, ଅରକ୍ଷିତ ଦାସ, 
ଆର୍ଭଦାସ, କବିସୂର୍ଯ୍ୟ, ଗୋପାଳକୃଷ, ବନମାଳୀ ଓ ଗୌରଚରଣ ପ୍ରଭୃତି | ସାମ୍ପ୍ରତିକ 
କାଳରେ ଆକାଶବାଣୀ ଆନୁକୂଲ୍ୟରେ ପ୍ରାଚୀନ ଏବଂ ଆଧୁନିକ ଭଜନ ଓ ଜଣାଣ ପ୍ରଚାରିତ 
ହେଉଥୁବାରୁ ଏ ଯୁଗରେ ବହୁ ପ୍ରବୀଣ ଓ ନବୀନ ଲେଖକ ଏ କ୍ଷେତ୍ରରେ ଲେଖନୀ ଚାଳନା 
କରି ଯଶସ୍ଵୀ ହୋଇଅଛନ୍ତି । 


ତେବେ ଏ ଯୁଗରେ ଜଣେ ବିପ୍ଳବୀ ନାଟ୍ୟକାର ଭାବରେ କାଳୀଚରଣ ପଟ୍ଟନାୟକ 
ଯେତିକି ପ୍ରସିଦ୍ଧି ଅର୍ଜନ କରିଅଛନ୍ତି, ସମୃଦ୍ଧ ଭଜନ ଓ ଜଣାଣ ସାହିତ୍ୟର ଉତ୍ତର ସାଧକ 
ହିସାବରେ ମଧ୍ଯ ସେହିପରି ଅବିସ୍ମରଣୀୟ । କାଳୀଚରଣ ସ୍ଵଭାବତଃ କବି । ତେଣୁ 
ତାଙ୍କର ରାଶି ରାଶି କବିତା - ସଂସାର ମଧ୍ୟରେ ବହୁ ଜଣାଣ ଓ ଭଜନ ସଙ୍କଳିତ 
ହୋଇଅଛି । ଏଗୁଡ଼ିକ କେବଳ ଭାବପୂର୍ଣ୍ଣ ନୂହନ୍ତି, କବିପ୍ରାଣର ଉଚ୍ଛ୍ଛାସ ଓ ଆନ୍ତରିକ 
ଉତ୍ତରଳ ପ୍ରବାହକୁ ଅତ୍ୟନ୍ତ ଅନ୍ତରଙ୍ଗ ଭାବରେ ବହନ କରି ରୂପାୟିତ ହୋଇଅଛନ୍ତି । 
ତେବେ କବି ଗୋପାଳକୃଷ୍ଣ] ବନମାଳୀ, ଗୌରଚରଣ ପ୍ରଭୃତିଙ୍କର ଭଜନରେ ଯେଉଁପରି 
ଭଲ୍ତି ଗଦ୍‌ ଗଦ୍‌ ହୃଦୟର ପ୍ରତିଫଳନ ହୋଇଅଛି, ତାହା ହୁଏତ କବିଚନ୍ଦ୍ରଙ୍କ ଭଜନ 
ଜଣାଣରେ ଖୋଜିଲେ ମିଳିବ ନାହିଁ । କାରଣ କବିଚନ୍ଦ୍ର କବି, ଭକ୍ତ ନୁହନ୍ତି । ସେ କୌଣସି 
ନିର୍ଦ୍ଦିଷ୍ଟ ଧର୍ମମତର ଦୀକ୍ଷାଧାରୀ ପ୍ରବକ୍ତା ମଧ୍ଯ ନୁହନ୍ତି । ସେଥୁପାଇଁ ପ୍ରାଚୀନ ମଧ୍ଯଯୁଗୀୟ 
ଅଥବା ସଙ୍ଗୀତ ଯୁଗର ଭଜନ, ଜଣାଣଗୁଡ଼ିକରେ ଯେଉଁ ସାମ୍ପ୍ରଦାୟିକ ବିଶ୍ଵାସର ଛାପା 
ଅଙ୍କିତ ହୋଇଥାଏ, କବିଚନ୍ଦ୍ରଙ୍କ ଭଜନାବଳୀ ଏହାର ବ୍ୟତିକ୍ରମ | ଅତୀତର ଭଜନ 
ଜଣାଣ ମଧ୍ଯରେ ଶୈବ, ଶାକ୍ତ, ବୈଷ୍ଣବ ଭକ୍ତି ଗୀତିକାର ପରିଚୟ ମିଳେ । ପୁନଶ୍ଚ 
ତହିଁରେ ଶୂନ୍ୟବାଦୀ ଶରୀରଭେଦ ଭଜନଠାରୁ ଜଗନ୍ନାଥ ଜଣାଣ ପର୍ଯ୍ୟନ୍ତ ଦେଖ୍‌ବାକୁ 
ମିଳେ । ଓଡ଼ିଆ ସାହିତ୍ୟରେ ରାମ କଥା ସମ୍ବଳିତ କାବ୍ୟ କବିତା ତୁଳନାରେ କୃଷ୍ଣକଥା 
ସମ୍ବଳିତ କାବ୍ୟ କବିତା ଅଧ୍କ ଲିଖୂତ ହୋଇଅଛି । ଚୈତନ୍ୟ ପ୍ରଚାରିତ ବୈଷ୍ଣବ ଧର୍ମର 
ପ୍ରଭାବରେ ଏହି ଭାବର ପ୍ରାବଲ୍ୟ ସମାଜ ଓ ସାହିତ୍ୟରେ ଅନୁଭୂତ ହୋଇଥୁଲା । ସେହି 
କାରଣରୁ ଜଣାଣ ଓ ଭଜନ ସାହିତ୍ୟରେ କୃଷ୍ଣଭକ୍ତିମୂଳକ କବିତା ଅଧୁକ ଦୃଷ୍ଟିଗୋଚର 
ହୋଇଥାଏ । କାଳୀଚରଣ କୌଣସି ସମ୍ପ୍ରଦାୟ- ବିଶେଷର କବି ନୁହନ୍ତି ବୋଲି ପୂର୍ବରୁ 
ସୂଚୀତ ହୋଇଅଛି । ତେଣୁ ସେ ବିଷୟ ନିର୍ବାଚନରେ ଅଧ୍‌କ ଉଦାର ଓ ସାମ୍ପ୍ରଦାୟିକ 
ନିଷ୍ଠାରୁ ଦୂରରେ ଥୁବାର ଜଣାଯାଏ । ତାଙ୍କର ଜଣାଣ ଓ ଭଜନ ମଧ୍ଯରେ ସେ ଶିବ, 
ଦୁର୍ଗା, ସରସ୍ଵତୀ, ଗଣେଶ, ଜଗନ୍ନାଥ ଓ ଶ୍ରୀକୃଷ ସମସ୍ତଙ୍କୁ ଭଦ୍ଦେଶ୍ୟ କରି କବିତା ରଚନା 
କରିଛନ୍ତି । ଏଥୁ ସହିତ ସ୍ଥାନୀୟ ପ୍ରସିଦ୍ଧି ଲଭିଥୁବା କୌଣସି ପ୍ରସିଦ୍ଧ ଦେବତା ଅଥବା 
ଦେବୀପୀଠ ଉଦ୍ଦେଶ୍ୟରେ ମଧ୍ଯ ସେ ଲେଖୁବାକୁ ଭୁଲିନାହାନ୍ତି । 

କାଳୀବାବୁଙ୍କ ଭଜନଗୁଡ଼ିକ କେବଳ ସୁଗେୟ ନୁହେଁ, ସୁଲଳିତ, ପ୍ରାଞ୍ଜଳ ଏବଂ 
ହୃଦୟର ଉଜ୍ଛ୍ନାସ ପରିପୂର୍ଣ୍ଣ । ପ୍ରତ୍ୟେକଟି ଭଜନ ଅତ୍ୟନ୍ତ କ୍ଷୁଦ୍ର ଏବଂ ଲିରିକ୍‌ଧର୍ମୀ । ଅବଶ୍ୟ 

୧୧୨ କବିଚନ୍ଦ୍ର କାଳୀଚରଣ 


ଭଜନଗୁଡ଼ିକ ସ୍ଵଭାବତଃ ବସ୍ପୁନିଷ୍ଠ ଏବଂ ଜଣାଣଗୁଡ଼ିକ ବ୍ୟକ୍ତିନିଷ୍ଠ ଭାବନାକୁ ପ୍ରଚାର 
କରିଥା'ନ୍ତି । କବି ଜଣାଣ ମାଧ୍ଯମରେ ତାହାର ଆତ୍ନନିବେଦନ କରି ଆରାଧ୍ଯ ଦେବତା 
ଅଥବା ଦେବୀଙ୍କ ନିକଟରେ ମନର ଅଭିଳାଷ ବ୍ୟକ୍ତ କରିଥାଏ । ଓଡ଼ିଆ ଭଜନ ସାହିତ୍ୟର 
ଅନ୍ୟତମ ବୈଶିଷ୍ଟ୍ୟ ହେଲା ତାହାର ଆଧ୍ୟାତ୍ମିକ ପ୍ରେରଣା ଏବଂ ଦାର୍ଶନିକ ଅନୁଚିନ୍ତା । 
ଏଥୁରେ ଜୀବନର ଅନ୍ଧକାର ପଥରେ କବି ଆଲୋକର ସନ୍ଧାନ ଦେଇଥାଏ । ବିଚଳିତ 
ଦିଗ୍‌ଭ୍ରାନ୍ତ ମନୁଷ୍ୟକୁ ଏକ ନିର୍ଦ୍ଦିଷ୍ଟ ପଥରେ ବିଚରଣ କରିବାପାଇଁ ପ୍ରେରଣା ପ୍ରଦାନ 
କରିଥାଏ । ଏଭଳି କବିତାର ମାର୍ମିକ ଉପଲବ୍ଧୁ ସୁଦୂରପ୍ରସାରୀ ଏବଂ ସର୍ବଯୁଗମୟୀ । 
କାରଣ ଯନ୍ତ୍ରଯୁ ଗରେ ଜଡ଼ବାଦୀ ମନୁଷ୍ୟ ବେଳେ ବେଳେ ସାମ୍ପ୍ରଦାୟିକ ଅନୁଚିନ୍ତାରେ 
ରଞ୍ଜତ ଭକ୍ତିଗୀତକୁ ହୁଏତ ସ୍ଵାଗତ ନ କରିପାରେ କିମ୍ବା ତାହାର ବୈଜ୍ଞାନିକ ମନ ସେହି 
ଭଜନଗୁଡ଼ିକରେ ଅଦୃଶ୍ୟ ଭଶ୍ଵରଙ୍କ ଗୁଣଗାନ ଅଥବା ଶକ୍ତିମତାକୁ ସ୍ଵୀକାର ନ କରିପାରେ, 
ମାତ୍ର ଜୀବନର କଠୋର ପରିଣତି ସମ୍ପର୍କରେ ସଚେତନ ଭଜନଗୁଡ଼ିକ ସଭ୍ୟତାଭିମାନୀ 
ମନୁଷ୍ୟର ପରମପ୍ରିୟ ପାଥେୟ ହୋଇ ଆଦର ଲାଭ କରିବ । ସେହି କାରଣରୁ ଅନନ୍ତକାଳ 
ବକ୍ଷରେ “ ମୋମୁଦ୍‌ଗର” ଶଙ୍କରଙ୍କୁ ସ୍କରଣ କରାଇ ଆସିଛି । “ ମନବୋଧ 
ଚଉତିଶା” ର ଲେଖକ ଭକ୍ତଚରଣଙ୍କୁ ଉତ୍କଳୀୟ ସମାଜ ଭୁଲିପାରିବ ନାହିଁ । ଯୁଗରୁଚିର 
ଆଭିମୁଖ୍ୟ ପରିବର୍ତନ ସଙ୍ଗେ ସଙ୍ଗେ ଏକଦା ମଞ୍ଚକଳା ଓ ନାଟ୍ୟକଳାରେ ବି ପ୍ଲବ 
ଆନୟନକାରୀ କାଳୀଚରଣ ହୁଏତ ପ୍ରାଚୀନ ହୋଇଯାଇପାରନ୍ତି, ମାତ୍ର ଆବେଗମୟୀ 
ଅନୁଭୂତି ରସାଣିତ ଭଜନ ସାହିତ୍ୟର କବି କାଳୀଚରଣ ଚିରକାଳ ଅମଳିନ ହୋଇ 
ରହିବେ । କି ପାଠୁଆ, କି ଅପାଠୁଆ ଉଭୟ ସଂସାରରେ ଏହି ସଙ୍ଗୀତର ଅପୂର୍ବ ନିକ୍ସଣ 
ଭାବାନ୍ତର ସୃଷ୍ଟି କରି ଚାଲିଥୁବ । ଉଦାହରଣ ଛଳରେ କବିଚନ୍ଦ୍ରଙ୍କର କେତୋଟି 
ଜୀବନଧର୍ମୀ ଭଜନର ଅବତାରଣା ଆଦୌ ଅସଙ୍ଗତ ମନେହେବ ନାହିଁ । କବି 
କାଳୀଚରଣ ଲେଖୁଛନ୍ତି ଏହିପରି ¬ 


« ମନ ବାଉଳାରେ, 
ତୂ ତ ଭଙ୍ଗା ଚାଳିର କୁଣିଆ ।୦ । 


କହିଲୁ କେ ତୋହର କିଏ ଭାଇ ପିଅର 

କେହି ନୁହେ କାହାର ଅନ୍ଧାରି କାରବାର 
ସଭିଏ ସାଥ୍‌ ଦୁଇ ଦିନିଆ । 

ଏ ମାଟି ଗାଆଁ ଭୁଇଁ ତୋହର ହେଉ କହି 

କାହୁଁ ଆସିଛୁ ବହିଁ କାହିଁ ତୁ ଯିବ ଧୋଇ 


ନେବୁ କି ଖଟ ପାଟ-ତଣିଆ ?” 

ଏହି ଛନ୍ଦ କପଟ, ମୋହ ପରିପୂର୍ଣ୍ଣ ସଂସାରରେ ମନୁଷ୍ଯ ମାୟା ପଛରେ 
ମୋହଗ୍ରସ୍ତ ହୋଇ ଧାବମାନ ହେଉଛି । ଅଯଥା ଅହଙ୍କାର ଓ ବଡ଼ିମାପଣରେ ସେ ଆଡ୍ଗାର 
ଅପମାନ କରିଚାଲିଛି । ମାତ୍ର ଭବସାଗରରୁ ପାରି ହେବାପାଇଁ ସତ୍ୟପଥ ଆଚରଣ 
କରିବାକୁ କବି ସତର୍କ କରିଦେଇଛନ୍ତି । 


ଜୀବନର ଅଳୀକତା, ସଂସାରର ନ ଶ୍ଵରତା, ମହାକାଳର ଅଲଘ୍ଯ ପ୍ରତିକ୍ରିୟା 
ସମ୍ପର୍କରେ ସୂଚନା ଦେଇ କବିଚନ୍ଦ୍ରଙ୍କର ଏକାଧ୍କ ଭଜନ ପ୍ରକାଶିତ ହୋଇଅଛି । 
ଭଜନଗୁଡ଼ିକ ଆତ୍ମିକ ଭାବନାର ସମୁଜ୍ଜ୍ଵଳ ପ୍ରକାଶ ହୋଇଥ୍‌ବାରୁ ଏପରି ଦାର୍ଶନିକ 
ଅନୁଚିନ୍ତାଗୁଡ଼ିକର ବାରମ୍ବାର ରୂପାୟନ ବୋଧହୁଏ ସ୍ଵାଭାବିକ ହୋଇ ପଡ଼ି ଅଛି । 
ଉଦାହରଣସ୍ଵରୂପ, ଅନ୍ୟ ଏକ ଭଜନରେ ଲେଖୁଛନ୍ତି - 


“ ମନ, କାହିଁ ଆସିଛୁ ଯିବୁ କାହିଁରେ 
ଏ ଜୀବନ ତୋର ଧୂପ ଛାଇରେ । 
ଚିତା, ଚଇତନ କେହି ସାଥୁ ହେବେ ନାହିଁରେ 
ତୋ ବାଟେ ତୁ ଯିବୁ ଥୁବେ ସାଇ ଭାଇ ଚାହିଁରେ । 
ଗଛ ପଡ଼ିଲେ ଢଳି - ହଂସା ତୋ ଯିବ ଉଡ଼ି 
ଶାଖା ପତର କଢ଼ି - ବଳେ ପଡ଼ିବ ଝଡ଼ି 
ଭାଙ୍ଗିଯିବ ଚାତର ଛଇରେ ।” 


ସବୁ ଜାଣିଶୁଣି ସୁଦ୍ଧା ମନୁଷ୍ୟ ନ ଜାଣିଲାପରି ବ୍ୟବହାର କରେ | ସେ ମନେକରେ 
ସତେ ଯେପରି ଅସରନ୍ତି ସମୟ ଉପଭୋଗ କରିବାପାଇଁ ଏ ମରଣଶୀନ ସଂସାରେ ତାହାର 
ଚଲାଫେରା ଚାଲିଛି । ମାତ୍ର ଦିନେ ଏହି “ ମୋର ମୋର” ସାମାଜିକ ଏାୀଶ୍ଵର୍ଯ୍ୟ ସମସ୍ତ 
ସାତପର ହୋଇଯିବ । ସେହି କାରଣରୁ ଦରଦୀ କବିର ଆନ୍ତରିକ ନିବେଦନ -- 


« ସଉଦା ତୋର ସାରି ଯା'ରେ 
। ମନୂଆ ! ଦୁନିଆ ହାଟ ଏ 
ଥୁରି ଥୁରି ତୋ ପାଦ ପକାରେ 
ମନୁଆ ! କଣ୍ଟା ବାଟ ଏ ।” 


ଅଥବା -¬ 


« ମନ, ସେପାରି କଥା ଦିନେ ଭାଳିଲୁ ନାହିଁ 
ବସିଛୁ ପାରିହେବୁ ଯମୁନା ନଭ ।୦। 
ଦଦରା ନାଆ ଗୋଟି ମେଘ ଆସୁଛି ଘୋଟି 
ଝଞ୍ଜା ପବନ ପୁଣି ତା' ତୁଲେ ବାଇ । 

୧୧୪ କବିଚନ୍ଦ୍ର କାଳୀଚରଣ 


ବହିବ ଅଣଚାଶ ସରିବ ସବୁ ଆଶ 
ସାହା ନୋହିବେ ତୋର ପିଅର ଭାଇ । 
ଏ ତୋର ଛିଣ୍ଡା ପାଲ ହାତ ମାରିବ କୋଲ 


ବୋଲ ନ ମାନି, ନାଆ ଯିବ ଉଭାଇ |” 


କବି ମୋଟାମୋଟି ଭାବରେ କହିଛନ୍ତି ସେହି ପାଶ୍ଚାତ୍ୟ କବିଙ୍କ ଭାଷାରେ 
« 5|[୦,/ ଥ୮ଠ 5160// \#[୮5 1)© ୮୫୦୦. ” ଦୂନିଆର କଙ୍କରିଳ ରାଜପଥରେ ପଥ 
ଚାଲିବା ଆୟାସସାଧ୍ଯ । ଏଥୁପାଇଁ ଆଗହୁଁ ପ୍ରସ୍ତୁତିକରଣ ଅତ୍ୟନ୍ତ ଆବଶ୍ୟକ । ଅଳୀକ 
ସୁଖପାଇଁ ଶକ୍ତି ବ୍ୟୟ ନ କରି ଚିରନ୍ତନ ବିଭୂତି ଲାଭ ଉଦ୍ଦେଶ୍ୟରେ ସାଧନା କରିବା 
ଏକାନ୍ତ କାମ୍ୟ । 


କବିଚନ୍ଦ୍ରଙ୍କ ଭଜନର ଆଉ ଏକ ମୁଖ୍ୟ ବିଭାଗ ହେଲା ପ୍ରାର୍ଥନା ସଙ୍ଗୀତ । 
ସମ୍ପ୍ଦାୟବାଦୀ କବିଗଣ ପ୍ରାର୍ଥନା ସଙ୍ଗୀତରେ ଭଗବାନଙ୍କ ଗୁଣଗାନ କରି ନାନା ଭାବରେ 
ସ୍ମରଣ କରିଥା'ନ୍ତି ଏବଂ ତାଙ୍କର ଅଲୌକିକ କାର୍ଯ୍ୟଗୁଡ଼ିକର ଅବତାରଣା କରିଥାଆନ୍ତି । 
ଏଥୁରେ ବେଳେ ବେଳେ ଭକ୍ତପ୍ରାଣର ଆକୁଳ ନିବେଦନ କିମ୍ବା ପ୍ରିୟ ପ୍ରଭୁଙ୍କ ପ୍ରତି 
ଅନ୍ତରଙ୍ଗତାର ଅଭିମାନ ମଧ୍ଯ ପ୍ରକାଶ ପାଇଥାଏ । ଓଡ଼ିଆ ସାହିତ୍ୟରେ କବିସୂର୍ଯ୍ୟଙ୍କର 
ସର୍ପଜଣାଣ ଏକ ଅନ ବଦ୍ୟ ଭକ୍ତି ସଙ୍ଗୀତ । 


ସଙ୍ଗୀତ କବି ଗୋପାଳକୃଷ୍ଣ ନିଜର ଇଷ୍ଟଦେବଙ୍କ ଉଦ୍ଦେଶ୍ୟରେ ଏହିପରି ଏକ 
ପ୍ରାର୍ଥନା ସଙ୍ଗୀତରେ ଲେଖୁଥୁଲେ ¬ 


“ ଅନୁସରିତ ! ପ୍ରଭୋ ! କାଳଯାକ ଗଲା ସରିତ୍ତୁ ? 
କ'ଣ ବିତରଣ କଲେ ଉଣା ହୁଅନ୍ତା କରୁଣା ସରିତ ?” 


ଠିକ୍‌ ଏହିଭାବର ପ୍ରତି ଧ୍ଵନି ଆମେ ଶୁଣିବାକୁ ପାଉ ସେହି ଯୁଗର ଅନ୍ୟତମ ସଙ୍ଗୀତ 
କବି ବନମାଳୀଙ୍କ ପଦାବଳୀରେ - 


“ ଆହେ ପ୍ରଭୁ କଳା ଶ୍ରୀମଖ, 
କାଳଯାକ ଭଜି ନ ଗଲା ଦୁଃଖ । 


କି ଅବା ଛାମୁରେ ଜଣାଇବି ମୁହିଁ 
ସାକ୍ଷାତେ ମୋ ଦୀନ ଅବସ୍ଥା ଦେଖ । 
ତେଣୁ ଶ୍ରୀ ଛାମୁକୁ ଯାଇ ନ ପାରଇ 


ଖଣ୍ଡିଏ ତ ମୋର ନ ଥାଇ ଭେକ । 

ସାହୁଙ୍କ ଜଞ୍ଜାଳ କୁଟୁମ୍ବଙ୍କ ଗୋଳ 
ଅନ୍ତର ବେଦନା ସବୁ ଅଧକ । 
କା ଆଗେ କହିବି କେ କଷ୍ଟ ଫେଡ଼ିବ 
ସଂସାରେ ମୋପରି ନାହିଁ ନିରେଖ । 
ତେଣୁ କବି କହିଛନ୍ତି, ଚଉବର୍ଗ ଫଳଦାତା ପ୍ରଭୁଙ୍କୁ ଆଶ୍ରେକରି ମଧ୍ଯ ତାଙ୍କର ଦୁଃଖ 
ଦୁର ହୋଇପାରିଲା ନାହିଁ । ବିଂଶ ଶତାବ୍ଦୀର ପ୍ରଥମ ଭାଗର ଜଣେ ପଲ୍ଲୀକବି ବାଙ୍କାଦାସ 
ଇଷ୍ଟଦେବତାଙ୍କୁ ଅଭିମାନ କରି ଏକାଧ୍‌୍କ ଜଣାଣରେ ଏହିପରି ଭାବ ବ୍ୟଗ୍ତ 
କରିଯାଇଅଛନ୍ତି । ସେ ଗାଇଛନ୍ତି - 


“ ଦୀନବାନ୍ଧବ ହେ ! କେ କି ଦେଲା ମୁଁ ନ ଦେଲି 
ଟେକିଅଛ କର ଡାକିଲାକ ପ୍ରାୟେ ଠକିଦେଲ ମୁଁ କି କଲି ।” 


କିମ୍ବା ଆଉ ଏକ କବିତାରେ - 


“ ଦୀନବାନ୍ଧବ ହେ ! ମୋ କର୍ମ ଦୁର୍ଦ୍ଦିନ ଜାଣି 
କୃପାସିନ୍ଧୁ ବୋଲି ଆଶ୍ରେ କରିଥ୍ଲି 
ସେ ପୁଣି ହୋଇଲା ଲୁଣି ।” 


ଶେଷରେ କବି ବାଙ୍କାଦାସ ନିଜର ପ୍ରିୟତମ ପ୍ରଭୁଙ୍କୁ ଅଭିମାନରେ ଗାଳି ଦେବାକୁ 
ମଧ୍ଯ କୁଣ୍ଠିତ ହୋଇନାହାନ୍ତି । ତାଙ୍କରି ଭାଷାରେ ¬ 


“ ଟୋକାଦିନୁ ଡକା ପକାଉଛି ଯେତେ ଫକା ହୁଅନ୍ତାଣି ନାଲି 
ବାଙ୍କା ବୋଲେ ଚକାନେତ୍ର ଜାଣିଥୁଲି ଏଡ଼େ ଡକାଇତ ବୋଲି ।” 


ଯୁଗେ ଯୁଗେ ଭକ୍ତକବି ତା'ର ପ୍ରିୟ ପ୍ରଭୁଙ୍କୁ ନାନା ଭାବରେ ନିବେଦନ କରି 
ଆସିଛି । ଭକ୍ତକବି ବନମାଳୀ ଗୋଟିଏ ଜଣାଣରେ ବହୁ ଭାବରେ ସ୍ମୃତି କରି ସାରି 
କହିଛନ୍ତି, ହେ ଜଗତର ନାଥ ! ଯଦି ଆଉ କେହି ଜଣେ ଦୁଃଖ ଦୂର କରିବାପାଇଁ ଥାଆନ୍ତା, 
ତେବେ ¬ 


“ ବନମାଳୀ ଦାସ ନ ମାଡ଼ନ୍ତା ପାଶ 
କୋଟିଏ ସୁବର୍ଣ୍ଣ ଦେଲେ ଆଣି ।” 


କବି କାଳୀଚରଣ ସେହି ପରମ୍ପରାର କୁଶଳୀ ସାଧକ । ସେ ଅତ୍ୟନ୍ତ କାତର 
ହୃଦୟରେ ନିଜର ଦୁଃଖାନୁଭୂତି ପ୍ରକାଶ କରିଛନ୍ତି ପ୍ରଭୁଙ୍କ ନିକଟରେ । କବିଙ୍କ ଭାଷାରେ 
ଜୀବନଟା ହେଉଛି “ ଟାଣଖରା, ସରୁବାଲି', ସେହି “ ଅପନ୍ତରା ନିଛାଟ ବାଟରେ ସତେ 
ଅବା ନିଆଁହୁଳା ଆଖ୍‌ ଆଗେ ଆଗେ ନାଟ କରୁଅଛି । ସେହି ପଥରେ ଆହା କରିବାକୁ 

୧୧୬ କବିଚନ୍ଦ୍ର କାଳୀଚରଣ 


କେହି ଆଉ ନାହିଁ । ଏତେବେଳେ ଯଦି ପ୍ରଭୁ ସାହା ନ ହେବେ, କିଏ ଆଉ ପିଠିରେ 
ପଡ଼ିବ ? ତେଣୁ ମରମଜିଣା ସ୍ଵରରେ କବିଙ୍କର ଜଣାଣ ହେଲା ¬ 


“ ଆଖୂ ଝରା ଲୁହଧାର 
ପତା ତଳେ କାଟେ ଗାର 
ଭଗାରି ହେଲ କି ଚଉବାହା 
ସବୁରି ପାଇଁକି ତୁମ 
ଗନ୍ତାଘର ମେଲା ତ 
ମୋହଲାଗି ଏକା ପଡ଼ି କାଟ ? 


ସତେ କ'ଣ ଜଗତର ନାଥଙ୍କର ଏ ଏକ ଖୁଆଲ । ସେ କାହାକୁ ତାରନ୍ତି, କାହାକୁ 
ରଖନ୍ତି ତ କାହାକୁ ରାସ୍ତାକଡ଼ରେ ଗଡ଼ାଇ ଦି ଅନ୍ତି । କିନ୍ତୁ କବିଚନ୍ଦ୍ର କାଳୀଚରଣ ଜଗନ୍ନାଥଙ୍କ 
ଏହି ଅପକର୍ମକୁ ପଦାରେ ପକାଇ ଦେବାପାଇଁ ଆଦୌ କୁଣ୍ଠିତ ହୋଇନାହାନ୍ତି । 
ଯେଉଁମାନେ ପ୍ରଭୁଙ୍କୁ ପତିତ ପାବନ ବୋଲି କହନ୍ତି, ସେମାନେ ସତ୍ୟର ଅପଳାପ 
କରିଥାଆନ୍ତି ବୋଲି କବିଙ୍କର ମତ । ବୋଧହୁଏ ପ୍ରଭୁଙ୍କର ଶକ୍ତି ଦେଖ୍‌ ଡରିଥରି ଏପରି 
ବିଚଳିତ ହୋଇଥାଆନ୍ତି ପରା ! କିନ୍ତୁ ନିଜର ଅଭାଜନ ପଣିଆ ପାଇଁ ପ୍ରଭୁ ଲଜ଼ିତ ହେବା 
ଉଚିତ । ଏହି ଅଭିମାନର ବାଣୀ କବିଙ୍କର ଏକ ଜଣାଣରେ କିପରି ପ୍ରାଣସ୍ପର୍ଶୀ ହୋଇଅଛି, 
ତାହା ଲକ୍ଷ୍ୟ କରାଯାଇପାରେ । 


“ ତୁମେ ବୋଲାଅ ପରା ପ୍ରଭୁ ପତିତ ପାବନ 
ଯେ କୁହେ ହେ ହରି, ଡରିମରି ଅକାରଣ | 
କାହିଁ କହ ତାରିଛ ମୋ ପରି ଅଭାଜନ 

ଲାଜ, ମାନ କାହିଁ ସତେ ତ ହେଲା ସପନ | 
କାଳି ବୋଳି ଛାଏଁ ପରା 

କାଳିଆ ଅପଘନ 
ଜାଣି କି ଥୁଲ, ଜଗତେ ମୋ ପରି ପତିତ 

ଜନମ ଲଭିବ ଦିନେ ସାରିବ ମହତ 

ସତ କହ ଭଗବାନ ।” 


କବିଙ୍କର ଇଷ୍ଟଦେବତା ବିରାଟ ପୁରୁଷ । ସେ ଅତ୍ୟନ୍ତ ମହାନ୍‌ । ଏକାଧୂକ 
ଜଣାଣରେ ସେ ଏହି ଅରୂପ ଶକ୍ତିର ମହିମା ଗାନ କରିଛନ୍ତି । ଆକାଶର ନୀଳିମା 
ରବିଶଶୀଙ୍କର ଜ୍ୟୋତି, ପ୍ରସ୍ତୁଟିତ ପୁଷ୍ପର ସୌନ୍ଦର୍ଯ୍ୟ ବର୍ଷକ ମେଘରେ, ଚପଳାର 
ନଉଁନରେ କବି ସେହି ଭୂମା ଶକ୍ତିର ସ୍ଵରୂପ ଅନୁଭବ କରିଛନ୍ତି । ସେହି ଦିବ୍ୟ ଶକ୍ତି 
ଉଦ୍ଦେଶ୍ୟରେ ଶାନ୍ତିଲାଭ ପାଇଁ ପ୍ରଣତି ଜଣାଇ ଅଛନ୍ତି । ତଥାପି କବିଚନ୍ଦ୍ର କାଳୀଚରଣ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୧୭ 


କବିସୂର୍ଯ୍ୟ ବଳଦେବଙ୍କ ପରି ଦଗାଦିଆ ପ୍ରଭୁଙ୍କର ଇଜ୍ଜତ ସାରିବା ପାଇଁ ଆଦୌ କୁଣ୍ଣିତ 
ହୋଇନାହାନ୍ତି । ବାସ୍ତବିକ ଯୁଗେ ଯୁଗେ ଭକ୍ତକୁ ଭଗବାନ ଦୁଃଖ ଦିଅନ୍ତି ତା'ର ମନକୁ 
ଅଧକ ଶଶ୍ବରପ୍ରାଣ କରିବା ପାଇଁ । ବିପଦ, ଦୁର୍ବିପାକ ମଧରେ ସେ ଭଗବାନଙ୍କର ଅଧୂକ 
ଅନ୍ତରଙ୍ଗ ହେବାପାଇଁ କାମନା କରିଥାଏ । ତେଣୁ କାଳୀଚରଣଙ୍କର ପ୍ରାର୍ଥନା ହେଲା - 
“ ଜଗା ଦିଅଁ ! ଦଗାଦିଆ ପଣ ଛାଡ଼ି କହରେ 
ଥକି ଯେ ଆରତେ, ଡାକି ମରେ ତୋତେ 
ତୁ କି ରଖୁ ତା'ର ଥୟ ? 
ଟେକି ଚଉବାହା କହ ଲକ୍ଷ୍ମୀ- ନାହା 
ଛୁଇଁ ତୋ ଆପଣ ଦିହ । 


ଅବଶ୍ୟ ବେଳେ ବେଳେ ଜଗନ୍ନାଥଙ୍କୁ କବି ଭୟରେ ସାଆନ୍ତ ବୋଲି ସମ୍ବୋଧନ 
କରିଛନ୍ତି । ମାତ୍ର ମନ ଏଥ୍‌ରେ ମାନୁନାହିଁ । କାରଣ ବଡ଼ପଣରେ ବଡ଼ ପତାକା ବାନ୍ଧି 
ଯଦି ଭକ୍ତର ଦୁଃଖରେ ମନ ବିଗଳିତ ହେଲା ନାହିଁ, ତେବେ ସେଭଳି ପ୍ରଭୁକୁ କବି “ ନିଦା 
ପଥର” ନ କହିବେ କାହିଁକି ହ ମାତ୍ର ଭଗବାନ ଭୁଲିଯାଉଛନ୍ତି ଯେ, ଭକ୍ତମାନଙ୍କ ଯୋଗୁଁ 
ସିନା ତାଙ୍କର ବଡ଼ପଣ । ଯଦି ଭକ୍ତ ବଡ଼ ବୋଲି ସ୍ଵୀକାର ନ କରିବ, ତେବେ ଆଉ 
ବଡ଼ିମା କେଉଁଠି ରହିବ ?ହ ତାଙ୍କର ଦୀନ ବନ୍ଧୁ ନାମ ମିଥ୍ୟା । କାରଣ ତାଙ୍କପରି ଗରିବ 
ପ୍ରଭୁଙ୍କର ପଛରେ ଧାଇଁ ମଧ୍ଯ ଦୁଃଖ ମେଣ୍ଟଲା ନାହିଁ । ସେହିପରି ତାଙ୍କୁ ଚକ୍ରଧର କହିବାର 
କିଛି କାରଣ ନାହିଁ । କବିଙ୍କର ଫଟା କପାଳରେ ଯାହା ଲିପିବଦ୍ଧ ହୋଇଅଛି, ତାକୁ କାଟି 
ଦେବାପାଇଁ ଯଦି ଚକ୍ରର ଶକ୍ତି ନାହିଁ, ତେବେ ତୁମେ ଆଉ କିପରି ନିରାଶ୍ରୟର ଆଶ୍ରୟ 
ହେବ, ଅଗତିର ଗତି ହେବ, ନିରଖ ଜନର ସାହା ହୋଇପାରିବ | କବି ସେଥ୍ପାଇଁ 
ଖୋଲା ମନରେ ଉତ୍ତର ଦାବି କରିଛନ୍ତି - 


« ଆଉ କେତେ ସରି ହେଲେ ସତେ ହରି 
ସୁଖୀ ହେବ ତୁମେ କହ ତା 
ଜିଇ ଥାଇ ନିତି ମରିବାର, 
ମରମରେ ଚିତା ଜଳିବାର 

ଏ କେଉଁ ବେଭାର ଏ ବିଧୁ କାହାର 
କହିଦିଅ ଥରେ ବିଧାତା ।” 


ଶବ୍ଦର ଗୁମ୍ଫନରେ କ ବିଚନ୍ଦ୍ର ଜଣେ ଶକ୍ତିଶାଳୀ ମାଳାକାର । ଗଦ୍ୟ ଓ ପଦ୍ୟ ଉଭୟ 
କ୍ଷେତ୍ରରେ ତାଙ୍କର ଏହି କୁଶଳତା ଅତ୍ୟନ୍ତ ଉପଭୋଗ୍ୟ ହୋଇଥାଏ । ପ୍ରତିଭାବନ୍ତ କବି 
ନ ହେଲେ ଏ କ୍ଷେତ୍ରରେ ଯଥାର୍ଥ ସାର୍ଥକତା ସମ୍ଭବ ନୁହେଁ । ଆଧୁନିକ ଓଡ଼ିଆ ସାହିତ୍ୟରେ 

ବିଧୂବଦ୍ଧ ଭାବରେ ଜଣାଣ ଭଜନର ସଙ୍କଳନ ଅଥବା ସମ୍ପାଦନା ହୋଇ ନ ଥୁବାରୁ ସେ 
ସବୁର ତୁଳନାତ୍ମକ ଆଲୋଚନା ଏ କ୍ଷେତ୍ରରେ ସମ୍ଭବ ନୂହେଁ । କିନ୍ତୁ କବିଚନ୍ଦ୍ର ଯେ ଏ 
କ୍ଷେତ୍ରରେ ଜଣେ ପ୍ରମୁଖ ସାଧକ, ଏଥୁରେ ଦ୍ଵିମତର ଅବକାଶ ନାହିଁ । ପଦଲାଳିତ୍ୟ 
ଏବଂ ସ୍ଵାଭାବିକ ପ୍ରକାଶ ଭଙ୍ଗୀହିଁ କ ବିଚନ୍ଦ୍ରଙ୍କର ଭଜନ ଜଣାଣର ଏକ ସ୍ଵତନ୍ତ୍ର ଏଶ୍ଵର୍ଯ୍ୟ । 
କାଳୀଚରଣଙ୍କ କେତେଗୋଟି ଭଜନ ପାଠକଲାବେଳେ “ କଲ୍ଲୋଳେ ପଦଲାଳିତ୍ୟଂ ” 
କଥାଟି ସ୍ମରଣ ହୋଇଯାଏ । ଯେପରି କାଳୀଚରଣ ଲେଖୁଛନ୍ତି ¬ 


“ ନୀପତରୁ ମୂଳିଆ ଚାରୁ ଗୁଞ୍ଜ-ମାଳିଆ 
ଶିଖୀ ଚୂଳିଆ ସେ କାଳିଆ 
ରାଧା- ପ୍ରୀତି - ପାଳିଆ ବ୍ରଜ-ଗୋପ-ମେଳିଆ 
ଗିରି ତୋଳିଆ ସେ ଧୂଳିଆ ହେ 
ଜଞ୍ଜାଳିଆ 
ଯଶୋଦା ଜନନୀ-କୋଳିଆ ନାଗର କାଳିନ୍ଦୀ-କୂଳିଆ 
ହେ ପୀତ-ଦୂକୁଳିଆ ନାଗବର-ଦଳିଆ 
କବିଚନ୍ଦ୍ର ତୋ ପା' ତଳିଆ !” 


ଓଡ଼ିଆ ଭଜନ ସାହିତ୍ୟ ଅତ୍ୟନ୍ତ ବ୍ୟାପକ ଏବଂ ବହୁରଙ୍ଗୀ । ଏହାର ଏକ ସୁଦୀର୍ଘ 
ତଥା ସମୃଦ୍ଧ ପରମ୍ପରା ବିଦ୍ୟମାନ । ପଞ୍ଚସଖା ଯୁଗ, ରୀତି ଯୁଗ, ସଙ୍ଗୀତ ଯୁଗ ତଥା 
ଆଧୁନିକ ଯୁଗରେ ବହୁ କବି ନାନା ଭାବରେ ସାହିତ୍ୟର ଭଜନ ଓ ଜଣାଣ ବିଭାଗରେ 
ଅସାଧାରଣ କଳାକୃତିର ପରିଚୟ ପ୍ରଦାନ କରିଆସିଅଛନ୍ତି । କବିଚନ୍ଦ୍ର କାଳୀଚରଣ 
ଓଡ଼ିଆ ସାହିତ୍ୟର ଏହି ପବିତ୍ର ସାରସ୍ଵତ ପୀଠରେ ଜଣେ ସୁଯୋଗ୍ୟ ଉତ୍ତରାଧୂକାରୀ । 
ତାଙ୍କର ରାଶି ରାଶି ଭଜନ ଓ ଜଣାଣ ସଙ୍ଗୀତକାରମାନଙ୍କ ଜରିଆରେ ଯେପରି ଓଡ଼ିଶାର 
ଅସଂଖ୍ୟ ଜନମାନସକୁ ଆପ୍ନତ କରିଆସିଛି, ସେହି ଭଜନଗୁଡ଼ିକର ଭାବଗର୍ଭକ ଅଭିବ୍ୟକ୍ତି 
ରସିକ, ସୂଜାଣ ଓ ସୁଧୀଜନମାନଙ୍କୁ ଯେ ସେହିପରି ଯଥେଷ୍ଟ ସନ୍ତୋଷବିଧାନ କରିବ, 
ଏଥୁରେ ସନ୍ଦେହର ଅବକାଶ ନାହିଁ । 

ଓଡ଼ିଅ। ଶିଶୁ ସାହିତ୍ୟ ଓ ଉଦୟନାଥ ଷଡ଼ଙ୍ଗୀ 


ଆମ ଦେଶରେ ଶିଶୁ ଅତ୍ୟନ୍ତ ଅବହେଳିତ । ପୃଥୁବୀର କୌଣସି ସଭ୍ୟ ଓ ସମ୍ଭ୍ରାନ୍ତ 
ଦେଶରେ ଶିଶୁ-ସମାଜର ବିକାଶ ପାଇଁ ଏପରି ବିମୁଖତା ପ୍ରକାଶ ପାଏ ନାହିଁ । ଆମେ 
ଅବଶ୍ୟ ବାହାବା ନେବା ପାଇଁ କହିଥାଉ - “ ଠାମା[ଠ 15 116 ୮&1©୮ ୦୮ 116 ୮୩୫୮; ” 
ମାତ୍ର ଆମର ମୁରବିମାନେ ନିଜ ଚିନ୍ତାରେ ଏପରି ନିମଗ୍ନ ଯେ, ସେମାନେ ଆପଣାର 
ଇହକାଳର ଉତ୍ତରାଧୂକାରୀକୁ ଉପଯୁକ୍ତ ଦାୟାଦ ଭାବରେ ଗଢ଼ିବା ପାଇଁ ଯତ୍ନବାନ ହୁଅନ୍ତି 
ନାହିଁ । ସାମ୍ପ୍ରତିକ ସମାଜର ଏହି ଦୁର୍ବଳ ଅନୁଚିନ୍ତା ଶିଶୁସାହିତ୍ୟର ବିକାଶ ପଥରେ ମଧ୍ଯ 
ଉପଯୁକ୍ତ ପାଣିପାଗ ସୃଷ୍ଟି କରିପାରିନାହିଁ । ଶିଶୁସାହିତ୍ୟ ନାମରେ ଯାହା ଆଜି ପ୍ରଚାରିତ 
ହୋଇଥାଏ, ସେଥୁୂରୁ ଅଧୂକାଂଶ ଶିଶୁ ଉପଯୋଗୀ ହୋଇଛି ବୋଲି କହିହେବ ନାହିଁ । 
ଅବଶ୍ୟ ପ୍ରକାଶକଗଣ ଶିଶୁସାହିତ୍ୟ ନାମରେ କ୍ଷୁଦ୍ର ପୁସ୍ତକ ବଡ଼ ବଡ଼ ଅକ୍ଷରରେ ଛାପି 
ପ୍ରକାଶ କରୁଅଛନ୍ତି । ସରକାରଙ୍କ ଶିଶୁସାହିତ୍ୟ ସମିତି ମଧ୍ଯ ପୁରସ୍କାର ପ୍ରଦାନ କରି 
ପୁସ୍ତକ କ୍ରୟ କରିବାରେ ସାହାଯ୍ୟ କରୁଅଛନ୍ତି । ମାତ୍ର ଏ ଦେଶର ଶିଶୁସମାଜ ସେହି 
ସାହିତ୍ୟ ଗ୍ରହଣ କରିପାରୁଅଛନ୍ତି କି ନାହିଁ, ସେ ସମ୍ପର୍କରେ ଆଜି ପର୍ଯ୍ୟନ୍ତ କୌଣସି 
ବୈଜ୍ଞାନିକ ଅନୁଶୀଳନ ଅଥବା ଅନୁସନ୍ଧାନ ହୋଇ ନାହିଁ । 


ଆମ ଦେଶରେ ପାଠ୍ୟପୁସ୍ତକର ଲେଖକମାନେ ହିଁ ପ୍ରାୟତଃ ଶିଶୁସାହିତ୍ୟର ସ୍ରଷ୍ଟା 
ବୋଲି ଗୌରବ ଅର୍ଜନ କରିଥାଆନ୍ତି । ତେଣୁ ଶିଶୁସାହିତ୍ୟ କହିଲେ ଆଜି ନୁହେଁ, ଉନବିଂଶ 
ଶତାବ୍ଦୀର ଶେଷାର୍ଦରୁ ପାଠ୍ଯପୁସ୍ତକଗୁଡ଼କୁ ମୁଖ୍ୟତଃ ଶିଶୁସାହିତ୍ୟ ବୋଲି 
ଆଲୋଚକମାନେ ଆଲୋଚନା କରିଥୁବା ଜଣାଯାଏ । ଉଦାହରଣ ଛଳରେ ଏଠାରେ 
ବିଗତ ଶତାବ୍ଦୀର କେତେକ ପୁସ୍ତକ ଆଲୋଚନା କରାଯାଇପାରେ । ଉନବିଂଶ 
ଶତାବ୍ଦୀରେ ଯେଉଁ କେତେଜଣ ମୁଖ୍ୟତଃ ପାଠ୍ୟପୁସ୍ତକ ରଚନାରେ ମନୋନି ବେଶ 
କରିଥ୍ଲେ, ସେମାନଙ୍କ ମଧ୍ୟରେ ଚନ୍ଦ୍ରଶେଖର ନନ୍ଦ, ନୀଳମଣି ବି ଦ୍ୟାରତ୍, 
ପ୍ୟାରୀମୋହନ ଆଚାର୍ଯ୍ୟ, ମଧୁସୂଦନ ରାଓ, ସୀତାନାଥ ରାୟ, ଗୋବିନ୍ଦ ରଥ, 
ଶରତଚନ୍ଦ୍ର ଘୋଷ, ରାଧ୍କାପ୍ରସନ୍ନ ମୁଖୋପାଧ୍ୟାୟ,, ଲଳିତ ମୋହନ ଚକ୍ରବତ୍ତୀ, 
ମହେନ୍ଦ୍ରନାଥ ଭଚ୍ଚାଚାର୍ଯ୍ୟ, ଚକ୍ରଧର ଆଚାର୍ଯ୍ୟ, ଯୋଗେଶଚନ୍ଦ୍ର ରାୟ, ଭୋଳାନାଥ ଦାସ, 
ରାମକୃଷ୍ଣ ସାହୁ, ବିଚ୍ଛନ୍ଦ ପଟ୍ଟନାୟକ, ତାରିଣୀଚରଣ ମୁଖୋପାଧ୍ଧାୟ, ରାମତାରକ ସେନ, 
ଚନ୍ଦ୍ରମୋଦନ ମହାରଣା, ଫକୀରମୋହନ ସେନାପତି, ଗୋବିନ୍ଦ ଚନ୍ଦ୍‌ ଶର୍ମା ପ୍ରଭୃତି 
ପ୍ରଧାନ । ତେବେ ଏହି ଲେଖକଗଣ ଉନବିଂଶ ଶତାବ୍ଦୀରେ ଓଡ଼ିଆ ଭାଷା ଯେତେବେଳେ 

୧୨୦ ଓଡ଼ିଆ ଶିଶୁ ସାହିତ୍ୟ ଓ ଉଦୟନାଥ ଷଡ଼ଙ୍ଗୀ 


ଦାରୁଣ ସଙ୍କଟର ସମ୍ମୁଖୀନ ହୋଇଥୁଲା, ସେହି ସମୟରେ ଓଡ଼ିଆ ଭାଷାରେ ପାଠ୍ୟପୁସ୍ତକ 
ରଚନା କରି ଶିକ୍ଷାର ପ୍ରସାରକରିବା ସଙ୍ଗେ ସଙ୍ଗେ ଓଡ଼ିଆ ସାହିତ୍ୟକୁ ମଧ୍ଯ ଏକ ଭୟଙ୍କର 
ବିପଦରୁ ରକ୍ଷା କରିପାରିଥ୍‌ଲେ । ଏମାନେ ସାହିତ୍ୟ, ବିଜ୍ଞାନ, ଭୂଗୋଳ, ଇତିହାସ ପ୍ରଭୃତି 
ବିଭିନ୍ନ ବିଭାଗରେ ଲେଖନୀ ଚାଳନା କରି ତତ୍କାଳୀନ ସମାଜର ଶିଶୁମାନଙ୍କୁ ମାନସିକ 
ଖାଦ୍ୟ ଯୋଗାଇଦେବାକୁ ବ୍ରତୀ ହୋଇଥୁଲେ । ଏହି ଲେଖକମାନଙ୍କ ରଚନାଗୁଡ଼ିକ 
ପରୀକ୍ଷା କଲେ ମୌଳିକତାର ଅଭାବ ଯଥେଷ୍ଟ ପରିଲକ୍ଷିତ ହୋଇଥାଏ । ଏମାନେ 
ଇଂରାଜୀ ଅଥବା ବଙ୍ଗଳା ସାହିତ୍ୟରୁ ଆହରଣ ଅଥବା ଅନୁବାଦ କରି ପାଠ୍ୟପୁସ୍ତକର 
ଅଭାବ ପୂରଣ କରିବା ପାଇଁ ଅଣ୍ଟାଭିଡ଼ି ବାହାରିଥ୍‌ଲେ । ପ୍ରସଙ୍ଗକ୍ରମେ କେତେକ ସାହିତ୍ୟ 
ପୁସ୍ତକର ଲେଖନଶୈଳୀ ଏଠାରେ ବିଚାର୍ଯ୍ୟ । 


୧୮୭୪ ଖ୍ରୀଷ୍ଟାଦ୍ଦରେ ଗୋବିନ୍ଦଚନ୍ଦ୍ର ଶର୍ମାଙ୍କ ଲିଖୂତ “ ହିତ ପାଠ ” ପାଠ୍ୟପୁସ୍ତକ 
ଭାବରେ ସ୍ଵୀକୃତି ଲାଭ କରିଥଲା । ତହିଁରେ “ ଗଣ୍ଡକ” ସମ୍ପର୍କରେ ଯାହା ଲେଖାଯାଇଛି, 
ତାହା ଏହିପରି ¬ 

“ ଆଫ୍ରିକା ଓ ଏସିଆ ଖଣ୍ଡରେ ଏହି ଜନ୍ତୁ ମିଳଇ; ଜନ ଶୂନ୍ୟ ପ୍ରଦେଶରେ ହସ୍ତୀ ଓ 
ସିଂହ ଏମାନେ ଯେଉଁଠାରେ ଥା'ନ୍ତି, ଏ ସେହିଠାରେ ଥାଏ । ଗଣ୍ଡକ ମାଂସାଶୀ ନୁହଇ, 
କେବଳ ଲତାପତ୍ର ଆହାର କରି ସ୍ଵଚ୍ଛନ୍ଦରେ ଥାଏ; ସୁତରାଂ କୌଣସି ଜନ୍ତୁର ଅନିଷ୍ଟ କରେ 
ନାହିଁ; କିନ୍ତୁ ଆଉ କେହି ପଶୁ ତାକୁ ଆକ୍ରମଣ କଲେ ପଳାଇ ନ ଯାଇ ସାହସ କରି 
ଯୁଦ୍ଧରେ ପ୍ରବୃତ୍ତ ହୁଅଇ ।” 

୧୮୭୬ ଖ୍ରୀଷ୍ଟାବ୍ଦରେ ଗୋବିନ୍ଦ ରଥଙ୍କ “ ପଦ୍ୟମଞ୍ଜରୀ” ସ୍କୁଲରେ ପ୍ରଚଳିତ 
ଥୁଲା । ତହିଁରେ କଟକ ନର୍ମ୍ୟେଲ ସ୍କୁଲ ସମ୍ପର୍କରେ ଏହିପରି ଲେଖାଯାଇଛି - 


“ଧନ୍ୟ ଧନ୍ୟ ମାତ ତବ ଧନ୍ୟ ସେ ମହିମା 
ଲେଖନୀରେ ତାହା କେହି କରିବ କି ସୀମା । 
ଉତ୍କଳର ଅଟ ତୁମ୍ଭେ ଉନ୍ନତି ସୋପାନ 
ତୁମ୍ଭର କିରଣ ଦେଶେ ବ୍ୟାପେ ସ୍ଫ୍ରାନ ସ୍ଫାନ । 
ପ୍ରଥମେ କଟକେ ମାଗେ 5ଯବେ ତୋ ଆଦେଶେ 
ଦେଖ୍‌ଣ ବାଳକବୃନ୍ଦ ଆସିଲେ ଅଶେଷେ । 
ସ୍ଳେହଭରେ ମାତ ତୁମ୍ଭେ କଲ କୋଳାଗ୍ରତ 
ଅଜ୍ଞାନତା ଛାଡ଼ ସବୁ ହୋଇଲେ ଜାଗ୍ରତ ।” 


୧୮୮୪ ଖ୍ରୀଷ୍ଟାବ୍ଦରେ ପାଠ୍ୟପୁସ୍ତକ ଉଦ୍ଦେଶ୍ୟରେ ଶ୍ରୀ ରାମପ୍ରସନ୍ନ ମୁଖୋପାଧ୍ୟାୟ 
“ ଓଡ଼ିୟା ପଦ୍ୟପାଠ” ସଙ୍କଳନ କରିଥ୍‌ଲେ | ଏଥରେ ଯଦୁଗୋପାଳ ଚଳଟ୍ଟୋପାଧ୍ବାୟଙ୍କ 
କେତେକ ବଙ୍ଗଳା କବିତାର ଓଡ଼ିଆ ଅନୁବାଦ ଏବଂ ଆଉ କେତେକ ମୌଳିକ ଓଡ଼ିଆ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୨୧ 


କବିତା ସ୍ଥାନ ଲାଭ କରିଥୁଲା । ଏଠାରେ “ ବସନ୍ତରତୁ” ଶୀର୍ଷକ ଏକ କବିତାର କିଛି 
ଅଂଶ ଉଦ୍ଧାର କରାଯାଉଅଛି -_- 


“ ଧରାରେ ବସନ୍ତ ରତୁ କଲା ଆଗମନ 
କଳସ୍ଵରେ ତା'ର ଗୁଣ ଗାଂନ୍ତି ପିକଗଣ । 
ନବୀନ ପଲ୍ଲବ ଶାଖା ହୁଏ ଶୋଭାକର 
ପ୍ରକୃତି ତୋଷଇ ଧରି ନୂଆ କଳେବର । 
ବସିଲା ବସନ୍ତ ରତୁ ରାଜ ଆସନରେ 
ଜଗତ ସମାଜ ହେଲା ହର୍ଷିତ ଅନ୍ତରେ ।” 


ଏଠାରେ ଭକ୍ତକବି ମଧୁସୂଦନ ରାଓଙ୍କ ଲେଖାର କିଛି ଅଂଶ ଉଦ୍ଧାର ନ କଲେ 
ଆଲୋଚନାଟି ପୂର୍ଣ୍ଣାଙ୍ଗ ହେବ ନାହିଁ । ଓଡ଼ିଆ ପାଠ୍ୟପୁସ୍ତକର ଲେଖକ ହିସାବରେ 
ମଧୁସୂଦନ ରାଓ ଉନବିଂଶ ଶତାବ୍ଦୀରୁ ଆରମ୍ଭ କରି ସ୍ବାଧୀନତା ପୂର୍ବକାଳ ପର୍ଯ୍ୟନ୍ତ 
ସୁପ୍ରତି ଷ୍ପିତ ଓ ସୁପ୍ରଚାରିତ ଥୁଲେ । ତାଙ୍କର “ ପ୍ରବନ୍ଧମାଳା ” ପୁସ୍ତକର ପ୍ରତ୍ୟେକଟି ପ୍ରବନ୍ଧ 
ଇଂରାଜୀ ପ୍ରବନ୍ଧର ଅନୁବାଦ ଅଥବା ଅନୁସରଣରେ ଲିଖୁତ । ସେକାଳର ବାଳକମାନଙ୍କ 
ଶିକ୍ଷା ଉଦ୍ଦେଶ୍ୟରେ ଏହିସବୁ ରଚିତ ହୋଇଥୁଲା । ଏହି ପୁସ୍ତକର “ ସୂର୍ଯ୍ୟ” ପ୍ରବନ୍ଧର 
ଭାଷା ଏହିପରି ¬ 


“ ଯେଉଁ ସୂର୍ଯ୍ୟ ଅତୁଲ୍ୟ ମହିମାରେ ଆକାଶମଣ୍ଡଳରେ ବିରାଜିତ ହୋଇ ପୃଥ୍‌ବୀକୁ 
ଶୁଭ୍ରଜ୍ୟୋତିର୍ବସନରେ ବିଭୂଷିତ କରୂଅଛି, ଯେଉଁ ସବିତା ସ୍ଵୀୟ ଅକ୍ଷୟ କୋଷରୁ ପ୍ରଭୂତ 
ତାପ ଏବଂ ତେଜ ବିତରଣ କରି ଉଭିଦ ଏବଂ ପ୍ରାଣୀଜଗତକୁ ଜୀବିତ ଏବଂ ବର୍ଧିତ କରୁଅଛି, 
ଯେଉଁ ଭାସ୍କର ସ୍ଵୀୟ କରଦ୍ଵାରା ଚନ୍ଦ୍ରକଳେବରକୁ ସ୍ନିଗ୍ଧ ଜ୍ୟୋତିରେ ମଣ୍ଡିତ କରୂଅଛି, ଯେଉଁ 
ଭାନୁ ଗ୍ରହଜଗତର କେନ୍ଦ୍ରସ୍ଥଳରେ ଅବସ୍ଫାନ କରି ପୃଥ୍ବୀ ପ୍ରଭୃତି ଗ୍ରହମାନଙ୍କୁ ଆକର୍ଷଣ 
ଶକ୍ତିଦ୍ଵାରା ନିଜର ବିମ୍ବର ଚତୁର୍ଦିଗରେ ପରିଭ୍ରମଣ କରାଉଅଛି, ଯାହାର ଅମିତ ତେଜ 
ଏବଂ ଅକଥନୀୟ ପ୍ରଭାବ ସନ୍ଦର୍ଶନ କରି ପ୍ରାଚୀନକାଳର ମନୁଷ୍ୟମାନେ ଏତାଦୃଶ ବିମୁଗ୍ଧ 
ହୋଇଥୁଲେ ଯେ, ସେମାନେ ଏହି ଅତ୍ୟୁତ୍ସଳ ପ୍ରଭାପୂର୍ଣ୍ଣ ପଦାର୍ଥକୁ ପରମଦେବତା ଜ୍ଞାନରେ 
ଆରାଧନା କରୁଥୁଲେ, ଯାହାକୁ ଏହି ଉନବିଂଶ ଶତାବ୍ଦୀରେ ମଧ୍ୟ ବହୁ ସଂଖ୍ୟକ ନରନାରୀ 
ଜଗଦୀଶ୍ଵରଙ୍କ ପ୍ରତିରୂପ ମଣି ପୂଜା କରୁଅଛନ୍ତି, ସେହି ଜ୍ୟୋତିର୍ବିମଣ୍ଡିତ ଧ୍ଵାନ୍ତହାରୀ ସୂର୍ଯ୍ୟ 
ଯେ ଅତ୍ୟନ୍ତ ବିସ୍ମୟକର ପଦାର୍ଥ, ତାହା ବୋଲିବା ବାହୁଲ୍ୟ ମାତ୍ର ।” 

ଏକଥା ସ୍ବୀକାର୍ଯ୍ୟ ଯେ, ଉପରୋକ୍ତ ପ୍ରବନ୍ଧ ଓ କବିତା ପ୍ରଭୃତି ସେକାଳର 
କୋମଳମତି ଶିଶୁ ଓ ବାଳକମାନେ ଅଧ୍ୟୟନ କରୁଥୁଲେ । ବିଂଶ ଶତାବ୍ଦୀରେ ମଧ୍ଯ 
ବହୁକାଳ ପର୍ଯ୍ୟନ୍ତ ଏହି ପରମ୍ପରା ଅନୁସୃତ ହୋଇ ଆସୁଥିଲା । ନିର୍ମଳ ଶିଶୁସାହିତ୍ୟର 
ସୃଷ୍ଟି ହୋଇ ନ ଥୁଲାବେଳେ ପାଠ୍ୟପୁସ୍ତକ ଉଦ୍ଦେଶ୍ୟରେ ଲିଖ୍‌ତ ରାଶି ରାଶି ପ୍ରବନ୍ଧ, 
କବିତା ଓ ଗଳ୍ପ ଯେ ଶିଶ୍ୁସାହିତ୍ୟର ଅନ୍ତର୍ଗତ ହେବାକୁ ବାଧ୍ଧ, ଏଥୁରେ ସନ୍ଦେହର ଅବକାଶ 

୧୨୨ ଓଡ଼ିଆ ଶିଶୁ ସାହିତ୍ୟ ଓ ଉଦୟନାଥ ଷଡ଼ଙ୍ଗୀ 


ନାହିଁ । ତେବେ ସେକାଳରେ ପାଶ୍ଚାତ୍ୟ ନୀତିକଥା ଓ ସଂସ୍କୃତ ଗଳ୍ପ ପ୍ରଭୃତି ଓଡ଼ିଆ ଭାଷାରେ 
ପିଲାମାନଙ୍କ ଉଦ୍ଦେଶ୍ୟରେ ପରିବେଷିତ ହୋଇଥୁଲା । କଲିକତା ସ୍କୁଲ ବୁକ୍‌ ସୋସାଇଟି 
ଆନୁକୂଲ୍ୟରେ ନୀତିକଥା ଶିରୋନାମାରେ ଚାରିଗୋଟି ପୁସ୍ତକ ୧୮୬୬ ଖ୍ରୀଷ୍ଟାବ୍ଦ ପୂର୍ବର 
ଓଡ଼ିଆ ଭାଷାରେ ପ୍ରଚାରିତ ହୋଇଥୁବା ଜଣାଯାଏ । ସେହିପରି ୧୮୮୪ ଖ୍ରୀଷ୍ଟାବ୍ଦରେ 
ଡ଼ବଲିଉ.ସି. ଲେସି ସାହେବ ବଙ୍ଗଳାରେ ଲିଖୁତ ରାଜକୃଷ ବନ୍ଦୋପାଧ୍ୟାୟଙ୍କ ପ୍ରଣୀତ 
« ନୀତିବୋଧ ” କୁ ଓଡ଼ିଆରେ ଅନୁବାଦ କରିଥ୍ଲେ | ଏହିପରି ଆଉ କେତେକ ଉଦାହରଣ 
ମଧ୍ଯ ଦିଆଯାଇପାରେ । ମାତ୍ର ଏ ଉଦ୍ୟମ ଅତ୍ୟନ୍ତ ସୀମିତ ଥୁଲା । 


ଶିଶୁସାହିତ୍ୟ ସୃଷ୍ଟି ଏକ ଆୟାସସାଧ୍ଯ ବ୍ୟାପାର । ନିଜକୁ ଶିଶୁର ମନ ଓ ଜୀବନ 
ସହିତ ମିଳାଇ ନ ଜାଣିଲେ ପ୍ରକୃଷ୍ଟ ଶିଶୁସାହିତ୍ୟ ରଚନା ହେବା ସମ୍ଭବ ନୁହେଁ । ଏଥ୍‌ପାଇଁ 
ଶବ୍ଦ ଚୟନ ଅତ୍ୟନ୍ତ ସାବଧାନତାର ସହିତ କରିବାକୁ ହୋଇଥାଏ । ଶିଶୁ ଯେଉଁ ବିଷୟ 
ସହିତ ଅତ୍ୟନ୍ତ ପରିଚିତ, ଯେଉଁ ପରିବେଶ ମଧ୍ୟରେ ସେ କୌତୁୂହଳୀ ହେବା ସ୍ଵାଭାବିକ, 
ଯେଉଁ ବର୍ଣ୍ଣରନାବିନ୍ଯାସ ତା'ର ମନରେ ରେଖାପାତ କରିବାକୁ ସକ୍ଷମ, ସେହିସବୁ ବିଷୟ 
ପ୍ରତି ଧ୍ଯାନ ନ ଦେଲେ ପିଲାମାନେ ସେଥୁପ୍ରତି ଆଗ୍ରହୀ ହୋଇପାରିବେ ନାହିଁ । ପାଠ୍ୟପୁସ୍ତକ 
ପିଲାମାନେ ବାଧ୍ୟହୋଇ ପଢ଼ନ୍ତି, ଭୟରେ ମୁଖସ୍ତ କରନ୍ତି । କିନ୍ତୁ ପ୍ରକୃତ ଶିଶୁ ମନଯୋଗୀ 
ବିଷୟବସ୍ତୁ ଏବଂ ତା'ର ଉପଯୁକ୍ତ ଅଭିବ୍ୟକ୍ତି କେବଳ ଶିଶୁମାନଙ୍କ ମନରେ ଉଦ୍‌ବେଳନ 
ସୃଷ୍ଟି କରିଥାଏ । 

ଅତ୍ଯନ୍ତ ସୁଖର କଥା ଯେ, ଆମର ଆଲୋଚ୍ୟ ଶ୍ରୀ ଉଦୟନାଥ ଷଡ଼ଙ୍ଗୀ ବହୁ 
ପ୍ରାଣସ୍ପର୍ଶୀ, ଆବେ ଗଧର୍ମୀ ଶିଶୁସାହିତ୍ୟର ସ୍ପଷ୍ଟା । ତାଙ୍କର ରଚନାସମ୍ଭାର ବ୍ୟାପକ ଏବଂ 
ବହୁମୁଖୀ । ସେ ଉଭୟ ଗଦ୍ୟ ଏବଂ ପଦ୍ୟକୁ ନିଜ୍ଚର ଭାବପ୍ରକାଶର ମାଧ୍ଯମ ରୂପେ ସ୍ଵୀକାର 
କରି ପିଲାମାନଙ୍କୁ ମନଛୁଆଁ, ମନଚିଆଁ ଭାଷାରେ ଅନେକ କଥା କହିଆସିଛନ୍ତି । 
ଏହିଗୁଡ଼ିକରେ ଆଭମା” କାହାଣୀର ଭଣ୍ଡାର ଯେପରି ଅଜାଡ଼ି ହୋଇପଡ଼ିଛି । ପୃଥୁବୀର 
ବିଭିନ୍ନ ଦେଶର ପ୍ରାଣୀସମାଜଠାରୁ ବିଶ୍ଵମଣ୍ଡଳର ଗ୍ରହ ଉପଗ୍ରହ ପର୍ଯ୍ୟନ୍ତ ନାନା କଥା 
ତାଙ୍କର ଭାଷାରେ ପହଁରି ପହଁରି ଶିଶୁମନର କୂଳେ କୂଳେ ତରଙ୍ଗ ସୃଷ୍ଟି କରିଅଛନ୍ତି । 
ଲେଖକଙ୍କର ବଣ୍ଣ୍ରନାଶୈଳୀ ଏପରି ସହଜ ଓ ସ୍ଵାଭାବିକ ଯେ, ପିଲାମାନେ କେବଳ 
ଗଳ୍ପରସ ପାନକରି ମୁଗ୍ଧ ହୁଅନ୍ତି ନାହି ଗଳ୍ପଛଳରେ କଥୁତ ନୀତି ବୋଧ ପ୍ରତି ମଧ୍ଯ 
ସଚେତନ ହୋଇଉଠନ୍ତି; ଅଥଚ ଶ୍ରୀ ଉଦୟନାଥ ଷଡ଼ଙ୍ଗୀ କେଉଁଠାରେ ଶିକ୍ଷକ 
ହୋଇନାହାନ୍ତି; ପ୍ରଚାରକ ସାଜି ନାହାନ୍ତି । ଭାତହାଣ୍ଡିରୁ ଗୋଟିଏ ଚିପିଲା ପରି ଶ୍ରୀଯୁକ୍ତ 
ଷଡ଼ଙ୍ଗୀଙ୍କର ଗୋଟିଏ ଦୁଇଟି ପୁସ୍ତକର ଆଲୋଚନା କଲେ ଓଡ଼ିଆ ଶିଶୁସାହିତ୍ୟ ପ୍ରତି 
ତାଙ୍କର ଅବଦାନ ସମ୍ପକରେ କାହାରି ସନ୍ଦେହ ରହିବ ନାହିଁ । 


ଛୋଟ ବୟସରେ କିଏ ଅବା “ ଚକା ଚକା ଭଉଁରୀ” ଖେଳି ନାଇଁ । ଲେଖକ 
ସେଇ ନାରେ ଶିଶୁମନର ରହସ୍ୟକୁ ଉଦ୍‌ଘାଟନ କରି ତା'ର ସତେଜ ମନକୁ ଉଦ୍ଭାସିତ 

ଓଡ଼ିଆ ଭାଷା-ସ୍ରାହିତ୍ୟର ବରେଣ୍ୟ ସାଧକଗଣ ୧୨୩ 


କରିବା ପାଇଁ ଉଦ୍ୟମ କରିଛନ୍ତି । ଏଥୁରେ ଥୁବା କବିତାଗୁଡ଼ିକର ବିଷୟବସ୍ତୁ ଯେପରି 
ଅତ୍ୟନ୍ତ ପରିଚିତ, ଭାଷା ମଧ ସେହିପରି ଅତିଶୟ ଆପଣାର | କେଉଁ ପିଲା ଅବା ଏଗୁଡ଼ିକୁ 
ଗାନ କରିବା ପାଇଁ ବ୍ୟାକୁଳ ନ ହେବ - 


“ ଚକା ଚକା ଭଉଁରୀ, ମାମୁଁଘର ଚଉଁରୀ, 
ମାମୁଁ ଘର ବହୁ ଦୂର ନାଆ ଫିଟା ନାଉରୀ 
ଚକା ଚକା ବୋଇତ, ଦିଅଁ ପୂଜା ପାଇଁ ତ 
ନଇଁପଡ଼ି କଇଁଫୁଲ ତୋଳିଆଣ ବହୁତ ।” 
(୭ ଳ/ ଜଳ/ ଜନ୍ନ/? 
* ଦୋଳି କେ ଖେଳିବ ଆସରେ ଆସ 
ଉପରେ ଆକାଶ ତଳେ ତ ଘାସ । 
ଦୋଳି ରହିଅଛି ଗଛ ଡାଳରେ 
ମଉଜେ ଝୁଲିବା ବସିଲେ ଥରେ ।” 
(5 ଜ/ଳି 6 7 
ମେଘ ବରଷେ ଟୂପୁର ଟୂପୂୁ, ଦୁଆରେ ଚାଲେ ସୁଅ 
ପାଣିରେ ଆଜି ପୂରିଗଲାଣି ନଭ ପୋଖରୀ କୂଅ । 
ପାଣି ଫୋଟକା ଗୋଟିକି ଗୋଟି ଯାଉଚି ଭାସି ଯେତେ 
ଭାଙ୍ଗୁଚି ପୁଣି ହେଉଚି ନୂଆ ଗଣିବି ବସି କେତେ ।” 
(ନଳ ଜନ୍ଦୀ/? 
ଓଡ଼ିଆ ଶିଶୁ ସାହିତ୍ୟରେ ଲେଖକଙ୍କର “ ଜହ୍ନମାମୁ” ଏକ ଅନବଦ୍ୟ ସୃଷ୍ଟି । 
କେଉଁ ଅନାଦି କାଳରୁ ମା? ଯଶୋଦାଙ୍କ କୋଳରେ କାଳିଆକାହ୍ଲ୍‌ ଜହ୍ଵମାମୁ ପାଇଁ 
ଗାଉଥା ନ୍ତି ବୋଲି ପ୍ରାଚୀନ କବିମାନେ ଛାନ୍ଦରେ ଗାନ କରିଯାଇଛନ୍ତି । ଘରେ ଘରେ 
ଓଡ଼ିଆଣୀ ମାଂ?ମାନେ ବଉଦ କୋଳେ ଚାନ୍ଦକୁ ଦେଖାଇ ଶିଶୁକୁ ପ୍ରବୋଧନା ଦେବାର 
ରୀତି ନିତ୍ୟ ପରିଚିତ । ତେଣୁ ଲେଖକଙ୍କ ଭାଷାରେ “ କୁନ ପାଟି ପଡ଼ିଯାଏ ତୋତେ 
ଡାକି ଡାକି ।” ପ୍ରଭାତର ପ୍ରଥମ କିରଣରେ ଅନ୍ଧକାର ଅପସରିଗଲା । କାଉ କାଆ 
କାଆ କରି କହିଗଲା, ଶିଶୁମାନଙ୍କର କାନେ କାନେ ଅଳସ ପରିତ୍ୟାଗ କରିବା ପାଇଁ | 
ତେଣୁ ଲେଖକ କେବଳ ପ୍ରକୃତି ବର୍ଣ୍ଣନା କରି ସନ୍ତୁଷ୍ଟ ରହିନାହାନ୍ତି, ଶିଶୁମନକୁ ଉତ୍ତଳା 
କରିବା ପାଇଁ କହିଛନ୍ତି - 
“ଯାହା ଅଛି ଆଜି କାମ, ଆଜି ଦେବୁ ସାରି 
କାଲିକି ରଖୁବୁ ନାହିଁ ହେଉ ଯେତେ ଭାରୀ । 
ଆଜ୍ଚି ଗଲେ ନ ଆସିବ ଆଉ କଦାଚିତେ 
ଝୁରି ହେଉଥ୍‌ବୁ କାଳେ କାଳେ ତୁହି ଚିତ୍ତେ ।” 

୧୨୪ ଓଡ଼ିଆ ଶିଶୁ ସାହିତ୍ୟ ଓ ଉଦୟନାଥ ଷଡ଼ଙ୍ଗୀ 


« ଉଠ ଉଠ ଧନମଣି ” କବିତାରେ କବି ଶିଶୁମନରେ ବୈଜ୍ଞାନିକ ବିଭୂତି ସୃଷ୍ି 
କରିଛନ୍ତି । ମାଟିର ଧରାରେ ଠିଆ ହୋଇ ସେ କେବଳ ସୁଦୂର ଆକାଶର ଗ୍ରହ ନକ୍ଷତ୍ରକୁ 
ଲକ୍ଷ୍ୟ କରିବ ନାଇଁ, ଦିନେ ଉଡ଼ାଜାହାଜରେ ଉଡ଼ି ସେ ଦେଶମହାଦେଶକୁ ଅତିକ୍ରମ 
କରିଯିବ ଏବଂ ଦିନେ ରକେଟ ସାହାଯ୍ୟରେ ଚନ୍ଦ୍ର ଓ ମଙ୍ଗଳ ଗ୍ରହରେ ମଧ୍ଯ ବିଚରଣ କରି 
ଫେରିଆସିବ । ସେତେବେଳେ ସେ ଆଉ ଏକ ନିର୍ଦିଷ୍ଟ ଭୌଗୋଳିକ ସୀମାସରହଦକୁ 
ନିଜର ଜନ୍ମଭୂମି ବୋଲି କହିବ ନାହିଁ, ସେ ସାରା ବିଶ୍ଵର ନାଗରିକ ହେବା ପାଇଁ ବ୍ୟାକୁଳ 
ହୋଇଉଠିବ । ତେଣୁ ତା” ପକ୍ଷରେ ଗାଇବା ସ୍ଵାଭାବିକ ହୋଇଉଠିବ ¬ 


“ ଯେତେ ମାନବ ଯେ ଦେଶେ ଛନ୍ତି ସକଳେ ମୋର ଭାଇ 
କରିବି କାମ ଜୀବନ ଦେଇ ତାଙ୍କରି ହିତ ପାଇଁ । 
ଯେ ଦେଶେ ଛନ୍ତି ଦୀନ ଦରିଦ୍ର ଆବର ପରାଧୀନ 
ତାଙ୍କରି ମୁକ୍ତି ଲାଗି କରିବି ରଣ ମୁଁ ରାତିଦିନ । 
ଏ ଧରାତଳେ ରହିବ ନାହିଁ ଜଣେ କେ ମୂର୍ଖ ଆଉ 
ଦୀନ ଗରିବ ସହିବେ ନାହିଁ ଧନୀଲୋକଙ୍କ ଦାଉ । 
ମଣିଷ ଆଉ ମଣିଷ ଡରି ନ ହେବ ଥରହର 
ଦୁନିଆ ଗୋଟା ଏକ, ନୁହନ୍ତି କେହି ଆପଣା ପର |” 


ଏ ଯୁଗର ଶିଶୁମନରେ ବିଶ୍ଵତୋମୁଖୀ ଅନୁଚିନ୍ତା ପ୍ରବିଷ୍ଟ କରିବା ପାଇଁ ସେ 
ସୂଚନା ଦେଇଛନ୍ତି । ଶିଶୁମାନଙ୍କ ଉଦ୍ଦେଶ୍ୟରେ କେଉଁ କାଳରୁ ଅସଂଖ୍ୟ ଢଗଢମାଳି 
ଓ ପ୍ରବଚନ ଆମର ସମାଜରେ ପ୍ରଚଳିତ ହୋଇଆସିଛି । ଏଗୁଡ଼ିକର ସ୍ରଷ୍ଟା ଯେ ସେ 
କାଳର ମା'ମାନେ ହୋଇଥ୍ବେ, ଏକଥା ବିଶ୍ବାସ କରିବାକୁ ଇଚ୍ଛା ହୁଏ | ସେହି 
ମାଂମାନଙ୍କର ମନ ନେଇ କବି ଉଦୟନାଥ ଶିଶୁମାନଙ୍କ ଉଦ୍ଦେଶ୍ୟରେ ଲେଖୁଛନ୍ତି 
ଅପାସୋରା କବିତା । ଯେପରି ¬ 


“ଧୋ ରେ ବାଇଆ ଧୋଅ 
ଯେଉଁ କିଆରୀରେ କଅଁଳ ଘାସ 
ସେହି କିଆରୀରେ ଶୁଅ । 
ଶୋଇ ପଡ଼ିଲାଣି ଧନ ମୋ କୋଳେ 
ସୁଖ ସପନରେ ତା' ମନ ଦୋଳେ 
ଝୁଲି ଝୁଲି କାହୁଁ ଆସିଲା ହାତୀ 
ଫୁଲି ଉଠିଲା ମୋ ଧନର ଛାତି ।” 
(/6‰/ 6@ କନଳଥ/ 6⁄/⁄¿;? 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୨୫ 


ଲେଖକଙ୍କର “ ପେଟୁବୁଢ଼ା” କବିତାଟି ଶିଶୁସାହିତ୍ୟରେ ଅତ୍ୟନ୍ତ ଦୁର୍ଲଭ ବୋଲି 
ମନେହୋଇଥାଏ । କଥାରେ ଅଛି ¬ “ ଶିଶୁ ହସିଲେ ଦୁନିଆ ହସେ |” ମାତ୍ର ଶିଶୁର 
ହସିବା ପାଇଁ ଆମର ପଲ୍ଲୀସାହିତ୍ୟ ଯେପରି ଖୋରାକ ଯୋଗାଇ ଆସିଥୁଲା, ଲିଖ୍ୂତ 
ସାହିତ୍ୟରେ ତାହା ସେପରି ଆଶାଜନକ ହୋଇପାରିନାହିଁ । ଅବଶ୍ୟ ଆଧୁନିକ ଓଡ଼ିଆ 
ଶିଶୁସାହିତ୍ୟରେ ବହୁ ଦେଶୀ ଓ ପ୍ରବାସୀ ଗଳ୍ପ ଛଳରେ ଶିଶୁମନରେ ହସ ଉକୁଟାଇବା 
ପାଇଁ ଉଦ୍ୟମ ହେଉଅଛି । ତେବେ ଶ୍ରୀଯୁକ୍ତ ଷଡ଼ଙ୍ଗୀଙ୍କର “ ପେଟୁବୁଢ଼ା” ବାସ୍ତବିକ ଏ 
କ୍ଷେତ୍ରରେ ଅତୁଳନୀୟ । 


“ ଥନ୍ତଲ ପେଟିଆ ସାଆନ୍ତେ 

ପେଟେ କ୍ଷୀରିପିଠା ଖାଆନ୍ତେ 

ପେଟ ହେଲା ଭାରୀ, ଚାଲି ସେ ନ ପାରି 
ପଡ଼ିଗଲେ ତଳେ ଧାଆନ୍ତେ । 

ଲାଜେ ମୁହଁ ପୋତି ବସିଲେ 
ପିଲାମାନେ ଦେଖୁ ହସିଲେ 

କଲେ ଯହୁଁ ବାନ୍ତି, ପେଟ ହେଲା ଶାନ୍ତି 
ଖୁଉଁ ଖୁଉଁ ତହୁଁ କାଶିଲେ । 

ପାଣି ଆଣି ଦେଲା ଶଙ୍କରା 

ମୁହଁରେ ଛାଟିଲା ଚକରା 

ବୂଢ଼ା ଚେତା ପାଇ କହେ ମାରି ହାଇ 
ଛିଆ ନିମନ୍ତ୍ରଣ ଡାକରା । 

ହାତ ମୁହଁ କରି ଧଉତ 

(କହେ) ଲୋଭ ନ କରିବି ଆଉ ତ 
ଭୋଗିଲି ଏ ଦଶା ହେଲି ଲୋକହସା 
ଖାଇବାରୁ ସିନା ବହୁତ ।” 


ଆଲୋଚ୍ୟ କବିତାଟିର ଶବ୍ଦଚୟନ, ବିଷୟ ପ୍ରବେଶ ଏବଂ ବର୍ଣ୍ଣନା ପରିପାଟୀ 
ଲକ୍ଷ୍ୟ କଲେ ଶିଶୁମନରେ ରସୋପଲବ୍ଗ୍‌ ପାଇଁ କିପରି ପ୍ରୟାସ କରାଯାଇଅଛି, ତାହା 
ସହଜରେ ଅନୁମିତ ହୁଏ । ବାସ୍ତବିକ ଶ୍ରୀଯୁକ୍ତ ଷଡ଼ଙ୍ଗୀଙ୍କର ପ୍ରତିଭା ବହୁମୁଖୀ । ପ୍ରବୀଣ 
ସମାଜର ସୁପରିଚିତ ସାମ୍ବାଦିକ, ଅନୁବାଦକ ଏବଂ ଟୀକାକାର ଯେ ଶିଶୁସମାଜର କବି 
ଏବଂ କଥାକାର ଭାବରେ ପ୍ରାଣପ୍ରତିଷ୍ଠା ଅର୍ଜନ କରିପାରିବେ, ଏହା ନିଛକ ପ୍ରତିଭାର 
ଦୀପ୍ତି ଛଡ଼ା ଆଉ କ'ଣ କୁହାଯାଇପାରେ ? ଏ ଦେଶର ଶିଶୁଜୀବନ ଏବଂ ଶିଶୁସାହିତ୍ୟ 
ମହିମାମଣ୍ଡିତ ହେଉ । 

ସତ୍ଯାନୁସନ୍ଧାନୀ-କବି ମାୟାଧର ମାନସିଂହ 


ଖତ ଗଦାରେ ପଦ୍ମଫୁଲ : 


ଇଂରାଜୀରେ ଗୋଟିଏ କଥା ଅଛି - “ £୦6€।(୫ &୮€ 80୮୮, ୩୯1 ୮୮୫୦.” କବି 
ହେଉଛି ନୈସଗିକ ପ୍ରତିଭାର ଅଧ୍କାରୀ । ପ୍ରତିକୂଳ ପରିବେଶ, ଅନୁର୍ବର ପାଣିପାଗ, 
ଜୀବନ ସଂଗ୍ରାମର ତିକ୍ତ ଅନୁଭୂତି ମଧ୍ଯରେ ସାଂସାରିକ କବି ମଣିଷର ସନ୍ତୁଳିତ ଜୀବନ 
ପରାଭବ ସ୍ଵୀକାର କରେନାହିଁ, ବରଂ ସେ ପ୍ରଜ୍ଜୋଳିତ ଅଙ୍ଗାରକଣା ମଧ୍ଯରେ ସ୍ଵର୍ଣ୍ବଖଣ୍ଡ 
ପରି ଅତ୍ୟନ୍ତ ଉଜ୍ଵଳ ଏବଂ ରସାଣିତ ହୋଇଥାଏ ¦ ଚିଲିକା ହ୍ରଦ ମଧ୍ଯରେ ଏକ ଦ୍ଵୀପଖଣ୍ଡର 
ନନ୍ଦଳା ଗ୍ରାମରେ କବି ମାନସିଂହ ଜନ୍ମଗ୍ରହଣ କରିଥୁଲେ ଏକ ଅନଗ୍ରସର ପରିବାରରେ । 
ମାତ୍ର ଚାରିବର୍ଷର ବାଳକ ବୟସରେ ସେ ହୋଇଥ୍‌ ଲେ ବାପଛେଉଣ୍ଡ । ପିତାଙ୍କ 
ମୃତ୍ୟୁଜନିତ ଦୁଃଖକୁ ସହ୍ୟ କରି ନ ପାରି ମାତା ତାଙ୍କର ଆତ୍ମହତ୍ୟା କରିଥୁଲେ । 
ଏକାନ୍ନବର୍ତୀ ପରିବାର ମଧ୍ଯରେ ଏହି ଅସହାୟ ଶିଶୁଟିର ବ୍ୟକ୍ତିତ୍ଵ ନାନା ଝଡ଼ଝଞ୍ଜା ମଧ୍ଯରେ 
କିପରି ବିକାଶପ୍ରାପ୍ତ ହେଲା, ତାହା ଚିନ୍ତାକଲେ ବିସ୍ମିତ ହେବାକୁ ପଡ଼େ । ଅବହେଳିତ 
ପଲ୍ଲୀଗ୍ରାମର ପରିବେଶରେ ନା ଥଲା ଶିକ୍ଷାଲାଭର ସୁଯୋଗ, ନା ଥୁଲା ଉଚ୍ଚାଙ୍ଗ ସାଂସ୍କୃତିକ 
ମୂଲ୍ୟବୋଧର ସ୍ପର୍ଶସୁଖ । ଅଥଟ ଏହିପରି ଅଭିଶପ୍ତ ପରିବେଶର ସନ୍ତାନ ମାନସିଂହ 
ସେକାଳରେ ନିଜର ପ୍ରତିଭାର ବିଚ୍ଛୁରିତ ଆଲୋକରେ ବିଶ୍ଵବିଦ୍ୟାଳୟର କେବଳ ସର୍ବୋଚ୍ଚ 
ଡିଗ୍ରୀ ହାସଲ କରି ସନ୍ତୁଷ୍ଟ ହୋଇ ନ ଥ୍‌ଲେ, ସମ୍ବଳହୀନ ମାନସିଂହ ସାତସମୂଦ୍ର ପାରି 
ହୋଇ ଇଂଲଣ୍ଡର ଡରହାମ ବିଶ୍ଵବିଦ୍ୟାଳୟରେ ଗବେଷଣା କରି ସେକ୍ସପିୟର ଓ 
କାଳିଦାସଙ୍କ ବିଷୟରେ ତୁଳନାତ୍ମକ ଅଧ୍ଯୟନ କରିଥୁଲେ ଏବଂ ପିଏଚ୍‌.ଡି. ଡିଗ୍ରୀରେ ଭୂଷିତ 
ହୋଇଥୁ ଲେ । ତତ୍‌କାଳୀନ ଓଡ଼ିଶାର ଉଚ୍ଚଶିକ୍ଷିତ ସମାଜରେ ଏହି ଗୌରବରେ 
ଅଧ୍‌କାରୀ ହେବାର ବିଦ୍ଵାନ କ୍ଵଟିତ ଦୃଷ୍ଟିଗୋଚର ହୋଇଥାଆନ୍ତି । 


ଖୋର୍ଦ୍ଧା ସ୍କୁଲର ଛାତ୍ର ଥୁବା ଅବସ୍ଥାରେ ସାହିତ୍ୟ ସାଧନା ପାଇଁ ଲେଖନୀ ଧାରଣ 
କରିଥୁଲେ । ଲକ୍ଷ୍ମୀନାରାୟଣ ସାହୁଙ୍କ ସମ୍ପାଦିତ ସହକାର ପତ୍ରିକାରେ ସେ ଲେଖୁଲେ 
କବିତା ଓ କ୍ଷୁଦ୍ରଗଳ୍ର । ଜୀବନବ୍ୟାପୀ ସାଧନା କରି ସେ ହେଲେ ଅପୂର୍ବ ସିଦ୍ଧିର 
ଅଧୁକାରୀ । ଆଧୁନିକ କାଳର ଓଡ଼ିଆ ସାହିତ୍ୟରେ କବି ମାୟାଧର ମାନସିଂହ ଏକ 
ଲୋକପ୍ରିୟ ଏବଂ ଅବିସ୍ମରଣୀୟ ନାମ । ନିଜର କବି ଜୀବନର ସ୍ମୃତିଚାରଣ କରି ସେ 
ଲେଖ୍ଥୁଲେ - 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୨୭ 


“ ବର୍ତମାନ ବିଶ୍ଳେଷଣ ପ୍ରୟାସରେ ମୋର ଲେଖକ ଜୀବନର ସମଗ୍ର ଅତୀତକୁ 
ଚାହିଁବାକୁ ପଡ଼ୁଛି । ମୁଁ ସେହି ଦୀର୍ଘପଥର ଆରମ୍ଭ ପର୍ଯ୍ୟନ୍ତ ପଳାଇ ଦେଖୁଛି ଯେ, ଯେଉଁ 
ସ୍ତ୍ରାନ ବା ଗୋଷ୍ଠୀରେ ମୋର ଜନ୍ମ ଓ ବାଲ୍ୟକାଳ କଟିଯାଇଛି, ସେଠି ଲେଖକରେ ସ୍ଫାନ 
ନ ଥୁଲା କି ଲେଖକ ହେବାକୁ ମୋତେ କେହି ଲୋକ ଉତ୍ସାହିତ କିମ୍ବା ପ୍ରଣୋଦିତ କରିବାର 
ଲୋକ ନ ଥୁଲା । ଏ ପର୍ଯ୍ୟନ୍ତ ବି ମୋର ଗାଁର ଦାଦା, ଖୁଡ଼ୀ, ଭାଇବନ୍ଧୁମାନେ ଜାଣନ୍ତି 
ନାହିଁ ଯେ, ମୁଁ ଏକ ତଥାକଥୁତ ଲେଖକ | ଅସୁଷ୍ଠ ଭାବରେ କିଛି ଗୋଟାଏ ଶୁଣାଶୁଣିରୁ 
ଧାରଣା ଥୁଲେ ମଧ୍ଯ, ମୁଁ କ,ଣ ଲେଖେ, ସେ ସମ୍ପର୍କରେ ସେମାନେ ଏକାବେଳକେ ଅଜ୍ଞ | 
କିନ୍ତୁ ଏଥୁରେ ସେମାନଙ୍କ ଅପେକ୍ଷା ମୋର ଲଚ୍ଜା ହିଁ ଅନେକ । ମୁଁ କ'ଣ କିପରି କବି ବା 
ଲେଖକ ହୋଇଛି, ଅଥଚ ମୋର କୁଟୁମ୍ବ ବା ଗ୍ରାମବାସୀ ମୋର ପୁସ୍ତକ ପଢ଼ି ଆନନ୍ଦ 
ଲାଭ କରିପାରିଲେ ନାହିଁ, ଏହାଠାରୁ ମୋର ଲେଖକ ଜୀବନର ଅଧୁକ ବ୍ୟର୍ଥତା, ଅଧୂକ 
ଶରମ ଥାଇପାରେ କି ? ମୁଁ ଅନେକବେଳେ ଏହି ଚିନ୍ତାରେ ମଧ୍ଯ ମୁହ୍ୟମାନ ହୁଏ ଏବଂ 
ନିଜକୁ ଧୁକ୍ଟାର କରେ । ତଥାପି ଲେଖେ କାହିଁକି ?” 


ଲେଖକଙ୍କର ବାଲ୍ୟକାଳର ଦୁଇଟି ଅନୁଭୂତି ଅତ୍ୟନ୍ତ ଆଶ୍ଚର୍ଯ୍ୟଜନକ ଏବଂ 
ଅବିସ୍ମରଣୀୟ । ଇଂଲଣ୍ଡର ସିଂହାସନରେ ସପ୍ତମ ଏଡ଼ୋଓାର୍ଡ଼ଙ୍କ ସିଂହାସନ ଆରୋହଣ 
ଉତ୍ସବ ଉପଲକ୍ଷେ ପାରିକୁଦ ଦରବାରରେ ଏକ ସଭା ହେଉଥାଏ । କେଉଁ ଆବେଗର 
ଅନୁରୋଧରେ କେଜାଣି ବାଳକ ମାନସିଂହ ଗଦ୍ୟରେ ଲେଖ୍‌ଲେ ଏକ ପ୍ରଶଂସାସୂଚକ 
ଲେଖା, ଯାହାକୁ ସେ ପ୍ରବୀଣମାନଙ୍କ ସମ୍ମୁଖରେ ପାଠ କରିଥ୍ଲେ | ଏହା ତାଙ୍କର 
ଜୀବନର ପ୍ରଥମ ଲେଖା । ଏହି ସମ୍ପର୍କରେ ଲେଖକଙ୍କର ପ୍ରତିକ୍ରିୟା ହେଲା ¬ “ ହୁଏତ 
ଏହାହିଁ ମୋର ଜୀବନର ପ୍ରଥମ ଲେଖା - ଗଦ୍ୟରେ ଆରମ୍ଭ, ଏକ ଦୈବ୍ୟ ସୂଚନା ଯେ, 
ଜୀବନଟା ନିରାଟ ଗଦ୍ୟମୟ ହେବ - ଯାହାହିଁ ହୋଇଛି । ” 


ସେହିପରି ଅହେତୁକ ଭାବରେ ଏହି ବୟସରେ ଉକ୍କଳ ସାହିତ୍ୟ ପତ୍ରି କାରେ 
ପ୍ରକାଶିତ ଏକ ଛବିର ଖାଲିଥୁବା ପୃଷ୍ଠପଟରେ ଅମିତ୍ରାକ୍ଷର ଛନ୍ଦରେ ଲେଖ୍ପକାଇଲେ 
ସରସ୍ବତୀଙ୍କ ବନ୍ଦନା ଏବଂ କାହିଁ କି ପତ୍ରିକା ଗାରେଇଲୁ ବୋଲି ଦାଦାଙ୍କଠାରୁ ଗାଳି 
ଶୁଣିଲେ । ଏହି ବିଷୟରେ କବି ଲେଖୁଛନ୍ତି - 


“ ଅକ୍ଷର ଚର୍ଚ୍ଚା ଯୋଗୁଁ ଉତ୍କଳରେ ମିତ୍ର ଅପେକ୍ଷା ଅମିତ୍ର ହିଁ ପ୍ରାପ୍ତ ହୋଇଆସିଛି । 
ଜୀବନ ହିଁ ହୋଇଛି ଯତିହୀନ । ଛାପା ବହିରେ କାହିଁକି ପେନ୍‌ସିଲ ଗାରଉଛି କହି ଦାଦା 
ମୋତେ ସେହି ମୁହୁର୍ତରେହିଁ ଗାଳି ଦେଇଥୁଲେ । ଲେଖ୍‌ସାରିବା ପରେ କବିତାର ଖବର 
ଭୂଲିଯିବା ଏବେ ବି ମୋର ସ୍ବାଭାବିକ ଅଭ୍ୟାସ । ତେଣୁ ମୋର ସେହି ଆଦି କବିତାଟି 
କୁଆଡ଼େ ଗଲା, ମୁଁ କହିପାରିବିନି, କିନ୍ତୁ ସଦ୍ଯ ପୁରସ୍ାରଟା ମନେଅଛି | ଲେଖକ ପାଇଁ 


=¬ ।।ୟ/ =` 


ସେହି ଶ୍ରେଣୀକ ପୁରସ୍କାର ହି ମୁଁ ବିଶେଷ ଭାବରେ ପାଇଆସୁଛି !।” (୩) 

୧୨୮ କବି ମାୟାଧର ମାନସିଂହ 


କଥାରେ କହନ୍ତି - “ ତୁଳସୀ ଦୁଇପତ୍ରରୁ ବାସେ ।” ବାସ୍ତବିକ, କବି 
ମାନ ସିଂହଙ୍କ ଜୀବନପ୍ରତି ଏହା ଅକ୍ଷରେ ଅକ୍ଷରେ ସତ୍ୟ । ତାଙ୍କ ପିଲାଦିନେ ଓଡ଼ିଶା 
ଭୁଖଣ୍ଡରେ ବିଶେଷ ଶିକ୍ଷାନୁଷ୍ଠାନ ନ ଥ୍ଲା । ଓଡ଼ିଆ ଭାଷାରେ ମୁଦ୍ରଣ ଶିଳ୍ପ ଥୁଲା ଅତ୍ୟନ୍ତ 
ଅନଗ୍ରସର । ସାଧାରଣ ପାଠାଗାରର ବ୍ୟବସ୍ତ୍ରା ଥୁଲା ସ୍ଵପ୍ନପ୍ରାୟ । ସାମୟିକ ସାହିତ୍ୟ 
ପତ୍ରିକାର ସଂଖ୍ୟା ଥୁଲା ଅଙ୍ଗୁଳିମେୟ । ଏହିପରି ଅନ୍ଧକାର ଯୁଗରେ ସାରସ୍ଵତ ବ୍ୟାକୁଳତା 
ଚରିତାର୍ଥ କରିବା ଥୁଲା ଅତ୍ୟନ୍ତ ଆୟାସସାଧ୍ଯ । ନିପଟ ପଲ୍ଲୀ ଅଞ୍ଚଳରେ ଜନ୍ମଗ୍ରହଣ 
କରିଥୁବା ବାଳକ ମାନସିଂହ କିପରି ଏହି କ୍ଷୁଧାକୁ ନିବାରଣ କରୁଥୁଲେ, ତାହା ତାଙ୍କରି 
ଭାଷାରେ ହିଁ ପାଠ କରାଯାଇପାରେ - 


“ ଦୁଃଖ-ଅଭାବ ବା ଜୀବନରେ ଅପୂର୍ଣ୍ତାର ତୀବ୍ର ଅନୁଭବ ଭିତରେ ବଢ଼ି 
ଚାଲିଥ୍‌ବାରୁ ଆଲୋକ ଓ ଆନନ୍ଦର ପ୍ରତିଶ୍ରୁତି ପାଇଁ ଯେଉଁ ଅନୁସନ୍ଧାନ ତାହା ଯେ, 
ଯେକୌଣସି ଲୋକର ନିଜ ଧର୍ମରୁ ହିଁ ଆରମ୍ଭ ହେବ, ଏହାତ ସ୍ଵାଭାବିକ କଥା । 


ମନେ ପଡ଼ୁଛି, ମିଡ଼ଲ ସ୍କୁଲର ଛାତ୍ର ଥୁଲାବେଳେ ହିଁ, ସେକାଳରେ ପରିପରଚାରିତ - 
ମହିମ ଶ୍ରୀମତ୍‌ ସ୍ଵାମୀ ନିଗମାନନ୍ଦ ସରସ୍ଵତୀଙ୍କର ବଙ୍ଗଭାଷା ଲିଖ୍‌ତ ପ୍ରାୟ ସମସ୍ତ ପୁସ୍ତକ 
ନିଜ ବ୍ୟୟରେ ସୁଦୂର ଆସାମରୁ ମଗାଇ, ଅତ୍ୟନ୍ତ ମନଯୋଗ ଦେଇ ଏ ଲେଖକ ପଢ଼ି 
ଚାଲିଥୁଲା । ତା'ପରେ ଆସିଲା ରାମକୃଷ୍ଣ- ବିବେକାନନ୍ଦଙ୍କ ପ୍ରଭାବ । ମୂଳ ବଙ୍ଗଳାରେ 
ରାମକୃଷ୍ଣ କଥାମୃତ ଓ ବଙ୍ଗଳା ଓ ଇଂରାଜୀରେ ଲିଖ୍୍‌ତ ରାମକୃଷ୍ଣ ବିବେକାନନ୍ଦଙ୍କ 
ଜୀବନକୁ, ଲେଖକ କେତେଥର ଯେ ପୁନରାବୃଭିର ଦୁଃସହତା ପରି ବର୍ଭରେ 
ଆନନ୍ଦୋନ୍ଖଳ ଉତ୍ସାହରେ ପାଠ କରିଛି, ତାହା ଅଗଣ୍ୟ କହିଲେ ମଧ୍ଯ ବୋଧହୁଏ ଅତ୍ୟୁକ୍ତି 
ହେବ ନାହିଁ !” (୪) 

ଏହିସବୁ କାରଣରୁ କବି ମାନସିଂହଙ୍କର ପ୍ରତିଭାର ଆକଳନ ଅତ୍ୟନ୍ତ ବିସ୍ମୟକର 
ମନେହୋଇଥାଏ । 
କ୍ଷତବିକ୍ଷତ ଜୀବନର ବିକଳ ଅନୁଭୂତି : 

ନିଜ ଜୀବନ କାଳର ହିସାବନିକାଶ କରି ମାନସିଂହ ଲେଖୁଥୁଲେ ¬ “ ମାନସିକ 
ଜଗତରେ ଘଟିଲା ବହୁ ବିକ୍ଷୋଭ, ବ୍ୟର୍ଥତା ଓ ବିପ୍ଲବ । ଜୀବନରେ ରହିଗଲା ବହୁ ତିକ୍ତ 
ସୃତି |” (୫) 

କବି ମାନସିଂହ ଜନ୍ମ ହୋଇଥୁଲେ ଏକ ଦରିଦ୍ର ପରିବାରରେ, ଓଡ଼ିଶାର ଅତ୍ୟନ୍ତ 
ଅନଗ୍ରସର ଅଞ୍ଚଳରେ । ବାଲ୍ଯକାଳରେ ସେ ପିତାମାତାଙ୍କୁ ହରାଇ ଛେଉଣ୍ଡ 


ହୋଇଯାଇଥୁଲେ । କିନ୍ତୁ ସେ ଥୁଲେ ଆଜନ୍ମରୂ ଉଚ୍ଚାଭିଳାଷୀ । ତେଣୁ ବିଶ୍ଵବିଦ୍ୟାଳୟର 
ସବୋଚ୍ଚ ଡିଗ୍ରୀ ହାସଲ କରିବାପାଇଁ ସେ ସମର୍ଥ ହୋଇଥୁଲେ । କୌଣସି ପ୍ରତିକୂଳ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୨୯ 


ଅବସ୍ଫାକୁ ମୁଣ୍ଡପାତି ଆଦରି ନେବାର ବ୍ୟକ୍ତିତ୍ବ ସେ ନ ଥ୍‌ଲେ । ମହାତ୍କାଗାନ୍ଧୀଙ୍କ 
ଆତ୍ମଚରିତ ପାଠ କରି ସେ ଜାଣିଲେ - ହେମଚନ୍ଦ୍ର ନାମରେ ଜଣେ ଇଂରେଜୀ ଅନଭିଜ୍ଞ 
ଗୁଜରାଟୀ ଯୁବକ ଜଳଜାହାଜରେ କାମ କରି ପୃଥୁବୀର ଅର୍ଦୈକ ବୁଲି ଆସିଥୁଲେ । ସେ 
ହେଲେ ମାନସିଂହଙ୍କ ପ୍ରେରଣା । ତେଣୁ ସମ୍ବଳହୀନ ମାନସିଂହ କୌଣସି ପ୍ରକାର ଘରୋଇ 
ବା ସରକାରୀ ପ୍ରୋତ୍ସାହନ ନ ଥାଇ ସେକାଳରେ ବିଲାତର ଡରହାମ୍‌ ବିଶ୍ଵବିଦ୍ୟାଳୟରୁ 
ପିଏଚ୍‌.ଡି. ଡିଗ୍ରୀ ଲାଭ କରିବାରେ ଆଶ୍ଚର୍ଯ୍ୟ କ'ଣ ଅଛି ? 


କିନ୍ତୁ ଅତ୍ୟନ୍ତ ପରିତାପର ବିଷୟ ଯେ ବିଦେଶୀ ବିଶ୍ବବିଦ୍ୟାଳୟର ପିଏଚ୍‌.ଡି. 
ଡିଗ୍ରୀଟିଏ ଥାଇ ସୁଦ୍ଧା ମାନସିଂହ ଯୋଗ୍ୟତାର ମାପକାଠିରେ ସରକାରୀ ଚାକିରିଟିଏ 
ପାଇଲେ ନାହିଁ । ସେହି ସମୟରେ ଉଚ୍ଚଶିକ୍ଷିତ ମାନସିଂହ ଅତ୍ୟନ୍ତ ସହଜରେ ଡେପୁଟି 
ଚାକିରିରେ ଅବସ୍ଫାପିତ ହୋଇପାରି ଥାଆନ୍ତେ । ମାତ୍ର ତାହା ହୋଇପାରି ନ ଥୁଲା । 
ରେଭେନ୍‌ସା କଲେଜରେ ଅଧ୍ଯୟନ କାଳରେ କଲେଜ ମୁଖପତ୍ର “ ରେଭେନ୍ସାଭିଆନ ” ରେ 
ସେ ଲେଖୁ୍‌ଲେ ଉକତ୍ରଳମଣି ଗୋପବନ୍ଧୁଙ୍କ ବିଷୟରେ ଏକ ପ୍ରବନ୍ଧ । ଗୋପବନ୍ଧୁ ଙ୍କ 
ମୃତ୍ୟୁପରେ “ ଉକୁଳ ସାହିତ୍ୟ” ପତ୍ରିକାରେ ଲେଖ୍‌ଲେ “ ଗୋପତର୍ପଣ” ଏବଂ 
“ ସମାଜ ” ପୃଷ୍ଠାରେ “ ଗୋପପ୍ରୟାଣ” | ପରାଧୀନ ଭାରତରେ ଜାତୀୟବାଦୀ 
ନେତାଙ୍କର ସ୍ତବଗାନ ଅତ୍ୟନ୍ତ ଅପରାଧ ମନେହେଉଥୁଲା ବିଦେଶୀ ଇଂରେଜ ପ୍ରଶାସକଙ୍କ 
ଦୃଷ୍ଟିରେ । ରେଭେନ୍ସା କଲେଜର ଅଧ୍ଧକ୍ଷ ମି. ଅର୍ଗିଲ ମାନ ସିଂହଙ୍କ ବିରୋଧରେ ଲେଖ୍‌ଲେ 
ସରକାରଙ୍କୁ ¬ “ |16 \/6015 10 96 10 9011 11© ୦୫୮୨୦୭. ” ମାନସିଂହ ଡେପୁଟୀ 
ହେବା ନୋହିଲା, “ ଇଂରେଜ ସରକାର ଅବିଶ୍ବାସୀ ଲୋକଙ୍କୁ ଶାସନ ବିଭାଗରେ 
ପୁରାଇଲେ ନାହିଁ ।” ତାଙ୍କ ଜୀବନର ଏହି ପ୍ରକାର କରୁଣ ଅନୁଭୂତି ପ୍ରାଞ୍ଜଳ ଭାବରେ 
“ ଶିକ୍ଷାବିଦ୍‌ର ଗାଥା” ରେ ବର୍ଣ୍ଥନା କରାଯାଇଛି । ବି.ଇଡ଼ି. ପାଶ୍‌ କରି ସେ ହେଲେ 
ବାଣପୁର ଉଚ୍ଚ ଇଂରାଜୀ ବିଦ୍ୟାଳୟର ସହକାରୀ ଶିକ୍ଷକ । ତାଙ୍କର ସ୍ଵାଧୀନ ଓ ମୌଳିକ 
ମତ କର୍ତରୂପକ୍ଷଙ୍କର ଅସହ୍ୟ ହେଲା । ତେଣୁ ସେ ବାଧ୍ଯହେଲେ ଇସ୍ତଫା ଦେବାପାଇଁ । 
ପରବର୍ତୀ କର୍ମକ୍ଷେତ୍ର ହେଲା ନିମାପଡ଼ା ହାଇସ୍କୁଲ । ଏହି ଶିକ୍ଷକତା କାଳରେ ସତ୍ୟବାଦୀ 
ସାହିତ୍ୟ ଆନ୍ଦୋଳନରେ ବିଶିକ୍ଷ ପ୍ରାବନ୍ଧିକ ଶ୍ରୀ ବାସୁଦେବ ମହାପାତ୍ର ତାଙ୍କର ସହକର୍ମୀ 
ଥୁଲେ । ଏହି ସମୟରେ ଶିକ୍ଷକ ମାନସିଂହଙ୍କର ଗୋଟିଏ ଇଂରାଜୀ ଲେଖା ମାନ୍ଦ୍ରାଜ 
ସହରଗୁ ପ୍ରକାଶିତ ବିଖ୍ୟାତ ଇଂରାଜୀ ମାସିକ “ |ମଠାଞମ 96\/16,//” ପତ୍ରିକାରେ ପ୍ରକାଶିତ 
ହୋଇଥୁଲା । ତାହା ପାଠ କରି ସ୍କୁଲର ପ୍ରଧାନ ଶିକ୍ଷକ ମନମୋହନ ଘୋଷ କହିଥୁଲେ - 
“ ମାୟାଧର, ତୁମ ସ୍କାନ ଏଠି ନୁହେଁ, କଲେଜରେ ।” ମାତ୍ର ଏ ଦେଶର ଦୁର୍ଭାଗ୍ୟ, 
ତାଙ୍କ ପରି ଗୁଣୀଲୋକ ଏ ଦେଶରେ ଅଧୂକକାଳ କଲେଜରେ ରହିପାରିଲେ ନାହିଁ । 
ପୂର୍ବତନ ପୂର୍ବାଞ୍ଚଳ ଗଡ଼ଜାତ ରାଜ୍ୟର ଶିକ୍ଷା ପରାମର୍ଶଦାତା ଥୁବା ସମୟରେ ତତ୍‌କାଳୀନ 
ଡି.ପି.ଆଇ.ଙ୍କର ଏକ ନୀତିଗତ ପ୍ରମାଦ ପ୍ରତି ଦୃଷ୍ଠି ଆକର୍ଷଣ କରିଥୁବାରୁ ତାଙ୍କୁ ଗଡ଼ଜାତ 

୧୩୦ କବି ମାୟାଧର ମାନ ସିଂହ 


ଚାକିରି ହରାଇବାକୁ ପଡ଼ିଥ୍‌ଲା । ୧୯୪୮ ସାଲରେ ବେସିକ.ଶିକ୍ଷା ପ୍ରଣାଳୀକୁ 
ସମାଲୋଚନା କରି ସେ ହରାଇଥୁଲେ ଶିକ୍ଷା ବିଭାଗର ପରିଦର୍ଶକ ପଦବୀ । ପରେ 
ସମ୍ବଲପୁର ଗଙ୍ଗାଧର ମେହେର କଲେଜରେ ସେ ଦୀର୍ଘକାଳ ଅଧ୍ଯକ୍ଷ ଥାଇ ଅଭାବନୀୟ 
ପରିବର୍ଭନ ଆନୟନ କରିଥୁଲେ । କିନ୍ତୁ ଏଠାରୁ ମଧ୍ଯ ତାଙ୍କୁ ଅତକିତ ଅବସ୍ପାାରେ ବିଦାୟ 
ନେବାକୁ ପଡ଼ିଥୁଲା । ସ୍ଵାଧୀନ ଭାରତବର୍ଷରେ ବାକ୍‌ସ୍ଵାଧୀନତା ଅଭ୍ୟାସ କରି ସେ ଅସୀମ 
ଦୁଃଖ ଓ ଅପମାନ ଭୋଗ କରିଥୁଲେ । ଏହି ସମ୍ପର୍କରେ ଲେଖକଙ୍କର ମତ ଏହିପରି - 


ଦେଶର ଲେଖକ, ଶିକ୍ଷାବିଦ୍‌ ଓ ବୁଛ୍ିଜୀବୀଗଣ ଯଦି ସ୍ପଷ୍ଠ କଥା କହିବାର 
ଅଧୂକାର ନ ପାଆନ୍ତି, ବା କହିବାକୁ ଭୟ କରନ୍ତି, ବା କହିଲେ ସରକାରୀ କର୍ମଚାରୀ 
ଥୁବା ବାହାନାରେ ଦଣ୍ଡିତ ହୁଅନ୍ତି, ତେବେ ଡିମୋକ୍ରାସିର (ଲୋକପ୍ରତିନିଧ୍‌ ଶାସନର ) 
ନାମ ଉଚ୍ଚାରଣ ହିଁ ଭଣ୍ଡ ଛଦ୍ମତା ।” 


« ବେସିକ୍‌ ବିରୋଧରେ ଲେଖ୍ବାରୁ ମୁଁ ତ ଦିନେ ଦଣ୍ଡ ଭୋଗିଲି,; କିନ୍ତୁ କର୍ରାଏ 
କହନ୍ତୁ ଆଜି ଏ ଦେଶରେ କାହିଁ ?” 


ଜଣେ ଶିକ୍ଷକର ସ୍ଵାଭିମାନ : 


ମାନସିଂହ ଆଜୀବନ ଶିକ୍ଷକ ହୋଇ ସ୍ମରଣୀୟ ହୋଇପାରିଲେ ନିଜକୁ ଭାଗ୍ୟବାନ 
ମନେକରିବେ ବୋଲି ବାରମ୍ବାର ଲେଖ୍‌ଯାଇଛନ୍ତି । ଯେଉଁ ଦେଶରେ ଆଦର୍ଶ ଶିକ୍ଷକ 
ନାହାନ୍ତି। ସେ ଦେଶର ଭବିଷ୍ୟତ କେବେହେଲେ ଉଜ୍ଜ୍ଵଳ ହେବ ନାହିଁ । ଆଲୋଚନା 
ପ୍ରସଙ୍ଗରେ ସେ ଚୀନ ଦେଶର ଗୋଟିଏ “ ଢଗ” କଥା ଉଲ୍ଲେଖ କରିଥୁଲେ । ତାହା 
ଏହିପରି ¬ “ |୮ ,/୦ଧ 08୮! 1୦୮ & \/68୮, ଯ|8ଞମ! ୮୦6. ` |୮ ,/୦ଧ୮ 0|ଞମ। 1୦୮ 16୮ 
/©@୮5, 0871 !୮©©5. ` |୮ )/୦ 8୮! ୮୦୮ 100 \/6୮$ 0ଞମ୍‌[ ୮୮୭୮. ” ଆଦର୍ଶ 
ଶିକ୍ଷକମାନେହିଁ ଜାତିକୁ ଗଠନ କରନ୍ତି । କ୍ଷମତାଶୀଳ ରାଜନୀତିକ ଲୋକେ ବିଚାରନ୍ତି 
ଯେ ଜାତି ଗଠନ ଚାବିକାଠି ସେମାନଙ୍କ ହାତରେ । ସ୍ଵାଧୀନ ଭାରତର ଏହି ଅର୍ଦ୍ଧ ଶତାବ୍ଦୀ 
ରାଜପଥରେ ଜାତୀୟ ସଂହତି ଓ ଜାତୀୟ ଜୀବନର ଅବକ୍ଷୟ ସହିତ ଜାତିଗତ, 
ଗୋଷ୍ଠୀଗତ ଓ ସମ୍ପ୍ରଦାୟଗତ ସଂଘର୍ଷର ଭସ୍ମାସୁର ପ୍ରଭାବଶାଳୀ ହୋଇଅଛି । ଜନଜୀବନ 
ଆଜି ଭୀତତ୍ରସ୍ତ ଏବଂ ସମାଜଜୀବନ ଅତ୍ୟନ୍ତ ବିଡ଼ମ୍ବିତ । ଚତୁର୍ଦ୍ଦିଗରେ ସାମାଜିକ, 
ରାଜନୈତିକ ଓ ଅର୍ଥନୈତିକ ଦୁର୍ଗତିର ହୋଲିଖେଳ । ଦକ୍ଷିଣାଞ୍ଚଳ ପ୍ରଧାନ ଶିକ୍ଷକ 
ସମ୍ମିଳନୀରେ ଶିକ୍ଷାବିଦ୍‌ ମାନସିଂହ ଅତ୍ୟନ୍ତ ଆନ୍ତରିକତାର ସହିତ ଉଦ୍‌ବୋଧନ 
ଦେଇଥ୍ଲେ..... | 


“ ଆଜି ପୃଥୁବୀ ଘୃଣା, ଅବିଶ୍ଵାସରେ ବହୁଧା ବିଭକ୍ତ । ଧର୍ମାନ୍ଧତା ଯୋଗୁଁ ଆମ 
ଜନ୍ମଭୂମି ଭାରତ ମଧ୍ଯ ଆଜି ବିଭକ୍ତ ଓ ମନୁଷ୍ଯର ରକ୍ତ ଓ ଲୋତକରେ ତାଂର ମାଟି 


002011260 0/ 5୮(॥|&୮| € @ 0151.୦୦୮ 


ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୩୧ 


ଆର୍ଦ୍ବ । ଏଣେ ଆମ ଭିତରେ ଭାଷା ଓ କାଷ୍ଟ୍‌ ( ଜାତି ) ଓ ପ୍ରାଦେଶିକ ଜାତୀୟତାର ଅନ୍ଧତା 
ମଧ୍ଯ ଅନୁକୂଳ ବେଳ ପାଇଁ ଅପେକ୍ଷା କରି ରହିଛନ୍ତି; ସୁବିଧା ପାଇଲେ ବିଦେଶର ଅଗ୍ନିକାଣ୍ଡକୁ 
ସାହାଯ୍ୟ କରିବେ । ଭଶ୍ଵର ଓ ଆମର ପ୍ରିୟ ଏତିହାସିକ ଗୌରବମୟ ଏହି ଜନ୍ମଭୂମିକୁ 
ସ୍ମରଣ କରି ଆମେ ଶିକ୍ଷକମାନେ ଏହି ମାରାତ୍ମକ ଅନ୍ଧତା ସବୁର ଗଜା ଯେପରି ନଷ୍ଟ 
କରିପକାଉଁ |” 


ଜାତୀୟ ଚରିତ୍ରର ଅଧଃପତନ ଦେଖ୍‌ ସେ ବିକଳ ଓ ବିଚଳିତ ହେଉଥୁଲେ । ଏ 
ଦେଶରେ ଶିକ୍ଷକମାନଙ୍କୁ ଉପଯୁକ୍ତ ସମ୍ମାନ ନ ଦେଲା ପର୍ଯ୍ୟନ୍ତ ଏହି ଅବସ୍ତ୍ବାର ନିରାକରଣ 
ହେବନାହିଁ । କ୍ଷମତାଶୀଳ ରାଜନୀତିଜ୍ଞମାନେ ଜୋର କରି କ୍ଷମତାର ବଳୟ ମଧ୍ଯରେ 
ସମ୍ମାନ ଦାବି କରିଥାଆନ୍ତି । ମାତ୍ର ଜାତିଗଠନ ଦିଗରେ ସେମାନଙ୍କର ନା ଥାଏ ଯୋଗ୍ୟତା 
ବା ଆନ୍ତରିକତା । ହୀନ ସ୍ଵାର୍ଥସାଧନ ପାଇଁ ସେମାନେ ପ୍ରାୟତଃ ତତ୍ପର ରହିଥାଆନ୍ତି । 
ଜଣେ ଶିକ୍ଷକ ଅପେକ୍ଷା ଶିକ୍ଷାବିଭାଗରେ ହାକିମ ଅଧୁକ ସମ୍ମାନିତ ହେଉଥ୍‌ବାର 
ଦେଖାଯାଏ । ମାତ୍ର “ ଏକ ପ୍ରକୃତ ସଭ୍ୟଜାତି ନିକଟରେ ଜଣେ ପ୍ରକୃତ “ ଶିକ୍ଷକ 'ର 
ସମ୍ମାନ କୌଣସି ଡି.ପି.ଆଇ. ବା ଶିକ୍ଷାମନ୍ତ୍ରୀ ପାଇ ନ ପାରନି” ବୋଲି ମାନସିଂହ ବିଶ୍ବାସ 
କରୁଥୁଲେ । ଶିକ୍ଷକମାନଙ୍କ ଜୀବନରେ ସ୍ବାଧୀନ ଚିନ୍ତାରେ ବିକାଶ ନ ହେଲେ ସେମାନେ 
କିପରି ଏହି ଜାତିଗଠନରେ ସହାୟକ ହେବେ । ଜଣେ ଆଦର୍ଶ ଶିକ୍ଷକ ଭାବରେ ଅଧ୍ଯକ୍ଷ 
ପଦରେ, ପରିଦର୍ଶକ ପଦରେ ଅଥବା ଶିକ୍ଷା ପରାମର୍ଶଦାତା ଭାବରେ ସେ ଯେଉଁ ପରିବର୍ଭନ 
କରିବା ପାଇଁ ଉଦ୍ୟମ କରିଥୁଲେ, ପ୍ରତିକ୍ଵିୟାଶୀଳ ଶାସନକଳ ତାହାଙ୍କୁ ବରଦାସ୍ତ 
କରିପାରିଲା ନାହିଁ । ତଥାପି ମାନସିଂହଙ୍କର ଲେଖନୀ ନୀରବ ହୋଇଯାଇ ନ ଥୁଲା । 
ସେ ନିର୍ଭୀକ ମନରେ ନିଜର ମତକୁ ଉଦ୍‌ଘୋଷଣା କରିଚାଲିଥୁଲେ । 


ଜଣେ ଶିକ୍ଷକ ଭାବରେ ଲୋକସ୍କୃତି ରେ ବଞ୍ଚ୍‌ପାରିଲେ ସେ ନିଜକୁ ଧନ୍ୟ 
ମନେକରିବେ ବୋଲି ଲେଖ୍‌ଯାଇଛନ୍ତି । କେତେଜଣ ଶିକ୍ଷକ ଏ ଦେଶରେ ଏହିପରି 
ସ୍ବାଭିମାନର ଅଭିଳାଷୀ ହୋଇଛନ୍ତି ? ସେ ଲେଖ୍ଥ୍‌ଲେ ¬ 


“ ମଲାବେଳକୁ ଯଦି ମତେ କବି ଓ ଲେଖକ ଭାବରେ ମୋ ଜାତି ସ୍ବୀକାର 
କରିଥୁବ, ଭଲକଥା | କିନ୍ତୁ ତା” ନ ହୋଇଥୁଲେ ମଧ୍ଯ ବା ତାହା ସଙ୍ଗେ ସଙ୍ଗେ ମତେ 
ଜାତି ତା'ର ଜଣେ ଶିକ୍ଷକ” ଭାବରେ ମଧ୍ଯ ଯେପରି ଗଣିବ । ଏଇ ମୋର 
ଆଶା !' (୧୦) 


ସବୁଜ ସାହିତ୍ୟ ଆନ୍ଦୋଳନ ବିରୋଧରେ ବିଦ୍ରୋହ : 


ଓଡ଼ିଆ ସାହିତ୍ୟର ଆଲୋଚକଗଣ ଆଧୁନିକ କାଳରେ ଓଡ଼ିଆ ସାହିତ୍ୟର 
ବିଚାର ବିଶ୍ଳେଷଣ କଲାବେଳେ ସତ୍ୟବାଦୀ ଯୁଗ, ସବୁଜ ସୁଗ ଏବଂ ପ୍ରଗତିଯୁଗ ବୋଲି 

୧୩୨ କବି ମାୟାଧର ମାନସିଂହ 


ନାମିତ କରିଥୁବା ଜଣାଯାଏ । ମାତ୍ର କେତୋଟି ବର୍ଷରେ କେତେଜଣ ସାହିତ୍ୟ ସାଧକ 
କେଉଁ ଦିଗ୍‌ଦର୍ଶନ ଦେଇଗଲେ, ତାହାକୁ ଯୁଗ ଭାବରେ ନାମିତ ନ କରି ଏକ ସାରସ୍ଵତ 
ଆନ୍ଦୋଳନ ଭାବରେ ଆଖ୍ୟାତ କରାଯାଇପାରେ । ପ୍ରସଙ୍ଗକ୍ର ମେ ଏଠାରେ ସବୁଜ ଯୁଗର 
ବିଷୟ ଆଲୋଚନା କରାଯାଉ । ତଥାକଥ୍ତ ସବୁଜ ଯୁଗର ଅନ୍ୟତମ ସାରଥୀ ଏବଂ 
ସବୁଜ ଆନ୍ଦୋଳନର ମୁଖପତ୍ର “ ଯୁଗବୀଣା” ର ସମ୍ପାଦକ ନ୍ୟାୟମୂର୍ଭି ହରିହର 
ମହାପାତ୍ରଙ୍କର ଜୀବନସ୍କୃତିର କିଛି ଅଂଶ ଏଠାରେ ଉଦ୍ଧାର କରାଯାଇପାରେ । ତାଙ୍କର 
ବକ୍ତବ୍ୟରୁ ଜଣାଯାଉଛି ଯେ, “ ସବୁଚ୍ଚ ସାହିତ୍ୟ ସମିତି ଏକ ପ୍ରକାଶନ ସଂସ୍ତା ଥୁଲା, 
ସାହିତ୍ୟ ଅନୁଷ୍ଠାନ ନ ଥୁଲା । ଶରତ ( ମୁଖାର୍ଜୀ) ବୈଷୟିକ ଅଭିବୃଦ୍ଧିର ଚାତକ । 
ବିଶେଷ କରି ତାଙ୍କରି ପ୍ରରୋଚ ନାରେ ସ୍ଥିର ହେଲା ସାହିତ୍ୟ ସମ୍ପର୍କିତ ପୁସ୍ତକ ଓ ପତ୍ରିକା 
ପ୍ରକାଶନ ପାଇଁ ଏକ ସହଯୋଗ ସମିତି ସ୍ଫ୍ରାପନ କରାଯିବ ¬ ପ୍ରକାଶନ ସଂସ୍କାର 
ନାମକରଣ ହେଲା ସବୁଜ ସାହିତ୍ୟ ସମିତି । ସେଥୁରେ ନୂତନତ୍ଵ କିଞ୍ଚୁତ ପ୍ରତିଭାତ 
ହେଲା ସବୁଜ ଶବ୍ଦ ସଂଯୋଗରେ । ଆମ୍ଭମାନଙ୍କ ସାହିତ୍ୟ ଚର୍ଚ୍ଚା ବା ସୃଷ୍ଟିକୁ ସବୁଜ 
ଆଖ୍ୟା ଦେବା, ନା କଲେଜରେ, ନା ପରେ କଦାପି ଆମ ମନରେ କେବେ ଉଠି ନ 
ଥୁଲା । ଓଡ଼ିଆ ସାହିତ୍ୟରେ ସବୁଜ ଶବ୍ଦର ପ୍ରଚଳନ ପ୍ରାୟ ନ ଥୁଲା । ବଙ୍ଗଳାରେ 
ସେତେବେଳେ ସବୁଜପତ୍ର ବୋଲି ଏକ ପତ୍ରିକା ବାହାରୁଥାଏ । ରବୀନ୍ଦ୍ର ନାଥଙ୍କ 
କବିତାରେ “ସବୁଜ” ଶବ୍ଦ କେତେ ସ୍ତନରେ ଥୁଲା । ଅନ୍ନଦା ( ଅନ୍ନଦା ଶଙ୍କର ରାୟ) ଙ୍କ 
ରଚିତ କବିତାରେ (ସବୁଜ ପରୀ?, ବୈକୁଣ୍ଠତଙ୍କ ( ପଟନାୟକ ) କବିତାରେ ' ସବୁଜବନ୍ଧୁ” 
ପ୍ରକାଶ ପାଇଥୁଲା ପ୍ରାୟ ୧୯୨୫ ମସିହାରେ ଆମେ କଲେଜ ପଢ଼ୁଥୁଲାବେଳେ । କଥୁତ 
ଓଡ଼ିଆରେ “ସବ୍‌କା ସବଜି'ର ଅର୍ଥ ତଟକା ପରିବା | ସତେଜ ଅର୍ଥରେ ସବୁଜ ଶବ୍ଦ 
କିଛି ଅପ୍ରାସଙ୍କିକ ନୁହେଁ । ଆମେ ସେ ଶବ୍ଦ ବଙ୍ଗଳାରୁ ଆଣିଛୁ ବୋଲି ଅଭିଯୋଗ 
ବରାବର ହୋଇଆସିଛି । ପ୍ରକାଶନ ସମିତି ଗଠନବେଳେ “ସବୁଜ ସାହି ତ୍ୟ ସମିତି” 
ନାମକରଣ କରିଥୁଲୁ ସତ; କିନ୍ତୁ ଆମ ଗୋଷ୍ଠୀକୁ “ସବୁଜ ଗୋଷ୍ଠୀ” ଓ ଆମ ଲେଖାକୁ 
“ସବୁଜ ସାହିତ୍ୟ' ଓ ସେହି ସମୟକୁ “ସବୁଜ ଯୁଗ” ଆଖ୍ୟା ଦେଇଛନ୍ି ଅନ୍ୟମାନେ | 
ଓଡ଼ିଆ ସାହିତ୍ୟରେ “ ସବୁଜ” ଶବ୍ଦ ସ୍ଵୀକୃତି ଲାଭ କରିଛି ।” 

ସବୁଜ ସାହିତ୍ୟ ସମିତିର ଉଦ୍ୟମ ପୂରା ଦମ୍‌ରେ ମାତ୍ର ସାତ ବର୍ଷ ଚାଲିଥୁଲା 
ବୋଲି ଶ୍ରୀଯୁକ୍ତ ମହାପାତ୍ର ଉଲ୍ଲେଖ କରିଛନ୍ତି । 


ତେବେ ଏହି ସବୂଜ ଦଳ ଗଳ୍ପ, ଉପନ୍ୟାସ ଓ କବିତା କ୍ଷେତ୍ରରେ କିଛି ନୂତନତ୍ଵର 
ସ୍ଵାକ୍ଷର ପ୍ରଦାନ କରିଥୁଲେ । ସେତେବେଳେ ବଙ୍ଗଭାଷୀ ଅଞ୍ଚଳରେ ରବୀନ୍ଦ୍ରସୂର୍ଯ୍ୟ ପ୍ରଚଣ୍ଡ 
କିରଣ ପ୍ରଦାନ କରି ପ୍ରତିଭାତ । ଓଡ଼ିଆଭାଷୀ ଅଞ୍ଚଳର କେତେଜଣ ତରୁଣ ସାହିତ୍ୟସେବୀ 
ଅତି ଭୟଙ୍କର ଭାବରେ ରବୀନ୍ଦ୍ର ପ୍ରଭାବିତ ହେଉଥ୍‌ଲେ ବୋଲି ଅଭିଯୋଗ ହୋଇଥାଏ । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୩୩ 


ଏମାନଙ୍କ ଲେଖାରେ ଓଡ଼ିଶାର ସଂସ୍କୃତି ଓ ପରମ୍ପରା ଯଥାର୍ଥ ପ୍ରତିଫଳନ ହେଉ ନ ଥଲା 
ବୋଲି କବି ମାନସିଂହ ପ୍ରତିବାଦ କରିଥୁଲେ ତାଙ୍କର “ ପରଧର୍ମ” ପ୍ରବନ୍ଧରେ । 


“ଏହି ବଙ୍ଗ ପ୍ରଭାବ ଓଡ଼ିଆ ଭାଷାରେ ଏପରି ପରିବ୍ୟାପ୍ତ ହୋଇ ରହିଛି ଯେ 
ଆଜିକାଲି ବିଶୁଦ୍ଧ ଓଡ଼ିଆ ଲେଖା ଆଖ୍‌ରେ ଦେଖୁବାକୁ ବିରଳ ହୋଇ ଉଠିଛି । ଗଦ୍ୟ, 
ପଦ୍ୟ, ଗଳ୍ପ, କବିତା, ଉପନ୍ୟାସ, ଚିଠିପତ୍ର, ନାୟକ-ନାୟିକା, ସମାଜଚିତ୍ର, ସର୍ବତ୍ର 
କେବଳ ବଙ୍ଗ ସାହିତ୍ୟର ପ୍ରତିବିମ୍ବ ହିଁ ଆମ୍ଭେମାନେ ଦେଖୁବାକୁ ପାଉଁ | ଓଡ଼ିଆ ଭାଷା, 
ଓଡ଼ିଆ ନାଆଁ, ଓଡ଼ିଆ ସମାଜ, ଓଡ଼ିଆ ଚରିତ୍ର, ଲେଖକମାନଙ୍କ ଆଖୁ ଆଗରେ ପଡ଼ୁନାହିଁ, 
ପଡୁଛି ବଙ୍ଗାଳୀ ସମାଜ, ବଙ୍ଗାଳୀ କବିତା, ବଙ୍ଗାଳୀ ଚରିତ୍ର । ସରସ୍ବତୀ 
ଫକୀରମୋହନଙ୍କ ସେହି ନି ଖୁଣ ଓଡ଼ିଆ ଭାଷାରେ ନିଖୁଣ ଓଡ଼ିଆ ଚରିତ୍ର ଆଉ ସମ୍ଭବ 
ହେଉନାହିଁ । ଫକୀର ମୋହନ ତାଙ୍କର ଉପନ୍ୟାସମାନଙ୍କର ନାମ ରଖୁଲେ ମାମୁଁ, ଛମାଣ 
ଆଠଗୁଣ୍ଠ, ରାଣ୍ଡୀପୁଅ ଅନନ୍ତା । ତାଙ୍କ ଚରିତ୍ରମାନଙ୍କର ନାମ ଭଗିଆ, ସାରିଆ, ରାମଚନ୍ଦ୍ର 
ମଙ୍ଗରାଜ, ରାଜୀବଲୋଚନ, ନାକଫୋଡ଼ିଆ, ଚିତ୍ରା, ଗୋପ ସାହୁ ଇତ୍ୟାଦି | ଏଗୁଡ଼ିକ 
ଖାଣ୍ଟି ଓଡ଼ିଆ ଜିନିଷ । କିନ୍ତୁ ଅଧୁନା ଲିଖ୍‌ତ ଓଡ଼ିଆ ଗଳ୍ପଳ କବିତାମାନଙ୍କର ନାମ ହେଲା 
ସବୁଜ କବିତା', “ଦେଶର ଡାକ”, ' ପାଷାଣୀର ପ୍ରତୀକ୍ଷ', “ମୁକ୍ତାଗଡ଼ର କ୍ଷୁଧା” ଓ 
ନାୟକ-ନାୟିକାମାନଙ୍କର ନାମ ହେଲା ବାସନ୍ତୀ, ନିରୁପମା, ଚାମେଲୀ, ରମେଶ 
ଇତ୍ୟାଦି । ସାଧୁ ଭାବରେ ବିଚାର କରି ଦେଖନ୍ତୁ । ଏଗୁଡ଼ିକ ଓଡ଼ିଆ ନା ବଙ୍ଗଳା ?” 


ସବୂଜଦଳର ବଙ୍ଗାନୁସରଣକୁ ତୀବ୍ର ସମାଲୋଚନା କରି ମାନସିଂହ ଲେଖ୍ଥୁଲେ 
ଯେ, ସମ୍ପୂର୍ଣ୍ଣ ଓଡ଼ିଆ ରୀତିରେ ଲିଖ୍ତ ଫକୀରମୋହନଙ୍କ ଉପନ୍ୟାସ, ଗୋପବନ୍ଧୁଙ୍କର 
ପ୍ରବନ୍ଧ, ନୀଳକଣ୍ତଙ୍କ କାବ୍ୟ ଗୋଦାବରୀଶଙ୍କ ନାଟକ ଓ ଗାଥା କବିତା ପ୍ରଭୃତି ଯଦି 
ସମ୍ଭବ ହୋଇପାରିଲା, ତେବେ ବଙ୍ଗଳା ଭାଷାରୁ ଅନାବଶ୍ୟକ ରଣ ଗ୍ରହଣ କାହିକି ବୋଲି 
ମାନସିଂହ ପ୍ରଶ୍ନ କରିଥ୍‌ଲେ । ସବୁଜଦଳର ଅତ୍ୟନ୍ତ ପ୍ରଭାବଶାଳୀ ଲେଖକ ଶ୍ରୀ 
କାଳିନ୍ଦୀଚରଣ ପାଣିଗ୍ରାହୀ ତାଙ୍କର “ସବୁଜ ସ୍ଵପ୍ନ' ପ୍ରବନ୍ଧରେ “ ସବୁଜ ସାହିତ୍ୟ' ସପକ୍ଷରେ 
ଯୁକ୍ତି କରିଥୁବାର ଜଣାଯାଇଛି । 


ମାନ ସିଂହ ଥୁଲେ ସମ୍ପୂର୍ଣ୍ଣ ଭାବରେ ଓଡ଼ିଶା ମାଟିର କବି । ଓଡ଼ିଶା ସମାଜ, ସଂସ୍କୃତି 
ଓ ତା'ର ଗୌରବମୟ ଏତିହ୍ୟ ଥୁଲା ମାନ ସିଂହଙ୍କ କାବ୍ୟକୋଣାର୍କର ମୂଳଭିରି । ତେଣୁ 
ତାଙ୍କର କେତୋଟି ଅମର କୃତି ହେଲା “ ଜେମା” , “ ସାଧବ ଝିଅ” , “ କୋଣାର୍କ” ଓ 
 କମଳାୟନ ” । ଓଡ଼ିଶାର ସାଂସ୍କୃତିକ ଜୀବନରେ ଏମାନଙ୍କୁ ଚିହ୍ନାଇବାର ଆବଶ୍ୟକତା 
ନ ଥାଏ । ସେଥୁପାଇଁ ସମାଲୋଚକର ଦୃଷ୍ଟିରେ ଓଡ଼ିଆ ମହାଭାରତକୁ ଆଲୋଚନା 
କଲାବେଳେ ସେ ନାମିତ କଲେ “ ମାଟିର ମହାକବି ସାରଳା ଦାସ” । ମାନସିଂହଙ୍କର 
ରୋମାଣ୍ଟିକ କାବ୍ୟଚେତନା ଜାତିର ଏତିହାସିକ ଓ ସାମାଜିକ ବିଭବକୁ ଉଦ୍‌ଘାଟନ 

୧୩୪ କବି ମାୟାଧର ମାନସିଂହ 


କରିବାରେ ଅତ୍ୟନ୍ତ ସହାୟକ ହୋଇଥଲା । ତାଙ୍କର କାବ୍ୟ ସାଧନାକୁ ଅଭିନନ୍ଦନ ଜଣାଇ 
ଆଧୁନିକ ଓଡ଼ିଆ ସାହିତ୍ୟର ଜଣେ ବଳିଷ୍ଠ ପ୍ରତିଭା ଶ୍ରୀ ସଚ୍ଚିଦାନନ୍ଦ ରାଉତରାୟ ଯଥାର୍ଥରେ 
ଲେଖ୍ଥୁଲେ - “ ଏକଥା ସତ ଯେ, ଆମ ସମସ୍ତଙ୍କ ଅପେକ୍ଷା ମାନସିଂହ ଥୁଲେ ଅତି 
ଅଧ୍‌କ ମାତ୍ରାରେ ଓଡ଼ିଶାର ସ୍ତ୍ରାୟୀ ବାସିନ୍ଦା । ତାଙ୍କୁ ମନେହୁଏ, ସେ ଯେପରି ଏଠାରେ 
ପ୍ରାଚୀନତମ ଅଧ୍ବାସୀ, ଆଉ ଆମେ ସମସ୍ତେ ଯେପରି କେହି ପରବର୍ତୀ ପର୍ଯ୍ୟାୟର 
ଲୋକ ଏଠିକି ଆସି ଆସ୍ଥାନ ଜମାଇଛୁ । ପୈତୃକ ଭିଟାଭୂମିକୁ ଶେଷ ପର୍ଯ୍ୟନ୍ତ ଏପରି 
ଜାବୁଡ଼ି ଧରି ପଡ଼ି ରହିବାର ଧୈର୍ଯ୍ୟ ଓ ପ୍ରବୃତ୍ତିରେ ସେ ଥୁଲେ ସତରେ ଅଟଳ ଓ 
ଅପରିବର୍ତନୀୟ । ସମୟର କ୍ଷିପ୍ର ପ୍ରଭଞ୍ଜନକୁ ଏଡ଼ାଇ ଦେଇ ମାଟି କାମୁଡ଼ି ପଡ଼ିରହିବାର 
ଲୋକ ମାନସିଂହଙ୍କ ଛଡ଼ା ମୁଁ ଆଉ କାହାକୁ ଦେଖ୍ନାହିଁ ।” 


ସମ୍ପାଦନା ଓ ସାହିତ୍ୟ ସଙ୍ଗଠନ : 


୧୯୪୦ ମସିହା କଥା । ଦ୍ବିତୀୟ ମହାଯୁଦ୍ଧ ଆରମ୍ଭ ହୋଇଯାଇଥାଏ । ଓଡ଼ିଶାରେ 
ପୂର୍ବରୁ ପ୍ରକାଶିତ ସହକାର, ନବଭାରତ, ଉକ୍ୁଳ ସାହିତ୍ୟ, ବାରୁଣୀ, ଡଗର ପ୍ରଭୃତି 
ସାହିତ୍ୟ ପତ୍ରିକା ଏକପ୍ରକାର ନୀରବ ହୋଇଯାଇଥାଆନ୍ତି । ଏହିପରି ସାମାଜିକ 
ସନ୍ଧିକ୍ଷଣରେ କବି ମାନ ସିଂହ ସମ୍ପାଦନା କଲେ “ ଆରତି” ପତ୍ରିକା । ଏହି ପତ୍ରିକାର 
ପ୍ରକାଶକ ଥୁଲେ ଚାନ୍ଦବାଲିର ଧନୀ ଯୁବକ ଛାତ୍ର ଶ୍ରୀ ଉପେନ୍ଦ୍ରନାଥ ସାମଲ । ଛଅଟି 
ମାସ ସମ୍ପାଦନା ଦାୟିତ୍ଵ ଗ୍ରହଣ କରି ମାନସିଂହ ଓହରି ଯାଇଥୁଲେହେଁ ଶେଷ ପର୍ଯ୍ୟନ୍ତ ସେ 
ଥୁଲେ ଏହାର ଅନ୍ତରଙ୍ଗ ପୃଷ୍ଠପୋଷକ । “ ଆରତି ” ଥୁଲା ଓଡ଼ିଶାର ପତ୍ରିକା ସଂସାରରେ 
ଏକ ବ୍ୟତିକ୍ରମ । ପୂର୍ବ ପ୍ରକାଶିତ ପତ୍ରିକାଗୁଡ଼ିକର ଏକ ନିର୍ଦ୍ଦିଷ୍ଟ ଲେଖକଗୋଷ୍ଠୀ ଥ୍‌ଲେ 
ଏବଂ ପ୍ରାୟତଃ ସେହିମାନଙ୍କ ଲେଖାହିଁ ଉକ୍ତ ପତ୍ରି କାରେ ସ୍ତ୍ରାନିତ ହେଉଥୁଲା । ମାତ୍ର 
“ ଆରତି ” ହେଲା ଓଡ଼ିଶାର ସବୁ ଗୋଷ୍ ଓ ନାନା ମତବାଦୀ ଲେଖକଙ୍କର ମୁଖପତ୍ର | 
ଏଥୁରେ ଲେଖ୍‌ଥୁଲେ ¬ ସବୁଚ୍ଚ ଗୋଷ୍ଠୀର କାଳିନ୍ଦୀ ପାଣିଗ୍ରାହୀ, କ୍ଷିତୀଶଚନ୍ଦ୍୍‌ ଦେ, 
ଉପେନ୍ଦ୍ରକିଶୋର ଦାସ, ନିକୁଞ୍ଜକିଶୋର ଦାସ ଓ ପ୍ରଗତି ସାହିତ୍ୟର ସଚ୍ଚିଦାନନ୍ଦ 
ରାଉତରାୟ । ଶିଳ୍ପୀ ବିମ୍ବାଧର ବର୍ମାଙ୍କ ଚିତ୍ର ନିୟମିତ ଭାବରେ ଏହି ପତ୍ରିକାର ଶ୍ରୀବର୍ଦ୍ଧନ 
କରୁଥ୍ଲା | “ ଆରତି” ର ଆଭିମୁଖ୍ୟ ଆଲୋଚନା କରି ଏକ ସମ୍ପାଦକୀୟରେ 
କୁହାଯାଇଥୂଲା ¬ 


“ ଓଡ଼ିଶାର ଲେଖକ ଲେଖୁବକା ଓ ଶିଳ୍ପୀମାନଙ୍କ ମଧ୍ଯରେ ଦୃଢ଼ ଏକ୍ୟ ପ୍ରତି ଷ୍ଠା 
କରିବାହିଁ (ଆରତି? ର ଏକମାତ୍ର ଭଦ୍ଦେଶ୍ଯ | 'ଆରତି' ତା'ର ଉଦ୍ଦେଶ୍ୟ ସାଧନରେ 
କେତେଦୂର କୃତକାର୍ଯ୍ୟ ହେବ, ତାହା “ଆରତିର ବିଛିନ୍ନ ପ୍ରୟାସ ଅପେକ୍ଷା ଓଡ଼ିଶାର 
.ଲେଖକ ଲେଖୁକାମାନଙ୍କର ସମ୍ମିଳିତ ସହଯୋଗ ଉପରେ ହିଁ ଅଧ୍କ ପରିମାଣରେ ନିର୍ଭର 
କରେ । “ ଆରତି” ଓଡ଼ିଶାର ବହୁ ସାହିତ୍ୟିକମାନଙ୍କର ମୁଖପତ୍ର ହେଉ - ଏହାରି ମୁଖରେ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୩୫ 


ଓଡ଼ିଶାର ଅବହେଳିତ ସୁଖ, ଦୁଃଖ, ଅଭାବ, ଅଭିଳାଷ, ସ୍ବପ,, ଅନୁଭୂତି ପରସୁର ସହିତ 
ଗଭୀର ସାମଞ୍ଜସ୍ୟ ଓ ସୁନିବିଡ଼ ସମ୍ପର୍କ ବଜାୟ ରଖ୍‌ ଭାଷା, ବଣ୍ଠ ଓ ରୂପ ପାଆନ୍ତୁ, ଏହି 
କାମନା ଛଡ଼ା “ଆରତି ର ବଡ଼ କାମ୍ୟ ଆଉ କିଛି ନାହିଁ !” 

ଓଡ଼ିଶାର ଲେଖକଲେଖୁକାମାନେ ପ୍ରାୟତଃ ଶୋଷିତ ଓ ଲାଞ୍ଚିତ । ସେମାନଙ୍କ 
ମଧ୍ଯରେ ଏକ୍ୟ ପ୍ରତିଷ୍ଠା ହେଉ ଏବଂ ସେମାନେ ନିଜର ନ୍ୟାଯ୍ୟ ଦାବି ହାସଲ କରିବା 


ପାଇଁ ଆଗଭର ହେବାକୁ “ ଆରତି” ଆହ୍ଵାନ ଜଣାଇଥ୍ଲେ | 


ପୂର୍ବାଞ୍ଚଳ ପୂର୍ବତନ ଗଡ଼ଜାତ ରାଜ୍ୟଗୁଡ଼ିକର ଶିକ୍ଷା ପରାମର୍ଶଦାତା ଥୁବା କାଳରେ 
ମାନସିଂହ ସମ୍ପାଦନା କରିଥୁଲେ “ଶଝଂ ସାହିତ୍ୟ ମାସିକ । ତତ୍‌କାଳୀନ ବାମଣ୍ଡାରାଜା 
ଏହି ପତ୍ରିକାର ଥ୍‌ଲେ ପୃଷ୍ଠପୋଷକ । ଏହି ପତ୍ରି କାରେ ସମ୍ପାଦକ ମାନ ସିଂହ 
ଲେଖକମାନଙ୍କୁ ପାରିତୋଷିକ ଦେବାର ବ୍ୟବସ୍ଥା କରାଇପାରିଥୁଲେ । ମାନସିଂହ ଥୁଲେ 
ନିର୍ଭୀକ ସମ୍ପାଦକ । ଏହି ପତ୍ରିକାର ସମ୍ପାଦକୀୟରେ ` ତ୍ରିପାଠୀଙ୍କ ଗଣିତ” ସମ୍ପାଦକୀୟ 
ଲେଖ୍‌ ସେ ଡି.ପି.ଆଇ. ଶ୍ୟାମସୁନ୍ଦର ତ୍ରିପାଠୀକ୍କର କୋପଦୃଷ୍ଠିରେ ପଡ଼ିଥ୍‌ଲେ ଏବଂ ଶିକ୍ଷା 
ପରାମର୍ଶଦାତା ଚାକିରି ହରାଇଥୁଲେ । ଅବସର ଜୀବନରେ ସେ କିଛିକାଳ “ଦୈନିକ 
ସ୍ଵରାଜ୍ୟଂର ସମ୍ପାଦନା ଦାୟିତ୍ଵ ମଧ୍ଯ ଗ୍ରହଣ କରିଥୁଲେ । ଏତଦ୍‌ବ୍ୟତୀତ ପ୍ରକାଶକ ନବ 
ମହାପାତ୍ରଙ୍କ ଦ୍ଵାରା ପ୍ରକାଶିତ ଆଲୋକ” ଡାଇଜେଷ୍ଟର ସମ୍ପାଦନା ସହିତ ମଧ୍ଯ ସେ 
କିଛିକାଳ ସମ୍ପୃକ୍ତ ରହିଥୁଲେ । ମାନସିଂହ ଥୁଲେ ଜଣେ ନିର୍ଭୀକ ସମ୍ପାଦକ । ପତ୍ରିକା 
ମାଧ୍ଯମରେ ଏକ ସାରସ୍ଵତ ପରିବାର ପ୍ରତିଷ୍ଠା ହେଉ ବୋଲି ସେ ସର୍ବଦା ସ୍ଵପ୍ନ ଦେଖୁଥ୍‌ଲେ । 
ତାଙ୍କ ପରି ଜଣେ ଅଭିଜାତ ଓ ସ୍ଵାଭିମାନୀ ସମ୍ପାଦକ ଏକାନ୍ତ ବିରଳ । 


ଗଙ୍ଗାଧର ମେହେର କଲେଜର ଅଧ୍ଯକ୍ଷ ଥୁଲାବେଳେ ମାନସିଂହ ମହାବିଦ୍ୟାଳୟର 
ବାର୍ଷିକ ମୁଖପତ୍ର “ ମେହେର ପ୍ରଦୀପକୁ ମାସିକ ସାହିତ୍ୟ ପତ୍ରିକାରେ ପରିଣତ କରିଥୁଲେ 
ଏବଂ ଓଡ଼ିଶାର ସର୍ବାଞ୍ଚଳର ଲେଖକମାନେ ନିମନ୍ତ୍ରିତ ହେଉଥ୍‌ଲେ ଏଥରେ ଲେଖୁବାପାଇଁ । 
କେବଳ ଦ୍ଵାଦଶତମ ସଂଖ୍ୟାଟି ଉଦ୍ଦିଷ୍ଟ ଥୁଲା କଲେଜର ଛାତ୍ର ଛାତ୍ରୀମାନଙ୍କ ପାଇଁ । 
ଏହାଥୁଲା ଓଡ଼ିଶାର ଶିକ୍ଷାଳଗତରେ ଏକ ଅବିସ୍ମରଣୀୟ ପରୀକ୍ଷା । ପରିତାପର ବିଷୟ 
ଯେ ମାନସିଂହଙ୍କ ପରେ ଏହି ପରମ୍ପରା ରକ୍ଷା କରାଯାଇପାରିଲା ନାହିଁ । ଏହି ମେହେର 
କଲେଜରେ ଅବସ୍ଥାନ କାଳରେ କେତେ ଜଣ ସାହିତ୍ୟସେବୀ ସହକର୍ମୀ ଅଧ୍ଧାପକମାନଙ୍କ 
ସହଯୋଗରେ ମାନସିଂହ ପ୍ରକାଶ କଲେ “ ନମୁନା ଜ୍ଞାନକୋଷ” । ପରବର୍ତୀ କାଳରେ 
ସୁସାହିତ୍ୟିକ ବିନୋଦ କାନୁନ୍‌ଗୋ ଲୋକପ୍ରିୟ ଜ୍ଞାନକୋଷ “ଜ୍ଞାନମଣ୍ଡଳ” ସମ୍ପାଦନା 
କଲେ । ମାନସିଂହଙ୍କ ଦାୟିତ୍ଵରେ ଉତ୍କଳ ବିଶ୍ବବିଦ୍ୟାଳୟ କେତେଖଣ୍ଡି ଜ୍ଞାନକୋଷ 
ସଙ୍କଳନ କଲେ । ମାତ୍ର ଏ କ୍ଷେତ୍ରରେ ନିଜର ସୀମିତ ପରିସର ମଧ୍ୟରେ ମାନ ସିଂହ 
ପ୍ରଥମେ “ନମୁନା ଜ୍ଞାନକୋଷ” ପ୍ରକାଶ କରି ଗୌରବାନ୍ଧିତ ହୋଇଥୁଲେ । 

୧୩୬ କବି ମାୟାଧର ମାନସିଂହ 


ସ୍ଵାଧୀନ ଭାରତବର୍ଷରେ ଓଡ଼ିଶାରେ ଏକ ସାହିତ୍ୟ ଏକାଡେମୀ ହେଉ ବୋଲି 
ମାନସିଂହ ପ୍ରଥମେ ସ୍ଵପ୍ନ ଦେଖ୍‌ଥୁଲେ । ସାହିତ୍ୟ ଏକାଡେମୀ ଏକ ପୁସ୍ତକ ପ୍ରକାଶନ ଓ 
ପୂରସ୍କାର ପ୍ରଦାନ ସଙ୍ଗଠନ ହେଉ ବୋଲି ସେ ବିଚାର କରି ନ ଥୁଲେ । ତାଙ୍କର ସାରସ୍ଵତ 
କଳ୍ପନା ଥୁଲା ସୁଦୂରପ୍ରସାରୀ । ତାଙ୍କରି ଭାଷାରେ ¬ “ ଓଡ଼ିଆ ସାହିତ୍ୟ ଏକାଡେମୀ, 
ଲେଖକର ଥୁଲା ସେହି ସ୍ଵପ୍ନ । ଲେଖକ କଳ୍ପନା କରିଥୁଲା ଯେ, ଓଡ଼ିଶା ସାହିତ୍ୟ 
ଏକାଡେମୀ ଏକ ଓଡ଼ିଆ ଭାଷା ଓ ସାହିତ୍ୟ ବିଶ୍ଵବିଦ୍ୟାଳୟ ରୂପେ ଦଣ୍ଡାୟମାନ ହେବ; 
ଯାହାର ଏକ ବିଭାଗରେ ଚାଲିଥୁବ ବିବିଧ ଅଭିଧାନ, ଜ୍ଞାନକୋଷ ଓ ଭାଷାତାତ୍ତ୍ଵିକ 
ଆଲୋଚନା ଓ ପ୍ରକାଶନାବଳୀ; ଆଉ ଏକ ବିଭାଗ ନେବ ସକଳ ବୈଜ୍ଞାନିକ ପ୍ରକାଶନର 
ଭାର । ଆଉ ଏକ ବିଭାଗରେ ଚାଲିଥୁବ ଜନତାକୁ ନୂଆ କରି ଗଢ଼ିବାର ସାହିତ୍ୟ ରଚନା, 
ଆଉ ଏକ ବିଭାଗରେ ରହିବ ପ୍ରାଚୀନ ସାହିତ୍ୟର ନବସଂସ୍କରଣ ଆୟୋଜନ, ଆଉ ଏକ 
ବିଭାଗରେ ରହିବ ବିଶ୍ଵସାହିତ୍ୟର ଶ୍ରେଷ୍ଠ ପୁସ୍ତକମାନଙ୍କର ଅନୂବାଦ, ପୁଣି ଅନ୍ୟ ବିଭାଗ 
ନେଇପାରେ ଜାତିକୁ ଉକ୍କୃଷ୍ଟ ପାଠ୍ୟପୁସ୍ତକ ଯୋଗାଇବାର ଭାର ।” 


୧୯୫୧ ମସିହା ମାର୍ଚ୍ଚ ୧୫ ତାରିଖ ଦିନ ଭାରତ ପାଲିଆମେଣ୍ଟ ଭବନରେ ଏକ 
ଲେଖକ ସମ୍ମିଳନୀ ହୋଇଥୁଲା । ଭାରତର ସର୍ବାଞ୍ଚଳର ଏହି ସାହି ତ୍ୟସେବୀଙ୍କ 
ସମ୍ମିଳନୀରେ ଭାରତ ସରକାରଙ୍କ ଶିକ୍ଷାମନ୍ତ୍ରୀ ମୌଲାନା ଆବୁଲକଲାମ୍‌ ଆଜାଦ୍‌ 
ସଭାପତିତ୍ଵ କରିଥୁଲେ । ସ୍ଵାଧୀନ ଭାରତର ଏହି ପ୍ରଥମ ସାରସ୍ଵତ ବୈଠକରେ ଓଡ଼ିଆ 
ସାହିତ୍ୟର ପ୍ରତି ନିଧ୍‌ତ୍ବ କରିଥ୍‌ଲେ ସ୍ଵନାମଧନ୍ୟ ପ୍ରଫେସର ଆର୍ଭବଲ୍ଲଭ ମହାନ୍ତି ଏବଂ 
କବି ମାୟାଧର ମାନସିଂହ । ଏହି ଆଲୋଚନାରୁ ଜନ୍ମଗ୍ରହଣ କରିଥୁଲା ଭାରତୀୟ ସାହିତ୍ୟ 
ଏକାଡେମୀ । ପ୍ରତିଷ୍ଠାକାଳରୁ ୧୯୬୩ ମସିହା ଯାଏଁ ମାନସିଂହ ଥୁଲେ ଏହି ଅନୁଷ୍ଠାନର 
ବରେଣ୍ୟ ସଭ୍ୟ । ଏହି ଅନୂଦାର ଦେଶରେ କିନ୍ତୁ କବି ମାନସିଂହଙ୍କୁ କେନ୍ଦ୍ର ସାହିତ୍ୟ 
ଏକାଡେମୀ ପୁରସ୍କୃତ କରିପାରିଲେ ନାହିଁ । 


ମାନସିଂହ ସାହିତ୍ୟର ଆଭିମୁଖ୍ୟ - ସାର୍ବଜନୀନତା : 


କାହିଁକି କେଜାଣି, ମାନସିଂହଙ୍କ ବିଷୟରେ ଆଲୋଚନା ହେଲେ ଆଲୋଚକମାନେ 
ତାଙ୍କର ପ୍ରେମକବିତା ବ୍ୟତୀତ ଆଉ କିଛି ଦେଖୁପାରନ୍ତି ନାହିଁ । ଅତ୍ୟନ୍ତ ବିଶାଳ ଏବଂ 
ବିସ୍ତୃତ ଥୁଲା ମାନ ସିଂହଙ୍କ କାବ୍ୟସାଧନା । ପ୍ରଥମ ଯୌବନରେ ସେ ଥୁଲେ ଅତ୍ୟନ୍ତ 
ରୋମାଣ୍ଟ କ୍‌ ଏବଂ ପ୍ରେମ ଓ ପ୍ରଣୟର କବି । ମାତ୍ର ତାହା ତାଙ୍କର ଏକମାତ୍ର ପରିଚୟ 
ନୂହେଁ । ସେ ଥୁଲେ ଏକାଧାରରେ ପ୍ରେମ- ପ୍ରଣୟର କବି, ସୌନ୍ଦର୍ଯ୍ୟପ୍ରବଣତାର କବି, 
ଆତ୍ନାନୂସନ୍ଧାନୀ କବି, ମାଧୁର୍ଯ୍ୟରସର କବି, ତଜ୍ସଵଦର୍ଶନର କବି, ରହସ୍ଯବାଦୀ କବି, 
ସର୍ବୋପରି ଜୀବନଧର୍ମୀ କବି । ତାଙ୍କ ସାହିତ୍ୟ ସଂସାରର ମାନବଧର୍ମୀ ଅନୂଚିନ୍ତା ଏକ 
ଗୌରବମୟ ଆସନ ଦାବି କରିଥାଏ । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୩୭ 


କେହି କେହି ତାଙ୍କର ପ୍ରେମ କବିତା ମଧ୍ଯରେ ପରକୀୟା ପ୍ରୀତିର ସ୍ପର୍ଶ ଅନୁଭବ 
କରିଥାଆନ୍ତି । ଏହି ପରିପ୍ରେକ୍ଷୀରେ ମାନସିଂହ ହୋଇଛନ୍ତି ଭାବପ୍ରବଣ ସଂସାରରେ 
କିମ୍ବଦନ୍ତୀପୁରୁଷ । ମାତ୍ର ଉଚିତ ସାହିତ୍ୟ ସମୀକ୍ଷଣରେ ସେମାନେ କବି ମାନସିଂହଙ୍କ 
ପ୍ରତି ଅନ୍ୟାୟ କରିଥାଆନ୍ତି । ଏହା ସତ୍ୟ ଯେ, ଅନେକ ଏହି ଧରଣୀଚର ଇନ୍ଦ୍ରିୟଗ୍ରାହ୍ଯ 
ସୌନ୍ଦର୍ଯ୍ୟକୁ ରୂପାୟିତ କରି ସୁଖୀ ହୋଇଥାଆନ୍ତି । ଏହି ପ୍ରକାର ପାର୍ଥ୍ବ ରସ ଆକର୍ଷଣ 
କରିଥାଏ ଭାବବିହ୍ଵଳିତ ଆଲୋଚକମା ନଙ୍କୁ । କିନ୍ତୁ ଶ୍ରେଷ୍ଠ କବିମାନେ ଇନ୍ଦ୍ରି ୟଗ୍ରାହ୍ୟ 
ଅନୁଭୁତିକୁ ଅତିକ୍ରମ କରି ଏକ ଚରମ ସତ୍ୟର ରାଜ୍ୟରେ ପଦାର୍ପଣ କରନ୍ତି । ଏମାନଙ୍କ 
କବିତାରେ ସୂୁଦୁରର ବଂ ଶୀସ୍ଵନ, ଅରୂପ ରାଜ୍ୟର ଆଜର୍ଷଣ ଅନେକ ବେଶୀ । କବି 
ମାନସିଂହ ଥୁଲେ ବାସ୍ତବବାଦୀ ମାନବବାଦୀ କବି । ସେ ଏହି ମାଟି ଗୋଡ଼ି ଧରାର 
ମଣିଷକୁ ଭଲ ପାଇଥୁଲେ । ତା'ର ଦୁଃଖରେ ବିଚଳିତ ହୋଇ ବିଦ୍ରୋହ କରିଥୁଲେ 
ଭଶ୍ଵରଙ୍କ ବିରୋଧରେ । ତାଙ୍କ ପାଇଁ କଳ୍ପନାର ସ୍ଵର୍ଗଭୁମି ଆକର୍ଷଣୀୟ ନ ଥୁଲା, ତାଙ୍କର 
ଅତ୍ୟନ୍ତ ପ୍ରିୟ ଥୁଲା ଏହି ମରଣଶୀଳ ପୃଥୁବୀ । କବି ରବୀନ୍ଦ୍ରନାଥ ଯେପରି ଗାଇଥ୍‌ଲେ ¬ 


“ ମରିତେ ଚାହିଁନା ଆମି ସୁନ୍ଦର ଭୁବନେ 
ମାନୁଷେର ମାଝେ ଆମି ବଞ୍ଚୁବାର ଚାଇ । 
ଏଇ ସୂର୍ଯ୍ୟ କରେ ଏଇ ପୁଷ୍ପିତ କାନନେ 
ଜୀବନ୍ତ ହୃଦ ମାଝେ ଯଦି ସ୍କାନ ପାଇ । 
ଧରାର ପ୍ରାଣେର ଖେଳା ଚିର ତରଙ୍ଗିତ 
ମାନବେର ସୁଖେ ଦୁଃଖେ ଗାଁଥ୍ୟା ସଙ୍ଗୀତ । 
ବିଶ୍ବର ମିଳନ କତ ହାସି ଅଶ୍ରୁମୟ 
ଯଦି ଗୋ ରଚିତେ ପାରି ଅମର ଆଳୟ !।” 


କବି ମାନସିଂହଙ୍କ ବିଶ୍ଵାସ ¬ ଏହି ଜୀବନ ଅମୃତରୁ ଜାତ । ମାତ୍ର ଏହି ଧରଣୀ 
ଜୀବନକୁ କଳୁଷିତ କରିଦିଏ । ମୋହର ଅଧୀନ ହୋଇ ସେ ପରମକୁ ଭୁଲିଯାଏ । 
ତେଣୁ କବିଙ୍କର ପ୍ରଶ୍ନ ¬ 
“ ହାୟ ଲୋ ଧରଣୀ ! ତୋର ସର୍ଶ ଏତେ ଅଶିବ କିପାଇଁ 
ନିସର୍ଗ-ଅତିଥୁ ଆସି ତୋ ବାୟୁର ତପ୍ତ-ପ୍ରାଣ ପାଇ 
ଜୀବନେ ମରଣ ଭୋଗେ, ମୃରିକାର କାମନା ବାସନା 
ଅନ୍ଧ କରେ ଚିତ୍ତ ତା'ର | ଦେବତା ସେ ଅମୃତ-ଚେତନା 
ପଦେ ପଦେ ମୃତ୍ୟୁ ଲଭେ ।” 


(ଜଣ7 କଦ) 

୧୩୮ କବି ମାୟାଧର ମାନସିଂହ 


ଏହିଠାରେ ସେ ସତ୍ୟର ସନ୍ଧାନ କରିବାକୁ ଭୁଲିଯାଏ, ସତ୍ୟବୋଲି ଭାବି ମିଥ୍ୟା 
ପଛରେ ଧାବମାନ ହେଉଥାଏ । ତଥାପି ଏହି ଧରଣୀ ଅତ୍ୟନ୍ତ ପ୍ରିୟ । କାରଣ ଜୀବନ 
ସଂଗ୍ରାମରେ ଭଗ୍ନଜାନୁ ହୋଇ ଫେରି ଆସିଲେ ପିତାମାତା, ବନ୍ଧୁଜନ, ଭଗିନୀ, ପତ୍ୀ, 
ପ୍ରତିବେଶୀମାନଙ୍କର ସ୍ନେହ ସହାନୁଭୂତି ଜୀବନକୁ କରେ ଧନ୍ୟ । ସେଠାରେ କରୁଣା 
ଝରିପଡ଼େ । 


ତେଣୁ “ ସର୍ବ ଅକଲ୍ଯାଣ ମେଳେ ହେ ଧରଣୀ; ତେଣୁ ତୋ ଆଶ୍ରୟ 
ପ୍ରିୟ ଏଡ଼େ ।” 


ମାନବବାଦୀ କବି ମାନସିଂହ : 


ଆମ ସାହିତ୍ୟର ଅଧୂକାଂଶ ଆଲୋଚକ କବି ମାନସିଂହଙ୍କର ଯୌବନକାଳରେ 
ଲିଖ୍‌ତ କିଛି ପ୍ରେମାପଲତ କବିତା ପ୍ରତି ଅଧକ ଆକୃଷ୍ଟ ହେବା ଜଣାଯାଏ । ତେଣୁ ପ୍ରେମ- 
ସାଧନାର କବି ଭାବରେ ମାନ ସିଂହ- ଆଲୋଚନା ଅଧୁକ ଦୃଷ୍ଟି ଆକର୍ଷଣ କରିଥାଏ | 
ମାତ୍ର କବି ମାନସିଂହ ଥୁଲେ ମୁଖ୍ୟତଃ ମାନବବାଦୀ । ତାଙ୍କ କାବ୍ୟରାଜ୍ୟରେ ଜାତୀୟତା 
ଭାବନା ଯେତିକି ପ୍ରାଞ୍ଜଳ, ମାନବବାଦୀ ଅନୁଚିନ୍ତା ତତୋଧୂକ ସ୍ପଷ୍ଟ ଓ ପ୍ରଭାବଶାଳୀ । 
ସେ ଥୁଲେ ଅତ୍ୟନ୍ତ ସାମାଜିକ ଏବଂ ଏହି ତେଲ ଲୁଣ ସଂସାରର ଦରଦୀ କବି । ସେ 
କୌଣସି ଦଳ, ମତ ଅଥବା ରାଜନୈତିକ ଗୋଷ୍ଠୀର ଅନୁଗାମୀ ନ ଥୁଲେ । ସେ ସର୍ବତ୍ର 
ଭଲ ପାଇଛନ୍ତି ମଣିଷକୁ । ତା'ର ଦୂଃଖରେ ବିଚଳିତ ହୋଇଛନ୍ତି । ତାହାର ଅନ୍ଧଭାବନା 
ଓ କୁସଂସ୍କାରଜ ନିତ ବିଶ୍ଵାସ ବିରୋଧରେ ବିଦ୍ରୋହ କରିଛନ୍ତି । ତେଣୁ କବିଙ୍କ ସାଧନାର 
ଆଭିମୁଖ୍ୟ ହୋଇଛି ଲାଞ୍ଚ୍‌ତ ଓ ଅବହେଳିତ ମଣିଷର ଲୋତକ ପୋଛିବା । 


“ ମୋର ଜନ୍ମାନ୍ତର 
ଜଗତର କୋଟି କୋଟି ଦୁଃଖୀ ଦରିଦ୍ରର 
ନୟନ ଲୋତକେ ମୋର ଲୋତକ ମିଶାଇ 

ହେଉ ଗୋ ପବିତ୍ଵତର । 

କବିତାରେ ଗାଇ ଦଳିତ ଲାଞ୍ଚୁତ ଯେତେ 

ତାଙ୍କ ଦୁଃଖ ବ୍ୟଥା; 

ଅବଜ୍ଞାତ, ସୁଖ ଦୁଃଖମୟ ପ୍ରାଣ କଥା 
ଲେଖନୀ ମୋ ଧନ୍ୟ ହେଉ ।” 
'(%(5177127) 


ଓଡ଼ିଆ ସାହିତ୍ୟରେ ମାନସିଂହ ଅତ୍ୟନ୍ତ ରୋମାଣ୍ଟିକ୍‌ କବି ଭାବରେ ଖ୍ୟାତି ଅର୍ଜନ 
କରିଛନ୍ତି । ପ୍ରଗତୀବାଦୀ ଆନ୍ଦୋଳନ ମାର୍କ୍ଚୀୟ ଆଦର୍ଶରେ ପରିଚାଳିତ ହେଉଥ୍ଲା । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୩୯ 


ମାନସିଂହ ପ୍ରଗତିବାଦୀ ଆନ୍ଦୋଳନ ସହିତ ସାମିଲ ନ ହୋଇ ମଧ୍ଯ ସେ ଥୁଲେ ଅଧୂକ 
ପ୍ରଗତିବାଦୀ ଓ ମାନବପ୍ରେମୀ । ଦୀନ, ଦୁଃଖୀ, ସର୍ବହରା ପାଇଁ ତାଙ୍କର ଲେଖନୀ ସତତ 
ବ୍ୟାକୁଳ ହୋଇଛି । ତାଙ୍କ ନିକଟରେ ମଣିଷ ଓ ଦେଶହିଁ ଏକମାତ୍ର ସତ୍ୟ, କୌଣସି 
ରାଜନୈତିକ ସ୍ଲୋଗାନ୍‌ ନୁହେଁ । ତେଣୁ ସେ ଲେଖୁଥୁଲେ ନିଜ ବିଷୟରେ ¬ 


“ କୌଣସି ଗୋଷ୍ଠୀ, ଦଳ ବା ଇଜମ୍‌ର ପ୍ରଚାରକ ରୂପେ ଠିଆ ହେବା ମୋର 
ସ୍ଵଭାବ ବିରୋଧ । ମୁଁ ମୋର କମଳାୟନ କାବ୍ୟରେ ଏହାହିଁ ଦେଖାଇବାକୁ ଯାଇଛି 
ଯେ, ଦଳ ଓ ଦେଶ ଅପେକ୍ଷା ବ୍ଯକ୍ତି ଓ ମାନବ ବଡ଼ । ସେଥୁପାଇଁ କମଳ ତା'ର 
ରାଜନୈତିକ ଦଳ ଛାଡ଼ି ବିରାଟ ମାନବ ଜାତିର ସେବାରେ ବାହାରି ପଡ଼ିଛି । କୌଣସି 
ସ୍ଲୋଗାନ ମନୁଷ୍ୟର କଲ୍ୟାଣ ଆଣିପାରିବ ନାହିଁ, ଯେପରି ଆଣିବ ବ୍ୟକ୍ତିର ଚାରିତ୍ରିକ 
ଶୁଦ୍ଧତା, ନିଃସ୍ଵାର୍ଥପରତା, ସତ୍ୟ ପ୍ରତି ବିଶୁଦ୍ଧ ଅନୁରାଗ ।” 

¿ ଲାଜ ୭ଳ6୧) 


« ମୋ ଦେଶ ମୋ ଜାତି 
ହେଉ ତୋର ପରିବାର ସାରା ଦେଶ ମାଟି 
ହେଉ ତୋର କ୍ରୀଡ଼ା କ୍ଷେତ୍ର, ଗୌରବ ସେ ବଡ଼, 
ତାଂଠାରୁ କି ବଡ଼ କଥା ଭାର୍ଯ୍ୟା, ଜମି, ଘର |” 
(ନନୀଳାୟନ5)2 


ମାନସିଂହ ତ କମ୍ରେଡ଼ କବି ନ ଥୁଲେ । ଅଥଚ ସେ ତାଙ୍କର “ ସେଦିନର 
କବିତା” ରେ ଲେଖୁଥୁଲେ ରିକ୍ସାବାଲା, ମଜଦୁର, କୃଷକ, ବଢ଼େଇ, କିରାଣୀ, ସ୍କୁଲ 
ମାଷ୍ଟର, କଳାସେବକ ପ୍ରଭୃତିଙ୍କ ବିଷୟରେ, ଯେଉଁମାନଙ୍କର ସାଧନା ସମାଜ ଜୀବନକୁ 
ସମୃଦ୍ଧ କରି ଆସୁଥ୍‌ଲେ ହେଁ ସେମାନେ ଚିରକାଳ ଅବହେଳିତ । ଏ କ୍ଷେତ୍ରରେ ମାନସିଂହ 
ଥୁଲେ ସ୍ଵତନ୍ତ୍ର ଓ ଅନନ୍ୟସାଧାରଣ । ତେଣୁ ସେ ଅତ୍ୟନ୍ତ ଆନ୍ତରିକ ଭାବରେ “ ଗୀତା 
ମାହାତ୍ମ୍ୟ ” ପୁସ୍ତକରେ ଲେଖ୍ଥ୍‌ଲେ ¬ 


ଆମର ଦୈନନ୍ଦିନ ଜୀବନର ପ୍ରତ୍ୟେକଟି କର୍ମରେ ଆମେ ଯେପରି ଅନ୍ୟର 
କଥା, ପ୍ରତିବେଶୀର କଥା, ଆମଠାରୁ ଯେଉଁମାନେ ହୀନତର ଓ ଦୀନତର ଅବସ୍ଥାରେ 
ଅଛନ୍ତି, ସେମାନଙ୍କ କଥା ମନରେ ସ୍ଥାନ ଦେଉଁ । ସାଧାରଣ ଗୃହସ୍ଫ ଓ ଗୃହିଣୀ, ହାକିମ 
ଓ ହାକିମାଣୀ, ହଷ୍ଟେଲ ଓ ମେସରେ ଥୁବା ପିଲା ଏ ସମସ୍ତେ ତେଣୁ ସ୍ମରଣ ରଖ୍‌ବେ, 
ଗୀତାର ତୀବ୍ର ସତ୍ୟ-ଭୁଂଜତେ ତେ ଦ୍ଵଙ୍ଘ ପାପା ଯେ ପଚନ୍ତତ୍ଯାତ୍ମାକାରଣାତ୍‌ ।” 


କବି ମାନସିଂହଙ୍କର ଏହି ଭାବନାର ଅଭିବ୍ୟକ୍ତି ଅନେକ କବିତାରେ ଅନୁଭବ 
କରାଯାଇପାରେ । ଦୀନ ଓ ଦଳିତ ପାଇଁ ତାଙ୍କର କାରୂୁଣ୍ୟ ସୀମାହୀନ । ସମାଜରେ 
ଅସମାନତା, ଶୋଷଣ ଓ ଅତ୍ୟାଚାର ଦୃଶ୍ୟ କବିଙ୍କୁ ବିଚଳିତ କରିଛି । ସେ କହିଛନ୍ତି ¬ 

୧୪୦ କବି ମାୟାଧର ମାନସିଂହ 


“ ନର'ର ଦୁଃଖ ବୁଝେନା ନର 

ବୁଝିବ କିଏ ଆଉ, 
ବାବୁଏ କ'ଣ ଜାଣିବେ କେବେ 

ଭୋକିଲା ପେଟ ଦାଉ । 


(5 କ/ବ/ଳ/) 
« ଜଣେ ଲୋକର ଏତେ ଯେ ଧନ 
ଶୂନ୍ୟ କୋଟି ଲୋକ 
ଜଣେ ଲୋକର ଭୋଜି ବିଳାସ 
ଆଉ ସବୁର ଭୋକ ।” 
( ନନ୍‌ଦୁଜ? 


କବି ମାନସିଂହ ବିଦେଶରୁ ଆମଦାନୀ ହୋଇଥୁବା କୌଣସି ଆଦର୍ଶ ବା 
ରାଜନୈତିକ ମତବାଦଦ୍ଧାରା ପ୍ରଭାବିତ ହୋଇ ଏପରି କଥା କହିନାହାନ୍ତି । ସେ ଥ୍‌ଲେ 
ସମ୍ପୂର୍ଣ୍ଣ ସ୍ଵଦେଶୀ । ଏହି ଦେଶର “ ବହୁଜନହିତାୟ” ଆଦର୍ଶ ନବ୍ୟ ବସ୍ତୁବାଦୀ 
ସଭ୍ୟତାରେ ବିସ୍ମୃତ ହେବାକୁ ବସିଥ୍‌ଲା । କବି ସେହି ସ୍ଵଦେଶୀ-ଦର୍ଶନକୁ ସ୍ମରଣ 
କରାଇଦେଇଛନ୍ତି । ବିଦେଶୀ ଧାରକରା ବିଚାରକୁ ସେ ଆର୍ଦୌ ସ୍ବାଗତ କରିପାରି 
ନାହାନ୍ତି । ତାଙ୍କର ଏହି ମନୋଭାବ ପ୍ରତିଫଳିତ ହୋଇଛି “ କମଳାୟନ ” କାବ୍ୟରେ । 


“ବିଚଳିତ ମନ ଏବେ ଏସିଆ ଯୁବକେ 

ନ ପଚାରି ନିଜ ରତ୍ନେ ଧାଆନ୍ତି ପୁଲକେ । 
ଦେଖ୍‌ବାକୁ ଇସ୍ପାତୀୟ କୁସ୍ରିତ ସଭ୍ୟତା 
ଇଉରୋପର ଦେଶେ ଫେରି ବଣ୍ଟି ସେହି କଥା ।” 


(ନଳନ୍ନଲାନ୍ନନ ଓ ନକମନ୍ ଦ୍ଦ) 


ଏହି ପ୍ରକାର ମାନବବାଦୀ ଚେତନାହିଁ କବିଙ୍କୁ ପ୍ରେରଣା ଦେଇଛି ଶଶ୍ଵରଙ୍କ 
ନାମରେ ଅନ୍ଧବିଶ୍ଵାସ ଓ କୁସଂସ୍କାର ବିରୋଧରେ ବିଦ୍ରୋହ କରିବାପାଇଁ । ତାଙ୍କରି 
ଭାଷାରେ ¬ 


“ ହିନ୍ଦୁ ଦେବଦେବୀଙ୍କର ପ୍ରତିମାକୁ ମୁଁ ନମସ୍ହ୍୍‌ର କରେନା । ମୋର ବର୍ଭମାନ ବଦ୍ଧ 
ଧାରଣା ଯେ ଏହି ଅପୌରଳିକା ଓ ବ୍ରାହ୍ମଣନିର୍ଭର ସାମାଜିକ ଜୀବନ ପରିତ୍ୟାଗ ନ କଲେ 
ସାମାଜିକ ଭାବରେ ହିନ୍ଦୁ ସମାଜ କେବେହେଲେ ସଭ୍ୟ ବା ଉନ୍ନତ ହୋଇପାରିବ ନାହିଁ ।” 


(# ଜାନ ୭ଳଣ୩ - ଜଳଜ - ଛୁଳାନ- ୬# ) 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୪୧ 


ମତାନ୍ଧ ହୋଇ ଭଶ୍ଵର ଉପାସନା କରିବାକୁ କବି ପସନ୍ଦ କରୁ ନ ଥୁଲେ । କେତେ 
ଶ୍ରମ ଓ ଅର୍ଥ ବ୍ୟୟ କରି ଏ ଦେଶର ଲୋକେ ତୀର୍ଥ ଭ୍ରମଣ କରନ୍ତି ଓ ଭକ୍ତି ଛଳରେ ଶକ୍ତିର 
ପ୍ରଦର୍ଶନ କରିଥାଆନ୍ତି । ଅଥଚ ସେମାନଙ୍କର ହୃଦୟରେ ଜନ ସାଧାରଣଙ୍କ ପାଇଁ 
ସାମାନ୍ୟତମ ସହାନୁଭୂତି ମଧ୍ଯ ନ ଥାଏ । ତୀର୍ଥ ଭ୍ରମଣ ନୁହେଁ, ମାନବ `ସେବାହିଁ 
ମାଧବସେବା ବୋଲି ଜନସାଧାରଣ ହୃଦୟଙ୍ଗମ କରିବା ଆବଶ୍ୟକ । ତେଣୁ ସେ 
ଘୋଷଣା କରିଥୁଲେ ¬ 


“ ମୁଁ ଚାହେଁ ଆମ ଦେଶର ଲୋକେ ଶ୍ରମ ଓ ଅର୍ଥ ବୃଥା ବ୍ୟୟ କରି ଦେବତାଙ୍କୁ 
ଦେଖ୍‌ବା ପାଇଁ ସୁଦୂର ତୀର୍ଥସ୍ଫଳ ମାନଙ୍କୁ ଯିବା ଯେପରି ବନ୍ଦ କରିବେ ଓ ଦେବତାଙ୍କୁ 
ଦେଖବାକୁ ଶିଖ୍‌ବେ ପ୍ରତିବେଶୀଠାରେ ବା ଦ୍ଵାରସ୍ପ ଦରିଦ୍ରନାରାୟଣଙ୍କ ଭିତରେ ।” 


(5 ଶକିଜ୍ଜ ମାଥ/ - ¢€.୬୫, ତ ୭୬ 
କବିକଣ୍ଠର ବ୍ୟାକୁଳ ନିବେଦନ ହେଲା ¬ 


ଏବେ କାଠ ପଥର ନ ପୂଜି, ଆସ ପୂଜ ଜୀବନ୍ତ ଦେବତା 
ଯା” ଆଖୁରୁ ଲୁହ ଯିବ ବହି, କହିଦେଲେ ପଦେ ମଧୁ କଥା | 
ବନ୍ଦକର ମନ୍ତ୍ରପାଠ ତବ, ବନ୍ଦକର କର୍ପୂର ଆରତି, 
ଦେଉଳର ବାହାରେ ଦେବତା ହାତପାତି ଉଭା ହୋଇଛନ୍ତି । 
ଦେବ-ଭୋଗ ନିରନ୍ନରେ ଦିଅ, ଦେବ ସେବା ହେଉ ମାନବରେ 
ଦେବତାର ଦରଶନ ଲଭ, ମାନବର ପ୍ରତି ଘରେ ଘରେ । 


(5 ଜକ ହଦୂଲ/) 
କବି ଦରିଦ୍ର ଓ କ୍ଷୁଧାତୁର ଲୋକର ଦୁଃଖରେ ବିଚଳିତ ହୋଇଛନ୍ତି । 
ପୌରୋହିତ୍ୟ ପ୍ରଥାକୁ ସେ ନିନ୍ଦା କରିଛନ୍ତି । ମଣିଷର ଶକ୍ତି ଉପରେ ତାଙ୍କର ଅଗାଧ 
ବିଶ୍ବାସ । ସେ ଇଚ୍ଛାକଲେ ଏହି ଅନ୍ଧବିଶ୍ବାସ ଓ କୁସଂସ୍ବାରକୁ ଅବିଳମ୍ବେ ଏଡ଼ାଇ 
ଚାଲିପାରିବ । ଚତୁଙ୍ଦିଗରେ ଶୋଷଣ ଓ ଅତ୍ୟାଚାରର ରାଜପଣ । ଦରିଦ୍ରର ବିଳାପ, 
ଅଭିଜାତ ଓ ଧନୀକର ଅତ୍ୟାଚାର କାହାରି ମନରେ ଉଚ୍ଚାଟ ସୃଷ୍ଟି କରୁନାହିଁ । ସବୁଆଡ଼େ 
ଜୀବନର ଦୁଃଖ ଛିନ୍ନଭିନ୍ନ ଜୀବନ । ଜୀବନରେ ପରାଜୟ ସ୍ଵୀକାର କରି ମଥାନତ କରି 
ସମସ୍ତ ଅତ୍ୟାଚାର ଓ ଅବହେଳା ବରଦାସ୍ତ କରିବାକୁ ସେ ପ୍ରସ୍ତୁତ ନୁହନ୍ତି । କବି ଆହ୍ଵାନ 
ଜଣାଇଛନ୍ତି ଦଳିତ ଓ ଲାଞ୍ଚୁତମାନଙ୍କୁ ଏକାଠି ହେବାପାଇଁ; ଜାଗ୍ରତ ହୋଇ ନିଜର 
ଅଧୂକାର ସାବ୍ୟସ୍ତ କରିବା ପାଇଁ । ତେଣୁ କବିବାଣୀ ହେଲା - 


ଆଭିଜାତ୍ୟ ଚୁର୍ଣ୍ଣ ହେଉ, ଧନ ହେଉ ସମାନ ବଣ୍ଢିତ, 
ଜୀବନର ସର୍ବ ସୁଖୁ ଦୀନ ଦୁଃଖୀ ନୁହନ୍ତୁ ବଞ୍ଚୁତ । 

୧୪୨ କବି ମାୟାଧର ମାନସିଂହ 


ବିଜ୍ଞାନ ସମୃଦ୍ଧ କରୁ ନାନା ସୁଖେ ମାନବ ଜୀବନେ 
ଉପେକ୍ଷିତ ଭଗବାନ, ଚାହିଁଥା'ନୁ ନବ ବାତାୟନେ | 
(୭ ଶ## ନ € 


କବି ନାସ୍ତିକ ନୂହନ୍ତି । ସେ ସର୍ବଦା ଏକ ଅରୂପ ଶକ୍ତିର ଉପସ୍ତିତି ଅନୁଭବ 
କରିଛନି । ତେଣୁ କାମନା କରିଛନ୍ତି ¬ 


“ ଦିଅ ମୋତେ ଶକ୍ତି ଦିଅ, ଦୀନ ଦୁଃଖୀ ଜନେ 
ସୁଖୀ ମୁଁ କରାଏ ତ୍ଵରା, ତିକ୍ତ ଅନସନେ, 
ଅମୃତ ମୁଁ ଦିଏ ଆଣି, ବାସ- ବସ୍ତ୍ହହୀନେ |” 
« ଜଗତର ଦୁଃଖ ମୁହିଁ ପୋଛି ଦେବି କରେ 
ଦେଖ୍‌ବି ଆନନ୍ଦରେଖା ନିଖୁଳ- ମୁଖରେ | ” 
' (242 42 


ଏହି କାରଣରୁ ଶ୍ରୀଜଗନ୍ନାଥଙ୍କୁ ପତିତପାବନ ବୋଲି କବି ନମସ୍କାର କରିଛନ୍ତି । 
ଜଗନ୍ନାଥ ସଂସ୍କୃତିର ମହାନ ବାର୍ତା ତାଙ୍କୁ ବିଚଳିତ କରିଅଛି । ପ୍ରଭୂ ଜଗନ୍ନାଥ ମହନ୍ତ ବା 
ମହାତ୍ମାମାନଙ୍କର ନୁହନ୍ତି, ଭଣ୍ଡ ସ୍ଵାର୍ଥନ୍ଵେଷୀ ପୁରୋହିତ ବା ସନ୍ନ୍ୟାସୀର ନୂହନ୍ତି ସେ 
ହେଉଛନ୍ତି ଅଗଣିତ ଅବହେଳିତ ଜନମାନସର ପ୍ରାଣର ଦେବତା | “ &ୟ9&0୮ମ୮୫॥), 

ଏହା ସତ୍ୟ ଯେ, କବି ମାନସିଂହ ତାଙ୍କର ଭଶ୍ଵରଙ୍କୁ ଶାସ୍ତ୍ର ପୁରାଣରେ, ମନ୍ଦିର 
ମସ୍‌ ଜିଦରେ, ଗୀର୍ଜା, ଗୁରୂଦ୍ଵାରରେ ପାଦ୍ରୀ, ପୁରୋହିତ ଅଥବା ମୁଲାଙ୍କ ନିକଟରେ 
ଖୋଜିନାହାନ୍ତି । ବରଂ ସେ ତାଙ୍କୁ ଖୋଜିବୁଲିଛନ୍ତି “ ମୋ ଧୂଳି- ଧୂସର ଏହି ଜୀବନର 
କ୍ଷୁଦ୍ର ଚାରିଆଡ଼େ ।” ସେ ଦିନ ଚଣ୍ଡୀଦାସ କହିଥ୍‌ଲେ ¬ “ ଶୂନରେ ମାନୁଷ ଭାଇ, ସବାଇ 
ଉପରେ ମାନୁଷ ସତ୍ୟ, ତା'ର ଉପରେ ନାଇଁ |” 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୪୩ 


କବିଗୁରୁ ରବୀନ୍ଦ୍ରନାଥଙ୍କ ଭାବନା ଥୁଲା ଏହିପରି - 


« ବାହିର ହଇତେ ଦେଖା ଏମନ୍‌-କରେ 

ଅମାୟ ଦେଖୋନା ବାହିରେ । 

ଅମାୟ ପାବେନା ଆମାର ସୁଖେ ଓ ଦୁଃଖେ, 

ଆମାର ବେଦନା ଖୁଁଜେ ନା ଆମାର ବୁକେ 

ଆମାୟ ଦେଖୁତ ପାବେନା ଆମାର ମୁଖେ, 
କବିରେ ଖୁଁଜିଛ ଯେଥାୟ ସେଥା ସେ ନାହିଁରେ । 
ସାଗରେ ସାଗରେ କଳରବେ ଯାହା ବାଜେ 
ମେଘ ଗର୍ଜନେ ଛୁଟେ ଝଞ୍ଜାର ମାଝେ 
ନୀରବ ମନ୍ଦେ ନିଶୀଥ ଆକାଶେ ରାଜେ 
ଆଧାର ହଇତେ ଆଧାରେ ଆସନ ପାତିୟା- 
ଆମି ସେଇ ଏଇ - ମାନବେର ଲୋକାଳୟେ 
ବାଜିୟା ଉଠେଛି ସୂଖେ ଦୁଃଖେ ଲାଜେ ଭୟେ 
ଗରଜି ଛୁଟିୟା ଧ୍ଯୟି ଜୟେ ପରାଜୟେ 
ବିପୁଳ ଛନ୍ଦେ ଉଦାର ମନ୍ଦେ ମାତିୟା ।” 


ଯେଉଁ ମାନେ କବି ମାନ ସିଂହଙ୍କୁ ରୋମାଣ୍ଟ୍ରକ ଚେତନା ମଧ୍ଯରେ ଅଥବା 
ପରକୀୟା - ପ୍ରଣୟବିଳାସରେ ଅନୁସନ୍ଧାନ କରିଛନ୍ତି, ସେମାନେ ତାଙ୍କର କବିପୁରୂଷର 
ପ୍ରକୃତ ପରିଚୟ ଲାଭ କରିପାରି ନାହାନ୍ତି । ମାନସିଂହ ଥ୍‌ଲେ ଅବହେଳିତ ଜନସାଧାରଣର 
କବି । ତାଙ୍କରି ଦୁଃଖରେ ବିଚଳିତ ହୋଇ ସେ ସ୍ବାର୍ଥପ୍ରଣୋଦିତ ପୂରୋହିତ - ସେବିତ 
ଭଶ୍ଵରଙ୍କୁ ନମସ୍କାର କରିବାକୁ କୁଣ୍ଠିତ ହୋଇଛନ୍ତି । ତାଙ୍କର “ ନମସ୍କାର ” କବିତାରେ 
କବି ଲେଖୁଛନ୍ତି ¬ 


« ପୁରୋହିତ, କ୍ଷତ୍ରିୟ, ବୈଶ୍ୟର 
ପ୍ରୟୋଜନ - ଜନିତ ଭଶ୍ଵର, 
ହେ ଶଶ୍ଵର ଗୀର୍ଜା ଦେଉଳର, 
ହେ ପ୍ରତୀକ ଅନ୍ଧ ଭଣ୍ଡତାର, 
ଚିର ନିଷ୍ପେଷିତ, ଚିର ଦୁଃଖୀ, ଅଭିଶପ୍ତ 
ମୁହିଁ ଜଣେ ଶୂଦ୍ର ଜନତାର 
ନାହିଁ କରେ ଦୁଃଖେ ନମସ୍କାର ।” 


କବି ନମସ୍କାର କରିଛନ୍ତି ସେହି ନିଃସ୍ଵ ଜନତାକୁ, ଯେଉଁମାନେ ନିଜର ଶ୍ରମ ଓ 
ସାଧନା ଜରିଆରେ ଏହି ପୃଥୁବୀକୁ କରିଛନ୍ତି ସୁନ୍ଦର ଓ ସମୃଦ୍ଧ । କବି ମାନ ସିଂହଙ୍କ 

୧୪୪ କବି ମାୟାଧର ମାନସିଂହ 


କାବ୍ୟସାଧନାର ଏକମାତ୍ର ଲକ୍ଷ୍ୟ ଥୁଲା “ ମଣିଷକୁ ଭଲ ପାଇବା, ମଣିଷ ଜୀବନକୁ 
ଅମୃତମୟ କରିବା ।” ତେଣୁ ସେ କେଉଁ ଅଦୃଶ୍ୟ ଅରୂପ ଶକ୍ତି ନିକଟରେ ପ୍ରାଥନା 
କରିଛନ୍ତି ।... 


ମାଗେ ନା ମୁଁ ନିଜ ମୁକ୍ତି, ସନ୍ତୋଷ, ବିଳାସ 
ହେ କବି, କରାଅ ମତେ କବି ଜନ୍ମେ ଜନ୍ମେ 
ଗୀତେ ଫୁୂଟାଇବି ସତ୍ୟ, ଶିବର ବିକାଶ 
କବି ହୃଦେ ବାସ ତବ, କବି ଲେଖନୀରେ 
ମହିମା ତୁମର ସ୍ମୂଟ ମାଟି ଧରଣୀରେ । 


କବି ଜୀବନର ଜାତୀୟତାବୋଧ : 


୧୯୧୬ ମସିହାର କଥା । ପୁରୀ ସହରରେ ଉକ୍କଳ ସମ୍ମିଳନୀର ଅଧ୍‌ବେଶନ 
ହେଉଥାଏ । ଏଠାରେ ସମଗ୍ର ଓଡ଼ିଆଭାଷୀ ଅଞ୍ଚଳର ନେତୃବୃନ୍ଦ ଯୋଗଦାନ କରିଥାଆନ୍ତି । 
ସଭାପତି ଥାଆନ୍ତି ସମ୍ବଲପୁରର ଗଣ୍ୟମାନ୍ୟ ନେତା ଚନ୍ଦ୍ରଶେଖର ବେହେରା । ଜାତୀୟ 
ଜାଗରଣ ପାଇଁ ଅପୂର୍ବ ଉତ୍ସାହ ଓ ଆନ୍ଦୋଳନ । ଏହି ସମ୍ମିଳନୀକୁ ନିଜର ସାଆନ୍ତବାପା 
( ତକ୍ରାଳୀନ ପାରିକୁଦ ରାଜାଙ୍କ ଦେବାନ) ଶ୍ରୀ ଅଗାଧୁ ନାୟକଙ୍କ ସହିତ ଏଗାର ବର୍ଷର 
ତରୁଣ ମାନସିଂହ ଯୋଗ ଦେଇଥ୍‌ଲେ ଏବଂ ନେତୃମଣ୍ତଡଳୀର ଭାଷଣ ଶୁଣି ଅନୁପ୍ରାଣିତ 
ହୋଇଥୁଲେ । ଏହି କଅଁଳ ବୟସରେ ସେ ଅନୁଭବ କରିଥୁଲେ ଦେଶମାତୃକାର ଦୁଃଖ 
ଓ ଅବହେଳା । ଖୋର୍ଦ୍ଧା ସ୍କୁଲର ଛାତ୍ର ଥିଲାବେଳେ ସେ “ ସହକାର” - ୪ର୍ଥ ଭାଗ - 
ଷଷ୍ଠ ସଂଖ୍ୟାରେ “ ମା' ଓଡ଼ିଶା” ବୋଲି କବିତାଟିଏ ଲେଖ୍ଥ୍ଲେ | ସେଥୁରୁ କବିଙ୍କର 
ଆଦ୍ୟ ଯୌବନର ମନୋଭାବ କଳନା କରାଯାଇପାରେ । 


“ କବିଭୂମି, ଶିଳଧାତ୍ରୀ, ତୁହିଟି ମା” ବିଶ୍ଵେ ଗରବିଣୀ 
ବୀରମାତା ଉତ୍କଳ ଜନନୀ, 
ଆଦିମ ତାମସ ଗର୍ଭୁ ଯେବେ ଗୋ ମା', ବିକାଶ ତୋହରି, 
ପ୍ରଥମ ଚୁମ୍ବନ - କ୍ରୀଡ଼ା ରବି ଦେଲା ତୋ ଅଙ୍ଗରେ ଭରି, 
ଆସିଲା ବସନ୍ତ ତହୁଁ କରିବାକୁ ତୋ ବକ୍ଷରେ ଲୀଳା 
ସାଜିଲା ପ୍ରକୃତି ତହୁଁ କରି ତୋତେ ଏମନ୍ତ ଛବିଳା, 
ପାତାଳ ଫୁଟାଇ ତହୁଁ ବହିଲେ ଏ ନଦୀ ଶତଶତ, 
ବ୍ୟଗ୍ର ଅବିରତ ।” 


ଏହି ପବିତ୍ର ଭୂମିରେ ସମ୍ରାଟ ସାଧାରଣର ସେବକ ଭାବରେ ରଥ ଉପରେ 
ଚଣ୍ଡାଳର ଭୂମିକା ଗ୍ରହଣ କରେ । ଭାରତର ବିଭିନ୍ନ ଧର୍ମ ମତବାଦର ସମନ୍ଵୟ ଦେଖୁବାକୁ 

ମିଳେ ଶ୍ରୀପୁରୁଷୋତ୍ତମ ପୀଠରେ । ବୌଦ୍ଧର ଅହିଂସା ନୀତି ଓ ଜୈନମାନଙ୍କର 
ଦୟାର୍ଦଭାବ ଏହି ଓଡ଼ି ଶା ମାଟିରେ ଶତଶତ ବର୍ଷ ଧରି ପରୀକ୍ଷିତ ଓ ଆଦୃତ । ବୀରତ୍ସ ଓ 
ନୌବାଣିଜ୍ୟର ଗୌରବମୟ ପରମ୍ପରାରେ ଉକ୍କଳଭୂମି ଗରୀୟାନ । ପ୍ରାଚୀନ ଇତିହାସ 
ତାହାର ମୂକସାକ୍ଷୀ, ଅଥଚ ସେହି ଭୂମିର ଦୁର୍ଦ୍ଦଶା ଅବଲୋକନ କଲେ ଦୁଃଖରେ ମନ 
ଅଭିଭୂତ ହୋଇଥାଏ । ତେଣୁ କବି କଣ୍ଠରେ “ ମା' ଓଡ଼ିଶା” ର ରୂପ ଏହିପରି ¬ 

“ ଛିନ୍ନ ଭିନ୍ନ ଅଙ୍ଗ ତୋର ବିଦେଶୀର ନିର୍ମମ ଶାସନେ 

ସନ୍ତାନ ମରଇ ନିତି ଦାରିଦ୍ର୍ୟର କ୍ରର ନିପୀଡ଼ନେ, 

ବିଧାତାର ବାମନେତ୍ର ପଡ଼ିଛି ମାଂ କପାଳେ ତୋହରି 

ନିଅ ଆଉ କେତେଦିନ ଭଗବାନ ଆଦେଶେ ଏ ବରି, 

ଭାବେ ମନେ, ପାହିଲାଣି ତୋର ଦୁଃଖ ତମିଶ୍ର ସଂହତି, ଅଧମ ସନ୍ତତି |” 


ତରୁଣ ମାନସିଂହ “ ଦୁଃଶାସନ ନାୟକ” ଛଦ୍ମନନାମରେ “ ସହକାର” - ୧୯୨୫- 
ପଞ୍ଚମଭାଗ-ତୃତୀୟ, ଚତୁର୍ଥ ସଂଖ୍ୟାରେ “ ଜନୁଭୂମି” ଶୀର୍ଷକ ଏକ ଗଳ ଲେଖ୍ଥୁଲେ | 
ସେହି ଗଳ୍ପରେ ବିଦେଶରେ ରହିଥୁବା ଜଣେ ଓଡ଼ିଆ ଯୁବକକୁ ଅନୁପ୍ରାଣିତ କରିବା ପାଇଁ 
ଜଣେ ସନ୍ନ୍ୟାସୀ ମୁଖରେ ଗୀତଟିଏ ଖଞ୍ଜଦେଇଥୁଲେ । ତାହା ଥୁଲା ଏହିପରି ¬ 


“ ସନ୍ନ୍ୟାସୀ ଅବା ସଂସାରୀ ହୁଅ କେ ଅଛ କେଉଁଠି ଜନନୀ ସୁତ 
ପରାଣର ମାୟା ଫିଙ୍ଗି ହେ ଦୂରେ ମାଆ ପାଇଁ କର ଜୀବନପାତ । 
ମୋଗଲ ପଠାଣ ଆସି ଝନଝନେ ବଧୂର ହେଲାଣି ଜନନୀ କର୍ଣ୍ର, 
ଉତ୍କଳୀ ଏବେ ହୀନ ଦରିଦ୍ର କିଏ ବା ଦେଖ୍‌ବ ରୌପ୍ୟ ସ୍ଵର୍ଣ୍ଣ ? 
ଦୁର୍ଗ ଦେଉଳ ହୋଇଛି ଚୂୁଣ୍ଠ ଜଙ୍ଗଲେ କରେ ଓଡ଼ିଆ ବାସ, 
ଶିଳ୍ପୀ ବସିଛି ଘରେ ଡରି ମରି କୃଷକ ନ କରେ ଜମିରେ ଚାଷ । 
ଦେଶର ଲକ୍ଷ୍ମୀ କରଇ ବିଳାପ ଭିକ୍ଷାର ଭାଣ୍ଡ ଧରେ ବଣିକ, 
ସମରକ୍ଷେତ୍ରେ ଶୁଅଇ ରାଜନ ରାଜାଘରେ ଉଠେ ଏବେ ବଲ୍ପିକ । 


ତରୂଣ ବୟସର ଏହି ଜାତୀୟ ଭାବନାରେ ପରିପୃଷ୍ଟ ମାନସିଂହଙ୍କ କାବ୍ୟସାଧନା 
ସୁଦୁରପ୍ରସାରୀ ହୋଇଅଛି । ତାଙ୍କର କାବ୍ୟକବିତାର ଛତ୍ରେ ଛତ୍ରେ ଅନୁରଣିତ ହୋଇଛି 
ଉତ୍କଳପ୍ରୀତି ଓ ମାତୃଭୂମି ପାଇଁ ଚରମ ବ୍ୟାକୁଳତା । ଏ ଜାତିର ଅଧଃପତନ ଦେଖ୍‌ କବି 
ହୋଇଛନ୍ତି ବିଚଳିତ ଓ ଅତ୍ୟନ୍ତ ମର୍ମାହତ । ଓଡ଼ିଆଙ୍କ ମଧ୍ୟରେ ଜାତୀୟ ଚେତନାର 
ଅଭାବ ଦେଖ୍‌ କବି ଦୁଃଖ କରିଛନ୍ତି । ସେ ଥରେ ଲେଖୁଥ୍‌ଲେ ¬ 

“ଓଡ଼ିଆ ନେତାଠାରୁ ଓଡ଼ିଆ ଚଷା ଓ ଶ୍ରମିକ ଯାଏ ଆଜିର ଓଡ଼ିଆ ଯେତେ 
ଅବାଧରେ ଓ ସହଜରେ ନିଜର ଜାତୀୟତାକୁ ପଦାଘାତ ଓ ପରିତ୍ୟାଗ କରିପାରେ, 
ତା'ର ପଟ୍ଟାନ୍ତର ସାରା ଭାରତ ଓ ପୃଥୁବୀରେ ଖୋଜି ପାଇବାନି । ” 

୧୪୬ କବି ମାୟାଧର ମାନ ସିଂହ 


« ଆଜି ଆମର ଜନତା ନିରକ୍ଷର, ଦରିଦ୍ର, ଅକ ର୍ମା, କୁସଂ ସ୍ବାରାଚ୍ଛନ୍୍‌, ଆଶାହୀନ, 
ନିରନ୍ନ, ନିବସ୍ତ୍ର ହୋଇ ପଡ଼ି ରହିଛନ୍ତି । ଏହି ଏତିହାସିକ ସ୍ଵର୍ଣ୍ଣପ୍ରସୂ ଭାରତ ଆମର ନିଜର 
ଖାଦ୍ୟ ପାଇଁ ଅନ୍ୟର ଦ୍ଵାରସ୍ଫୁ ହେଉଛି, ପ୍ରାଦେଶିକ ଭାବ, ଗୋଷ୍ଠୀଭାବ ଓ ଜାତିଆଣ 
ଭାବର କ୍ଷୁଦ୍ର ସଙ୍କୀର୍ଣ୍ତା ଯୋଗୁଁ ଦେଶର ରାଜନୀତି ମଧ୍ଯ ବିଭତ୍ସ ହୋଇ ଉଠୁଛି । ଗଣତନ୍ତ୍ର 
ଏକ ଦୁରାଚାରରେ ପରିଣତ ହୋଇ ଜାତିର ନୈତିକ ଚେରଗୁଡ଼ି କୁ ହୁଗୁଳା 
କରିସାରିଲାଣି । କଳାବଜାର ସର୍ବତ୍ର; ବ୍ୟକ୍ତିତ୍ଵର ସାଧୁତା ଓ ଦ୍ରବ୍ୟର ଶୁଦ୍ଧତା ବର୍ତମାନ 
କେବଳ କବି କଳ୍ପନାରେ ହିଁ ସୀମିତ ରହିବା ଉପରେ ! ଏ ଜାତି କ'ଣ ଏଇମିତି ପଚି- 
ସଢ଼ି ଧ୍ବଂସ ହୋଇଯିବ ? କଂଣ ୟାର ପ୍ରତିକାର ?” 


ଜନ୍ମଭୂମିର ଦୁର୍ଦ୍ଦଶା ଅବଲୋକନ କରି ସର୍ବତ୍ର କବିଚିତ୍ତ ହା-ହା-କାର କରି ଉଠିଛି | 
ଏହି ଜାତୀୟଭାବନାର ଉଚ୍ଛ୍ଵାସହିଁ କବିଙ୍କ ଲେଖନୀରୁ ଜନ୍ମ ଦେଇଥୁଲା “ କୋଣାର୍କ” , 
“ ବାରବାଟୀ” , “ ସାଧବଝିଅ” , “ ଉତଳୁଳ ବନ୍ଦନା” , “ କମଳାୟନ" ପ୍ରଭୃତି 
ଅମରକୃତି । କବିଙ୍କର ସ୍ଵଦେଶପ୍ରେମ ଅତୂଳନୀୟ । ସେ ଥରେ ଲେଖ୍ଥୁଲେ - 


ହାୟରେ ଉକ୍ରଳଭୂମି ପ୍ରକୃତି ସୁନ୍ଦର, 
ମନ୍ଦାକିନୀ ସମ ନଦୀ ଶିବ ସମ ଗିରି, 
କାନନେ କେଦାରେ ଲକ୍ଷ ଶୋଭାର ବହର, 
ଥାଉଁ ତୋର କହ କିମ୍ବା ଏତେ ହତଶିରୀ, 
ଏ ସ୍ଵର୍ଗ ସୂଷମା ଯା”ର କରିବି ବିଶ୍ବାସ, 
କେମନ୍ତେ କହଲୋ ତା'ର ଅନ୍ନର ଅଭାବ, 
ସୁରା ସମ ମୁଗ୍ଧ କରେ ଯା” ନିଃଶ୍ବାସୁ, 
ତା” ଦେହେ ସମ୍ଭବ କାହୁଁ ଦୁର୍ଦ୍ଦିନ ଅଭାବ । 
(ଜଜ 6ଳେହ/କନଜ ୬ 


ଅରୂପ ରାଜ୍ୟରେ ରୂପାଲୋକର ଅନ୍ବେଷଣ : 


କବି ମାନସିଂହ ହିନ୍ଦୁ ପରମ୍ପରାରେ ପ୍ରତିପାଳିତ ହୋଇଥୁଲେ ହେଁ ପ୍ରତିମା ପୂଜାକୁ 
ଆଦୌ ସ୍ବାଗତ କରିନାହାନ୍ତି । ମାତ୍ର ଏଥୁପାଇଁ ତାଙ୍କୁ ନାସ୍ତିକ କହିବା ସମୀଚୀନ ହେବ 
ନାହିଁ । ତାଙ୍କର କବିତା-ସଂସାରରେ ଜନଗଣର ପାର୍ଥୁବ ଯନ୍ତ୍ରଣା ଯେତିକି ଉଚ୍ଚାରିତ, 
ଅପାର୍ଥୁ ବ ସ୍ଵର୍ଗୀୟଲୋକରେ ତାଙ୍କ ମନ ସେହି ପରିମାଣରେ ଆନ୍ଦୋଳିତ । ଶ୍ରୀମଦ୍‌ 
ଭଗବତଗୀତାର ଆଦର୍ଶରେ କବିଚିତ୍ତ ସର୍ବଦା ଆଲୋଡ଼ିତ ହୋଇଥାଏ । “ ଆଦର୍ଶ 
ସୁଖଂ ବିଷୟରେ ଆଲୋଚନା କରିବା ଅବସରରେ ମାନସିଂହ “ ଗୀତା ମାହାତ୍ମ୍ୟ” 
ପୁସ୍ତକରେ କହିଅଛନ୍ତି - 

“ ଗୀତା ବାରମ୍ବାର ବାହ୍ୟାନନ୍ଦ ପରିବର୍ତେ ଅନ୍ତରାନନ୍ଦର ଅନ୍ସେଷ ପାଇଁ ଉପଦେଶ 
ଦେଇ ଆସିଛନ୍ତି । ଯେଉଁ ସୁଖ ସବୁ “ଅନ୍ତବନ୍ତ' ଅର୍ଥାତ୍‌, ଯେଉଁ ସବୁର କେତେକ୍ଷଣ ବା 
କେତେ ଦିନରେ ଶେଷ ଘଟିବ, ସେ ପ୍ରକାର ସୁଖ ସବୁରେ ଉନ୍ମତ୍ତ ନ ହେବାକୁ ଗୀତାର 
ଉପଦେଶ ।” 


ଗୀତାର ଆଦର୍ଶ ସୁଖର ବଣ୍ଣ୍ରନା ହେଉଛି - 


“ ଯୋଃନ୍ତଃ ସୁଖୋଃନ୍ତରା ରାମସ୍ତଥାନ୍ତୁର୍ଜ୍ୟୋତିରେବ ଯଃ 
ସ ଯୋଗୀ ବ୍ରହ୍ମକନିର୍ବାଣଂ ବ୍ରହ୍ମଭୂତୋଃଧ୍‌ ଗଛତି ।” 


“ ଯେ ନିଜକୁ ଅନ୍ତଃସୁଖ, ଅନ୍ତରାରାମ ଓ ଅନତର୍ଜ୍ୟୋତିମୟ କରିପାରନ୍ତି, ସେହିହିଁ 
ପ୍ରକୃତ ଯୋଗୀ ( ବା ଭଶ୍ଵର ସହିତ ଯୁକ୍ତ ) ପୁରୁଷ ଏବଂ ସେ ଶେଷରେ ବ୍ରହ୍ମଭୂତ ହୋଇ 
ବ୍ରହ୍ମନିର୍ବାଣ ଭୋଗ କରନ୍ତି |” (ପୃ. ୧୯୩-୧୯୪) 


କବି ହୋଇଛନ୍ତି ଅନେକ ସମୟରେ ମିଷ୍ଠିକଧର୍ମୀ । ମରମ ଭାବନାରେ କବିଙ୍କର 
ହୃଦୟ ସମ୍ପ୍ରସାରିତ ଓ ସମ୍ବେଦନଶୀଳ ହୋଇଉଠିଅଛି । ଅରୂପର ଆକର୍ଷଣ, ଅଜ୍ଞାତର 
ଆଲୋଡ଼ନ, ଅଦୃଶ୍ୟ ଶକ୍ତିର ଅନୁଭବ କବିଙ୍କୁ କରିଛି ଦାର୍ଶନିକ ଏବଂ ଇନ୍ଦ୍ରିୟାତୀତ ରାଜ୍ୟର 
ପଥ୍କ | ମାନସିଂହ ଲେଖ୍ଥୁଲେ ¬ 
“ ନିତି ନିତି ସେଥୁପାଇଁ ଆସେ ପ୍ରାଣେ ନିମନ୍ତ୍ରଣ କା'ର, 
ସେଥ୍‌ପାଇଁ କ୍ଷୁଦ୍ର ହିଆ ଉଡ଼ିବୁଲେ ସମସ୍ତ ସଂସାର, 
ହୃଦୟ ଆଲୋକ 
ନ ପାଇଲେ ପୁଣି କାହିଁ ଖୋଜିବାକୁ ବିଶ୍ଵରେ ବାହାର ।” 
¿କ୍ଜ ଜ/ଳ/ 


« ହେ ଅଜ୍ଞାତ ସଖା ମମ, ତମେ ଅଛ କାହିଁ, 
ଦିଅ ମତେ ତବ ସ୍ପର୍ଶ ପ୍ରଣୟ କୋମଳ, 
କ୍ଳାନ୍ତ ମୁଁ ସନ୍ଧାନେ ମୋର ଆଉ ଶକ୍ତି ନାହିଁ, 
ତୁମକୁ ନ ପାଇ କିନ୍ତୁ ଜୀବନ ବିଫଳ ।” 
/୪ଲ/ନ ଏ୪ଳ/୭/ ୨ 


କବି ମାନସିଂହ ତାଙ୍କର “ ଅକ୍ଷତ” ପୁସ୍ତକର ଭୂମିକାରେ ଲେଖ୍ଥ୍‌ଲେ ¬ 
« ମନୁଷ୍ୟର ଚିତ୍ତ ସବୁବେଳେ ଏକ ଅଦୃଶ୍ୟ ଶକ୍ତି ସଙ୍ଗେ ନିଜକୁ ସମ୍ପର୍କିତ ରଖ୍‌ ଏକ ପ୍ରକାର 
ମାନସିକ ସୁଖ ଆସ୍ଵାଦନ କରିବାକୁ ଚାହେଁ ।” ଜୀବନଚି ତା, କ୍ରୁଶ, ସିନ୍ଧୁ ଓ ବିନ୍ଦୁ ପ୍ରଭୃତି 
କବିତା ସଙ୍କଳନରେ କବି ଏକ ଅରୁୂପର ଆକର୍ଷଣରେ ମୁଗ୍ଧ, ଚକିତ ହୋଇଛନ୍ତି । କବି 
ପୃଥୁବୀର ପାର୍ଥୁବ ଯନ୍ତ୍ରଣାରେ କାତର ହୋଇ ପଡ଼ିବା ସମୟରେ ଦିବ୍ୟଚେ ତନାର ସାହାଯ୍ୟ 
ଲୋଡ଼ିଛନ୍ତି ଅତ୍ୟନ୍ତ ଆନ୍ତରିକ ଭାବରେ । କବି ଲେଖୁଛନ୍ତି ଏକ ସ୍ଥାନରେ ¬ 


0001120 0\/ 5୮(1|¦ଥାମ[୯ଧ@01୮)୩୫॥.୦୦୮ 


୧୪୮ କବି ମାୟାଧର ମାନ ସିଂହ 


“ ଚିତ୍ତ ମୋର ଭାବ ଛଳ ଛଳ 
ମିଶିବାକୁ ତବ ମହାଜୀବନରେ ଯାଇ ।” 
(@ଜଜନନ : ଣୀ? 
କବିଙ୍କର ପାର୍ଥ୍‌ବ ଯନ୍ତ୍ରଣାବୋଧ ଆଧ୍ୟାଚ୍ଭି କ ଯନ୍ତ୍ରଣାରେ ରୂପାନ୍ତରିତ 
ହୋଇଯାଇଅଛି । ନିଜର ସୀମିତ ଜୀବନରେ ସେ ଦେଖୁଛନ୍ତି ଭୂମାର ବିପ୍ତୃତି । 
“ ଅକ୍ଷତ” ପୁସ୍ତକର ମୂଖବନ୍ଧରେ କବି ଲେଖ୍ଥୁଲେ ¬ 
« ମନୁଷ୍ୟ ନିଜର ଅନ୍ତରର ଦୁଃଖସୁଖ ଅନ୍ୟ ଆଗରେ କହି ସୁଖ ପାଏ | ଲେଖକ 
ଅନ୍ୟଗତି ନ ଦେଖ୍‌ ଭଶ୍ଵର ନାମକ ସେହି ଶାଶ୍ବତ - ରହସ୍ୟମୟ ଅଦୃଷ୍ଟ ପୁରୁଷ ନିକଟରେ 
ତାହାହିଁ କରିବାକୁ ଯାଇଛି ।” 
ତେଣୁ କବିଙ୍କର ପ୍ରାର୍ଥନା ହେଲା ¬ 
କବି କିନ୍ତୁ ଯଶ, ବିତ୍ତ କିଛି ମାଗେ ନାହିଁ 
ଫୂଲଟିଏ ହୋଇ ଫୁଟୁ ତବ ସୁଖ ଚାହିଁ ।” 
(@ନଥ&/# ଜଳ) 
କିଏ ସେହି ଅରୂପ ଚିତ୍ରକର, ଯେ ଏହି ସଂସାରକୁ କରିଛି ଶ୍ୟାମଳ, ଶାବ୍ଦଳ ଓ 
ଅତ୍ୟନ୍ତ ସୁନ୍ଦର । ନାନା ବର୍ଣ୍ରିଳ ରୂପଶୋଭା କାହାର ସ୍ପର୍ଶରେ ପ୍ରାଣବନ୍ତ ହୋଇ ଉଠିଛି ? 
କିଏ ସେ ଯାଦୁକର ଯାହାର ଇଙ୍ଗିତରେ ଏହି ମର୍ତ୍ୟଭୂମି ହୋଇଛି ନାନା ବିଚିତ୍ର ସୁଷମାରେ 
ମହିମାମଣ୍ଡିତ । ତେଣୁ କବି କହନ୍ତି ¬ 
“ଯୁଗ ଯୁଗ ଧରି କେଉଁ ମହା ଚିତ୍ରକର 
ମାଟିକି ଖଚଇ ଶ୍ୟାମ ଶସ୍ଯର ବସନେ । 
କୁସୁମେ କରାଏ ବଣ୍ଠ ଗନ୍ଧ ଜରଜର, 
ଆଲୋକ ଛାୟାର ଛବି ଚିତ୍ରଇ ଗଗନେ ।” 
(ନ ଜଷ/) 
ଅଜଣା ଦେଶର ଏପରି ଆହ୍ଵାନ କାହିଁକି ? କାହିଁକି ଏହି ଅରୂପ ରାଜ୍ୟ ବିଷୟରେ 
ଏତେ ବ୍ୟାକୁଳତା ? ଅଥର୍ବବେଦରେ କୁହାଯାଇଛି - 
କଥଂ ବାତୋ ନେଳୟତି କଥଂ ନରମତେ ମନଃ 
କି ମାପଃ ସତ୍ୟଂ ପ୍ରେମସନ୍ତୀନିଳୟନ୍ତି କଦାଚନ । 
ପବନ କାହିଁକି ସ୍ଥିର ରହିପାରୁ ନାହିଁ ? ମନୁଷ୍ୟ ମନର ବିଶ୍ରାମ ନାହିଁ କାହିଁକି ? 
ସେ ଶାନ୍ତିଠାରୁ ଏତେ ଦୂରରେ କିପରି ? ପାଣିର ଶ୍ରୋତ କାହିଁକି ଧାଉଁଛି ନିରୁଦ୍ଦେଶ୍ୟ 
ପଥରେ ? ଏହାର ଏକମାତ୍ର ଉତ୍ତର ହେଲା - ସମସ୍ତେ ସେହି ଅରୂପ ରାଜ୍ୟର 
ଉଦ୍ଦେଶ୍ୟରେ ଧାବମାନ । ସୃଷ୍ଟିର ଏହାହିଁ ହେଉଛି ଧର୍ମ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୪୯ 


କବିଗୁରୁ ରବୀନ୍ଦ୍ରନାଥ ସେହି ଅନନ୍ତ ଅରୂପ ଶକ୍ତିର ପ୍ରଚ୍ଛନ୍ନ ହସ୍ତର ସ୍ପର୍ଶ ଅନୁଭବ 
କରିଥୁଲେ ବିଶ୍ଵର କୋଣେ ପ୍ରତିକୋଣେ । ତେଣୁ ସେ ଲେଖ୍ଥୁଲେ - 
ତାଁହାର ଦେଖୁୟାଛେନ - ବିଶ୍ଵ ଚରାଚର 
ଝରିଛେ ଆନନ୍ଦ ହତେ ଆନନ୍ଦ - ନିର୍ଝର । 
ଅଗ୍ନିତେ ପ୍ରତ୍ୟେକ ଶିଖା ଭୟେ ତବ କାଁପେ 
ବାୟୁର ପ୍ରତ୍ୟେକ ଶ୍ଵାସ ତୋମାରି ପ୍ରତାପେ । 
ତୋମାର ଆଦେଶେ ବହି ମୃତ୍ୟୁ ଦିବାରାତ, 
ଚରାଚର ମର୍ମରିୟା କରେ ଯାତାୟାତ । 
ଗିରି ଉଠିୟାଛେ ଉଦ୍ହ୍ଵେ ତୋମାର ଇଙ୍କିତେ, 
ନଦୀ ଧାୟ ଦିକେ ଦିକେ ତୋମାରି ସଙ୍ଗୀତେ । 
ଶୂନ୍ୟେ ଶୂନ୍ୟେ ଚନ୍ଦ୍ରସୂର୍ଯ୍ୟ ଗ୍ରହ ତାରା ଯତ 
ଅନନ୍ତ ପ୍ରାଣେର ମାଝେ କାଁପିଛେ ନିୟତ । 


କବି ମାନସିଂହ ଶ୍ରୀମଦ୍‌ ଭଗବତ୍‌ ଗୀତାର ଥୁଲେ ପରମଭକ୍ତ । ସେ କିନ୍ତୁ 
ଅନ୍ଧବିଶ୍ବାସୀ ନ ଥୁଲେ । “ ବୁଝ ନ ବୁଝ ପଢ଼ ଗୀତା” ଭାବନାକୁ ସେ ନିନ୍ଦା କରିଛନ୍ତି । 
ଗୀତା ଧର୍ମ ଶାସ୍ତ୍ର ନୁହେଁ । ତାହା ହେଉଛି ମଣିଷର ଜୀବନବେଦ । ଏଥୁପାଇଁ ସେ 
ଲେଖ୍ଥୁଲେ ¬ 

“ ଗୀତାର ସଂସ୍କୃତ ଶ୍ଳୋକଗୁଡ଼ିକ ବୁଝ ବା ନ ବୁଝ, କେବଳ ବୋଲି ଚାଲିଲେ ହିଁ 
ପୂଣ୍ୟ ଲାଭ ହୋଇଯିବ ବୋଲି ଲେଖକ ଆଦୌ ବିଶ୍ଵାସ କରେ ନାହିଁ । ଏହା ଏକ ଘୋର 
ମାରାତ୍ଗକ ପ୍ରଚାର । ଗୀତାର ବାଣୀ ଆମର ଦୈନିକ ଜୀବନର ପ୍ରତ୍ୟେକଟି କର୍ମରେ ଫୁଟି 
ଉଠୁ, ଏହାହିଁ ପ୍ରକୃତ ଗୀତାପାଠ ଓ ଗୀତାପୂଜା | ପାଠକମାନଙ୍କର ଜୀବନରେ ସେହି 
ପ୍ରକାର ଧର୍ମସାଧନା ଜାଗ୍ରତ କରାଇବାହିଁ ଏ ଗ୍ରନ୍ଦୁର ଏକ ମାତ୍ର ଲକ୍ଷ୍ୟ ଏବଂ ସେହି ଲକ୍ଷ୍ୟରେ 
ହିଁ ଗୀତାର ଗଭୀର ଶାସ୍ତ୍ରୀୟ ପ୍ରଜ୍ଞା ରାମକୃଷ୍ଣ ପରମହଂସ ଓ ଅନ୍ୟାନ୍ୟ ସିଦ୍ଧପୂରୁଷଙ୍କର ଉଚ୍ଚ 
ଆଧ୍ୟାତ୍ମିକ ଅଭିଜ୍ଞତା ଦ୍ଵାରା କିପରି ସମ୍ପୂର୍ଣ୍ଣ ସମର୍ଥ୍ତ ହୋଇଛି, ତାହା ମଧ୍ଯ ଯଥାସ୍ଥାନରେ 
ଜଣାଇ ଦିଆଯାଇଛି । ସେହି ସମର୍ଥନ ହିଁ ଗୀତାବାଣୀର ପରମ ପ୍ରମାଣ । 

ସେଥ୍ପାଇଁ “ ଗୀତା ମାହାତ୍ମ୍ୟ” ଗ୍ରନ୍ରୁରେ ମାନସିଂହ ଗୋଟିଏ ଶ୍ଳୋକର ବ୍ୟାଖ୍ୟା 
କରି ଗୀତାର ଉଦ୍ଦେଶ୍ୟ ପ୍ରତିପାଦନ କରିଥୁଲେ । ଶ୍ଳୋକଟି ହେଲା ¬ “ ଅନିତ୍ୟ' ଅସୁଖଂ 
ଲୋକଂ ଇମଂ ପ୍ରାପ୍ୟଭଜ ସ୍ଵମାଂ ।!” ( ୯, ୩୩) ଅନିତ୍ୟ ଓ ଦୂଃଖମୟ ଏହି ସଂସାରକୁ 
ଜାଣିସାରିଲା ପରେ ହେଲେ ହେ ମନୁଷ୍ୟ ମୋତେ ସ୍ମରଣ କର । 


ଏହି ଅନ୍ଵେଷଣ ହେଲା ଯୋଗ । ଯୋଗଃ ଭବତି ଦୂଃଖେହା (୬/୧୭ ) ଯୋଗ 
ହିଁ ମନୁଷ୍ୟର ଦୁଃଖ ହରଣ କରିବ । ଯୋଗ କେବଳ ଦୁଃଖ ହରଣ କରିବ ନାହିଁ, ଏହା 

୧୫୦ କବି ମାୟାଧର ମାନସିଂହ 


ସୁଖ ଓ ଆନନ୍ଦ ପ୍ରଦାନ କରିବ । “ ଆମେ ମାନୁ ବା ନ ମାନୁ, ଏହା ନିଷୁରତମ ବାସବ 
ସତ୍ୟ ଯେ ବାହ୍ୟସ୍ପର୍ଶ ଜନିତ ଭୋଗ, ଇଚ୍ଛା-ଦ୍ଵେଷ-ସମ୍ନୋହଜାତ ତଥାକଥୁତ ଆନନ୍ଦ, 
ଇହ ଜଗତରେ ସକଳ ଦୁଃଖର ଉର୍ବରାଜନନୀ । ନ ତେଷୁ ରମତେ ବୁଧଃ । ପ୍ରକୃତ 
ବୁଦ୍ଧିମାନ ଲୋକ ସେଥ୍‌ପ୍ରତି ଆଶକ୍ତି ହୁଅନି ନାହିଁ !।” 


ତେଣୁ କବି ମାନସିଂହ ସର୍ବତ୍ର ଏକ ଅଜ୍ଞାତ ହସ୍ତର ମାଙ୍ଗଳିକ ସ୍ପର୍ଶ ଅନୁଭବ 
କରିଅଛନ୍ତି । ପ୍ରତ୍ୟେକ ବ୍ୟକ୍ତିଗତ ଜୀବନକୁ ଏହି ଅଜ୍ଞାତ ହସ୍ତ କେବଳ 
ନିୟନ୍ତ୍ରଣ କରେନାହିଁ, ଏହା ସମଗ୍ର ସୃଷ୍ଟି ସଂସାରରେ ମଧ୍ଯ ଏହି ରହସ୍ୟର ଲୀଳା ଅନବରତ 
ଚାଲୁଅଛି । ଥରେ ଏହି ଅରୂପ ଶକ୍ତିର ମହିମା ଉପଲନ୍ଧ ହେଲେ ମାନବର ଅହଂଭାବ 
ଦୂର ହୋଇଯାଏ ଏବଂ ସେହି ସ୍ଥ୍ରାନରେ ଖେଳିବୁଲେ ଅପୂର୍ବ ବିଭୁକୃପାର କରୁଣାର ଧାରା । 


ସେହି ସମୟରେ ଅଶାନ୍ତ ପୃଥ୍‌ବୀରେ ଅମୃତର ଫଲ୍‌ଗୁ ପ୍ରବାହିତ ହୁଏ । ମାନବ 
ଅନୁଭବ କରେ, ସେ ହେଉଛି ସେହି ଅନନ୍ତ ଶକ୍ତିର ଅଂଶ ବିଶେଷ । ଜୀବନ ହେଉଛି 
ଅମୃତମୟ । ତେଣୁ କବିଙ୍କର ବ୍ୟାକୁଳ- ପ୍ରାର୍ଥନା ହେଲା ¬ ଅଳୀକ ସ୍ଵାର୍ଥ ପାଇଁ ଚିରନ୍ତନ 
ଆତ୍ନାର ଅପମାନ କର ନାହିଁ । 


ଭୂମାରୂ ଆସିଛି, ଭୂମାରେ ମିଶିବ 


କିପାଇଁ କରିବ ଜୀବକୁ ତବ 
ନୀଚ, କ୍ଷୁଦ୍ରତାମୟ । 


ସୂରଧୁନୀ ଭୁଲି ମାଟି ଜଗତର 
ପଲ୍ଵକେ ଯାଅ ଭୁଲି, 

ମାଟି ଜଗତକୁ ବଥାଇବା ପାଇଁ 
ପତାଉଛି ଭିଖ ଝୁଲି । 

ସେହି ଜୀବନର କର ଜୟ ଜୟକାର 

ସବୁଠାରୂ ସେହି ବଡ଼ପାପ ଜାଣ 
ଆତ୍ଗାର ଅପଚାର । 


ଉପନିଷଦର ସେହି ବାଣୀ ସ୍ମରଣ ହେଉଥାଉ - 


ଶୃଶ୍ଵନ୍ତୁ ବିଶ୍ଵେ ଅମୃତସ୍ୟ ପୁତ୍ରା 
ଆୟେ ଧାମାନି ଦିବ୍ୟାନି ତସ୍ଥୁଃ । 

ବିପ୍ଲବୀ କବି ମନମୋହନ ମିଶ୍ର 


ଅଭିଜାତ-ସାହିତ୍ୟର ଲେଖକମାନେ କେବଳ ଶିକ୍ଷିତ ଓ ସଚେତନ ପାଠକ 
ଗୋଷ୍ଠୀ ମଧ୍ୟରେ ପରିଚିତ ହେବାର ସୌଭାଗ୍ୟ ଲାଭ କରିଥାଆନ୍ତି । ସେହି 
ପାଠକମାନଙ୍କର ସଂ ଖ୍ୟା ଅଙ୍ଗୁଳିମେୟ । ଇତିହାସର ଲେଖକ ମାନେ ସେହି ମାନଙ୍କର 
ଅବଦାନକୁ ଶତମୁଖରେ ସ୍ଵୀକୃତି ଦେବା ପାଇଁ ବ୍ୟାକୁଳ । କବି ମନମୋହନ ମିଶ୍ର ଏହି 
କ୍ଷେତ୍ରରେ ଏକ ବଳିଷ୍ଠ ବ୍ୟତିକ୍ରମ । ଯେଉଁମାନେ ସମାଜରେ ଦଳିତ, ଶୋଷିତ ଓ ଲାଞ୍ଛିତ, 
ସେମାନେ ରୟତ, ଉଠାଦୋକାନୀ, ଗରିବ କର୍ମଚାରୀ, ଖଟିଖ୍ଆ ଓ କିଣିଖ୍୍‌ଆ ମୂଲିଆ, 
ସେମାନେ ବି ହୋଇପାରନ୍ତି କାଳିମାଟିର ଶ୍ରମିକ, ଶିଳ୍ପନଗରୀର ଶ୍ରମିକ - ବସ୍ତିର 
ସନ୍ତୁଳିତବାସିନ୍ଦା ଅଥବା ସେମାନେ ଦୁର୍ନୀତିଖୋର ନେତା ଓ ଅତ୍ୟାଚାରୀ ସାଉକାର 
କିମ୍ବା ଉପ୍ପୀଡ଼କ ଅମଲା ଶ୍ରେଣୀ; ଏହିମାନଙ୍କର ଜୀବନର ଆଲେଖ୍ୟ ରୂପାୟିତ ହୋଇଛି 
ମନମୋହନଙ୍କ କବିତାରେ । ଅତ୍ୟାଚାରିତ ଜନତାକୁ ଆହ୍ଵାନ ଜଣାଇଛନ୍ତି ଏହି ଦୁର୍ଗତି 
ଓ ଅପସଂସ୍କୃତିର ମୁକାବିଲା କରିବାପାଇଁ । ଦରିଦ୍ର ଜନତାର ସଂଗ୍ରାମକୁ ବୈପ୍ଳବିକ 
ପ୍ରେରଣା ପ୍ରଦାନ କରି ଆସିଅଛନ୍ତି ମନମୋହନ । 

କବି ନିଜେ ଜଣେ ସଂଗ୍ରାମୀ ବ୍ୟକ୍ତିତ୍ଵ । ସେଥ୍‌ପାଇଁ ସମକାଳୀନ ସାମାଜିକ ଓ 
ରାଜନୀତିକ ଘନଘଟାର ଚିତ୍ର ତାଙ୍କର କବିତାର ଆଙ୍କିକ ଭାବରେ ପ୍ରତିଫଳିତ ହୋଇଥ୍‌ବାରୁ 
ଅନେକ ସମୟରେ ତାଙ୍କର କବିତାଗୁଡ଼ିକରେ ତାତ୍‌କାଳିକ ଦୃଶ୍ୟପଟର ଆଧୂକ୍ୟ ଅନୁଭୁତ 
ହୋଇଥାଏ । ଏହା ଅତ୍ୟନ୍ତ ସ୍ଵାଭାବିକ । ମାତ୍ର ସେହି କବିତାରେ ଜନସାଧାରଣଙ୍କ ପାଇଁ 
କବିଙ୍କର ଦରଦୀ ଭାବନା ଓ ଅନ୍ତରଙ୍ଗ ଅଭିବ୍ୟକ୍ତି ଅନନ୍ୟ ସାଧାରଣ । 


ଅତୀତରେ “ କୋଟିକଣ୍ତେ” , “ ମୁସିଡାକରା” , “ ଆବାଜ୍‌”' , “ ଆଗାମୀକାଲି ” 
ପ୍ରଭୃତି କବିତା ସଙ୍କଳନରେ କବିଙ୍କର ଯେଉଁ କେତେକ କବିତା ସଙ୍କଳିତ ହୋଇଥୁଲା, 
ତାହା କବିପୁରୁଷର ଆକଳନ ପାଇଁ ଯଥେଷ୍ଟ ନୁହେଁ । କାରଣ ସମକାଳୀନ ରାଜନୈତିକ 
ଦୃଶ୍ୟପଟକୁ ଆଖ୍‌ ଆଗରେ ରଖ୍‌ ଉଦ୍ଦେଶ୍ୟମୂଳକ ଭାବରେ କେତୋଟି ସଙ୍କଳନ ପ୍ରକାଶିତ 
ହୋଇଥଲା ବାମପନ୍ଥୀ ଆନ୍ଦୋଳନକୁ ଆଗେଇ ନେବାପାଇଁ । ତେଣୁ ଅନେକ କବିତା 
ଯୁଗଧର୍ମୀ ଚେତନାର ବାହକ ହେଲେହେଁ ସେଗୁଡ଼ି କରେ ଚିରନ୍ତନ ଭାବାବେଗକୁ 
ଅନୁସନ୍ଧାନ କରି ଉପଭୋଗ କରିବାକୁ ହେବ । କବି ମନମୋହନ ନିଜର 
କାବ୍ୟସାଧନାର ଆଭିମୁଖ୍ୟ ଅତ୍ୟନ୍ତ ମାମିକ ଭାବରେ ପ୍ରକାଶିତ କରିଛନ୍ତି ତାଙ୍କର “ ଆହେ 
ଓଡ଼ିଶାର ଜନତା” କବିତାରେ । ଅଧୁକାଂଶ କବି ଓ ଲେଖକ କହ୍ପନାବିଳାସୀ । କବିତା 
ଲେଖୁ୍ବା ସେମାନଙ୍କର ଏକ ମାନସିକ ବିଳାସ । ସାମାଜିକ ସମ୍ମାନ ଓ ସ୍ଵୀକୃତିଲାଭ 

୧୫୨ ବିପ୍ଲବୀ କବି ମନମୋହନ ମିଶ୍ର 


ଉଦ୍ଦେଶ୍ୟରେ ସେମାନେ ଲେଖନୀ ଧାରଣ କରିଥାଆନ୍ତି । ପୁରସ୍କାର ଓ ଉପଢ଼ୌକନ 
ଲାଭ ଉଦ୍ଦେଶ୍ୟରେ ପ୍ରତିଯୋଗିତା ଦୌଡ଼ରେ ମଧ୍ଯ ସେମାନେ ଲବି କରିବାକୁ ପଶ୍ଚାତ୍‌ପଦ 
ହୁଅନ୍ତି ନାହିଁ । ଏପରି ବିକୃତ କାବ୍ୟସାଧନା କବି ମନମୋହନଙ୍କ ପାଇଁ ସମ୍ପୂର୍ଣ୍ଣ ଅବ୍ୟାପାର 
ଓ ଅଶାଳୀନ । ତେଣୁ ଅବୋଧ୍ଯ ବା ଦୁର୍ବୋଧ୍ଯ ହେବା ସେମାନଙ୍କ ପାଇଁ ଏକ ଅହଂକାର ଓ 
ଆଭିଜାତ୍ୟ ବୋଲି ମନେ ହୋଇଥାଏ । ଅଧୂକାଂଶ ଲେଖକଙ୍କର ପାଠକ ସମାଜପ୍ରତି 
ସହାନୂଭୂତି ଓ ଦରଦର ଅଭାବ । ତେଣୁ ମନମୋହନ ଲେଖୁଛନ୍ତି ¬ 
ମୋ” ଗୀତ ପଦିକେ ତୁମର କାହାଣୀ 
ତୁମେ ଯଦି ବୂଝି ନ ପାର 
ଧୁକ ଧୂକ ମୋର କବି ବୋଲାଇବା 
ଧୁକ ମୋ ଲେଖକ ହେବାର । 


ଆଜିର ସାହିତିୟକ ପାଣିପାଗ ବିଷୟରେ କବିଙ୍କର ପ୍ରତିକ୍ରିୟା ଅତ୍ୟନ୍ତ 
ଉଲ୍ଲେଖଯୋଗ୍ୟ । କେତୋଟି ଲେଖା ପ୍ରକାଶ କରି ସାରି ଲେଖକମାନେ ତା'ର କୌଣସି 
ଉପାୟରେ ସମୀକ୍ଷା କରିବାପାଇଁ ବ୍ୟାକୁଳ । ସତେ ଯେପରି ସେମାନଙ୍କର ସାହିତ୍ୟ ଓ 
ସମାଚ୍ଚପ୍ରତି ଅବଦାନ ଅଭାବନୀୟ । ପାଠକୀୟ ଦୃଷ୍ଟି ଆକର୍ଷଣ କରିବା ଉଦ୍ଦେଶ୍ୟରେ 
ନଗ୍ନ ଯୌନବିକାର ସମ୍ବଳିତ ସାହିତ୍ୟ ପ୍ରଚାର କରିବାପାଇଁ କେହି କୁଣ୍ଠିତ ନୁହନ୍ତି । ତାହା 
ପାଠ କରି ମା' ଭଉଣୀଏ ଲାଜସରମରେ ପଛକେ ମୁହଁ ଲୁଚାଇ ଦିଅନ୍ତୁ, ତହିଁକି ତାଙ୍କର 
ଭ୍ରୁକ୍ଷେପ ନାହିଁ । ଆହୁରି ଅନେକ ନିଜର କବିତାରେ ବିଲାତି କବି ଏଲିୟଟ, 
ଏଜରାପାଉଣ୍ଡଙ୍କ ଛବି ଦେଖନ୍ତି ତ ଆଉ କେହି ନିଜର ଗଳ୍ପରେ ମୋପୀସାର ପ୍ରତିଭାକୁ 
ଅନୂଭବ କରି କୃତ୍ୟକୃତ୍ୟ ହେଉଥାଆନ୍ତି । ଆଜିର ଲେଖକ କାହାପାଇଁ ଲେଖେ, ସେ 
ନିଜେ ସଚେତନ୍ଜ ନୁହେଁ । ତା'ର ଲେଖାରେ ଭୋକିଲା ଲୋକର ବେଦନାବୋଧ ପ୍ରକାଶିତ 
ହୁଏ, କିନ୍ତୁ ସେହି ଭୋକିଲା ଦଳ ତାକୁ ପାଠ କରି ଉଦ୍‌ବୁଦ୍ଧ ହୁଅନ୍ତି କି £ ଆମ ଲେଖାକୁ 
ଆମେଇଁ ପାଠକରି ଗଦ୍‌ଗଦ୍‌ ହେଉଛୁ ଏବଂ ପରସ୍ପରର ବୁଝାମଣା ରୀତିରେ ପ୍ରଶଂସକ 
ସାଜିଛୁ । ମନମୋହନଙ୍କର ଅନୁଭବର ଅଭିବ୍ୟକ୍ତି ଏହିପରି - 


ନ ହେଉ ପଛେ ମୋ ରବୀନ୍ଦ୍ର ହେବାର 
ଭାବ ବିନୋଦିଆ ପରବ 
ନ ହେଉ ପଛେ ମୋ ଅଭିଜାତ ପୁର 
କବି ତୁମେ ଗଣା ଗରବ । 
ନ ପଡ଼ୁ ପଛେ ସେ ଏକାଡ଼େମୀ ଘରେ 
ମୋ ନାଆଁର ଗାର ନ ପର୍ତୁ 
ଭାନୁମତୀ ଦେଶ ଉପମା ଫସଲେ 


ମୋ ଭାବ ଅମାର ନ ବଢ଼ୁ । 

ଯେତିକି ପାରିବ ସେତିକି ତୁମକୁ 
ଯେସନେ ପାରେ ମୁଁ ଫୁଟାଇ, 
ସେଥୁପାଇଁ ଯେତେ ପୋଲା ବାହାଦୁରି 


ସବୁତକ ଦେଲି ଉର୍ଜାଇ । 


କବି ମନମୋହନ ଜନତା ଦରବାରରେ ଦରଦୀ କବି । ସେମାନଙ୍କର ଦୁଃଖ 
ସୁଖ, ଆଶା ଅଭିଳାଷ, ସାଧନା ଓ ସଂଘର୍ଷର ସେ ଅନୋରଙ୍ଗ ସାଥୀଟିଏ | ତେଣୁ ତାଙ୍କର 
କବିତାରେ ଖଟିଖୁଆ, ଚାଷୀ, ମଜଦୂର ଓ ଅବହେଳିତ, ଉତ୍ପୀଡ଼ିତର ମରମର କଥା 
ରୂପାୟିତ ହୋଇଥାଏ । 


କବିଙ୍କର କବିତାରେ ନବଯୁଗର ଆହ୍ଵାନ । ଯୁଗ ଯୁଗ ବ୍ୟାପୀ କଳଙ୍କ ବିରୋଧରେ 
କବି କଣ୍ତରେ ବିଦ୍ରୋହର ଝଙ୍କାର । କୋଟି ଦଳିତ ଓ ଅତ୍ୟାଚାରିତର ହୃଦୟରେ ସେ 
ଆନୟନ କରିଛନ୍ତି ଆଶା ଓ ଭରସାର ଆଲୋକ । ତେଣୁ ସେ ଲେଖୁଛନ୍ତି - 


ଡରନା ତୁ'ରେ ଦେଖୁ ଜୀବନ-ପଥ ବାଲି 
ମରନା ତୁରେ ମିଛେ ନିରାଶା ଲୁହ ଢାଳି । 


ତାଙ୍କର ଆହ୍ବାନ - 


ଚାଲ ଜୀବନ ପଥେ, ବିଜୟ ରଥେ, 
ଅତ୍ୟାଚାରେ ଦଳି ଚରଣ ତଳେ । 


ରାଜନୈତିକ ସ୍ଵାଧୀନତା ଆସିଲା ସିନା, ଅର୍ଥନୈତିକ ଓ ସାମାଜିକ ସ୍ଵାଧୀନତା 
ଏବେ ମଧ୍ଯ ବହୁତ ଦୂରରେ । ସ୍ଵାଧୀନ ଭାରତରେ ଘିଅ ମହୁର ପ୍ରବାହ ସୃଷ୍ଟି ହେବ, 
ଦୁଃଖ ଅତ୍ୟାଚାର ରହିବ ନାହିଁ; କେହି ଭୋକିଲା ରହିବେ ନାହିଁ । ସମସ୍ତଙ୍କ ପାଇଁ ଏହି 
ମାଟିଗୋଡ଼ିର ଧରା ହେବ କଳ୍ପଲୋକର ସ୍ଵର୍ଗଭୁମି । ମାତ୍ର ପରିଣତି ହୋଇଛି ଅତ୍ୟନ୍ତ 
ଭୟଙ୍କର । 


ଏବେ ମଧ୍ଯ ଏ ଦେଶର ଅର୍ଵାଧୁକ ଲୋକ ଦାରିଦ୍ର୍ୟର ସୀମାରେଖା ତଳେ । 

ନିରକ୍ଷରତାର ଅମା ଅନ୍ଧକାର ମଧ୍ଯରେ ଘାଣ୍ଟି ହେଉଛନ୍ତି ଜନସାଧାରଣ । ତେଣୁ କବି 
ଲେଖ୍ଥ୍ଲେ ¬ 

“ ଏବେବି. ତ ଦିଲ୍ଲୀ ବହୁ ଦୂରେ 

ଏବେବି ତ ସ୍ବାଧୀନତା ଝୁରେ । 

ଯୁଗଯୁଗର ସେ ଉପବାସୀ 

କାରଖାନା କୁଲି, ଆସ ମଜୁର ଚାଷୀ 

ତୋର ଆୟୁଷ ନେଉଚି କଳ ଚିମିନି ଶୋଷି । 

ଆସରେ ଗଡ଼ଜାତି 

୧୫୪ ବିପ୍ଲବୀ କବି ମନମୋହନ ମିଶ୍ର 


ଆସ ସମର ସାଥୀ 
କର ଜୀବନ ପଣ ସମ-ସୁରେ ।” 


ସାମ୍ପ୍ତିକ କାଳର ରାଜନୀତିକ ଜୀବନ ଅତ୍ୟନ୍ତ ବିଷମୟ ହୋଇ ଉଠିଛି । 
ସମସ୍ତେ ଆଜି ହୀନସ୍ବାର୍ଥ ସାଧନପାଇଁ ଅହରହ ବ୍ୟସ୍ତ ଅଛନ୍ତି । ସେମାନଙ୍କର ଦେଶ 
ପ୍ରତି ଦରଦ ନାହିଁ କି ଜନତା ପାଇଁ ଦୟା ନାହିଁ । ସ୍ଵାଧୀନ ଭାରତରେ ଧନୀର ଅମାର 
ଆକାଶଛୁଆଁ ହେଲାବେଳେ ଦରିଦ୍ର ହେଉଛି ଦରିଦ୍ରତର । ଜାତିଆଣ ଭାବନା, ଗୋଷ୍ଠୀଗତ 
ବିଚାର ଏବଂ ସାମ୍ପ୍ରଦାୟିକ ସଂଘର୍ଷକୁ ଉତ୍ସାହିତ କରି ରାଜନୈତିକ ପଶାପାଲିରେ ବାଜିମାତ୍‌ 
ଚାଲିଛି । ତେଣୁ କବି ମନମୋହନଙ୍କର ସେହି ଉଦାତ୍ତବାଣୀ ଜନଗଣଙ୍କୁ ଏକତାର 
ମନ୍ତ୍ରରେ ଦୀକ୍ଷିତ କରିବାପାଇଁ - 

କାରଖାନା, ଖଳାବାଡ଼ି, ଖାଦାନ, ବାଗାନରେ 

ଏକ ହୁଅ, ଏକ ହୁଅ ତୁ ଭାରତ ଜନତା 

ସଂଗ୍ରାମର ମଇଦାନରେ 

ପୁରୁଷ, ନାରୀ, ବା ତୁହି ହିନ୍ଦୁ ମୂସଲମାନରେ 

ଭାତ, ଭୂଇଁ ସ୍ଵାଧୀନତା ଦାବି ତୋ ସମାନରେ 

ହେଉ ପଛେ ଶତ ପାର୍ଟି ଶତ ଅନୁଷ୍ଠାନରେ 

ଏକ ହୁଅ, ଏକ ହୁଅ ତୁ ଭାରତ ଜନତା.... 


କବି ମନମୋହନ ଗଭୀର ଆଶାବାଦୀ । ତାଙ୍କର ବହୁ କବିତା ଦେଶବିଦେଶର 
ରାଜନୀତି, ପ୍ରାଚୀନ ସଂସ୍କୃତିର ଆଲେଖ୍ଯ ବହନ କରି ରୂପାୟିତ । ବହୁ କବିତାରେ 
ବିଦ୍ରୋହର ବାଣୀ ଝଙ୍କୃତ; ନିବିଡ଼ ମମତାବୋଧ ଓ ମାନବ ଧର୍ମର ଉଚ୍ଚାଟନରେ 
ତରଙ୍ଗାୟିତ । ଆଗାମୀ ଉଷାଲୋକର ଆବାହନ କରି କବି ଲେଖୁଛନ୍ତି - 


ଉଠ ଉଠ ହେ କୁନି ସିପାହୀ 
ହେଇଟି ସେ ଆସିଗଲା, ଜାଣ 
ଚତୁଙ୍ଦିଗେ ଭରି ଉଠେ 
ତା'ର ଆବାହନ 
ଗଛେ ବୃଛେ ମନ୍ଦିର ଚୂଡ଼ାରେ 
ପକ୍ଷୀର ନୀଡ଼ରେ ଆଉ ପୋଖରୀ ହୁଡ଼ାରେ; 
ପିନ୍ଧାଉଛି ରଙ୍ଗୀନ ପଗଡ଼ି, 
ଆସିବ ସେ ପଟୁଆର କରି, 
ଆଉ ମାତ୍ର ବାକୀ ଦୁଇ ଘଡ଼ି 
ମୋ ଦେଶର ହେ ଟିକି ସିପାହୀ 
ଆଉ ଡେରି ନାହିଁ । 

କବି ମନମୋହନ ଆଜୀବନ ବିପ୍ଲବୀ ଓ ସଂଗ୍ରାମୀ ଥୁଲେ । ତାଙ୍କର ଲେଖନୀ ଥୁଲା 
ସର୍ବଦା ଚଳଚଞ୍ଚଳ ସମାଜ ଜୀବନର ସୁଖଦୂଃଖକୁ ରୂପାୟିତ କରି । ସେଠାରେ କଳ୍ପନାର 
ମିନାର ନ ଥୁଲା । ଉଠପଡ଼ ଜୀବନର ଜର୍ଜରିତ ଜୀବନ- ଆଲେଖ୍ୟ ହୋଇଛି ତାଙ୍କ କାବ୍ୟ 
ସାଧନାର ମର୍ମକଥା । ଶୋଷିତ, ଲାଞ୍ଚିତ, ଅତ୍ୟାଚାରିତ ମଣିଷର କଥା ତାଙ୍କ ପରି ଆଉ 
କେହି ଏତେ ଅନ୍ତରଙ୍ଗ ଭାବରେ ପ୍ରକାଶ କରିନାହାନ୍ତି । ଶେଠ, ସାଉକାର, 
ଜମିଦାରମାନଙ୍କର ଅତ୍ୟାଚାର ଓ ଉତ୍ପୀଡ଼ନର ମୁଖା ସେ ଖୋଲି ଦେଇଛନ୍ତି ତାଙ୍କର ରାଶି 
ରାଶି କବିତାରେ । ସେ ଥୁଲେ ଚାରଣ କବି । ଏକ ଆତ୍ନବିସ୍କୃତ ଖଟିଖ୍‌ଆ ସମାଜ 
ଜୀବନରେ ସେ ବିପ୍ଳବ ହେବାପାଇ ଆହ୍ଵାନ ଦେଇଥୁଲେ । ତାଙ୍କର କବିତା ମାଧ୍ଯମରେ 
ସେହି ଉଦାତ୍ତବାଣୀ ପ୍ରଚାରିତ ହୋଇ ପୀଡ଼ିତ ପ୍ରାଣକୁ ଜାଗ୍ରତ ଓ ଉନ୍ହେଷିତ କରୁଥଲା । 


ସ୍ଵାଧୀନତା ସଂଗ୍ରାମ ବେଳରେ ନେତାମାନେ ଏକ ରାମରାଜ୍ୟର କଳ୍ପନା କରି ବିଦେଶୀ 
. ଶକ୍ତି ବିରୋଧରେ ସ୍ଵର ଉତ୍ତୋଳନ କରିଥୁଲେ । ସମୟକ୍ରମେ ଓପନିବେଶିକ ଶକ୍ତି ବିଦାୟ 
ନେଇଗଲେ । ଗୋରା ଲୋକଙ୍କ ପରିବର୍ତେ ଆମ ଦେଶର ଲୋକପ୍ରତିନିଧୂମାନେ ସଞ୍ଚାଳକ 
ହେଲେ ସରକାରୀ କଳର । ରାମରାଜ୍ୟ ରହିଲା କାହିଁ କେତେ ଦୂରରେ । 


ପରାଧୀନତା ସମୟରେ ନିଜ ରାଜ୍ୟରେ ପେଟପୋଷିବାର ଉପାୟ ନ ଦେଖୁ ଲକ୍ଷ 
ଲକ୍ଷ ସଂଖ୍ୟାରେ ଓଡ଼ିଆ ପୁଅ ଗୋତି ଖଟୁଥୁଲେ ସୁଦୂର କାଳିମାଟି, ଆସାମର ଚା' ବଗିଚା 
ଓ କଲିକତାର ଚଟକଳରେ । ସ୍ଵାଧୀନତା ଆସିଲେ ଏ ଦୁଃଖ ଚାଲିଯିବ ଏବଂ ଘରପୁଅ 
ଦେଶକୁ ଫେରିଆସିବ ବୋଲି ଆଶା କରାଯାଉଥୁଲା । ସ୍ଵାଧୀନତା ଆସିଲା ସତ, ଏହି 
ଅଭିଶପ୍ତ ଜୀବନ ଏବେ ମଧ୍ଯ ଲାଗି ରହିଛି । କେତେ ବିକଳ ହୋଇ କବି ଗାଇଛନ୍ତି ¬ 


“ କେତେ ଦୂରେ ତୋର ଓଡ଼ିଶା ମାଟିରେ ନାହିଁ ମହାନଦୀ ପାଣି 
ଗୋରା ସରକାର ଦାଉରୁ ଏ ଦେଶେ ଆସିଲୁ ଭୋକି ପରାଣୀ 
ନ ଥୁଲା କି ତୋର ପାଣିରେ ମାଛରେ ନ ଥୁଲା କି ବିଲେ ଧାନ 
ନ ଥୁଲା କି ତୋର ପାହାଡ଼େ କାଠରେ ଝାଳବୁହା ଅରଜନ । 
ସବୁ ଅରଜନ କାହା ପାଶେ ଦେଲୁ ଏକଥା ନ ପାରୁ ଜାଣି 
ଆରେ ଭାଇ ଏ କଥା ନ ପାରୁ ଜାଣି 
କେତେ ଦୂରେ ତୋର ଓଡ଼ିଶା ମାଟିରେ କାହିଁ ମହାନଦୀ ପାଣି ।” 
ସ୍ଵାଧୀନତା ପରେ ସୁଦ୍ଧା ଏହି ଅବସ୍ଫ୍ରାର ପରିବର୍ତନ ହୋଇନାହିଁ । ଦେଶର 
ଚାରିଆଡ଼େ ଦୁର୍ନୀତିର ଭସ୍ମାସୁର ରାଜପଣ କରିବାର ଦେଖାଯାଉଛି । ଅନେକ କବିତାରେ 
କବି ବିପ୍ଲବର ମନ୍ତ୍ର ଶୁଣାଇଛନ୍ତି । ତାଙ୍କରି ଭାଷାରେ ¬ 
“ ଚାଲରେ, ମୁକ୍ତିବାହିନୀ ଚାଲରେ 
ଯୁଗ ଯୁଗ ବଞ୍ଚୁତରେ ଧରଣୀର ସନ୍ତାନ 
ତୋଳ ତୋର ଅଗ୍ରଭାଗ ମୂକତିର ନିଶାଣ 

୧୫୬ ବିପ୍ଳବୀ କବି ମନମୋହନ ମିଶ୍ର 


ସମୁନ୍ନତ ଭାଲରେ 
ଛିନ୍ନ କର ଜୀର୍ଣ୍ଣ ଯେତେ ପୁଞ୍ଜତ ଜଞ୍ଜାଳରେ ।” ( ଚାଲରେ ) 
ଗରିବ ଚାଷୀ ଖଟି ଖଟି ମରେ । ଆଜୀବନ ପଶୁଠାରୁ ହୀନ ଜୀବନଯାପନ 
କରେ । ନ୍ୟସ୍ତସ୍ଵାର୍ଥ ଗୋଷ୍ଠୀ ଅଭିଜାତବର୍ଗ ଶ୍ରମିକର ଲୁହ ଲହୁକୁ ପୁଞ୍ଜ କରି ଆଜି 
ଏଶ୍ଵର୍ଯ୍ୟର ସୋପାନରେ ଅଧ୍ଷ୍ଠିତ ହୋଇଛନ୍ତି । ଦରିଦ୍ର, ଖଟିଖ୍‌ଆ ନିରନ୍ତର ଅସହାୟ 
ଜୀବନଯାପନ କରିବା ଯେପରି ବିଧୁନିର୍ଦ୍ଦିଷ୍ଟ । 


ସରକାର, ଶିଳ୍ପପତି, ସାଉକାରମାନଙ୍କର ଅତ୍ୟାଚାର ସହିତ ପ୍ରକୃତିର 
ଅତ୍ୟାଚାର ହେଉଚି ବେଡ଼ି ଉପରେ କୋରଡ଼ା ମାଡ଼ । ବର୍ଷ ପରେ ବର୍ଷ ଏହି ଦେଶରେ 
ବନ୍ୟା, ମରୁଡ଼ି ଓ ପ୍ରଳୟଙ୍କରୀ ବାତ୍ୟା ଲାଗି ଉହିଛି । ଏଥୁରେ ବିଚଳିତ ନ ହେବାପାଇଁ 
କବି ଚେତାବନୀ ଦେଇଛନ୍ତି । ସ୍ମରଣ କରାଇ ଦେଇଛନ୍ତି ଏହି ଜାତିର ଅତୀତର 
କୀର୍ରିରାଜି । ଯେଉଁ ଓଡ଼ିଆର ହାତ ଦିନେ କୋଣାର୍କ ମନ୍ଦିରର ବିସ୍ମୟ ସୃଷ୍ଟି କରିଥଲା, 
କାଠଯୋଡ଼ି ପଥର ବନ୍ଧରେ ନିଜର ଇଞ୍ଜନିୟରିଂ କୌଶଳ ପ୍ରକଟନ କରିଥୁଲା, ତାହା 
ଆଜି ଜାଗ୍ରତ ହେଉ । କବିଙ୍କର ଆହ୍ଵାନ ¬ “ ନୈରାଶ୍ୟଠାରୁ ଦୂରରେ ରହ । ଭାଙ୍ଗି 
ପଡ଼ନାହିଁ । ଗୋଟିଏ ବାକ୍ୟ “ବିପ୍ଲବ ଦୀର୍ଘଜୀବୀ ହେଉ | ଇନ୍‌କିଲାବ, ଜିନ୍ଦାବାଦ” |” 


“ ନୁହେଁ କାନ୍ଦଣା ବେଳ ” କବିତାରେ କବି ସେହି ଭରସା ଆଣି ଦେଇଛନ୍ତି | 


ମନେ ହେଜ ଥରେ କିସ କରିପାରେ 
ଅଢ଼େଇ ଦିନିଆ ତୋଫାନ ଝଡ଼ 
ତୋ ମାଟିର କୋଳେ ଅମାପ ସମ୍ପରି 


ପ୍ରକୃତିର ଦାନ ତା'ଠାରୁ ବଡ଼ । 
ତା' ତୁଳନାରେ କି କରିପାରେ ? 
ଅଢ଼େଇ ଦିନିଆ ତୋଫାନ ଝଡ଼ରେ 
ଲୁହକୁ ତୋର ସମ୍ଭାଳ । 


କବି ଏଠାରେ ଜାତିର ଜାଗ୍ରତ ପ୍ରହରୀ । ତାଙ୍କର ସମଗ୍ର କାବ୍ୟ ସଂସାର 
ଜୀବନଧର୍ମୀ ସଙ୍ଗୀତରେ ଅନୁରଣିତ । ପାଠକ ସେଠାରେ ଆପଣାର ଦେଶ ଲୋକଙ୍କୁ 
ଭେଟେ, ସେମାନଙ୍କ ହସକାନ୍ଦରେ ସାମିଲ ହୁଏ । 

ବିଳମ୍ବରେ ହେଉ ପଛକେ, କବି ମନମୋହନଙ୍କର କେତୋଟି ଶ୍ରେଷ୍ଠ କବିତାର 
ଗ୍ରନ୍ରାବଳୀ ( ପ୍ରଥମଭାଗ ) ପ୍ରକାଶିତ ହେବା ଅତ୍ୟନ୍ତ ଆନନ୍ଦର ବିଷୟ । ଓଡ଼ିଆ ସାହିତ୍ୟର 
ବିଦଗ୍‌ଧ ପାଠକଗୋଷ୍ଠୀ ଏହି ବିପ୍ଳବୀ କବିଙ୍କର ସାରସ୍ଵତ ଅବଦାନ ସମ୍ପର୍କରେ କିଜ୍ଚତ 
ଅବଧାରଣ କରିବାର ସୁଯୋଗ ଲାଭ କରିପାରିବେ ବୋଲି ଆଶା କରାଯାଏ । 

® 

ଭଲିଭ।ବନାର ବରେଣ୍ୟ ଯାଦୁକର : 
ବୈଷ୍ଣବ ପାଣି 


ଓଡ଼ିଆ ଯାତ୍ରା ଓ ଗୀତିନାଟ୍ୟର ଅମର ଲେଖକ ବୈଷ୍ଣବ ଖାଣି । କେବଳ 
ରାଜନୈତିକ ଓଡ଼ିଶା ପ୍ରଦେଶର ସୀମା ମଧ୍ଯରେ ଏହି ଲେଖକ ସୁପରିଚିତ ହୋଇଅଛନ୍ତି 
କହିଲେ ତାଙ୍କର ପ୍ରତିଭା ପ୍ରତି ଅସମ୍ମାନ ହେବ । ଓଡ଼ିଶା ବାହାରେ ବିଛ୍ଛିନ୍ନ ଅଞ୍ଚଳ ଅଥବା 
ଶିଳ୍ପାଞ୍ଚଳମାନଙ୍କରେ ଯେଉଁଠାରେ ଓଡ଼ିଆ ବସତି ରହିଅଛି, ସେଠାରେ ବୈଷ୍ଣବ ପାଣିଙ୍କର 
ଯାତ୍ରା ଓ ଗୀତିନାଟ୍ୟ ଯୁଗଯୁଗ ଧରି ମନୋରଞ୍ଜନ କରିଆସିଛି । ତାଙ୍କର ପୂର୍ବସୁରୀ ଓ 
ସମକାଳୀନ ଅନେକ ଯାତ୍ରା ଅଥବା ଗୀତାଭିନୟର ଲେଖକ ଆଜି ବିସ୍କୃତପ୍ରାୟ 
ହୋଇଯାଉଥୁଲାବେଳେ ବୈଷ୍ଣବ ପାଣିଙ୍କ ସାରସ୍ଵତ ଅବଦାନ ଅବିସ୍ମରଣୀୟ । 


ଗତାନୁଗତିକ ଶିକ୍ଷା ଓ ସାମାଜିକ ପ୍ରତିଷ୍ଠାର କୌଣସି ପରମ୍ପରା ନ ଥାଇ ଏହି 
ଦରିଦ୍ର ଲେଖକ ନୈସର୍ଗିକ କବି ପ୍ରତିଭାର ଅଧୂକାରୀ ଥାଇ ଲକ୍ଷ ଲକ୍ଷ ଜନମାନସରେ 
ଗଭୀର ଭାବରେ ରେଖାପାତ କରି ଆସିଅଛନ୍ତି । କୌଣସି ପାରମ୍ପରିକ ଶିକ୍ଷାର ସୁଯୋଗ 
ତାଙ୍କର ନ ଥୁଲା । କିନ୍ତୁ ତାଙ୍କରି ଜୀବନରେ ସାର୍ଥକତା ଲାଭ କରିଥୁଲା - “ /^\ [୮2୦€£ ।୫ 
00୮୮, ୮୦1 ୮୮୫୦୦. ” ତାଙ୍କ ଲିଖୁତ ଅସୁମାରୀ ଯାତ୍ରା, ଲୀଳା ଓ ଗୀତାଭିନୟମାନଙ୍କରେ 
ପୌରାଣିକତା ଓ ସମାଜ ସଚେତନତା ନାନା ଭାବରେ ପ୍ରତିଫଳିତ ହୋଇଥାଏ । 


ପାଣିକବିଙ୍କ ଗୀତଗୁଡ଼ିକରେ ସଙ୍ଗୀତକଳାର ଝଙ୍କାର ଯେପରି ହୃଦୟସ୍ପର୍ଶୀ, 
ତହିରେ ଏକନିଷ୍ଠ ଭକ୍ତିଭାବନା, ଜୀବନର ମୂଲ୍ୟବୋଧ ଓ ଜୀବନଦର୍ଶନର ଏକୀଭୂତ 
ପ୍ରକାଶ ସେହିପରି ପ୍ରଭାବଶାଳୀ । ଆଲୋଚ୍ୟ ପ୍ରବନ୍ଧରେ ବୈଷ୍ଣବ ପାଣିଙ୍କ ଭକ୍ତିରସାଣିତ 
କେତୋଟି କବିତାର ଆଲୋଚନା ଅବସରରେ ତାଙ୍କର ଜୀବନଦର୍ଶନକୁ ଉପଭୋଗ 
କରାଯାଇପାରେ । ଅନେକ କବିତାରେ ମଣିଷ ସମାଜ ପ୍ରତି ଗଭୀର ଚେତାବନୀ 
ପ୍ରକାଶିତ ହୋଇଅଛି । 


ସାମ୍ପ୍ରତିକ ଯୁଗରେ ମନୁଷ୍ୟ ଭୌତିକ ଭାବନାରେ ଅନ୍ଧୀଭୂତ । ନୈତିକ ମନୁଷ୍ୟର 
ଆଜି ସର୍ବତ୍ର ପରାଜୟ । ଧନ ଲୋଭରେ ମୋହଗ୍ରସ୍ତ ମନୁଷ୍ୟ କ୍ରମେ ଭଶ୍ଵରଙ୍କ ଚିନ୍ତନରୁ 
ଦୂରେଇ ଯାଉଛି । ଯେକୌଣସି ଉପାୟରେ ଶୋଷଣ, ଅତ୍ୟାଚାର ଓ ଦୁର୍ନୀତି ଆଚରଣ 
କରି ଆଜିକାଲି ସମସ୍ତେ ଧନଶାଳୀ ହେବାପାଇଁ ଅହରହ ବ୍ୟାକୁଳ । ଏହିପରି ଅଳୀକ 
ଏଶ୍ଵର୍ଯ୍ୟ ପଛରେ ଧାବ ମାନ ମନୂଷ୍ୟ ଏପରି ଭାବରେ ପ୍ରବୃଭିର ଆହ୍ବାନରେ ବିଚଳିତ 

୧୫୮ ବୈଷ୍ଣବ ପାଣି 


ଯେ, ସେ ବିବେକର ବାଣୀ ଗ୍ରହଣ କରିବା ପାଇଁ ଅକ୍ଷମ । କବି ବୈଷ୍ଣବପାଣି ଏହିପରି 
ଦିଗଭ୍ରାନ୍ତ ମାନବସମାଜକୁ ଅଙ୍ଗୁଳି ନିର୍ଦ୍ଦେଶ କରି ଗାଇ ଅଛନ୍ତି ¬ 

ଅଢ଼େଇ ଦିନକୁ ବଡ଼େଇ ନ କର, 

ହେଜ ବୁଝ ଚିତ୍ତେ ଏ ଯେ ଭଡ଼ାଘର । 


ଅନ୍ୟାୟ ଭାବରେ ଅର୍ଜିତ ଏହି ସମ୍ପରି ଓ ସୌଭାଗ୍ୟ କିଛି ସାଙ୍ଗରେ ଯିବ ନାହିଁ । 
ମଣିଷ ଖାଲି ହାତରେ ଏହି ଧରାକୁ ଆସିଥୁଲା, ସେହି ଖାଲି ହାତରେ ଚିରବିଦାୟ ନେବାକୁ 
ହେବ । ତେଣୁ ଏକମାତ୍ର ଭାବନା ହେବା ଉଚିତ - “ | € ୮୮© ଠା6 ଞ ୮୩୦୦ 06ଞ1). ” 
କବିଙ୍କ ଭାଷାରେ ¬ 


“ ଯାହା କରିଗଲେ ତୋତେ ଭାବିବ ଦୁନିଆ ତାହା ଯାଉଥାଆ କରି 
ମରିଯିବୁ ଯେବେ କାନ୍ଦିବେ ସରବେ ନୟନୁ ବୁହାଇ ବାରି । 
କେହି ନ କୁହନ୍ତୁ ଘରବୁଡ଼ା ବୋଲି, ମିଛରେ ପଛରେ ସାଇ ବୁଲିବୁଲି, 
ଆସିଅଛୁ ଖାଲି ଯିବୁ ଚାଲି ଖାଲି ନ ଯିବୁରେ କିଛି ଧରି ।” 


ସାମାଜିକ ଜୀବନରେ ନାନା ସ୍ପର୍ଶକାତର ଭାବନା କବିଙ୍କୁ ଅହରହ ବିଚଳିତ 
କରିଛି । ଏଠାରେ ଧର୍ମବିଶ୍ଵାସଗତ ମତାନ୍ଧତା, ଜାତିଗତ ବାଛବିଚାର, ତଥାକଥୁତ 
ସାମାଜିକ ଆଭିଜାତ୍ୟର ଇତର ଭାବନା ମଣିଷ ମଣିଷ ମଧ୍ଯରେ ଠିଆ କରିଛି 
ଅନ୍ଧବିଶ୍ଵାସର ବିରାଟ ପାଚିରି । ଏଠାରେ ଏହି ମଣିଷର ପୂଜିତ ଠାକୁର ମଧ୍ଯ ଛୁଆଁ 
ଅଛୁଆଁର ଭାଗୀଦାର । କବି ବୈଷ୍ଣବ ପାଣି ପ୍ରଶ୍ନ କରିଛନ୍ତି - ଠାକୁରଙ୍କର କ'ଣ ଜାତି 
ଅଛି ? ସେ କେଉଁ ଗୋତ୍ରରେ ପରିଚିତ ହେଉଅଛନ୍ତି ? ଯେଉଁ ପ୍ରଭୁଙ୍କୁ ଭକ୍ତ ସର୍ବବ୍ୟାପୀ, 
ଅନନ୍ତ ଅସୀମ ଏବଂ ପତିତତାରଣ ବୋଲି ପ୍ରାର୍ଥନା କରୁଛି, ତାଙ୍କୁ ପୁଣି ଛୁଆଁରୋଗ 
ଧରାଇଛି କିପରି ? ଏହାଠାରୁ ବଳି ବିଡ଼ମ୍ବନା ଆଉ କ'ଣ ହୋଇପାରେ ? କବିଙ୍କ 
ଅଭିବ୍ୟକ୍ତି ହେଲା ¬ 


“ ଶୁଣ ଦାଶେ ହୋ, ତୁମ କଥା ଶୁଣି ମଥା ବଥାଇଲାଣି 
ଠାବେଠାବେ ବୁଲି ପଚାରି ଆସ ଯା!” ଠାକୁର କି କାହିଁ ମାରା ହେଲେଣି । 
ପତିତତାରଣ ପତିତପାବନ ନାବ ଯା!” ବହିଲେ ନାହିଁକି ଜାଣି, 
ସେ କେବନ୍ତ ଛୁଆଁ ହେଲେ କହ ଏହା ପାତକୀଙ୍କର ଯେ ପରଶମଣି ।” 


ବିଷୟ ଜଞ୍ଜାଳରେ ଅହରହ ଲିପ୍ତ ରହିଥୁବା ମଣିଷ ମନେ କରୁଥାଏ, ସେ ଯେପରି 
ଏହି ମରଣଶୀଳ ଦୂନିଆରେ ଅନନ୍ତକାଳ ବଞ୍ଚରହିବ । ମୃତ୍ୟୁର କାଳଫାସ ଯେ କେଉଁ 
ମୁହୂର୍ତରେ ଜୀବନଦୀପ ଲିଭାଇ ଦେବ, ସେକଥା ଦୁର୍ବଳ ମନୁଷ୍ୟ ଆଦୌ ଭାବିପାରେ 
ନାହିଁ । ସବୁ ଜାଣି ମଧ୍ଯ ଅଜଣା ପରି ବ୍ୟବହାର କରୁଥାଏ । କବି ବୈଷ୍ଣବ ପାଣି ଏହିପରି 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୫୯ 


ମାୟାଲିପ୍ତ ମଣିଷ ସମାଜକୁ ଚେତାବନୀ ଶୁଣାଇଛନ୍ତି । କାମିନୀକାଞ୍ଚନର ନି ଶାସକ୍ତ 
ମନୁଷ୍ୟ ଯେକୌଣସି ଅନ୍ୟାୟ ଉପାୟରେ ଧନ ସଞ୍ଚୟ କରି ତା'ର ଭଣ୍ଡାରକୁ ସମୃତ୍ଧ 
କରିବାରେ ଲାଗି ରହିଛି ଅହରହ । ମାତ୍ର ସେ ଆଦୌ ସଚେତନ ନୁହେଁ ଯେ, ଏକଦା 
ଖାଲି ହାତରେ ଏହି ଧରାକୁ ସେ ଆସିଥୁଲା ଏବଂ ସେହି ଖାଲି ହାତରେ ହିଁ ମୃତ୍ୟୁଲୋକକୁ 
ଫେରିଯିବାକୁ ହେବ । ତେବେ ପାପାର୍ଜିତ ଏଶ୍ଵର୍ଯ୍ୟର ମୂଲ୍ୟ କଂଣ ? ଯେଉଁ 
ପ୍ରିୟଜନମାନଙ୍କୁ କେନ୍ଦ୍ରକରି ଆଜୀବନ ଜୀବନ ବିତିଛି, ସେମାନେ କେହି ସହଯାତ୍ରୀ 
ହେବେ ନାହିଁ । କେବଳ ସାଥ୍‌ ହେବ ଆମର ଆଧ୍ଞାତ୍ମିକ ସାଧନା । ତେଣୁ କବି କେତେ 


ଆନ୍ତରିକ ଭାବରେ ଆହ୍ଵାନ ଦେଇଛନ୍ତି - 


 ଭୁଲାମନ, ବେଳୁ କର ନାମ ସାଧନରେ | 
ପାଞ୍ଚୁଛୁକି ମନେ ବଞ୍ଚୁଥୁବୁ ସଦା ଏ ଭବର କରି ସଦନରେ । 
× ୨× ୨× 
କେବଳ ସେ ବେଳ କାଳକୁ ସମ୍ବଳ ଏକାକୀ ଶ୍ରୀମଧୁସୂଦନ 
ଏଠାକୁ ସେ ଠାବ କେତେ ଛଡ଼ାଛଡ଼ି ବଇୟା କରେ ନିବେଦନରେ ।” 


କବିତ୍ସର ଚାତୁରୀ ମଧ୍ଯରେ କବି ଭକ୍ତିସାଧନାର ନିର୍ମଳ ଅଭିବ୍ୟକ୍ତି ପ୍ରଦାନ କରିଛନ୍ତି । 
ବାହ୍ୟ ଆଡ଼ମ୍ବର ମଧ୍ଯରେ ଯେଉଁମାନେ ଧର୍ମାଚରଣ ପ୍ରଦର୍ଶନ କରିଥାଆନ୍ତି, ସେମାନଙ୍କୁ 
କବିଙ୍କର ମନ ଆଦୌ ପସନ୍ଦ କରିନାହିଁ । ତାହା କେବଳ ଛଳନା ମାତ୍ର । ଆବରଣରେ 
ଯଦି ମନୁଷ୍ୟ ଶୂଦ୍ଧପୂତ ନୁହେଁ, ତେବେ ଏହି ବାହ୍ୟ ଆଡ଼ମ୍ବରରେ କି ମୂଲ୍ୟ ଅଛି ? 


ପରମଭକ୍ତ କବୀର ଦାସଙ୍କର ଗୋଟିଏ ଭଜନ ଏହି ଅବସରରେ ସ୍ମରଣ 
କରାଯାଇପାରେ । 


ପାହନ ପୂଜେ ହରି ମିଲୈ, ତୋ ମେଁ ପୂଜୂଁ ପହାର, 
ତାତେ ୟହ ଚାକୀ ଭଲୀ, ପୀସ ଖାୟ ସଂସାର । 


ଏହାର ମର୍ମାର୍ଥ ହେଲା - ପଥରର ମୂରି ପୂଜିଲେ ଯଦି ହରିଙ୍କୁ ଲାଭ କରାଯାଇ 
ପାରୁଛି, ତାହାହେଲେ ପାହାଡ଼କୁ ପୂଜିବା ନାହିଁ କାହିଁକି ? ବରଂ ଯେଉଁ ଘୋରଣାରେ 
ଆମର ଏତେ କାମ ହୁଏ, ତାକୁ ପୂଜା କଲେ ତ ଭଲ ହୁଅନ୍ତା । 


ଯଦି ଆନ୍ତରିକ ଭକ୍ତି ଭାବନା ନାହିଁ, ଏପରି ବାହ୍ୟ ଉପଚାରରେ କୌରସି ଲାଭ 
ମିଳିବ ନାହିଁ । ଆମେ ପ୍ରତି ନିୟତ ଦେଖୁବାକୁ ପାଉ, ଭକ୍ତ ନାମଧାରୀ ଲୋକମାନେ 
ମୁଣ୍ଡ ଲଣ୍ଡା ହୁଅନ୍ତି, ଗେରୁଆ ଲୁଗା ପିନ୍ଧନ୍ତି, ଜଟାଧାରଣ କରନ୍ତି, ଭସ୍ମ ବିଲେପନ ହୁଅନ୍ତି 
ଏବଂ ନାନା ପ୍ରକାର ମାଳା ଧାରଣ କରନ୍ତି । ଏହିପରି ଛଜଯୁକ୍ତ ଭକ୍ତମାନଙ୍କୁ ଆକ୍ଷେପ 
କରି କବୀର ଦାସ କହିଛନ୍ତି - 

୧୬୦ ବୈଷ୍ଣବ ପାଣି 


ମୁଁଡ଼ ମୁଡ଼ାଏ ହରି ମିଲୈ, ତୋ କୌନ ନ ଲେୟ ମୁଡ଼ାୟ 
ବାର ବାର କେ ମୂଡ଼ତେ, ଭେଡ଼ ନ ବୈକୁଣ୍ଠ ଜାୟ । 
ଲଣ୍ଡା ହେଲେ ଯଦି ହରି ପ୍ରାପ୍ତ ହୋଇ ପାରିବେ, ତେବେ କାହିଁକି ଲଣ୍ଡା ନ ହେବ ? 
ଲୋମ ସଂଗ୍ରହ ପାଇଁ ମେଣ୍ଢାକୁ ବାରମ୍ବାର ଲଣ୍ଡା କରାଯାଏ, ସେ କ'ଣ ବୈକୁଣ୍ଠକୁ 
ଯାଏ କି ? 
ଆମର ପଞ୍ଚସଖା ସାଧକ ଅଚ୍ୟୁତାନନ୍ଦ ଅବିକଳ ଏହି ଭାବନାର ବଶବର୍ତୀ ହୋଇ 
କହିଅଛନ୍ତି - 
ନ ଖୋଳ ତଡ଼ାଗ କୂପ ଦେଉଳ ତୋଟା ନ ରୋପ 
ସ୍ଥାପନା ଦିଅଁ ନ ସ୍ଥାପ, ନ ଯା' ବୃନ୍ଦାବନ ଗୋପ, 
ନ ଯା” ତୁହିଁ ପ୍ରୟାଗ ଗୋମତୀ । 
ଜଟା କୌପୁନ ନ ଧର, ତିଳକ ମାଳା ନ କର, 
ଭସ୍ମ ଅଙ୍ଗ ପରିହର ଏ ଜ୍ଞାନ ହୃଦେ ନ ଧର, 
ଗଙ୍ଗାକୂଳେ ନାହିଁ ସଦ୍‌ଗତି ହେ । 
ଯଦି ହୃଦୟରେ ଭକ୍ତି ଭାବନା ନାହିଁ, କେବଳ ନିଜର ଏୀଶ୍ଵର୍ଯ୍ୟ ପ୍ରଦର୍ଶନ ପାଇଁ 
ଏହି ପ୍ରକାର ବାହ୍ୟ ଆଚରଣ ପ୍ରକୃତ ଆଧ୍ୟାତ୍ମିକ ମାର୍ଗ ନୂହେଁ । 


ଆଉ ଜଣେ କବି କେତେ ଅନୁଭୂତିପ୍ରବଣ ହୋଇ କହିଛନ୍ତି - 


ଦୂର ଦେବାଳୟେ ଯିବା ନାହିଁ ପ୍ରୟୋଜନ, 
ଅନ୍ତର ଭିତରେ ଦେଖ ତୋର ଭଗବାନ । 


ଭଗବାନ ଶ୍ରୀକୃଷ୍ଣ ମଧ୍ଯ ଗୀତାରେ ସ୍ମରଣ କରାଇ ଦେଇଛୁନ୍ତି - ତୁମର ହୃଦୟ 
ମଧ୍ଯରେ ଶଶ୍ଵରଙ୍କୁ ଅନୁଭବ କର । ବୁଦ୍ଧଦେବଙ୍କର ଅମରବାଣୀ ହେଲା - ତୁମେହିଁ ନିଜର 
ଆଲୋକ ଦୀପାଳୀ ହୁଅ । ଜଣେ ଭକ୍ତର ପ୍ରଶ୍ନ - ଭଶ୍ନର କେଉଁଠାରେ ଅଛନ୍ତି - କେହି 
ମହାପୁରୁଷ କହିଲେ ¬ ସେ ମନ୍ଦିର, ମସଜିଦ୍‌, ଗୀର୍ଜା, ଗୁରୁଦ୍ଵାରରେ ନାହାନ୍ତି, ସେ 
ମଧ୍ଯ ନାହାନ୍ତି ବେଦ, ବାଇବେଲ, କୋରାନ ଅଥବା ଗ୍ରନ୍ଦସାହେବରେ । ସେ ଅଛନ୍ତି 
ତୁମର ହୃଦୟ ମଧ୍ଯରେ । ଯୀଶୁଖ୍ରୀଷ୍ଟଙ୍କର ଅମର ବାଣୀ ହେଲା ¬ “ 716 |୯୪୮9୦୦୮ 
୦୮ |168,/©୮ 15 "117 1୮" ,/୦(।. ” ତେଣୁ ଭକ୍କବି ଅଚ୍ୟୁତାନନ୍ଦ ସ୍ମରଣ କରାଇଦେଲେ ¬ 
ଏହି ମନ ସିନା ଚତୁର୍ଦାମୂରତିରେ ମୂଢ଼ମତି, 
ମନ କହେ ଚଇତନ ହେତୁରେ ଦେଖ ତୁ ବ୍ରହ୍ମ... 


କବି ବୈଷ୍ଣବ ପାଣି ଅବିକଳ ଏହି ପ୍ରକାର ଦାର୍ଶନିକ ଭାବନାକୁ ତାଙ୍କର ଗୀତରେ 
ପରିବେଷଣ କରିଛନ୍ତି - 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକ ଗର୍ଣ ୧୬୧ 


ବାଇମନ ଛାଡ଼ ଛାଡ଼, ବାରେ ଭଜନ ପୂଜନରେ । 


ଯାଗ ଯଜ୍ଞ ତପ ଜପ କରିକି ତରିବୁ ବାପ 

ନିବାରଣ କର କୋପ, ସତ ରଜ କର ଲୋପ 
ପ୍ରେମଭକ୍ତି କର ତୁ ସାଧନରେ । 

ଅକର୍ମ ଅକ୍ରିୟା କରି ଅପଥେ ତୁହି ସଞ୍ଚରି 

ନିର୍ବେଦରେ ସ୍ତ୍ରିତ ହରି, ଯେବେ ତୁ ପାରିବୁ ଧରି, 

ବ୍ରହ୍ମପୁରୁଷକୁ ଅନୁମାନରେ । 

ତିଳକ ମାଳ ମାଳିକା ଏଥୁରେ ନାହିଁ ତ ଲେଖା 

ଆବର ପାଉଁଶ ମଖା କାଖରେ ଚୁମୁଟା ଜକା 
ମୁଖେ ଦାଢ଼ି କରିଲେ ବହୁତରେ । 

ଅଭେଦ ବାଟକୁ ଭେଦ ଆଶା ବନ୍ଧନକୁ ଛେଦ 

ଚିତ୍ତକୁ କର ଆନନ୍ଦ ଶୂନ୍ୟରେ ସଡ଼କ ବାନ୍ଧ 


ପଦ ଛନ୍ଦେ ବଇୟା ଅଜ୍ଞାନରେ । 
ଶାସ୍ତ୍ର ପୂରାଣରେ ପାଣ୍ଡିତ୍ୟ ଅର୍ଜନ କରି, କୌପୂନ ଧାରଣ କରି, ଅସୁମାରୀ ତୀର୍ଥ 
ଦର୍ଶନ କରି ଅହରହ ଚନ୍ଦନ ଚର୍ଚ୍ଚିତ ହୋଇ ଅଥବା ମାଳିକୋଥଳିର ଅଭିନୟ କରି କେହି 
କ'ଣ ଭଶ୍ଵରଙ୍କ ନିକଟବର୍ତୀ ହୋଇପାରିଛି ? ଅତି ସହଜ ଉପାୟଟି କବି ନିର୍ଦ୍ଦେଶ କରିଛନ୍ତି -- 
ତା” ସଙ୍ଗେ ମିଶିବୁ ଯେତେ ପ୍ରେମରସ ଭକ୍ତିଭାବେ 
ବଇଷ୍ପବ ଭାବେ ବଥା ଯାଗଯଜ୍ଞ ଦାନରେ । 


ଜ୍ଞାନମାର୍ଗ ନୁହେଁ, ପ୍ରେମମାର୍ଗର ସାଧନା କରି ଭଶ୍ଵରାନୁଭବ ହୋଇପାରିବ । 
ତାହାହିଁ ତ ଭାଗବତର ବାଣୀ । 


ବିଜ୍ଞାନ ଯୁଗରେ ଅହଂକାରୀ ମନୁଷ୍ୟ ଭଶ୍ଵରଙ୍କ ଅସ୍ତିତ୍ବ ବିଷୟରେ ସନ୍ଦିହାନ । 
ତା'ର ଧାରଣା ହେଲା, “ ଯାହା ନ ଦେଖୁବ ବେନି ନୟନେ, ପରତେ ନ ଯିବ ଗୁରୁ 
ବଚନେ ।” ଭଶ୍ଵରାନୁଭୂତି ଅତ୍ୟନ୍ତ ଅନୁଭୂତିସିଦ୍ଧ । ତଥାପି ମହାପୁରୁଷ ଶିବାନନ୍ଦଙ୍କର 
ଅଭିବ୍ୟକ୍ତି ଏଠାରେ ସ୍ମରଣ କରାଯାଇପାରେ । “ ଭଶ୍ଵର କାହାନ୍ତି ?” ଏହି ଭାବନାର 


ଉତ୍ତର ଦେଇଛନ୍ତି ସ୍ଵାମିଜୀ ¬ “ |16 |5 |1 0୦୫୮ 1୮ ଥା| 9©|ମ 95 &୮ଠ (୦୮୮୩, |||‹€ ଠା| 

ନିଜ ମନର ଅହଂକାର ଦୂର କରିବାରେ ଭଛଶ୍ଵରାନୁଭୂତି ସହଜସାଧ୍ଯ ହେବ । 


ଭକ୍ତକବି ବୈଷ୍ଣବପାଣି ସର୍ବତ୍ର ବିଦ୍ୟମାନ ଭଶ୍ଵରଙ୍କ ବିଷୟରେ କହିଛନ୍ତି - 

୧୬୨ ବୈଷ୍ଣବ ପାଣି 


ବୃକ୍ଷଲତା ଗିରି ଆଦି କରି ଜଳସ୍କୁଳ ଯେ ଆକାଶ 
ସରବ ଠାବରେ ଯହିଁ ସେ ଭାବରେ ହୋଇଛି ତା'ର ବିକାଶ । 
ବିକାଶି ମିଶିଛି ସବୁ ଦରବେ 
ତାକୁ ଚିହ୍ନିବାକୁ ତା” ଦୟା ଯେବେ । 
ଭୂମିରେ ସେ ଯେବେ ନ ଥାନ୍ତା କି ବୃକ୍ଷ ଉଠନ୍ତା ମେଲିଣ ଶାଖା, 
କାହିଁଥିଲା ଫୁଲ କାହିଁଥିଲା ଫଳ ଆଗେ ତା' ନ ଥୁଲା ଦେଖା | 
ଫୁଲରେ ସୁବାସ ଆସିଲା କାହୁଁ 
ସୁନ୍ଦର ସେ ପୁଣି ଦିଶିଲା ସେହୁ । 
ଜ୍ଞାନ ଦୀପ ଜାଳି ରୂପ ନିରେଖ ତୁ ଅଜ୍ଞାନ ବଇଆ ଭଣେ । 
ଅହଂକାରର ବଶବର୍ରୀ ହେଲେ ମନୁଷ୍ୟ ଧରାକୁ ସରା ଜ୍ଞାନ କରେ । ଅନ୍ୟାୟ 
ଭାବରେ ଅର୍ଜିତ ସମ୍ପରିର ଅଧ୍କାରୀ ହୋଇ ସେ ଜଗତକୁ କିଣିନେବା ପରି ଆଚରଣ 
କରିଥାଏ । ଯାହା କିଛି ଏଶ୍ଵର୍ଯ୍ୟ ତାକୁ ପ୍ରାପ୍ତ ହୋଇଛି, ସେ ମନେକରେ ଏହା କେବଳ 
ତାହାର ଶକ୍ତିର ଓ ଯୋଗ୍ୟତାର ପରିଚୟ ମାତ୍ର । କିନ୍ତୁ ଯେଉଁମାନେ ପ୍ରକୃତ ଭକ୍ତ ଓ 
ଭଶ୍ଵରାନୁଭବର ଅଧୁକାରୀ, ସେମାନେ ଭଲଭାବରେ ଜାଣନ୍ତି ଯେ ଏହି ସଂସାରର 
ସୃଷ୍ଟିସମ୍ପଦ ସବୁ ହେଉଛି ଭଶ୍ଵରଙ୍କ ଅନୁଗ୍ରହ ମାତ୍ର । “ ମୋର” , “ ମୁଁ” ଏହି 
ଅହଂକାରବାଚକ ଶବ୍ଦ ବ୍ୟତୀତ ମଣିଷର ଆଉ କିଛି ନାହିଁ । ଏହି କାରଣରୁ ଭକ୍ତକବି 
କବୀର ଦାସ ସେଦିନ କହିଥୁଲେ - 


ମେରା ମୁଝମୈ କୁଛ ନହୀଂ ଜୋ କୁଛ ହୈ ସୋ ତେରା 
ତେରା ତୁଝକୋ ସୌପ୍ପତା, କ୍ୟା ଲାଗେ ଓର ମେରା । 
ମୋର ବୋଲି ପ୍ରଭୂ କିଛି ନାହିଁ । ସମସ୍ତ ଆପଣଙ୍କର ଦାନ । ତୁମର ସମ୍ପରି 
ପ୍ରଭୁ ତୁମକୁ ଅର୍ପଣ କରୁଛି । ମୋର ଆଉ ପ୍ରୟୋଜନ କ'ଣ ? 
ଶ୍ରୀ ତାରାକୁମାର ଶର୍ମା “ କୃଷ୍ଣଭକ୍ତି ରସାମୃତ” ରେ ଲେଖ୍ଥ୍‌ଲେ -_ 
“ ମୟାର୍ପ୍ୟତେ ତ୍ଵଢ୍ରଣେଃୟମାତ୍ମା, ପ୍ରତୀଚ୍ଛହୋ ସ୍ଵସ୍ଯଧନଂ ସ୍ଵୟଂତ୍ଵମ୍‌ 
କିଞ୍ଚୁନ୍ନିଜ ସ୍ବଂନହିବିଦ୍ୟତେ ମେ, ଯଦ୍ଦୀୟତେ ତ୍ଵଚ୍ଚରଣେ ମୁକୁନ୍ଦ ।” 
ଭକ୍ତକବି କହୁଛନ୍ତି - ମୋର ଅବା ଆଉ କ'ଣ ଅଛି ? ସମସ୍ତ ଦ୍ରବ୍ୟ ତୁମର । 
ଏ ଶରୀରର ଆତ୍ମା ମଧ୍ଯ । ତେଣୁ ତୁମର ସମ୍ପରି ତୁମରି ପାଦରେ ଅର୍ପଣ କରୁଛି । 
ନିରଭିମାନୀ ଭକ୍ତର ଏହାହିଁ ପ୍ରକୃତ ପରିଚୟ । 
ଆମ ଓଡ଼ିଆ ସାହିତ୍ୟର କବି ଗଙ୍ଗାଧର ମେହେର ତାଙ୍କ “ ଭକ” ଶୀର୍ଷକ କବିତାରେ 
ଇଶ୍ଵରଙ୍କ ମହିମା ଗାନ କରିବା ସଙ୍ଗେ ସଙ୍ଗେ ଅକୃପଣ ଭାବରେ ତାଙ୍କର ପଦାରବିନ୍ଦରେ 
ନିଜକୁ ସମର୍ପଣ କରିବା ପାଇଁ ବାସନା ପୋଷଣ କରିଛନ୍ତି । ତେଣୁ କବି କହିଛନ୍ତି _ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୬୩ 


କି ଦେଇ ପୂଜିବି ଯାହା ମୁଁ ଦେଖୁଛି 
ସବୁ ତୁମରି ପ୍ରସାଦ, 
ଯାହା ପରସାଦ ତାଙ୍କୁ ଅରପିଲେ 
ହେବ ସିନା ଅପରାଧ । 


“ମୁଁ” କାର ମାତର ମୋର ନୁହେଁ ବୋଲି 
କହିବାକୁ ନାହିଁ ବାଟ, 
ଦୁରୁ ଶ୍ରୀଚରଣେ ଅର୍ପଣ କରୁଛି 
ଘେନ ତା ବିଶ୍ବଵସମ୍ରାଟ । 


ଆମର ପରମପ୍ରିୟ ସଙ୍ଗୀତ କବି ବୈଷ୍ଣବ ପାଣି କେତେ ଆନ୍ତରିକ ଭାବରେ 
ସେହି ଭାବନାକୁ ବ୍ଯକ୍ତ କରିଯାଇଅଛନ୍ତି । ତାଙ୍କର ବିମଳ ଭାବନାର ଅଭିବ୍ୟକ୍ତି 
ଏହିପରି ¬ 

“ ତା'ର ଧନ ତାକୁ ଦେଇ,. ଏତେ ଦାତା ହେଉ କାହିଁ ପାଇଁରେ |” 


ଭଶ୍ଵରଙ୍କୁ ପ୍ରେମ କରିବାକୁ ଶିକ୍ଷା କର । ତାଙ୍କ ପାଦରେ ସର୍ବାନ୍ତକରଣରେ ନିଜକୁ 
ସମର୍ପଣ କରିଦିଅ । “ ପ୍ରେମଭକ୍ତି ମୂଳ ଅଟଇ କେବଳ ସେ ତ ହରିଧରା କଳରେ ।” 


ଭକ୍ତକବି ବୈଷ୍ଣବ ପାଣି ପ୍ରଭୁଙ୍କୁ ଅଭିମାନ କରି ନିଜର ଦୁଃଖକାହାଣୀ 
ଶୁଣାଇଛନ୍ତି । ଆଜୀବନ ସାରସ୍ଵତ ସାଧନା କରି ସେ କଅଣ ପାଇଲେ ? ଅଭାବ 
ଅନାଟନ ମଧ୍ଯରେ ସାରା ଜୀବନ ବିତିଗଲା । କେତେ ବିକଳ ହୋଇ କବି ଗାଇଛନ୍ତି - 


« କଷଣ ସହି କେତେ ରହିବି ମହୀଗତେ 
କଣ୍ତ ଶୁଖୁଛି ଅବିରତ ହୋ ।” 


“ ଘରୁ ଦେଲୁ ବାହାର କରି 
ଘୋଟିଗଲା ଶୋକ ତିମିରି 
ଘୋର ଚିକ୍କାର ଛାଡ଼ି କାନ୍ଦିଲି ମୁଣ୍ଡକୋଡ଼ି 


ଆଉ ତ ନ ପାଇଲି ଫେରି ।” 


ପରମ କରୁଣାମୟୀ କଟକ ଚଣ୍ଡୀଙ୍କୁ କବି ପ୍ରାର୍ଥନା କରିଛନ୍ତି ନିଜର ଦୁଃଖକୁ 
ଅପସାରଣ କରିବା ପାଇଁ । ତେଣୁ ତାଙ୍କର ପ୍ରାର୍ଥନା ହେଲା ¬ 


“ ବସି ବିରୁପାକୂଳେ ଉଠେ ଜଠରାନଳେ 
ଭିକ୍ଷାବୃରିରେ ପୋଷେ ଦିନ 
ବୃଦ୍ଧକାଳେ ଭାରତ ସରକାର ପ୍ରଦତ୍ତ 


ବୃରି ପ୍ରାପତ ହେଲା ଶୁଭ 

୧୬୪ ବୈଷ୍ଣବ ପାଣି 


ଗୋ ମହାମାୟା, 
ବଇଷ୍ରବ ତୋ କିଣା ଜନ, 
ଛେଦ ମୋ ଦାରିଦ୍ର୍ୟ ବନ୍ଧନ 
ନ ଜାଣେ କ୍ରିୟାକର୍ମ କେବଳ କରି ଶ୍ରମ 
ରଚିଲି କବିତା କାନନ ଗୋ ।” 


ଭକ୍ତକବି କବିସୂର୍ଯ୍ୟ ଅଭିମାନ କରି ପ୍ରଭୁଙ୍କୁ ସର୍ପ ସହିତ ତୁଳନା କରି ପ୍ରାର୍ଥନା 
କରିଥୁଲେ । ଓଡ଼ିଶାର ଅବିସ୍ମରଣୀୟ ପାଲାକାର ଓ କବି ବାଙ୍କା ଦାସ ଦୀନ ବାନ୍ଧବ ପ୍ରଭୁଙ୍କୁ 
ଅଭିମାନରେ ଅଭିଯୋଗ କରିଛନ୍ତି - 


‹“ ପିଲାଟି ଦିନରୁ ଡକା ପକାଉଛି 
ଫକା ହୁଅନ୍ତାଣି ନାଲି, 
ବାଙ୍କ ବୋଲେ ଚକା- ନେତ୍ର ନ ଜାଣଇ 


ଏଡ଼େ ଡକାଇତ ବୋଲି ।” 


ସେହି ଭାବନାର ଅନୁରୋଧରେ ଭକ୍ତକବି ବୈଷ୍ଣବ ପାଣି ପ୍ରଭୁ ଜଗନ୍ନାଥଙ୍କୁ 
« ଘରବୁଡ଼ା” , “ ଭାତବିକା” , “ ମାଦୃୁଆମୋହନ” , “ ଠକିଆଙ୍କ ଗୁରୁ” , “ ହାତିମୁହାଁ 
ଜଗନ୍ନାଥ“ ଇତ୍ୟାଦି ଢଙ୍ଗରେ ସମ୍ବୋଧନ କରିଛନ୍ତି । କେବଳ ସେତିକି ନୁହେଁ, ସେହି 
ଅଭିମାନରେ ପ୍ରଭୁଙ୍କୁ ଭୂତ ସହିତ ତୂଳନା କରି ପ୍ରାର୍ଥନା କରିଥୁବା ଜଣାଯାଏ । 


ତୁମେ କୃଷ୍ଣ ଅବତାରରେ ରାଧାଙ୍କୁ ଭୂତ ହୋଇ ଡରାଇଥୁଲ । ଭୂତମାନେ 
ଗୁଣିଆମାନଙ୍କଦ୍ଵାରା ମନ୍ତ୍ରଳରେ ଅଧୀନ ହୁଅନ୍ତି । ତୁମେ ମଧ୍ଯ ଗୁଣିଆମାନଙ୍କର ଅବିରତ 
ଜପରେ ବଶ ହୋଇଯାଆଅ । ଭୂତ ଯେପରି କୃଷ୍ଣବର୍ଣ୍ଟ, ତୁମେ ସେହିପରି କାଳିଆ ରୂପ । 
ଭୁତ ଅତ୍ୟନ୍ତ ନିର୍ଦୟ ବୋଲି ଶୁଣାଯାଏ । ତୁମେ ମଧ୍ଯ ପ୍ରତିଦିନ ସଂହାର କରି ଭୂତ ପରି 
ଆଚରଣ କରୁଅଛ । ଭୂତ ଯେପରି ଭୁତମାନଙ୍କ ସହିତ ରହିଥାଏ, ତୁମେ ମଧ ସେହିପରି 
ପ୍ରାଣୀର ପଞ୍ଚଭୂତ କ୍ଷିତି, ଅପ, ତେଜ, ମରୂତ, ବ୍ଯୟୋମ ମଧ୍ଯରେ ଅବସ୍ଥାନ କରିଥାଅ । 
ତାହାରି ପରି ତୁମେ ମଧ୍ଯ ଅତ୍ୟନ୍ତ ମାୟାବୀ । ଭୂତ ଛାୟାପରି ବିଚରଣ କରେ । ସେହିପରି 
ତୁମରି ସ୍ଵରୂପ କେହି ଦେଖୁଅଛି କି ? ଭୂତ ନ ହୋଇଥୁଲେ ଏହି ଅଧମ ଭୃତ୍ୟ ବଇଷ୍ପବକୁ 
ତୂମେ ନିର୍ଦ୍ଦୟ ହୁଅନ୍ତ କାହିଁକି ? 


ଭକ୍ତିଭାବନାର କି ଅନ୍ତରଙ୍ଗ ଅଭିବ୍ୟକ୍ତି ! ! ! 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୬୫ 


ଗୋଟିଏ ଉଦାହରଣ ଏହିପରି ¬ 
ଭୂତ ଚିତ୍ତେ ଦୟା ଚିହ୍ନ ନାହିଁ ଶୁଣିଛି ଏ କାନ 
ତୁମ୍ଭେ ସେହିପରି ଘେନ, ବିନାଶୁଚ ପ୍ରତିଦିନ 
କୋଟି କୋଟି ପ୍ରାଣୀ ଅବିରତ ହେ । 
ଭୂତ ଭୂତ ଗଣେ ବଶ ତୁମୋ ପଞ୍ଚଭୂତେ ବସ 
ଶବରେ ସେ ବଡ଼ ତୋଷ ତୁମ୍ଭେ ସବରେ ସନ୍ତୋଷ 
ସେ ମାୟାବୀ ତୁମ୍ଭେ ତାଂର ମତ ହେ । 


ଛାୟା ତୁଲେ ତା'ର କାୟା ତୁମ୍ଭେ କାର୍ଯ୍ୟେ ବହ ତାହା 
ନୋହିଲେ ଭୂତ୍ୟେ ନିର୍ଦ୍ଦୟା ହୁଅନ୍ତ କି ଲକ୍ଷୀନାହା 
ବଇଷ୍ପବେ ଦେଇ ଜ୍ଞାନତତ୍ସ୍ଵ ହେ । 


ମଣିଷ ଏକ କ୍ଷୁଦ୍ର ପ୍ରାଣୀ । ଏହି ମରଣଶୀଳ ସଂସାରକୁ ସେ ଆସିଛି ଅଳ୍ପଦିନ 
ପାଇଁ ଲୀଳାଖେଳା କରିବାକୁ । ଦିନେ ତାଂର କ୍ଷଣସ୍ଥାୟୀ ଶରୀର ଏହି ଧରାରେ ଲୀନ 
ହୋଇଯିବ । ସେ ଆସିଥୁଲା ଖାଲି ଖାଲି, ଫେରିଯିବ ମଧ୍ଯ ଖାଲି ହାତରେ ସେହି ପୁରକୁ 
ଯେଉଁଠାରୁ କେହି କେବେହେଲେ ଫେରିଆସେ ନାହିଁ । ଅଥଚ ଅଳୀକ ସଂସାରରେ 
ମାୟାମୋହରେ ଅଧୀନ ହୋଇ ମଣିଷ ବଡ଼େଇ କରୁଥାଏ, ଗର୍ବ ଦମ୍ଭରେ ଭାଙ୍ଗିପତୁଥାଏ | 
ଚାହୁଁ ଚାହୁଁ ଜୀବନ ବ୍ୟର୍ଥ ହୋଇଯାଏ । 


ଏପରି ଲକ୍ଷ୍ୟହୀନ ଭାବରେ ଜୀବନ ଧାରଣ କରିବା ଅପେକ୍ଷା ଜୀବନକୁ କିପରି 
ଅମୃତମୟ କରାଯାଇପାରିବ, ସେ ଦିଗରେ ସଚେତନ ରହିବା ଆବଶ୍ୟକ | ଅମୃତର 
ମରଣକୁ ବରଣ କରିବା ପାଇଁ ସମଗ୍ର ଜୀବନ ସାଧନା କରିବାକୁ ହେବ । ପ୍ରିୟ 
ପାଠକସଂସାରକୁ ପାଣିକବିଙ୍କର ତାହାହିଁ ଏଁକାନ୍ତିକ ନିବେଦନ ଏହି ଗୀତରେ - 


« ଯାହା କରିଗଲେ ତୋତେ ଭାବିବ ଦୁନିଆ ତାହା ଯାଉଥାଆ କରି 
ମରିଯିବୁ ଯେବେ କାନ୍ଦିବେ ସରବେ ନୟନୁ ବୂହାଇ ବାରି । 
କେହି ନ କହନ୍ତୁ ଘରବୂଡ଼ା ବୋଲି, ମିଛରେ ପଛରେ ସାଇ ସାଇ ବୁଲି । 
ଆସିଅଛୁ ଖାଲି ଯିଟୁ ଖାଲି ଖାଲି ନ ଯିବୁରେ କିଛି ଧରି । 
× >× × ୨ ଏ 
ଅଢ଼େଇ ଦିନକୁ ବଡ଼େଇ ନ କର ହେଜ ବୁଝ ଚିତ୍ତେ ଏ ଯେ ଭଡ଼ାଘର 
ବଇଷ୍ରବ ବୋଲେ ଗଣ୍ଡାକର ଏଥୁ ନାହିଁ କାହା ବାହାଦୁରି ।” 

ଉନବିଂଶ ଶତାବ୍ଦୀର ସାମୟିକ ପତ୍ରିକାରେ 
ଓଡ଼ିଅ। ପ୍ରବନ୍ଧ ଓ ସମାଲୋଚନା ସାହିତ୍ୟ 


ଏତିହାସିକ ହଣ୍ଟର, ଭାଷାବିତ୍‌ ବିମ୍ସ ଏବଂ ସୁସାହିତ୍ୟିକ ରଙ୍ଗଲାଲ ବାନାର୍ଜୀ ଓଡ଼ିଆ 
ସମାଲୋଚନା ସାହିତ୍ୟର ଅଗ୍ରପୂଜ୍ୟ ଲେଖକ ବୋଲି ସ୍ଵୀକାର କରିବାକୁ ହେବ । ଇଂରେଜୀ 
ଶିକ୍ଷାର ପ୍ରବର୍ତନ ଯୋଗୁଁ ଇଂରାଜୀ ସାହିତ୍ୟ ଚର୍ଚ୍ଚା ହେବାପାଇଁ ଅପୂର୍ବ ସୁଯୋଗ ଉପସ୍ଥିତ 
ହୁଏ । ତେଣୁ ପାଶ୍ଚାତ୍ୟ ସାହିତ୍ୟର ପ୍ରଭାବରେ ଆମ ଦେଶରେ ଆରମ୍ଭ ହୁଏ ଆଧୁନିକ 
ସାହିତ୍ୟ ସମାଲୋଚନା ଓ ପ୍ରବନ୍ଧ । ଉନବିଂଶ ଶତାବ୍ଦୀର ପ୍ରଥମ ସାତଗୋଟି ଦଶକ ହେଉଛି 
ଓଡ଼ିଆ ସାହିତ୍ୟରେ ପାଠ୍ୟପୁସ୍ତକର ଯୁଗ । ଏହି କାଳରେ ଓଡ଼ିଆ ସାମ୍ବାଦିକତା ଓ 
ସମ୍ମାଦପତ୍ରର ଅଭ୍ୟୁଦୟ ହୋଇଥାଏ । ତେଣୁ ସମକାଳୀନ ସାମୟିକ ପତ୍ରିକାଗୁଡ଼ିକ ଓଡ଼ିଆ 
ସମାଲୋଚନା ସାହିତ୍ୟର ବିକାଶ ପାଇଁ ଉଦ୍ୟମ ଅବ୍ୟାହତ ରଖୁଥ୍‌ଲେ । 


ଉନବିଂଶ ଶତାବ୍ଦୀରେ ଓଡ଼ିଆ ସମାଲୋଚନା ସାହିତ୍ୟର ପ୍ରଧାନ ଆଭିମୁଖ୍ୟ ଥୁଲା 
ସମ୍ବାଦଧର୍ମିତା । ତତ୍‌କାଳୀନ ପାଠ୍ୟପୁସ୍ତକର ଆଲୋଚନା ପ୍ରଥମେ ଆରମ୍ଭ ହେଲା 
ସାମୟିକ ପତ୍ରିକାମାନଙ୍କରେ । ସ୍ମରଣ କରାଯାଇପାରେ ଯେ, ୧୮୬୮ ସାଲ ପର୍ଯ୍ୟନ୍ତ 
କଟକ ନର୍ମାଲ ( ଟ୍ରେନିଂ ) ସ୍କୁଲରେ ବଙ୍ଗଳା ଭାଷାରେ ପାଠ୍ୟପୁସ୍ତକ ପ୍ରଚଳିତ ଥୁଲା । 
ବହୁ ଆନ୍ଦୋଳନ ପରେ ୧୮୬୯ ଖ୍ରୀଷ୍ଟାବ୍ଦରୁ ପ୍ରଚଳନ କରାଗଲା ଓଡ଼ିଆ ଭାଷାରେ 
ପାଠ୍ୟପୁସ୍ତକ । ଆରମ୍ଭ ହେଲା ଓଡ଼ିଆ ପାଠ୍ୟପୁସ୍ତକର ଯୁଗ । ପ୍ରଥମ କାଳରେ 
ଯେଉଁମାନେ ପାଠ୍ୟପୁସ୍ତକ ପ୍ରଣୟନ କଲେ, ସେମାନେ ମୁଖ୍ୟତଃ ବଙ୍ଗଳା ଅଥବା ଇଂରାଜୀ 
ଭାଷାର ପାଠ୍ୟପୁସ୍ତକ ଅନୁ ବାଦ କରୂଥୁଲେ । ଅନେକ ସମୟରେ ବଙ୍ଗଳା ମିଶ୍ରିତ ଓଡ଼ିଆ 
ଭାଷାର ପାଠ୍ୟପୁସ୍ତକ ବିଷୟରେ ସାମୟିକ ପତ୍ରିକା କଠୋର ସମାଲୋଚନା ଆରମ୍ଭ 
କଲେ । ସେମାନେ ପ୍ରାଧାନ୍ୟ ଆରୋପ କଲେ, ଓଡ଼ିଆ ଭାଷାର ଶୁଦ୍ଧ ପ୍ରୟୋଗ ପାଇଁ । 
ପାଠ୍ୟପୁସ୍ତକ ଯୁଗରେ ଭାଷା ଶିକ୍ଷା ପ୍ରତି ଅଧୁକ ନଜର ରହିଥୁଲା । କ୍ରମେ ଉଚ୍ଚାଙ୍ଗ ସାହିତ୍ୟ 
ସୃଷ୍ଟି ପାଇଁ ବ୍ୟାକୁଳତା ପ୍ରକାଶ ପାଇଲା । ଆରମ୍ଭ ହେଲା ସାହିତ୍ୟ ସମାଲୋଚନା ଓ 
ପ୍ରବନ୍ଧର ଯୁଗ । 

ଉନ ବିଂଶ ଶତାବ୍ଦୀର ପ୍ରଥମାର୍ଦ୍ରେ ମିଶନାରୀମାନେ ପ୍ରଥମେ ଓଡ଼ିଆ ଭାଷାରେ 
ପାଠ୍ୟପୁସ୍ତକ ରଚନା କରିବା ପାଇଁ ଆଗ୍ରହୀ ହେଲେ । ଏଠାରେ କେତେକ ଉଦାହରଣ 
ପ୍ରଦାନ କରାଯାଇପାରେ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୬୭ 


ଆମୋସ ସଟନଙ୍କ ପାଠ୍ୟପୁସ୍ତକ - ଓଡ଼ିଆ ଅଭିଧାନ - ୧୮୪୪, ଭଣ୍ଠାକୁଲାର 
କ୍ଲାସ୍‌ବୁକ୍‌ ରିଡ଼ର - ୧୮୪୬, ଓଡ଼ିଆ ଇନ୍‌ଷ୍ଟକୃର - ୧୮୪୬, ଓଡ଼ିଶାର ଇତିହାସ - 
୧୮୪୬, ଓଡ଼ିଆ ପ୍ରାଇମର - ୧୮୫୦, ନୀତିକଥା - ୧୮୫୨ | ଏତଦ୍ବ୍ୟତୀତ ସେ 
ସମ୍ପାଦନା କଲେ - ଗୀତଗୋବିନ୍ଦ - ୧୮୪୦, ବତ୍ରିଶ ସିଂହାସନ - ୧୮୫୦ | 


ମି. ଡବୁଲ୍‌. ସି. ଲେସିଙ୍କ ପାଠ୍ଯପୁସ୍ତକ - ଓଡ଼ିଆ ବ୍ୟାକରଣ - ୧୮୫୫, 
ନୀତିକଥା - ୧୮୫୫, ହିତୋପଦେଶ - ୧୮୫୫ | 


ରେଭରେଣ୍ଡ ଜେ. ଫିଲିପ୍ସ - ଓଡ଼ିଆ ଭୁଗୋଳ - ୧୮୪୫ | 


ଅତ୍ୟନ୍ତ ପରିତାପର ବିଷୟ ଯେ, ତତ୍‌କାଳୀନ କଟକ କଲେକ୍ଟର ( ୧୮୪୮- 


୪୯ ) ମି. ବାଉନିଂ ଓଡ଼ିଆ ଭାଷାକୁ ତାଚ୍ଛଲ୍ୟ କରି ମନ୍ତବ୍ୟ ପ୍ରଦାନ କଲେ ଏହିପରି ¬ “ | 

8୮ 15 1©୮୮[୦୮୦5୫. ? ସେ କେବଳ ଇଷ୍ଟଇଣିଆ କମ୍ପାନୀ ସରକାରକୁ ଓଡ଼ିଆ ଭାଷା 
ବିଲୋପ ପାଇଁ ପ୍ରସ୍ତାବ ଦେଲେ ନାହିଁ, ତାହା ସହିତ ଦାବି କଲେ ବଙ୍ଗଳା ପାଠ୍ୟପୁସ୍ତକର 
ପ୍ରଚଳନ ପାଇଁ । 


ପରିଣାମରେ ଓଡ଼ିଶାରେ ଭୟଙ୍କର ଭାଷା ଆନ୍ଦୋଳନ ଆରମ୍ଭ ହେଲା ଏବଂ 
ନେତୃତ୍ଵ ନେଲେ ସାମୟିକ ପତ୍ରିକା ସକଳ । 


ସୁଖର କଥା, ଆଉ ଜଣେ ଇଂରେଜ ରାଜ କର୍ମଚାରୀ, ଓଡ଼ିଶା ଶିକ୍ଷା ବିଭାଗର 
ପ୍ରଥମ ଇନ୍‌ସ୍ପେକ୍ଟର ଇ. ରୋର ପ୍ରବଳ ଯୁକ୍ତି କଲେ ଓଡ଼ିଆ ଭାଷା ଓ ପାଠ୍ୟପୁସ୍ତକ 

ଆବଶ୍ୟକ ହେଲା ଓଡ଼ିଆ ଭାଷାରେ ପାଠ୍ୟପୁସ୍ତକ । ସେ ଯୁଗର ବରେଣ୍ୟ 
ଲେଖକମାନେ କେବଳ ପାଠ୍ୟପୁସ୍ତକ ଉଦ୍ଦେଶ୍ୟରେ ପ୍ରଥମେ ପୁସ୍ତକ ଲେଖ୍‌ବା ଆରମ୍ଭ 
କରିଥୁଲେ । ଆଧୁନିକ ଓଡ଼ିଆ ସାହିତ୍ୟର ଖ୍ୟାତିସମ୍ପନ୍ନ ଲେଖକ ଫକୀରମୋହନ, 
ପ୍ୟାରୀମୋହନ, ରାଧାନାଥ, ମଧୁସୂଦନ ପ୍ରଭୃତି ପ୍ରଥମେ ପାଠ୍ଯପୁସ୍ତକରେ ହାତ 
ଦେଇଥୁଲେ । ସ୍କୁଲମାନଙ୍କରେ ରାଧାନାଥ, ମଧୁସୂଦନ, ଫକୀରମୋହନ ପ୍ରଭୃତିଙ୍କର 
କାବ୍ୟ କବିତା ଛାତ୍ରମାନେ ଅଧ୍ୟୟନ କରିବାର ସୁଯୋଗ ଲାଭ କଲେ । 


୧୮୭୦ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଓଡ଼ିଆ ପାଠ୍ୟକ୍ର ମରେ ସାହିତ୍ୟ ବୋଲି ଯାହା 
ପଢ଼ାଯାଉଥୁଲା, ତାହା ଥୁଲା ଏକ ମିଶ୍ରିତ ବିଭାଗ । ଏଥୁରେ ପଢ଼ା ହେଉଥଲା ସାହିତ୍ଯ, 

୧୬୮ ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ 


ଇତିହାସ, ପଦାର୍ଥବିଦ୍ୟା, ଭୂଗୋଳ, ଗଣିତ ଇତ୍ୟାଦି | ଏହାର ଏକମାତ୍ର କାରଣ ଥୁଲା 
ଆଧୁନିକ ସାହିତ୍ୟ ପୁସ୍ତକର ଅଭାବ । ଓଡ଼ିଆ ସାହିତ୍ୟର ତତ୍‌କାଳୀନ ଅବସ୍ଥା ଆଲୋଚନା 
କରି “ ଉକ୍ୁଳ ପୁତ୍ର” ¬ ୧.୫.୧୮୭୩ ତାରିଖରେ ଲେଖୁଥୁଲେ - “ ଆଜିଯାଏଁ ଓଡ଼ିୟାରେ 
ଯେତେ ଗୁଡ଼ିଏ ପୂସ୍ତକ ହେଲାଣି, ତାହିଁରେ ଦୁଇ ତିନି ଖଣ୍ଡ ଛାଡ଼ି ସମୁଦାୟ ବଙ୍ଗଳାର ଅନୁବାଦ 
ହୋଇଅଛି ଓ ବଙ୍ଗଳାର ରୀତିକି ଅନୁସରି ଅନୁବାଦକମାନେ ଚଳିଅଛନ୍ତି । ଏଥରେ ଓଡ଼ିଆ 
ଭାଷାର ଯେତେଦୂର ଉନ୍ନତି ହେବ, ତାହା ସହଜରେ ଅନୁଭବ ହେଉଅଛି । ମାତ୍ର 
ଯାହାହେଉ, ନାହିଁ ମାମୁଁଠାରୂ କଣା ମାମୁଁ ଭଲ ।” 


କେବଳ ସେତିକି ନୁହେଁ, “ ଉକ୍ଳ ପୁତ” - ୩.୬. ୧୮୭୪ ତାରିଖ ସଂସ୍ରଣରେ 
ଓଡ଼ିଆ ସାହିତ୍ୟର ଏକ ବିକଳ ଚିତ୍ର ପ୍ରଦାନ କରିଅଛନ୍ତି । ତାହାହେଲା ¬ “ ଭକଳ 
ସାହିତ୍ୟର ଅବସ୍ଥା ଯେ ଅଦ୍ୟାବଧ୍‌ ଶୋଚନୀୟ, ଏକଥା କିଏ ଅସ୍ଵୀକାର କରିବ ? ଆଜି 
ପର୍ଯ୍ୟନ୍ତ ସରଳ, ସୁଲଳିତ, ଶୃଙ୍ଗାରରସ ବିବର୍ଜିତ ମନୋଦୁଃଖହର ଓ ପ୍ରୀତିପ୍ରଦ ଖଣ୍ଡିଏ 
ଗଦ୍ୟ କି ପଦ୍ୟ ମୂଳଗ୍ରନ୍ଦୁ ଓଡ଼ିୟା ଭାଷାରେ ଦେଖୁବାକୁ ପାଇବାର ଦୁଷ୍କର । ନାଟକ ଓ 
ନବକଥାର ରୀତି ତ ଅଦ୍ୟାବଧ୍‌ ପ୍ରକୃଷ୍ଟ ରୂପେ ଏ ଭାଷାରେ ପ୍ରବେଶ କରିପାରିନାହିଁ । 
ସେନାପତିଙ୍କ ରଚିତ ଭାରତବର୍ଷର ଇତିହାସ ଓ ଅମୁତଦ୍ରିତ ବଙ୍ଗଳାରୁ ଅନୁବାଦିତ ଦୁଇ 
ଏକ ଖଣ୍ଡ ଇଂଲଣ୍ଡ ଇତିହାସ ଛଡ଼ା ପ୍ରକୃତ ଇତିହାସ ଏ ଭାଷାରେ ଆଉ ଥ୍‌ବାର ତ 
ଆମ୍ଭମାନଙ୍କୁ ଜଣା ନାହିଁ । ଉପାଖ୍ୟାନ କି ଭ୍ରମଣବୃତ୍ତାନ୍ତ ବିଷୟକ ପୁସ୍ତକ ମୂଳରୁ 
ଦୁଷ୍ପାପ୍ୟ । ଅଜ୍ଞ ବିଜ୍ଞାନାଦି ବିଷୟକ ପୁସ୍ତକମାନ ଛାଡ଼ି ଯାହାର ମଧ୍ଯ ସଂଖ୍ୟା କି ୭/୮ 
ଖଣ୍ଡ ଅନୁବାଦ ଓ ସଙ୍କଳନକୁ ଅତିକ୍ରମ କରିନାହିଁ । ଶୁଦ୍ଧ ସାହିତ୍ୟର ଗତି ସ୍ଥଳରେ 
ଆନନ୍ଦଦାୟକ ନୁହେଁ । ତେବେ ଏ ବିଭାଗରେ ପ୍ରକୃତ ଯାହା କିଛି ଅଛି, ତାହା କେବଳ 
ପୂର୍ବକାଳୀୟ ଦୀର୍ଘ ଶବ୍ଦାଡ଼ମ୍ବର ବିଶିଷ୍ଟ ସାଲ୍ସ୍ଵିକ ଭାବ ପୂର୍ଣ୍ଣ ଭାଷାମଣ୍ଡିତ ଓ ସ୍ଫରାନ ସ୍ତ୍ରାନରେ 
ଅବଶ୍ୟ ହୃଦୟ ମୋହନକାରୀ ସରଳ ଭାଷାରେ ଲିଖ୍‌ତ, ସୁଲଳିତ ଓ ସ୍ବାଭାବିକ 
ଭାବଯୁକ୍ତ ଭଞ୍ଜ, ବ୍ରହ୍ମା, ଦାସ, ସାମନ୍ତସିଂହାର ପ୍ରଭୃତି କବି କଦମ୍ବଙ୍କ ଲୌହଲେଖନୀ 
ସମ୍ଭୂତ ଖଣ୍ଡି କେତେ କାବ୍ୟ । କିନ୍ତୁ ଏ ଗ୍ରନ୍ଦଛାବଳୀର ଅବସ୍ତା ଏ ରୂପ ନୁହେଁ ଯେ 
ସୁକୁମାରମତି ଶିଶୁ କି ଯୌବନୋନ୍ଗଖୀ ବାଳକ, ସମସ୍ତଙ୍କ ହସ୍ତରେ ଏସବୁକୁ ନିରାପଦରେ 
ଅର୍ପଣ କରାଯାଏ । ˆ 


“ ଉତ୍କଳ ଦର୍ପଣ” ଥୁଲା ଓଡ଼ିଶାର ପ୍ରଥମ ସାହିତ୍ୟ ପତ୍ରିକା । ପ୍ରାଚୀନ ଓଡ଼ିଆ 
ସାହିତ୍ୟର କଠୋର ସମାଲୋଚନା କରି ଆଧୁନିକ ସାହିତ୍ୟ ସୃଷ୍ଟି ପାଇଁ ଆହ୍ଵାନ 
ଜଣାଇଥୁଲା । 


ସାମୟିକ ପତ୍ରିକା ପୃଷ୍ଠାରେ ପ୍ରକାଶିତ ପୁସ୍ତକ ସମାଲୋଚନାରୁ ଆଧୁନିକ 
ସମାଲୋଚନା ସାହିତ୍ୟ ଜନ୍ମଗ୍ରହଣ କରେ । ପ୍ରଥମକାଳରେ ବ୍ୟାସକବି ଫକୀର 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୬୯ 


ମୋହନଙ୍କ ପ୍ରଣୀତ “ ଚରିତାବଳୀ” ପୁସ୍ତକରେ କେତେକ ଭାଷାଗତ ଅଶୁଝଵ୍ଧି 
ସମ୍ପର୍କ ରେ ଜଣେ ପତ୍ରପ୍ରେରକ “ଉତ୍କଳ ଦୀପିକା” - ୯.୩.୧୮୬୭ରେ 
ପାଠକମାନଙ୍କର ଦୃଷ୍ଟି ଆକର୍ଷଣ କରିଛନ୍ତି । ୨୬ ପୃଷ୍ଠା ୧ ପଂକ୍ତିରେ “ ଗୁଟେ 
ପୂରୁଣା ବାକ୍‌ସ ପାଇବା ଇତ୍ୟାଦି ।” ଏଠାରେ “ ଗୁଟେ” ଶବ୍ଦ ଓଡ଼ିୟାରେ ଅତି କଦର୍ଯ୍ୟ 
ଓ ଶ୍ରୁତିକଟୁ ହେଉଅଛି । ତତ୍‌ପରିବର୍ତେ “ ଗୋଟିଏ” ଲେଖ୍‌ଲେ ଭଲ ହେବ । ୨୭ 
ପୃଷ୍ଠା ୩ ଫକ୍ତିରେ “ ପାଠ କରିବାକୁ ଲାଗିଲେ” । ଏ ରୂପ କ୍ରିୟାପଦ ବଙ୍ଗଳା ଗ୍ରନ୍ଥ ଛଡ଼ା 
କଦାପି ଓଡ଼ିୟାରେ କୌଣସି ଗ୍ରନ୍ଦୁରେ ଅଥବା ଭଦ୍ର କି ଇତର ଲୋକ ମୁଖରୁ ଶୁଣି ନାହିଁ । 
୨୭ ପୃଷ୍ଠା ୪ ଫକ୍ତି - “ ସେଇ ଉଲ୍ଲେଖରେ” । ଓଡ଼ିୟାରେ “ ସେହି” ହେବ । 


“ ଉକୁଳ ଦର୍ପଣ” ପତ୍ରିକାରେ ରାଧାନାଥ ଓ ମଧୁସୂଦନ ରାଓଙ୍କର କବିତାବଳୀ 
ଓ କେତୋଟି କାବ୍ୟ ଉପହାର ପ୍ରଦାନ କରିଥୁଲେ ହେଁ ଅନେକ ସମୟରେ ତାହାର ଭାଷା 
ବଙ୍ଗଳା ମିଶା ଓଡ଼ିଆ ହୋଇଯାଉଥୁଲା । “ ଉତ୍କଳ ଦୀପିକା” - ୧୮.୧.,୧୮୭୩ ତାରିଖ 
ସଂଖ୍ୟାରେ “ ଉତ୍କଳ ଦର୍ପଣ” କୁ ଭାଷାର ଅପବ୍ୟବହାର ପାଇଁ ଚେତାବନୀ ଶୁଣାଇ 
ଲେଖ୍ଥୁଲେ ¬ “ ଆମ୍ଭେମାନେ “ଦର୍ପଣ” ଲେଖକମାନଙ୍କୁ ଅନୁରୋଧ କରୁଅଛୁ ଯେ, 
କର୍କଶ, କଠିନ, ବଙ୍ଗମିଶ୍ରିତ ଉକ୍ରଳ ଭାଷା ଲେଖୁବା ପରିତ୍ୟାଗ କରି ସରଳ ସୁମିଷ୍ଟ 
ଶୁଦ୍ଧ ଓଡ଼ିଆ ଲେଖୁବାର ଚେଷ୍ଟା କରନ୍ତୁ ଓ କ୍ରିୟାର କାଳ ନିୟମ ପ୍ରତି ବିଶେଷ ଦୃଷ୍ଟି 
ରଖନ୍ତୁ ।” 


ପ୍ରାଚୀନ ଓଡ଼ିଆ ସାହିତ୍ୟ ତାଳପତ୍ର ପୋଥୁ୍ ମଧ୍ଯରେ ଆବଦ୍ଧ ରହି ଥୁଲା । ମୁଦ୍ରାଯନ୍ତ୍ରର 
ଆଶୀର୍ବାଦରୁ କ୍ରମଶଃ ସେଗୁଡ଼ିକ ପୁସ୍ତକ ରୂପେ ପ୍ରକାଶିତ ହେବାରୁ “ ଉକ୍ରଳ ଦୀପିକା” 
ଚମକ୍କାର ମନ୍ତବ୍ୟ ପ୍ରଦାନ କରିଥୁଲେ । ନିମ୍ବରେ କେତୋଟି ଉଦାହରଣ ପ୍ରଦାନ 
କରାଯାଉଛି । 


ପ୍ରାଚୀନ ଭଞ୍ଜୀୟ କାବ୍ୟ “ ପ୍ରେମ ସୁଧାନିଧ୍‌ ” ପ୍ରକାଶିତ ହେଲାପରେ ଉଲ୍ଲସିତ 
ହୋଇ ଦୀପିକା - ୧୨.୧.୧୮୭୬ରେ ଲେଖୁଲେ ¬ “ ଉକଳ ଦେଶସ୍ୁ ପୁରାତନ 
କବିମାନଙ୍କର ଚିରସ୍ମରଣୀୟ ନାମ ଆମ୍ଭମାନଙ୍କର ଅଯୋଗ୍ୟତାରୁ ଏତାବତ୍‌କାଳ 
ଦେଶାନ୍ତରରେ ପ୍ରଚାର ହେବାର ଦୁସ୍ତର ଥୁଲା । × × × ଉତ୍କଳ ସାହିତ୍ୟର ପୁନଃ ସୃଷ୍ଟି 
ନିମିତ୍ତ ପ୍ରଥମେ ପ୍ରେମ ସୁଧାନିଧ୍‌ର ସଞ୍ଚାର ହୋଇଅଛି । ” 


ବହୁକାଳର ରାଜନୈତିକ ପରାଧୀନତା ଓ ବିଦେଶୀ ଶୋଷଣ ହେତୁ 
ଉତ୍କଳୀୟମାନେ ଆଡ୍ଗବିସ୍କୃତ ହୋଇଥ୍‌ଲେ । ଚତୁର୍ଦ୍ିିଗରେ ଜାତୀୟଚେତନାର ଘୋର 
ଅଭାବ । ଭାଷା ବିଲୋପ ଆନ୍ଦୋଳନ ଯୋଗୁଁ ଆରମ୍ଭ ହେଲା ଜାତୀୟ ଜାଗରଣ । ପ୍ରାଚୀନ 
ସାହିତ୍ୟର ମୂଦ୍ରଣ ଯୋଗୁଁ ଫେରି ଆସିଲା ଏକପ୍ରକାର ଆତ୍ମବିଶ୍ଵାସ । 

୧୭୦ ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ 


୨୦.,୧୦. ୧୮୬୬ ତାରିଖ “ ଉକୁଳ ଦୀପିକା” , ଓଡ଼ିଆ କାବ୍ୟ ରସକଲ୍ଲୋଳ 
ଓ ବଙ୍ଗଳା କାବ୍ୟ “ ବିଦ୍ୟାସୁନ୍ଦର” ର ତୁଳନା କରି ଲେଖ୍ଥ୍ଲେ ¬ ବିଦ୍ୟାସୁନ୍ଦର ରଚନାର 
ଅନେକ ବର୍ଷ ପୂର୍ବରେ ଦୀନକୃଷ୍ଣ ଦାସ ଯେ ରସକଲ୍ଲୋଳ ନାମ ପୁସ୍ତକ ରଚନା କରନ୍ତି, 
ତାହାର ସହିତ ତୁଳନା କରି ଦେଖୁଲେ ବିଦ୍ୟାସୁନ୍ଦର ଅପକୃଷ୍ଟ ବୋଧହୁଏ । କି ରଚନା 
ଚାତୁର୍ଯ୍ୟ, କି ସ୍ଵଭାବ ବର୍ଣ୍ଣନା, କି ଶ୍ଳେଷ ଓ ଯମକ ରଚନା ସମସ୍ତ ବିଷୟରେ ଦୀନକୃଷ୍ଣ 
ଭରତନ୍ଦ୍ରଙ୍କଠାରୁ ଅଧ୍‌କ ପରାକାଷ୍ଠା ଲାଭ କରିଅଛନ୍ତି । ଦୀନକୃଷ୍ଣଙ୍କୁ ଛାଡ଼ି ଆହୁରି ମଧ୍ଯ 
ଅନେକ କବି ଅନେକ ବିଷୟରେ ଗ୍ରନ୍ଥ ରଚନା କରିଅଛନ୍ତି । ମୁଦ୍ରାଯନ୍ତ୍ର ଅଭାବରେ ଅନେକ 
ଗ୍ରନ୍ଥର ଲୋପ ହୋଇଅଛି । ଓଡ଼ିଶାର କବିକୁଳ କେଶରୀ ଉପେନ୍ଦ୍ର ଭଞ୍ଜ ୫୨ ଖଣ୍ଡ ଗ୍ରନ୍ଥ 
ରଚନା କରନ୍ତି, ମାତ୍ର ଇଦାନ? ପ୍ରକାଶିତ କବି ରଚିତ ୨୦/୨୫ ଖଣ୍ଡ ଗ୍ରନ୍ଦରୁ ଅଧ୍କ 
ମିଳୁନାହିଁ ।” 


ବାବୁ ଜଗନ୍ମୋହନ ଲାଲ ଓଡ଼ିଆ ସାହିତ୍ୟରେ ପ୍ରଥମ. ନାଟ୍ୟକାର ଭାବରେ 
ସ୍ଵୀକୃତ । ତାଙ୍କ ଲିଖ୍ତ “ ବାବାଜୀ” ନାଟକର ପ୍ରାପ୍ତି ସ୍ଵୀକାର କରି “ ଉତ୍କଳ ଦୀପିକା ” 
୩.୧୧.୧୮୭୭ ତାରିଖରେ ସମୀକ୍ଷା କରି ଲେଖୁଥୁଲେ ¬ “ ଆମ୍ଭେମାନେ ଏ ପୁସ୍ତକ 
ଖଣ୍ଡି ଅତ୍ୟନ୍ତ ସମାଦର ସହିତ ଗ୍ରହଣ କରିଅଛୁ । ଓଡ଼ିୟା ଭାଷାରେ ଏପର୍ଯ୍ୟନ୍ତ ନାଟକ 
ରଚନା ହୋଇ ନ ଥୁଲା । ଏହି ପୁସ୍ତକ ତହିଁର ପ୍ରଥମ ଉଦ୍ୟମ ଅଟଇ । ବାବୁ ଜଗନ୍ମୋହନ 
ଲାଲ ଓଡ଼ିୟା ସାହିତ୍ୟ ସଂସାରରେ ନିତାନ୍ତ ଅପରିଚିତ ନୁହନ୍ତି । ସମାଲୋଚିତ ଗ୍ରନ୍ଛ୍‌ 
ରଚନାରେ ସେ ଅଧୁକ କୃତକାର୍ଯ୍ୟ ହୋଇଅଛନ୍ତି । ଇଂରାଜୀ ଓ ସଂସ୍କୃତ ନାଟକର 
ଲକ୍ଷଣାନୁସାରେ ଏହାକୁ ପ୍ରକୃତ ନାଟକ ବୋଲିବାକୁ ମନ ବଳୁ ନାହିଁ ସତ୍ୟ, ମାତ୍ର ବଙ୍ଗଳା 
ଭାଷାରେ ନାଟକ ନାମରେ ଯେତେ ପ୍ରକାର ରଚନା ବାହାରିଅଛି, ତହିଁ ସଙ୍ଗେ ତୁଳନା 
କଲେ, ଏହାର ନାମ ନାଟକ ହେବା ବଡ଼ ଦୂଷଣୀୟ ନୁହଇ | ନିତାନ୍ତ ପକ୍ଷରେ ନାଟକର 
ଭାଷା ଓ ରଚନାର ଛଟା କି ପ୍ରକାର ହେବ, ଏସବୁ ଅତି ଚମକଚ୍କାର ରୂପେ ଗ୍ରନ୍ଦକର୍ରା 
ଦର୍ଶାଇ ଅଛନ୍ତି ଓ ଅନେକ ଲୋକ ଏହାକୁ ଆଗ୍ରହ ପୂର୍ବକ ପଢ଼ି ବାର ଦେଖାଯିବାରୁ 
ଅନାୟାସରେ ବୋଲାଯାଇପାରେ ଯେ, ବର୍ତମାନର ରୂଚିକୁ ଏହା ବଡ଼ ସୁନ୍ଦର ଘେନିଅଛି । 
ଭଣ୍ଡ ମଠଧାରୀଙ୍କ ଦୋଷ ପ୍ରକାଶ କରିବା ଏବଂ ଭୂତ ଡାହାଣୀ ଜଡ ମନ୍ତ୍ର 
ଇତ୍ୟାଦି ବିଷୟରେ ଲୋକଙ୍କର ଭ୍ରମ କୁସଂସ୍କାର ଛେଦନ କରିବା ଏ ଗ୍ରନ୍ଜର 
ମୋକ୍ଷ ଉଦ୍ଦେଶ୍ୟ ଜଣାଯାଏ ଓ ତହିଁରେ ଗ୍ରନ୍ଛକର୍ତଁ। ଆଶାତିରିକ୍ତ କୃତ1କାର୍ଯ୍ୟ 
ହୋଇଅଛନ୍ତି । ସଂକ୍ଷେପରେ ଆମ୍ଭମାନଙ୍କର ମନ୍ତବ୍ୟ ଏହି ଯେ, ପୁସ୍ତକ ଖଣ୍ଡିକ 
ଉତ୍ତମ ହୋଇଅଛି । ଏହାଦ୍ବାରା ନାଟକର ବାଟ ଫିଟିଲା । ଏଥ୍‌ରେ ଅନ୍ୟାନ୍ୟ 
କୃତବିଦ୍ୟମାନେ ଏ ପକ୍ଷରେ ମନ ଦେଲେ ଅଚିରେ ପ୍ରକୃତ ନାଟକ ଓଡ଼ିୟା ଭାଷାରେ 
ବାହାରିପାରେ ।” 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୭୧ 


“ ଉକ୍ରଳ ଦୀପିକା” ପୁନର୍ବାର ୭.୨.୧୮୭୮ ସଂସ୍କରଣରେ ଜଣେ 
ପତ୍ରପ୍ରେରକର ମନ୍ତବ୍ୟକୁ ଲକ୍ଷ୍ୟ କରି ଲେଖୁଥ୍‌ଲେ ¬ “ ବାବାଜୀ ନାଟକକୁ ଆମ୍ଭେମାନେ 
ତୁଚ୍ଛ ଓ ନିନ୍ଦନୀୟ ବୋଲି କହିନାହୁଁ, ମଧ୍ଯ ସର୍ବାଙ୍ଗ ସୁନ୍ଦର କହି ନ ପାରୁ । ନାଟକ ଲେଖୁବାର 
ପ୍ରକୃତ ସମୟ ଓଡ଼ିଶ୍ୟାରେ ଉପସ୍ଥିତ ହୋଇ ନ ଥୁବା ସକ୍କ୍ଵବେ “ବାବାଜୀ' ନାଟକର ପ୍ରଣେତା 
ଯେ ସାହାସ ଉପରେ ନିର୍ଭର କରି ନାଟକ ଲେଖ୍‌ବାର ବାଟ ଦେଖାଇ ଅଛନ୍ତି, ଏଥ୍‌ପାଇଁ 
ଆମ୍ଭେମାନେ ତାଙ୍କୁ ଧନ୍ୟବାଦ ଦେଉଅଛୁ । ଫଳ କଥା ଏହି, “ଗୋପୀନାଥ ବଲ୍ଲଭଂ 
ନାଟକ ଅପେକ୍ଷା “ବାବାଜୀ” ନାଟକ ଉତ୍ତମ ଅଟେ ।” 


ବାବୁ ଜଗନ୍ମୋହନ ଲାଲ “ ସତୀ” ନାମରେ ଅନ୍ୟ ଏକ ନାଟକ ଲେଖୁଲେ । 
ଏହାର ସମାଲୋଚନା କରି ୧୩. ୨. ୧୮୮୭ ଖ୍ରୀଷ୍ଦରେ “ ନବ ସମ୍ବାଦ” ଲେଖୁଲେ ¬ 
“ଗ୍ରନ୍କୁକାର ଉତ୍କଳ ସାହିତ୍ୟ ସଂସାରରେ ଅପରିଚିତ ନୁହନ୍ତି । ଏହାଙ୍କ ପ୍ରଣୀତ 
“ ଭ୍ରମଭଞ୍ଜନ” ଏବଂ “ ବାବାଜୀ” ନାଟକ ବୋଧହୁଏ ଅଧୁକାଂଶ ପାଠକମାନଙ୍କର 
ଦୃଷ୍ଟିଗୋଚର ହୋଇଥୁବ । “ବାବାଜୀ ୨ ନାଟକ ଆଦୌ ନାଟକ ଲକ୍ଷଣାକ୍ରାନ୍ତ 
ନୁହେଁ । ପରନ୍ତୁ “ ବାବାଜୀ” ନାଟକ ଅପେକ୍ଷା “ ସତୀ” ନାଟକ ଉକ୍କ୍ଟ ଷ୍ଟତର 
ହୋଇଅଛି । ××× ପ୍ରକୃତ ପକ୍ଷରେ ଉଭୟ ପୁସ୍ତକ ମଧ୍ଯରେ ସ୍ଵ ରଁମର୍ର୍ୟର 
ପ୍ରଭେଦ । “ ସତୀ” ନାଟକ ଉତ୍କଳ ଭାଷାରେ ଖଣ୍ଡିଏ ଉକ୍ସ୍ଟଷ୍ଟ ଗ୍ରନ୍ଦ ମଧ୍ଯରେ 
ପରିଗଣିତ ହେବାର ଯୋଗ୍ୟ । ଗଡ଼ଜାତ ଅତ୍ୟାଚାରର ଏପରି ଯଥାଯଥ ଚିତ୍ର 
ଆମ୍ଭେମାନେ ଆଜି ପର୍ଯ୍ୟନ୍ତ ଦେଖୂ ନ ଥୁଲୁ ।” 


ପ୍ରକାଶିତ ପୁସ୍ତକ ସମ୍ପର୍କରେ ଟିପ୍ପଣୀ ଦେବାକୁ ଯାଇ ସାମୟିକ ପତ୍ରିକାମାନେ 
ଓଡ଼ିଆ ସମାଲୋଚନା ସାହିତ୍ୟର ମୂଳଦୁଆ ପ୍ରତିଷ୍ଠା କରିଥୁଲେ । 


କ୍ରମେ ସାଂସ୍କୃତିକ ଅନୁଷ୍ଠାନରେ ସାହିତ୍ୟ ଆଲୋଚନା ଆରମ୍ଭ ହେଲା । “ ଉତ୍କଳ 
ସଭା” ନାମକ ଏକ ସାଂସ୍କୃତିକ ଅନୁଷ୍ଠାନ ଉପେନ୍ଦ୍ର ଭଞ୍ଜଙ୍କ “ ଲାବଣ୍ୟବତୀ” କାବ୍ୟର 
ଆଲୋଚନା କରିବା ଲକ୍ଷ୍ୟ କରି ସାହିତ୍ୟର ବିକାଶ ନିମନ୍ତେ ଏହା ସ୍ବାଗତଯୋଗ୍ୟ ବୋଲି 
୭,୪.,୧୯୭୮ ସାଲ “ ଉତକୁଳ ଦୀପିକା” ରେ କେହି ଜଣେ କବିତା ମାଧମରେ 
ମତପ୍ରକାଶ କରିଥୁଲେ । ଉଦାହରଣ ସ୍ଵରୂପ : 


ଉତ୍କଳ ସଭାରେ ଯାଇ ହୋଇଲୁ ପ୍ରବେଶ 
ସଭା ଦରଶନେ ଲାଭ ଆନନ୍ଦ ବିଶେଷ । 
ଲାବଣ୍ୟବତୀର ଅର୍ଥ ହେବାର ଶୁଣିଲୁ, 
କବିତାଚାତୁରୀ ଦେଖ୍‌ ବିମୋହିତ ହେଲୁ । 
ଧନ୍ୟ ସେ ଉପେନ୍ଦ୍ର ଭଞ୍ଜ କବି ଚୂଡ଼ାମଣି, 
କବିତାରେ ଖଞ୍ଜ ଅଛି ଚନ୍ଦ୍ର ସୂର୍ଯ୍ୟ ଆଣି । 

୧୭୨ ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ 


ସେହିପରି ୨୭.୧.୧୮୯୭ ତାରିଖ “ ନବ ସମ୍ବାଦ” ରେ ବିଖ୍ୟାତ ଲେଖକ 
କାମପାଳ ମିଶ୍ର ଉପେନ୍ଦ୍ର ଭଞ୍ଜଙ୍କ ସାହିତ୍ୟର ପ୍ରଶଂସା କରି କବିତା ମାଧ୍ଯମରେ ଲେଖ୍‌ଲେ ¬ 


“ ଶୁଣ ଶୁଣ ଡେରି କାନ ଶୁଭୂଛି ତୋହର ଗାନ 
କି ମଧୁର ଖେଳେ ସ୍ଵନ ଧୀର ପବନେ । 
ଗଛଡାଳେ ବସି ଏକା ଗାଉଛି ଗଉଡ଼ ଟୋକା, 
ହସି କରତାଳି ଦେଇ ଆନନ୍ଦ ମନେ । 
ପତ୍ରଚୟ ବୃକ୍ଷେ ନାଚନ୍ତି, 
ଝର ଝର ସ୍ଵନ ଛଳେ ଗୀତ ଶିଖନ୍ତି । 
କି ଅବା ପର୍ଣ୍ଣକୁଟୀରେ ସୂରମ୍ୟ ହର୍ମ୍ୟ ଉପରେ 
ମନୋହର ସର ତୀରେ ରାଜଦାଣ୍ଡରେ 
ବିଶାଳ ନଦୀ ବକ୍ଷରେ ମନୋଜ୍ଞ ଧାନ୍ୟ କେଦାରେ 
ଦକ୍ଷିଣି ଯାତରାଠାରେ ତୃଣ କ୍ଷେତ୍ରରେ 
ବୁଲୁ ସବୁଠାରେ ହରଷେ 
ଆମୋଦିତ ଗୀତ ତୋର ସୂଧା ବରଷେ ।” 


ଓଡ଼ିଆ ଭାଷାରେ ଓଡ଼ିଶାରେ ପ୍ରଥମ ଇତିହାସ ରଚନା କଲେ ପ୍ୟାରୀମୋହନ 
ଆଚାର୍ଯ୍ୟ । ଷ୍ଟଲିଂ, ଆମୋସ ସଟନ, ହଣ୍ଟର, ଟଏନବୀ, ରାଜେନ୍ଦ୍ରଲାଲ ମିତ୍ର, ରାଖାଲ 
ଦାସ ବାନାର୍ଜୀ, ଓ. ସି. ଗାଙ୍ଗୁଲି ଓ ବିଜୟଚନ୍ଦ୍‌ ମଜୁମଦାରଙ୍କ ପରି ଅଣଓଡ଼ିଆ ଲେଖକଗଣ 
ଇଂରାଜୀ ଭାଷାରେ ଓଡ଼ିଶାର ଇତିହାସ ଆଲୋଚନା କରିଅଛନ୍ତି । ଓଡ଼ିଆ ସାହିତ୍ୟର 
ଏହି ବିଭାଗରେ ପ୍ୟାରୀମୋହନ ଅଗ୍ରପୂଜ୍ୟ । ଏହି ପୁସ୍ତକ ବିଷୟରେ ଉତ୍କଳ ଦୀପିକା - 
୨୦.୯,୧୮୭୯ରେ ଅଭିମତ ପ୍ରଦାନ କରିଥୁଲେ ଏହିପରି ¬- 


“ ଓଡ଼ିଆ ଭାଷାରେ ଓଡ଼ିଶାର ଇତିହାସ ଆଦୌ ନ ଥୁଲା କହିଲେ ଅତ୍ୟୁକ୍ତି ହେବ 
ନାହିଁ । କାରଣ ସଟନ ସାହେବଙ୍କ ସଙ୍କଳିତ ପୁସ୍ତକ କେବଳ ନାମମାତ୍ର ଇତିହାସ ଅଟଇ । 
ଓଡ଼ିଶା ଶିକ୍ଷାବିଭାଗର କର୍ମଚାରୀମାନେ ଏ ଗୁରୁତର ଅଭାବ ମୋଚନ କରିବା 
ଉଦ୍ଦେଶ୍ୟରେ ସନ ୧୮୭୫ ସାଲରେ ଖଣ୍ଡିଏ ଉତ୍ତମ ଓଡ଼ିଶାର ଇତିହାସ ସକାଶେ ୨୦୦ 
ଟଙ୍କା ପାରିତୋଷିକ ଦେବା ବିଷୟରେ ବିଜ୍ଞାପନ ଦେବାରୁ ତହିଁର ଫଳସ୍ବରୂପ ଏ ପୁସ୍ତକ 
ଖଣ୍ଡି ବାହାରିଅଛି । ଆମ୍ଭେମାନେ ଏହାର ଅନେକାଂଶ ପାଠ କରି ଅତ୍ୟନ୍ତ ଆନନ୍ଦ ଲାଭ 
କରିଅଛୁ ଏବଂ ବିବେଚନା କରୁ ଯେ ଗଭର୍ଣ୍ବମେଣ୍ଟଙ୍କର ପ୍ରଦତ୍ତ ଟଙ୍କା ସତ୍ପାତ୍ରରେ ପତିତ 
ହୋଇ ସୁନ୍ଦର ଫଳ ଜାତହୋଇଅଛି । ଓଡ଼ିଶାର ଇତିହାସ ଓ ପ୍ରାଚୀନ ଗୌରବ ଏବଂ 
ଆଧୁନିକ ଅବସ୍ତା ସମ୍ବନ୍ଧରେ ଷ୍ଟର୍ଲିକ ହଣ୍ଡର, ଟଏନବୀ ସାହେବମାନେ ଏବଂ ବାଦୁ 
ରାଜେନ୍ଦ୍ରଲାଲ ମିତ୍ର ଯେ ସମସ୍ତ ଗ୍ରନ୍ଛୁମାନ ଲେଖୁଅଛନ୍ତି ଏବଂ ବାବୁ ରଙ୍ଗଲାଲ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୭୩ 


ବନ୍ଦୋପାଧ୍ୟାୟଙ୍କ ପରିଶ୍ରମରେ ତମ୍ବାପଟା ସନନ୍ଦ ଏବଂ ଅନ୍ୟାନ୍ୟ ସୂତ୍ରରୁ ଯେ ସମସ୍ତ 
ଏତିହାସିକ ଓ ଅନ୍ୟ ବିବରଣମାନ ଜଣାଯାଇଅଛି ଗ୍ରନ୍କୁକାର ସେ ସମସ୍ତର ସଙ୍କଳନ 
କରିବାରେ ଯଥାସାଧ୍ଯ ଅଧ୍ଯବସାୟ ଦେଖାଇ ଅଛନ୍ତି ଏବଂ ଅନ୍ୟାନ୍ୟ ସୂତ୍ରରୁ ମଧ୍ଯ ଉପକରଣ 
ସଂଗ୍ରହ କରିବାରେ ତୁ ଟି କରିନାହାନ୍ତି । ଆମ୍ଭେମାନେ ଏଥ୍‌ପାଇଁ ତାହାଙ୍କୁ ଧନ୍ୟବାଦ 
ଦେଉଅଛୁ । ଏ ପୁସ୍ତକ ରଚନା ପ୍ରଣାଳୀ ସୁନ୍ଦର ଏବଂ ଏହା ସର୍ବାଂଶରେ ସୁପାଠ୍ୟ ଅଟଇ । 
ଚିକ୍‌କଣ ସାଧୁ ଭାଷା ସଙ୍ଗେ ସଙ୍ଗେ ଗୋଟିଏ ଅତି ଗ୍ରାମ୍ୟ ଭାଷା ଏବଂ ଦୁଇ ଏକ ସ୍ତୁଳରେ 
ଅସଙ୍ଗତ ଭାବ ଇତ୍ୟାଦି ଦୋଷ ଆମ୍ଭମାନଙ୍କର ଦୃଷ୍ଟିପଥରେ ଆସିଥ୍‌ଲେ ହେଁ ତହିଁର 
ଉଲ୍ଲେଖ ଆବଶ୍ୟକ ନ ରଖେ । ବିଶେଷତଃ ଭୂମିକାରେ ଗ୍ରନ୍ଦକାର ସ୍ଵୟଂ ସ୍ଵୀକାର 
କରିଅଛନ୍ତି ଯେ ତାହାଙ୍କର ପୀଡ଼ା ଓ ଅନ୍ୟାନ୍ୟ କାରଣରୁ ଭ୍ରମ ସଂଶୋଧନ ପକ୍ଷରେ 
ସମୁଚ୍ଚିତ ପ୍ରତି ବିଧାନ କରିପାରି ନାହାନ୍ତି । ସୁତରାଂ ଆମ୍ଭେମାନେ ଆଶା କରୁ ଯେ, ଦ୍ବିତୀୟ 
ସଂସ୍କ୍‌ରଣରେ ସେ ସବୁ ଅନ୍ତହିତ ହେବ ।” 


ରାମଶଙ୍କର ରାୟଙ୍କ ନାଟକ “ କାଞ୍ଚୁକାବେରୀ” କୁ ଓଡ଼ିଆ ସାହିତ୍ୟର ସର୍ବପ୍ରଥମ 
ସାର୍ଥକ ନାଟକ ବୋଲି ଆଲୋଚନା କରିଥୁଲେ “ ଉତ୍କଳ ଦର୍ପଣ” ପତ୍ରିକା ୧୭.୯.୧୮୮୨ 
ତାରିଖରେ । ଯେପରି - “ ଉକୁଳ ଭାଷା ” ରେ ଏହା ସର୍ବପ୍ରଥମ ନାଟକ | ଉକୁଳବାସୀ 
ଏହାକୁ ପରମାଦରରେ ଗ୍ରହଣ କରିବେ ଏହା ନିଃସନ୍ଦେହ । ଏହା ପୂର୍ବରେ ଆଉ ଖଣ୍ଡିଏ 
ନାଟକ ନାମଧାରୀ କ୍ଷୁଦ୍ର ପୁସ୍ତକ ପ୍ରକାଶ ହୋଇଥଲା । କିନ୍ତୁ ଏହା ନାଟକ ନାମବାଚ୍ୟରେ 
ଅନୁପଯୁକ୍ତ ଅଟେ । ରାମଶଙ୍କର ବାବୁ ତାହାଙ୍କୁ ପ୍ରଥମ ଉଦ୍ୟମରେ ଉତ୍ରଳ ଭାଷାରେ 
ପ୍ରଥମ ନାଟକ ରଚନା କରି ଏତେଦୂର କୃତକାର୍ଯ୍ୟ ଏବଂ ଖ୍ୟାତିଲାଭ କରିବେ, 
ଆମ୍ଭେମାନେ ଆଶା କରି ନ ଥୁଲୁ ।” 


ଉନବିଂଶ ଶତାବ୍ଦୀର ସାମୟିକ ପତ୍ରିକା ସକଳ ମୁଖ୍ୟତଃ ସମ୍ବାଦଧର୍ମୀ ହେଲେ ହେଁ 
ଓଡ଼ିଆ ସାହିତ୍ୟ ସମ୍ପର୍କରେ ଧାରାବାହିକ ଆଲୋଚନା ସମାଲୋଚନା ଜାରି ରଖୁଥୁଲେ । 
୧୬.୬.୧୮୮୭ ତାରିଖରେ “ ନବ ସମ୍ବାଦ” ଏକ ଧାରାବାହିକ ଆଲୋଚନା ଆରମ୍ଭ 
କରିଥଲେ “ କବିତା ଓ କବି” ଶୀର୍ଷକରେ | ଏଥ୍‌ରେ ପ୍ରସିଦ୍ଧ ଓଡ଼ିଆ କବି ଜଗନ୍ନାଥ ଦାସ 
ଓ ଉପେନ୍ଦ୍ର ଭଞ୍ଜଙ୍କ ବିଷୟରେ ଆଲୋଚନା କରାଯାଇଥୁଲା । ଏହି ଆଲୋଚନାରେ ଉପେନ୍ଦ୍ରଙ୍କ 
ରାଜପଦ ଯଚା ହୋଇଥୁଲେ ସୁଦ୍ଧା ସେ ଗ୍ରହଣ କରି ନ ଥୁଲେ ବୋଲି କିମ୍ବଦନ୍ତୀ ସ୍ଫ୍ରାନ 
ପାଇଥୁଲା । ସେହିପରି “ ନବ ସମ୍ବାଦ” ୧୪.୭.୧୮୮୭ ତାରିଖରେ ଦୀନକୃଷ୍ଣଙ୍କ 
ବିଷୟରେ ଆଲୋଚନା କରି ସେ ପୁରୁଷୋତ୍ତମ ନିବାସୀ କରଣ ବଂଶୋଦ୍ଭବ ଜଣେ ବୈଷ୍ଣବ 
ଓ କବି ବୋଲି ଉଲ୍ଲେଖ କରିଥୁଲେ । ଏଠାରେ ମଧ୍ଯ ଦୀନକୃଷ୍ଣ ଓ ଉପେନ୍ଦ୍ର ଭଞ୍ଜଙ୍କ 
ସାକ୍ଷାତ୍‌କାର ସମ୍ପର୍କରେ ଏକ କିମ୍ବଦନ୍ତୀ ଉଦ୍ଧାର କରାଯାଇଥୁଲା । ତାଙ୍କ ରଚିତ ପୋଥୁମାନଙ୍କ 
ମଧ୍ଯରେ “ ରସକଲ୍ଲୋଳ” , “ ଗୁଣସାଗର” , “ ଆର୍ଭତ୍ରାଣ” , “ ଜଗନ୍ନୋହନ ବିଳାସ” , 
“ ମଧୁସୂଦନ ବିଳାସ” , “ ଚକ୍ରଧର ବିଳାସ” ପ୍ରଭୃତି କେତେ ଖଣ୍ଡି ଭକ୍ୁିରସ ପ୍ରଧାନ ଗ୍ରନୁ 

୧୭୪ ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ 


ମିଳୁଛି ବୋଲି ଉଲ୍ଲେଖ ରହିଥୁଲା | ୧୭.୧୧.୧୮୮୭ ତାରିଖରେ “ ନବ ସମ୍ାଦ” 
ଆଲୋଚନା କରିଥୁଲେ “ ନନ୍ଦିକେଶ୍ଵରୀ” ଓ “ ଚନ୍ଦ୍ରଭାଗା” କାବ୍ୟ ସମ୍ପର୍କରେ । 


= 


୧୮୮୮ ମସିହାରେ “ ନବ ସମ୍ବାଦ” ଓ “ ଓଡ଼ିଆ” ମିଳିତ ହୋଇ ପ୍ରକାଶିତ 
ହେଲେ “ ଓଡ଼ିଆ ଓ ନବ ସମ୍ବାଦ ” ନାମରେ | ଏହି ପତ୍ରିକା ମଧ୍ଯ ଧାରାବାହିକ ଭାବରେ 
ସାହିତ୍ୟ ଆଲୋଚନା ଜାରି ରଖ୍‌ଥୁଲେ । ନାଟ୍ୟକାର ରାମଶଙ୍କର ରାୟଙ୍କ ଲିଖ୍‌ତ 
“କଳିକାଳ” ବିଷୟରେ ସମାଲୋଚନା କରନ୍ତି “ଓଡ଼ିଆ ଓ ନବ ସମ୍ବାଦ” 
୧୪.୪.୧୮୮୮ ଖ୍ରୀଷ୍ାବ୍ଦରେ | ଏହା ଥୁଲା ଏକ ପ୍ରହସନ | “ ଓଡ଼ିଆ ଓ ନବ ସମ୍ାଦ” ର 
୨୩.୧.୧୮୮୯ ସଂଖ୍ୟାରେ ଭଞ୍ଜ ସାହିତ୍ଯ ଆଲୋଚନା ଅତ୍ଯନ୍ତ ବିଜ୍ଞାନ ସମ୍ମତ ବୋଲି 
ମନେହୋଇଥାଏ । ଉପେନ୍ଦ୍୍‌ ଭଞ୍ଜ ସାହିତ୍ୟ ଆଲୋଚନାରେ ଆମ ସମୟର ଲେଖକମାନେ 
ଅନେକ ସମୟରେ ଭାବପ୍ରବଣତାର ଶିକାର ହୋଇ ପଡ଼ିଥାଆନ୍ତି । ତେଣୁ ଅତ୍ୟୁକ୍ତି ଓ 
ଭାବାବେଗ ସ୍ଵଭାବତଃ ପ୍ରକାଶିତ ହୋଇଥାଏ । ଏହି ପରିପ୍ରେକ୍ଷୀରେ “ ଓଡ଼ିଆ ଓ ନବ 
ସମ୍ବାଦ” ର ଅଭିମତ ବିଶେଷ ପ୍ରଣିଧାନଯୋଗ୍ୟ । ଯେପରି ¬ 


“ ବୈଦେହୀଶ ବିଳାସ” ରେ କୁତ୍ରାପି ଚରିତ୍ରର ସରଳ ସ୍ଵାଭାବିକ ବିକାଶ ନାହିଁ । 
ଭାବର ଉଜ୍ଛ୍ନାସ ନାହିଁ, ଭାଷାର ଅବିରାମ ନିର୍ବିରୋଧ ଗତି ନାହିଁ । ସମୂଦାୟ ଚରଣର 
ପ୍ରଥମ ଅକ୍ଷର “ ବ” ରଖୁବା ନିମନ୍ତେ ଆୟାସ କରିବାରୁ ଅହୃଦୟସ୍ପର୍ଶୀ ଶବ୍ଦରେ ଗ୍ରନ୍ଛ୍‌ 
ପରିପୂର୍ଣ । ଏ ଗ୍ରନ୍ଦୁ କବିର କବିତ୍ଵଶକ୍ତି ଅପେକ୍ଷା ବିଦ୍ୟାବ୍ତାର ଅଧୁକ ପରିଚାୟକ ଅଟେ । 
ବୃହତ୍‌ ଗ୍ରନ୍ଥ ଅପେକ୍ଷା କ୍ଷୁଦ୍ର କ୍ଷୁଦ୍ର ସଙ୍ଗୀତ ଯୋଜନାରେ କବିଙ୍କର ଦକ୍ଷତା । କାରଣ ଯାହାର 
ବୃହତ୍ତର ଜୀବନ ସହିତ ସମ୍ପର୍କ ନାହିଁ, ସେ ବୃହତ କାବ୍ୟ ଉଦ୍ଦୀପ୍ତ କରିବା ଅସମ୍ଭବ । 
!/181116// ୮୮୦୯ କହିଥୁଲେ ¬ 56||// ,/65 ୮ [୦୮ \/୮[ମ0 5୦୮5 ୦୮. × × × 
( ଭଞ୍ଜ) କବିର ଗ୍ରନ୍ଦରୁ ଏପରି ସ୍ପ୍ରାନ ପ୍ରଦର୍ଶନ କରାନ୍ତୁ ଯେଉଁଥ୍‌ରେ ମାନବାତ୍ମାର ପ୍ରତିମୂର୍ଭି 
ଅଛି, ଚରିତ୍ରର ବିଶ୍ଳେଷଣ ଅଛି । ଜୀବନର ସମାଲୋଚନା ଅଛି । ରୂପବର୍ଣ୍ନା ଚରିତ୍ର 
ଚିତ୍ର ନୁହେଁ, ବିଳାସ କେଳି ବର୍ଣ୍ଣନା ଜୀବନର ଛବି ନୁହେଁ | × × × ପୁନଶ୍ଚ ଓଡ଼ିଶାର ଏ 
ସବୁଜ ପ୍ରକୃତି, ତମାଳ- ତାଳୀ ବନରାଜି ଲୀଳା, ତରଙ୍ଗ ଚଞ୍ଚଳ ନୀଳ ସମୁଦ୍ର ଅଥବା 
ପର୍ବତର ଅବିଚଳ ମୂର୍ରି ଭଞ୍ଜ, ଦୀନକୃଷ୍ଣଙ୍କ କବିତାରେ ନାହିଁ । ଏମାନେ ଥୁଲେ ୦୦୮ 
୮୦୭୮ ରାଜସଭାର କବି । ସ୍ଵଭାବର ସହିତ ସଂଶ୍ରବ ରଖୁନାହାନ୍ତି । × × × ବିସ୍ତୃତ 
ସମାଜ ନ ଥୁ୍‌ବାରୁ ସାଧାରଣ ସହାନୁଭୂତିର ପରିଚାୟକ କବିତାର ସୃଷ୍ଟି ହୋଇନାହିଁ । 
ଆତ୍ମପରାୟଣୀର ଫଳ ଯୋଗୁଁ ନିକୃଷ୍ଟ ଇନ୍ଦ୍ରିୟଲାଳସା ପ୍ରକାଶ ପାଇଛି ।” 

ନୂତନ ପୁସ୍ତକଟିଏ ପ୍ରକାଶ ପାଇଲେ “ ଓଡ଼ିଆ ଓ ନବ ସମ୍ବାଦ ” ଅବିଳମେ, ସମୀକ୍ଷା 
କରିବା ପାଇଁ ଅଗ୍ରସର ହେଉଥ୍‌ ଲେ । ଓଡ଼ିଆ ସାହିତ୍ୟରେ ପ୍ରଥମ ଉପନ୍ୟାସ 
“ ପଦ୍ମମାଳୀ” ର ଲେଖକ ଉମେଶଚନ୍ଦ୍ର ସରକାର । ଏହି ପତ୍ରିକା ଉକ୍ତ ଉପନ୍ୟାସର 
ସମାଲୋଚନା ପ୍ରକାଶ କଲେ ୧୯.୬.୧୮୮୯ ତାରିଖରେ | ସେହିପରି ରାମଶଙ୍କର 


0902011260 0/ 5୮(॥|&୮।||‹€ଷ@ 01 51..0୦୮ 


ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୭୫ 


ରାୟଙ୍କ ଲିଖୁତ “ ବିବାସିନୀ” ଉପନ୍ୟାସର ସମୀକ୍ଷା ସ୍ଥାନିତ ହୋଇଥୁଲା ୧୫.୧.୧୮୯୬ 
ଖ୍ରୀଷ୍ଟାଦ୍ଦରେ । ସେହି ପତ୍ରିକାରେ ୧୮.୩.୧୮୯ ୬ ତାରିଖରେ ଶ୍ରୀ ଅନଙ୍ଗମୋହନ ଚକ୍ରବର୍ତୀ 
ପ୍ରଥମେ ରାଧାନାଥ ରାୟଙ୍କ “ ମହାଯାତ୍ରାଂ କାବ୍ୟର ଆଲୋଚନା କରିଥୁଲେ । 


ଉନବିଂଶ ଶତାବ୍ଦୀରେ ଉପେନ୍ଦ୍ର ଭଞ୍ଜଙ୍କ ବିଷୟରେ ଆଲୋଚନା ସାମୟିକ 
ପତ୍ରି କାରେ ବିଶେଷ ଦୃଷ୍ଟି ଆକ ର୍ଷଣ କରିଥ୍ଲା । ପ୍ରଥମେ “ ଉତ୍କଳ ମଧୁପ” - ୧୮୭୮ 
ଭଞ୍ଜ କବିଙ୍କ ସପକ୍ଷରେ ଏହି ଆଲୋଚନା ଆରମ୍ଭ କରିଥୁଲେ ହେଁ ପରବର୍ତୀ ବ୍ରାହ୍ମଧର୍ମୀ 
ଲେଖକ ଓ ପତ୍ରିକା ଉପେନ୍ଦ୍ର ସାହିତ୍ୟର ଅଶ୍ଳୀଳତା ବିଷୟରେ ପ୍ରାଧାନ୍ୟ ଆରୋପ କରି 
କଠୋର ସମାଲୋଚନା କରିଥ୍‌ଲେ । ୧୮୯୧-୩୯୨ ଖ୍ରୀଷ୍ଟାବ୍ଦରେ ବାରିପଦାରୁ 
ପ୍ରକାଶିତ ସାହିତ୍ୟ ମାସିକ “ ଉତ୍କଳ ପ୍ରଭା” ର ସମ୍ପାଦକ ଶ୍ରୀରାଜନାରାୟଣ ଦାସ 
ସମ୍ପାଦକୀୟରେ ଲେଖୁଥ୍‌ଲେ - 


“ ଓଡ଼ିଆ ଭାଷାରେ ପ୍ରକୃତତଃ ସାହିତ୍ୟ ନାହିଁ ବୋଇଲେ ଅତ୍ୟୁକ୍ତି ହେବ ନାହିଁ । 
ଉତ୍କଳ ସାହିତ୍ୟ ମଧ୍ଯରେ ଉପେନ୍ଦ୍ର ଭଞ୍ଜ, ଦୀନକୃଷ୍ଣ ଦାସ, କବିସୂର୍ଯ୍ୟ ବ୍ରହ୍ମା ପ୍ରଭୃତିଙ୍କର 
'ଖଣ୍ଡଦଶ କାବ୍ୟ', ଜଗନ୍ନାଥ ଦାସଙ୍କ “ଭାଗବତ ' ଏବଂ ସାରଳା ଦାସଙ୍କ “ରାମାୟଣ' 
ଓ “ ମହାଭାରତ ଏହାକି ଗୋଟିଏ ଜାତିର ସାହିତ୍ୟକୁ ଲକ୍ଷ୍ୟ । ପୁଣି ଯେଉଁସବୁ ଗ୍ରନ୍ଛର 
ନାମକରଣ କଲୁ, ସେମାନଙ୍କ ମଧ୍ୟରୁ କେବଳ ଜଗନ୍ନାଥ ଦାସଙ୍କ ' ଶ୍ରୀମଦ୍‌ ଭାଗବତକୁ 
ଛାଡ଼ି ଆଉସବୁ ଦ୍ଵାରା ସମାଜର ଉନ୍ନତି ହେବା ଦୂରେ ଥାଉ ବରଂ ଅଧୋଗତି ହେଉଅଛି । 
× × × କିନ୍ତୁ ଭଞ୍ଜ କବି ସ୍ଵୀୟ ଗ୍ରନ୍ରମାନଙ୍କରେ ଆଦିରସ ରୂପ ହଳାହଳ ସମୁଦ୍ର ମନ୍ଛନ 
କରିଅଛନ୍ତି । ଏଭଳି ଗ୍ରନ୍ଦୁ ସମାଜର ବୈଗୁଣ୍ୟ ଜନ୍ମାଇବାକୁ ସକ୍ଷମ । ଯେଉଁ ଗ୍ରନ୍ଥ ପାଠ 
କଲେ ସମାଜସ୍ତ ସାଧାରଣ ଲୋକଙ୍କର ସ୍ଵ ସ୍ଵ କର୍ଭବ୍ୟବୋଧ ଜନ୍ମେ ଏବଂ ଯାହା ସମସ୍ତଙ୍କୁ 
ନୀତିଶିକ୍ଷା, ଚରିତ୍ରଗଠନ ଓ ସାମାଜିକତା ଶିକ୍ଷା ନିମନ୍ତେ ସାହାଯ୍ୟ କରିପାରେ, ତାହା 
ପ୍ରକୃତ ସାହିତ୍ୟ ଅଟେ । ଏଭଳି ସାହିତ୍ୟ ଓଡ଼ିଆଙ୍କର ନାହିଁ ।” 


ଏହି “ ଉତ୍କଳ ପ୍ରଭା” ପତ୍ରିକାରେ ୧୮୯ ୨-୯୩ ସାଲରେ ଲାଲା ରାମ ନାରାୟଣ 
ଧାରାବାହିକ ଭାବରେ “ କବି ଉପେନ୍ଦ୍ର ଭଞ୍ଜ ଆଲୋଚନା ଆରମ୍ଭ କରି ଭଞ୍ଜ ସାହିତ୍ୟକୁ 
କଠୋର ସମାଲୋଚନା କରିଥୁଲେ । ଶ୍ରୀ ଗୋକୁଳଚନ୍ଦ୍୍‌ ଶତପଥୀ “ ନବ ଭାରତ” - 
କର୍କଟ -୧୩୪୮, ସଂଖ୍ୟାରେ “ ଉତକୁଳ ପ୍ରଭା” ପତ୍ରିକା ବିଷୟରେ ଆଲୋଚନା କରି 
ଲେଖ୍ଥୁଲେ ¬ “ ଉତ୍କଳ ପ୍ରଭା” ସବୁଠାରୁ ବେଶୀ କାମ କରିଥୁଲା ସମାଲୋଚନାରେ | 
ସାହିତ୍ୟ ସମାଲୋଚ ନାରେ ଲାଲା ରାମନାରାୟଣଙ୍କ “ କବି ଉପେନ୍ଦ୍ର ଭଞ୍ଜ” ନାମକ 
ପ୍ରବନ୍ଧ୍‌ ସର୍ବାଦୌ ବଣ୍ଟ୍ଣନୀୟ । ରାୟ ମହାଶୟ ଉପେନ୍ଦ୍ର ଭଞ୍ଜଙ୍କର “ ବୈଦେହୀଶ 
ବିଳାସ” ପ୍ରଭୃତି କାବ୍ୟମାନଙ୍କୁ ନିମ୍ନଲିଖ୍‌ତ ବିଷୟମାନଙ୍କରେ ଭାଗ କରି ପ୍ରତ୍ୟେକକୁ 
ବିଶଦ ଭାବରେ ସମାଲୋଚନା କରିଅଛନ୍ତି । ଭାଗଗୁଡ଼ିକ ହେଲା - (କ) କାବ୍ୟ, 
(ଖ) ଛନ୍ଦ, (ଗ) ଅଳଙ୍କାର, (ଘ ) ରସ, (ଢ଼) ରୂଚି, (ଚ ) କାବ୍ୟଶିଳ, ( ଛ ) କଳନା | 

୧୭୬ ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ 


ମାତ୍ର ପ୍ରତ୍ୟେକ ବିଷୟରେ ସେ ଉପେନ୍ଦ୍ର ଭଞ୍ଜଙ୍କଠାରୁ ଗୁଣ ଅପେକ୍ଷା ବେଶି ଦୋଷ 
ଦେଖୁଅଛନ୍ତି । ଭଞ୍ଜକବିଙ୍କର ତଥାକଥ୍ତ ଅଶ୍ଚୀଳତା “ ଉତ୍ଳ ପ୍ରଭା” କାଳର 
ରୂଚିବିରୋଧ । ଏଣୁ ରାୟ ମହାଶୟ ଏହି ବିଷୟଟିକୁ ବିଶେଷ ଭାବରେ ସମାଲୋଚ ନା 
କରିଅଛନ୍ତି । ସମାଲୋଚ ନାଟି ଭକ୍ତି କବିତାର ଉପଯୁକ୍ତ ନ ହେଲେ ହେଁ ନିନ୍ଦନୀୟ ନୁହେଁ । 


ପୁନଶ୍ଚ ଏହି “ ଉତ୍କଳ ପ୍ରଭା” ରେ ଗଣପତି ଦାସ ଧାରାବାହିକ ଆଲୋଚନା କଲେ 
“ ପ୍ରାଚୀନ କବିଙ୍କ ବୃତ୍ତାନ୍ତ । ଏଥ୍‌ରେ ସ୍ତ୍ରାନିତ ହୋଇଥୁଲା ଉପେନ୍ଦ୍ର ଭଞ୍ଜ, ଦୀନକୃଷ୍ଣ 
ଦାସ, ଅଭିମନ୍ୟୁ ସାମନ୍ତସିଂହାର, ବିଶ୍ଵନାଥ ଖୁଣ୍ଢିଆ, ଜଗନ୍ନାଥ ହରିଚନ୍ଦନ, କୃଷ ସିଂହ, 
ଜଗନ୍ନାଥ ଦାସ, ଲୋକନାଥ ବିଦ୍ୟାଧର, ପୀତାମ୍,ର କବିଚନ୍ଦ୍ରଙ୍କର ସଂକ୍ଷିପ ଜୀବନ ଓ 
ସାହିତ୍ୟ ବିଷୟରେ । ଓଡ଼ିଆ ସାହିତ୍ୟର ଇତିହାସ ପୁସ୍ତକର ଅଭାବରେ ଏପରି 
ଆଲୋଚନା ଅତ୍ୟନ୍ତ ଅଭିନବ ବୋଲି ସ୍ବୀକାର କରିବାକୁ ହେବ । 


ଉତ୍କଳ ପ୍ରଭାରେ ରାମନାରାୟଣ ଲାଲାଙ୍କ ଭଞ୍ଜ ବିରୋଧୀ ଆଲୋଚନା ପ୍ରକାଶିତ 
ହେଲାପରେ ଏହାର ପ୍ରତିକ୍ରିୟା ସ୍ଵରୂପ ପ୍ରାଚୀନ ସାହିତ୍ୟ ସପକ୍ଷବାଦୀ “ ଇନ୍ଦ୍ରଧନୁ ” 
କଟକରୁ ଓ ଆଧୁନିକ ସାହିତ୍ୟ ସମର୍ଥକ “ ବିଜୁଳି” ବାମଣ୍ଡାରୂ ପ୍ରକାଶିତ ହୁଏ ୧୮୯୨ 
ମସିହାରେ । ଏମାନଙ୍କର ଜୀବନକାଳ ମାତ୍ର ଏକ ବର୍ଷ ହେଲେ ହେଁ ଯଥାର୍ଥ 
ସମାଲୋଚନା - ସାହିତ୍ୟର ପ୍ରାଣ ପ୍ରତିଷ୍ଠା ଏହି ପତ୍ରିକା ଦ୍ବୟ କରିଥୁଲେ । ଏହି ସମୟରେ 
“ ସମ୍ବଲପୁର ହିତୈଷିଣୀ” ପତ୍ରିକାରେ ୧୮୯୨ ସାଲରେ ବିଶ୍ଵ ନାଥ କରଙ୍କର 
ସମାଲୋଚନା ପ୍ରବନ୍ଧ “ କବିବର ଉପେନ୍ଦ୍ର ଭଞ୍ଜ” ପ୍ରକାଶିତ ହୁଏ । 


ଉନବିଂଶ ଶତାବ୍ଦୀରେ ଦୁଇଟି ମାତ୍ର ସମାଲୋଚନା ପୁସ୍ତକ ପ୍ରକାଶିତ ହୁଏ ଭଞ୍ଜ 
ସାହିତ୍ୟକୁ ଉପଲକ୍ଷ୍ୟ କରି । ୧୮୯୫ ସାଲରେ ଦାମୋଦର ମିଶ୍ରଙ୍କ ଲିଖ୍ତ 
* ଦୋଷଦର୍ଶନ ” ଭଞ୍ଜ ସାହିତ୍ୟର ବିରୋଧୀ ଥୁଲାବେଳେ ୧ ୯୦୦ ଖ୍ରୀଷ୍ଟାବ୍ଦରେ ବୁଦ୍ଧିନାଥ 
କାବ୍ୟଶର୍ମା ଭଞ୍ଜ ସାହିତ୍ୟ ସପକ୍ଷରେ ପ୍ରକାଶ କଲେ “ ଗୁଣାଦର୍ଶ” । 

“ ଦୋଷଦର୍ଶନ ” ପୁସ୍ତକର ଭୂମିକାରେ ଥ୍ଲା - “ ‹ ବିଜୁଳି” ପ୍ରକାଶିତ ଭଞ୍ଜୀୟ 
କାବ୍ୟର ଦୋଷାଂଶ ସଂଗ୍ରହ କରି ଏବଂ ନୂତନ କେତେକ ଦୋଷ ଯୋଗ କରି ବର୍ଭମାନ 
ମୁଁ ଏହି ଦୋଷଦର୍ଶନ ପ୍ରକାଶ କଲି । ବିଜ୍ଞ ପାଠକମାନେ ଏହି ରୀତିରେ ଭଞ୍ଜୀୟ କାବ୍ୟ 
ସମାଲୋଚନା କଲେ ତହିଁର ପ୍ରକୃତ ପରିଚୟ ପାଇପାରିବେ ।” ସେହିପରି “ ଗୁଣାଦର୍ଶ” 
ପୁସ୍ତକର ଭୂମିକାରୁ ଜଣାଯାଏ - “ କେତେକ ବ୍ୟକି ମହାକବି ଉପେନ୍ଦ୍ର ଭଞ୍ଜ ବୀରଙ୍କ 
ପ୍ରଣୀତ କାବ୍ୟର ସର୍ବାଂଶ ପର୍ଯ୍ୟାଲୋଚନା ନ କରି ଓ ତାହାର ଗୁଣାଂଶ ପରିତ୍ୟାଗପୂର୍ବକ 
କେତେ ଗୁଡ଼ିଏ ସାମାନ୍ୟ ଦୋଷାଭାଷକୁ ମହାଦୋଷ ରୂପରେ ନିଶ୍ଚିତ କରି ଉଲ୍ଲେଖ 
କରିଅଛନ୍ତି । × × × ଦୋଷ ପ୍ରଦର୍ଶକମାନଙ୍କ କର୍ରୂକ ଉଲ୍ଲିଖ୍ତ ଦୋଷମାନଙ୍କୁ ଦେଖ୍‌ 
ଉକ୍ତ କାବ୍ୟମାନଙ୍କ ସର୍ବାଂଶ ଆଲୋଚ ନା କରିବାରେ ଆମ୍ଭେ କୌଣସି ଦୋଷ ନ ଦେଖ୍‌ 
“ ଗୁଣାଦଶ” ନାମକ କ୍ଷୁଦ୍ର ପୁସ୍ତକ ଲେଖ୍‌ବାରେ ପ୍ରବୃତ୍ତ ହେଲୁ ।” 

ଓଡ଼ିଆ ଭାଷା-ସାହିତ୍ୟର ବରେଣ୍ଯ ସାଧକଗଣ ୧୭୭ 


ଉନବିଂଶ ଶତାବ୍ଦୀ ଥୁଲା ଏକ ପ୍ରକାର ପାଠ୍ୟପୁସ୍ତକର ଯୁଗ । ସେହି ପାଠ୍ୟପୁସ୍ତକ 
ଉଦ୍ଦେଶ୍ୟରେ ଅନେକ ଲେଖକ ପ୍ରବନ୍ଧ ଲେଖୁଥୁଲେ । ଅବଶ୍ୟ ଏଥୁସହିତ ଦର୍ଶନ, 
ବିଜ୍ଞାନ, ଶିକ୍ଷା ସମ୍ପର୍କୀୟ ଅନେକ ପ୍ରବନ୍ଧ ସାମୟିକ ପତ୍ରିକାରେ ସ୍ଥାନିତ ହୋଇଥୁଲା । 
ଉନବିଂଶ ସାହିତ୍ୟ ପତ୍ରିକାରେ ସମାଲୋଚନା ଆରମ୍ଭ ହୋଇଥୁଲା ପୁସ୍ତକ ପରିଚୟ ଓ 
କବି ପରିଚୟ ମାଧ୍ଯମରେ । ଏହି ସାମୟିକ ପତ୍ରିକା ସାହିତ୍ୟର ଇତିହାସ ଗ୍ରନ୍ଥରେ 
ନିମ୍ନପ୍ରକାରେ ପ୍ରକାଶିତ ପ୍ରବନ୍ଧମାନଙ୍କର ପରିଚୟ ପ୍ରଦାନ କରିଅଛନ୍ତି । 


“ ସମ୍ବାଦ ବାହିକା” ରେ ପ୍ରକାଶିତ କତିପୟ ପ୍ରବନ୍ଧର ପରିଚୟ ହେଲା ¬ 
ସୁଶିକ୍ଷାର ଫଳ, ଉକ୍ରଳ ସାହିତ୍ୟ, ସଙ୍ଗୀତ ଶିକ୍ଷା, ଆମ୍ଭମାନଙ୍କ ମାତୃଭାଷା, କୃଷି 
ବିଦ୍ୟାଳୟର ଉପକାରିତା, ବିଜ୍ଞାନ ଓ ସେଥୁର ଉପକାରିତା, ଓଡ଼ିଶାରେ ପ୍ରଥମେ 
ଖ୍ରୀଷ୍ଟଧର୍ମ ପ୍ରଚାର, ସ୍ଵଧର୍ମ, ଆର୍ଯ୍ୟ କି ପୌତ୍ତଳିକ, ହିନ୍ଦୁଧର୍ମ ଓ ସେବା, ଓଡ଼ିଶାର ପ୍ରାଚୀନ 
କୀର୍ରି, ଆଧୁନିକ ଓ ପୁରାତନ ଶିକ୍ଷା ପ୍ରଣାଳୀ, ଭାରତୀୟ ଧର୍ମ ସମ୍ପ୍ରଦାୟ, ହିନ୍ଦୁ ଓ 
ବୌଦ୍ଧଧର୍ମ, ହିନ୍ଦୁଧର୍ମ ଓ ପ୍ରତିମାପୂଜା, ପ୍ରଣୟ ଓ ବିବାହ ବନ୍ଧନ, ଓଡ଼ିଶାର ଖଣ୍ଡାୟତ 
ଜାତି, ଇଂରେଜୀ ରାଜନୀତି ଇତ୍ୟାଦି । 

“ ଓଡ଼ିଆ ଓ ନବ ସମ୍ବାଦ” ରେ ପ୍ରକାଶିତ କେତେକ ଉଲ୍ଲେଖଯୋଗ୍ୟ ପ୍ରବନ୍ଧ 
ହେଲା - ଧର୍ମର ବଳ, ଉକୁଳ କବିତା ଓ କବି, ଓଡ଼ିଆ ସାହିତ୍ୟର ଇତିହାସ, ସମାଜ 
ସଂସ୍କାର, ସମାଲୋଚକ ଓ ସମାଲୋଚନା, ଓଡ଼ିଆ ଭାଷା, ଆଚାର ଓ ବିଚାର, 
ଆତ୍ନନିର୍ଭରତା, ଧର୍ମ ଓ କର୍ମ, ଓଡ଼ିଶାରେ ବାଣିଜ୍ୟ, ଓଡ଼ିଆ ଭାଷା ଇତ୍ୟାଦି । ଏହି 
ମର୍ମରେ ଅନେକ ପ୍ରବନ୍ଧ ପ୍ରକାଶିତ ହୋଇଥ୍ଲା “ ଉତ୍କଳ ଦୀପିକା” , “ ଭକଳୁଳ 
ହିତୈଷିଣୀ” ଓ “ ସମ୍ବଲପୁର ହିତୈଷିଣୀ” ପତ୍ରିକାରେ । 

ମାସିକ ସାହିତ୍ୟ ପତ୍ରିକା “ ଉତ୍କଳ ଦର୍ପଣ” - ୧୮୭୩, “ ଭକୁଳ ମଧୁପ” - 
୧୮୭୮, “ ସେବକ” - ୧୮୮୩, “ ପ୍ରଦୀପ” - ୧୮୮୫, “ ଶିକ୍ଷାବନ୍ଧୁ” - ୧୮୮୫, 
ଆଶା” - ୧୮୮୮, “ ଉତ୍କଳପ୍ରଭା” - ୧୮୯୧, “ ଉତଳୁଳ ସାହିତ୍ୟ” - ୧୮୯୭ 
ଓ “ ଆଲୋଚନା” - ୧୯୦୦ ପ୍ରଭୃତି ଶିକ୍ଷା, ସାହିତ୍ୟ, ଧର୍ମ, ସମାଜ ସଂସ୍କାର ବିଷୟରେ 
ଅନେକ ପ୍ରବନ୍ଧ ପ୍ରକାଶ କରିଥୁଲେ । 

ମୋଟାମୋଟି ଭାବରେ ଉନବିଂଶ ଶତାବ୍ଦୀର ସମାଲୋଚନା ଓ ପ୍ରବନ୍ଧର ଆଭିମୁଖ୍ୟ 
ଥୁଲା ଓଡ଼ିଆ ଭାଷା ଓ ସାହିତ୍ୟର ଆଲୋଚନା, ପାଠ୍ୟପୁସ୍ତକ ବିଚାର, ପ୍ରକାଶିତ 
ପୁସ୍ତକାବଳୀର ସମୀକ୍ଷା, ଓଡ଼ିଆ ସାହିତ୍ୟର ଇତିହାସ ଆଲୋଚନା, ଜୀବ ନଧର୍ମୀ ସାହିତ୍ୟ 
ସୃଷ୍ଟିପାଇଁ ବ୍ୟାକୁଳତା, ଭାଷାର ଶୁଦ୍ଧ ପ୍ରୟୋଗ ଏବଂ ସର୍ବୋପରି ସଂସ୍କାର ପ୍ରାଣତା । ଏ 
ଯୁଗର ରଚନାଶୈଳୀ ଥୁଲା ପ୍ରାୟତଃ ସମ୍ବାଦଧର୍ମୀ । 

ଓଡ଼ିଅ। ସମାଲୋଚନା ସାହିତ୍ୟର ଧାରା 
( ଉନବିଂଶ ଶତାବ୍ଦୀ) 


ସୃଜନ କଳା ଓ ସମାଲୋଚନା କଳା ଅତ୍ୟନ୍ତ ଅନ୍ତରଙ୍ଗ ଏବଂ ଗୋଟିଏ ମୁଦ୍ରାର 
ଦୁଇଟି ପାଖ । ମନୁଷ୍ୟ ଏକ ବୁଦ୍ଧିଜୀବୀ ପ୍ରାଣୀ । ମନ୍ତବ୍ୟ ପ୍ରକାଶ କରିବାର ଅଧ୍‌କାର 
କେବଳ ତାହାରି ପାଖରେ ରହିଛି । ଯେଉଁ ମୁହୂର୍ତରେ ସୃଷ୍ଟିର ଆଲୋକ ବିହ୍ଛୁରିତ ହୁଏ, 
ତତ୍‌କାଳରେ ସଭ୍ୟ ମନୁଷ୍ୟର ହୃଦୟରେ ଚିନ୍ତାର ତରଙ୍ଗ ସୃଷ୍ଟିହୁଏ । ତେଣୁ ସ୍ଵତଃ ଯେଉଁ 
ସୃଷ୍ଟି ସମ୍ଭାର ସହିତ ଅଙ୍ଗାଙ୍ଗୀ ଭାବରେ ଜଡ଼ିତ ରହିଥାଏ, ତାହା ବିଷୟରେ ମନ୍ତବ୍ୟ 
ଅଥବା ସମାଲୋଚନା କରିଥାଏ । ଅତଏବ ସମାଲୋଚନା ମଧ୍ଯ ଏକ ସୃଷ୍ଟିଧର୍ମୀ କଳା । 
ମୌଳିକ ସୃଜନ ଶିଳ୍ପ ପରି ସମାଲୋଚନାଶିଳ୍ପ ମଧ୍ଯ ସ୍ଵକୀୟ ସର୍ଜନା ସ୍ଵପ୍ନରେ ବିଭୋର 
ହୋଇ ରସାଫ୍କଲତ ହୋଇଥାଏ । ଗୋଟିଏ ବାକ୍ୟରେ ଜୀବନର ଗୁଜିତ ସତ୍ୟ ଓ 
ସୌନ୍ଦର୍ଯ୍ୟକୁ ପ୍ରକାଶ କରନ୍ତି ସୃଜନ ଶିଳ୍ପୀ । ଅନ୍ୟ ପକ୍ଷରେ ସମାଲୋଚକ ସାହିତ୍ୟର ଗୁନ୍ନିତ 
ସତ୍ୟ ଓ ରହସ୍ୟକୁ ଉଦ୍‌ଘାଟିତ କରି ରସୋତ୍ତୀଣ୍ଣ୍ତ କରିଦିଅନ୍ତି । ହୁଏତ ନିଜର ସୃଷ୍ଟି 
ସମ୍ଭାର ମଧ୍ଯରେ ସ୍ରଷ୍ଟା ଯାହା ଚିନ୍ତା କରିପାରି ନ ଥାଥ, ସେଠାରେ ସମାଲୋଚକ ଏକ 
ଅପୂର୍ବ ରୂପାଲୋକର ସୌନ୍ଦର୍ଯ୍ୟ ଉକୁଟାଇ ଦେଇଥାଏ । ସେଥ୍‌ପାଇଁ ସାର୍ଥକ ସମାଲୋଚନା 
ମୌଳିକ କଳାଧର୍ମର ଅପେକ୍ଷା ରଖେ ଏବଂ ପାଠକର ହୃଦୟରେ ନିବିଡ଼ ଆଲୋଡ଼ନ 
ସୃଷ୍ଟି କରିପାରେ । 


ଇଂରେଜୀ ସାହିତ୍ୟର ସ୍ବନାମଧନ୍ୟ ଲେଖକ ବେନ ଜନସନ ତାଙ୍କର 
“ ସିଜେନାସ୍‌ ” ନାଟକରେ ଲେଖୁଥୁଲେ ¬ “ 70 ¡4096 ୦୮୮୦1୫ [5 ୦୮୪, 116 18ଠାଧ!/ 
୦୮୮୦. ” ପ୍ରକୃତ ସମାଲୋଚ ନା କୌଣସି ପ୍ରସଙ୍ଗର କୁସତ୍ସା ବା ନାକ ଟେକିବା ନୁହେଁ, 
ଅପ୍ରୀତିକର ଅନୁଶୀଳନ ମଧ୍ଯ ନୁହେଁ । ପ୍ରକୃତ ପକ୍ଷେ ନିଷ୍ଠାପର ସମାଲୋଚକ ମୌଳିକ 
ଲେଖାକୁ ମାର୍ମିକ ହୃଦୟରେ ବିଚାର କରେ । ଜଣେ ସ୍ରଷ୍ଟାର ମନ ନେଇ ଯେକୌଣସି 
ସୃଷ୍ଟି ସମ୍ଭାରକୁ ବିଚାର- ବିଶ୍ଲେଷଣ କରିବାକୁ ହୁଏ । 


ଜଣେ ଜର୍ମ।ନୀ ଦେଶର ଆଲୋଚକ “ ଜୋହନ ଗଟଙଫିଡ଼” ଏକଦା 


ସମାଲୋଚକର ଭୂମିକା ବିଷୟରେ ଲେଖ୍ଥୁଲେ = “ |1 15 ଠା୮୮୦ଧ। ¦ ୮୦ଞ&୫୦୮ଥ[୫ 
11161 116 ୦୮୮୦ 5[1୦(|¦ଧ [୮0୮ 5୮6୮ |117; 56©|[୮ 11୦ 1116 1110 1015 ୦୮ |115 ଥାଧ[]1ଠ୮ 
୮0 ୮୦୫0 1117 [୮ 116 501୮15 10 \/|110|) [16 \?/୮୦୮©. ” 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୭୯ 


ମୌଳିକ ଲେଖାର ବିଶ୍ଳେଷଣ ଓ ସମୀକ୍ଷା କରିବା ପୂର୍ବରୁ ତାହାର ସମକାଳୀନ 
ଇତିହାସ ଏବଂ ସମାଜ ଜୀବନର ପ୍ରକୃତ ରୂପରେଖ ଅଧ୍ୟୟନ ଅତ୍ୟନ୍ତ ଆବଶ୍ୟକ । 
କାରଣ ଲେଖକ ଜଣେ ସାମାଜିକ ପ୍ରାଣୀ । ନିର୍ଦ୍ଦିଷ୍ଟ ସମାଜ ଜୀବନର ଆଦର୍ଶ ଓ 
ଆଭିମୁଖ୍ୟଦ୍ଵାରା ସେ ପ୍ରଭାବିତ ଓ ପ୍ରତିପାଳିତ । ତେଣୁ ତା'ର ସର୍ଜ୍ଚନା- ସ୍ବପ୍ନକୁ ସେହି 
ମାନଦଣ୍ଡରେ ବିଚାର ନ କଲେ ଲେଖକ ପ୍ରତି ଅନ୍ୟାୟ ହେଲା ବୋଲି ବୁଝିବାକୁ ହେବ । 
ଉଦାହରଣସ୍ଵରୂପ, ଉନବିଂଶ ଶତାବ୍ଦୀର ଶେଷ ପାଦରେ ଓଡ଼ିଆ ସାହିତ୍ୟରେ ଉପେନ୍ଦ୍ର 
ଭଞ୍ଜଙ୍କ ସାହିତ୍ୟକୁ କେନ୍ଦ୍ର କରି ଯେଉଁ ସାରସ୍ଵତ ସଂଘର୍ଷ ହୋଇଥୁଲା, ତାହା ଥୁଲା ଏହି 
ପ୍ରକାର ଅବୈଜ୍ଞାନିକ ବିଶ୍ଳେଷଣ । ଏକ ସାମନ୍ତବାଦୀ ଯୁଗର ଭୋଗାବଳୀ ସାହିତ୍ୟର 
ସର୍ବଶ୍ରେଷ୍ଠ ରୂପାୟନ ହେଉଛି ଭଞ୍ଜ ସାହିତ୍ୟ । ତାହାକୁ ପାଶ୍ଚାତ୍ୟ କଳାର ଆଦର୍ଶରେ 
ଅନୁପ୍ରାଣିତ ହୋଇ ଲାଲା ରାମନାରାୟଣ, ବିଶ୍ବନାଥ କର, ଆଚାର୍ଯ୍ୟ ପ୍ୟାରୀମୋହନ 
ଏବଂ ବିଜୟ ଚନ୍ଦ୍ର ମଜୁମଦାର ପ୍ରଭୃତି ଯେପରି ସମୀକ୍ଷା କରିଥୁଲେ, ତହିଁରେ ଏକ ପ୍ରକାର 
ଅବ୍ୟାପାର ସୃଷ୍ଟି ହେବା ଅତ୍ୟନ୍ତ ସ୍ଵାଭାବିକ । ସେଥପାଇଁ ଇନ୍ଦ୍ରଧନୁ- ବିଜୁଳି କଳହଜନିତ 
ସାହିତ୍ୟ ଆଲୋଚନା କିଛିକାଳ ପାଇଁ ଅତ୍ୟନ୍ତ ଅସ୍ଵାସ୍ଥ୍ୟକର ପରିବେଶ ସୃଷ୍ଟି କରିଥଲା । 


ଓଡ଼ିଆ ସାହିତ୍ୟରେ ସମାଲୋଚ ନାର ବିକାଶକ୍ରମ : 


ସାହିତ୍ୟରେ ସମାଲୋଚନା ଏକ ଆଧୁନିକ ଏୀଶ୍ଵର୍ଯ୍ୟ ବୋଲି ସ୍ଵୀକାର କରିବାକୁ 
ହେବ । ପ୍ରାଚୀନ ସାହିତ୍ୟ ଥୁଲା ପଦ୍ୟମୟ ଏବଂ ସଙ୍ଗୀତ ପ୍ରାଣ । ପ୍ରାଚୀନ ସାହିତ୍ୟର 
ଟୀକା ଏବଂ ବ୍ୟାଖ୍ୟାର ପରମ୍ପରା ଥୁଲେ ହେଁ ଏହି ଶ୍ରେଣୀର ଆଲୋଚକମାନେ ଥୁଲେ 
ଅଙ୍ଗୁଳିମେୟ । ତାଳପତ୍ର 'ପୋଥ୍ରେ ଲିପିବଦ୍ଧ ସାହିତ୍ଯ ସାର୍ବଜନୀନ ହେବା ସମ୍ଭବ ନ 
ଥୁଲା । ଉଚ୍ଚାଙ୍ଗ ସାହିତ୍ୟର ଟୀକା ଓ ବ୍ୟାଖ୍ୟା କେବଳ ଆଲୋଚିତ ହେଉଥୁଲା ପଣ୍ଡିତ 
ସଭାରେ ଅଥବା ମୁଷ୍ଟିମେୟ ଅଭିଜାତ ଗୋଷ୍ଠୀଙ୍କ ମଧ୍ଯରେ । 


ବାସ୍ତବିକ ଆଧୁନିକ ଅର୍ଥରେ ସମାଲୋଚନା ସାହିତ୍ୟର ଅଭ୍ୟୁଦୟ ହେଲା 
ମୁଦ୍ରାଯନ୍ତ୍ରର ପ୍ରତିଷ୍ଠା ଏବଂ ପତ୍ରପତ୍ରିକାର ପ୍ରଚାର ମାଧ୍ଯମରେ । ତେଣୁ ଓଡ଼ିଆ ସାହିତ୍ୟର 
ସମାଲୋଚନା ବିଷୟରେ ଆଲୋକପାତ କରିବା ପୂର୍ବରୁ ଆଧୁନିକ ସାହି ତ୍ୟର ସୃଷ୍ଟି 
ସମ୍ଭାରକୁ କେତେଗୋଟି ପର୍ଯ୍ୟାୟରେ ବିଭକ୍ତ କରିବା ସମୀଚୀନ ହେବ । ତାହାହେଲା - 
(୧) ପାଦ୍ରୀମାନଙ୍କ ଲିଖୁତ ପାଠ୍ୟପୁସ୍ତକ ଯୁଗ ( ୧୮୦୩- ୧୮୫୦ ଖୁଁ.), 
(୨) ପତ୍ରପତ୍ରିକାର ଯୁଗ - ଆଧୁନିକ ଶିକ୍ଷାନୁଷ୍ଠାନ (୧୮୫୦-୧୯୦୦ ଖୁ, ), 
(୩) ଜାତୀୟ-ଚେତନା - ଉନୁେଷ ଓ ପ୍ରତିଷ୍ଠାର ଯୁଗ ( ୧୯୦୦- ୧୯୫୦ ଖ୍ୁୀ.,), 
( ୪) ଆଡ୍ଗପ୍ରତିଷ୍ଠାର ଯୁଗ ଓ ସ୍ଵାଧୀନତା ପରବର୍ତୀ ସାହିତ୍ୟ ( ୧୯୫୦- ୨୦୦୦ ଖ୍ରୀ.) | 

୧୮୦୩ ଖ୍ରୀଷ୍ଟାବ୍ଦରେ ମରହଟା ଶାସକମାନଙ୍କୁ ପରାସ୍ତ କରି ଇଂରେଜ 
ଓପନିବେଶିକ ଶକ୍ତି ଓଡ଼ିଶା ଡିଭିଜନ ବୋଲି ଯାହାକୁ ଦଖଲ କଲେ, ତାହା ଥୁଲା କଟକ 


0902011260 0/ 5୮(॥|&୮।|‹€@ 0151..୦୦୮ 


୧୮୦ ଓଡ଼ିଆ ସମାଲୋଚନା ସାହିତ୍ୟର ଧାରା 


ଜିଲ୍ଲା, ପୁରୀ ଜିଲ୍ଲା ଓ ବାଲେଶ୍ଵର ଜିଲ୍ଲା । ବହୁ ପୂର୍ବରୁ ମେଦିନୀପୁର ଜିଲ୍ଲା ସେମାନେ 
ବଙ୍ଗଳା ଅଧ୍କାର ସମୟରେ ଦଖଲ କରିଥୁଲେ । ଅନେକ ଆଗଚୁ ସମଗ୍ର ଦକ୍ଷିଣ ଓଡ଼ିଶା 
ହାଇଦ୍ରାବାଦ ନିଜାମ୍‌ଙ୍କ କରଗତ ଆଉ ପରବର୍ତୀ କାଳରେ ଫରାସୀ ଏବଂ ଇଂରେଜ 
ଞ୍ଚିପନିବେଶିକ ଶକ୍ତିଙ୍କ ଅଧୀନକୁ ଚାଲିଯାଇଥୁଲା । ସେହିପରି ପଶ୍ଚିମ ଓଡ଼ିଶାର ସମସ୍ତ 
ଅଞ୍ଚଳ ସ୍ଵତନ୍ତ୍ର ଭାବରେ ବିଦେଶୀ ଶକ୍ତିଙ୍କ ଅଧୀନରେ ଶାସିତ ହେଉଥୁଲା । 


ତେବେ ଇଂରେଜମାନେ ଓଡ଼ିଶା ଡିଭିଜନକୁ ଅଧୀନ କଲାବେଳେ ରାଜଧାନୀ 
ଥ୍‌ଲା କଲିକତା ସହର । ଶ୍ରୀରାମପୁରଗୁ ଖ୍ରୀଷ୍ଟଧର୍ମ ପ୍ରଚାରକ ପାଦ୍ରୀମାନେ ଧୀରେ 
ଧୀରେ ଓଡ଼ିଶା ଡିଭିଜନରେ ରାଜଧାନୀ କଟକ ସହରରେ ପଦାର୍ପଣ କଲେ ଖ୍ରୀଷ୍ଟଧର୍ମ 
ପ୍ରଚାର କରିବା ଉଦ୍ଦେଶ୍ୟରେ । ସେମାନଙ୍କ ଉଦ୍ୟମରେ ଏଠାରେ ୧୮୩୮ ସାଲରେ 
ମିଶନ ପ୍ରେସ ପ୍ରତିଷ୍ଠା ହେଲା ଏବଂ ଶିକ୍ଷାର ପ୍ରସାର ପାଇଁ ସେମାନେ ମଧ୍ଯ ଆରମ୍ଭ 
କଲେ କେଟୋଟି ଶିକ୍ଷାନୁଷ୍ଠାନ । ଶିକ୍ଷାଦାନ ପାଇଁ ଉପଯୁକ୍ତ ପାଠ୍ୟପୁସ୍ତକର ଅଭାବ 
ଉପଲବ୍ଧୁ କରି ଏହି ପାଦ୍ରୀମାନେ ବଙ୍ଗଳା ଭାଷା ଓ ଇଂରାଜୀ ଭାଷାରୁ ଅନୁବାଦ କରି 
ପ୍ରକାଶ କଲେ ଓଡ଼ିଆ ପାଠ୍ୟପୁସ୍ତକ । ମିଶନ ପ୍ରେସ୍‌ ହେଲା ଓଡ଼ିଶାରେ ପ୍ରଥମ 
ମୁଦ୍ରଣାଳୟ ଏବଂ ଏହି ମୁଦ୍ରଣାଳୟରୁ ରେଭରେଣ୍ଡ ଲେସିଙ୍କ ସମ୍ପାଦନାରେ ଓଡ଼ିଆ 
ଭାଷାରେ ପ୍ରଥମ ପତ୍ରିକା ପ୍ରକାଶିତ ହେଲା “ ଜ୍ଞାନାରଣ” ୧୮୪୯ ଖ୍ରୀଷ୍ଟାଦ୍ଦରେ । 
“ ଜ୍ଞାନାରଣ” ର ଅକାଳ ମୃତ୍ୟୁ ହେବାରୁ ରେଭରେଣ୍ଡ ଲେସି ୧୮୫୬ ସାଲରେ 
“ ପ୍ରବୋଧ ଚନ୍ଦ୍ରିକା” ନାମରେ ଆଉ ଏକ ପତ୍ରିକା ପ୍ରକାଶ କଲେ । ଏହି ପତ୍ରିକା ପ୍ରାୟ 
ତିନୋଟି ବର୍ଷ ପ୍ରକାଶିତ ହୋଇ ଦେଶୀୟ ସମାଚାର ଏବଂ ସାହିତ୍ୟ ପତ୍ରିକା ଭାବରେ 
ଖ୍ୟାତ ହୋଇପାରିଥୁଲା । ଓଡ଼ିଶାରେ ଆଧୁନିକ ଶିକ୍ଷାପ୍ରାପ୍ତ ଲୋକଙ୍କର ଅଭାବ ଥୁବାରୁ 
ଓଡ଼ିଆରେ ପାଠ୍ୟ ହେବାପାଇଁ ଆମୋସସଟନ ସାହେବ ଅନେକ ପାଠ୍ୟପୁସ୍ତକ ରଚନା 
କରିଥ୍‌ଲେ । ୧୮୫୭ ଖ୍ରୀଷ୍ଟାବ୍ଦ ସୁଦ୍ଧା ମାତ୍ର ୨୬ ସଂଖ୍ୟକ ଓଡ଼ିଆ ପାଠ୍ୟପୁସ୍ତକ ପ୍ରକାଶିତ 
ହୋଇଥ ଲା । ତହିଁ ମଧ୍ଯରୁ ୧୯ଟି ପାଠ୍ୟପୁସ୍ତକର ଲେଖକ ଅଥବା ସମ୍ପାଦକ 
ଅମୋସସଟନ ସାହେବ ଥୁଲେ ବୋଲି ତତ୍‌କାଳୀନ ଶିକ୍ଷାବିଭାଗ ପରିଦର୍ଶକ ଡବ୍ଲ୍ୟୁ. 
ଇ. ରୋରଙ୍କ ପ୍ରଦତ୍ତ ତାଲିକାରୁ ଜଣାଯାଇଥାଏ । ଅନ୍ୟ ଯେଉଁ ସାତଜଣ ପାଠ୍ୟପୁସ୍ତକ 
ଲେଖକ ଥୁଲେ, ସେମାନେ ହେଲେ = ମୋହନପୁସାଦ ଠାକୁର ( ଅଭିଧାନ ), ବିଶ୍ବମ୍ଭର 
(ଓଡ଼ିଆ ବ୍ୟାକରଣ, ଓଡ଼ିଆ ଗଣିତାଙ୍କ), ଲେସି ସାହେବ ( ଓଡ଼ିଆ ବ୍ୟାକରଣ, 
ନୀତିକଥା, ହିତୋପଦେଶ ) ଓ ଫିଲିପ୍ସ ସାହେବ (ଓଡ଼ିଆ ଭୂଗୋଳ) | 


ଏହି .ପାଠ୍ଯପୁସ୍ତକର ଭାଷା ଥ୍ଲା ଅତ୍ୟନ୍ତ କଦର୍ଯ୍ୟ ଓଡ଼ିଆ । ଅଣଓଡ଼ିଆ 
ଲେଖକମାନେ ଓଡ଼ିଆ ଭାଷାରେ ଦକ୍ଷତା ନ ଥାଇ ତାହାକୁ ବିରୂପ କରିବା ଅତ୍ୟନ୍ତ 
ସ୍ଵାଭାବିକ । ୧୮୪୭-୪୮ ମସିହାରେ ପ୍ରକାଶିତ “ ଓଡ଼ିଆ ବ୍ୟାକରଣ” ପୁସ୍ତକରୁ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୮୧ 


ଉଦାହରଣ ଗ୍ରହଣ କରାଯାଇପାରେ । ବଙ୍ଗଳାରେ ପ୍ରକାଶିତ ପିଅରସେନଙ୍କ ବ୍ୟାକରଣ 
ଅନୁସରଣରେ ଏହି ପୁସ୍ତକ ରଚିତ ହୋଇଥଲା । ଅନୁବାଦର ଭାଷା ବିକୃତ ବଙ୍ଗଳା 
ପ୍ରଭାବିତ ଗଦ୍ୟ କହିଲେ ଅତ୍ୟୁକ୍ତି ହେବ ନାହିଁ । ଯେପରି, ଇଂରେଜୀ ଲେଖା “ |16 50୦|‹€ 
10 15 1୮ 5 |ର୍ଧମଧ 718077©୮” କୁ ଅନୁବାଦ କରାଯାଇଛି - “ ଆମ୍ଭମାନଙ୍କୁ ପ୍ରେମମତେ 
କହିଲା । ” ଇଂରାଜୀ ବାକ୍ୟ ¬ “ 516 ¡5 & ଠଧଧା[ମ॥| ମଠ &1[6ଠୀ[୦ମଥୀ€ ଠାମଠ ” ର 
ଓଡ଼ିଆ ରୂପାନ୍ତର ହେଲା ¬ “ ସେ ଟୋକୀ ବଡ଼ ବାଧେ ଓ ପ୍ରେମୀ ପିଲା ଅଛି |” ୧୮୧୧ 
ଖ୍ରୀଷ୍ଟାବ୍ଦରେ ଏମ୍‌. ଠାକୁର ପ୍ରଥମେ ଓଡ଼ିଆ ଅଭିଧାନ ସଙ୍କଳନ କରିଥୁଲେ । କେତୋଟି 
ଶବ୍ଦର ଉଦାହରଣ ଏହିପରି -_ ୮୧୮୫ - ତିରି; ୮ଞ[୮/ - ଅପସରୀ; ୮&୮୫୮୮୦୪୮ - ଠା 
ଘଇତା; ୦୦୮୦/୦୮୭ - ଠା ମାଇପ | 


ଏହି ବ୍ୟାକରଣ ରଚନାର ବହୁ ପୂର୍ବରୁ ଫୋର୍ଟ ଉଇଲିୟମ କଲେଜର ପଣ୍ଡିତ 
ଗଦାଧର ବିଦ୍ୟାବାଗୀଶ ୧୮୦୬ ଖ୍ରୀଷ୍ଟାଦ୍ଦରେ ପ୍ରଥମ ଓଡ଼ିଆ ବ୍ୟାକରଣ ରଚନା 
କରିଥୁଲେ । ଏହାର ପାଣ୍ଡୁଲିପି ମୁଦ୍ରିତ ନ ହୋଇ ପାଣ୍ଡୁଲିପି ଆକାରରେ ବିଲାତକୁ ଚାଲି 
ଯାଇଥୁଲା ଏବଂ ଏବେ ତାହା ଇଣ୍ଡିଆ ଅଫିସ ଲାଇବ୍ରେରୀରେ ସୁରକ୍ଷିତ ରହିଛି । 
ଗବେଷକ ଶ୍ରୀ ମହେଶଚନ୍ଦ୍ର ମହାପାତ୍ର ଏହି ବ୍ୟାକରଣର ପ୍ରତିଲିପି ସଂଗ୍ରହ କରି ୧୯୮୨ 
ମସିହା ମାର୍ଚ୍ଚ ମାସରେ ପ୍ରକାଶ କରିଥୁଲେ “ ଓଡ଼ିୟା ଭାଷାର ବ୍ୟାକରଣ” ଶୀର୍ଷକରେ । 
ଗଦାଧର ଉକ୍ରଳୀୟ ଥୁଲେ ଏବଂ ଓଡ଼ିଆ ବ୍ୟାକରଣ ବ୍ୟତୀତ ବଙ୍ଗଳା ବ୍ୟାକରଣ ଏବଂ 
ଶବ୍ଦମାଳା ଗ୍ରନ୍ଛ ରଚନା କରିଥ୍‌ଲେ । ପଣ୍ଡିତ ଗଦାଧର ବିଦ୍ୟାବାଗୀଶ ୧୮୦୫ରୁ ୧୮୩୦ 
ସାଲ ପର୍ଯ୍ୟନ୍ତ ଫୋର୍ଟ ଉଇଲିୟମ କଲେଜରେ ପଣ୍ଡିତ ଭାବରେ ଚାକିରି କରି ଅବସର 
ଗ୍ରହଣ ପରେ କଟକ ଟ୍ରେଜେରୀରୁ ପେନ୍‌ସନ୍‌ ନେବାକୁ ଅନୁମତି ଲାଭ କରିଥୁଲେ । 
ଉନବିଂଶ ଶତାବ୍ଦୀରେ ପ୍ରକାଶିତ ଅନ୍ୟ କେତୋଟି ଓଡ଼ିଆ ବ୍ୟାକରଣର ପରିଚୟ 
ଏହିପରି - କଟକରେ ପାଦ୍ରୀ ଆମୋସ ସନଟ ୧୮୩୧) ବିଶ୍ବମ୍ଭର ବିଦ୍ୟାଭୂଷଣ 
( ୧୮୪୧), ପାଦ୍ରୀ ଉଇଲିଅବଉ ଲେସୀ (୩ୟ ସଂସ୍ବରଣ ୧୮୬୧ ), ଲିଙ୍ଗମ ଲକ୍ଷ୍ମୀଜୀ 
(୧୮୬୯) ପ୍ରଭୃତି ଓଡ଼ିଆ ଭାଷାରେ ବ୍ୟାକରଣ ରଚନା କରିଥୁଲେ । ସେହିପରି 
ମଲ୍‌ଟବୀ ସାହେବଙ୍କ ରଚିତ ଓଡ଼ିଆ ଭାଷାତତ୍ସ୍ଵ ଏବଂ ହଲ୍ଲାମଙ୍କ ଲିଖୂତ ଓଡ଼ିଆ ବ୍ୟାକରଣ 
ପ୍ରକାଶିତ ହୋଇଥୁଲା ୧୮୭୪ ସାଲରେ । 


ଏହି ସମୟରେ କଟକ ଜିଲ୍ଲାର କଲେକ୍ଟର ଥୁଲେ ମି. ବାଉରିଙ୍ଗ । ସେ ଥୁଲେ 
ଅତିମାତ୍ରାରେ ଓଡ଼ିଆ ଭାଷାର ବିରୋଧୀ ରାଜକର୍ମଚାରୀ । ନିଜର ସରକାରୀ 


ବିବରଣୀରେ ସେ ଲେଖ୍ଥୁଲେ ¬ “ ୩୩15 5୮ଞ|| 0୮୦\୩୮୦@ ୦ଞମ ୮୩୦\/୦୮ |।୦୮୦© ।୦ 

ଓଡ଼ିଆ ଭାଷା ଓ ସାହିତ୍ୟର ଏକ ସୁଦୀର୍ଘ ଓ ସମୃଦ୍ଧ ପରମ୍ପରା ଥ୍‌ଲେ ହେଁ ଛପା 
ପୁସ୍ତକର ଅଭାବ ହେତୁ ଏହି ବିଦେଶୀ ପ୍ରଶାସକଗଣ ଅଞଜ୍ଞତାର ଅନ୍ଧକାରରେ ରହି ଓଡ଼ିଆ 

୧୮୨ ଓଡ଼ିଆ ସମାଲୋଚନା ସାହିତ୍ୟର ଧାରା 


ସାହିତ୍ୟକୁ ଅନାଦର କରୁଥୁଲେ । ପାଦ୍ରୀମାନଙ୍କ ଉଦ୍ୟମରେ “ ପ୍ରବୋଧ ଚନ୍ଦ୍ରିକା” 
ନାମରେ ଏକ ପତ୍ରିକା ପ୍ରକାଶିତ ହେଲା ୧୮୫ ୬ ସାଲରେ । ଏହି ପତ୍ରିକାର ଆନ୍ତରିକ 
ଉଦ୍ୟମ ଥୁଲା ଓଡ଼ିଆ ଭାଷାରେ ନୂତନ ଯୁଗର ସାହିତ୍ୟ ସୃଷ୍ଟି କରିବା । ସେହି ଅନ୍ଧକାର 
ଯୁଗରେ ଏହା ଏକପ୍ରକାର ଆଲୋକବର୍ଶି କାର କାର୍ଯ୍ୟ କରୁଥୁଲା ବୋଲି ଅନୁଭବ 
କରାଯାଇଥାଏ । ଅଧ୍ୟାପକ ବଂଶୀଧର ମହାନ୍ତି ଏହି ପତ୍ରି କାର ଭୂମିକା ସମ୍ପର୍କରେ 
ଆଲୋଚନା କରି ଏକଦା ଲେଖୁ୍ଥୁଲେ - “ ତେଣୁ ଏଥ୍ରୁ ଜଣାଯାଏ ଯେ, ଉନବିଂଶ 
ଶତାବ୍ଦୀର ଓଡ଼ିଆ ଭାଷା ସାହିତ୍ୟ ଓ ସାମ୍ବାଦିକତା କ୍ଷେତ୍ରରେ “ ପ୍ରବୋଧ ଚନ୍ଦ୍ରିକା” ର 
ଅତୁଳନୀୟ ଦାନ ରହିଛି । ସେ କାଳର ଓଡ଼ିଶା ଶିକ୍ଷା ସଂସ୍କୃତି କ୍ଷେତ୍ରରେ ପ୍ରବୋଧ ଚନ୍ଦ୍ରିକା 
ଥୁଲା ଅନ୍ଧାରି ମୁଲକରେ ଏକ ଅତ୍ୟୁଜ୍ସ୍ଵଳ ସାହିତ୍ୟାଲୋକ ଏବଂ ଆଧୁନିକ ଓଡ଼ିଆ ସାହିତ୍ୟର 
ଉଷାକାଳରେ “ ପ୍ରବୋଧ ଚନ୍ଦ୍ରିକା” ପ୍ରକାଶନ ଯେ ଏକ ଗୁରୁତ୍ଵପୂର୍ଣ ଏତିହାସିକ ବିଷୟ, 
କହିବା ବାହୁଲ୍ୟ ମାତ୍ର ।” ( ୧୮୬୬-ଭୂମିକା ) 

ସୁଖର ବିଷୟ ଯେ, ଉନବିଂଶ ଶତାଦୀର ଦ୍ଵିତୀୟାର୍ଦ୍ରେ ଅନେକ ପତ୍ରପତ୍ରିକାର 
ଅଭ୍ୟୁଦୟ ହୋଇଥଲା ମୁଦ୍ରଣଯନ୍ତ୍ରର ଆବିର୍ଭାବ ଯୋଗୁଁ । ସେମାନଙ୍କ ମଧ୍ଯରେ କତିପୟ 
ଉଲ୍ଲେଖଯୋଗ୍ୟ ପତ୍ରି କା ହେଲେ ¬ ଉତ୍କଳ ଦୀପିକା-୧୮୬୬, ସମ୍ପାଦ ବାହିକା- 
୧୮୬୮, ଉକୁଳ ଦର୍ପଣ-୧୮୭୩, ଉତ୍ୁଳ ହିତୈଷିଣୀ-୧୮୭୩, ନବ ସମ୍ବାଦ- 
୧୮୮୭, ଓଡ଼ିଆ ଓ ନବ ସମ୍ବାଦ- ୧୮୮୮, ସମ୍ବଲପୁର ହିତୈଷିଣୀ-୧୮୮୯, ଉକୁଳ 
ପ୍ରଭା-୧୮୯୧, ଉକୁଳ ସାହିତ୍ୟ- ୧୮୯୭, ଆଲୋଚନା- ୧୯୦୦ | 


ଅଧୂକାଂଶ ପତ୍ରିକା ସମ୍ବାଦଧର୍ମୀ ହେଲେହେଁ ସାହିତ୍ୟଧର୍ମୀ ଲେଖାର ପ୍ରକାଶନ 
ପାଇଁ ସେମାନେ ଉତ୍ସାହିତ କରୁଥୁଲେ । ପ୍ରକାଶିତ ପୁସ୍ତକଗୁଡ଼ିକର ଦୀର୍ଘ ସମୀକ୍ଷା ଏହି 
ପତ୍ରିକାମାନଙ୍କରେ ପ୍ରକାଶିତ ହୋଇ ସମାଲୋଚନା ସାହିତ୍ୟର ଭିଭି ପ୍ରତିଷ୍ଠା କରୁଥଲା 
ବୋଲି ସ୍ଵୀକାର କରିବାକୁ ହେବ । ନିରୋଳା ସାହିତ୍ୟ ପତ୍ରିକା ହିସାବରେ ଉତ୍କଳ ଦର୍ପଣ, 
ଉତ୍କଳ ପ୍ରଭା, ଉତ୍କଳ ସାହିତ୍ୟ, ଆଲୋଚନା ପ୍ରଭୃତିକୁ ଗ୍ରହଣ କରାଯାଇପାରେ । ଉତ୍କଳ 
ଦର୍ପଣ ଥୁଲା ଓଡ଼ିଆ ଭାଷାରେ ପ୍ରଥମ ସାହିତ୍ୟ ମାସିକ । ସେ କାଳରେ ପ୍ରକାଶିତ 
ପାଠ୍ୟପୁସ୍ତକମାନଙ୍କର ଦୀର୍ଘ ସମାଲୋଚନା ପ୍ରକାଶ ପାଉଥୁଲା । ଉତ୍କଳ ହିତୈଷିଣୀ 
ମଧ୍ଯ ସେ ଯୁଗର ଦୁଇଜଣ ପ୍ରସିଦ୍ଧ କବି ରାଧାନାଥ ଓ ମଧୁସୂଦନ ରାଓଙ୍କର ବହୁ ଲେଖା 
ପ୍ରକାଶ କରିଥ୍‌ଲେ । ସମ୍ବଲପୁର ହିତୈ ଷିଣୀର ସମ୍ପାଦକ ନୀଳମଣି ବିଦ୍ୟାରତ୍ଵ ମଧ୍ଯ 
ଆଧୁନିକ ଯୁଗର ବହୁ କବିଙ୍କୁ ଆଲୋକକୁ ଆଣିଥ୍‌ଲେ । ବାରିପଦାରୁ ପ୍ରକାଶିତ 
“ ଉତ୍କଳପ୍ରଭା” ମାସିକ ସାହିତ୍ୟ ପତ୍ରିକାରେ ପ୍ରମୁଖ ଲେଖକ ଥୁଲେ ରାଧାନାଥ ରାୟ, 
ବିଶ୍ବନାଥ କର/ ଫକୀର ମୋହନ ସେନାପତି, ରାମଶଙ୍କର ରାୟ, ଲାଲା 
ରାମନାରାୟଣ, ମଧୁସୂଦନ ରାଓ ପ୍ରଭୃତି ଅନେକ ଶକ୍ତିଶାଳୀ ଲେଖକ । ଉପେନ୍ଦ୍ର ଭଞ୍ଜଙ୍କୁ 
କେନ୍ଦ୍ରକରି ଯେଉଁ ସାହିତ୍ୟିକ ସଂଘର୍ଷ ଆରମ୍ଭ ହୋଇଥୁଲା ଇନ୍ଦ୍ରଧନୁ ଓ ବିଜୁଳି ପତ୍ରିକା 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୮୩ 


ମାଧ୍ଯମରେ, ତାହାର ମୂଳ ଉତ୍ସ ଥୁଲା ଉତ୍କଳ ପ୍ରଭାରେ ପ୍ରକାଶିତ ଲାଲା ରାମନାରାୟଣଙ୍କ 
ଏକ ଧାରାବାହିକ ସମାଲୋଚନା ପ୍ରବନ୍ଧ । ଓଡ଼ିଆ ଓ ନବ ସମ୍ବାଦରେ ମଧ୍ଯ ସମ୍ବାଦ 
ସହିତ ବହୁ ସାହିତ୍ୟଧର୍ମୀ ଲେଖା ସ୍ତ୍ରାନିତ ହେଉଥୁଲା । ମୋଟ ଉପରେ ସୃଷ୍ଟିଧର୍ମୀ ଆଧୁନିକ 
କାଳର ସାହିତ୍ୟ ପରିମାଣ ଦୃଷ୍ଟିରୁ ସ୍ଵନ୍ଧ ହେଲେ ହେଁ ପୁସ୍ତକ- ସମୀକ୍ଷା ମାଧ୍ଧମରେ ଆଧୁନିକ 
ସମାଲୋଚନା ସାହିତ୍ୟର ଅୟମାରମ୍ଭ ହୋଇଥୁଲା ବୋଲି ସ୍ଵୀକାର କରିବାକୁ ହେବ । 
ଏହି ଯୁଗରେ ପ୍ରଥମ ପ୍ରକାଶିତ ନାଟକ ମଧ୍ଯରେ ଜଗନ୍ମୋହନ ଲାଲଙ୍କ ନାଟକ 
* ବାବାଜୀ” ଅଧୂକ ସୁରଣୀୟ | ଏହି ନାଟକ ବିଷୟରେ କିପରି ସମୀକ୍ଷା କରାଯାଉଥୁଲା, 
ତାହାର ଏକତମ ଉଦାହରଣ ୯“ ଦୀପିକା ” ପୃଷ୍ଠାରୁ ଲକ୍ଷ୍ୟ କରାଯାଇପାରେ | “ ଓଡ଼ିୟା 
ଭାଷାରେ ଏ ପର୍ଯ୍ୟନ୍ତ ନାଟକ ରଚନା ହୋଇ ନ ଥୁଲା । ଏହି ପୁସ୍ତକ ତହିଁର ପ୍ରଥମ 
ଉଦ୍ୟମ ଅଟଇ । ବାବୁ ଜଗନ୍ମୋହନ ଲାଲ ଓଡ଼ିୟା ସାହିତ୍ୟ ସଂସାରରେ ନିତାନ୍ତ 
ଅପରିଚିତ ନୁହନ୍ତି । ସମାଲୋଚିତ ଗ୍ରନ୍ଗ୍‌ ରଚନାରେ ସେ ଅଧୁକ କୃତକାର୍ଯ୍ୟ 
ହୋଇଅଛନ୍ତି । ଇଂରାଜୀ ଓ ସଂସ୍କୃତ ନାଟକର ଲକ୍ଷଣାନୁସାରେ ଏହାକୁ ପ୍ରାକୃତ ନାଟକ 
ବୋଲିବାକୁ ମନ ବଳୁନାହିଁ ସତ୍ୟ; ମାତ୍ର ବଙ୍ଗଳା ଭାଷାରେ ନାଟକ ନାମରେ ଯେତେ 
ପ୍ରକାର ରଚନା ବାହାରିଅଛି, ତହିଁ ସଙ୍ଗେ ତୁଳନା କଲେ ଏହାର ନାମ ନାଟକ ହେବା 
ବଡ଼ ଦୂଷଣୀୟ ନୁହଇ । × × × ଏହାଦ୍ବାରା ନାଟକର ବାଟ ଫିଟିଲା | ଏଥର ଅନ୍ୟାନ୍ୟ 
କୃତବିଦ୍ୟାମାନେ ଏ ପକ୍ଷରେ ମନଦେଲେ ଅଚିରେ ପ୍ରକୃତ ନାଟକ ଓଡ଼ିୟା ଭାଷାରେ 
ବାହାରିପାରେ !” (ଉକୁଳ ଦୀପିକା-୩.୧୧.୧୮୭୭) 


ମୁଦ୍ରଣଯନ୍ତ୍ରର ଆବିର୍ଭାବ କାଳରେ ପାଠ୍ୟପୁସ୍ତକର ଯୁଗ ଆରମ୍ଭ ହେଲା । ଓଡ଼ିଆ 
ଭାଷାରେ ଯେଉଁମାନେ ପାଠ୍ୟପୁସ୍ତକ ରଚନା କଲେ, ସେମାନଙ୍କର ଓଡ଼ିଆ ଭାଷାରେ 
ଦଖଲ ନ ଥୁଲା । ଇଂରାଜୀ ଓ ବଙ୍ଗଳା ଭାଷାରୁ ଅନୁବାଦ ଅଥବା ଅନୁସରଣ କରି ଯେଉଁ 
ପୁସ୍ତକଗୁଡ଼ିକ ପ୍ରକାଶିତ ହେଲା, ସ୍ବଭାବତଃ ତାହା ଭାଷାର ମୌଳିକତା ହରାଇ ବିକୃତ 
ହୋଇଯାଉଥୁଲା । ନିଷ୍ଠାପର ସାହିତ୍ୟ ସେବକମାନଙ୍କ ପାଇଁ ଏହା ଥୁଲା ଚିନ୍ତାର ବିଷୟ । 
ତେଣୁ ଭାଷାର ଶୁଦ୍ଧତା ରକ୍ଷା କରିବାପାଇଁ ସତର୍କ କରିବା ଦେଖାଯାଉଥୁଲା । ୧୮୭୩ 
ଖ୍ରୀଷ୍ଟାବ୍ଦରେ ଆତ୍ମପ୍ରକାଶ କଲା “ ଉକ୍ରଳ ଦର୍ପଣ” ପତ୍ରିକା । ଏହି ପତ୍ରି କାରେ କବି 
ରାଧାନାଥଙ୍କର ବିଖ୍ୟାତ “ ବିବେକୀ” ପ୍ରବନ୍ଧ, “ ଇଟାଲୀୟଯୁବା ” ଗଳ୍ପ ଏବଂ ଅନୁବାଦ 
କାବ୍ୟ “ ମେଘଦୂତ ” ପ୍ରକାଶଲାଭ କରିଥୁଲା । ଅଥଚ ଏହି ପତ୍ରିକାରେ ବିକୃତ ଓଡ଼ିଆ 
ଭାଷାକୁ ଲକ୍ଷ୍ୟ କରି “ ଉତ୍କଳ ଦୀପିକା” ଓଡ଼ିଆ ଭାଷାର ଅପବ୍ୟବହାର ପାଇଁ କଠୋର 
ଚେତାବନୀ କରିଥୁଲେ । ସେ ଲେଖ୍‌ଥୁଲେ ¬ “ ଆମ୍ଭେମାନେ 'ଦର୍ପଣ' ଲେଖକମାନଙ୍ୁ 
ଅନୁରୋଧ କରୁଅଛୁ ଯେ, କର୍କଶ, କଠିନ, ବଙ୍ଗମିଶ୍ରିତ ଉକ୍ରଳ ଭାଷା ଲେଖୁବା ପରିତ୍ୟାଗ 
କରି ସରଳ ସୁମିଷ୍ଟ ଶୁଦ୍ଧ ଓଡ଼ିଆ ଲେଖ୍‌ଵବାର ଚେଷ୍ଟା କରନ୍ତୁ ଓ କ୍ରିୟାର କାଳ ନିୟମ ପ୍ରତି 
ବିଶେଷ ଦୃଷ୍ଟି ରଖନ୍ତୁ ।” ( ଉତ୍କଳ ଦୀପିକା- ୧୮.୧.୧୮୭୩) 

୧୮୪ ଓଡ଼ିଆ ସମାଲୋଚନା ସାହିତ୍ୟର ଧାରା 


ଭଲ୍ତକବି ମଧୁସୂଦନ ଅନେକ ପ୍ରବନ୍ଧ, ରାଧାନାଥ ଓ ମଧୁରାଓଙ୍କ ଅନେକ କବିତା 
ପ୍ରକାଶ କରିବାର ଗୌରବ ଅର୍ଜନ କରିଥୁଲା “ ଉତ୍କଳ ଦର୍ପଣ” । ଆଧୁନିକ ସାହିତ୍ୟର 
ଏହି ଉନ୍ମେଷ କାଳରେ ଭାଷାର ଶୁଦ୍ଧପ୍ରକାଶ ପାଇଁ କିପରି ସଚେତନ ପ୍ରୟାସ ଜାରି 
ରହିଥୁଲା, ତାହା ଦୀପିକାର ସମାଲୋଚନାରୁ ଜଣାଯାଏ । 


ଉନବିଂଶ ଶତାବ୍ଦୀର ଦ୍ବିତୀୟାର୍ଦ୍ରେ ଉତ୍ତର- ସତୁରି ବେଳକୁ ଓଡ଼ିଆ ଭାଷା ବିଲୋପ 
ଆନ୍ଦୋଳନ ଭୟଙ୍କର ରୂପ ଧାରଣ କରି ଶାନ୍ତ ହୋଇ ଆସୁଥାଏ । ଅଥଚ ଦୁର୍ଭାଗ୍ୟର 
ବିଷୟ ଯେ, ନବ୍ଯଶିକ୍ଷିତ ଓଡ଼ିଆମାନେ ଓଡ଼ିଆଭାଷା ଓ ସାହିତ୍ୟର ଉନ୍ନତି ପାଇଁ ଆଗଭର 
ହେଉ ନ ଥଲେ । ବଙ୍ଗଳା ଭାଷା ଉଠିଗଲା ସିନା, ଓଡ଼ିଆ ଭାଷାର ବିକାଶ ନ ହେଲେ 
ପରିଣତି କ'ଣ ହେବ ? ଓଡ଼ିଆ ଜାତିକୁ ଗଠନ: କରିବା ପାଇଁ ଓଡ଼ିଆ ସାହିତ୍ୟରେ 
ପୁସ୍ତକର ଅଭାବ ବିଶେଷ ଅନୁଭୂତ ହେଉଥୁଲା ଅଥଟ ଏହି କ୍ଷେତ୍ରରେ ଓଡ଼ିଆ ଲୋକେ 
ଲେଖନୀ ଚାଳନା ପାଇଁ ଆନ୍ତରିକ ଉଦ୍ୟମ କରୁ ନ ଥୁଲେ । ତେଣ୍ର ବିଶିଷ୍ଟ ଜନସେବୀ ଓ 
ସଂସ୍କାରକ ପ୍ୟାରୀମୋହନ ଆଚାର୍ଯ୍ୟଙ୍କ ସମ୍ପାଦିତ “ ଉତ୍କଳ ପୁତ୍ର” ସେହି ସମୟରେ 
ସାହିତ୍ୟିକ ପାଣିପାଗ ବିଷୟରେ ଲେଖୁଥୁଲେ - “ ଉତ୍ୁଳ ସାହିତ୍ୟର ଅବସ୍ଫା ଯେ 
ଅଦ୍ୟାବଧ୍‌ ଶୋଚନୀୟ, ଏକଥା କିଏ ଅସ୍ଵୀକାର କରିବ ? ଆଜି ପର୍ଯ୍ୟନ୍ତ ସରସ ଶୃଙ୍ଗାର 
ରସ ବିବର୍ଜିତ ମନୋଦୁଃଖହର ଓ ପ୍ରୀତିପ୍ରଦ ଖଣ୍ଡିଏ ଗଦ୍ୟ କି ପଦ୍ୟ ମୁଳଗ୍ରନ୍ଧ୍‌ ଓଡ଼ିୟା 
ଭାଷାରେ ଦେଖୁବାକୁ ପାଇବାର ଦୁସ୍ତର । ନାଟକ ଏବଂ ନବନ୍ୟାସ ରୀତି ଅଦ୍ୟାବଧୁ 
ପ୍ରକୃଷ୍ଟ ରୂପେ ଏ ଭାଷାରେ ପ୍ରବେଶ କରିପାରି ନାହିଁ । ସେନାପତି ରଚିତ ଭାରତବର୍ଷ 
ଇତିହାସ ଓ ଅମୁଦ୍ରିତ ବଙ୍ଗଳାରୁ ଅନୁବାଦିତ ଦୂଇ ଏକ ଖଣ୍ଡ ଇଂଲଣ୍ଡ ଇତିହାସ ଛଡ଼ା 
ପ୍ରକୃତ ଇତିହାସ ଏହି ଭାଷାରେ ଆଉ ଥୁବାର ତ ଆମ୍ଭମାନଙ୍କୁ ଜଣାନାହିଁ । ଉପାଖ୍ୟାନ 
କି ଭ୍ରମଣ ବୃତ୍ତାନ୍ତ ବିଷୟକ ପୁସ୍ତକ ମୂଳରୁ ଦୁଷ୍ପାପ୍ୟ । × × × ଶୁଦ୍ଧ ସାହିତ୍ୟର ଗତି 
ସ୍ଥୁନରେ ଆନନ୍ଦଦାୟକ ନୁହେଁ । × × × ଯାହାକିଛି ଅଛି, ତାହା କେବଳ ପୂର୍ବକାଳୀୟ 
ଶବ୍ଦାଡ଼ମ୍ବର ବିଶିଷ୍ଟ ସାତ୍ଞ୍ଵିକ- ଭାବପୂର୍ଣ୍ ଅଶ୍ଳୀଳ ଭାଷାମଣ୍ଡିତ ଓ ସ୍ଫ୍ରାନ ସ୍ଥାନରେ ଅବଶ୍ୟ 
ହୃଦୟ ମନୋହାରୀ ସରଳ ଭାଷାରେ ଲିଖ୍‌ତ । × × × ଲୌହ ଲେଖନୀସମୂତ ଖଣିକେତେ 
କାବ୍ୟ |” ( ଉକୁଳପୁତ୍ର-୩.୬.୧୮୭୪) 


ତକ୍ରାଳୀନ ଓଡ଼ିଶାରେ ଉଚ୍ଚଶିକ୍ଷାପ୍ରାପ୍ତ ଓଡ଼ିଆ ଯେପରି ଥୁଲେ ଅଙ୍ଗୁଳିମେୟ, ଓଡ଼ିଆ 
ପାଠକମାନଙ୍କ ସଂଖ୍ୟା ମଧ୍ଯ ଥୁଲା ଅତ୍ୟନ୍ତ ଅବହେଳିତ । ଏପରି ବାଧକ ପରିବେଶ 
ସତ୍ତ୍ଵେ ଯେଉଁ କେତେଖଣ୍ଡ ଓଡ଼ିଆ ଭାଷାରେ ପୁସ୍ତକ ପ୍ରକାଶିତ ହେଉଥୁଲା, ପତ୍ରିକାଗୁଡ଼ିକ 
ତାହାର ସମୁଚ୍ଚିତ ସମାଲୋଚନା ପ୍ରକାଶ କରି ଉଭୟ ଲେଖକ ଓ ପାଠକ ସମାଜର ଦୃଷ୍ଟି 
ଆକର୍ଷଣ କରୁଥ୍ଲେ । ଓଡ଼ିଆ ଭାଷାରେ ପ୍ରଥମ ପ୍ରକାଶିତ ଓଡ଼ିଶାର ଇତିହାସ ପ୍ରଣୟନ 
କରିଥୁଲେ ପ୍ୟାରୀମୋହନ ଆଚାର୍ଯ୍ୟ । ତାଙ୍କ ପୂର୍ବରୁ ରାଜେନ୍ଦ୍ରଲାଲ ମିତ୍ର, ଆର୍‌. ଡି. 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୮୫ 


ବାନାର୍ଜୀ, ହଣ୍ଟର ସାହେବ, ଷ୍ଟର୍ମିଂ ସାହେବଙ୍କ ପରି ଅଣଓଡ଼ିଆ ବିଦ୍ଵାନଗଣ ଇଂରେଜୀ 
ଭାଷାରେ ଓଡ଼ିଶାର ଇତିହାସ ଲେଖୁଯାଇଥୁଲେ । ପ୍ୟାରୀମୋହନଙ୍କ ଇତିହାସ ପୁସ୍ତକର 
ସମୀକ୍ଷା କରିଥ୍‌ଲେ “ ଉତ୍କଳ ଦୀପିକା” ଏହିପରି ¬ 

“ ଓଡ଼ିୟା ଭାଷାରେ ଓଡ଼ିଶାର ଇତିହାସ ଆଦୌ ନ ଥ୍ଲା କହିଲେ ଅତ୍ୟୁକ୍ତି ହେବ 
ନାହିଁ । କାରଣ ସର୍ଟନ ସାହେବଙ୍କ ସଙ୍କଳିତ ପୁସ୍ତକ କେବଳ ନାମମାତ୍ର ଇତିହାସ 
ଅଟଇ । × × × ଓଡ଼ିଶାର ଇତିହାସ ଓ ପ୍ରାଚୀନ ଗୌରବ ଏବଂ ଆଧୁନିକ ଅବସ୍ତା ସମ୍ବନ୍ଧରେ 
ଷ୍ଟଲିଂଃ ହଣ୍ଟର, ଟଏନବି ସାହେବମାନେ ଏବଂ ବାବୁ ରାଜେନ୍ଦ୍ରଲାଲ ମିତ୍ର ଯେ ସମସ୍ତ 
ଗ୍ରନ୍ଛମାନ ଲେଖୁଅଛନ୍ତି ଏବଂ ବାବୁ ରଙ୍ଗଲାଲ ବନ୍ଦୋପାଧ୍ୟାୟଙ୍କ ପରିଶ୍ରମରେ ତମ୍ବାପଟା 
ସନନ୍ଦ ଏବଂ ଅନ୍ୟାନ୍ୟ ସୂତ୍ରରୁ ସେ ସମସ୍ତ ଏତିହାସିକ ଏବଂ ଅନ୍ୟ ବିବରଣମାନ 
ଜଣାଯାଇଅଛି ଗ୍ରନ୍କୁକାର ସେ ସମସ୍ତର ସଙ୍କଳନ କରିବାର ଯଥାସାଧ୍ୟ ଅଧ୍ଯବସାୟ 
ଦେଖାଇଅଛନ୍ତି ଏବଂ ଅନ୍ୟାନ୍ୟ ସୂତ୍ରରୁ ମଧ୍ଯ ଉପକରଣ ସଂଗ୍ରହ କରିବାରେ ତ୍ରୁଟି 
କରିନାହାନ୍ତି । ଆମ୍ଭେମାନେ ଏଥ୍‌ପାଇଁ ତାହାଙ୍କୁ ଧନ୍ୟବାଦ ଦେଉଅଛୁ ।” ( ଉକ୍ରଳ 
ଦୀପିକା-୧୦.୯.୧୮୭୯ ) 


୧୮୮୭ ମସିହାରେ ମାତ୍ର ବର୍ଷକ ପାଇଁ “ ନବ ସମ୍ବାଦ” ପ୍ରକାଶିତ ହେଲାପରେ 
ତାହା “ ଓଡ଼ିଆ ” ପତ୍ରିକା ସହିତ ମିଶିଯାଇ “ ଓଡ଼ିଆ ଓ ନବସମ୍ବାଦ ” ନାମରେ ବହୁବର୍ଷ 
ପ୍ରକାଶ ପାଇଥୁଲା । ମାତ୍ର ଏହି ବର୍ଷକର ପ୍ରକାଶକାଳ ମଧ୍ଯରେ “ ନବସମ୍ବାଦ” କିପରି 
ଓଡ଼ିଆ ସମାଲୋଚନା ସାହିତ୍ୟର ବିକାଶକ୍ରମରେ ସହାୟକ ହୋଇଥୁଲେ, ତାହାର 
କେତୋଟି ଉଦାହରଣ ଲକ୍ଷ୍ୟ କରାଯାଇପାରେ । ଜଗନ୍ମୋହନଲାଲଙ୍କ ବିଖ୍ୟାତ ନାଟକ 
“ ସତୀ” ର ସୁଦୀର୍ଘ ଆଲୋଚନା ହୋଇଥ୍ଲା ୧୩.୨.୧୮୮୭ ତାରିଖ ସଂସ୍ବରଣରେ | 
ସେହିପରି “ ଜଗନ୍ନାଥ ଦାସ ଓ ଉପେନ୍ଦ୍ର ଭଞ୍ଜ” ଆଲୋଚନା ( ୧୬.୭.୧୮୮୭), 
ଦୀନକୃଷ୍ଣ ଆଲୋଚନା ( ୧୪.୭.୧୮୮୭), ନନ୍ଦିକେଶ୍ବରୀ ଓ ଚନ୍ଦ୍ଭାଗା ଆଲୋଚନା 
(୧୭.୧୧.୧୮୮୭) ପ୍ରଭୃତିରୁ “ ନବସମ୍ବାଦ” ର ଆନ୍ତରିକ ସମୀକ୍ଷାରୀତି ଲକ୍ଷ୍ଯ 
କରାଯାଇପାରେ । ଉଦାହରଣସ୍ଵରୂପ, “ ସମାଲୋଚନା” ଶୀର୍ଷକରେ ସେକାଳରେ 
ଅତ୍ୟାଧୁନିକ ନାଟକ “ ସତୀ” ନାଟକର ( ଲେଖକ : ଜଗନ୍ୋହନ ଲାଲ - କଟକ ପ୍ରିଣ୍ତଂ 
ଯନ୍ତ୍ରାଳୟରେ ମୁଦ୍ରିତ) ସମୀକ୍ଷା ଲକ୍ଷ୍ୟ କରାଯାଉ । 


ଗ୍ରନ୍ଧକାଳ ଉତ୍ରଳ ସାହିତ୍ୟ ସଂସାରରେ ଅପରିଚିତ ନୁହନ୍ତି । ଏହାଙ୍କ ପ୍ରଣୀତ 
“ ଭ୍ରମଭଞ୍ଜନ” ଏବଂ “ ବାବାଜୀ” ନାଟକ ବୋଧହୁଏ ଅଧୂକାଂଶ ପାଠକମାନଙ୍କର 
ଦୃଷ୍ଟିଗୋଚର ହୋଇଥୁବ । “ ବାବାଜୀ” ନାଟକ ଆଦୌ ନାଟକ ଲକ୍ଷଣାକ୍ରାନ୍ତ ନୁହେଁ । 
ପରନ୍ତୁ “ ବାବାଜୀ” ନାଟକ ଅପେକ୍ଷା “ ସତୀ” ନାଟକ ଉଜ୍କ୍ୁଷ୍ଠତର ହୋଇଅଛି, ଏହା 
କହିଲେ ଯେ ପୂର୍ବୋକ୍ତ ପୁସ୍ତକ ପ୍ରତି ସୁବିଚାର ହେଲା, ତାହା ନୁହେଁ | ପ୍ରକୃତ ପକ୍ଷରେ 

୧୮୬ ଓଡ଼ିଆ ସମାଲୋଚନା ସାହିତ୍ୟର ଧାରା 


ଉଭୟ ପୁସ୍ତକ ମଧ୍ଯରେ ସ୍ଵର୍ଗ ମର୍ତ୍ୟର ପ୍ରଭେଦ । “ ସତୀ” ନାଟକ ଉତ୍କଳ ଭାଷାର ଖଣ୍ଡିଏ 
ଉକ୍ରୃଷ୍ଟ ଗ୍ରନ୍ଥ ମଧ୍ୟରେ ପରିଗଣିତ ହେବାର ଯୋଗ୍ୟ । ଗଡ଼ଜାତୀ ଅତ୍ୟାଚାରର ଏପରି 
ଯଥାଯଥ ଚିତ୍ର ଆମ୍ଭେମାନେ ଆଜି ପର୍ଯ୍ୟନ୍ତ ଦେଖୂ ନ ଥୁଲୁ । ଏଥୁରେ ଯେଉଁ ଘଟନାମାନ 
ବର୍ଣ୍ଣିତ ହୋଇଅଛି, ସୌଭାଗ୍ୟକ୍ରମେ ସମ୍ପ୍ରତି ସେପରି ଘଟନା ଅତୀତର ବିଷୟଭୂତ । 


ନାଟକ ଖଣ୍ଡି ଶିକ୍ଷିତ ଉତ୍ରଳବାସୀଙ୍କର ପାଠ୍ୟ ହୋଇଅଛି, ଏଥୁରେ ସନ୍ଦେହ ନାହିଁ | 
ସ୍ତ୍ରୀ ଚରିତ୍ରର ଚିତ୍ରାପେକ୍ଷା ପୁରୁଷ ଚରିତ୍ରର ଚିତ୍ର ବିଷୟରେ ଗ୍ରନ୍ଧୁକାର ଅଧ୍କତର 
କୃତକାର୍ଯ୍ୟ ହୋଇଅଛନ୍ତି !” ( ୧ମ ଭାଗ-୪ର୍ଥ ସଂଖ୍ଯା : ୧୩.୨.୧୮୮୭) 


ଓଡ଼ିଆ ଭାଷାର ଦାବି ଉପସ୍ଫାପନ କରି “ ନବସମ୍ବାଦ” ଆଧୁନିକ ଭାଷା 
ସାହିତ୍ୟର ଆଦର ଯେପରି ବିଶ୍ଵବିଦ୍ୟାଳୟ ସ୍ତରରେ ଗୃହୀତ ହେବ, ସେହି ବିଷୟରେ 
ନବସମ୍ବାଦର ଆଲୋଚନା ଅତ୍ଯନ୍ତ ଉଲ୍ଲେଖନୀୟ । ବର୍ତମାନ କଲିକତା 
ବିଶ୍ବବିଦ୍ୟାଳୟରେ ଯେପରି ପ୍ରସ୍ତାବମାନ ହେଉଅଛି, ସେଥୁରେ ଦେଶୀୟ ଭାଷାମାନଙ୍କର 
ଉନ୍ନତି ହେବାର ସମ୍ଭାବନା ବୋଧ ହେଉଅଛି । ଭାରତ ବର୍ଷର ବିଶ୍ଵବିଦ୍ୟାଳୟମାନଙ୍କରେ 
ଆଜିଯାଏ କେବଳ ବିଦେଶୀୟ ଭାଷା ଓ ମୃତପ୍ରାୟ ସଂସ୍କୃତ ଭାଷାର ପୁସ୍ତକମାନ ପଠିତ 
ହେଉଅଛି । ଦେଶୀୟ କୌଣସି ଭାଷାର ଆଶାନୁରୂପ ଆଲୋଚନା ହେଉନାହିଁ । 
ମାତୃଭାଷାରେ ପାଠ ଏବଂ ପରୀକ୍ଷୋପଯୋଗୀ ଉଚ୍ଚ ଦରର ସଦ୍‌ଗ୍ରନ୍ଧ ନାହିଁ କହିଲେ 
ଚଳେ । ଏହା ଅବଶ୍ୟ ଭାରତ ଅନୁନ୍ନତିର ଗୋଟିଏ କାରଣ । ଯାହାହେଉ, ଭାରତ ବନ୍ଧୁ 
ହଣ୍ଟର ସାହେବ ପ୍ରସ୍ତାବ କରିଅଛନ୍ତି ଯେ, ବିଶ୍ବବିଦ୍ୟାଳୟରୁ ପ୍ରତିବର୍ଷ ଯେଉଁ ଟଙ୍କା ଉଦ୍‌ବର୍ଭ 
ହୁଏ, ସେହି ଟଙ୍କାରେ ବଙ୍ଗଳାର ନୂତନ ଏବଂ ପୁରାତନ ଭଲ ପୁସ୍ତକ ସବୁ ମୁଦ୍ରିତ କରି 
ତାହା ବିଶ୍ଵବିଦ୍ୟାଳୟରେ ମୁଦ୍ରିତ କରାଯାଉ । ଏ ପ୍ରସ୍ତାବଟି ଉତ୍ତମ । ମାତ୍ର ଏଥ୍‌ରେ 
କେବଳ ବଙ୍ଗଳା ଭାଷାର ଉଲ୍ଲେଖ ଥ୍ବାରୁ ଆମ୍ଭମାନଙ୍କ ଭୟ ହେଉଅଛି । ହୁଏତ ଓଡ଼ିଆ 
ଭାଷାପ୍ରତି ଆଉ କାହାର ଦୃଷ୍ଟି ପଡ଼ିବ ନାହିଁ । ଆମ୍ଭେମାନେ ବିଶ୍ଵବିଦ୍ୟାଳୟର ସିଣ୍ଡିକେଟକୁ 
ସବିନୟ ପ୍ରାର୍ଥନା କରୁଅଛୁ ଯେ, ସେମାନେ ହଣ୍ଟର ସାହେବଙ୍କ ପ୍ରସ୍ତାବକୁ ବିଚାର 
କଲାବେଳେ ଓଡ଼ିଆଭାଷା ପ୍ରତି ଦୃଷ୍ଟି ରଖ୍ବେ ।” ( ୧୪.୩.୧୮୮୭ ) 


ପ୍ରକାଶିତ ପୁସ୍ତକର କେବଳ ପ୍ରାପ୍ତିସ୍ଵୀକାର କରି ପତ୍ରିକାମାନେ ସନ୍ତୁଷ୍ଟ ରହୁ ନ 
ଥୁଲେ । ସେମାନେ ତା'ର ଉପଯୁକ୍ତ ସମୀକ୍ଷା କରି ପାଠକ ସଂସାରର ଦୃଷ୍ଟି ଆକର୍ଷଣ 
କରୁଥୁଲେ । ଏଠାରେ ନବସମ୍ବାଦ ପୃଷ୍ଠାରୁ ଏକ ଉଦାହରଣ ପାଠ କରାଯାଇପାରେ । 

“ ବାବୁ ଶ୍ରୀ ଲଳିତ ମୋହନ ଚକ୍ରବର୍ତୀଙ୍କ କର୍ତୂକ ପ୍ରଣୀତ “ଉ ର୍ବରାଭୂମି” ନାମକ 
ଖଣ୍ଡିଏ କ୍ଷୁଦ୍ରପୁସ୍ତକ ଉପହାର ପାଇଅଛୁ । ଏ ପୁସ୍ତକର ଭାବ ବାଇବେଲରୁ ଗୃହୀତ ହେଲେ 
ସୁଦ୍ଧା ଏଥୁରେ ମହର୍ଷି ଭଶାଙ୍କର ଅବି ୍ବାସୀ, କ୍ଷୀଣବି ଶ୍ବାସୀ, ଲୁପ୍ତବିଶ୍ଵାସୀ ଓ ଦୃଢ଼ 
ବିଶ୍ଵାସୀଙ୍କ ପ୍ରତି ଯେଉଁ ଜୀବନ୍ତ ଉପଦେଶର ବାକ୍ଯମାନ ରହିଅଛି, ତାହା ପାଠକଲେ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୮୭ 


ଆବାଳବୃଦ୍ଧ ସମସ୍ତଙ୍କର ଉପକାର ହେବ, ସନ୍ଦେହ ନାହିଁ | ବାବୁ ମହାଶୟ ଅତି ଯତ୍ନର 
ସହିତ ଏପରି ଅଳ୍ପମୂଲ୍ୟର ସାରଗର୍ଭ ଉପଦେଶପୂର୍ଣ୍ ପୁସ୍ତକକୁ ପ୍ରକାଶ କରିବାଦ୍ଵାରା 
ଜନସାଧାରଣର ବିଶେଷ ଉପକାର କରୁଅଛନ୍ତି । ଏଥୁ ନିମିତ୍ତ ତାହାଙ୍କୁ ଆମେ ଅନ୍ତରର 
ସହିତ ଧନ୍ୟବୀଦ ଦେଉଅଛୁ !।” ( ୨.୫.୧୮୮୭) 


“ ନବସମ୍ବାଦ” ଓଡ଼ିଆ ସାହିତ୍ୟର ଇତିହାସ ଆଲୋଚନା ପ୍ରସଙ୍ଗରେ ଭଞ୍ଜ 
ରାଜବଂଶ ବିଷୟରେ ଅନେକ ସମ୍ବାଦ ପରିବେଷଣ କରିଛନ୍ତି । ଉପେନ୍ଦ୍ର ୫୨ ଖଣ୍ଡ 
ଛାନ୍ଦପୋଥୂ ଏବଂ ଅସଂ ଖ୍ୟ କ୍ଷୁଦ୍ର କ୍ଷୁଦ୍ର କବିତା ରଚନା କରିଥୁଲେ ବୋଲି ଏହି ଲେଖାରୁ 
ଜଣାଯାଉଅଛି । ଉପେନ୍ଦ୍ରଙ୍କ ସାହିତ୍ୟକୃତି ବିଷୟରେ “ ନବସମ୍ବାଦ ” ଙ୍କର ମନ୍ତବ୍ୟ 
ହେଲା ¬ 


ତାଙ୍କର କବିପଦ ଆଜିଯାଏ ଜୀବିତ ରହିଅଛି ଓ ଉକ୍ରଳ ଭାଷାର ଅସ୍ତିତ୍ଵ ଥୁବା 
ପର୍ଯ୍ୟନ୍ତ ରହିବ` | × × × ସେ ସମୟର ଉକଳବାସୀ ଏ କବିତାର ସମାଦର ତେତେ 
କରୁ ନ ଥୁଲେ ଏବଂ ଆଜିକାଲି ଯାହା ଅଶ୍ବୀଳତା ବୋଲି ଗଣ୍ୟ ହେଉଅଛି, ସେପରି 
ଆଦିରସର ପକ୍ଷପାତି ଥୁଲେ । ସୂତରାଂ, ଉପେନ୍ଦ୍ର ସେ ସମୟର ରୁଚି ଏବଂ କେତେକ 
ଆଦିରସପ୍ରିୟ ସଂସ୍କୃତ କବିଙ୍କର କବିତାକୁ ଅନୁସରଣ କରି କବିତା ଲେଖ୍ଥୁଲେ । ପ୍ରକୃତ 
କହିବାକୁ ଗଲେ ଭଞ୍ଜଙ୍କର କବିତା ପାଠ କରି ସେ ସମୟର ସାଧାରଣ ଲୋକଙ୍କର କବିତା 
ପ୍ରତି ଶଦ୍ଧା ଜନ୍ନିଥିଲା |? (ନବସମ୍ାଦ : ୧୪.୭.୧୮୮୭) 


“ ନବସମ୍ବାଦ” କେବଳ ଆଧୁନିକ ସାହିତ୍ୟର ସମୀକ୍ଷା କରି ସନ୍ତୁଷ୍ଟ ରହି ନ 
ଥୁଲେ । ପ୍ରାଚୀନ ପୂରାଣଯୁଗ ଓ କାବ୍ୟଯୁଗ ଓଡ଼ିଆ ସାହିତ୍ୟ ସମ୍ପର୍କରେ ମଧ୍ଯ ଆଲୋଚନା 
କରି ଓଡ଼ିଆ ସାହିତ୍ୟର ଉଜ୍ଜ୍ଵଳ ପରମ୍ପରା ବିଷୟରେ ସୂଚନା ପ୍ରଦାନ କରୁଥୁଲେ । 


ଏହି ପ୍ରସଙ୍ଗରେ ଆଉ ଏକ ପ୍ରଭାବଶାଳୀ ପତ୍ରିକା “ ଓଡ଼ିଆ ଓ ନବସମ୍ବାଦ ” ର 
ଭୂମିକା ମଧ୍ଯ ଲକ୍ଷ୍ୟ କରାଯାଇପାରେ । ରାମଶଙ୍କର ରାୟଙ୍କ “ ପ୍ରହସନ କଳିକାଳ ” 
( ୧୧.୪.୧୮୮୮), ଭଞ୍ଜ ସାହିତ୍ୟ ( ୨୩.୧.୧୮୮୯ ), ଉମେଶ ସରକାରଙ୍କର ଲିଖୁୂତ 
* ପଦ୍ମମାଳୀ” ( ପ୍ରଥମ ଓଡ଼ିଆ ଉପନ୍ୟାସ - ୧୯.୬. ୧୮୮୯ ), ଭଞ୍ଜ ସାହିତ୍ୟ ବିଷୟକ 
ସାରସ୍ବତ ବିବାଦକୁ ବ୍ୟଙ୍ଗୋକ୍ତି ଯୁକ୍ତ ଭକ୍ତକବି ମଧୁସୂଦନ ରାଓଙ୍କ କବିତା “ ଭଣ୍ଡ 
ରସାୟନ କାବ୍ୟ” ( ୧୮.୧୦. ୧୮୮୯), ରାମଶଙ୍କର ରାୟଙ୍କ ଲିଖ୍ତ ପୂର୍ଣ୍ରାଙ୍ଗ ଓଡ଼ିଆ 
ଉପନ୍ୟାସ “ ବିବାସିନୀ” ର ଦୀର୍ଘ ଆଲୋଚନା ( ୧୫.୧.୧୮୯୬) ଏବଂ ରାଧାନାଥ 
ରାୟଙ୍କ “ ମହାଯାତ୍ରା ” କାବ୍ୟର ସମୀକ୍ଷା ( ୧୮.୩. ୧୮୯ ୬) ପ୍ରଭୃତି ଉଦାହରଣ ଛଳରେ 
ଗ୍ରହଣ କରାଯାଇପାରେ । ଆଧୁନିକ ଓଡ଼ିଆ ସ୍ତ୍ରାହିତ୍ୟର ଅଭ୍ୟୁଦୟ କାଳରେ ଏହି 
ସମାଲୋଚନାଗୁଡ଼ିକ ତାହାର ବଳିଷ୍ଠ ପଦଯାତ୍ରାରେ ନିଶ୍ଚିତ ଭାବରେ ସହାୟକ 
ହୋଇଥୁଲେ । 


0902011260 0/ 5୮॥|8 ୮ € @ 01 51.0୦୮ 


୧୮୮ ଓଡ଼ିଆ ସମାଲୋଚନା ସାହିତ୍ୟର ଧାରା 


ଓଡ଼ିଆ ଭାଷାର ପର୍ଯ୍ୟାଲୋଚନା କରି ତାହାର ସାହିତ୍ୟ କିପରି ସମୃଦ୍ଧ 
ହୋଇପାରିବ, ଏହି ବିଷୟରେ “ ଓଡ଼ିଆ ଓ ନବସମ୍ବାଦ” ଏକ ଚମକୁର ଲେଖା ପ୍ରକାଶ 
କରିଥୁଲେ । ଏହି ଆଲୋଚନାର ଶୀର୍ଷକ ଥୁଲା “ ଓଡ଼ିୟା ଭାଷା” | 


‹“ ଯେବେ ଉକ୍ତ ପ୍ରଦେଶମାନଙ୍କରେ ଓଡ଼ିଆ ଭାଷାର ଉନ୍ନତି ପାଇଁ କୌଣସି ପ୍ରକାର 
ଉପାୟ ଅବଲନ୍ବିତ ନ ହୁଏ, ତାହାହେଲେ କିଛିଦିନରେ ସେହିସବୁ ସ୍ଫାନରୁ ଯେ 
ଓଡ଼ିୟାଭାଷା ଏକାବେଳକେ ଲୋପ ହୋଇଯିବ, ତାହା ସୁକ୍ଷ୍ମଦର୍ଶୀ ବ୍ୟକ୍ତି ମାତ୍ର କେହି 
ବୁଝିପାରୁଥ୍‌ବେ । ଏକା ସେ ପ୍ରଦେଶ କାହିଁକି ? ବର୍ତମାନ ଓଡ଼ିଶା ନାମମାତ୍ର ପ୍ରଦେଶରେ 
ସୁଦ୍ଧା ଓଡ଼ିଆ ଭାଷାର ଅବସ୍ଥା କି ଶୋଚନୀୟ ନୁହେଁ ? ଓଡ଼ିଆ ଭାଷାରେ ବର୍ତମାନ ରୁଚି 
ସହିତ କେତେ ଖଣ୍ଡ ସାହିତ୍ୟ ଅଛି, କେତେଖଣ୍ଡ ପୂର୍ଣ୍ଣାବୟବ ଇତିହାସ ମିଳେ ? ଉପନ୍ୟାସ 
ଓ ନାଟକର ନାମରେ ଖଡ଼ି ପଡ଼ିନାହିଁ କହିଲେ ଅତ୍ୟୁକ୍ତି ହେବ ନାହିଁ ! ! ବିଜ୍ଞାନ, ଦର୍ଶନ, 
ବ୍ୟବସ୍ଥା ବା ଧର୍ମଶାସ୍ତ୍ର, ଶିଳ୍ପ ବା ଅର୍ଥବିଦ୍ୟା, ଏ ସବୁର ତ ଛାୟା ସୁଦଵ୍ଧା ନାହିଁ । ଓଡ଼ିୟା 
ଭାଷାରେ ଲୋକଚରିତ ଦୁର୍ଲଭ, ସଙ୍ଗୀତ ବା ତୌର୍ଯ୍ୟତିକ ସମ୍ବନ୍ଧୀୟ ପୁସ୍ତକ ଦୁଷ୍ପାପ୍ୟ । 
ଓଡ଼ିୟା ଭାଷାରେ ଖଣ୍ଡେ ଅଭିଧାନ ନାହି; ଜ୍ୟୋତିଷ ନାହି, ବୀଜଗଣିତ ନାହି, 
ତ୍ରିକୋଣମିତି ନାହିଁ ବା ଜ୍ୟାମିତି ନାହିଁ । ସଂକ୍ଷେପରେ କହିବାକୁ ଗଲେ ଓଡ଼ିୟାଭାଷାରେ 
ଆଜିକାଲି ଶିକ୍ଷିତ ବା ଶିକ୍ଷାର୍ଥୀଙ୍କର ସୁପାଠ୍ୟ ଖଣ୍ଡିଏ ସୁଦ୍ଧା ନାହିଁ । ନିମ୍ନ ଓ ଉଚ୍ଚ ପ୍ରାଇମେରୀ 
ପାଠ ଶାଳାର ଗ୍ରନ୍ଧ୍‌ ଓ ଗ୍ରନ୍ଦାକାରଙ୍କ ସଂଖ୍ୟା ବୃଦ୍ଧି ହୋଇଅଛି ସତ; ମାତ୍ର ଓଡ଼ିୟା ଭାଷାକୁ 
ସ୍ତରାୟୀ କରିପାରିବ ଏପରି କୌଣସି ପୁସ୍ତକ ଆଜିଯାଏ ହୋଇନାହିଁ, ହେଉନାହିଁ ଏବଂ 
ହେବାର ଆଶା ଦେଖାଯାଉ ନାହିଁ,।। ଏହାଠାରୁ ବଳି ଶୋଚନୀୟ ଅବସ୍ଫା କି 
ହୋଇପାରେ |” (ତା ୪.୪.୧୮୮୮ ) 


ବାସ୍ତବିକ ତାହା ଥ୍‌ଲା ଏକ ପ୍ରକାର ପାଠ୍ୟପୁସ୍ତକର ଯୁଗ । ଲେଖକମାନେ 
ଅର୍ଥଲାଭ ଆଶାରେ ପାଠ୍ୟପୁସ୍ତକ ଲେଖୁବା ପାଇଁ ବିଶେଷ ଆଗ୍ରହୀ ହେଉଥ୍ଲେ । ଜାତି 
ଗଠନ ଉଦ୍ଦେଶ୍ୟରେ ସାହିତ୍ୟ ରଚନା ପାଇଁ ସାଧନା ଥୁଲା ସ୍ଵପ୍ନପ୍ରାୟ । 


ତା ୨୫.୪.୧୮୮୮ ରିଖ “ ଓଡ଼ିଆ ଓ ନବସମ୍ବାଦ ” ରେ ତକୁାଳୀନ ସ୍କଲ ଶିକ୍ଷା 
ବିଭାଗର ଜଏଣ୍ଟ ଇନ୍‌ ସପେକ୍ଟର ଶ୍ରୀ ରାଧାନାଥ ରାୟଙ୍କ ଦସ୍ତଖତରେ ପ୍ରଚଳିତ 
ପାଠ୍ୟପୁସ୍ତକର ଏକ ତାଲିକା ପ୍ରକାଶିତ ହୋଇଥଲା । ସେଥ୍‌ରେ ଥୁଲା ମଧୁସୂଦନ ରାଓଙ୍କ 
ପ୍ରବନ୍ଧମାଳା, ଚାରୁପାଠ, ସୀତାନାଥ ରାୟଙ୍କ ତୃତୀୟ ପାଠ, ଗଦାଧର ତ୍ରି ପାଠୀଙ୍କ 
ବସ୍ତୁବିଚାର, ପ୍ରିଣ୍ଟିଂ କମ୍ପାନୀ ପ୍ରକାଶିତ ବୋଧଦୟ, ହୃଦୟଚାନ୍ଦ ଦେଙ୍କ ବୋଧଦୟ, ଦେ” 
ପ୍ରେସ୍‌ ପ୍ରକାଶିତ ପାଠମାଳା, ଆଖ୍ଯାନ ମଞ୍ଜରୀ, ମିଶନ ପ୍ରେସ ପ୍ରକାଶିତ ନୀତିକଥା, 
ଗୋବିନ୍ଦ ରଥଙ୍କ ନୀତି ମଞ୍ଜରୀ, କଲିକତା ସ୍ଲବୁକ୍‌ ସୋସାଇଟିର ବର୍ଣ୍ଚବୋଧକ, ବଳରାମ 
ଦାସଙ୍କ ଶିକ୍ଷାମଞ୍ଜରୀ, ମିଶନ ପ୍ରେସର ବର୍ଣ୍ଣବୋଧକ, ଗୋବିନ୍ଦ ରଥଙ୍କ ବର୍ଣ୍ଣବୋଧକ, 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୮୯ 


କାଳିପ୍ରସାଦ ଦାସଙ୍କ ବର୍ଣ୍ଣଜ୍ଞାନ, ଓଡ଼ିଶା ପେଟ୍ରିଅଟ ପ୍ରେସ୍‌ର ବାଲ୍ୟଶିକ୍ଷା କିମ୍ବା ଚତୁର୍ଭୁଜ 
ପଟ୍ଟନାୟକଙ୍କ ବାଳବୋଧୁନୀ କିମ୍ବା ଗୋବିନ୍ଦଚନ୍ଦ୍ର ପଟ୍ଟନାୟକଙ୍କ ବଣ୍ଠ ବିଜ୍ଞାନ । 
ଏତଦ୍‌ବ୍ୟତୀତ ଯୁଗ୍ମଲେଖକ ରାଧାନାଥ ଓ ମଧୁସୂଦନ ରାଓଙ୍କ କବିତାବଳୀ, ଗୋବିନ୍ଦ 
ରଥଙ୍କ କବିତାକଳାପ, ଚକ୍ରଧର ଆଚାର୍ଯ୍ୟ ଓ ଭୁପତିନାଥ ବସୁଙ୍କ କବିତାକୁସୁମ, ମଧୁସୂଦନ 
ରାଓଙ୍କ ଛାନ୍ଦମାଳା, ସୀତାନାଥ ରାୟଙ୍କ ଓଡ଼ିଶା ଇତିବୃତ୍ତ। ଯୋଗେଶଚନ୍ଦ୍ର ରାୟଙ୍କ ସରଳ 
ବିଜ୍ଞାନ ପ୍ରଭୃତି ପାଠ୍ୟ ଭାବରେ ପ୍ରଚଳିତ ଥୁଲା ।” 


ଏହା ସ୍ଵୀକାର କରିବାକୁ ହେବ ଯେ, ଉନବିଂଶ ଶତାବ୍ଦୀର ସେହି ଅବକ୍ଷୟ ଯୁଗରେ 
ଓଡ଼ିଆ ସାହିତ୍ୟରେ ନବପୁଗ ପାଇଁ ଓଡ଼ିଆ ଭାର୍ଚାର ସାମୟିକ ପତ୍ରିକାଗୁଡ଼ିକ ନିଷ୍ଠାପର 
ଉଦ୍ୟମ ଜାରି ରଖ୍‌ ଥ୍‌ ଲେ । ମାତ୍ର ଅତ୍ୟନ୍ତ ପରିତାପର ବିଷୟ ଯେ ଉଚ୍ଚଶିକ୍ଷିତ 
ଓଡ଼ିଆମାନେ ଓଡ଼ିଆ ଭାଷାର ପତ୍ରିକା ଅପେକ୍ଷା ବଙ୍ଗଭାଷାରେ ପ୍ରକାଶିତ ପତ୍ରିକାକୁ ଅଧ୍କ 
ଆଦର କରୁଥୁଲେ । “ ଓଡ଼ିୟା ଭାଷା” ଶୀର୍ଷକ ଧାରାବାହିକ ଲେଖାରେ “ ଓଡ଼ିଆ ଓ 
ନବଦମ୍ବାଦ” ତା ୯.୫.୧୮୮୮ ରିଖ ସଂସ୍କରଣରେ ଲେଖ୍ଥୁଲେ ¬ “ ଆମ୍ଭେମାନେ 
ବିଶେଷ ଅନୁସନ୍ଧାନ କରି ଦେଖୁଅଛୁ ଯେ, ଓଡ଼ିଶାରେ ଓଡ଼ିୟା ଖବରକାଗଜଠାରୁ ବଙ୍ଗଳା 
ଖବରକାଗଜର କାଟତି ବେଶି । ଆଉ ଉକ୍ତ ଓଡ଼ିଆ କାଗଜସବୁର ଯେତେ ଗ୍ରାହକ ଅଛନ୍ତି, 
ସେମାନେ କି ସମସ୍ତେ କାଗଜ ପଢ଼ନ୍ତି ? ଆମ୍ଭେମାନେ ସାହସ କରି କହିପାରୁ, ଅଧ୍କାଂଶ 
ଲୋକ କେବଳ ଅନୁଗ୍ରହ କରି ଓଡ଼ିୟା କାଗଜ ଗ୍ରହଣ କରନ୍ତି । କେହି ବା କେବଳ 
ନାମକାବାସ୍ତେ ଖବରକାଗଜ ନି ଅନ୍ତି । ତାହା ବତ୍ସରାନ୍ତେ ସୁଦ୍ଧା ଖୋଲାହୁଏ ନାହିଁ । ଯେ 
କେତେଜଣ ଶିକ୍ଷିତ ବା ଶିକ୍ଷାଭିଳାଷୀ, ସେ ଓଡ଼ିଆ ଭାଷାଠାରୁ ବଙ୍ଗଳା ଭାଷାର 
ଖବରକାଗଜ ଅଧୁକ ପଢ଼ନ୍ତି । ଏହା ଓଡ଼ିୟା ଭାଷାପ୍ରତି ଶୁଭ ଖବର ନୁହେଁ । ଏପରି 
ହେବାର କାରଣ କ”ଣ ? ସମ୍ଭବତଃ ଓଡ଼ିୟା ଭାଷାରେ ଭଲ ଗ୍ରନ୍ଥ ନାହିଁ । ଓଡ଼ିୟା 
କାଗଜସବୁରେ ଜଲ ଚିନ୍ତାଶୀଳ ପ୍ରବନ୍ଧ ନ ଥାଏ । ଏକ କଥାରେ ଓଡ଼ିଶାରେ ଭଲ ଲେଖକ 
ନ ଥୁବା ଏହାର କାରଣ । ଅବଶ୍ଯ ଓଡ଼ିଶାରେ ଭଲ ଲେଖକଙ୍କ ସଂଖ୍ୟା ଅଳ୍ପ ।” ଆଜି 
ଦୀର୍ଘ ଏକ ଶତାବ୍ଦୀ ପରେ ସୁଦ୍ଧା ଓଡ଼ିଆରେ ପ୍ରକାଶିତ ପତ୍ରପତ୍ରିକାଠାରୁ ବଙ୍ଗଳା, ହିନ୍ଦୀ ଓ 
ଇଂରାଜୀ ଭାଷାରେ ପ୍ରକାଶିତ ପତ୍ରପତ୍ରିକା ଓଡ଼ିଶାରେ ଅଧୂକ ପ୍ରଚାରିତ ହୋଇଥାଏ । 
ଓଡ଼ିଶାର ପ୍ରକାଶକ, ସମ୍ପାଦକ ଓ ବୁଦ୍ଧିଜୀବୀମାନେ ଏହି ବିଷୟରେ ଗଭୀର ଭାବରେ 
ଚିନ୍ତାକରି ପଦକ୍ଷେପ ଗ୍ରହଣ କରିବା ଆବଶ୍ୟକ । 


ଉନ୍ନବିଂଶ ଶତାବ୍ଦୀର ଶେଷ ଦଶକରେ ସାହିତ୍ୟ ମାସିକ “ ଉତ୍କଳ ପ୍ରଭା” ର 
ଆବିର୍ଭାବ ହୁଏ ମୟୂରଭଞ୍ଜ ରାଜାଙ୍କ ପୃଷ୍ଠପୋଷକତାରେ ବାରିପଦା ସହରରୁ ୧୮୯୧ 
ସାଲରେ । ଏହି ପତ୍ରିକାର ପ୍ରତିଷ୍ଠାତା ସମ୍ପାଦକ ଥୁଲେ ଶ୍ରୀ ଚୈତନ୍ୟପ୍ରସାଦ ରାୟ । 
ପରବର୍ତୀ କାଳରେ ଶ୍ରୀ ରାଜେଶ୍ଵର ମହାପାତ୍ର ଏହି ପତ୍ରିକାର ସମ୍ପାଦନା କରିଥୁଲେ । 

୧୯୦ ଓଡ଼ିଆ ସମାଲୋଚନା ସାହିତ୍ୟର ଧାରା 


ଆଧୁନିକ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ଏହି ପତ୍ରି କାର ଭୂମିକା ଥ୍ଲା 
ଅବିସ୍ମରଣୀୟ । ପ୍ରଥମ ସଂଖ୍ୟାରେ ନିଜର ଆଭିମୁଖ୍ୟ ଘୋଷଣା କରି ଉକ୍କଳ ପ୍ରଭା 
ଲେଖ୍ଥୁଲେ - “ ଓଡ଼ିୟା ଭାଷାରେ ପ୍ରକୃତତଃ ସାହିତ୍ୟ ନାହିଁ ବୋଇଲେ ଅତ୍ୟୁକ୍ତି ହେବ 
ନାହିଁ । ଉତ୍କଳ ସାହିତ୍ୟ ମଧ୍ଯରେ ଉପେନ୍ଦ୍ର ଭଞ୍ଜ, ଦୀନକୃଷ୍ଣ ଦାସ, କବିସୂର୍ଯ୍ୟ ବ୍ରହ୍ମା 
ପ୍ରଭୃତିଙ୍କ ରଚିତ ଖଣ୍ଡ ଦଶ କାବ୍ୟ, ଜଗନ୍ନାଥ ଦାସଙ୍କ ଭାଗବତ ଏବଂ ସାରଳା ଦାସଙ୍କ 
ରାମାୟଣ ଓ ମହାଭାରତ; ଏହା କି ଗୋଟିଏ ଜାତିର ସାହିତ୍ୟକୁ ଲକ୍ଷ୍ୟ ? ପୁଣି ଯେଉଁ 
ସମସ୍ତ ଗ୍ରନ୍ଦୁର ନାମ ଦ୍ଵାରା ସମାଜର ଉନ୍ନତି ହେବା ଦୁରେ ଥାଉ, ବରଂ ଅଧୋଗତି 
ହେଉଅଛି । ଅବଶ୍ୟ ସ୍ଵୀକାର କରାଯାଏ ଯେ, ଉପେନ୍ଦ, ଦୀନକୃଷ୍ଣ ପ୍ରଭୃତି ଉଚ୍ଚ ଦରର 
କବି ଥୁଲେ । ସେମାନଙ୍କର କଳ୍ପନା ଶକ୍ତି ଓ ନିପୁଣ ଦର୍ଶନ ଉତ୍କ୍ୁଷ୍ଟ ଏବଂ ସେମାନଙ୍କ 
ରଚିତ ଗ୍ରନ୍ଦୁରେ ମୌଳିକତା ଓ ଭାବ ଗାମ୍ଭୀର୍ଯ୍ୟର ଅଭାବ ନାହିଁ । କିନ୍ତୁ ଭଞ୍ଜକବି ସ୍ଵୀୟ 
ଗ୍ରନ୍ଛମାନଙ୍କରେ ଆଦିରସରୂପ ହଳାହଳ ସମୁଦ୍ର ମନ୍ଦନ କରିଅଛନ୍ତି । ଏଭଳି ଗ୍ରନ୍ 
ସମାଜର ବୈଗୁଣ୍ୟ ଜନ୍ମାଇବାକୁ ହିଁ ସକ୍ଷମ । ଯେଉଁ ଗ୍ରନ୍ଦୁ ପାଠକଲେ ସମାଜସ୍ଥ୍‌ ସାଧାରଣ 
ଲୋକର ସ୍ଵ ସ୍ଵ କର୍ତବ୍ୟବୋଧ ଜନ୍ମେ ଏବଂ ଯାହା ସମସ୍ତଙ୍କୁ ନୀତି ଶିକ୍ଷା, ଚରିତ୍ରଗଠନ ଓ 
ସାମାଜିକତା ଶିକ୍ଷା ନିମନ୍ତେ ସାହାଯ୍ୟ କରିପାରେ, ତାହା ପ୍ରକୃତ ସାହିତ୍ୟ ଅଟେ | ଏଭଳି 
ସାହିତ୍ୟ ଓଡ଼ିୟାଙ୍କର ନାହିଁ । ସୁତରାଂ ଉକ୍ରଳ ସମାଜର ଉନ୍ନତିର ଉପାୟ ନାହିଁ । ଏହି 
ଅଭାବ ପୂରଣ କରିବା ଉଦ୍ଦେଶ୍ୟରେ “ ଉକୁଳ ପ୍ରଭା” ର ଉକ୍ରଳ ଦେଶରେ ଆବିର୍ଭାବ ।” 


ଉତ୍କଳ ପ୍ରଭା ସାହିତ୍ୟ ମାସିକରେ ଲାଲା ରାମନାରାୟଣ ଉପେନ୍ଦ୍ର ଭଞ୍ଜଙ୍କ 
ବୈଦେହୀଶ ବିଳାସ ବିଷୟରେ ଧାରାବାହିକ ସମାଲୋଚନା ପ୍ରକାଶ କରିବାରୁ ଓଡ଼ିଆ 
ସାହିତ୍ୟସେବୀମାନଙ୍କ ମଧ୍ଯରେ ଚାଞ୍ଚଲ୍ୟ ସୃଷ୍ଟି ହୋଇଥୁଲା । ସାହିତ୍ୟ ସମୀକ୍ଷକଗଣ ଦୁଇ 
ଦଳରେ ବିଭକ୍ତ ହୋଇ ପ୍ରାଚୀନ ରୀତିଯୁଗର ସାହିତ୍ୟ ଓ ଆଧୁନିକ ଯୁଗର ସାହିତ୍ୟ 
ବିଷୟରେ କଠୋର ସମାଲୋଚନା ଆରମ୍ଭ କରିଥୁଲେ । ଏହି ସାରସ୍ଵତ ସଂଗ୍ରାମ ଓଡ଼ିଆ 
ସାହିତ୍ୟର ଇତିହାସରେ ଇନ୍ଦ୍ରଧନୁ- ବିଜୁଳି କଳହ ନାମରେ ଖ୍ୟାତ ହୋଇଅଛି । କେବଳ 
ସେତିକି ନୁହେଁ, “ ପ୍ରଭା” ରେ ଶ୍ରୀ ଗଣପତି ଦାସ “ ଉକୁଳ ସାହିତ୍ୟ” ଶୀର୍ଷକରେ 
ଧାରାବାହିକ ଆଲୋଚ ନା ପ୍ରକାଶ କରୁଥୁଲେ । ଓଡ଼ିଆ ସାହିତ୍ୟର ଇତିହାସ ରଚିତ 
ହେବାପାଇଁ ଏହି ଲେଖାଗୁଡ଼ିକ ପ୍ରେରଣାଦାୟକ ହୋଇଥଲା ବୋଲି ବିଶ୍ବାସ 
କରାଯାଇଥାଏ । 


ତା ୨୬.୮. ୧୮୯ ୬ରିଖରେ “ ଓଡ଼ିଆ ଓ ନବସମ୍ବାଦ” ପତ୍ରିକାରେ ପ୍ରକାଶିତ ଏକ 
ସମ୍ବାଦରୁ ଜଣାଯାଏ ଯେ, ସୁଲେଖକ ଶ୍ରୀ କୃଷ୍ଣପ୍ରସାଦ ଚୌଧୁରୀ ଓଡ଼ିଆ ସାହିତ୍ୟର ଇତିବୃତ୍ 
ଲେଖ୍‌ବା ପାଇଁ ଉଦ୍ୟମ କରୁଅଛନ୍ତି । ତାଙ୍କର ପ୍ରସ୍ତାବ ସାଧାରଣଙ୍କ ଗୋଚରାର୍ଥେ ପ୍ରକାଶିତ 
ହୋଇଥୁଲା । ଏହିପରି ¬ “ ଆମ୍ଭମାନଙ୍କର ଅଭିଳଷିତ କାର୍ଯ୍ୟରେ ହସ୍ତକ୍ଷେପ କରିବାକୁ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୯୧ 


ହେଲେ ସର୍ବପ୍ରଥମେ ଉତ୍କଳର ପ୍ରାଚୀନ ଲେଖକମାନଙ୍କର ଜନ୍ମସ୍ଫ୍ରାନ ଦେଖ୍‌ ସେଠାରୁ ଉକ୍ତ 
ଲେଖକ ବା ଲେଖୁକାମାନଙ୍କ ସମ୍ବନ୍ଧରେ କିମ୍ବଦନ୍ତୀ ସଂଗ୍ରହ କରିବା ଆବଶ୍ୟକ । ପରେ 
ସେମାନଙ୍କ ଗ୍ରନ୍ଛ୍‌ ସଂଗ୍ରହ । ଉତ୍କଳର ପ୍ରାଚୀନତମ ଲେଖକମାନଙ୍କର ଆବିଭର୍ଭାବ କାଳ 
ବୋଧହୁଏ ୪/୫ ଶତ ବର୍ଷ ପୂର୍ବରୂ ଅଧ୍‌କ ହେବ ନାହିଁ । ଏହି ଅତ୍ୟଳ୍ପକାଳର ଇତିହାସ 
ଯେ ଏକାନ୍ତ ଅସମ୍ଭବ, ତାହା ଆମ୍ଭମାନଙ୍କୁ ଯୁକ୍ତିଯୁକ୍ତ ବୋଧ ହେଉନାହିଁ ।” 


ଓଡ଼ିଆ ସାହିତ୍ୟର ଇତିହାସ ରଚ ନା ପାଇଁ ଏହା ଥୁଲା ପ୍ରଥମ ପଦକ୍ଷେପ । କାରଣ 
ପ୍ରତ୍ୟେକ ଭାଷା ଓ ସାହିତ୍ୟର ଇତିହାସ ରହିବା ବାଞ୍ଚନୀୟ ବୋଲି ସେହି ସମୟରେ 
ଅନୁଭବ କରାଯାଇଥୁଲା । 


ସମାଲୋଚନା ସାହିତ୍ୟର ପାଣି ପାଗ ସୃଷ୍ଟ କରିବା ପାଇଁ “ ସମ୍ବଲପୁର 
ହିତୈଷିଣୀ” ପତ୍ରିକାର ଅବଦାନ ମଧ୍ଯ ଆଦୌ ଅବହେଳିତ ନୁହେଁ । ବିଶ୍ଵନାଥ କରଙ୍କ 
ଭଞ୍ଜ ସାହିତ୍ୟ ଆଲୋଚନା “ କବିବର ଉପେନ୍ଦ୍ର ଭଞ୍ଜ” ଏହି ପତ୍ରିକାରେ ସ୍ଫାନିତ 
ହୋଇଥଲା । 


ସୃଜନଶୀଳ ସାହିତ୍ୟ ସହିତ ସମାଲୋଚନା ସାହିତ୍ୟ ହାତ ଧରାଧରି ହୋଇ 
ଗତିଶୀଳ ହେବା ଆବଶ୍ୟକ । ନଚେତ ସାହିତ୍ୟର ଭବିଷ୍ୟତ ଶୁଭଙ୍କର ହେବ ନାହିଁ । 
ପ୍ରକୃଷ୍ଟ ସମାଲୋଚନା ସାହିତ୍ୟ ସୃଜନଶୀଳ ସାହିତ୍ୟର ସମୃଦ୍ଧି ଓ ଗତି ନିର୍ଵାରଣରେ 
ସହାୟକ ହୋଇଥାଏ । ଉନ୍ନବିଂଶ ଶତାବ୍ଦୀରେ ସୃଜନଶୀଳ ସାହିତ୍ୟ ଥୁଲା ଅଙ୍ଗୁଳିମେୟ । 
ଶିକ୍ଷାର ପ୍ରସାର ମଧ୍ଯ ଆଶାଜନକ ନ ଥୁଲା । ପାଶ୍ଚାତ୍ୟ ଶିକ୍ଷାପ୍ରାପ୍ତ ନବ୍ୟଶିକ୍ଷିତମାନେ 
ପ୍ରାୟତଃ ଓଡ଼ିଆ ସାହିତ୍ୟ ଆଲୋଚନା ପ୍ରତି ବିମୁଖ ରହିଥୁଲେ । ତେଣୁ ସମାଲୋଚନା 
ସାହିତ୍ୟର ବିକାଶ ଥୁଲା ଅତ୍ୟନ୍ତ କ୍ଷୀଣକାୟ । ତେବେ ଏହିପରି ଦୁର୍ଗତି ସମୟରେ ଦୁଇଟି 
ସମାଲୋଚନା ଗ୍ରନ୍ଥ ବିଶେଷ ଉଲ୍ଲେଖଯୋଗ୍ୟ । ପ୍ରଥମଟି ହେଲା “ ଦୋଷଦର୍ଶନ” । 
ବାମଣ୍ଡାର ଦାମୋଦର ମିଶ୍ର ଏହି ପୁସ୍ତକର ଲେଖକ ଥୁଲେ ଏବଂ ଏହା ପ୍ରକାଶିତ ହୋଇଥୁଲା 
୧୮୯୫ ଖ୍ରୀଷ୍ଟାଦ୍ଦରେ । ଉପେନ୍ଦ୍ର ଭଞ୍ଜଙ୍କ ସାହିତ୍ୟକୁ ସମାଲୋଚନା କରି ଏଥୁରେ ଆଧୁନିକ 
ସାହିତ୍ୟର ସପକ୍ଷରେ ଯୁକ୍ତି କରାଯାଇଥୁଲା । ଏହି ପୁସ୍ତକର ଭୂମିକାରେ ଲେଖକଙ୍କର 
ବକ୍ତବ୍ୟ ଥୁଲା ¬ “ ବିଜୁଳି .ପ୍କାଶିତ ଭଞ୍ଜୀୟ କାବ୍ୟର ଦୋଷାଂଶ ସଂଗ୍ରହ କରି ଏବଂ 
ନୂତନ କେତେକ ଦୋଷ ଯୋଗ କରି ବର୍ତମାନ ମୁଁ ଏହି ଦୋଷଦର୍ଶନ ପ୍ରକାଶ କଲି । 
ବିଜ୍ଞ ପାଠକମାନେ ଏହି ରୀତିରେ ଭଞ୍ଜୀୟ କାବ୍ୟ ସମାଲୋଚନା କଲେ ତହିଁର ପ୍ରକୃତ 
ପରିଚୟ ପାଇପାରିବେ ।” 


ଦ୍ବିତୀୟ ସମାଲୋଚନା ଗ୍ରନ୍ଛୁଟି ଥୂଲା “ ଗୁଣାଦର୍ଶ” । ଏହାର ଲେଖକ ଥୁଲେ 
ବୁଦ୍ଧିନାଥ କାବ୍ୟଶର୍ମା ଏବଂ ଉକ୍ତ ଗ୍ରନ୍ଦଟି ବାରିପଦା ସହରରୂ ୧୯୦୦ ଖ୍ରୀଷ୍ଟାବ୍ଦରେ ଆତ୍ମପ୍ରକାଶ 
କରିଥୁଲା । ଏହି ଗ୍ରନ୍ଦର ଆଲୋଚନା ଥୁଲା ଉପେନ୍ଦ୍ର ଭଞ୍ଜଙ୍କ ରଚିତ ସାହିତ୍ୟକୁ ସମର୍ଥନ 

୧୯୨ ଓଡ଼ିଆ ସମାଲୋଚନା ସାହିତ୍ୟର ଧାରା 


କରି । “ ଗୁଣାଦର୍ଶ” ପୁସ୍ତକର ଭୂମିକାରେ ଲେଖକ ଲେଖ୍ଥୁଲେ - କେତେକ ବ୍ୟକ୍ତି 
ମହାକବି ଉପେନ୍ଦ୍ର ଭଞ୍ଜ ବୀରଙ୍କ ପ୍ରଣୀତ କାବ୍ୟର ସର୍ବାଂଶ ପର୍ଯ୍ୟାଲୋଚନା ନ କରି ଓ 
ତାହାର ଗୁଣାଂଶ ପରିତ୍ୟାଗ ପୂର୍ବକ କେତେଗୁଡ଼ିଏ ସାମାନ୍ୟ ଦୋଷାଭାଷକୂ ମହାଦୋଷ 
ରୂପରେ ନିଶ୍ଚିତ କରି ଉଲ୍ଲେଖ କରିଅଛନ୍ତି । × × × ଦୋଷ ପ୍ରଦର୍ଶକମାନଙ୍କ କର୍ତ୍କ ଉଲ୍ଲିଖ୍ତ 
ଦୋଷମାନଙ୍କୁ ଦେଖୁ ଉକ୍ତ କାବ୍ୟମାନଙ୍କ ସର୍ବାଂଶ ଆଲୋଚନା କରିବାରେ ଆମ୍ଭେ କୌଣସି 
ଦୋଷ ନ ଦେଖୁ “ ଗୁଣାଦର୍ଶ” ନାମକ କ୍ଷୁଦ୍ରପୁସ୍ତକ ଲେଖୁବାରେ ପ୍ରବୃତ୍ତ ହେଲୁ ।” 


ସମକାଳୀନ ପତ୍ରିକାରେ ପ୍ରକାଶିତ ଅନେକ ସମାଲୋଚନା ପ୍ରବନ୍ଧ 
ଭାବପ୍ରବଣତାପୂର୍ଣ୍ର ଏବଂ ବ୍ୟକ୍ତିନିଷ୍ଠ ବିଚାର- ଆଲୋଚ ନାରେ ଆକ୍ରାନ୍ତ ହେଲେ ହେଁ ଧୀରେ 
ଧୀରେ ବୈଜ୍ଞାନିକ ଅନୁଶୀଳନ ଏବଂ ଇତିହାସଭିରିକ ସମାଲୋଚନାର ଅରୁଣିମା ପ୍ରକାଶିତ 
ହୋଇଥଲା । କ୍ଵମେ ସମାଲୋଚନାର ପ୍ରକାଶଭଙ୍ଗୀ ଅଧୂକ ମାର୍ଜିତ ଏବଂ ସୃଜନ- 
ସୌନ୍ଦର୍ଯ୍ୟରେ ମଣ୍ଡିତ ହୋଇପାରିଥୁଲା । ଉପେନ୍ଦ୍ର ଭଞ୍ଜଙ୍କ ସାହିତ୍ୟର ସପକ୍ଷ ଓ ବିପକ୍ଷରେ 
ଅନେକ ସ୍ପର୍ଶକାତର ଆଲୋଚନା ପ୍ରକାଶିତ ହୋଇଥୁଲେ ହେଁ କିପରି ଧୀରେ ଧୀରେ 
ଓଡ଼ିଆ ସମାଲୋଚନା ସାହିତ୍ୟ ଅଧୂକ ଶାଣିତ ଓ ପ୍ରଭାବଶାଳୀ ହେଉଥୁଲା, ତାହାର 
ଗୋଟିଏ ଉଦାହରଣ “ ଓଡ଼ିଆ ଓ ନବସମ୍ବାଦ” ପତ୍ରିକାରେ ପ୍ରକାଶିତ ଭଞ୍ଜ ସାହିତ୍ୟ 
ଆଲୋଚନାରୁ ଲକ୍ଷ୍ୟ କରିପାରିବା । 


“ ବୈଦେହୀଶ ବିଳାସ ରେ କୁତ୍ରାପି ଚରିତ୍ରର ସରଳ ସ୍ଵାଭାବିକ ବିକାଶ ନାହିଁ । 
ଭାବର ଉନ୍ଜ୍ଵାସ ନାହିଁ, ଭାଷାର ଅବିରାମ ନି ର୍ବିରୋଧ ଗତି ନାହିଁ । ସମୂଦାୟ ଚରଣର 
ପ୍ରଥମ ଅକ୍ଷର “ ବ” ରଖୁବା ନିମନ୍ତେ ଆୟାସ କରିବାରୁ କେବଳ ଅହୃଦୟସ୍ପର୍ଶୀ ଶବ୍ଦରେ 
ଗ୍ରନ୍ଦୁ ପରିପୂର୍ଣ୍ର । ଏ ଗ୍ରନ୍ଦୁ କବିର କବିତ୍ସଶକ୍ତି ଅପେକ୍ଷା ବିଦ୍ୟାବତ୍ତାର ଅଧୁକ ପରିଚାୟକ 
ଅଟେ । ବୃହତ ଗ୍ରନ୍ଧ୍‌ ଅପେକ୍ଷା କ୍ଷୁଦ୍ର କ୍ଷୁଦ୍ଧ ସଙ୍ଗୀତ ଯୋଜନାରେ କ୍ଵବିଙ୍କର ଦକ୍ଷତା । 
କାରଣ ଯାହାର ବୃହତ୍ତର ଜୀବନ ସହିତ ସମ୍ପର୍କ ନାହିଁ, ସେ ବୃହତ କାବ୍ୟ ଉଦ୍ଦୀପ୍ତ କରିବା 
ଅସମ୍ଭବ । /81)€\/ ^^୮୮୦|୯ କହିଥୁଲେ ¬ “ ©5|୨|6/ ,/85 [୮୦୮ \#/ମ ୮ 50୮5 
୦୮୪.” ଭଞ୍ଜା୍କର ଗ୍ରନ୍ଦରୂ ଏପରି ସ୍ଥାନ ପ୍ରଦର୍ଶନ କରନ୍ତୁ, ସେଥୁରେ ମାନବାକାଙ୍କ୍ଷାର 
ପ୍ରତିମୂର୍ତି ଅଛି, ଚରିତ୍ର ବିଶ୍ଳେଷଣ ଅଛି, ଜୀବନର ସମାଲୋଚ ନା ଅଛି । ରୂପବର୍ଣ୍ବନା 
ଚରିତ୍ର ଚିତ୍ର ନୂହେଁ, ବିଳାସକେଳି ବର୍ଣ୍ଣନା ଜୀବନର ଛବି ନୁହେଁ । ପୁନଶ୍ଚ ଓଡ଼ିଶାର ଏ 
ସବୂଜ ପ୍ରକୃତି ତମାଳତାଳୀ ବନରାଜି ଲୀଳା ତରଙ୍ଗ ଚଞ୍ଚଳ ନୀଳ ସମୁଦ୍ର ଅଥବା ପର୍ବତର 
ଅବିଚଳ ମୂରି ଭଞ୍ଜ, ଦୀନକୃଷ୍ଣଙ୍କ କବିତାରେ ନାହିଁ। ଏମାନେ ଥୁଲେ ୦୦୮୮ ୮୦୫ 
ରାଜସଭାର କବି । ସ୍ଵଭାବର ସହିତ ସଂଶ୍ରବ ରଖୁନାହାନ୍ତି । ବିସ୍ତୃତ ସମାଜ ନ ଥୁବାରୁ 
ସାଧାରଣ ସହାନୁଭୂତିର ପରିଚାୟକ କବିତାର ସୃଷ୍ଟି ହୋଇନାହିଁ । ଆତ୍ମପରାୟଣୀର 

` ଫଳଯୋଗୁଁ ନିକୃଷ୍ଟ ଇନ୍ଦ୍ରିୟ ଲାଳସା ପ୍ରକାଶ ପାଇଛି ।” ( ୨୩.୧୧.୧୮୮୯) 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୧୯୩ 


ମୋଟ ଉପରେ ଉନବିଂଶର ସାହିତ୍ୟ ହେଉଛି ଓଡ଼ିଆ ସାହିତ୍ୟର ପାଠ୍ୟପୁସ୍ତକର 
ଯୁଗ । ଇଂରେଜୀ ଶାସନ ପ୍ରତି ଷ୍ଠାଲାଭ କଲାପରେ ସେମାନେ ଶିକ୍ଷାର ପ୍ରସାର ପାଇଁ 
ଧ୍ୟାନ ଦେଇଥୁଲେ । ଶିକ୍ଷାର ପ୍ରସାର ହୋଇଥୁଲେ ଓଡ଼ିଆମାନେ ନିଜର ଦାବିକୁ ଇଂରେଜ 
ପ୍ରଶାସକଙ୍କ ନିକଟରେ ଉପସ୍ଫାପନ କରିପାରି ଥାଆନ୍ତେ ଏବଂ ୧୮୬୬ ଖ୍ରୀଷ୍ଟାବ୍ଦର 
ନଅଙ୍କ ଦୁଭିକ୍ଷର ଦୁର୍ଗତି ଏବଂ ପରିଣତି ଏତେ ଭୟଙ୍କର ହୋଇ ନ ଥାନ୍ତା । ପ୍ରାଚୀନ 
ଓଡ଼ିଆ ସାହିତ୍ୟ ସଞ୍ଚୃୁତ ରହିଥୁଲା ତାଳପତ୍ର ପୋଥ୍‌ରେ ଏବଂ ତାହା ଆଧୁନିକ ଶିକ୍ଷାପଦ୍ଧତି 
ପାଇଁ ସହଯୋଗୀ ହୋଇପାରି ନ ଥାନ୍ତା । ଅଣଓଡ଼ିଆ ରାଜ କର୍ମଚାରୀଙ୍କ ଚକ୍ରାନ୍ତ ଯୋଗୁଁ 
ଓଡ଼ିଆଭାଷାରେ ପାଠ୍ୟପୁସ୍ତକର ଅଭାବ ଦର୍ଶାଯାଇ ଏଠାରେ ବଙ୍ଗଭାଷା ହେଲା ଶିକ୍ଷାର 
ମାଧ୍ଯମ । ଯାହାହେଉ, ଜାତୀୟ ଭାବନାର ଉନ୍ମେଷ ଓ ଭାଷାରକ୍ଷାର ଆନ୍ଦୋଳନ ସଫଳ 
ହେବାପାଇଁ ବହୁ ପରିମାଣରେ ଲେଖାଗଲା ପାଠ୍ୟପୁସ୍ତକ । ଉନବିଂ ଶର ଶେଷ ଦୁଇଟି 
ଦଶକରେ କିଛି ସୃଷ୍ଟିଧର୍ମୀ କାବ୍ୟ, କବିତା, ପ୍ରବନ୍ଧ, ଉପନ୍ୟାସ, ନାଟକ ଓ ଗଳ ଲେଖା 
ଆରମ୍ଭ ହେଲା । ପରମ୍ପରାର ଅଭାବ ଥୁବାରୁ ନବ୍ୟ ଲେଖକ ଗଣ ଅତିମାତ୍ରାରେ ବଙ୍ଗ 
ସାହିତ୍ୟ ଓ ଇଂରାଜୀ ସାହିତ୍ୟରୁ ଯେଉଁ ଅନୁବାଦ ଏଠାରେ ପ୍ରଚାର କଲେ, ତାହାର 
ଭାଷା ବିକୃତ ହୋଇଯାଉଥ୍‌ଲା । ତେଣୁ ସମାଲୋଚନା ସାହିତ୍ୟର ପ୍ରଣିଧାନଯୋଗ୍ୟ 
ଦିଗ୍‌ଦର୍ଶନ ହେଲା ଓଡ଼ିଆ ଭାଷାର ଶୁଦ୍ଧତା ରକ୍ଷାକରିବା । ପୁନଶ୍ଚ ପାଶ୍ଚାତ୍ୟ ସାହିତ୍ୟର 
ପ୍ରଭାବ ଯୋଗୁଁ ବଙ୍ଗଳା ସାହିତ୍ୟର ନବଜାଗରଣ ସମ୍ଭବ ହୋଇଥୁଲା । ତେଣୁ ଓଡ଼ିଆ 
ସାହିତ୍ୟର ଲେଖକମାନେ ମଧ୍ଯ ଜୀବ ନଧର୍ମୀ ସ୍ନାହିତ୍ୟ ସୃଷ୍ଟିପାଇଁ ବ୍ୟାକୁଳ ହୋଇ 
ଉଠିଲେ । ଆଲୋଚନା ସାହିତ୍ୟରେ ମଧ୍ଯ ଏହି ଦିଗପ୍ରତି ପ୍ରାଧାନ୍ୟ ଆରୋପ 
କରାଯାଇଥ୍‌ଲା । ପରିଶେଷରେ ସାହିତ୍ୟ ଲେଖାର ଏକମାତ୍ର ପ୍ରଚାର-ମାଧ୍ଯମ ଥୁଲା 
ସାମୟିକ ପତ୍ରିକା। ତେଣୁ ଓଡ଼ିଆ ସାହିତ୍ୟ ସ୍ଵଭାବତଃ ସରଳ ଏବଂ ସମ୍ବାଦ ଧର୍ମୀ 
ଶୈଳୀରେ ରୂପାୟିତ ହେବାକୁ ଲାଗିଲା । ଓଡ଼ିଆ ସାହିତ୍ୟର ଦିଗ୍‌ନିୟନ୍ତ୍ରଣରେ ଉନବିଂଶ 
ଶତାବ୍ଦୀର ସମାଲୋଚନା ସାହିତ୍ୟ ସ୍ଵଳ୍ପ ହେଲେ ହେଁ ନିଷ୍ଠାପର ଉଦ୍ୟମ ଜାରି ରଖୂଥ୍‌ଲା 
ବୋଲି ସ୍ବୀକାର କରିବାକୁ ହେବ । 

ଓଡ଼ିଅ। ସମ୍ବାଦପତ୍ର ଓ ସମ୍ବାଦ ସାହିତ୍ଯ 


ଜନ୍ମୁଜାତକର କାହାଣୀ : 


ଆଧୁନିକ ଯୁଗରେ ସମ୍ବାଦପତ୍ର ଏକ ଯୁଗାନ୍ତକାରୀ ଗଣମାଧ୍ଯମ । ଏହାର ପ୍ରଭାବ 
ସୁଦୂରପ୍ରସାରୀ । ସମାଜ, ' ରାଜନୀତି, ବାଣିଜ୍ୟ ବ୍ୟବସାୟ, ସାହିତ୍ୟ, ସଂସ୍କୃତି, ନୃତ୍ୟ, 
କ୍ରୀଡ଼ା ପ୍ରଭୃତି ପ୍ରତ୍ୟେକ କ୍ଷେତ୍ରରେ ସମ୍ବାଦପତ୍ରର ଭୁମିକା ଅନସ୍ଵୀକାର୍ଯ୍ୟ । ଯୁଗେଯୁଗେ 
ନାନା ସଂସ୍କାରଧର୍ମୀ ଆନ୍ଦୋଳନର ନିୟାମକ ହୋଇଛି ସମ୍ବାଦପତ୍ର । ସେ ହେଉଛି ପ୍ରକୃତ 
ଲୋକଶିକ୍ଷକ । ଜନ ସାଧାରଣଙ୍କ ମାନସରାଜ୍ୟରେ ତାହାର ପ୍ରଭାବ ହେଉଛି ଅଚିନ୍ତନୀୟ 
ଓ ଅଭାବନୀୟ । ଇତିହାସ ଯୁଗର ଜଣେ ମହାନ୍‌ ବୀର ଓ ରାଷ୍ଟ୍ରନେତା, ଯାହାଙ୍କର 
ବୀରତ୍ଵ ଓ ସାମରିକ ନୈ ପୁଣ୍ୟ ରାଶିରାଶି ରଣକ୍ଷେତ୍ରରେ ପ୍ରମାଣିତ, ସେହି ନେପୋଲିଅନ୍‌ 
ମୁକ୍ତ କଣ୍ଠରେ ସ୍ଵୀକାର କରିଥ୍‌ଲେ ¬ “ ତଲୱାରର ଶକ୍ତି ଅପେକ୍ଷା ଗୋଟିଏ ସମ୍ବାଦପତ୍ର 
ଅଧୂକ ଶକ୍ତିଶାଳୀ ।” ଏହିସବୁ କାରଣରୁ ଆଧୁନିକ ଯୁଗର ସନ୍ବୈଧାନ ପ୍ରଣେତାମାନେ 
ସମ୍ବାଦପତ୍ରକୁ ରାଷ୍ଟ୍ରର ଚତୁର୍ଥସ୍ତମ୍ଭ ଭାବରେ ସ୍ଵୀକାର କରିଛନ୍ତି । 


ତେବେ ଏହିପରି ଏକ ଯୁମ୍ନାନ୍ତକାରୀ ଅନୁଷ୍ଠାନ କେଉଁ ସମୟରେ ଓ କାହିଁକି 
ଜନ୍ମଗ୍ରହଣ କରିଥୁଲା, କେଉଁ କାରଣରୁ ଏହା ସମଗ୍ର ପୃଥୁବୀର ପ୍ରତ୍ୟେକ ରାଷ୍ଟ୍ରରେ ଏକ 
ପ୍ରଭାବଶାଳୀ ଅନୁଷ୍ଠାନ ଭାବରେ ସ୍ଵୀକୃତି ଲାଭ କରିବା ସମ୍ଭବ ହୋଇଅଛି ? 


ଆଜକୁ ପ୍ରାୟ ଚାରିଶତ ବର୍ଷ ପୂର୍ବେ ସମ୍ବାଦପତ୍ରର ନାମ ଶୁଣାଯାଇ ନ ଥଲା । 
ଏ ହେଉଛି ୧୫୬୬ ଖ୍ରୀଷ୍ଟାଦବ୍ଦର କଥା । ୟୁରୋପ ଦେଶରେ ଇଟାଲୀ ରାଜ୍ୟର ଭେନିସ୍‌ 
ସରକାର ପ୍ରଥମେ କଳ୍ପନା କଲେ ପ୍ରଜାମାନଙ୍କ ଉଦ୍ଦେଶ୍ୟରେ କିଛି ଲିଖୁତ ବାର୍ତା ଓ ସମ୍ବାଦ 
ଜଣାଇବା ପାଇଁ । ଏହି ଲେଖାଗୁଡ଼ିକ ରାଜଧାନୀର କାନ୍ଦ ମାନଙ୍କରେ 
ଛାପିଦିଆଯାଉଥୁଲା । ଯେଉଁ ଆଗ୍ରହୀ ଜନସାଧାରଣ ଏହାକୁ ପାଠ କରିବା ପାଇଁ ଉଦ୍ୟମ 
କରୂଥୁଲେ, ସେମାନଙୁ ଗୋଟିଏ ମୁଦ୍ରା ପୈଠ କରିବାକୁ କୁହାଯାଇଥାଏ । ଏହି ମୁଦ୍ରାର 
ନାମକରଣ ଥୁଲା “ ଗେଜେଟ୍‌ ” | ତେଣୁ କାଳକ୍ରମେ ଏହି କାନ୍ଦମାନଙ୍କରେ ପ୍ରଦର୍ଶିତ 
ଲେଖାଗୁଡ଼ିକ “ ଗେଜେଟ୍‌” ନାମରେ ପରିଚୟ ଲାଭ କଲା | ଆଜି ମଧ୍ଯ ସରକାରଙ୍କ 
ଆଦେଶନାମା-ପ୍ରଚାରପତ୍ର “ ଗେଜେଟ” ନାମଧାରୀ | 


ପ୍ରାଚୀନ ରୋମ୍‌ ସାମ୍ରାଜ୍ୟରେ ଏକ ପ୍ରକାର ଲିଖୂତ ଆଦେଶନାମା ଓ ଦୈନନ୍ଦିନ 
ଘଟଣାବଳୀ ପ୍ରଚାରିତ ହେଉଥ୍‌ବା ଜଣାଯାଏ । ଏହାରି ମଧ୍ଯରେ ସମ୍ବାଦପତ୍ରର ପରମ୍ପରା 
ଖୋଜିବାକୁ ହୁଏ । କେତେକ ଆଲୋଚକ ପ୍ରାଚୀନକାଳରେ ପର୍ବତଗାତ୍ରରେ ଖୋଦିତ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୯୫ 


ଶିଳାଲେଖକୁ ସମ୍ବାଦପତ୍ରର ଆଦିପୁରୁଷ ବୋଲି କଳ୍ପନା କରିଥାଆନ୍ତି । କାରଣ ତହିଁରେ 
ରାଷ୍ଟ୍ରର ଜନସାଧାରଣଙ୍କ ଉଦ୍ଦେଶ୍ୟରେ ନାନା ସନ୍ଦେଶ ଓ ଘଟଣାବଳୀ ଲିପିବଦ୍ଧ 
ହୋଇଆସିଛି । ଏହି ପରିପ୍ରେକ୍ଷୀରେ ଆଜକୁ ଅଢ଼େଇ ହଜାର ବର୍ଷ ପୂର୍ବେ ଓଡ଼ିଶାର 
ପର୍ବତଗାତ୍ଵରେ ଖୋଦିତ ସମ୍ରାଟ ଅଶୋକ ଓ ସମ୍ରାଟ ମହାମେଘବାହନ 
ଖାରବେଳଙ୍କଦ୍ଵାରା ଖୋଦିତ ଶିଳାଲେଖ ଆଲୋଚନା ପରିସରକୁ ଆସିଯାଉଛି । 
ପରବର୍ତୀ ବହୁକାଳ ପର୍ଯ୍ୟନ୍ତ ଏ ଦେଶର ରାଜାମହାରାଜାଗଣ ନିଜ ରାଜତ୍ଵର ଅନେକ 
ବାର୍ତା ତକ୍ରାଳୀନ ମନ୍ଦିର ଗାତ୍ରରେ ଖୋଦନ କରିଯାଇଛନ୍ତି । ପ୍ରଜାମାନେ ଏହାକୁ ପାଠ 
କରି ଅବହିତ ହେବେ, ଏହାହିଁ ତ ଶିଳାଲେଖମାନଙ୍କର ଆଭିମୁଖ୍ୟ | 


କେତେକ ଆଲୋଚକଙ୍କ ମତରେ ବିଶାଳ ଚୀନ୍‌ ଦେଶରେ ସପ୍ତମ ଶତାବ୍ଦୀରେ 
ଚାଙ୍ଗ ରାଜବଂଶ ରାଜତ୍ଵ କରୁଥୁଲେ । ପ୍ରଜାମାନଙ୍କ ଉଦ୍ଦେଶ୍ୟରେ ଏକପ୍ରକାର ରାଜକୀୟ 
ଘୋଷଣାନାମା ପ୍ରଚାର କରାଯାଉଥୁଲା । ଏହାକୁ ନାମିତ କରାଯାଇଥୁଲା “ ରାଜପ୍ରାସାଦ 
ବିବରଣୀ” ବା “ ତି-ପାଓ” | ପୃଥୁ୍ବୀର ଏହା ସର୍ବପ୍ରଥମ ସମ୍ବାଦପତ୍ର ବୋଲି ଅଭିମତ 
ପ୍ରକାଶ ପାଏ । ସପ୍ତଦଶ ଖ୍ରୀଷ୍ଟାବ୍ଦରେ ଇଂରେଜୀ ଭାଷାରେ ପ୍ରଥମ ମୁଦ୍ରିତ ସମ୍ବାଦପତ୍ର 
ପ୍ରକାଶିତ ହୁଏ ଲଣ୍ଡନ ସହରରେ । ଏହି ସାପ୍ତାହିକ ପତ୍ରି କାଟି ୧୬୨ ୨ ଖ୍ରୀଷ୍ଟାବ୍ଦରେ 
ପ୍ରକାଶିତ ହେଲାପରେ ଅଳ୍ପକାଳ ମଧ୍ଯରେ ବିଲୟ ହୋଇଗଲା । ମାତ୍ର ଅତ୍ୟନ୍ତ ଗୌରବର 
ବିଷୟ ଯେ, ୧୬୪୫ରେ ପ୍ରକାଶିତ ସୁଇଜରଲାଣ୍ଡ ସରକାରଙ୍କ ଏକ ମୁଖପତ୍ର ନିରବହିନ୍ନ 
ପ୍ରକାଶିତ ହୋଇ ଆଜିପର୍ଯ୍ୟନ୍ତ ବଞ୍ଚରହିଛି । ଏହି ସ୍ପପ୍ତଦଶ ଶତାବ୍ଦୀରେ ଇଉରୋପର 
ଅନେକ ରାଜ୍ୟର ରାଜଧାନୀରେ ସମ୍ବାଦପତ୍ରର ଆବିର୍ଭାବ ଘଟିଥୁବା ଜଣାଯାଏ । 


ବିଜ୍ଞାନଯୁଗରେ ଶିଳ୍ପବିପ୍ଲବ କାରଣରୁ ବହୁକାଳ ପରେ ମୁଦ୍ଵାଯନ୍ତ୍ରର ଆବିର୍ଭାବ ହୁଏ । 
ମାତ୍ର ଆମ ଭାରତବର୍ଷରେ ପୂରାଣଯୁଗରେ ଓ ଇତିହାସ ଯୁଗରେ ସମ୍ବାଦ ସରବରାହ ପାଇଁ 
ଦୂତମାନେ ନିଯୁକ୍ତ ହେଉଥୁଲେ । ବିଶାଳ ସାମ୍ରାଜ୍ୟର ବିଭିନ୍ନ ସମ୍ବାଦ ରାଜାମାନେ ଅବହିତ 
ହେଉଥୁଲେ ଚାରମାନଙ୍କ ମୁଖରୁ । ସୁଦୂର ରଣକ୍ଷେତ୍ରରୁ ମଧ୍ଯ ଏହି ଚାରମାନେ ବହନ କରି 
ଆଣୁଥୁଲେ ଘଟଣାପ୍ରବାହ । ପୁରାଣ ଯୁଗରେ ଜଣେ ସ୍ଵନାମଧନ୍ୟ ସମ୍ବାଦଦାତା ପରି କାର୍ଯ୍ୟ 
କରୁଥୁଲେ ନାରଦ ମହର୍ଷି । ବିଭିନ୍ନ ରାଜ୍ୟ ଓ ରାଜଧାନୀକୁ ତାଙ୍କର ଥୁଲା ଅବାଧଗତି । 
ତାଙ୍କରି ବାର୍ତା ଲାଭ କରି କେଉଁଠାରେ ଶାନ୍ତି ପ୍ରତିଷ୍ଠା ହେଉଥୁଲା ତ କେଉଁଠାରେ ଭୀଷଣ 
ସଂଗ୍ରାମ ଆରମ୍ଭ ହୋଇଯାଉଥୁଲା । ପୁରାଣ ପ୍ରସିଦ୍ଧ ମହାଭାରତ ଯୁଦ୍ଧର ଧାରାବିବରଣୀ 
ଶୁଣାଇ ଦେଉଥୁଲେ “ ସଞ୍ଜୟ” କୁରୁସମ୍ରାଟ ଧୃତରାଷ୍ଟ୍ରଙ୍କ ସମୀପରେ । 


ପରାଧୀନ ଭାରତବର୍ଷରେ ସମ୍ବାଦପତ୍ରରେ ଭୂୟୋବିକାଶ : 


ପାଶ୍ଚାତ୍ୟ ଦେଶର ବଣିକମାନେ ହିଁ ପ୍ରଥମେ ଏ ଦେଶକୁ ମୁଦ୍ରାଯନ୍ତ୍ର ବହନ କରି 
ଆଣିଥ୍‌ଲେ ଏ ଦେଶରେ ସେମାନଙ୍କର ବାଣିଜ୍ୟିକ ସ୍ଵାର୍ଥ, ରାଜନୈତିକ ସ୍ବାର୍ଥ ଓ ଖ୍ରୀଷ୍ଟଧର୍ମର 
ପ୍ରଚାର ଉଦ୍ଦେଶ୍ୟରେ ସମ୍ବାଦପତ୍ର ପ୍ରକାଶ କରିବାପାଇଁ । ଅବଶ୍ୟ ପ୍ରଥମ ଅବସ୍ଥାରେ ମୁଦ୍ରଣ 

୧୯୬ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ଯ 


ଶିଳ୍ପ ଓ ସମ୍ବାଦପତ୍ର ପ୍ରକାଶ ପାଇଁ ଅନୂକୂଳ ମନୋଭାବର ଯଥେଷ୍ଟ ଅଭାବ ଥୁଲା । ୧୭୬୮ 
ଖ୍ରୀଷ୍ଟାବ୍ଦରେ ଉଇଲିୟମ ବୋଲଟ୍‌ ନାମରେ ଜଣେ ଇଂରେଜ କଲିକତା ସହରରେ ମୁଦ୍ରଣଯନ୍ତ୍ର 
ପ୍ରତିଷ୍ଠା ପାଇଁ ପ୍ରାରମ୍ଭିକ ଉଦ୍ୟମ କରିବାରୂ ତତ୍‌କାଳୀନ ଇଷ୍ଟଇଣ୍ଡିଆ କମ୍ପାନୀ ତାଙ୍କୁ ଭାରତରୁ 
ବିଲାତ ପଠାଇ ଦେଇଥୁଲେ । ତେବେ ୧୭୮୦ ଖ୍ରୀଷ୍ଟାଦ୍ଦ ଜାନୁୟାରୀ ମାସ ୨୯ ତାରିଖ 
ଦିନ କଲିକତା ନିକଟବର୍ତୀ ଶ୍ରୀରାମପୂରଠାରେ ଜେମସ୍‌ ଅଗଷ୍ଟସ୍‌ ହିକେ ପ୍ରକାଶ କଲେ 
“ ବେଙ୍ଗଲ ଗେଜେଟ୍‌ ” | ଏହା ହେଉଛି ଭାରତବର୍ଷରେ ପ୍ରଥମ ମୁଦ୍ରିତ ସମ୍ବାଦପତ୍ର। ନାନା 
ଝଡ଼ଝଞ୍ଜା ମଧ୍ଯରେ ଦୀର୍ଘ ବାରବର୍ଷକାଳ ଏହି ପତ୍ରିକା ପ୍ରକାଶିତ ହେଲା । ବାରମ୍ବାର ନାନା 
ପ୍ରକାର ସରକାରୀ କଟକଣା ପ୍ରୟୋଗ କରାଯାଉଥିଲା ଏହି ସମ୍ବାଦପତ୍ର ଉପରେ । ସମ୍ପାଦକ 
ଜେମସ୍‌ ଅଗଷ୍ଟସ୍‌ ହିକେ ମଧ୍ଯ ବାରମ୍ବାର ଜେଲ୍‌ ବରଣ କଲେ । ଶେଷରେ ସେ ବାଧ୍ଯହୋଇ 
ଏହି ପ୍ରଥମ ସମ୍ବାଦପତ୍ରର ପ୍ରକାଶନ ବନ୍ଦ କରିଦେଲେ ୧୭୦୨ ଖ୍ରୀଷ୍ଟାଦ୍ଦରେ । ଏହାହିଁ 
ହେଉଛି ପ୍ରଥମ ସମ୍ବାଦପତ୍ରର ଦୁଃଖମୟ ପରିଣତି । 


ଏକ ସରକାରୀ ଗଣନା ଅନୁସାରେ କୁହାଯାଇଛି ଯେ, ସ୍ଵାଧୀନତା ପ୍ରାପ୍ରିବେଳକୁ 
୧୯୪୭ ମସିହାରେ ଆମ ଦେଶରେ ଇଂରେଜୀ ସମେତ ବିଭିନ୍ନ ଭାଷାର ସମ୍ବାଦପତ୍ର ଓ 
ସାମୟିକ ପତ୍ରରେ ପ୍ରକାଶନ ସଂଖ୍ୟା ଥୁଲା ତିନିହଜାର । ମାତ୍ର ୧୯୯୯ ଖ୍ରୀଷ୍ଟାବ୍ଦରେ 
ସରକାରୀ ହିସାବରୁ ଜଣାଯାଏ ଯେ, ଏହି ସଂଖ୍ୟା ହେଉଛି ୪୬,୬୫୫ | ଭାରତରେ 
ପ୍ରଚଳିତ ପ୍ରାୟ ଏକଶତ ଏକ ଭାଷାରେ ଏହି ସମ୍ବାଦପତ୍ରଗୁଡ଼ିକ ପ୍ରକାଶିତ ହୋଇଥାଏ । 
ସମସ୍ତଙ୍କଠାରୁ ତୁଳନାତ୍ମକ ହିସାବରେ ଅଧୂକ ସମ୍ବାଦପତ୍ର ଓ ସାମୟିକପତ୍ର ପ୍ରକାଶ 
ପାଇଥାଏ ହିନ୍ଦୀ ଭାଷାରେ । ଏହାର ହାରାହାରି ସଂଖ୍ୟା ହେଉଛି ୧୮,୯୦୩ | 


ମୁମ୍ବାଇ ନଗରୀରେ ( ପୂର୍ବତନ ବମ୍ବେ) ଗୁଜୁରାଟୀ ଭାଷାରେ ପ୍ରକାଶିତ ହୁଏ 
“ ବମ୍ବେ ସମାଚାର ” | ଏହି ପତ୍ରିକାର ପ୍ରତିଷ୍ଠାକାଳ ହେଉଛି ୧୮୨୨ ଖ୍ରୀଷ୍ଟାବ୍ଦ । 
ବର୍ଭମାନ ଭାରତରେ ପ୍ରକାଶିତ ପତ୍ରି କାମାନଙ୍କ ମଧ୍ଯରେ ଏହି ପତ୍ରିକା ହେଉଛି 
ସର୍ବପ୍ରାଚୀନ । ଭାରତର ପ୍ରସିଦ୍ଧ ଇଂରାଜୀ ସମ୍ବାଦପତ୍ର ହେଉଛି “ ଟାଇମସ୍‌ ଅଫ୍‌ 
ଇଣ୍ଡିଆ” । ଏହି ପତ୍ରିକା ଜନ୍ମଗ୍ରହଣ କରିଥ୍‌ଲା ୧୮୩୮ ଖ୍ରୀଷ୍ଟାବ୍ଦରେ । ବର୍ତମାନ 
ପ୍ରକାଶିତ ଇଂରାଜୀ ଭାଷାର ସମ୍ବାଦ ପତ୍ରମାନଙ୍କ ମଧ୍ଯରେ “ ଟାଇମସ୍‌ ଅଫ୍‌ ଇଣ୍ଡିଆ ” 
ପ୍ରାଚୀନତମ । ଦେଶୀୟ ଭାଷାରେ ଯେତେ ଗୁଡ଼ିଏ ସମ୍ବାଦପତ୍ର ପ୍ରକାଶିତ ହୁଅନ୍ତି, 
ସେମାନଙ୍କ ମଧ୍ଯରେ ସର୍ବାଧ୍କ ପ୍ରକାଶିତ ସମ୍ବାଦପତ୍ର ହେଉଛି ବଙ୍ଗଭାଷାରେ ପ୍ରକାଶିତ 
“ ଆନନ୍ଦବଜାର ପତ୍ରିକା” ଏବଂ ମାଲୟାଲାମ୍‌ ଭାଷାରେ ପ୍ରକାଶିତ “ ମନୋରମା” । 


=` =¬“ =` 


ଭାରତରେ ସମ୍ବାଦପତ୍ରର ଜନ୍ମ କାହିଁକି ଓ କେଉଁ ପରି ମ୍ଭି ତିରେ ସମ୍ଭବ 
ହୋଇଥୁଲା ? ଏହି ପ୍ରସଙ୍ଗରେ ମାର୍ଗାରିଟା ବର୍ଣ୍ଠସ୍‌ (।€୮ 8୮18 8୦୮୮5 ) ଙ୍କ ଅଭିମତ 


ପ୍ରଣିଧାନଯୋଗ୍ୟ । ସେ କହନ୍ତି ¬ “ 776 |ମଠାଞମ 0୮€55 \/ 95 ୦୮୦ 10 [+/ 1)7୦5€ 

ଓ0୮୮୮[୭୫।୮୦୮୦୮ 8ମଠ ୮୮୦୩୦୮୦//.” (୮76 |ମଠାଥମ ୮୦5୭) 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୯୭ 


ବିଲାତର ଇଷ୍ଟ ଇଣ୍ଡିଆ କମ୍ପାନୀ ବଙ୍ଗଦେଶକୁ ଅଧୂକାର କଲାପରେ କଲିକତା 
(କୋଲକାତା ) ସହର ପ୍ରତିଷ୍ଠା କରାଯାଇଥୁଲା । ଏଠାରେ ଇଉରୋପୀୟ ରାଜକର୍ମଚାରୀଙ୍କ 
ଅସନ୍ତୋଷ ଜନ୍ମ ଦେଇଥୁଲା ଇଂରେଜୀ ଭାଷାର ସମ୍ବାଦପତ୍ରକୁ । ଏହି ପ୍ରଥମ କାଳର 
ପତ୍ରିକାମାନଙ୍କ ମଧ୍ଯରେ ଥୁଲେ “ ବେଙ୍ଗଲ ଗେଜେଟ୍‌” , “ କଲିକତା ଗେଜେଟ୍‌” , “ ଇଣିିଆନ୍‌ 
ଓାରଲ୍‌ଡ଼” । ଗଭର୍ଣ୍ତର ହେଷ୍ଠିଙ୍ଗସ୍‌ଙ୍କ ଦ୍ଵାରା “ ବେଙ୍ଗଲ ଗେଜେଟ୍‌” ର ସମ୍ପାଦକ ଅଗଷ୍ଠସ୍‌ 
ହିକେ ଜେଲ୍‌ ବରଣ କରିଥୁଲେ, ଜୋରିମାନା ଦେଇଥିଲେ | ଶେଷରେ ପତୁକା ବନ୍ଦ ହେବାକୁ 
ବାଧ୍ଯ ହୋଇଥଲା । ସେହିପରି “ ଇଣ୍ଡିଆନ୍‌ ଥାରଲ୍‌ଡ଼” ର ସମ୍ପାଦକ ମିଷ୍ଟର ଡୁଆନେ (//୮. 
08୮6 ) ଗଭର୍ଣ୍ର କଣ୍ଠରୱାଲିସ୍‌ଙ୍କ ଦ୍ଵାରା ଭାରତରୁ ନିର୍ବାସିତ ହୋଇଥୁଲେ | ପରବର୍ତୀ 
ଗଭର୍ଣ୍ରର ଲର୍ଡ଼ ମିଣ୍ଟୋ ଓ ଓୟେଲେସଲି ମଧ୍ଯ ସମ୍ବାଦପତ୍ର ପ୍ରକାଶନ ଉପରେ କଠୋର ନିୟନ୍ତ୍ରଣ 
ଜାରି କରିଥୁବା ଜଣାଯାଏ । ସେ ଯାହାହେଉ, ଏହିପ୍ରକାର ପ୍ରତିକୂଳ ଅବସ୍ଥାକୁ ଯୁଗେ ଯୁଗେ 
ଅତିକ୍ରମ କରି ଆମ ସମୟର ସମ୍ବାଦପତ୍ର ଅତ୍ୟନ୍ତ ପ୍ରଭାବଶାଳୀ ଓ ଶକ୍ତିଶାଳୀ ଅନୁଷ୍ଠାନ ଓ 
ଗଣମାଧ୍ଯମ ଭାବରେ ସ୍ଵୀକୃତ । ସେଥୁପାଇଁ ସମ୍ବାଦପତ୍ରକୁ ରାଷ୍ଟ୍ରର ଚ ତୁର୍ଥସ୍ତମ୍ଭ ଭାବରେ 
ମାନ୍ୟତା ପ୍ରଦାନ କରାଯାଇଛି । କାଳେକାଳେ ସମ୍ବାଦପତ୍ରର ଆଭିମୁଖ୍ୟ ହୋଇ ଆସିଛି 
“ ସମାଜଚେତନା ” | ସମାଜକୁ ଜାଗ୍ରତ କରିବାରେ ସମ୍ବାଦପତ୍ରର ଭୂମିକା ଅନତିକ୍ରମଣୀୟ । 


ଓଡ଼ିଆ ଭୂଖଣ୍ଡରେ ସମ୍ବାଦପତ୍ରର ଅଭ୍ୟୁଦୟ : 


ଓଡ଼ିଆ ଭାଷାରେ ସାମୟିକ ପତ୍ରର ଅଭ୍ୟୁଦୟକାଳ ସ୍ମରଣ କରିବା ପୂର୍ବରୁ ଭାରତର 
ଅନ୍ୟ ପ୍ରାନ୍ତୀୟ ଭାଷାରେ କେବେ ସାମୟିକ ପତ୍ରଉ ଆବିର୍ଭାବ ହୋଇଥୁଲା, ତାହାକୁ 
ପ୍ରଥମେ ସ୍ମରଣ କରିବାକୁ ହେବ । 


୧୮୧୮ ଖ୍ରୀଷ୍ଟାଦ୍ଦରେ ପୂର୍ବତନ କଲିକତା ସହରରେ ବାପଟିଷ୍ଟ ମିଶନାରୀମାନେ 
“ ଜୀବନ ଦର୍ଶନ ” ଶୀର୍ଷକରେ ଏକ ମାସିକପତ୍ର ବଙ୍ଗଳା ଭାଷାରେ ପ୍ରକାଶ କଲେ । 
୧୮୨୦ ସାଲରୁ ୧୮୩୦ ସାଲ ମଧ୍ଯରେ ବଙ୍ଗଳା ଭାଷାରେ ପ୍ରକାଶ ପାଇଲା ସମାଚାର 
ଦର୍ପଣ, ସମାଚାର ଚନ୍ଦ୍ରିକା, ଶଙ୍ଖବାଦ କୌମୁଦୀ । ୧୮୩୦ ମସିହାବେଳକୁ 
ବଙ୍ଗଭାଷାରେ ତିନିଗୋଟି ଦୈନିକ ସମ୍ବାଦପତ୍ର ପ୍ରକାଶିତ ହେଉଥାଏ । ଏହି ସାଲରେ 
କଲିକତାରେ ହିନ୍ଦୀ ଭାଷାରେ ପ୍ରଥମ ଦୈନିକ ପତ୍ରିକା ଜନ୍ମଗ୍ରହଣ କରେ । ଭାରତର 
ପ୍ରଥମ ଉର୍ଦ୍ଦୁ ପତ୍ରିକାର ଆବିର୍ଭାବ କଲିକତାରେ ହୋଇଥୁଲା । 


ବିଦେଶ ଆଗତ ଖ୍ରୀଷ୍ଟିଆନ ମିଶନାରୀମାନେ ହିଁ ପ୍ରଥମେ ଭାରତୀୟ ଭାଷାରେ 
ସାମୟିକ ପତ୍ରିକା ଆରମ୍ଭ କରିଥୁଲେ । ୧୮୩୮ ମସିହାରେ ମିଶନାରୀମାନେ ପଞ୍ଜାବରୁ 
ପ୍ରକାଶ କଲେ “ ଗୁରୁମୁଖୀ ଗ୍ରାମାରଂ । ୧୮୯୫ ଖ୍ରୀଷ୍ଟାଦ୍ଦରେ ସେହି ପାଦ୍ରୀମାନଙ୍କ 
ଉଦ୍ୟମରେ କନ୍ନଡ଼ ଭାଷାରେ ମହୀଶୂରରୁ ପ୍ରକାଶ ପାଏ “ କର୍ଣ୍ରାଟକ ପ୍ରକାଶିକା” । 
ଆସାମୀ ଭାଷାର ପ୍ରଥମ ସମ୍ବାଦପତ୍ର “ ଅରୁଣୋଦୟ ” ୧୮୪୬ ଖ୍ରୀଷ୍ଟାବ୍ଦରେ ପ୍ରକାଶିତ 
ହୁଏ । ଏହା ମଧ୍ଯ ସେହି ମିଶନାରୀମାନଙ୍କର କୀଭି । ୧୮୨୨ ଖ୍ରୀଷ୍ଟାଦ୍ଦରେ ପ୍ରଥମ 

୧୯୮ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 


ଗୁଜୁରାଶୀ ଭାଷାର ସମ୍ବାଦପତ୍ର “ ମୁମ୍ବାଇ ସମାଚାର” ଏବଂ ୧୮୩୨ ମସିହାରେ 
ମହାରାଷ୍ଟ୍ରୀ ଭାଷାରେ ପ୍ରଥମ ପତ୍ରିକା “ ବମ୍ବେ ଦର୍ପଣ” ସେହି ବମ୍ବେ ସହରରୁ ପ୍ରକାଶିତ 
ହୁଏ । ଓଡ଼ିଶା ଡିଭିଜନରେ ସେହି ମିଶନାରୀମାନେ ଓଡ଼ିଆ ଭାଷାରେ ପ୍ରଥମେ ସାମୟିକ 
ପତ୍ର “ ଜ୍ଞାନାରଣ” ଶୀର୍ଷକରେ ପ୍ରକାଶ କରିଥୁଲେ । ଏହାର ପ୍ରକାଶକାଳ ୧୮୪୯ । 
ରେଭରେଣ୍ଡ ଲେସି ଥଲେ ଏହି ପ୍ରଥମ ମୁଦ୍ରିତ ପତ୍ରିକାର ସମ୍ପାଦକ । ୧୮୬୧ ମସିହାରେ 
ମିଶନାରୀମାନଙ୍କ ଉଦ୍ୟମରେ ଆଉ ଏକ ପତ୍ରିକା “ ଅରୁଣୋଦୟ” ପ୍ରକାଶିତ ହୁଏ । 
` ଜଗ ଅଳ୍ପକାଳ ପାଇଁ ପ୍ରକାଶିତ ହୋଇ ବନ୍ଦ ହୋଇଯାଇଥ୍‌ ଲେ ହେଁ 


୨ ନ ୍୍‌ 


“ ଅରୁଣୋଦୟ ତିନିବର୍ଷ ପର୍ଯ୍ୟନ୍ତ ପ୍ରକାଶ ପାଇଥୁଲା । 


ତେବେ ଏହି ଉନବିଂଶ ଶ୍ଵତାବ୍ଦୀରେ ଯେଉଁ କେତେ ଗୋଟି ପତ୍ରିକା ପ୍ରକାଶିତ ହୋଇ 
ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରିଥୁଲେ, ସେମାନେ ହେଲେ ଉତ୍କଳ ଦୀପିକା- ୧୮୬୬, 
ସମ୍ବାଦବାହିକା- ୧୮୬୮, ଉକୁଳ ହିତୈଷିଣୀ- ୧୮୬୮, ଉତୁଳ ଦର୍ପଣ-୧୮୬୮, 
ଓଡ଼ିଆ- ୧୮୮୭, ଓଡ଼ିଆ ଓ ନବସମ୍ବାଦ- ୧୮୮୮, ସମ୍ବଲପୁର ହିତୈଷିଣୀ- ୧୮୮୯, 
ଉତ୍କଳ ପ୍ରଭା- ୧୮୯୧ । ଏମାନଙ୍କ ମଧ୍ଯରେ କେବଳ “ ଉତ୍କଳ ପ୍ରଭା” ଥୁଲା ସମ୍ପୂର୍ଣ 
ଭାବରେ ସାହିତ୍ୟ-ମାସିକ ପତ୍ର ଅନ୍ୟମାନେ ପ୍ରାୟତଃ ପାକ୍ଷିକ ସମ୍ବାଦଧର୍ମୀ ପତ୍ରି କା 
ହେଲେ ହେଁ ସାହିତ୍ୟ ମାସିକର ଅଭାବରେ ଅଳ୍ପ କେତୋଟି ପତ୍ରିକା ପ୍ରକାଶିତ ପୁସ୍ତକର 
ସମୀକ୍ଷା ଓ ସାହିତ୍ୟ ବିଷୟକ ପ୍ରବନ୍ଧ ପ୍ରକାଶ କରୂଥ୍‌ଲେ । ଅବଶ୍ୟ ବାଲେଶ୍ଵରରୁ ରାଜା 
ବୈକୁଣ୍ଠନାଥ ଦେ” ଙ୍କ ଉତ୍କଳ ପ୍ରେସ୍‌ରୂ ପ୍ରକାଶିତ “ ଉତ୍କଳ ଦର୍ପଣ” - ୧୮୭୩ରେ ଥୁଲା 
ଓଡ଼ିଆ ଭାଷାରେ ପ୍ରଥମ ସାହିତ୍ୟ ପତ୍ରିକା । ତେବେ ସାପ୍ରାହିକ ପ୍ରକାଶନ ହେଲେହେଁ 
“ ଓଡ଼ିଆ ଓ ନବସମ୍ବାଦ ” ଦୀର୍ଘକାଳ ବଞ୍ଚରହିଥୁଲା ଓ ସମ୍ବାଦ ସହିତ ଓଡ଼ିଆ ସାହିତ୍ୟର 
ସେବାରେ ନିଜକୁ ଉତ୍ସର୍ଗ କରିପାରିଥ୍‌ଲା । ଏହି ଉନବିଂଶ ଶତାବ୍ଦୀରେ ଜନ୍ମଲାଭ 
କରିଥୁବା ସାହିତ୍ୟ ମାସିକ “ ଉକୁଳ ସାହିତ୍ୟ” - ୧୮୯୭ ଠାରୁ ୧ ୯୩୪ ଖ୍ରୀଷ୍ଟାବ୍ଦ ପର୍ଯ୍ୟନ୍ତ 
ନିରବଚ୍ଛିନ୍ନ ଭାବରେ ଓଡ଼ିଆ ସାହିତ୍ୟର ସେବାରେ ଥୁଲା ଅତ୍ୟନ୍ତ ସ୍ମରଣୀୟ । ଏହି ମାସିକ 
ପତ୍ରିକାର ସ୍ଵନାମଧନ୍ୟ ସମ୍ପାଦକ ଥୁଲେ ବିଶ୍ଵନାଥ କର । 

ପରବର୍ତୀ ସାମ୍ବାଦିକତାର କ୍ରମ-ଇତିହାସ ଯେ ଅଧ୍କ ସମୃଦ୍ଧ ଓ ଉନ୍ନଳ, ଏଥୁରେ 
ସନ୍ଦେହର ଅବକାଶ ନାହିଁ । 
ଓଡ଼ିଆ ସମ୍ବାଦପତ୍ରର ଭୀଷ୍ମପିତାମହ : 

ମୁଦ୍ରାଯନ୍ତ୍ର ହିଁ ସମ୍ବାଦପତ୍ରମାନଙ୍କର ଜନନୀ । ୧୮୩୮ ଖ୍ରୀଷ୍ଟାବ୍ଦରେ କଟକର ମିଶନ 
ପ୍ରେସ୍‌ ଥୁଲା ଓଡ଼ିଶାର ପ୍ରଥମ ମୂଦ୍ରଣ ଯନ୍ତ୍ର, କିନ୍ତୁ ଓଡ଼ିଆ ଭାଷାରେ ଏକ ମୁଦ୍ରିତ ପତ୍ରିକା 
ପ୍ରକାଶନ ପାଇଁ ୧୮୪୯ ମସିହା ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିଥୁଲା । ଅଥଚ ମୁଦ୍ରଣଯନ୍ତ୍ର 


ଆଗମନର ବହୁ ପୂର୍ବରୁ ଜଣେ ଉତ୍କଳୀୟ ସନ୍ନ୍ୟାସୀ ହାତଲେଖା ସମ୍ବାଦପତ୍ର ପ୍ରକାଶ 
କରିଥୁଲେ ଏବଂ ତାହା ତତ୍‌କାଳୀନ ବିଦେଶୀ ସରକାରଙ୍କର ଦୃଷ୍ଟି ଆକର୍ଷଣ କରିଥଲା । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୧୯୯ 


ଏହି ହାତଲେଖା ପତ୍ରିକା ଏପରି ପ୍ରଭାବଶାଳୀ ଥୁଲା ଯେ, ତାହାର ମନ୍ତବ୍ୟଗୁଡ଼ିକ ଲଣ୍ଡନରେ 
ଅବସ୍ତ୍ରାପିତ ବାପ୍‌ଟିଷ୍ଟ ମିଶନାରୀମାନଙ୍କ ରିପୋର୍ଟ ଓ ପତ୍ରିକାରେ ସ୍ଥାନିତ ହେଉଥଲା । 

ଚଉଦୁଆର ନିକଟ କୁଜୀବର ଗ୍ରାମ ଥୁଲା ମହାତ୍ଣା ସାଧୁ ସୁନ୍ଦର ଦାସ ବା ସୁନ୍ଦର 
ଦାସ ବାବାଜୀଙ୍କ ଆଶ୍ରମ । ଲଣ୍ଡନ ନଗରରୁ ଆଗତ ଇଂରେଜ ପାଦ୍ରୀମାନେ ୧୮୨୨ 
ଖ୍ରୀଷ୍ଟାବ୍ଦ ଫେବୃୟାରୀ ୧ ୨ ତାରିଖରେ ପଟ୍ଟାମୁଣ୍ଡାଇ କେନ୍ଦ୍ରାପଡ଼ାବାଟେ ଆସି କଟକରେ 
ପହଞ୍ଚୁଲେ ଖ୍ରୀଷ୍ଟଧର୍ମ ପ୍ରଚାର କରିବା ପାଇଁ । ସେମାନେ ୧୮୨୬ ମସିହା ଅକ୍ଟୋବର 
ମାସ ୧୦ ତାରିଖରେ ସାକ୍ଷାତ କରିଥୁଲେ ସୁନ୍ଦର ଦାସ ବାବାଜୀଙ୍କୁ ଚଉଦୁଆର କୁଜୀବର 
ଗ୍ରାମରେ । ତାଙ୍କର ଉଦାର ଧର୍ମମତ ବାଦ, ପାଣ୍ଡିତ୍ୟ ଓ ବ୍ୟକ୍ତିତ୍ଵରେ ସେମାନେ ଅନୁପ୍ରାଣିତ 
ହେଲେ । ଏହି ସାଧୁଙ୍କର ପ୍ରଧାନ ଶିଷ୍ୟ ଗଙ୍ଗାଧର ଷଡ଼ଙ୍ଗୀ ଓ ରାମଚନ୍ଦ୍ରଜୀ ଯାଚକ ପ୍ରଥମେ 
ଖ୍ରୀଷ୍ଟଧର୍ମ ଗ୍ରହଣ କରିଥୁଲେ । “ କୁଜୀବର ପତ୍ର” ହାତଲେଖା ସମ୍ବାଦପତ୍ରରେ ସାଧୁ 
ସୁନ୍ଦରଙ୍କର ସହଯୋଗୀ ଥୁଲେ ଏହି ଦୁଇଜଣ ଅନ୍ତରଙ୍ଗ ଶିଷ୍ୟ । 


ଯେଉଁ ସମୟରେ ଓଡ଼ିଶା ଭୂଖଣ୍ଡରେ ପ୍ରେସ୍‌ ଜନିତ ପ୍ରଚାର ମାଧ୍ଯମ ସମ୍ପୂର୍ଣ୍ ଅଜ୍ଞାତ, 
ସେହି କାଳରେ ସାଧୁ ସୁନ୍ଦର ପ୍ରକାଶ କରୁଥୁଲେ “ କୁଜୀବର-ପତ୍ର” ହାତଲେଖା 
ସମ୍ବାଦପତ୍ର । ଏହାଥୁଲା ଏକ ଅଚିନ୍ତନୀୟ ସାଧନା । ସାଧୁ ସୁନ୍ଦରଙ୍କୁ ସେହି କାରଣରୁ 
« [90//60 ୦୮ 4୦।।୮୮ଥା[୫୮୩। ¡ମ ୦୮୫୫” ଭାବରେ ସମ୍ମାନିତ କରାଯାଇଛି | ଭନ ବିଂଶ 
ଶତାବ୍ଦୀର ପ୍ରଥମ ଦଶକରେ ପ୍ରକାଶିତ ଏହି ହାତଲେଖା ପତ୍ରିକା ସମ୍ପର୍କରେ “ ୭୫୮ ୦୮ 
୍ଧ୍ଥା ” ପତ୍ରିକାର ସହସମ୍ପାଦକ ପ୍ରମଥନାଥ ରାୟ ,ଲେଖ୍ଥୂଲେ ¬ 

ହେଉ ପଛକେ ହାତଲେଖା, ଏହାଥୁଲା ପ୍ରଥମ ସ୍ଵାଧୀନ ସମ୍ବାଦପତ୍ର । ଏଥ୍‌ରେ 
ପ୍ରକାଶିତ ମତାମତ ଲଣ୍ଡନରେ ପ୍ରକାଶିତ ପାଦ୍ରୀମାନଙ୍କ ପତ୍ରିକାମାନଙ୍କରେ ଉଦ୍ଧୃତି ଲାଭ 
କରିବା କେତେବଡ଼ ଗୌରବର କଥା । ଏହି ପ୍ରସଙ୍ଗରେ କୁହାଯାଇଛି ।୯।॥||୦୫୮ 

୨୦୦ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 


ଓଡ଼ିଆ ଭାଷାରେ ଆଜି ବୋଧହୁଏ ଅର୍ଧଶତାଧ୍‌କ ଦୈନିକ ପତ୍ରିକା ଓଡ଼ିଶାରେ 
ପ୍ରଚାରିତ ହେଉଅଛି । ମାତ୍ର ବିଂଶ ଶତାବ୍ଦୀର ତୃତୀୟ ଦଶକ ପର୍ଯ୍ୟନ୍ତ ଏହା ସମ୍ଭବ ହୋଇ 
ନ ଥୁଲା । ଉନବିଂଶ ଶତାବ୍ଦୀର ଚତୁର୍ଥ ଦଶକରୁ ଅନେକଗୁଡ଼ିଏ ସାମୟିକ, ସାପ୍ରାହିକ 
ଓ ମାସିକ ପତ୍ରିକା ପ୍ରକାଶିତ ହୋଇ ଆସିଥୁଲେ ହେଁ ନାନା କାରଣରୁ ଗୋଟିଏ ଦୈନିକ 
ସମ୍ବାଦପତ୍ର ପ୍ରକାଶ କରିବା ପାଇଁ କେହି ପ୍ରକାଶକ ସାହସ କରି ନ ଥୁଲେ । ମହାତ୍ମାଗାନ୍ଧୀ 
୧୯ ୨୭ ସାଲରେ ଓଡ଼ିଶା ଭୂମିରେ ପଦଯାତ୍ରା କରିଥୁଲେ । ଏହି ଉପଲକ୍ଷେ ଗଞ୍ଜାମରେ 
ବିଖ୍ୟାତ ଗାନ୍ଧିବାଦୀ କଂଗ୍ରେସ ନେତା ନିରଞ୍ଜନ ପଟ୍ଟନାୟକ “ ଗାନ୍ଧୀ ସମାଚାର” ନାମରେ 
ଏକ ଦୈନିକ ପତ୍ରିକା ପ୍ରକାଶ କଲେ “ ଆଶା” ପ୍ରେସ୍‌ରୁ । 

ଏହି ପ୍ରଥମ ଦୈନିକ ପ୍ରକାଶନ ପୂର୍ବରୁ ଓଡ଼ିଶାରେ ଯେଉଁ ଅଳ୍ପ କେତୋଟି 
ପ୍ରଭାବଶାଳୀ ସାପ୍ତାହିକ ପତ୍ର ପ୍ରକାଶିତ ହେଉଥୁଲେ, ସେମାନେ ହେଲେ “ ଆଶା” , 
“ ଉକ୍ୁଳ ଦୀପିକା” , “ ସମାଜ ” ଏବଂ “ ପ୍ରଜାତନ୍ତ” । ଏହି ପ୍ରଥମ ଦୈନିକ ପତ୍ରିକାକୁ 
ସ୍ଵାଗତ ଜଣାଇ “ ଆଶା ” ପତ୍ରିକାରେ ଲେଖ୍ଥୁଲେ ¬ “ ଓଡ଼ିଆରେ ଦୈନିକ ପତକା 
ବାହାରିବା ଏହା ପ୍ରଥମ । ଲୋକଙ୍କର ଆଗ୍ରହ ଓ ଆନୁକୂଲ୍ୟ ଉପରେ ଏହାର ସ୍ତରାୟିତ୍ଵ 
ନିର୍ଭର କରୁଅଛି । ଆଶାକରୁୂ, ଚାରିଆଡ଼ୁ ଏହି ନୂତନ ଉଦ୍ୟମ ପ୍ରତି ସହାନୁଭୂତି ଓ 
ସହାୟତା ମିଳିବ |” (ଆଶା : ୨.୧୧.୧୯୨୭) 

ବିଂଶ ଶତାବ୍ଦୀର ପ୍ରଥମାର୍ଦ୍ଧରେ ଓଡ଼ି ଶାରେ ସାକ୍ଷରଙ୍କ ସଂଖ୍ୟା ଅତ୍ୟନ୍ତ ଅଳ୍ପ । 
ଶିକ୍ଷାର ପ୍ରସାର ପାଇଁ ଅନୁକୂଳ ବାତାବରଣର ଅଭାବ ରହିଥୁଲା । ଅର୍ଥନୈତିକ ଦୁର୍ଗତି 
ହେତୁ ଉଚ୍ଚଶିକ୍ଷା ପାଇଁ ଆଗ୍ରହ ନ ଥୁଲା । ତେଣୁ ସମ୍ବାଦପତ୍ରର ପାଠକମାନେ ଥୁଲେ 
ଅଙ୍ଗୁଳିମେୟ । ଏପରି ଅବସ୍ଥାରେ ଦୈନିକ ସମ୍ବାଦପତ୍ର ତିଷ୍ଠିରହିବା ଥୁଲା କଳ୍ପନାତୀତ । 
ତଥାପି ଆଗ୍ରହୀ ପାଠକମାନଙ୍କ ମନରେ ପ୍ରଶ୍ନ ଉଠୁଥୁଲା ¬ “ ଗାନ୍ଧୀ ସମାଚାର” ଆୟୁଷ 
କେତେଦିନ ପାଇଁ । ! ଏହି ପ୍ରସଙ୍ଗରେ “ ଗାନ୍ଧୀ ସମାଚାର” ର ସମ୍ପାଦକ ଏହି ପତ୍ରିକାରେ 
“ ଗାନ୍ଧୀ ସମାଚାର କେତେ ଦିନ ରହିବ ?” ଶୀର୍ଷକରେ ଲେଖ୍ଥୁଲେ - “ ଏ ପ୍ରଶ୍ନ କେହି 
କେହି ପଚାରୁଛନ୍ତି । ଅନେକେ ଆଗ୍ରହ ପ୍ରକାଶ କରୁଛନ୍ତି ଯେ, ଦୈନିକ ଖଣ୍ଡିଏ ଓଡ଼ିଆ 
ଖବରକାଗଜ ସ୍ଥାୟୀ ହୋଇ ରହିବା ଆବଶ୍ୟକ । ଜଣେ ବନ୍ଧୁ ସ୍ଵତଃପ୍ରବୃତ୍ତ ହୋଇ ସ୍ଥାୟୀ 
ଆୟୋଜନ କରିବାରେ ଯେ ପ୍ରାଥମିକ ଖରଚ ଲାଗିବ, ସେଥୁ ସକାଶେ ଏକଶତ ଟଙ୍କା 
ଦେବାକୁ ପ୍ରତିଶ୍ରୁତି ଦେଇଅଛନ୍ତି ।” 

“ ସମାଚାର” ରେ ପ୍ରକାଶ କରାଯାଇଅଛି ଯେ, ଦୁଇମାସ ପର୍ଯ୍ୟନ ପତ୍ରିକା 
ଚାଲିବ । ସେ ଅନୁଯାୟୀ ମଧ୍ଯ ଚାନ୍ଦା ଆଦାୟ ହେଉଅଛି ¦ ଠିକ୍‌ ଦୁଇମାସ ୨.୧.୧୯୨୮ 
ତାରିଖରେ ପତ୍ରିକା ବନ୍ଦ କରିବା ଉଦ୍ୟୋକ୍ତାମାନଙ୍କ ଇଚ୍ଛା ନୁହେଁ । ମହାତ୍ମାଜୀ ଉତ୍କଳ 
ଛାଡ଼ିବା ପରେ ତାହା ସ୍ଥିର କରାଯିବ । ଯେଉଁମାନେ ପ୍ରଥମ କେତେକ ସଂଖ୍ୟା ବାହାରି 
ସାରିଲାପରେ ଦୂଇମାସର ଚାନ୍ଦା ଦେଉଛନ୍ତି, ସେମାନେ ପତ୍ରିକା ଯୋଗାଇବା ତାରିଖଠାରୁ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୦୧ 


ଦୁଇମାସଯାଏ ଗ୍ରାହକ ରହିବେ । ଯଦି ୨.୧.୧୯୨୮ ବା କିଛିଦିନ ପରେ ପତୁିକା ବନ୍ଦ 
ହୁଏ, ଚାନ୍ଦାର ନିର୍ଦ୍ଦିଷ୍ଟ ଅଂଶତକ ମନିଅର୍ଡ଼ର କରି ଗ୍ରାହକମାନଙ୍କୁ ଫେରାଇ ଦିଆଯିବ ।” 
(୨୫.୧୧.୧୯୨୭) 


ମହାତ୍ମାଗାନ୍ଧୀଙ୍କର ଉତ୍କଳ ଭ୍ରମଣ ଉଦ୍ଦେଶ୍ୟରେ ଏହି ପତ୍ରିକାର ଆବି ଭଭାଁବ 
ହୋଇଥୁଲେ ହେଁ ଓଡ଼ିଶାର ବିଭିନ୍ନ ସମସ୍ୟା ବିଷୟରେ ଏଥୁରେ ଅଗ୍ରଲେଖା ସ୍ଫାନିତ 
ହେଉଥୁଲା । ଦରିଦ୍ରନାରାୟଣ ସେବା, ଅସୃଶ୍ୟ ଅନୁନ୍ନତ ଜାତି, ହିନ୍ଦୁ- ମୁସଲମାନ ମିଳନ, 
ସ୍ବାଧୀନତା ଦାବି, ଦୁର୍ଭିକ୍ଷ, ବନ୍ଯା ଓ ମରୁଡ଼ି ବିଷୟରେ “ ଗାନ୍ଧୀ ସମାଚାର ” 
ଆଲୋକପାତ କରୁଥୁଲେ । ଦୁର୍ଭାଗ୍ୟ ବିଷୟ ଯେ, ଓଡ଼ିଆଭାଷାର ଏହି ପ୍ରଥମ ଦୈନିକ 
ସମ୍ବାଦପତ୍ର ମାତ୍ର ଦୁଇଟି ମାସ ଚଳଚଞ୍ଚଳ ହୋଇ ଅକାଳରେ ବିସ୍ମୃତ ହୋଇଗଲା । 


“ ଗାନ୍ଧୀ ସମାଚାର” ଦୈନିକ ପତ୍ରିକା ବୋଲି ସ୍ଵୀକୃତ ହୋଇଥ୍‌ଲେ ହେଁ ଏହାର 
ଆୟୁକାଳ ଥୁଲା ମାତ୍ର ଦୁଇଟି ମାସ । ଗାନ୍ଧିଜୀ ପଦଯାତ୍ରା କରି ଓଡ଼ିଶାରୁ ବିଦାୟ 
ନେବାପରେ ଏହି ପତ୍ରିକାର ବିଲୟ ହୋଇଗଲା । ତେଣୁ ଏହା ଏକ ନିର୍ଦ୍ଦିଷ୍ଟ ଉଦ୍ଦେଶ୍ୟ 
ପ୍ରଣୋଦିତ ଦୈନିକ ଦୁଲେଟିନ୍‌ ବୋଲି ନାମିତ କରାଯାଇପାରେ । କାରଣ 
ଉଦ୍ୟୋକ୍ତାମାନେ ଏହି ଦୈନିକ ପତ୍ରିକାକୁ ବଞ୍ଚାଇ ରଖ୍‌ପାରିଲେ ନାହିଁ । 


ତେଣୁ ପ୍ରକୃତପକ୍ଷେ ଓଡ଼ିଶାରେ ଓଡ଼ିଆ ଭାଷାରେ ପ୍ରଥମ ଦୈନିକ ପତ୍ରିକାର ସମ୍ମାନ 
ଦାବି କରିଥାଏ “ ଦୈନିକ ଆଶା ” | “ ଆଶା” ସାପ୍ରାହିକ ପତ୍ରିକା ହିସାବରେ ଜନ୍ୁଗ୍ରହଣ 
କରିଥୁଲା ୧୯୧୩ ଖ୍ରୀଷ୍ଟାଦ୍ଦରେ ଗଞ୍ଜାମର ବ୍ରହ୍ମପୁର ଯହରରୁ । ସ୍ଵନାମଧନ୍ୟ ଶଶିଭୂଷଣ 
ରଥ ଥୁଲେ ଏହାର ସମ୍ପାଦକ । ଦକ୍ଷିଣ ଓଡ଼ିଶାର ଜାତୀୟଜାଗରଣ ଓ ଓଡ଼ିଆ ଭାଷୀ 
ଅଞ୍ଚଳର ଏକୀକରଣ ସଂଗ୍ରାମରେ ଏହି ସାପ୍ତାହିକ ପତ୍ରି କାର ଭୂମିକା ଥୁଲା ଅତ୍ୟନ୍ତ 
ଉଲ୍ଲେଖଯୋଗ୍ୟ । ଅବହେଳିତ ଓଡ଼ିଶାବାସୀଙ୍କର ଏହି ପତ୍ରିକା ଥୁଲା ଜାଗ୍ରତପ୍ରହରୀ । 
ତାହା ୧୯ ୨୮ରେ ଦୈନିକ ରୂପେ ପ୍ରକାଶିତ ହେଲା । 


ଉତ୍କଳମଣି ଗୋପବନ୍ଧୁ ସ୍ଵାଧୀନତା ଆନ୍ଦୋଳନର ମୁଖପତ୍ର ରୂପେ ପ୍ରକାଶ 
କରିଥ୍‌ଲେ ସାପ୍ତାହିକ “ ସମାଜ ” ୧୯୧୯ ମସିହାରେ । ଗୋପବନ୍ଧୁ ୧୯୨୮ ସାଲରେ 
ଇହଲୀଳା ସମ୍ବରଣ କଲେ । ତାଙ୍କର ଜୀବନକାଳରେ “ ସମାଜ ” ଦୈନିକ ରୁପ ପରିଗ୍ରହ 
କରିପାରି ନ ଥୁଲା । ତାଙ୍କର ଦେହାବସାନର ଚାରିବର୍ଷ ପରେ “ ସମାଜ” ଦୈନିକ 
ରୂପେ ପ୍ରକାଶିତ ହୋଇଥୁଲା ୧୯୩) ଖ୍ରୀଷ୍ଟାଦ୍ଦରେ । 


ଉନବିଂଶ ଶତାବ୍ଦୀର ସେହି ଅନ୍ଧକାର ଯୁଗରେ ମଧ୍ଯ କେତୋଟି ସାମୟିକ ଇଂରେଜୀ 
ଭାଷାର ପତ୍ରିକା ଆତ୍ମପ୍ରକାଶ କରିଥୁଲା । “ ଉକ୍ରଳ ଦୀପିକା” ୧୮୬୬ ସାଲରେ ପ୍ରକାଶିତ 
ହୋଇ ସର୍ବପ୍ରଥମ ସମ୍ବାଦପତ୍ରର ମାନ୍ୟତା ଲାଭ କରିଥାଏ । ଏହି ଘଟଣାର ଦୁଇବର୍ଷ ପରେ 
ଆଉ ଏକ ପ୍ରଭାବଶାଳୀ ସମ୍ବାଦପତ୍ର “ ବାଲେଶ୍ଵର ସମ୍ବାଦ ବାହିକା” ର ଜନ୍ମ ହୁଏ ୧୮୬୮ 
ଖ୍ରୀଷ୍ଟାବ୍ଦରେ । ଏହି ଦୂଇଟି ପତ୍ରିକା ଦୀର୍ଘକାଳ ସେବା କରିଥୁଲେ ଓଡ଼ିଶା ଡିଭିଜନ୍‌ରେ । 

୨୦୨ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 


ଇଂରେଜୀ ଶିକ୍ଷାପ୍ରାପ୍ତଙ୍କ ସଂଖ୍ୟା ଅତ୍ୟନ୍ତ ମୁଷ୍ଟିମେୟ ହେଲେ ହେଁ ଇଂରେଜ 
ସରକାରଙ୍କ ଦୃଷ୍ଟି ଆକର୍ଷଣ ଉଦ୍ଦେଶ୍ୟରେ ଇଂ ରେଜୀ ଭାଷାରେ ପତ୍ରିକା ପ୍ରକାଶ ପାଇଁ 
ଉଦ୍ୟମ ଆରମ୍ଭ ହୋଇଥ୍ଲା । ଏହି ପ୍ରଚେଷ୍ଟାର ପ୍ରଥମ ଫଳଶ୍ରୁତି ହେଲା ୧୮୬୯ ସାଲରେ 
ପ୍ରକାଶଲାଭ କରିଥୁବା “ କଟକ ଆର୍ଗସ” । ମାତ୍ର ଅଳ୍ପ କେତୋଟି ସଂଖ୍ୟା ପ୍ରକାଶିତ 
ହୋଇ ଇଂରାଜୀ ଭାଷାରେ ପ୍ରକାଶ କଲେ ଅନ୍ୟ ଏକ ସମ୍ବାଦପତ୍ର “ କଟକ ଷ୍ଟାର ” 
ଶୀର୍ଷକରେ । ଏହି ସମୟରେ ଇଂରାଜୀ ଶିକ୍ଷାପ୍ରାପ୍ତ ଏବଂ କଲିକତା ଆଗତ କେତେଜଣ 
ବଙ୍ଗୀୟ ମସୀଜୀବି ଇଂରେଜ ସରକାରଙ୍କ ଦପ୍ତରରେ କାର୍ଯ୍ୟରତ ଥାଆନ୍ତି । ସେହିମାନଙ୍କ 
ପ୍ରରୋଚନାରେ ଓଡ଼ିଆ ଭାଷା ବିଲୋପ ଆନ୍ଦୋଳନ ଆରମ୍ଭ ହୋଇଥାଏ । ଓଡ଼ିଆ 
ଭାଷାରେ ଛାପା ପୁସ୍ତକର ଅଭାବ ଦର୍ଶାଇ ଓଡ଼ି ଶାର ଶିକ୍ଷାନୁଷ୍ଠାନରେ ବଙ୍ଗଳାଭାଷା 
ପ୍ରଚଳନ ପାଇଁ ଚକ୍ରାନ୍ତ କରୁଥୁଲେ । କାରଣ ଅଧୁକାଂଶ ସ୍କୁଲ ଶିକ୍ଷକ ଥ୍‌ଲେ କଲିକତା 
ଆଗତ ବଙ୍ଗାଳୀ । ସେମାନଙ୍କର ଓଡ଼ିଆ ଭାଷା ପ୍ରତି କୌଣସି ସମ୍ମାନ ନ ଥୁଲା । 
ସବୁଠାରୁ ଦୂର୍ଭାଗ୍ୟର ବିଷୟ ଯେ, ଓଡ଼ିଆ ଲିପିକୁ ମଧ୍ଯ ସେମାନେ ବରଦାସ୍ତ କରିପାରିବା 
ସମ୍ଭବ ନ ଥୁଲା । ଏହି “କଟକ ଷ୍ଟାର”, ଇଂରେଜୀ ଭାଷାର ସାମୟିକ ପତ୍ରରେ 
ଉମାଚରଣ ହାଲ୍‌ଦାର ନାମରେ ଜଣେ ପ୍ରଭାବଶାଳୀ ବଙ୍ଗାଳୀ ଏକ ଅଗ୍ରଲେଖ ପ୍ରକାଶ 
କଲେ - “ ଓଡ଼ିଆ ଲିପି” ପରିବର୍ଭେ “ ବଙ୍ଗଳା ଲିପି” ପ୍ରଚଳନ କରାଯାଉ । 
ତାହାହେଲେ କଲିକତା ଆଗତ ରାଜକର୍ମଚାରୀ ଏବଂ ଶିକ୍ଷକମାନେ କୌଣସି ଅସୁବିଧାର 
ସମ୍ମୁଖୀନ ହେବେ ନାହିଁ ।” ଅବଶ୍ୟ ଏହି ଦାବି ବିରୋଧରେ ପ୍ରବଳ ପ୍ରତିବାଦ ହେବାରୁ 
ଇଂରେଜ ସରକାରଙ୍କର ଗ୍ରହଣଯୋଗ୍ୟ ହେଲା ନାହିଁ । 


ସେହିବର୍ଷ ୧୮୬୯ ଖ୍ରୀଷ୍ଟାବ୍ଦରେ “ କଟକ ଷ୍ଟାଣ୍ଡାର୍ଡ” ନାମରେ ଆଉ ଏକ 
ଇଂରେଜୀ ଭାଷାରେ ସାମୟିକ ପ୍ରତିକାର ଆବିଭ୍ଭାବ ହୁଏ । ପୁନଶ୍ଚ ୧୮୭୧ ଖ୍ରୀଷ୍ଟାଦ୍ଦରେ 
ଅନ୍ୟ ଏକ ଇଂରେଜୀ ଭାଷାର ସମ୍ବାଦପତ୍ର ପ୍ରକାଶ ପାଇଥାଏ । ଜଣାଯାଏ ଉନ ବିଂଶ 
ଶତାବ୍ଦୀର ଶେଷ ଦଶକରେ ୧୮୯୮ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରେ ଅନ୍ୟ ଏକ ଇଂରେଜୀ 
ଭାଷାର ସାମୟିକ ପତ୍ର “ ଓଡ଼ିଶା ଟାଇମସ୍‌ ” । ଅତ୍ୟନ୍ତ ଆଶ୍ଚର୍ଯ୍ୟର ବିଷୟ ଯେ, 
୧୮୬୯ ମସିହାରୁ ୧୮୯୮ - ଏହି ତିରିଶ ବର୍ଷ ବ୍ୟବଧାନରେ ପାଞ୍ଚଗୋଟି କେବଳ 
ଇଂରେଜୀ ଭାଷାର ସାମୟିକ ପତ୍ର ପ୍ରକାଶିତ ହେବା ସମ୍ଭବ ହୋଇଥୁଲା । ଏମାନଙ୍କର 
ଦୈନିକ ସଂସ୍କରଣ ପ୍ରକାଶନ ଥୁଲା କଳ୍ପନାତୀତ । ଓଡ଼ିଶାର ଶିକ୍ଷିତ ପାଠକ ଗୋଷ୍ଠୀ 
କଲିକତା ନଗରୀରେ ପ୍ରକାଶିତ ଇଂରେଜୀ ଭାଷାର ଦୈନିକ ସମ୍ବାଦପତ୍ର ଉପରେ କେବଳ 
ନିର୍ଭର କରୁଥ୍‌ଲେ | 

ସୁଖର କଥା ଯେ, ଇଂରେଜୀ ଭାଷାରେ ପ୍ରଥମ ଦୈନିକ ସମ୍ବାଦପତ୍ର “ ନିଉ 
ଓଡ଼ିଶା” ବ୍ରହ୍ମପୁର ସହରରୁ ପ୍ରକାଶିତ ହୁଏ ୧୯୩୩ ସାଲରେ ମଇ ମାସ ପାଞ୍ଚ 
ତାରିଖରେ । ସେତେବେଳେ ବ୍ରହ୍ମପୁର ସହର ମାନ୍ଦ୍ରାଜ୍‌ ପ୍ରଦେଶର ଅନ୍ତର୍ଗତ । ୧୯୩୬ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୦୩ 


ମସିହା ଅପ୍ରେଲ ପହିଲା ତାରିଖ ଦିନ ସ୍ଵତନ୍ତ୍ର ଉତ୍କଳ ପ୍ରଦେଶ ସରକାରୀ ସ୍ଵୀକୃତି ଲାଭ 
କଲାପରେ ବ୍ରହ୍ମପୁର ଓଡ଼ିଶାର ଅଞ୍ଚଳ ଭାବରେ ବିବେଚିତ ହେଲା । ଏହି ପତ୍ରିକା 
ପ୍ରକାଶନରେ ପ୍ରଧାନ ଉଦ୍ୟୋକ୍ତା ଥୁଲେ ମହାନ ଦେଶଭକ୍ତ ଶଶିଭୂଷଣ ରଥ । ସ୍ଵାଧୀନତା 
ପ୍ରାପ୍ତିର କିଛିକାଳ ପରେ ବୋଧହୁଏ ଏହି ପତ୍ରିକାଟି ମୃତ୍ୟୁବରଣ କରିଥଲା । 

ସ୍ଵାଧୀନ ଭାରତରେ ଓଡ଼ିଶାର ପ୍ରଥମ ମୁଖ୍ୟମନ୍ତ୍ରୀ ବିଖ୍ୟାତ ଜନନେତା ହରେକୃଷ୍ଣ 
ମହତାବ ପ୍ରକାଶ କଲେ ଓଡ଼ିଆ ଭାଷାରେ ଦୈନିକ ସମ୍ବାଦପତ୍ର “ ପ୍ରଜାତନ୍ତ୍ର” ୧୯୪୭ 
ମସିହା ଅଗଷ୍ଟ ଆଠ ତାରିଖରେ ଏବଂ ଇଂରେଜୀ ଭାଷାର ଦୈନିକ ସମ୍ବାଦପତ୍ର “ ଇଷ୍ର୍ଣ୍ତ 
ଟାଇମ୍‌ସ” ୧୯୪୯ ମସିହାରେ । ଦ୍ଵିତୀୟ ମହାଯୁଦ୍ଧ ସମୟରେ ମିଳିତ ମନ୍ତ୍ରିମଣ୍ଡଳର 
ମୁଖପତ୍ର ରୂପେ ଆତ୍ମପ୍ରକାଶ କରିଥୁଲା “ ଦୈନିକ ନବଭାରତ” ୧୯୪୨ ସାଲରେ 
ପଣ୍ଡିତ ନୀଳକଣ୍ଠ ଦାସଙ୍କ ପ୍ରଚେଷ୍ଟାରେ । ମାତ୍ର ଏହା ଥୁଲା ଅଳ୍ପକାଳ ସ୍ତ୍ରାୟୀ । ସାପ୍ତାହିକ 
ଓ ଅର୍ଦ୍ଵ ସାପ୍ତାହିକ ଭାବରେ କିଛିକାଳ ପ୍ରକାଶିତ ହୋଇଥ୍ବା “ ମାତୃଭୂମି” ୧୯୫୧ 
ସାଲରେ ଦୈନିକ ସମ୍ବାଦପତ୍ର ରୂପେ ପ୍ରକାଶିତ ହେଲା । ଏହି ସମୟରେ “ ସମାଜ” ଓ 
“ ପ୍ରଜାତନ୍ତ୍ର” କଂଗ୍ରେସ ସରକାରଙ୍କ ସମର୍ଥ କ ଥ୍ଲାବେଳେ “ ମାତୃଭୂମି” ଥ୍ଲା 
ବିରୋଧୂଦଳର ଅତ୍ୟନ୍ତ ପ୍ରଭାବଶାଳୀ ସମ୍ବାଦପତ୍ର । 


ଏହାହିଁ ହେଉଛି ୧୮୬୬ ମସିହାରୁ ବିଂଶ ଶତାଦ୍ଦୀର ପ୍ର ଥମାର୍ଦ୍ ପର୍ଯ୍ୟନ୍ତ 
ସମ୍ବାଦପତ୍ରର ଇତିହାସ । ବିଂଶ ଶତାବ୍ଦୀର ଦ୍ଵିତୀୟାର୍ଦ୍ଵ ସମ୍ବାଦପତ୍ର ପ୍ରକାଶନ କ୍ଷେତ୍ରରେ 
ଅତ୍ୟନ୍ତ ଗରିମାମୟ । କେବଳ ସଂଖ୍ୟା ଦୃଷ୍ଟିରୁ ନୁହେଁ; ପ୍ରଚାର ଦୃଷ୍ଟିରୁ ମଧ୍ଯ ଏହି କାଳର 
ସମ୍ବାଦପତ୍ରଗୁଡ଼ିକ ଅତିଶୟ ସମୃଦ୍ଧ । 


ସମ୍ବାଦପତ୍ରର ଭୂମିକା : 


ବିଖ୍ୟାତ ଇଂରେଜ ଲେଖକ ସୁଇବର୍ଣ୍ର ଥରେ କହିଥୁଲେ ନିଜର ଅସନ୍ତୋଷ ପ୍ରକାଶ 
କରି - “ \/#/|[1&( ¡5 116 ଠାର୍ମ ୮୦୮୦ [961//66୮ ¡୦ ।୮୮15୮) &୮ଠ || ୮ଥ[(4୮© ? ଠା" ! 
1୦(4୮୮ଥା|5୮ ¡5 4୮ ୮66 0ଠଥାଠ[© 8୮0 |||©୮ଥ[ (4୮ ¡5 ୮୮୦୮ ୮ଥ0, 111 [5 ଥା|, ” “ ସମ୍ାଦ 
ସାହିତ୍ୟ” ଏକ ପ୍ରକାର ଅପାଠ୍ୟ ଏବଂ ପ୍ରକୃତ ସାହିତ୍ୟକୁ କେହି ପାଠ କରନ୍ତି ନାହିଁ । 


ସମ୍ବାଦପତ୍ରର ପ୍ରଭାବଶାଳୀ ଭୂମିକା ସମ୍ବର୍କରେ ଏକ ପ୍ରସିଦ୍ଧ ବିଶ୍ବକୋଷରେ 


କୁହାଯାଇଛି ଏହିପରି ¬ “ [46\,//5(0&(©୮, & /6ମଠଠାଠଥା| ୮।(010&110ମ୮, 116 0707. &୮;/ 
୮ (ମଠୀ।୦ମ୮ ୦୮ \\/|1|ଠା1 15 !୦ 5(1001,// 116 |&1651 870 ୮୮୦5୫୮ 8୦୦।(4୮ଥ1€ 1୮୮୦ ୮୮) ଥୀ[ଠମ 
୦୮ ୮୮୫୮୦୮୭ ୦୮ ୮।୦।॥୦ |ମ୮[ ୦0୮8 ମ୮7ଠ€ ୦୮ ୮ (4୮) ଥମ 101 €©୮©51. | ୮7 &\/ 06 ।।୭।(।୫// 
୦୦୦୭ ୦୮୮ \/16//5 &୮0ଠ ୦୮୮ମ୦୮5 ୦ମ ଠା(୮୮୦୭୮1 ©\/©୮15 ଥା ମଠ 8୮(ଠା6© 5 870 
[ଥୌୟ୮©5 ` |1ଞ\/1ମ 09 ୮୦ ଠା୦5୭© ୦୦୮୮୩୦୦୪୦୮୩ \\/[|¦]) 1116 |୮ମ୮୦ଠୀାଥୀ[© ୮©\/5 ୮)୮/ 
ଥା5୦ [6 1୮ଠା।(।୦€୦, 0011 11€ [0,/65©0୮ମ151100 ୦୮ ୮©,//5, ଠାଃ8୮\/ @ମଠ &୦୦।/୮୦୮ଜ୦[/ 
୮୦୮ 1୮5୭ 1[1€© ଠା [€©† ୮4୮ ଠୀ1୦୮ 5 ୦୮ 116 [୪ ୦\//୭୮୮୫୦୮€୮୭. ” (ଠା 8୮19 ©୮' 5 
£ 76)/ଠା୦୮©ଠାଥ : \/୦ଠା. |× - ୮. 840) 

୨୦୪ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 


ସମ୍ବାଦପତ୍ର ବିଷୟରେ ଏଠାରେ କେତେକ ଚିନ୍ତାନାୟକଙ୍କର ବିଚାର ଉଲ୍ଲେଖ 
କରାଯାଇପାରେ । ଥରେ ଜନ୍‌ ନିଉଟନ୍‌ କହିଥୁଲେ ¬ “ ଇଶ୍ଵର କିପରି ଭାବରେ ଏହି 
ସଂସାରକୁ ପରିଚାଳନା କରୁଛନ୍ତି, ତାହା ଜାଣିବା ପାଇଁ ମୁଁ ସମ୍ବାଦପତ୍ର ପାଠ କରିଥାଏ |” 
ମହାବୀର ନେପୋଲିଅନଙ୍କର ଉକ୍ତି ଅଧ୍କ ପ୍ରଣିଧାନଯୋଗ୍ୟ । ତାଙ୍କ ମତରେ ¬ 
“ ସମଗ୍ର ଜାତିର ପ୍ରକୃତ ଶିକ୍ଷକ ହେଉଛି ସମ୍ବାଦପତ୍ର ।” ( ^ 7୦୮ ୦୮ |4&।୦୩୫ ) 
କେବଳ ସେତିକି ନୁହେଁ, ସେ କହିଥୁଲେ - “ \/୦୮୮୦୭୩୮ [6\#/5୮2&୮6୮୫ &୮6 ୮୩୦୮ 
1୦ 06 ୮8୮୦ 11 80 11୦(।5୫୩୦ 90)/୦0୩€15 ” ଗୋଟିଏ କ୍ରୋଧୀ ସମ୍ବାଦପତ୍ର ଭୟଙ୍କର 
ଆତଙ୍କ ସୃଷ୍ଟି କରିପାରେ । ଏକ ଶକ୍ତିଶାଳୀ ସେନାବାହିନୀ ଅପେକ୍ଷା ଏକ ପ୍ରଭାବଶାଳୀ 
ସମ୍ବାଦପତ୍ର ଅଧ୍‌କ କ୍ଷତି ସାଧନ କରିପାରେ । 


ଥୋମାସ୍‌ ଜେଫରସନ୍‌ଙ୍କ ପରି ଜଣେ ସମ୍ମାନିତ ବ୍ୟକ୍ତି ଥରେ ମତ ବ୍ୟକ୍ତ 


କରିଥୁଲେ - “ \//©୮€ ¡| |6ମ 10 ୮୩ ¡୦ 0€୦୮୦୦ \/[)©1[©€୮ \#/© |।&\+€ 9୦\/€୮୮୮୩୮1 
#/111 ୦ 4{ ୮€\//5୮୮୦80୮5୫ ୦୮ ୮6©6\/5୮2806୮୭ \#¥[[[?୦(॥( ଞ 9୦0\/6୮୮୮)©୮1, | 51୦୦ 
୮01 |©5{816© & ୮`୦୮)©୮1 1୦ ୮,€©୮©୮ 1|1€ |&1©[. ” 


ଏହାର ଏକମାତ୍ର କାରଣ ହେଲା - “ ସମ୍ବାଦପତ୍ର ହେଉଛି ଦେଶର ଜାଗ୍ରତ 
ପ୍ରହରୀ ।” 


ଏହି କାରଣରୁ ଯେଉଁ ମାନେ କହିଛନ୍ତି - ସମ୍ବାଦପତ୍ର ହେଉଛି ରାଷ୍ଟ୍ରର 
ଚତୁର୍ଥ ସ୍ତମ୍ଭସ୍ଵବରୂପ, ଏହି ଭାବନା ସମ୍ପୂର୍ଣ ଯଥାର୍ଥ । ଏଥୁରେ ଆଦୌ ସନ୍ଦେହର 
ଅବକାଶ ନାହିଁ । 


ଏହା ସତ୍ୟ ଯେ, ପାଶ୍ଚାତ୍ୟ ଦେଶର ଆଦର୍ଶରେ ଆମ ଦେଶରେ ସମ୍ବାଦଶିଳ୍ପର 
ଉନ୍ମେଷ ହୋଇଥୁଲା । ପରାଧୀନତା ସମୟରେ ଏ ଦେଶର ସମ୍ବାଦପତ୍ର ସ୍ଵାଧୀନତା 
ଆନ୍ଦୋଳନକୁ ପ୍ରାଧାନ୍ୟ ଦେବା ଥୁଲା ଅତ୍ୟନ୍ତ ସ୍ଵାଭାବିକ । ମାତ୍ର ସ୍ଵାଧୀନତାର ଅର୍ଦ୍ଧ ଶତାବ୍ଦୀ 
ପରେ ଆମର ସାମ୍ବାଦିକତାର ପରିଚୟ କ'ଣ ? ଭାରତବର୍ଷ ଏକ ପଲ୍ଲୀବହୁଳ ଦେଶ | 
ପଲ୍ଲୀସଂସାରର ଉନ୍ନତି ନ ହେଲେ ଭାରତର ଉନ୍ନତି ଓ ପ୍ରଗତି ଆଦୌ ସମ୍ଭବ ନୁହେଁ । 
ମାତ୍ର ଆମର ସମ୍ବାଦପତ୍ରଗୁଡ଼ିକ ପ୍ରାଧାନ୍ୟ ଦେଇଥାଆନ୍ତି ନଗରଜୀବନକୁ । ଗାଁ ଗହଳିର 
ଅସୁମାରୀ ସମସ୍ୟା ଲୋକଲୋଚନକୁ ବିଶେଷ ଆସି ପାରେ ନାହିଁ | ମନ୍ତ୍ରୀ ଓ 
ନେତାମାନଙ୍କର ତଥା ନାନା ଆନୁଷ୍ଠାନିକ ସଭାବକ୍ତୃତା ଓ ବିବରଣୀ ସମ୍ବାଦପତ୍ରର 
ଅଧୁକାଂଶ ସ୍ଥାନ ଅଧୂକାର କରିଥାଏ । ରାଜନେତା ଓ ସଭାମଞ୍ଚର ଫଟୋ ଛାପିବାରେ 
ଅଧ୍‌କ ସ୍ଫାନ ବ୍ୟୟିତ ହୋଇଥାଏ । ପଲ୍ଲୀସଂସାରର ଦୈନନ୍ଦିନ ସମସ୍ୟା ସେହି 
ଅନୁପାତରେ ପ୍ରାଧାନ୍ୟ ଲାଭ କରିପାରେ ନାହିଁ । ପ୍ରତିଦିନ ଯେଉଁ ଭାଷଣମାନ ମୁଦ୍ରିତ 
ହୁଏ, ତହିଁରେ କୌଣସି ମୌଳିକ ଚିନ୍ତା ନ ଥାଏ । କେହି ବିଚାର କ ରନ୍ତି ନାହିଁ ଯେ, 
ଏହି ଦୀର୍ଘ ପୁନରୁକନ୍ତି ଜନିତ ଭାଷଣଗୁଡ଼ିକ ଆମର ଅବହେଳିତ ଜନସାଧାରଣଙ୍କର କ'ଣ 
ଉପକାରରେ ଲାଗିବ ? 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୦୫ 


ଜନସାଧାରଣଙ୍କର ନିତିଦିନର ସମସ୍ୟା ଓ ସୁଖଦୁଃଖ ସହିତ ଆମର 
ସାମ୍ବାଦିକମାନେ ଅନ୍ତରଙ୍ଗ ହେବା ଆବଶ୍ୟକ । କେବଳ ଚଳନ୍ତି ରାଜନୀତିର ପ୍ରଚାର 
ହୋଇଛି ମୁଖ୍ୟ ପ୍ରସଙ୍ଗ ସମ୍ବାଦପତ୍ର ପୃଷ୍ଠାରେ । ଆମର କୃଷି ସମସ୍ୟା, ଶ୍ରମିକ ସମସ୍ଯା, 
ଦିନ ମଜୁରିଆ ସମସ୍ୟା, ପଲ୍ଲୀ ଉନ୍ନୟନର ଯୋଜନା, ଶିକ୍ଷାସ୍ବାସ୍ଥ୍ୟ ବିଷୟକ ବିବରଣୀ 
ଆଜି ମଧ୍ଯ ଅବହେଳିତ । 


ସ୍ଵାଧୀନ ଭାରତର ପ୍ରଥମ ପ୍ରେସ୍‌ କମିଶନ ତାଙ୍କର ରିପୋର୍ଟରେ ଉଲ୍ଲେଖ 
କରିଥୁଲେ ଏହିପରି -¬ “` ^,୦୦୦୮୦୮ 1୦ 116 ୮୦୦୮ ୦୮ 116 ୮655 ୦୦୮୮୮୩୮୫୬୭୮୦୮, 
116 ୮୮୦5[୮ ¡ମ୮¡[00୮ 5୮1 ୮ ୮015 ଠଞା।€©5 ୦୮ |୮ଠାଥ ୦୪୦୮ ୮୦୮୦୮୦9୮ ୮€\//5 ୮୮୦୮ 
11180 8 1//୦ [1୮୯ ୦୮ {16 56୦6 1⁄16)// ୦୦୦୮ 10 {16 [ଏ&8[10୦ମଥା ୮6/୭5. ” 
ଭାରତୀୟ ଭାଷାରେ ପ୍ରକାଶିତ ପତ୍ରିକାଗୁଡ଼ିକ ମଧ୍ଯ ଏହି ଭାବନାର ବ୍ୟତିକ୍ରମ ନ ଥୁଲେ । 
ଏହି ପ୍ରକାର ଅନୁରକ୍ତି କେତେଦୂର ବାଞ୍ଚନୀୟ । ଇଂଲଣ୍ଡ, ଆମେରିକା ଅଥବା ପାଶ୍ଚାତ୍ୟ 
ଦେଶର ସମ୍ବାଦପତ୍ରଗୁଡ଼ିକ ଆମ ଦେଶର ଘଟଣା ପ୍ରବାହ ବିଷୟରେ ପ୍ରାୟତଃ ନିସ୍ପୃହ 
ଥୁଲାବେଳେ ଆମର ଏ ଆକର୍ଷଣ କାହିଁକି ? 


ସମ୍ବାଦପତ୍ର ଓ ସାହିତ୍ୟ : 


ଏହି ପ୍ରସଙ୍ଗରେ ବଙ୍ଗଳା ସାହିତ୍ୟର ବିଖ୍ୟାତ ସମାଲୋଚକ ଶ୍ରୀ ମୋହିତଲାଲ 
ମଜୁମଦାରଙ୍କ “ ସମ୍ବାଦପତ୍ର ଓ ସାହିତ୍ୟ” ଶୀର୍ଷକରେ ଏକ ଆଲୋଚନା ଏଠାରେ ପ୍ରଥମେ 
ପ୍ରଣିଧାନଯୋଗ୍ୟ । 


“ କିନ୍ତୁ ଆଧୁନିକ କାଲେ ସମ୍ବାଦପତ୍ର ସାହିତ୍ୟ ନା ହଉକ, ସାହିତ୍ୟ ସମ୍ବାଦଧର୍ମୀ 
ହଇୟା ଉଠିୟାଛେ । ଯାହା ନିତାନ୍ତଇ ଚଳିଷ୍ପୁ, ଯାହା କ୍ଷଣସ୍ଥାୟୀ, ଯାହା କ୍ଷଣଗତ ଓ 
ବ୍ୟକ୍ତିଗତ, ତାହାଇ ସାହିତ୍ୟର ପ୍ରାଣ । ଇହାର କାଲ ନିତାନ୍ତଇ ବର୍ତମାନ ।... ଆଜ 
ଯାହା ଚରିତ ହୟ, କାଲି ତାହା ବାସି ହଇୟାଯାୟ - ତାହାର ଯେନ ଉଚିତ ଓ 
ବାଞ୍ଚନୀୟ । ସମ୍ବାଦେର ମୂଲ୍ୟ ଯେମନ ପରଦିନ ପର୍ଯ୍ୟନ୍ତ ଟିକେନା - ନୂତନତାର 
ଚମକଇ ତାହାର ଏକମାତ୍ର ମୂଲ୍ୟ । ତେମନଇ ସାହି ତ୍ୟଓ ଆଜ କ୍ଷଣଧର୍ମୀ । ଏ 
କାଲେର ମାନୁଷ ଏମନଇ ନାସ୍ତିକ ହଇୟା ଉଠିୟାଛେ ଯେ, ଆୟଷ୍ନାଳକେ ତାହାର 
କ୍ଷଣସମଷ୍ଟି ଓ ମୃତ୍ୟୁକେଇ ମୋକ୍ଷ ବଲିୟା ଜାନେ । ସେ ଜନ୍ୟ ସାହିତ୍ୟେଓ ବିଷୟ ସର୍ବସ୍ଵ । 
ଆଧବ୍ୟାଧ୍‌ ଗ୍ରସ୍ତ, ମୃତ୍ୟୁ ଭୟଭୀତ ମାନୁଷେଇ କ୍ଷୀଣପ୍ରାଣ ସ୍ଫ୍ରୀତବକ୍ଷ ପାରାବତେର - କ୍ଷଣିକ 
ଉତ୍ତେଜନାର ଅଥବା ଅବସର ବିନୋଦନେର ସାମଗ୍ରୀ ହଇୟାଛେ । ଆଜ ସିନେମା, 
ଚଳଚ୍ଚିତ୍ର ଯେମନ ନାଟକ ଅଭିନୟେର ପରବର୍ତୀ ହଇୟା ଉଠିୟାଛେ, ରସ ସହୃଦୟ- 
ହୃଦୟ-ସଂବେଦ୍ୟ ନା ହଇୟା ଜନଗଣେର ଚକ୍ଷୁଗ୍ରାହ୍ଯ ହଇୟାଛେ - ସାହିତ୍ୟେଥ ତେମନଇ 
ଚିରନ୍ତନ ସତ୍ୟ ଓ ଚିରନ୍ତନ ସୁନ୍ଦରେଇ ସମ୍ବଦେନୀୟ ଅନୁପ୍ରାଣିତ ନା ହଇୟା ଅତିଶୟ 
ଆଧ୍ଭୌତିକ ପ୍ରୟୋଜନର ବଶବର୍ରୀ ହଇୟାଛେ । ନିତ୍ୟ ନା ହଇୟା ନୈମିର୍ରିକ ଭାବାପନ୍ନ 

୨୦୬ ଓଡ଼ିଆ ସମ୍ବାଦପତ୍ର ଓ ସମ୍ବାଦ ସାହିତ୍ୟ 


ହଇୟାଛେ । ଅତଏବ ଆଧୁନିକ କାଳେ ସାହିତ୍ୟ ଓ ସମ୍ବାଦପତ୍ରର ମୂଳପ୍ରେରଣା ବା ତାଡ଼ନା 
ଏକଇ - ଉଭୟେର ମଧ୍ଷେ ରୁପଭେଦ ଥାକ୍‌ଲେଓ ଆଦର୍ଶେର ଭେଦ ନାଇଁ ।” ( ସାହିତ୍ୟ 
ବିଚାର : ପୂ. ୨୩୯- ୨୪୦) 

ପ୍ରତ୍ୟେକ ଯୁଗର ସାହିତ୍ୟ ଯୁଗଧର୍ମୀ ହେଲେ ମଧ୍ଯ ଯଦି ଚିରନ୍ତନ ଭାବନାର ଅଭାବ 
ରହେ, ତାହା ସମ୍ବାଦଧର୍ମୀ ରଚନା ହୋଇପାରେ, ମାତ୍ର ଖାଣ୍ଢ ସାହିତ୍ୟ ହୋଇପାରିବ 
ନାହିଁ । ଏହି ପ୍ରକାର ବିଚାର ସତ୍ଗଵେ ସାହିତ୍ୟର ବିକାଶରେ ସମ୍ବାଦପତ୍ରର ଭୂମିକାକୁ 
ଅସ୍ଵୀକାର କରାଯାଇପାରିବ ନାହିଁ । ମାସିକ ସାହିତ୍ୟ ପତ୍ରିକା ହିଁ ମୁଖ୍ୟତଃ ସୃଷ୍ଟିଶୀଳ 
ହେବାପାଇଁ ଲେଖକମାନଙ୍କୁ ଉତ୍ସାହିତ କରିଥାଏ, ପ୍ରାକ୍‌ -ସ୍ବା।ଧୀନତା ଯୁଗର 
ସମ୍ବାଦପତ୍ରଗୁଡ଼ିକ ମୂଖ୍ୟତଃ ରାଜନୀତିକୁ ପ୍ରାଧାନ୍ୟ ଦେଉଥୁଲେ । ଯେତେବେଳେ 
ସାହିତ୍ୟପ୍ରସ୍ତର ପରିକଳ୍ପନା ଥୁଲା ସ୍ଵପ୍ନପ୍ରାୟ । ବୋଧହୁଏ ଦୈନିକ ପ୍ରଜାତନ୍ତ୍ର ହିଁ ସ୍ଵାଧୀନତା 
ପରବର୍ତୀ ସାମ୍ବାଦିକତା କ୍ଷେତ୍ରରେ ସାହିତ୍ୟ ପୃଷ୍ଠା ଉନ୍ମୋଚନ କରି ବୈପ୍ଲବିକ ପଦକ୍ଷେପ 
ଗ୍ରହଣ କରିଥୁଲେ । ସାହିତ୍ୟର ବିଭିନ୍ନ ବିଭାଗରେ ଲେଖନୀଚାଳନା କରିବା ପାଇଁ 
ପ୍ରଜାତନ୍ତ୍ରର ପୃଷ୍ଠା ଉନ୍ମୋଚିତ ହେଲା ଏବଂ ଅସୁମାରୀ ଲେଖକ ଲେଖୁକା ଉତ୍ସାହିତ 
ହେଲେ । ସୌଭାଗ୍ୟର ବିଷୟ ଯେ ସାମ୍ପ୍ରତିକ ଓଡ଼ିଶାରେ ଦୈନିକ ସମ୍ବାଦପତ୍ର ବହୁ 
ଭାବରେ ପ୍ରସାରିତ ଏବଂ ସାହିତ୍ୟ ପୃଷ୍ଠାର ଉଦ୍‌ଘୋଷକ । ଏହି ପୃଷ୍ଠାର ପ୍ରତିଷ୍ଠିତ ଓ 
ପ୍ରତିଭାବାନ ଲେଖକ ଲେଖୁକାଙ୍କ ସାଧନାରେ ଯେ ଓଡ଼ିଆ ସାହିତ୍ୟ ସମୃଦ୍ଧ ହେଉଅଛି, 
ଏଥୁରେ ସନ୍ଦେହର ଅବକାଶ ନାହିଁ । 

ଏ ଯୁଗର ମନୁଷ୍ୟ ବହୁ ବିଚିତ୍ର ଜୀବନ ବିଳାସରେ ପ୍ରତିପାଳିତ । ତା'ର ଆଗ୍ରହ 
ଓ ଆବଶ୍ୟକତା ସୁଦୂର ପ୍ରସାରୀ । ଏହି ବହୁରଙ୍ଗୀ ଆବଶ୍ୟକତାକୁ ସେ ସାହିତ୍ୟ 
ଜରିଆରେ ଉପଲବ୍ଧୁ କରିବା ପାଇଁ ବ୍ୟାକୁଳ । ମନେହୁଏ, ଯୁଗଧର୍ମୀ ଜନଗଣର ଏହି 
ମାନସିକ କ୍ଷୁଧା ପ୍ରଶମନ କରିବା ପାଇଁ ମାସିକ ସାହିତ୍ୟ ପତ୍ର ଆଦୌ ଯଥେଷ୍ଟ ନୁହେଁ । 
ସେଥ୍‌ ପାଇଁ ଆମ ସମୟର ସମ୍ବାଦପତ୍ର ଗୁଡ଼ିକ ଏହି କ୍ଷେତ୍ରରେ ସଚେତନ ପ୍ରୟାସ 
କରିଚାଲିଛନ୍ତି । 

ତେଣୁ ସମ୍ବାଦ - ସାହିତ୍ୟ ଯେତେ କ୍ଷଣସ୍ଥାୟୀ ହେଉ ପଛକେ, ସମ୍ବାଦପତ୍ରର ସାହିତ୍ୟ 
ପୃଷ୍ଠାରେ ଲେଖନୀ ଚାଳନା କରୁଥୁବା କେତେକ ସାଧକ ଯେ ଜାତୀୟ ସାହିତ୍ୟର 
ପୂରୋଭାଗରେ ଦଣ୍ଡାୟମାନ ହେବେ, ତାହା ହିଁ ତ ଆଶା କରାଯାଏ । ତେଣୁ ସମ୍ବାଦପତ୍ର 
ପୃଷ୍ଠାରେ ସାହିତ୍ୟ ସାଧନାର ପ୍ରେରଣା ଯେ, ଆଦୌ ଅବହେଳିତ ନୁହେଁ, ଏହି କଥାଟି 
ସ୍ଵୀକାର କରିବାକୁ ହେବ । 

ଉଳଳରେ ନବଜାଗରଣ ଓ ପ୍ୟାରୀମୋହନ 


ଆଚାର୍ଯ୍ୟ ପ୍ୟାରୀମୋହନ ଉନବିଂଶ ଶତାବ୍ଦୀର ମଧ୍ଧାହ୍ନରେ ( ୧୮୫୨- ୧୮୮୧) 
ଜନ୍ମଗ୍ରହଣ କରିଥ୍‌ଲେ ଏବଂ ଅତ୍ୟନ୍ତ ଦୂର୍ଭାଗ୍ୟର ବିଷୟ ଯେ, ଅକାଳରେ ସେହି ଶତାବ୍ଦୀର 
ସାୟଂକାଳ ଉପଗତ ହେଉ ହେଉ ତାଙ୍କର ଅମର ଆତଡ୍ଗା ମରଶରୀର ତ୍ୟାଗ କରି ବିଦାୟ 
ନେଇଥୁଲା । 


ଜଣେ ପାଶ୍ଚାତ୍ୟ ଚିନ୍ତାନାୟକ କହିଥୁଲେ ¬ 

ପ୍ୟାରୀମୋହନ ଏହି ସତ୍ୟ ମର୍ମେ ମର୍ମେ ଅନୁଭବ କରିଥୁଲା ପରି ମନେହୁଏ । 
କାରଣ ଏତେ ସ୍ଵଳ୍ପକାଳର ଜୀବନଲୀଳା ମଧ୍ଯରେ ସେ ସମାଜର ବିଭିନ୍ନ କ୍ଷେତ୍ରରେ 
ଅଭାବନୀୟ ପରିବର୍ତନ ପାଇଁ ଯେଉଁପରି ବୈପ୍ଳବିକ ପଦକ୍ଷେପ ଗ୍ରହଣ କରିଥୁଲେ ଏବଂ 
ନିଜର ମୌଳିକ ଚିନ୍ତା, ସଂସ୍କାରପ୍ରାଣତା ତଥା ବଳିଷ୍ଠ ନେତୃତ୍ବର ଯେଉଁ ଉଜ୍ସଳ ଦୃଷ୍ଟାନ୍ତ 
ଦେଇ ଯାଇଥ୍ଲେ, ତାହା ବାସ୍ତବିକ ଅନନ୍ୟ ସାଧାରଣ । 


୧୮୦୩ ଖ୍ରୀଷ୍ଟାବ୍ଦରେ ଇଂରେଜମାନେ ଓଡ଼ିଶା ଅଧୂକାର କଲେ ହେଁ ପ୍ରଥମରୁ ଚରମ 
ପ୍ରତିରୋଧର ସମ୍ମୁଖୀନ ହେବାକୁ ପଡ଼ିଥୁବାରୂ ଇଂରେଜ ଶାସନ ଏହି ପ୍ରାନ୍ତରେ ସୁଦୃଢ଼ ହେବା 
ପାଇଁ ବହୁତ କାଳ ଅପେକ୍ଷା କରିବାକୁ ପଡ଼ିଥୁଲା । ପ୍ରାଚୀନ ଜାତୀୟତା ଓ ଚଳଣି ପ୍ରତି 
ଏକାନ୍ତିକ ମୋହ ଯୋଗୁଁ ଏହି ପ୍ରାନ୍ତର ଲୋକେ ବହୁକାଳ ପର୍ଯ୍ୟନ୍ତ ଇଂରେଜ ଶାସନାଧୀନ 
ଥାଇ ସୁଦ୍ଧା ତାଙ୍କ ପ୍ରବର୍ଭିତ ଶିକ୍ଷା, ସଂସ୍କାର ଏବଂ ସଭ୍ୟତାକୁ ସ୍ଵାଗତ କରିପାରିଲେ ନାହିଁ | 
ତେଣୁ ତତ୍‌କାଳୀନ ସାମାଜିକ ପ୍ରଗତିର ମାନଦଣ୍ଡରେ ଓଡ଼ିଆଭାଷୀ ଲୋକେ ଅତ୍ୟନ୍ତ 
ଅନଗ୍ରସର ହୋଇପଡ଼ିବା ସ୍ଵାଭାବିକ । ତେବେ ସେହି ସମୟରେ ରାଜଧାନୀ କଲିକତାରୁ 
ଇଂରେଜ ଶିକ୍ଷାପ୍ରାପ୍ତ ଯେଉଁ ପଡ଼ୋଶୀ ଭ୍ରାତୃବର୍ଗ ଶାସନ ପରିଚାଳନାର ଅଙ୍ଗରୂପେ ଏ ଦେଶକୁ 
ଆଗମନ କରିଥୁଲେ, ସେମାନଙ୍କ ମଧ୍ୟରୁ ଅଧୂକାଂଶ ଏକ ଓପନିବେଶିକ ଆଭିମୂଖ୍ୟ ଗ୍ରହଣ 
କରି ଏ ଦେଶରେ ଚଳପ୍ରଚଳ ହେଲେ । ତେଣୁ ଏ ଦେଶର ଭାଷା, ଅର୍ଥନୀତି, ସାହିତ୍ୟ, 
ଶିକ୍ଷା, ବ୍ୟବସାୟ ବାଣିଜ୍ୟ ପ୍ରଭୃତି ସେମାନଙ୍କଠାରୁ ଆଦର, ସହାନୁଭୂତି ଅଥବା 
ପୃଷ୍ଠପୋଷକତା ଲାଭ ନ କରିବାରୂ ତାହା ଚରମ ସଙ୍କଟର ସମ୍ମୁଖୀନ ହୋଇପଡ଼ିଥ୍ଲା । 
ଅତ୍ୟନ୍ତ ସୁଖର କଥା ଯେ, ସେହି କାଳରେ କର୍ମବୀର ଗୌରୀଶଙ୍କର, ପ୍ଯାରୀମୋହନ 
ଆଚାର୍ଯ୍ୟ, ଫକୀରମୋହନ ସେନାପତି ପ୍ରଭୂତି ଯୋଗ୍ୟପୁତ୍ରମାନଙ୍କୁ ଓଡ଼ିଆଭାଷୀ ଅଞ୍ଚଳ 

୨୦୮ ଉକ୍ରଳରେ ନବଜାଗରଣ ଓ ପ୍ୟାରୀମୋହନ 


ଲାଭ କରିଥିଲା । ଆଚାର୍ଯ୍ୟ ପ୍ୟାରୀମୋହନ ଏକ ବଙ୍ଗୀୟ ବ୍ରାହ୍ମଣ କୁଳରେ କଟକ ଜିଲ୍ଲା 
ସାଲେପୁର ଥାନା ଅନ୍ତର୍ଗତ ପଶୁଲୂଣ୍ଡା ଗ୍ରାମରେ ଜନ୍ମଗ୍ରହଣ କରିଥୁଲେ । ତାଙ୍କର ଘର ଭାଷା 
ହୁଏତ ବଙ୍ଗଳା ଥୁଲା, ମାତ୍ର ଓଡ଼ିଆଭାଷୀ ଅଞ୍ଚଳରେ ଆତଜାତ ହୋଇଥିବାରୁ ସେ ଉତ୍କଳକୁ 
ଆପଣାର ମାତୃଭୂମି ରୂପେ ପୂଜା କରୂଥ୍‌ଲେ ବୋଲି ଭାଷାକୋଷରେ ଲିପିବଦ୍ଧ ହୋଇଅଛି । 
ଓଡ଼ିଶାର ଜନସାଧାରଣ ପ୍ୟାରୀମୋହନ ଏକାଡେମୀ ଅନୁଷ୍ଠାନ ତାଙ୍କର ଅକ୍ଷୟ କୀର୍ଭି ବୋଲି 
ସ୍ମରଣ କରିଥାଆନ୍ତି । ମାତ୍ର ପ୍ୟାରୀମୋହନଙ୍କ ବିଶାଳ ବ୍ୟକ୍ତିତ୍ବ ସମାଜର ବିଭିନ୍ନ କ୍ଷେତ୍ରରେ 
ଶକ୍ତିଶାଳୀ ପ୍ରଭାବ ବିସ୍ତାର କରି ପାରିଥୁଲା । 


ସେ ପରାଧୀନ ଭାରତବର୍ଷ ରେ ଜନ୍ମଗ୍ରହଣ କରିଥ୍‌ଲେ । ସେତେବେଳକୁ 
ସ୍ଵାଧୀନତା ଆନ୍ଦୋଳନର ଅୟମାରମ୍ଭ ହୋଇନାହିଁ । ସାମ୍ରାଜ୍ୟବାଦୀ ଓଁପନିବେଶିକ 
ଶାସନ ଅତ୍ୟନ୍ତ କଠୋର ଭାବରେ ଏ ଦେଶରେ ନିଜର ଶକ୍ତି ଜାହିର କରି ଚାଲିଅଛି । 
ଭାରତୀୟ ନବ୍ୟଶିକ୍ଷିତଗଣ ଆତ୍ମଗ୍ଲାନି ଓ ହୀନ ମନ୍ୟତାର ବ୍ୟାଧ୍‌ରେ ଆକ୍ରମିତ ହୋଇ 
ବିଦେଶୀ ରାଜପୁରୁଷମାନଙ୍କର ତୋଷାମଦ କରି ନିଜକୁ ଧନ୍ୟ ମନେକରୁଅଛନ୍ତି । ଏହି 
ଅବସରରେ ପ୍ୟାରୀମୋହନଙ୍କର ସ୍ବାଧୀନଚେତା ଉଗ୍ର ମନୋଭାବ ଇଂରେଜ 
ରାଜପୁରୂଷମାନଙ୍କର ଅହଂକାରୀ ମନୋଭାବ ସହିତ ସାଲିସ କରିପାରିଲା ନାହିଁ । ତେଣୁ 
ସେ ସରକାରୀ ପ୍ରଭାବମୁକ୍ତ ହେବା ଉଦ୍ଦେଶ୍ୟରେ ଏକାଡେମୀ ସ୍କୁଲର ପ୍ରାଣପ୍ରତି ଷ୍ଠା 
କରିଥୁଲେ ଏବଂ ତାଙ୍କର ଚେଷ୍ଟାରେ ଭାରତ ବିଖ୍ୟାତ ବିପିନଚନ୍ଦ୍ର ପାଲ୍‌ ଏକ ସମୟରେ 
ଏହି ଅନୁଷ୍ଠାନର ପ୍ରଧାନ ଶିକ୍ଷକ ,ହୋଇପାରିଥୁଲେ । 


ପ୍ୟାରୀମୋହନଙ୍କ ବ୍ୟକ୍ତିତ୍ଵ କଳନା କରିବାକୁ ହେଲେ ତାଙ୍କ ଦ୍ଵାରା ପ୍ରକାଶିତ 
“ ଉତ୍କଳପୂତ୍ର ” ର ପୃଷ୍ଠା ଅଧ୍ଧୟନ କରିବା ଏକାନ୍ତ ଆବଶ୍ୟକ । “ ଉତ୍କଳପୁତ୍ର” ୧୮୭୩ 
ଖ୍ରୀଷ୍ଟାବ୍ଦ ଅପ୍ରେଲ ୧୬ ତାରିଖ ଦିନ ପ୍ରଥମେ ଏକ ପାକ୍ଷିକପତ୍ର ହିସାବରେ ଆତ୍ଗପ୍ରକାଶ 
କରିଥୁଲା । ସେକାଳରେ ଅଙ୍ଗୁଳିମେୟ କେତେଗୋଟି ସାମୟିକ ଓଡ଼ିଆ ସମ୍ବାଦପତ୍ର 
ମଧ୍ଯରେ “ ଉକ୍କଳପୁତ୍ର” ଥୁଲା ଅତ୍ଯନ୍ତ ଶକ୍ତି ଶାଳୀ ଏବଂ ପ୍ରଭାବଶାଳୀ । ଏହି 
ସମ୍ବାଦପତ୍ରରେ ଆଚାର୍ଯ୍ୟ ପ୍ୟାରୀମୋହନ ଦେଶସେବା ଉଦ୍ଦେଶ୍ୟରେ ଯେଉଁ ନିଷ୍ଠା ଏବଂ 
ଆନ୍ତରିକତାର ସହିତ ଲେଖନୀ ଚାଳନା କରିଥୁଲେ, ତାହା ଏକ ପରାଧୀନ ଜାତିର 
ସ୍ଵାଭିମାନ ଏବଂ ବୈପ୍ଳବିକ ପଦକ୍ଷେପ ପାଇଁ ଉଜ୍ଜ୍ଵଳ ଦୃଷ୍ଟାନ୍ତ ହୋଇ ରହିବ କହିଲେ 
ଅତ୍ୟୁକ୍ତି ହେବନାହିଁ । ସ୍ଵର୍ଗତ ଗୋପାଳଚନ୍ଦ୍ର ପ୍ରହରାଜ ଯଥାର୍ଥରେ ଲେଖ୍ଥ୍‌ଲେ - 
“ ଏହାଙ୍କ .ନିର୍ଭୀକତା ଦ୍ଵାରା ତଦାନୀନ୍ତନ ରାଜ ପୁରୁଷମାନେ ମଧ୍ଯ ବିସ୍ମିତ ହେଉଥ୍‌ଲେ !।” 


ଦୁର୍ନୀତି ବିରୋଧରେ ବିଦ୍ରୋହ : 
ପ୍ୟାରୀମୋହନ ଜଣେ ତରୁଣ ଶିକ୍ଷିତ ଯୁବକ ଥୁଲେ । ସେକାଳରେ ଶିକ୍ଷିତ 


ଭାରତୀୟଗଣ ଇଂରେଜ ଶାସକମାନଙ୍କୁ ସନ୍ତୁଷ୍ଟ କରି ଉଚ୍ଚ ରାଜକର୍ମଚାରୀ ହିସାବରେ 
ଅବସ୍ଥାପିତ ହେବାପାଇଁ ଆକାଙ୍କ୍ଷା ପୋଷଣ କରୁଥ୍‌ଲେ । ଦେଶରେ ଏକ ସାଧାରଣ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୦୯ 


ଜୀବନ ସ୍ଵପ୍ନପ୍ରାୟ ମନେ ହେଉଥଲା । ନିଜ ଦେଶର ସମସ୍ୟା, ସୁଖ, ଦୂଃଖ ବିଷୟରେ 
ଚିନ୍ତା କରି ବଳିଷ୍ଠ ମତ ପ୍ରଦାନକରିବା ପାଇଁ କେହି ସାହସ କରୁ ନ ଥୁଲେ । ସରକାରୀ 
କାର୍ଯ୍ୟକଳାପକୁ ଜନସାଧାରଣ ଭଗବାନଙ୍କ ଅନୁଗ୍ରହ ବୋଲି ଧାରଣା କରି ନେଇଥୁଲେ । 
ଏହି ପରିପ୍ରେକ୍ଷୀରେ ପ୍ୟାରୀ ମୋହନ ସରକାରୀ କାର୍ଯ୍ୟକଳାପ ପ୍ରତି କିପରି କଠୋର 
ସମାଲୋଚନା କରୁଥୁଲେ, ତାହା ଅନୁଧାନ କଲେ ଆଶ୍ଚର୍ଯ୍ୟ ହେବାକୁ ପଡ଼େ । 


ଉଦାହରଣସ୍ଵରୂପ, ସରକାରଙ୍କ କେତେଗୋଟି ଦପ୍ତର ମଧ୍ଯରୁ ଗୋଟିଏ ହେଉଛି 
୮.//.୮., ଏହି ବିଭାଗକୁ ଥଟା କରି ଚଳିତ ଶତାବ୍ଦୀରେ ନାଟକ ଚରିତ ହୋଇଥୁବା 
କଥା ସମସ୍ତେ ଜାଣନ୍ତି । ସଂକ୍ଷେପରେ ଏହି ସମାଲୋଚନା ହେଲା ୮॥।୮୦୭୮ \⁄#|1(1୦ଧ! 
୦୫୮୮. ଇଂରେଜ ରାଜ ତ୍ଵକାଳରେ ସୁଦ୍ଧା ଏହି ବିଭାଗରେ କିପରି ଦୁର୍ନୀତି ପ୍ରବେଶ 
କରିଥଲା, ଏହି ସମ୍ପର୍କରେ ଦୃଷ୍ଟି ଆକର୍ଷଣ କରିବା ପାଇଁ ଆଚାର୍ଯ୍ୟ ପ୍ୟାରୀମୋହନ 
ଯେଉଁପରି ସାମ୍ବାଦିକ-ସ୍ଵାଭିମାନ ଏବଂ ସତ୍ସାହସର ପରିଚୟ ଦେଇଥୁଲେ, ତାହାର 
ତୁଳନା ନାହିଁ । ସେ ଲେଖୁଥୁଲେ ଏହପିରି ¬ 


ସଂସାର ମଧ୍ଯରେ ପ୍ରଥମ ଶ୍ରେଣୀୟ ଦସ୍ୟୁ, ପ୍ରସିଦ୍ଧ ଖଣ୍ଟ, ଅଦ୍ବିତୀୟ ଲୁଣ୍ଡନକାରୀ, 
ଅସାମାନ୍ୟ ଦେଶକଣ୍ଟକ ପ୍ରଭୃତି କେଉଁଠାରେ ଅଛନ୍ତି ବୋଲି ଯଦି କେହି ଆମ୍ଭମାନଙ୍କୁ 
ପଚାରନ୍ତି, ନିଃଶଙ୍କ ଚିତ୍ତରେ ଆମ୍ଭେମାନେ ତାହାଙ୍କୁ ଅଙ୍ଗୁଳି ନିର୍ଦେଶ କରି ଦେଖାଇପାରୁ 
ଯେ, ଏପରି ଲୋକେ ଓ ଏଟ୍କୁ ବଳି କରି ସାଧାରଣ ଅପକାରକ ମାଳ ମାଳ ହୋଇ 
ଭାରତବର୍ଷୀୟ ବାରିକମାସ୍ତରୀ ବିଭାଗରେ ବିରାଜମାନ କରୁଅଛନ୍ତି । × × × ଗାଢ଼ 
ଅନୁସନ୍ଧାନ କଲେ ଜଣାଯାଏ, ଆଦୌ ସେମାନଙ୍କର ଲୋଭ, ଦ୍ଵିତୀୟତଃ ସାଧାରଣ 
କାର୍ଯ୍ୟ ସଂଦର୍ଶନ ଓ ପରୀକ୍ଷାରେ ହେଳା, ତୃତୀୟତଃ ସାଧାରଣ ବ୍ୟବହୃତ ପୁଣି ପୁସ୍ତକ 
ଲିଖ୍‌ତ ମାଲମସାଲା ଯୋଗାଇବା ବିଷୟରେ କୃପଣତା, ଚତୁର୍ଥତଃ ମଜୁରୀ ସଂଖ୍ୟାରେ 
କଷୋଟ ପଣିଆ, ପଞ୍ଚମତଃ କଣ୍ଣ୍ରାକ୍‌ରଙ୍କ ସ୍ବନ୍ଧରେ ସମଗ୍ର ଭାର ନେବା ଇତ୍ୟାଦି | ସ୍ଥଳରେ 
ବ୍ୟୟିତ ଅର୍ଥ ପ୍ରତି କର୍ମଚାରୀଙ୍କ ମମତା ଶୂନ୍ୟତା ଓ ବିଭାଗ ମଧ୍ଯରେ ସତ୍‌ସ୍ଵଭାବାକ୍ରାନ୍ତ 
ଲୋକର ବିରଳତା ଯୋଗୁଁ ଏତାଦୃଶ ଦୁର୍ଗତିକି ଲଭି ସାଧାରଣ କାର୍ଯ୍ୟ ପରିବର୍ତରେ 
ସାଧାରଣ ଅପବ୍ୟୟ ବିଭାଗ ହୋଇଉଠିଅଛି । 


ଅର୍ଥଲୋଭ ଭାରି ଲୋଭ । ଏହା ସମ୍ବରଣ କରିବା ସାମାନ୍ୟ ଧାତୁବିଶିଷ୍ଟ ଲୋକର 
କାର୍ଯ୍ୟ ନୁହେଁ । ବାରିକମାସ୍ତରୀ ବିଭାଗର ଆପାଦମସ୍ତକ ଅର୍ଥପୂର୍ଣ୍ଣ ମଧ୍ଯ । ଏ ବିଭାଗରେ 
କର୍ମଚାର୍ଯ ଲେଖ୍ଦେଇ ସହଜରେ ସରକାରଙ୍କ ସୃକ୍ଷ୍ମ ଚକ୍ଷୁରେ ଧୂଳି ପ୍ରଦାନ କରି ଟଙ୍କା ଉଠାଇ 
ନିଅନ୍ତି ଓ ଏହି ରୂପେ ଏ ବିଭାଗରେ କାର୍ଯ୍ୟ କରି ଅନେକ ଦୁଃଖ୍‌ଏ ଭାଗ୍ୟବନ୍ତ 
ହେଲେଣି ।( ୧ ) କେବଳ ସମାଲୋଚନା କରି ସେ କ୍ଷାନ୍ତ ହୋଇ ନାହାନ୍ତି, ଏହି ବିଭାଗରେ 
ଫଳପ୍ରଦ ପରିବର୍ତନ ଓ ସଂସ୍କାର ପାଇଁ ମଧ୍ଯ ଅନେକ ସୂଚନା ପ୍ରଦାନ କରିଅଛନ୍ତି । 


(୧) ଉକୁଳପୁତ୍ର : ତା ୧୭।୧୮୭୪ । 

୨୧୦ ଉତ୍କଳରେ ନବଜାଗରଣ ଓ ପ୍ୟାରୀମୋହନ 


ପ୍ୟାରୀମୋହନ ଜଣେ ସଚ୍ଚା ସାମ୍ବାଦିକ ଏବଂ ଦେଶ ସେବକ ଥୁଲେ । କୌଣସି 
ଗୋଷ୍ଠୀ ଅଥବା ବ୍ୟକ୍ତି ପ୍ରତି ତାଙ୍କର ଆଦୌ ମୂଲାଇଜା ନ ଥଲା । ସେ ଦେଶୀ ଓ ବିଦେଶୀ 
ଶାସକମାନଙ୍କୁ ସମାନ ଭାବରେ ସମାଲୋଚନା କରି ବାଟକୁ ଆଣିବା ପାଇଁ ଉଦ୍ୟମ 
କରିଥୁଲେ । ଏଥପାଇଁ ପ୍ରବଳ ପ୍ରତାପୀ ଇଂରେଜ ସରକାରଙ୍କ ଲାଲ ଆଖ୍‌ ତାଙ୍କୁ କର୍ତବ୍ୟ 
ପଥରୂ ଆଦୌ ବିରତ କରିପାରି ନ ଥୁଲା । ଇରୂଇନ ସାହେବ ସେକାଳରେ ଜଣେ 
କଠୋର ପଦସ୍ତୂ ଗୋରା ରାଜକର୍ମଚାରୀ ଥୂଲେ । ତାଙ୍କର ମନମୁଖୀ ବ୍ୟବହାର ଯୋଗୁଁ 
ସମସ୍ତେ ସବୁ ସ୍ତରରେ ପ୍ରମାଦ ଗଣୁଥୁଲେ । ମାତ୍ର ଆଚାର୍ଯ୍ୟ ପ୍ୟାରୀମୋହନ ତାଙ୍କୁ କଠୋର 
ସମାଲୋଚନା କରି କେନ୍ଦ୍ର କର୍ତ୍ତ୍‌ ପକ୍ଷଙ୍କର ଦୃଷ୍ଟି ଆକର୍ଷଣ କରିବାରେ ସକ୍ଷମ 
ହୋଇପାରିଥୁଲେ ।( ୨ ) 

« କଟକ ପାଇଁ” ବ୍ୟାକୁଳତା : 

କଟକ ” ପରି ଅଭିଶପ୍ତ ସହର ବୋଧହୁଏ ଏହି ପୃଥୁବୀରେ ଦେଖୁବାକୁ ମିଳିବ 
ନାହିଁ । ଏହି ପ୍ରାଚୀନ ସହରରେ କେତେ ରାଜଧାନୀର ଉତ୍ଥାନ, ପତନ ଘଟିଅଛି | କେତେ 
ରାଜା, ଶାସକ ଓ ମନ୍ତ୍ରୀମାନଙ୍କୁ କୋଳରେ ଧରି ଏହି ନଗରର ରାଜପଥ କୋଳାହଳମୟ 
ହୋଇଅଛି । ମାତ୍ର କଟକର ଭାଗ୍ୟ ବିଶେଷ ପରିବର୍ରିତ ହେଲାପରି ବୋଧ ହୋଇନାହିଁ । 
ନାଳନର୍ଦ୍ଦମା ଓ ପୁଷ୍କରିଣୀ ପରିପୂର୍ଣ୍ଣ କଟକ ସହରରେ ବର୍ତମାନ ଜୀବ ନନିର୍ବାହ ପ୍ରଣାଳୀ 
ଯେପରି ଅତ୍ୟନ୍ତ ଅସ୍ଵାସ୍ଥ୍ୟକର ଏବଂ ସଭ୍ୟ ମାନବସମାଜ ପ୍ରତି ଏକ ଅପମାନ । ଠିକ୍‌ 
ଆଜକୁ ଶହେ ବର୍ଷ ପୂର୍ବେ ଏହି ନଗରର ଅବସ୍ତା ଅବିକଳ ଏହି ଦଶା ଭୋଗୁଥୁଲା ବୋଲି 
ପ୍ୟାରୀମୋହନ ବିକଳ ହୋଇଥୁଲେ । ସେ ତାଙ୍କର ସମ୍ବାଦପତ୍ରରେ “ କଟକ ଟାଉନ 
କମିଟି” ଶିରୋନାମାରେ ଏକ ଦୀର୍ଘ ଆଲୋଚନା ପ୍ରକାଶ କରି ଏକାଧ୍‌କ ସଂ ଖ୍ୟାରେ ତାହା 
ପ୍ରକାଶ କରିଥୁଲେ । କଟକରେ ଉପଯୁକ୍ତ ରାସ୍ତା ନାହିଁ, ଜଳ ନିଷ୍କାସନ ପାଇଁ ଉପଯୁକ୍ତ 
ନାଳ ନାହିଁ ଏବଂ ରୋଗ ଉତ୍ପାଦନକାରୀ ପୋଖରୀଗୁଡ଼ିକ ସଫା ହେଉନାହିଁ ବୋଲି 
ସରକାରଙ୍କ ପାଖରେ ପ୍ରବଳ ପ୍ରତିବାଦ କରିଥୁଲେ ।(୩) ତେଣୁ ତତ୍କାଳୀନ ସହର 
ପରିଚାଳକଗଣ ଆଶୁ ସଂସ୍କାର ଉଦ୍ଦେଶ୍ୟରେ କିଞ୍ଚୁତ ବ୍ୟଗ୍ର ହୋଇ ଉଠିଥୁଲେ । 
ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ : 

୧୯୩୬ ଖ୍ରୀଷ୍ଟାବ୍ଦ ଅପ୍ରେଲ ପହିଲା ଦିନ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା । 
ଏହି ପ୍ରଦେଶ ଲାଭ କରିବା ପାଇଁ ଉତ୍ରଳ ସମ୍ମିଳନୀ ନେତୃତ୍ଵରେ ଦୀର୍ଘକାଳ ଯାବତ 
ଯେଉଁ ଏତିହାସିକ ସଂଗ୍ରାମ ହୋଇଥୁଲା, ତାହା ଇତିହାସ ଆଲୋଚନା କରୁଥୁବା ଲୋକେ 
ସମସ୍ତେ ଜାଣନ୍ତି । ସାଧାରଣତଃ ଧାରଣା ହୋଇଥାଏ ଯେ, ୧୯୦୩ ସାଲରେ ଉକୁଳ 
ଗୌରବ ମଧୁସୂଦନ ଦାସଙ୍କ ନେତୃତ୍ବରେ ଯେଉଁ ଉତ୍କଳ ସମ୍ମିଳନୀର ପ୍ରାଣପ୍ରତି ଷ୍ଠା 


(୨) ଉକଜୁଳପୁତ୍ର : ତା ୧୬୭।୧୮୭୩ । 
(୩) ଉଜ୍କଳପୁତ୍ର : ତା ୧୫।୧୮୭୩ - ୧୬୫।୧୮୭୩ | 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୧୧ 


ହୋଇଥିଲା, ସେ ପ୍ରଥମେ ଓଡ଼ିଆଭାଷୀ ଅଞ୍ଚଳର ଏକୀକରଣ ସ୍ଵପ୍ନ ଦେଖୁଥ୍‌ଲେ । ମାତ୍ର 
ଉତ୍କଳପୂତ୍ର ଅଧ୍ଧପୟନ କଲେ ଜଣାଯାଏ ଯେ, ଯୁବକ ପ୍ୟାରୀମୋହନ ବହୁ ପୂର୍ବରୁ ଏ 
ଦିଗରେ ଚିନ୍ତା କରି ଲେଖନୀ ଚାଳନା କରିଥୁଲେ । ଉକ୍ରଳ ସମ୍ମିଳନୀ ଢନ୍ମହେବା ଏବଂ 
ସାଧାରଣ କ୍ଷେତ୍ରରେ ମଧୁସୂଦନ, ଗୋପବନ୍ଧୁ ଅବତୀର୍ଣ୍ଵ ହେବାର ବହୁକାଳ ପୂର୍ବରୁ ସେ 
ଶେଷ ନିଃଶ୍ବାସ ତ୍ୟାଗ କରିଥୁଲେ । ଓଡ଼ିଆଭାଷୀ ଅଞ୍ଚଳର ଲୋକେ ବିଭିନ୍ନ ପଡ଼ୋଶୀ 
ପ୍ରଦେଶ ଅଧୀନରେ ରହି କିପରି ଦୁଃଖ ଭୋଗ କରୁଥ୍ଲେ, ତାହୀ ପ୍ଯାରୀମୋହନଙ୍କୁ 
ଅଛପା ନ ଥୁଲା । ଓଡ଼ିଆ ଭାଷା ଓ ସାହିତ୍ୟ ଏହି କାରଣରୁ ଚରମ ଦୁର୍ଗତିର ସମ୍ମୁଖୀନ 
ହୋଇଥଲା । ସେଥପାଇଁ ପ୍ୟାରୀମୋହନ ନିଜର ସମ୍ବାଦପତ୍ରରେ ଅତ୍ୟନ୍ତ ବ୍ୟାକୁଳ ହୋଇ 
ଲେଖ୍‌ଥୁଲେ - “ କେହି ଶୁଣିବେ କି ?” ଏହି ଶିରୋନାମାରେ ତାଙ୍କ ଦୀର୍ଘ ଆଲୋଚନାର 
କିୟଦଂଶ ଏଠାରେ ଉଦ୍ଧାର କଲେ ପ୍ୟାରୀମୋହନଙ୍କ ସ୍ଵପ୍ନ ପ୍ରତିଭାତ ହୋଇପାରିବ - 

ଆଜିକାଲି ଯେଉଁମାନଙ୍କୁ ଓଡ଼ିଶା ଉନ୍ନତି, କି ଓଡ଼ିଶାର ବିଦ୍ୟାଶିକ୍ଷା କି ଓଡ଼ିଆ 
ଭାଷାର ଶ୍ରୀବୃଦ୍ଧି ସାଧନ ପ୍ରଭୃତି କେତେକ ବିଷୟମାନଙ୍କରେ ଆଲୋଚନା କଥାବାର୍ଭା 
କରିବାର ମଧ୍େ ମଧ୍ଯେ ଦେଖାଯାଏ, ସେମାନେ ଆଉ କଥା ମଧ୍ଯରେ ଏହି କଥାଟିକି ମୂଳ 
କରି କହନ୍ତି ଯେ, ଓଡ଼ିଶା, ସମ୍ବଲପୁର, ଗଞ୍ଜାମ ଏହି ତିନି ଦେଶ ଏକତ୍ରୀଭୂତ ନ 
ହେବାଯାଏ ଉକ୍ରଳ ପ୍ରକୃତ ଉନ୍ନତି ସୋପାନକୁ ଉତ୍ଥ୍ତ ହୋଇପାରିବ ନାହିଁ | ମଧ୍ଯ 
ସେମାନଙ୍କ ଏ କଥାଟି ତୁଚ୍ଛା କି ସାମାନ୍ୟ କଥା ନୁହେଁ । ଏଥୁରେ ଓଜନ ଓ ଗୁରୁତ୍ଵ ଅଛି । 
ସେତେବେଳେ ତିନିଦେଶୀୟ ଲୋକେ ଏକ ଉକ୍ରଳ ଥକ୍ଷରରେ ଯାବତୀୟ କଥାର ଲିଖନ- 
ପଠନ କରୁଅଛନ୍ତି ଓ ଯେଉଁମାନେ କି ଏକପ୍ରକାର ରୀତିନୀତିଦ୍ଵାରା ସମାଜରେ ଚଳବିଚଳ 
ହେଉଅଛନ୍ତି, ସେମାନଙ୍କୁ ଏହି ତିନି ସ୍ତାନରେ ତିନି ଗଭର୍ଣ୍ରମେଣ୍ଟର ତିନି ପ୍ରକାର ରଖ୍‌ବା 
କେତେଦୂର ଅବିଧେୟ, ତାହା ଜନସାଧାରଣ ବିବେଚନା କରନ୍ତୁ । 

“ କଟକ, ବାଲେଶ୍ଵର, ପୁରୀ ଓ ଗଡ଼ଜାତ ବଙ୍ଗ ଗଭର୍ଣମେଣ୍ର, ଗଞ୍ଜାମ- ମାନ୍ଦାଳ 
ଗଭଣ୍ଣ୍ରମେଣ୍ଟର ଓ ସମ୍ବଲପୁର- ନାଗପୁର ଗଭର୍ଣ୍ଣମେଣ୍ଟର ଶାସନାଧୀନରେ ରହିଅଛନ୍ତି । 
ତିନିଭାଗରୁ କୌଣସି ସ୍ଥାନୀୟ ଅଧ୍ବାସୀମାନେ ଉନ୍ନତାବସ୍ତ୍ରାରେ ଅବସ୍ତିତ ନୂହନ୍ତି । × 
× × ଆମ୍ଭମାନଙ୍କ ବିବେଚ ନାରେ, ଗଞ୍ଜାମ, ସମ୍ବଲପୁର ଏହି ଦୁଇ ଓଡ଼ିୟା କଥିତ ଦେଶକୁ 
ଓଡ଼ିଶା ସଙ୍ଗେ ସମ୍ମିଳିତ କରି ସେହିପରି ଗୋଟିଏ ଭିନ୍ନ ଗଭର୍ଣ୍ଣମେଣ୍ଟର ଅଧୀନ କଲେ 
ଉତ୍ତମ ହେବାର ସମ୍ଭାବନା !” (୪) 


ବିଲାତି ସଭ୍ୟତା ଓ ଅନ୍ଧାନୁସରଣ : 


ଉନବିଂଶ ଶତାବ୍ଦୀ ହେଉଛି ଭାରତବର୍ଷରେ ନବଜାଗରଣର କାଳ । ପାଶ୍ଚାତ୍ୟ 
ଶିକ୍ଷା ଓ ସଂସ୍କୃତିର ସମ୍ପର୍କରେ ଆସି ଏ ଦେଶ ପ୍ରତ୍ୟେକ ସ୍ତରରେ ଅଚିନ୍ତନୀୟ ପରିବର୍ଭନ 
ସଂଘଟିତ ହେଉଥୁଲା । ଶିକ୍ଷା, ସଭ୍ୟତା, ଚଳଣିରେ ଜନସାଧାରଣ ନୂତନ ଜୀବନର 


(୪) ଉଜ୍କଳପୁତ୍ର : ତା ୧୯୮୮୧୮୭୪ । 

୨୧୨ ଉଲ୍ଳଳରେ ନବଜାଗରଣ ଓ ପ୍ୟାରୀମୋହନ 


ସ୍ଵାସ ଅନୂଭବ କରୂଥ୍‌ଲେ । ଇଂରେଜମାନେ ଓଡ଼ିଶାକୁ ବହୁ ବିଳମ୍ବରେ ଅଧୂକାର କଲେ । 
ତେଣୁ ଏଠାରେ ଜନସାଧାରଣ ପାଶ୍ଚାତ୍ୟ ଶିକ୍ଷା ଓ ରୀତିନୀତି ଗ୍ରହଣ କରିବା ପାଇଁ ଅନୁକୂଳ 
ମନୋଭାବ ପ୍ରକାଶ କରିପାରୁ ନ ଥୁଲେ | ପ୍ୟାରୀମୋହନ ଅନୁଭବ କରୁଥୁଲେ ଯେ, 
ଓଡ଼ିଶାବାସୀ ପାଶ୍ଚାତ୍ୟ ଶିକ୍ଷାପ୍ରାପ୍ତ ନ ହେଲେ ସେମାନେ ଭାରତୀୟ ଦରବାରରେ ସମ୍ମାନିତ 
ଆସନ ଲାଭ କରିପାରିବେ ନାହିଁ । ତେଣୁ “ ଦେଶୀୟ ଲୋକେ ” ଶିରୋନାମାରେ ଏକ 
ସଂଳାପଧର୍ମୀ ରୂପକ ପ୍ରକାଶ କରିଥୁଲେ । କଲିକତା ଆଗତ କୌଣସି ବ୍ୟକ୍ତି ତାଙ୍କ ବନ୍ଧୁ 
ଆଗରେ କଲିକତା ରହଣି କାଳର ଅନୁଭୂତି ପ୍ରକାଶ କରୂଥୁଲେ । କଲିକତା ନଗରୀରେ 
ବଙ୍ଗୀୟମାନେ ପାଶ୍ଚାତ୍ୟ ଶିକ୍ଷାପ୍ରାପ୍ର ହୋଇ ଯେପରି ଉନ୍ନତିର ଅଧ୍କାରୀ ହୋଇଛନ୍ତି, ତାହା 
ପ୍ରତ୍ୟେକ ଉତ୍କଳୀୟ ଅନୁକରଣ କରନ୍ତୁ ବୋଲି ମତପ୍ରକାଶ ପାଇଥୁଲା ।( ୫ ) 


ମାତ୍ର ପ୍ୟାରୀମୋହନ ପାଶ୍ଚାତ୍ୟ ସଭ୍ୟତାର ଅନ୍ଧସ୍ତାବକ ନ ଥ୍‌ଲେ । ବରଂ 
ଯେଉଁମାନେ ଅନ୍ଧାନୁସରଣ କରି କେବଳ ପୋଷାକୀ ସଭ୍ୟତାକୁ ସ୍ଵାଗତ ଜଣାଇ ମରୀରିକା 
ପଛରେ ଧାବମାନ, ସେମାନଙୁ ସେ ପ୍ରବଳ ସମାଲୋଚନା କରିଥୁଲେ । ପ୍ରସଙ୍ଗକ୍ରମେ 
ଥରେ ସେ ସଭ୍ୟତା ସମ୍ପର୍କରେ ଲେଖୁଥୁଲେ ଏହିପରି ¬ 


ବାଣ୍ଣ୍ରିସ୍‌ ଜୋତା ମାଡ଼ିଲେ ଦଶଟଙ୍କିଆ ଚନ୍ଦ୍ରକଣିଆ ବା ମାଣିଆବନ୍ଦୀ ଯୋଡ଼ କିମ୍ବା 
କଫଳାର ପ୍ଲେଟ୍‌ୱାଲା କୁର୍ତା ପିନ୍ଧିଲେ କୁଞ୍ଚକୁଞ୍ଜୁଆ ଓ ଫରଫରିଆ ସରୁ ଓତା କାନ୍ଧରେ ପକାଇଲେ, 
ଆଲର୍ବଟ ଫଇସନ୍‌ରେ ମୁଣ୍ଡବାଳ ଭାଙ୍ଗିଲେ କି ଲୋକେ ପ୍ରକୃତ ସଭ୍ୟ ହୁଅନ୍ତି ? ତାହା ନୁହେଁ । 
ଏକଥା ଯେ କହନ୍ତି, ନିଶ୍ଚେ ସେ ଆଖୁ ଥାଉଁ ଥାଉଁ କଣା | ଅବଶ୍ୟ ଏ କଥା ମାନିପାରୁ ଯେ, 
ଏଥୁରେ ଅଳ୍ପ ପରିମାଣରେ ବାହ୍ୟିକ ସଭ୍ୟତା ନିର୍ଭର କରୁଅଛି । କିନ୍ତୁ ବାହ୍ୟିକ ପଲାଶ ପୁଷ୍ପ 
ପରି; ଚୂନ ଦିଆ ମାଟି ଗାନ୍ଧୁଣୀ ଇଟା କାନ୍ଧ ପରି । ନା ଏକଥାରେ ସୁଦ୍ଧା ପାଠକମାନଙ୍କର 
କିଛି ସନ୍ଦେହ ଜାତ ହେଉଅଛି ? ଚିନ୍ତାଶୀଳ ପାଠକେ ଏକଥାକୁ ବିଚାର କରନ୍ତୁ । 


କେହି କେହି କହନ୍ତି ସଭ୍ୟତା କ'ଣ ? ସଭ୍ୟତା କିଛି ଗଛରେ ଫଳେ ନାହିଁ | ଢକ 
ଢକ କରି ବୋତଲ ପୂଜା କଲେ, ଛେଳି, ଗୋରୁ, କୁକୁର, କାଉ, ଶାଗୁଣାକୁ ବଳି ଦେଲେ 
ସଭ୍ୟତା ଲାଭ ହେଲା । ଜ୍ଞାନ, ଜ୍ଞାନ ଓ ସତ୍ୟ, ସତ୍ୟ ବୋଲି ଖଗ ପାଣିରେ ମୁଣ୍ତ ସିଝାଇଲେ 
କି ଆଉ ସଭ୍ୟତା ମିଳେ ? ଆହେ ପାଠକମାନେ ! ଶୁଣ, “ ଫାଜିଲ ପୁରାଣ” କହେ 
ଯେ, ଇନ୍ଦ୍ରଙ୍କ ଶାପରେ କିଛିଦିନ ସଭ୍ୟତା ଦେବୀ ମର୍ତ ଭୂମିରେ ଶାମୁକା ଓ ଅସର୍ପା ରୂପ 
ଧରି ଜନ୍ମିବେ । ବୋଧହୁଏ, ଶାପଭ୍ରଷ୍ଟା ଦେବୀଙ୍କ ଆଶ୍ରୟ ଘେନି ଆଜିକାଲି ଲୋକେ ନାନା 
ଭ୍ରମରେ ଓ ମାୟାରେ ପଡ଼ୁଅଛନ୍ତି । ହେ ଉତ୍କଳବାସୀମାନେ, ଏପରି ଶାପଭ୍ଷ୍ଟା ସଭ୍ୟତାର 
ପରିଚାରକ ନ ହୁଅ। ଇନ୍ଦ୍ର ପୁନଶ୍ଚ କହି ଅଛନ୍ତି ଯେ, ମର୍ତଭ୍ୟବାସୀମାନେ ଜ୍ଞାନଧର୍ମ ରୂପ 
ପୁଷ୍ପାଞ୍ଜଳିଦ୍ଵାରା କ୍ରନ୍ଦନ କରି ତାହାଙ୍କ ଦ୍ଵାରେ ଜଣାଇଲେ, ଦେବୀ ଶାପରୁ ମୁକ୍ତି ଲଭିବେ । 
ଏଣୁକରି କହୁଅଛୁ ଯେ, ଏହି ସତ୍ପଥାବଲମ୍ବୀ ହୋଇ ଦେବୀଙ୍କର ପ୍ରୀତିପାତ୍ର ହୁଅ ।( ୬) 


(୫) ଉଜ୍ରଳପୁତ୍ର : ତା ୪୩୧୮୭୪ । 
(୬) ଉକ୍ରୂଳପୁତ୍ର : ତା ୧୫୧୮୭୩ । 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୧୩ 


“ ଉତ୍କଳପୁତ୍ର” ପ୍ରକାଶିତ ହେବା ସଙ୍ଗେ ସଙ୍ଗେ ଲେଖକ ସମକାଳୀନ ବାବୁ- 
ସଭ୍ୟତାକୁ କଠୋର ନିନ୍ଦାବାଦ କରିଥୁଲେ । ଆଜି ଏକ ଶତାବ୍ଦୀ ପରେ ସୁଦ୍ଧା ତରୁଣ 
ଗୋଷ୍ଠୀର ପରାନୁ ସରଣ ଏବଂ ବିଦେଶୀ ଚାକଚକ୍ୟଲୋଲୁପତା ସନ୍ଦର୍ଶନ କଲେ 
ମନେପଡ଼େ ପ୍ୟାରୀମୋହନ ଙ୍କର ସେହି ସଦର୍କ ବାଣୀ । ବାସ୍ତବିକ, ସେ ଯୁଗସ୍ରଷ୍ଟା 
ଯୁଗପୁରୂଷ । ଦିବ୍ୟଦୃଷ୍ଟି ବଳରେ ପ୍ୟାରୀମୋହନ ଏହି ଅବକ୍ଷୟ ସମାଜର ବିକଳ ଚିତ୍ର 
ଦର୍ଶନ କରି ବିଚଳିତ ହୋଇପଡ଼ି ଥ୍ଲେ । ଦେଶର ଏହି ଦୁର୍ଗତିରେ ପ୍ରଥମେ ସ୍ଵର 
ଉତ୍ତୋଳନ କରିଥୁଲେ ପ୍ୟାରୀମୋହନ । ପ୍ୟାରୀମୋହନଙ୍କ ବହୁକାଳ ପରେ ଓଡ଼ିଆ 
ସାହିତ୍ୟ ଓ ପତ୍ରପତ୍ରି କାରେ ଏହି ଇଂରେଜୀ ଶିକ୍ଷାପ୍ରାପ୍ତ ଯୁବକମାନଙ୍କର ଅବିଚାର 
ସମ୍ପର୍କରେ ସମାଲୋଚନା ପ୍ରକାଶିତ ହୋଇଥୁଲା; କିନ୍ତୁ ପ୍ରଥମେ ଏହି ଅନ୍ୟାୟ ବିରୁଦ୍ଧରେ 
ପ୍ରବଳ ପ୍ରତିବାଦ କରିଥ୍‌ବାରୁ ତାହା ପ୍ୟାରୀମୋହନଙ୍କ ଦୁଃସାହସିକତା ଏବଂ ଦୀପ୍ତ 
ଦେଶପ୍ରେମର ପରିଚୟ ପ୍ରଦାନ କରୁଅଛି । ସେ ଆଉ ଏକ ସ୍ତ୍ରଳରେ ଲେଖୁଥୁଲେ “ ଆଶ୍ର୍ଯ୍ୟ 
ହିନ୍ଦୁଆଣୀ” ଶିରୋନାମାରେ ¬ 


“ ଆଜିକାଲିକା ସଂସାର କି ଭିନ୍ନ ପ୍ରକାରର ? କେତେଆଡ଼େ କେତେ ଅଦ୍ଭୁତ 
ଦେଖ । କେଉଁଠି କେହି ବ୍ରାହ୍ମଣ ପୈତା ବାକ୍‌ସରେ ରଖ୍‌ଲେ, କୁପରର ବିଲାତି ଚିନିପଣାର 
ଦୋକାନ ଧ୍ଵଂସ କଲେ । କର ମୁଲ୍ଲର୍ଖା ଦୋକାନ ଛେଳି, ଗୋରୁ, କୁକୁଡ଼ା ହାଡ଼ମାଳରେ 
ପାକସ୍ଥଳୀ ପୂର୍ଣ୍ଣ କଲେ । ସନ୍ଧ୍ୟାଗାୟତ୍ରୀ ଗାଧୋଇ ଗଲା, ଚାରିପତ୍ର ଇଂରାଜୀ ପଢ଼ିଲେ, 
ଟମ୍‌ ଜେମସ୍‌ଙ୍କ ଶିଷ୍ୟତା ସ୍ଵୀକାର କଲେ । ବୋଲ୍ଲାଇଲେ କ'ଣ “ ଆମେ ହିନ୍ଦୁ', ପ୍ରକୃତ 
ଧାର୍ମିକ । ଆମ୍ଭର ଗୋସାଇଁ ବାପା ଯାଗ କରୁଥୁଲେ । ପ୍ରତ୍ୟହ ଦଶ ବ୍ରାହ୍ମଣ ଭୋଜନ କରାଇ 
ଅନ୍ନ ସାରୁଥ୍‌ଲେ, ଆମ୍ଭପରି କୁଳିନ ସବଂଶଜାତ ଦେଶରେ କେହି ନାହିଁ | 


ପାଠକେ ! ଅନ୍ୟତ୍ରକୁ ଚାଲ ଦେଖ୍‌ବ, କେହି ବାବୁ ବସିଛନ୍ତି ଦିଗାମ୍ବର 
ଅବତାରରେ । ଚକ୍ଷୁ ଜବାବର୍ଣ୍ଣ । ମୁଖରୁ ଅନର୍ଗଳ ବକ୍ତୃତା ଲହରି ଚାଲିଅଛି । ହିନ୍ଦୁଧର୍ମ 
ସକାଶେ କେତେ ଚିକ୍କାର, କେତେ ରୋଦନ, ମାତ୍ର ସ୍ଵୟଂ ପିତୃମାତୃ ଶ୍ରାଦ୍ଧ କରିବାକୁ 
ଅନିଛୁକ । ପୁଣି ବିଲାତି ଶଠତା, ବିଲାତି ଜୁଆଚୋରିରେ ପୂର୍ଣ, ବିଲାତ ବହିର୍ଚାକଚକ୍ୟରେ 
ମୁଗ୍‌ଧ । ହେତୁ କି ୨.୫ ପାଉଣ୍ଡ ବିଲାତି ବିଦ୍ୟା ପେଟରେ ଅଛି ।( ୭ ) 
ଗଡ଼ଜାତର ଉନ୍ନତିରେ ଓଡ଼ିଶାର ଉନ୍ନତି : 

ସ୍ଵାଧୀନତା ଆନ୍ଦୋଳନ ବ୍ରିଟିଶ ଅଧ୍କୃତ ମୋଗଲବନ୍ଦୀ ଅଞ୍ଚଳରେ ଅଧ୍‌କ ବ୍ୟାପକ 
ହୋଇଥୁଲେ ହେଁ ଗଡ଼ଜାତ ଅଞ୍ଚଳରେ ମଧ୍ଯ ତାହା ପ୍ରସାରିତ ହୋଇଥଲା । ସେକାଳରେ 
ଗଡ଼ଜାତ ଶାସନକୁ ଲୋକେ ଅନ୍ଧାରୀ ଶାସନ ବୋଲି କହୁଥୁଲେ । ଅଧୁକାଂଶ ଗଡ଼ଜାତ 
ମଧ୍ଯଯୁଗୀୟ ସମାଜ ବ୍ୟବସ୍ଥାକୁ ଆଦରି ନେଇଥୁଲେ । ସାମାଜିକ ଚେତନାବୋଧକୁ 
ସେଠାରେ ନିର୍ମମ ଭାବରେ ଦମନ କରି ସଙ୍କୁଚିତ କରାଯାଇଥିଲା । ସ୍ଵାଧୀନତା ପରେ 


(୭) ଉଜ୍କଳପୂତ୍ର : ତା ୧୯୮।୧୮୭୪ । 

୨୧୪ ଉତ୍କଳରେ ନବଜାଗରଣ ଓ ପ୍ୟାରୀମୋହନ 


ଗଡ଼ଜାତ ମିଶ୍ରଣ ଫଳରେ ଦେଶର ରାଜନୈତିକ, ସାମାଜିକ ଏବଂ ଅର୍ଥନୈତିକ 
ମାନଚିତ୍ରରେ ଅଦ୍ଭୁତ ପରିବର୍ତନ ସାଧୂତ ହୋଇଅଛି । ଅତ୍ୟନ୍ତ ଆଶ୍ଚର୍ଯ୍ୟର ବିଷୟ ଯେ, 
ଏକ ଶତାବ୍ଦୀ ପୂର୍ବେ ଆଚାର୍ଯ୍ୟ ପ୍ୟାରୀମୋହନ ଗଡ଼ଜାତର ପ୍ରଚଳିତ ସମାଜ ଓ ଶାସନ 
ବ୍ୟବସ୍ଥା ବିରୋଧରେ କେବଳ ସମାଲୋଚନା କରି ନ ଥୁଲେ, ସେ ବିଶ୍ବାସ କରୁଥୁ୍‌ଲେ 
ଯେ, ଓଡ଼ିଶାର ସର୍ବାଙ୍ଗୀନ ଉନ୍ନତି ଗଡ଼ଜାତ ଅଞ୍ଚଳର ଉନ୍ନତି ଉପରେ ହିଁ ନିର୍ଭର କରେ । 
“ ଗଡ଼ଜାତର ଅବସ୍ଥା” ପର୍ଯ୍ୟାଲୋଚନା ଅନୁରୋଧରେ ସେ ରାଜାମାନଙ୍କ ବିଳାସିତା, 
ଆଳସ୍ୟ ଏବଂ ସେମାନଙ୍କର ଶିକ୍ଷାନୁଷ୍ଠାନ ପ୍ରତି ବିମୁଖତା ସମ୍ପର୍କରେ ଜନସାଧାରଣଙ୍କର 
ଦୃଷ୍ଟି ଆକର୍ଷଣ କରିଥ୍‌ଲେ ।( ୮) ବାରମ୍ବାର ଗଡ଼ ଜାତ ସମ୍ପର୍କରେ ପ୍ରକୃତ ତଥ୍ୟ 
ପରିବେଷଣ କରିବାରୁ ସେକାଳରେ ଶକ୍ତିଶାଳୀ ଶାସକବର୍ଗ ଏବଂ ତାଙ୍କର ପୃଷ୍ଠପୋଷକ 
ଇଂରେଜ ଶାସକବର୍ଗ ଖଡ୍‌ଗହସ୍ତ ହେବା ସ୍ଵାଭାବିକ । ଏଥ୍‌ପାଇଁ ସମାଲୋଚକ 
ପ୍ୟାରୀମୋହନଙ୍କୁ କେହି କେହି ଧମକ ଦେଇଥୁବା ମଧ୍ଯ ଜଣାଯାଏ । ମାତ୍ର ନିର୍ଭୀକ 
ସଂସ୍କାରକ ପ୍ୟାରୀମୋହନ ଏଥ୍‌ପାଇଁ ଭ୍ରକ୍ଷେପ ତ କରି ନ ଥ୍ଲେ, ବରଂ ସେ ଘୋଷଣା 
କରିଥୁଲେ, ବଜ୍ରନିର୍ଘୋଷ ବାଣୀରେ ଯେ, ଯାହା ଲୋକ କଲ୍ଯାଣକର, ତାହା ସେ ଅଲ୍ବତ୍‌ 
ନିଃସଙ୍କୋଚରେ ପ୍ରକାଶ କରିବେ ।( ୯) 


ଗଡ଼ଜାତ ସମ୍ପର୍କରେ ଆଲୋଚନା କରି ସେ ବହୁବାର “ ଉକୁଳପୁତ୍” ର ସ୍ତମ୍ଭ 
ପୂର୍ଣ୍ଣ କରିଅଛନ୍ତି । ଥରେ ଲେଖୁଥ୍‌ଲେ ଏହିପରି - 

ଗଡ଼ଜାତର ଅବସ୍ଫା ଚିନ୍ତା କଲେ ହୃଦୟ ବିଦୀର୍ଣ୍ଣ ହୁଏ । ଗଡ଼ଜାତବାସୀଙ୍କର 
ଯେ ଅତି ଶୋଚନୀୟ ଅବସ୍ଫା, ଏ ବିଷୟରେ କିଏ ସନ୍ଦେହ କରିବ ? ଦେଖ, 
ସେମାନଙ୍କର ଉତ୍ତମ ପାଠଶାଳାଦି ନ ଥୁବା ଏକ ଗୁରୁତର ଅଭାବ । ତହିଁରେ ପୁଣି 
ସେମାନଙ୍କ ରାଜ୍ୟରେ ଡାକରା ସୁବିଧା ନାହିଁ । ଏଥୁନିମନ୍ତେ ସେମାନଙ୍କର ଅନେକ କଷ୍ଟ 
ହେଉଅଛି ଓ ଡାକ ନ ଥୁବା ଗଡ଼ଜାତର ଉନ୍ନତିର ପ୍ରଧାନ ପ୍ରତିବନ୍ଧକ, ଆମ୍ଭମାନଙ୍କର 
ହିତାକାଙ୍କ୍ଷୀ କମିଶନରଙ୍କୁ ପ୍ରାର୍ଥନା ଏହି ଯେ, ଗଡ଼ଜାତର ଅଭାବମାନ ଦେଖ୍‌ ଶୁଣି 
ମୋଚନାର୍ଥେ ତପ୍‌ର ହେଉନ୍ତୁ ।!( ୧୦) | 


ପ୍ୟାରୀମୋହନ ଅତ୍ୟନ୍ତ ବ୍ୟାକୁଳ ହୋଇ ଗଡ଼ଜାତ ରାଜାମାନଙ୍କୁ ଓଡ଼ିଶାର ସମୃଵି 
କଳ୍ପେ ପୃଷ୍ଠପୋଷକ ହେବାପାଇଁ ଆହ୍ବାନ ଜଣାଇଛନ୍ତି । ଗଡ଼ଜାତର ଲୋକେ ସବୁ 
ବିଷୟରେ ଅନୁନ୍ନତ । ଗଡ଼ଜାତର ରାଜାମାନଙ୍କର ଚଳଣି ଏପରି ମାନ୍ଧାତା ଅମଳର 
ଯେ, ସେମାନେ ଦେଶର ଗୌରବ ବିସ୍ତାର କରିବା ପାଇଁ ଆଗଭର ହେବେ ବୋଲି ଲେଖକ 
କଳ୍ପନା କରିପାରି ନାହାନ୍ତି । ତଥାପି ନିଜର ଗଭୀର ଆତ୍ମବିଶ୍ଵାସ ସମ୍ପର୍କରେ ସେ ଦୃଢ଼ 
(୮) ଉଜ୍ଳପୂତ୍ର : ତା ୧୭।୧୮୭୩ । 
(୯) ଉଜ୍କଳପୁତ୍ର : ତା ୧୬୭୮୧୮୭୩ । 
(୧୦) ଉଜ୍ଳଳପୁତ୍ : ତା ୧୫।୧୮୭୩ | 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୧୫ 


ଭାବରେ ଘୋଷଣା କରିଛନ୍ତି । ତାଙ୍କର ଧାରଣା ଯେ, ଗଡ଼ଜାତର ଉନ୍ନତି ନ ହେଲେ 
ଓଡ଼ିଶାର ଉନ୍ନତି ହେବ ନାହିଁ । ତତ୍କାଳୀନ ଶିକ୍ଷିତ ଲୋକ ମାତ୍ରକେ ଏହା ବିଶ୍ଵାସ କରି 
ଥାଆନ୍ତି । ତେଣୁ ସେ ଗଡ଼ଜାତର ରାଜାମାନଙ୍କୁ ଏହି ସୁଯୋଗରେ ନେତୃତ୍ଵ ନେବାପାଇଁ 
ଆହ୍ଵାନ ଜଣାଇଛନ୍ତି ।( ୧୧) 


ଓଡ଼ିଆ ଭାଷା ଓ ସାହିତ୍ୟର ଉନ୍ନତି : 


ଉନବିଂଶ ଶତାବ୍ଦୀର ଶେଷାର୍ଦ ଓଡ଼ିଆ ଭାଷା ଓ ସାହିତ୍ୟ ପକ୍ଷରେ ଦାରୂଣ ବିପର୍ଯ୍ୟୟର 
କାଳ ଥୁଲା । ଓଡ଼ିଆ ଭାଷା ପରିବର୍ତେ ଓଡ଼ିଆଭାଷୀ ଅଞ୍ଚଳରେ ସମୃଦ୍ଧ ବଙ୍ଗଭାଷାର ପ୍ରଚଳନ 
ପାଇଁ ପଡ଼ୋଶୀ ପ୍ରଦେଶ-ଆଗତ ଦେଶୀୟ ରାଜକର୍ମଚାରୀଗଣ ଉଦ୍ୟମ କରି ଅନେକାଂଶରେ 
ସଫଳ ହେବାକୁ ଯାଉଥୁଲେ । ସୁଖର କଥା ଯେ, ସେକାଳରେ ଗୌରୀଶଙ୍କର, ପ୍ୟାରୀମୋହନ, 
ଫକୀରମୋହନ, ବିଚ୍ଛନ୍ଦଚରଣ, ବିଚିତ୍ରାନନ୍ଦ ପ୍ରଭୃତି ଉକ୍ରଳର ବରପୁତ୍ରଗଣ ଇଂରେଜ 
ରାଜକର୍ମଚାରୀମାନଙ୍କୁ ଓଡ଼ିଆ ଭାଷାର ପ୍ରାଚୀନତା ଏବଂ ସମୃଦ୍ଧି ସମ୍ପର୍କରେ ବୁଝାଇ 
ପାରିଥୁବାରୁ ଓଡ଼ିଆ ଭାଷା ଏହି ବିପଜ୍ଜନକ ଅବସ୍ଥାରୂ ରକ୍ଷା ପାଇଯାଇଥୁଲା । ମାତ୍ର ଅତ୍ୟନ୍ତ 
ପରିତାପର ବିଷୟ ଯେ, ଯେଉଁମାନେ ଓଡ଼ିଆ ଭାଷାର ସୁରକ୍ଷା ପାଇଁ ଆନ୍ଦୋଳନ 
ଚଳାଇଥୁଲେ, ସେହି ଭାଷା ଇଂରେଜ ଶାସକମାନଙଙଦ୍ଵାରା ସ୍ବୀକୃତି ଲାଭ କରିସାରିଲା ପରେ 
ତା'ର ଅଭିବୃଦ୍ଧି ପାଇଁ ଆଉ କିଛି ଚିନ୍ତା କଲେ ନାହିଁ । ସେମାନେ ମନେକଲେ, ସତେ 
ଯେପରି ରାଜପୁରୁଷମାନଙ୍କ ପୃଷ୍ଠପୋଷକତା ଏବଂ ସହାନୁଭୂତି ଲାଭ କରିପାରିଲେ ଭାଷା 
ଓ ସାହିତ୍ୟର ଉନ୍ନତି ଆପେ ଆପେ ହୋଇଯିବ ।‹ଏହି ପ୍ରସଙ୍ଗରେ ପ୍ୟାରୀମୋହନ ବଙ୍ଗ 
ସାହିତ୍ୟର ଏକନିଷ୍ଠ ସେବକ ତଥା ସାଧକମାନଙ୍କର ଉଦାହରଣ ପ୍ରଦାନ କରି ଓଡ଼ିଶାର 
ଭାଷା ଆନ୍ଦୋଳନ ନେତାମାନଙ୍କୁ ସମାଲୋଚନା କରିଅଛନ୍ତି ଏବଂ ସମସ୍ତଙ୍କୁ ଓଡ଼ିଆ ଭାଷାର 
ସୃଷ୍ଟିମୂଳକ ଗ୍ରନ୍ଦ ରଚନା ପାଇଁ ଆହ୍ଵାନ ଜଣାଇଛନ୍ତି । 


ତତ୍କାଳୀନ ଓଡ଼ିଶାରେ ଯେତେଗୁଡ଼ିଏ ଓଡ଼ିଆ ପୁସ୍ତକ ପ୍ରଚଳିତ ଥୁଲା, ସେଥ୍ରୁ 
ମାତ୍ର ଦୁଇ ଦିନିଖଣ୍ଡି ପୁସ୍ତକ ମୌଳିକ ଲେଖା ବୋଲି କୁହାଯାଇପାରେ । ନଚେତ, ପ୍ରାୟ 
ସମସ୍ତ ଲେଖା ବଙ୍ଗଳା ସାହିତ୍ୟର ଅନୁବାଦ ଅଥବା ଅନୁକରଣ ଥୁଲା କହିଲେ ଅତ୍ୟୁକ୍ତି 
ହେବ ନାହିଁ । ମାତ୍ର ଏପରି ଆଚରଣ କଲେ କଅଣ କୌଣସି ଭାଷା ଓ ସାହିତ୍ୟ ଉନ୍ନତି 
ପଥରେ ଅଗ୍ରସର ହୋଇପାରେ ବୋଲି ପ୍ୟାରୀମୋହନ ଜାତି ଉଦ୍ଦେଶ୍ୟରେ ପ୍ରଶ୍ନ 
କରିଛନ୍ତି ।(୧୨ ) ତେବେ ସେ ହତାଶାବାଦୀ ନ ଥୁଲେ । “ ନାହିଁ ମାମୁଁଠାରୁ କଣା ମାମୁଁ 
ଭଲ” ନ୍ୟାୟରେ ଓଡ଼ିଆ ଭାଷା ଓ ସାହିତ୍ୟର ସେ ଏକ ବୈଜ୍ଞାନିକ ବିଶ୍ଳେଷଣ ଓ ସମୀକ୍ଷା 
କରିଅଛନ୍ତି । ତାଙ୍କର ସେହି ଆଲୋଚନା ଗତ ଶତାବ୍ଦୀର ମଧ୍ଯ ଭାଗରେ ଓଡ଼ିଆ ସାହିତ୍ୟର 


(୧୧) ଉଜ୍ୁଳପୁତ୍ : ତା ୧୬୭୮୧୮୭୩ | 
(୧୨) ଉକୁଳପୁତ୍ର : ତା ୧୫୧୮୭୩ | 

୨୧୬ ଉତ୍କଳରେ ନବଜାଗରଣ ଓ ପ୍ୟାରୀମୋୌହନ 


କି ଅବସ୍ଥା ଥୁଲା, ତାହାର ଏକ ନିଚ୍ଛକ ରୂପ ପ୍ରଦାନ କରିଥାଏ । “ ଉକ୍ରଳ ସାହିତ୍ୟ” 
ଶୀର୍ଷକ ତାଙ୍କର ଆଲୋଚନାର କେତେକାଂଶ ଏଠାରେ ଉଦ୍ଧାର କରାଯାଇପାରେ ¬ 

“ ଉତ୍କଳ ସାହିତ୍ୟର ଅବସ୍ଥା ଯେ ଅଦ୍ୟାବଧ୍‌ ଶୋଚନୀୟ, ଏକଥା କିଏ ଅସ୍ଵୀକାର 
କରିବ ? ଆଜି ପର୍ଯ୍ୟନ୍ତ ସରସ, ସୁଲଳିତ, ଶୃଙ୍କାରରସ ବିବର୍ଜିତ ମନୋଦୁଃଖହର ଓ 
ପ୍ରୀତିପଦ ଖଣ୍ଡିଏ ଗଦ୍ୟ କି ପଦ୍ୟ ମୁଳଗ୍ରନ୍ଦ ଓଡ଼ିୟା ଭାଷାରେ ଦେଖ୍‌ବାର ଦୁସ୍ତର । ନାଟକ 
ଓ ନବନ୍ୟାସ ରୀତି ତ ଅଦ୍ୟାବଧ୍‌ ପ୍ରକୃଷ୍ଟରୂପେ ଏ ଭାଷାରେ ପ୍ରବେଶ କରିପାରି ନାହିଁ । 
ସେନାପତି ରଚିତ ଭାରତବର୍ଷର ଇତିହାସ ଓ ଅମୁଦ୍ରିତ ବଙ୍ଗଳାରୁ ଅନୁବାଦିତ ଦୁଇ ଏକ 
ଖଣ୍ଡ ଇଂଲଣ୍ଡ ଇତିହାସ ଛଡ଼ା ପ୍ରକୃତ ଇତିହାସ ଏ ଭାଷାରେ ଆଉ ଥୁବାର ତ ଆମ୍ଭମାନଙ୍କୁ 
ଜଣାନାହିଁ । ଉପାଖ୍ୟାନ କି ଭ୍ରମଣ ବୃତ୍ତାନ୍ତବିଷୟକ ପୁସ୍ତକ ମୂଳରୁ ଦୁଷ୍ପାପ୍ୟ । ଏହିପରି 
ଗୋଟିଏ ଗୋଟିଏ କରି କହିଲେ ଅନେକ ହୋଇଯିବ । ଅଙ୍କ ବିଜ୍ଞାନାଦି ବିଷୟକ ପୁସ୍ତକମାନ 
ଛାଡ଼ି, ଯାହାର ମଧ୍ଯ ସଂଖ୍ୟା କି ୭/୮ ଖଣ୍ଡ ଅନୁବାଦ ଓ ସଙ୍କଳନକୁ ଅତିକ୍ରମ କରିନାହିଁ | 
ଶୁଦ୍ଧ ସାହିତ୍ୟର ଗତି, ସ୍ଥଳରେ ଆନନ୍ଦଦାୟକ ନୁହେଁ । ତେବେ ଏ ବିଭାଗରେ ପ୍ରକୃତ 
ଯାହା କିଛି ଅଛି, ତାହା କେବଳ ପୂର୍ବକାଳୀୟ ଦୀର୍ଘ ଶବ୍ଦାଡ଼ମ୍ବରବିଶିଷ୍ଟ, ସାଗ୍ଃଵିକ ଭାବପୂର୍ଣ୍ତ, 
ଅଶ୍ଳୀଳ ଭାଷାମଣ୍ଡିତ ଓ ସ୍ଥାନ ସ୍ଥାନରେ ଅବଶ୍ୟ ହୃଦୟ ମନ୍ରୁନକାରୀ ସରଳ ଭାଷାରେ ଲିଖ୍ତ, 
ସୁଲଳିତ ଓ ସ୍ଵାଭାବିକ ଭାବଯୁକ୍ତ, ଭଞ୍ଜ, ବ୍ରହ୍ମା, ଦାସ, ସାମନ୍ତସିଂହାର ପ୍ରଭୃତି କବି କଦମ୍ବଙ୍କ 
ଲୌହ ଲେଖନୀସମ୍ଭୂତ ଖଣ୍ଡି କେତେ କାବ୍ୟ କିନ୍ତୁ ଏ ଗ୍ରନ୍ଦାବଳୀର ଅବସ୍ଥା ଏ ରୂପ ନୁହେଁ । ' 
ଯେ ସୁକୁମାର ମତି ଶିଶୁ କି ଯୌବବନୋନ୍ନଖୀ ବାଳକ, ସମସ୍ତଙ୍କ ହସ୍ତରେ ଏସବୁକୁ 
ନିରାପଦରେ ଅର୍ପଣ କରାଯାଏ । ଆଜିକାଲି ଲୋକଙ୍କ ରୁଚି କ୍ରମଶଃ ପରିବର୍ତିତ ହେଉଅଛି । 
ଓଡ଼ିଶାରେ ଏ ପରିବର୍ତନ ଯଦି ବିଶେଷ ରୂପେ ପ୍ରତ୍ୟକ୍ଷୀଭୂତ ହୋଇନାହିଁ; ତଥାପି ସେ 
ପରିବର୍ତନର ସମୟ ଅଦୂରବର୍ତୀ, ଏକଥା ସ୍ପଷ୍ଟ ଦେଖାଯାଉଅଛି । ଦିନ ଦିନ ପାଶ୍ଚାତ୍ୟ 
ଜ୍ଞାନ ଓ ପାଶ୍ଚାତ୍ୟ ସଭ୍ୟତା ଯେପରି ଗତି ବିସ୍ତାର କରୁଅଛି, ସେଥୁରେ ଏକ ନୂତନ ପ୍ରକାର 
ରୂଚି ଶୀଘ୍ର ହେଉ ବିଳମ୍ବରେ ହେଉ, ଯେ ଦିନେ ଭାରତବର୍ଷକୁ ଆକ୍ରମଣ, ସୁତରାଂ, ଓଡ଼ିଶାରେ 
ମଧ୍ଯ ଗତି ନିକ୍ଷେପ କରିବ, ଏଥ୍‌ରେ ଦ୍ବିଧା ଉପସ୍ଥିତ ହେଉନାହିଁ । ଏହି ନୂତନ ରୂଚିକି 
ଅନୁସରି ଭାରତର ସ୍ଥାନେ ସ୍ତ୍ରାନେ ନୂତନ ଏକ ସାହିତ୍ୟ ଭଣ୍ଡାର ସଙ୍ଗଠିତ ହେଉଅଛି । 
ଓଡ଼ିଶାରେ ମଧ୍ଯ ଏହିପରି ହେବାର ଉଚିତ ଓ ହେବ । ହେବାର ସମୟ ସୁଦ୍ଧା ଆସି ଉପସ୍ଥିତ 
ହେଲାଣି ଓ ଉଦ୍‌ଯୋଗ ଲାଗିଲାଣି !” ( ୧୩) 


ଉନବିଂଶ ଶତାବ୍ଦୀର ଶେଷାର୍ଦ ରେ ଆଧୁନିକ ଓଡ଼ିଆ ସାହିତ୍ୟର ପ୍ରଭାତୀ ତାରାକୁ 
ନବଯୁଗର ମାନ୍ତିକ ପ୍ୟାରୀମୋହନ କିପରି ସ୍ଵାଗତ କରିଥୁଲେ, ତାହା ଉପରୋକ୍ତ 
ମନ୍ତବ୍ୟରୁ ଜଣାପଡ଼େ । ସଂସ୍କାରକ ପ୍ୟାରୀମୋହନ ଅନୁଭବ କରିଥୁଲେ ଯେ, ଉପଯୁକ୍ତ 
ପୃଷ୍ଠପୋଷକତା ଏବଂ ଉତ୍ସାହ ଅଭାବରୁ ଓଡ଼ିଆ ଭାଷାରେ ନୂତନ ପୁସ୍ତକ ଆଶାତୀତ 


( ୧୩) ଭଉକ୍ୁଳପୁତ୍‌ : ତା ୩୬୧୮୭୪ | 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୧୭ 


ହେଉନାହିଁ ଏବଂ ନୂତନ ଲେଖକମାନେ ଅଗ୍ରସର ହୋଇପାରୁ ନାହାନ୍ତି । ତେବେ 
ସେକାଳରେ କେବଳ ଓଡ଼ିଆ ସାହିତ୍ୟର ବିକାଶ ପାଇଁ “ ଉକ୍ରଳ ଦର୍ପଣ” ପତ୍ରିକା 
ପ୍ରକାଶିତ ହୋଇଥୁବାରୁ ସେ ତାହାକୁ ସାଧୁବାଦ ଜଣାଇବା ସଙ୍ଗେ ସଙ୍ଗେ ଓଡ଼ିଆ ଭାଷାର 
ଦୁରବସ୍ଥା ଦୃଷ୍ଟେ ନବୀନ ଲେଖକଗଣ “ ଉକୁଳ ଦର୍ପଣ” ରେ ଲେଖା ପ୍ରକାଶ କରିବା 
ପାଇଁ ଯତ୍ନଶୀଳ ହୁଅନ୍ତୁ ବୋଲି ନିବେଦନ ମଧ୍ଯ କରିଅଛନ୍ତି । ଏହି ଘଟଣାରୁ ଓଡ଼ିଆ ଭାଷା 
ଓ ସାହିତ୍ୟ ପାଇଁ ତାଙ୍କର ଆନ୍ତରିକ ମମତାବୋଧର ସ୍ପଷ୍ଟ ପରିଚୟ ମିଳିଥାଏ ।( ୧୪) 


ଏତିହାସିକ ପ୍ୟାରୀମୋହନ : 


୧୮୭୪ ଖ୍ରୀଷ୍ଟାବ୍ଦ ଜୁନ ମାସ ୩ ତାରିଖ “ ଉକୁଳପୁତ୍ର ” ରେ ଓଡ଼ିଆ ସାହିତ୍ୟର 
ପରିଚୟ ପ୍ରସଙ୍ଗରେ ପ୍ୟାରୀମୋହନ କ୍ଷୋଭ ପ୍ରକାଶ କରିଥୁଲେ । ଓଡ଼ିଆ ଭାଷାରେ ଖାଣ୍ଟି 
ଇତିହାସ ପୁସ୍ତକଟିଏ ଯେପର୍ଯ୍ୟନ୍ତ ଲିଖ୍ତ ହୋଇନାହିଁ । ବଙ୍ଗଭାଷାରୁ ଅନୁବାଦିତ 
କେତେଖଣ୍ଡି ଇତିହାସ ସେତେବେଳେ ଦେଖୁବାକୁ ମିଳୁଥ୍‌ଲା । ସୁଖର କଥା, ୧୮୭୫ 
ଖ୍ରୀଷ୍ଟାବ୍ଦରେ ଓଡ଼ିଶା ସ୍କୁଲ ସମୂହର ଜଏଣ୍ଟ ଇନ୍‌ସ୍ପେକ୍ଟର ଓଡ଼ିଆ ଭାଷାରେ ଏକ ଇତିହାସ 
ରଚନା ପାଇଁ ବିଜ୍ଞାପନ ପ୍ରକାଶ କରିଥୁଲେ । ଯେଉଁ ଲେଖକଙ୍କ ପାଣ୍ଡୁଲିପି ଜଏଣ୍ଟ 
ଇନ୍‌ସ୍ପେକ୍ଟରଙ୍କଦ୍ଵାରା ଗ୍ରାହ୍ୟ ହେବ, ସେ ତିନିଶତ ଟଙ୍କା ପୁରସ୍ଟାର ପାଇବେ । ସୌଭାଗ୍ୟର 
କଥା ଯେ, ତରୁଣ ପ୍ୟାରୀମୋହନ ଓଡ଼ିଆ ଭାଷା ଓ ସାହିତ୍ୟର ଏହି ଅଭାବ ଦୂରୀକରଣ 
ପାଇଁ ବଦ୍ଧପରିକର ହୋଇଥୁଲେ । ଇତିହାସ ପ୍ରଣୟନ ସେକାଳରେ ଅତ୍ୟନ୍ତ କଷ୍ଟକର 
ସାଧନା ଥଲା । ଏତିହାସିକ ବିଷୟବସ୍ତୁ ସଂଗ୍ରହ, ସମ୍ପାଦନ ଅଥବା ଆବିଷ୍କାର ଦିଗରେ 
ଫଳପ୍ରସୁ ଉଦ୍ୟମ ହୋଇ ନ ଥୁଲା । ବିଭିନ୍ନ ସରକାର୍ୟଯ ରେକର୍ଡ଼, ଇଂରେଜ ଏବଂ ଦେଶୀୟ 
ଏତିହାସିକ ଗଣଙ୍କ ଲିପିବଦ୍ଧ ଗ୍ରନ୍ୁଗୁଡ଼ିକ ଏକ୍ଷେତ୍ରରେ ଏକମାତ୍ର ପାଥେୟ ଥୁଲେ । ତଥାପି 
ପ୍ୟାରୀମୋହନ ଏତିହାସିକ ସତ୍ୟ ଉଦ୍‌ଘାଟନ ଉଦ୍ଦେଶ୍ୟରେ କମିଶନର ରେଭେନ୍‌ସା 
ସାହେବଙ୍କ ଅନୁମତିକ୍ରମେ କମିଶନରୀ କଚେରୀର କାଗଜପତ୍ରମାନ ଅନୁସନ୍ଧାନ କରି 
ଆବଶ୍ୟକୀୟ ଏତିହାସିକ ସତ୍ୟ ସଙ୍କଳନ କଲେ । ଏତଦ୍‌ବ୍ୟତୀତ ସେ ନିଜ ଗ୍ରନ୍ଥର 
ରଚନା କାଳରେ ଏତିହାସିକ ହଣ୍ଟର, ଷ୍ଟର୍ଲି, ସଟନ୍‌, ଟଏନବୀ, ରାଜେନ୍ଦ୍ରଲାଲ ମିତ୍ର, 
ଏଲ୍‌ଫିଲ୍‌ ଷ୍ଟୋନ୍‌, ମାର୍ସମାନ, ବ୍ଲଗମାନ ପ୍ରଭୃତି ଲେଖକମାନଙ୍କ ଲେଖା ଅଧ୍ଯୟନ 
କରିଥୁଲେ । ଏଥୁ ସଙ୍ଗେ ସଙ୍ଗେ ଭାରତ ଏସିଆଟିକ୍‌ ସୋସାଇଟିର ଗବେଷଣାପତ୍ର, 
ମନୂ, ଚୈତନ୍ୟ ଚରିତାମୃତ, ଦାଢ଼୍ୟତାଭକି ପ୍ରଭୃତି କେତେକ ସଂସ୍କୃତ, ବଙ୍ଗଳା ଓ ଓଡ଼ିଆ 
ଗ୍ରନ୍ଥ ଅଧ୍ପୟନ ଓ ଆଲୋଚନା କରିଥୁଲେ । ବଙ୍ଗଳା ଓ ଓଡ଼ିଆ ଗ୍ରନ୍ଦୁ ମଧ୍ଯ ଆଲୋଚନା 
କରିଥୁଲେ । ଓଡ଼ିଆ ଭାଷାରେ ଓଡ଼ିଶାର ପ୍ରଥମ ଏତିହାସିକ ଭାବରେ ପ୍ୟାରୀମୋହନ 
ଚିରସ୍ମରଣୀୟ ହୋଇ ରହିବେ । ଏହି କ୍ଷୁଦ୍ର ଇତିହାସ ଲେଖୁବା ପାଇଁ ସେ କିପରି ନିଷ୍ଠାପର 
ଗବେଷଣା କରିଥୁଲେ, ତାହା ପାଠ କଲେ ବାସ୍ତବିକ୍‌ ଆଶ୍ଚର୍ଯ୍ୟ ହେବାକୁ ପଡ଼େ ।( ୧୫ ) 


(୧୪) ଉକୁଳପୁତ : ତା ୩୬୧୮୭୪ | 
( ୧୫) ଓଡ଼ିଶାର ଇତିହାସ : ଶ୍ରୀ ପ୍ୟାରୀମୋହନ ଆଚାର୍ଯ୍ୟ- ୧୮୭୯ : ଭୁମିକା | 

୨୧୮ ଉତ୍କଳରେ ନବଜାଗରଣ ଓ ପ୍ୟାରୀମୋହନ 


ପ୍ୟାରୀମୋହନଙ୍କ ଗ୍ରନ୍ଦୁର ମୁଖବନ୍ଧରୁ ଜଣାଯାଏ ଯେ, ସେ ଗ୍ରନ୍ଦର କଳେବର ବୃଦି 
ଭୟରେ ଅନେକ ପ୍ରସଙ୍ଗ ଲେଖ୍‌ ପାରି ନ ଥୁଲେ । ଏହି ଗ୍ରନ୍ଥ ପାଇଁ ତାଙ୍କୁ ଶିକ୍ଷାବିଭାଗ 
ତିନି ଶତ ଟଙ୍କା ପୁରସ୍କାର ପ୍ରଦାନ କରିଥ୍‌ଲେ । ସେ ଭବିଷ୍ୟତରେ ଓଡ଼ିଶାର ଇଂରେଜ 
ଶାସନ, ଜଗନ୍ନାଥଙ୍କ ତୀର୍ଥ ଏବଂ ଜାତିଭେଦର ଶିଥୁଳତା, ବ୍ରାହ୍ମଣ ଓ କରଣମାନଙ୍କ 
ସାମାଜିକ ଇତିହାସ ପ୍ରଭୂତି ବିଷୟରେ ଲେଖ୍‌ବେ ବୋଲି ଆଶା ପୋଷଣ କରିଥୁଲେ । 
ପୁସ୍ତକ ରଚନାବେଳକୁ ଯେଉଁ ମତ ପ୍ରକାଶ କରିଥ୍‌ଲେ, ଅଥବା ଯେଉଁ ବିଷୟର 
ଅବତାରଣା କରିଥୁଲେ, ମୁଖବନ୍ଧ ଲେଖୁଲାବେଳକୁ ତାଙ୍କର ମତ ପ୍ରମାଦପୂର୍ଣ୍ଣ ବୋଲି 
ଅନୁଭବ କରି ଭବିଷ୍ୟତ ସଂସ୍କ୍‌ରଣରେ ତାହା ସଂଶୋଧନ କରିବେ ବୋଲି ସୂଚନା ପ୍ରଦତ୍ତ 
ହୋଇଅଛି । ଉଦାହରଣସ୍ଵରୂପ, ସେ ଲେଖୁଥୁଲେ ଉପେନ୍ଦ୍ର ଭଞ୍ଜ ଘୁମୂଷର ରାଜ ସିଂହାସନ 
ଅଳଂକୃତ କରିଥୁଲେ; ମାତ୍ର ଏହି ମତ ପ୍ରମାଦପୂର୍ଣ୍ଣ ଏବଂ ସଂଶୋଧନ କରାଯିବ ବୋଲି 
ସୂଚନା ପ୍ରଦତ୍ତ ହୋଇଅଛି । ଏହି ଗୋଟିଏ ପ୍ରସଙ୍ଗରୂ ତାଙ୍କର ସତ୍ୟନିଷ୍ଠା ଏବଂ ବୈଜ୍ଞାନିକ 
ଗବେଷଣା ମନୋବୃଭିର ପରିଚୟ ମିଳେ । ସେହିପରି ପୁସ୍ତକ ଲିଖୁତ ବିଷୟ ବ୍ୟତୀତ 
ମୁଖବନ୍ଧ ରଚନାବେଳକୁ ଓଡ଼ିଶାର ବ୍ରାହ୍ମଣ ଏବଂ କରଣମାନଙ୍କ ବିଷୟରେ ଅଧ୍କ 
ତଥ୍ୟଲାଭ କରିଥ୍ବାରୂ ତାଙ୍କର ପରବର୍ତୀ ଖଣ୍ଡରେ ବିସ୍ତୃତ ଆଲୋଚନା କରିବେ ବୋଲି 
ଆଶା ପୋଷଣ କରିଥୁଲେ । ଉଦାହରଣ ସ୍ଵରୂପ ¬ 


“ ଏଠା ବ୍ରାହ୍ମଣମାନେ ବହୁ, ଶ୍ରେଣୀରେ ବିଭକ୍ତ । ପୁସ୍ତକ ଲିଖୂତ ତିନି ଶ୍ରେଣୀୟ 
ବ୍ରାହ୍ମଣ ଛଡ଼ା ଆଠଗୁଡ଼ିୟା ପ୍ରଭୃତି ଆହୁରି କେତେକ ଶ୍ରେଣୀର ବ୍ରାହ୍ମଣ ଓଡ଼ିଶାରେ ଅଛନ୍ତି । 
କରଣଙ୍କର ମଧ୍ଯ ଓଡ଼ିଶାରେ ଉପନିବେଶ କୌତୁକାବହ । ବର୍ତମାନ କରଣମାନଙ୍କ 
ବିଷୟରେ ଯେତେଦୂର ଜଣାଯାଇଅଛି, ସେଥ୍ରୁ ବୋଧହୁଏ ଯେ, ଯଯାତି କେଶରୀ 
ଏମାନଙ୍କ ଆଦି ପୁରୁଷଙ୍କୁ ମଗଧ ଦେଶରୁ ଗୁପ୍ତବଂଶୀୟ ରାଜାଙ୍କୁ କହି ଅଣାଇଥୁଲେ । 
ଉତ୍ତର ଭାରତବର୍ଷର କାୟସ୍ପମାନେ ଦ୍ଵାଦଶ ଶ୍ରେଣୀରେ ବିଭକ୍ତ; ସେଥୁମଧ୍ଯରୁ ଏକଶ୍ରେଣୀ 
କରଣ ରୂପେ ଅଭିହିତ । ଅଧୁନା ବେହାରର ( ମଗଧ ) କରଣଶ୍ରେଣୀୟ କାୟସ୍ତଙ୍କ 
ପୂର୍ବପୁରୁଷ ଏଠା କରଣଙ୍କର ଗୋଷ୍ଠୀର ମୂଳ । ପ୍ରବାଦ ପ୍ରଚଳିତ ଅଛି - ସାର୍ଵ ଦୁଇଘର 
କରଣ ଓଡ଼ିଆ କରଣଙ୍କର ମୂଳ ଅଟନ୍ତି । ସେଥ୍‌ର ଅର୍ଥ ଅବଶ୍ୟ ଯେ ଅତି ଅଳ୍ପ ସଂଖ୍ୟକ 
କରଣ, ଏହା ନିଃସନ୍ଦେହ କଥା । ଯଯାତି ବି ଯେତେବେଳେ ଗୁପ୍ତବଂଶୀୟ ରାଜାଏ 
ଓଡ଼ିଶାରେ ଶାସନକର୍ତା କରିଗଲେ, ଓଡ଼ିଶାରେ ତେତେବେଳେ ଲେଖକ ଶ୍ରେଣୀର ଅଭାବ 
ଥ୍ବାସ୍କୃୁଳେ ସେ ମଗଧରୁ ଲେଖକସ୍ଵରୂପ ଜଣକେତେ କରଣ କାୟସ୍ପଙ୍କୁ ମଧ୍ଯ 
ଅଣେଇଥ୍‌ ବାର କୌଣସି ରୂପେ ଅସମ୍ଭବପର ନୁହେଁ |” ( ୧୬) 


( ୧୬) ଓଡ଼ିଶାର ଇତିହାସ : ଶ୍ରୀ ପ୍ୟାରୀମୋହନ ଆଚାର୍ଯ୍ୟ- ୧୮୭୯ : ଭୁମିକା | 


002011260 0/ 5୮॥|8୮।|‹€@ 0151..୦୦୮ 


ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୧୯ 


ଆଲୋଚ୍ୟ ଉଦ୍ଧୃତାଂଶରୁ ଏତିକି ସହଜରେ ଅନୁମେୟ ଯେ, ପ୍ୟାରୀମୋହନ ପ୍ରଥମ 
ଓଡ଼ିଆ ଏତିହାସିକ ହିସାବରେ କେବଳ ଗତାନୁଗତିକ ରୀତିରେ ରାଜବଂଶର ବିବରଣୀ 
ଲିପିବଦ୍ଧ କରି ଯାଇନାହାନ୍ତି । ସେ ଅତ୍ୟନ୍ତ ଅଭୁତ ଭାବରେ ଓଡ଼ିଶାର ଧର୍ମ, ଜାତି, 
ରାଜନୀତି ସମ୍ପର୍କରେ ଅନୁସନ୍ଧାନ କରି ତାହାକୁ ଏକ ସଂସ୍କୃତିର ଇତିହାସ ରୂପେ ପ୍ରଣୟନ 
କରିବାକୁ ଉଦ୍ୟମ କରିଥୁଲେ । ଅକାଳରେ ସେ ମୃତ୍ୟୁବରଣ କରିବାରୁ ଏହି ଉଦ୍ୟମ 
ଚରିତାର୍ଥ ହୋଇପାରିଲା ନାହିଁ । ଆଧୁନିକ ଗବେଷକମାନଙ୍କ ବିଚାରରେ ଆଚାର୍ଯ୍ୟଙ୍କ 
ଇତିହାସ ହୁଏତ ପ୍ରମାଦପୂର୍ଣ୍ଵ ହୋଇଥାଇପାରେ; ମାତ୍ର ତାଙ୍କର ଅନୁ ସନ୍ଧିତ୍ସା, ଦେଶପ୍ରୀତି 
ଏବଂ ସତ୍ୟନିଷ୍ଠାର ତୁଳନା ଅଛି କି ? 


ଶିକ୍ଷାବିତ୍‌ ପ୍ୟାରୀମୋହନ : 


ପ୍ୟାରୀମୋହନଙ୍କର ବ୍ୟକ୍ତିତ୍ଵ କଳନା କରିବା ଅସମ୍ଭବ । କେତେ ସ୍ଵନ୍ଥ କାଳର 
ଜୀବନଲୀଳା ମଧ୍ଯରେ ସେ ଯେଉଁ ବିଚକ୍ଷଣ ନେତୃତ୍ଵ, ସଂସ୍କାରଲିପ୍‌ସା ଏବଂ ପ୍ରଗତିଶୀଳ 
ଚିନ୍ତାଧାରାର ପରିଚୟ ଦେଇଯାଇ ଅଛନ୍ତି, ତାହା ବାସ୍ତବିକ ଚମତ୍କ୍ୃତ କରିଦିଏ । 
ଅନେକଙ୍କର ଧାରଣା ଯେ, ସେ ଇଂରେଜ ଅଧକ୍ଷଙ୍କଦ୍ଵାରା ଅପମାନିତ ହୋଇ ସ୍ବାତନ୍ତ୍ର୍ୟ 
ଉଦ୍ଦେଶ୍ୟରେ ଏକାଡେମୀ ସ୍କୁଲର ପ୍ରତିଷ୍ଠା କରିଥ୍‌ଲେ । ମାତ୍ର ଏପରି ଚିନ୍ତା ସମ୍ପୂର୍ଣ 
ଅମୂଳକ । ଶିକ୍ଷାର ଉଦ୍ଦେଶ୍ୟ ଓ ଶିକ୍ଷିତ ବ୍ୟକ୍ତିମାନଙ୍କ ସମ୍ପର୍କରେ ତାଙ୍କର ମତାମତ 
ଆଲୋଚନା କଲେ ଏହି ଧାରଣା ଦୂରୀଭୂତ ହୋଇଯାଇ ପାରିବ । ତତ୍‌କାଳୀନ ଶିକ୍ଷାଦ୍ଵାରା 
ଅତିଶୟ ପ୍ରବଳ ବେଗରେ ସମାଜରେ ପଶୁଭାବ ବୃବିପ୍ରାପ୍ତ ହେଉଅଛି ଏବଂ ଶିକ୍ଷିତ 
ଲୋକେ ଅନେକ ଦୃଷ୍କର୍ମକୁ ପ୍ରଶ୍ରୟ ଦେଉଅଛନ୍ତି ବୋଲି ସେ ଅଭିଯୋଗ କରିଥୁଲେ ।( ୧୭ ) 
ଏଥୁ୍‌ରୁ ତାଙ୍କର ତଦାନୀନ୍ତନ ଶିକ୍ଷାନୀତି ଉପରେ ଆସ୍ଫା ନ ଥୁବା ଜଣାଯାଉଅଛି । 


ଚଳିତ ଶତାବ୍ଦୀର ପ୍ରଥମ ଦଶକରେ ସତ୍ୟବାଦୀର ପଞ୍ଚସଖା ଉତ୍କଳମଣି 
ଗୋପବନ୍ଧୁଙ୍କ ପ୍ରେରଣାରେ ଯେଉଁ ଶିକ୍ଷାନୀତି ପ୍ରଚଳନ କରିଥୁଲେ, ତାହା ବାସ୍ତବିକ 
ସରକାରୀ ଶିକ୍ଷା ବ୍ଯବସ୍ଥାଠାରୁ ସ୍ଵତନ୍ତ୍ର ଥଲା । ସେତେବେଳେ ବହୁ ମାନ୍ଯଗଣ ଲୋକ 
ସତ୍ୟବାଦୀ ସ୍କୁଲ ପରିଦର୍ଶନ କରି ମତ ଦେଇଥୁଲେ ଯେ, ତାହା କିରାଣୀ ତିଆରି 
କାରଖାନା ପରିବର୍ତେ ଏକ ବଳିଷ୍ଠ ମନୁଷ୍ୟ ତିଆରି ଅନୁଷ୍ଠାନରେ ପରିଣତ ହୋଇଅଛି । 


ଅତ୍ୟନ୍ତ ଆଶ୍ଚ ର୍ଯ୍ୟର କଥା ଯେ, ସତ୍ୟବାଦୀ ସାଧକମାନଙ୍କର ବହୁ ପୂର୍ବରୁ ଆଚାର୍ଯ୍ୟ 
ପ୍ୟାରୀମୋହନ ପ୍ରଚଳିତ ଶିକ୍ଷା ବ୍ୟବସ୍ଥାର ଅସାରତା ଉପଲବ୍ଧୁ କରିଥୁଲେ ଏବଂ ତାଙ୍କ 
ନିଜ ଉଦ୍ୟମରେ ଏକ ଶିକ୍ଷାନୁଷ୍ଠାନ ପ୍ରତିଷ୍ଠା କରି ଆଦର୍ଶ ଶିକ୍ଷା ପ୍ରସାର ପାଇଁ ଉଦ୍ୟମ 
ଆରମ୍ଭ ହେଲା । ସେତେବେଳେ ଶବ୍ଦ କଣ୍ଠସ୍ତୁ ଏବଂ ବିବରଣୀ ମୁଖସ୍ତ କରିବା ଥୁଲା 


(୧୭) ଉଜ୍କଳପୁତ୍ର : ତା ୧୬୫।୧୮୭୩ | 

୨୨୦ ଉକ୍ରଳରେ ନବଜାଗରଣ ଓ ପ୍ୟାରୀମୋହନ 


ଶିକ୍ଷାଦାନର ଏକ ପ୍ରଧାନ ଅଙ୍ଗ । ଏଥୁପାଇଁ ଶିକ୍ଷାର ଫଳ ଅନେକ ସମୟରେ ବିଷମୟ 
ହେଉଥଲା । କେତେଗୁଡ଼ିଏ ଛାତ୍ର କୌଣସି ମତେ ପାସ୍‌ କରାଇ ପାରିଲେ ଶିକ୍ଷକମାନେ 
ନିଜର କର୍ତବ୍ୟ ସାଙ୍ଗ କଲେ ବୋଲି ବିଚାରୁଥ୍୍‌ଲେ । ମାତ୍ର ଏହା ଥୁଲା ଅତ୍ୟନ୍ତ 
ଅବ୍ୟବସ୍ଥା । ପ୍ରକୃତ ଶିକ୍ଷା କରିବା ଏବଂ ତାହାର ଯଥାର୍ଥ ଉଦ୍ଦେଶ୍ୟ କ'ଣ ଏହି ବିଷୟରେ 
ପ୍ୟାରୀମୋହନଙ୍କ ଲେଖା ପାଠ କଲେ ତାଙ୍କ ରଚନାଶୈଳୀ, ଚିନ୍ତାଶୀଳତା ଏବଂ ଜୀବନର 
ଆଭିମୁଖ୍ୟ ସମ୍ପର୍କରେ କିଞ୍ଚୁତ ଦିଗ୍‌ଦର୍ଶନ ହୋଇପାରିବ । ସେ ଲେଖ୍ଥ୍‌ଲେ - 

“ ମାନସିକ ସମୁଦାୟ ବୃଭିକୁ ସୁଶିକ୍ଷିତ ଓ ସମୁନ୍ନତ କରିବାକୁ ପ୍ରକୃତ ଶିକ୍ଷା କହି, 
ଶବ୍ଦ କଣ୍ତସ୍ଫ କରିବାକୁ ପ୍ରକୃତ ଶିକ୍ଷା କହିପାରୂନାହୁଁ । ଶିକ୍ଷାଦ୍ଵାରା ଆନ୍ତରିକ ସମୁଦାୟ 
ଶକ୍ତି ସ୍ଵୀୟ ଲକ୍ଷ୍ୟ ପଥ ଦର୍ଶନ କରି ତହିଁରେ ବିଚରଣ କରିଥାଏ । ମନୁଷ୍ୟତ୍ଵର ପୂର୍ଣ୍ଠତା 
ଆଡ଼କୁ ଆତ୍ନାକୁ ଚାଳିତ କରିବେ, ମାନବାତ୍ଖାର ଉନ୍ନତି ପଥରେ ଏହିସବୁ ବୃଭି କ୍ରମେ 
କ୍ରମେ ଅଗ୍ରସର ହେବେ । ଏହା ଶିକ୍ଷାର ଯଥାର୍ଥ ଭାବ, ଏହା ଶିକ୍ଷାର ପ୍ରକୃତ ଉଦ୍ଦେଶ୍ୟ | 
× × × ଏହାହିଁ ସମୁଦାୟ ଶିକ୍ଷାର ଗୂଢ଼ ତାପ୍ପର୍ଯ୍ୟ । ଅର୍ଥ ଉପାର୍ଜନ ଏହାର ଗୋଟିଏ 
ସାମାନ୍ୟ ଫଳ, କିନ୍ତୁ ଲକ୍ଷ୍ୟ ନୁହେଁ । ଶିକ୍ଷାର ଏହା ପ୍ରକୃତ ଉଦ୍ଦେଶ୍ଯ ।!( ୧୮) 

ଅତ୍ୟନ୍ତ ପରିତାପର ବିଷୟ ଯେ ଏହି କ୍ଷଣଜନ୍ମା ଯୁଗପୁରୁଷଙ୍କ ବହୁମୁଖୀ ଜୀବନ 
ଓ କୃତି ସମ୍ପର୍କ ରେ ଏପର୍ଯ୍ୟନ୍ତ କୌଣସି ସାର୍ଥକ ଗ୍ରନ୍ଦ ଲିପିବଦ୍ଧ ହେଲା ନାହିଁ । ସେ 
ବାସ୍ତବିକ ଇତିହାସ ସୃଷ୍ଟି କରିଥୁଲେ ଏବଂ ଜଣେ ମହାନ୍‌ ଏତି ହାସିକ ବ୍ୟକ୍ତିତ୍ଵ ଥୁଲେ । 
ମହାକାଳ ବକ୍ଷରେ ତାଙ୍କର କୀର୍ଭ୍ରିରାଜି ଅମଳିନ ସ୍ଵୀକୃତି ଲାଭ କରିବାରେ କୌଣସି 
ସନ୍ଦେହ ନାହିଁ । 


(୧୮) ଉଜ୍ୁଳପୁତ୍ର : ତା ୧୬୫୮୧୮୭୩ | 

ଉନବିଂଶ ଶତାବ୍ଦୀର ନାଟ୍ଯ ଆନ୍ଦୋଳନ 


ନାଟକ ହେଉଛି ଗୋଟିଏ ଜାତିର ଜୀବନ ବେଦ । ଜାତିର ଜୀବନପଞ୍ଜକୁ 
ଅଧ୍ଯୟନ କରିବାର ସୁଯୋଗ ମିଳେ ସାର୍ଥକ ନାଟକମାନଙ୍କରୁ । ସାହିତ୍ୟର ଅନ୍ୟ କୌଣସି 
ବିଭାଗ ଏପରି ପରିଚୟ ଦେଇପାରିନାହିଁ । ଇଂରେଜୀ ଭାଷାରେ କଥାଟିଏ ରହିଛି - 
« ^, ୮1୦୮ 15 |(୮୮୦\//୮ 0)/ ¡[୫ ୫୪୫5. ” ବାସ୍ତବିକ ଏହା ଅକ୍ଷରେ ଅକ୍ଷରେ ସତ୍ଯ | 
ସଂସ୍କୃତ ସାହିତ୍ୟରେ “ ନାଟ୍ୟଶାସ୍ତ୍ରଂର ବିଖ୍ୟାତ ଲେଖକ “ ଭରତ” ଯଥାର୍ଥରେ 
ଲେଖ୍‌ଯାଇଛନ୍ତି ¬ “ ର୍ତଲୋକ୍ୟଶ୍ୟାଣ୍ୟ ସର୍ବଶ୍ୟ ନାଟ୍ଯଂ ଭାବାନୁକୀର୍ତନମ୍‌ ।” ଅର୍ଥାତ, 
ସବୁଶ୍ରେଣୀର ଲୋକମାନଙ୍କର ହୃଦୟର ଭାବ ପ୍ରକାଶ କରିବା ହିଁ ନାଟକ ରଚନାର ପ୍ରଧାନ 
ଉଦ୍ଦେଶ୍ୟ । ଭରତମୁନି ଆଉ ଏକପାଦ ଅଗ୍ରସର ହୋଇ ଲେଖୁଛନ୍ତି ଯେ, ନାଟକ ହେଉଛି 
ଏକ ସାର୍ବଜନୀନ କଳା । “ ସର୍ବ ବର୍ଣ୍ଣିକୋ ବେଦଃ” | ଅର୍ଥାତ୍‌, ନାଟକ ସମଗ୍ର ଜାତିର 
ବେଦସ୍ଵରୂପ । ପ୍ରତ୍ୟେକ ଶ୍ରେଣୀର ଲୋକମାନେ ନାଟକର ଉପଯୋଗ କରିଥାଆନ୍ତି । 
ବେଦଗ୍ରନ୍ଥ୍‌ କେବଳ ପଣ୍ଡିତମାନଙ୍କର ବୋଧଗମ୍ୟ ¦ କିନ୍ତୁ ନାଟକ ସମସ୍ତଙ୍କୁ କଳାର 
ଆନନ୍ଦ ପରିବେଷଣ କରିଥାଏ । ଏପରି ହେବାର ପ୍ରଧାନ କାରଣ ହେଲା, ନାଟକରେ 
ମଣିଷର ସାମଗ୍ରିକ ଜୀବନ ପ୍ରବାହ ଉପସ୍ଥାପିତ ହୋଇଥାଏ । ତେଣୁ ପ୍ରକୃତ ନାଟ୍ୟକାର 
ତାଙ୍କର ନାଟକ ମାଧ୍ଯମରେ ଜୀବନକୁ ସାର୍ଥକ ଭାବରେ ରୂପାୟିତ କରି ଅତ୍ୟନ୍ତ 
ଆକର୍ଷଣୀୟ କରିଥାଆନ୍ତି । ବିଖ୍ୟାତ ଇଂରେଜ ଲେଖକ ଜେ. ବି. ପ୍ରିଷ୍ଠଲେଙ୍କ ମନ୍ତବ୍ଯ 
ଏଠାରେ ସ୍ପରଣ କରାଯାଇପାରେ । ସେ କହିଥ୍‌ଲେ ¬ “ 71୩ 185 ୦୮1|୮€ ୦୮୫୮୮॥୮୫। 

ନାଟ୍ୟ ସାହିତ୍ୟ ହେଉଛି ଏକାଧାରାରେ ପାଠ୍ୟ ଏବଂ ଦୃଶ୍ୟ । ତେବେ ପାଠ୍ୟ 
ଅପେକ୍ଷା ଦୃଶ୍ୟକଳା ଭାବରେ ନାଟକ ଅଧକ ପ୍ରଭାବଶାଳୀ ହୋଇଥାଏ । ମନୋରଞ୍ଜନ 
ହେଲା ନାଟକର ପ୍ରଧାନ ଆଭିମୁଖ୍ୟ । ଦର୍ଶକ ମନୋରଞ୍ଜନ ଉଦ୍ଦେଶ୍ୟରେ ନାଟକ ଅଭିନୟ 
ପ୍ରତି ଆକୃଷ୍ଟ ହୋଇଥାଏ । ଉପଭୋଗ କରିବା ସଙ୍ଗେ ସଙ୍ଗେ ନାଟକର ଆଦର୍ଶରେ 
ଅନୁପ୍ରାଣିତ ହେବା ଆଶା କରାଯାଏ । ପ୍ରକୃତପକ୍ଷେ ନାଟକ ହିଁ ଦର୍ଶକମାନଙ୍କୁ କଥା 
କହିଥାଏ, ଭାବର ବିନିମୟ କରିବା ସ୍ଵାଭାବିକ ହୋଇପଡ଼େ | ସାହିତ୍ୟ ସଂସାରର ଅନ୍ୟ 
କୌଣସି ବିଭାଗ ନାଟକ ପରି ପ୍ରଭାବଶାଳୀ ଓ ରେଖାପାତଧର୍ମୀ ହୋଇପାରନ୍ତି ନାହିଁ । 
ଲୋକମାନଙ୍କୁ କେବଳ ଆନନ୍ଦ ପରିବେଷଣ କରିବା ନାଟକର ଧର୍ମ ନୁ ହେଁ, 

୨୨୨ ଉନବିଂଶ ଶତାବ୍ଦୀର ନାଟ୍ୟ ଆନ୍ଦୋଳନ 


ସମାଜଜୀବନକୁ ଶିକ୍ଷିତ ଏବଂ ସଂସ୍କାରପ୍ରାଣ କରିବା ନାଟକର ପ୍ରଧାନ ଆଭିମୁଖ୍ୟ । 
ସେଥ୍ଵପାଇଁ କୁହାଯାଇଛି - “ ଲୋକପ୍ରଦେଶ ଜନନଂ ନାଟ୍ୟମେତଦ୍‌ ଭବିଷ୍ଯତି ।” 


ପ୍ରଥମ କାଳରେ ଖାଣ୍ଟି ନାଟକର ଆବିର୍ଭାବ ପୂର୍ବରୁ ଯାତ୍ରା ଥୁଲା ଜନମାନସରେ 
ମନୋରଞ୍ଜନର ପ୍ରଧାନ ଆକର୍ଷଣ । ଯାତ୍ରାର ବିଷୟବସ୍ତୁ ଆହରଣ କରାଯାଉଥୁଲା ସଂସ୍କୃତ 
ନାଟକ ଓ ପୁରାଣ ସାହିତ୍ୟରୁ । ଭାରତୀୟ ସମାଜ ଅତ୍ୟନ୍ତ ପୂରାଣସେବିତ । ପୌରାଣିକ 
କଥାବସ୍ତୁ ସମାଜ ଜୀବନରେ ଅତ୍ୟନ୍ତ ଲୋକପ୍ରିୟ । ତେଣୁ ତାହାର ଅବଲମ୍ବନରେ ଯାତ୍ରା 
ଅଭିନୟ ସାଧାରଣ ଜ ନତାକୁ ଆକୃଷ୍ଟ କରିବା ସ୍ଵାଭାବିକ । ଯାତ୍ରା ଆଗମନର ବହୁ ପରେ 
ନାଟକର ଅଭ୍ୟୁଦୟ ହୁଏ । ଓଡ଼ିଆ ନାଟକର ପ୍ରଥମ କାଳରେ ନାଟକରେ ସଂସ୍କୃତ ନାଟକ 
ଓ ଇଂରେଜୀ ନାଟକର ପ୍ରଭାବ ଅଧୁକ ଲକ୍ଷ୍ୟ କରାଯାଏ । 


ତେବେ ସାମାଜିକ ଜୀବନରେ ଯାତ୍ରାର ଲୋକ ପ୍ରିୟତା ଆଜି ମଧ୍ଯ ଅପ୍ରତିହତ 
ହୋଇ ରହିଅଛି । ସେହି ପ୍ରଥମକାଳରେ ଯାତ୍ରାର ସଂଳାପଗୁଡ଼ିକ ଥୁଲା ପଦ୍ୟାତ୍ମକ । 
ମୁଦ୍ରଣଯନ୍ତ୍ରର ଆବିର୍ଭାବ ଯୋଗୁଁ ଜନ୍ମଗ୍ରହଣ କରେ ସାମୟିକ ପତ୍ରିକା ଏବଂ ତାହାରି 
ମାଧ୍ୟମରେ ସାହିତ୍ୟରେ ଆରମ୍ଭ ହୁଏ ଗଦ୍ୟର ଯୁଗ । ତେଣୁ ଧୀରେ ଧୀରେ ଯାତ୍ରାର 
ସଂଳାପ ମଧ୍ଯ ଗଦ୍ୟକୁ ଆଶ୍ରୟ କରି ବିକାଶ ଲାଭ କରେ । 


ସଂସ୍କୃତ ଅଭିଧାନରେ “ ଉତ୍ସବ ” ଅର୍ଥରେ ଯାତ୍ରା ଶବ୍ଦକୁ ବ୍ୟବହାର କରାଯାଇଛି । 
“ ଯା” ଧାତୁରୁ ନିଷ୍ପନ୍ନ ହୋଇଥୁବାରୁ ଯାତ୍ରାକୁ ଗମନ ଅର୍ଥରେ ବୁଝିବାକୁ ହୋଇଥାଏ । 
ବିଭିନ୍ନ ପର୍ବପର୍ବାଣୀରେ ଠାକୁର ବିମାନ ସହିତ ଗମନ କରି ପ୍ରଥମେ ଯେଉଁ ଅଭିନୟ 
କରାଯାଉଥୁଲା, ତାହା ଯାତ୍ରା ନାମରେ କଥୁତ ହେବାକୁ ଲାଗିଲା । 


କେତେକ ଆଲୋଚକଙ୍କ ମତରେ “ ଯାତ୍ର।” ଏକ ଅନାର୍ଯ୍ୟ ଶବ୍ଦ । 
ଛୋଟନାଗପୁରରେ ଅନାର୍ଯ୍ୟ ଅଧ୍ବାସୀମାନଙ୍କର ଅବିବାହିତ ଯୁବକଯୁବତୀମାନେ 
ଯେଉଁ ନୃତ୍ୟଯାନୁଷ୍ଠାନ କରିଥାଆନ୍ତି, ତାକୁ ଯାତ୍ରା କୁହାଯାଇଥାଏ । ଅଭିନୟସ୍ପୁଳକୁ 
ପରିଚୟ ଦିଆଯାଏ ଯାତ୍ରାଦାଣ୍ଡ ଭାବରେ । ଯାତ୍ରାଦାଣ୍ଡରେ ଯେଉଁ ଖୁଣ୍ଟି ପୋତାଯାଏ, 
ତାହାର ନାମ ହେଲା ଯାତ୍ରା ଖୁଣ୍ଟ । ଏହି ଖୁଣ୍ଢିକୁ ଅତ୍ୟନ୍ତ ପବିତ୍ର ବୋଲି ଆଦିବାସୀମାନେ 
ମନେକରି ଥାଆନ୍ତି । ବୟସ୍କା ନାରୀମାନେ ମଙ୍ଗଳ କଳସ ଧାରଣ କରି ସେହି ଖୁଣ୍ଟି 
ପାଖରେ ଉପସ୍ତିତ ହୁଅନ୍ତି । 


ଯାତ୍ରା ଅତ୍ୟନ୍ତ ସଙ୍ଗୀତ ବହୁଳ । ଏଥୁରେ କୌଣସି ଦୃଶ୍ୟପଟ ଏବଂ ପରଦା 
ପଡ଼ିବାର ବ୍ୟବସ୍ଥା ନ ଥାଏ । ମୁକ୍ତ ପରିବେଶରେ ଯାତ୍ରାର ଅଭିନୟ ହୋଇଥାଏ । ଯାତ୍ରାର 
ପରମ୍ପରା ପ୍ରାଚୀନ କାଳରୂ ରହିଆସିଛି । ପ୍ରାଚୀନ ଓଡ଼ିଶାର ଅଧ୍ବାସୀଗଣ ନୃତ୍ୟ, ସଙ୍ଗୀତ 
ଏବଂ ନାଟକର ଅତ୍ୟନ୍ତ ପ୍ରିୟ ଥୁଲେ ବୋଲି ଖ୍ରୀ.ପୂର୍ବରେ ଉତ୍କୀର୍ଣ୍ଣ ହୋଇଥୁବା ସମ୍ରାଟ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୨୩ 


ଖାରବେଳଙ୍କ ହାତୀଗୁମ୍ଫା ଶିଳାଲେଖ ସାକ୍ଷ୍ୟ ପ୍ରଦାନ କରିଥାଏ ¦ ସଂସ୍କୃତ ସ୍କନ୍ଦପୁରାଣରେ 
ଉତ୍କଳ ଦେଶର ଅଧୁବାସୀଙ୍କ ପରିଚୟ ପ୍ରସଙ୍ଗରେ ଉଲ୍ଲିଖୂତ ରହିଛି ¬ 


“ଗୀତ ବାଦ୍ୟ କଳା ଶିଳ୍ପ କୁଶଳାଃ ପ୍ରିୟବାଦିନଃ ।” ଅର୍ଥାତ୍‌, ଉତକ୍ରଳୀୟଗଣ 
ବିବିଧ କଳାକୁଶଳ, ଗୀତ ବାଦ୍ୟାଦି କଳାବିଦ୍ୟାରେ ଅତ୍ୟନ୍ତ ନିପୁଣ ହେବା ସହିତ ଅତ୍ୟନ୍ତ 
ପ୍ରିୟବାଦୀ ଅଟନ୍ତି । 


ପୂର୍ବକାଳରେ ମୁକ୍ତ ମଞ୍ଚରେ ଯାତ୍ରା, ଲୀଳା ଓ ସୁଆଙ୍ଗ ଅଭିନୟକୁ ଜନସାଧାରଣ 
ଉପଭୋଗ କରୁଥିଲେ । କାଳକ୍ରମେ ଇଂରେଜୀ ସଭ୍ୟତା ଓ ସାହିତ୍ୟର ପ୍ରଭାବରେ ଓଡ଼ିଆ 
ସାହିତ୍ୟର ନାଟକ ସାହିତ୍ୟ ଜନ୍ମଗ୍ରହଣ କଲା । ଏହି ପ୍ରାରମ୍ଭିକ କଳାର ନାଟକରେ ଯାତ୍ରା ଓ 
ସୁଆଙ୍ଗର ପ୍ରଭାବ ପରିଲକ୍ଷିତ ହେବା ଅତ୍ୟନ୍ତ ସ୍ଵାଭାବିକ । ୧୯୧୨ ଖ୍ରୀଷ୍ଟାବ୍ଦରେ ବାମଣ୍ଡା 
ହିତୈଷିଣୀ ପ୍ରେସରେ ପ୍ରକାଶିତ “ ସୀତାଦେବୀଙ୍କର ପାତାଳ ପ୍ରବେଶ” ଯାତ୍ରାର ଭୂମିକାରେ 
ଲେଖକ ଶ୍ରୀ ନାରାୟଣ ଚନ୍ଦ୍ର ଦାସ ଲେଖୁଛନ୍ତି ¬ “ ଆମ୍ଭେ ପ୍ରାଚୀନ ସୁଆଙ୍ଗ ଏବଂ ଆଧୁନିକ 
ନାଟକ ଏ ଉଭୟର ସାମଞ୍ଜସ୍ୟରେ ରାମାୟର ମହାକାବ୍ୟର “ ଦଶରଥ ବିୟୋଗ” ଓ 
“ ସୀତାବର୍ଜନ ”” ରଚନା କରି ପୁସ୍ତକାକାରରେ ପ୍ରକାଶ କରିଥୁଲୁ । × × × ଆମ୍ଭର କତିପୟ 
ବନ୍ଧୁ ଓ ସମ୍ବାଦପତ୍ରର ସମ୍ପାଦକ “ ଦଶରଥ ବିୟୋଗ ” ସମ୍ବନ୍ଧେ ଅନୁକୂଳ ମତ ପ୍ରକାଶ 
କରିବା ହେ ତୁ ଆମ୍ଭେ ସମୁତ୍ସାହିତ ହୋଇ ଏହି “ ସୀତାଦେବୀଙ୍କର ପାତାଳ ପ୍ରବେଶ ” ପୁସ୍ତକ 
ଖଣ୍ଡିକ ମଧ୍ଯ ସେହି ଧରଣରେ ରଚନା କରିବାକୁ ପ୍ରୟାସୀ ହେଲୁ । 


ଅଧୁକାଂଶ ଯାତ୍ରାର କଥାବସ୍ତୁ ପୁରାଣ ସାହିତ୍ୟରୁ ଗୃହୀତ ଏବଂ ଅଧ୍ଯାତ୍ମିକ 
ଭାବନାରେ ପରିପୂର୍ଣ । ଧର୍ମପ୍ରାଣ ନରନାରୀ ସେଥ୍‌ପାଇଁ ଯାତ୍ରା ଅଭିନୟ ପ୍ରତି ଆକୃଷ୍ଟ 
ହେଉଥୁଲେ । ଅଧୁକାଂଶ ଯାତ୍ରା ନୀତିଗର୍ଭିତ ଏବଂ ସେହି ଉଦ୍ଦେଶ୍ୟରେ ନିୟତି ଚରିତ୍ରର 
ଅବତାରଣା କରାଯାଇଥାଏ । 


ଉନବିଂଶ ଶତାଦ୍ଦୀର ଦ୍ଧିତୀୟାର୍ଧ୍ଵରେ ଓଡ଼ିଆ ନାଟକ ରଚନା ପାଇଁ ଅନୁକୂଳ 
ପାଣିପାଗ ସୃଷ୍ଟି ହୁଏ । ୧୮୬୮ ଖ୍ରୀଷ୍ଟାବ୍ଦରେ ପାରଳାଖେମୁଣ୍ଡି ନିବାସୀ ରଘୁନାଥ ପରିଚ୍ଛା 
ପ୍ରଥମ ଓଡ଼ିଆ ନାଟକ ଲେଖୁବାର ଉଦ୍ୟମ କଲେ “ ଗୋପୀନାଥ ବଲ୍ଲଭ ନାଟକ” ରଚନା 
କରି | ୧୯୧୬ ମସିହାରେ “ କବିଜୀବନୀ” ରେ ଲେଖକ ଅପଣ୍ଠ୍ରା ପଣ୍ଡା ଲେଖୁଲେ - 


“ ରଘୁନାଥ ପରିଚ୍ଛା ହେ ପାରଳାନିବାସୀ 
କବିତା ପ୍ରଭାବେ ହେଲ ତୁମେ କବିଶଶୀ । 
ଉତ୍କଳେ ନାଟକ ଗନ୍ଧ ନ ଥ୍ଲା ପୂର୍ବରେ 
ରଚିଲ ନାଟକ ଏକ ତୁମ୍ଭେ ପ୍ରଥମରେ ।” 

୨୨୪ ଉନବିଂଶ ଶତାବ୍ଦୀର ନାଟ୍ଯ ଆନ୍ଦୋଳନ 


ଏହି ପୁସ୍ତକର ଭୂମିକା ଲେଖ୍ଥୁଲେ “ ଉକ୍ରଳ ଦୀପିକା” ର ସ୍ଵନାମଧନ୍ୟ ସମ୍ପାଦକ 
ଗୌରୀଶଙ୍କର ରାୟ । ତାଙ୍କର ବକ୍ତବ୍ୟ ଥୁଲା ¬ “ ଏଥ୍ରେ ଶ୍ରୀରାଧାକୃଷଣଙ୍କର ରାସଲୀଳା 
ଚରିତ୍ରର କିୟଦଂଶ ସଙ୍ଗୀତ ନାଟକ ପ୍ରକାରରେ ବର୍ଣ୍ଣିତ ହୋଇଅଛି ।” ଏଥ୍‌ରୂ ଅନୁମିତ 
ହୁଏ ଯେ, ଉକ୍ତ ପୁସ୍ତକକୁ ଏକ ସାର୍ଥକ ନାଟକ ବୋଲି ଗୌରୀଶଙ୍କର ସ୍ଵୀକାର କରିପାରି 
ନାହାନ୍ତି । 


୧୮୯୨ ଖ୍ରୀଷ୍ଟାବ୍ଦରେ ବ୍ୟାସକବି ଫକୀରମୋହନ ସେନାପତି ମଧ୍ଯ ରଘୁନାଥ 
ପରିଚ୍ଛାଙ୍କୁ ପ୍ରଥମ ନାଟ୍ୟକାର ଭାବରେ ସ୍ଵୀକାର କରିବାକୁ କୁଣ୍ଠିତ ହୋଇଅଛନ୍ତି । ସେ 
“ ଉତ୍କଳ ଭ୍ରମଣ” ରେ ରାମଶଙ୍କର ରାୟଙ୍କୁ ପ୍ରଥମ ନାଟ୍ୟକାର ଭାବରେ ସ୍ଵାଗତ କରି 
ଲେଖ୍ଥ୍ଲେ ¬ 


“ ହେ ରାମଶଙ୍କର ମୋର ମାନୁଛି ମନକୁ, 
ହୋଇପାର ଭାଇ ତୁମ୍ଭେ ଗଉରୀ ପଛକୁ । 
ପ୍ରଥମ ନାଟକ ଏବଂ ନଭେଲର ଲେଖା, 
ପ୍ରଥମରେ ତୁମଠାରେ ହେଲା ସିନା ଦେଖା ।” 


ଅଥଚ ୧୮୭୭ ମସିହାରେ ଜଗନ୍ନମୋହନ ଲାଲାଙ୍କ ପ୍ରଚେଷ୍ଟା ଅବଶ୍ୟ 
ଅଭିନନ୍ଦନୀୟ । 


୫ 


ପୂର୍ବରୁ କେବଳ ରାମଲୀଳା, କୃଷ୍ଣଲୀଳା, ଯାତ୍ରା, ସୁଆଙ୍ଗ ପ୍ରଭୃତି ମାଧ୍ୟମରେ 
ଜନସାଧାରଣ ମନୋରଞ୍ଜନ କରୁଥୁଲେ । ଇଂରେଜ ଆଗମନପରେ ଓଡ଼ିଶା ଡିଭିଜନ 
ବଙ୍ଗପ୍ରଦେଶ ସହିତ ଯୁକ୍ତ ହୋଇଯିବାରୁ ଓଡ଼ିଶା ଭୂଖଣ୍ଡରେ ବଙ୍ଗଳା ଯାତ୍ରାର ପ୍ରସାର 
ହେବାକୁ ଲାଗିଲା । ଓଡ଼ିଆ ନାଟକ ଓ ରଙ୍ଗମଞ୍ଚ ଅଭାବରେ ଦେଶର ଭାଜା, ଜମିଦାର ଓ 
ଅଭିଜାତ ଗୋଷ୍ଠୀ ବିଭିନ୍ନ ଉତ୍ସବରେ ବଙ୍ଗଳା ନାଟକ ଅଭିନୟ କରାଉଥୁଲେ । ରେଭେନ୍ସା 
କଲେଜର ଛାତ୍ରମାନେ ଅନେକ ସମୟରେ ଇଂରେଜୀ ନାଟକର ଅଭିନୟ କରିବାପାଇଁ 
ଆଗ୍ରହୀ ହେଉଥୁଲେ । 


ସେକାଳର ପତ୍ରପିତ୍ରକାରୁ ଜଣାଯାଏ ଯେ, ୧୮୮୭ ଖ୍ରୀଷ୍ଟାଦ୍ଦରେ ଭାରତେ ଶ୍ଵରୀ 
ମହାରାଣୀ ଭିକ୍ଟୋରିଆଙ୍କର ଜୁବୁଲି ଉତ୍ସବ ପାଳନ କରାଯାଇଥୁଲା । ଏହି ଉପଲକ୍ଷେ 
ବାରବାଟୀ କିଲ୍ଲା ମଧ୍ଯରେ ଶାସନକଳର ପ୍ରଶାସକଗଣ ଇଂରେଜୀ ନାଟକ ଅଭିନୀତ 
କରାଇଥୁଲେ । ସେହିବର୍ଷ କଟକ ସହର ମଧ୍ଯରେ ଜମିଦାର କାଳୀପଦ ବନ୍ଦୋପାଧ୍ଯାୟଙ୍କ 
କୋଠାରେ ଅଭିନୀତ ହୋଇଥୁଲା ବଙ୍ଗଳା ନାଟକ । କଲିକତା ସହରରୁ ଆଗତ 
ବେଶ୍ୟାମାନେ ଅଭିନୟରେ ଅଂଶଗ୍ରହଣ କରୁଥୁବାରୁ ସାମୟିକ ପତ୍ରିକାରେ କଠୋର 
ସମାଲୋଚନା ପ୍ରକାଶ ପାଇଥୁଲା । ୧୮୯୭ ମସିହା ଅପ୍ରେଲ ୨୮ ତାରିଖରେ ରେଭେନ୍ସା 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୨୫ 


କଲେଜ ଛାତ୍ରମାନଙ୍କ ଦ୍ଵାରା ଗଠିତ ୭(।୯୭୮୮”' (1୮10ମ ଠା09 କନିକା ରାଜବାଟୀ ମଧରେ 
ଅଭିନୟ କରିଥୁଲେ ମହାକବି ସେକ୍ଵ୍‌ପିୟରଙ୍କ ଲିଖୂତ “ ମେକ୍‌ବେଥ “ ନାଟକ । ସେହିପରି 
୧୮୯୮ ଅପ୍ରେଲ ମାସ ୧୩ ତାରିଖ ଦିନ ଢେଙ୍କାନାଳ ରାଜ୍ୟର ନାଁବାଳକ ରାଜା 
ଶୂରପ୍ରତାପ ମହେନ୍ଦ୍ର ବାହାଦୂରଙ୍କ ବ୍ରତକ୍ରିୟା ସମାପନ ହୁଏ । ଏହି ଉତ୍ସବରେ କଲିକତା 
ସହରରୁ ବେଙ୍ଗଲ ଥୁଏଟର ଦଳ ନିମନ୍ତିତ ହୋଇ ବଙ୍ଗଳା ନାଟକ ପରିବେଷଣ 
କରିଥୁଲେ । ଏପରିକି ବଙ୍ଗଳା ଯାତ୍ରା ମଧ୍ଯ ଓଡ଼ିଶାର ବହୁ ଅଞ୍ଚଳରେ ପ୍ରାଧାନ୍ୟ ବିସ୍ତାର 
କରିପାରିଥୁଲେ । ବଙ୍ଗଳା ଯାତ୍ରାର ସାଜସଜ୍ଜା ଆଗରେ ଓଡ଼ିଆ ଯାତ୍ରା ମୁଣ୍ଡଟେକି ପାରୁ 
ନ ଥୁଲେ । ୧୮୭୯ ଖ୍ରୀଷ୍ଟାବ୍ଦରେ କଲିକତାରୁ “ ବ୍ରଜବାସୀ ଯାତ୍ରାଦଳ” ଆସି ଓଡ଼ିଶାର 
ବିଭିନ୍ନ ଅଞ୍ଚଳରେ ପ୍ରଚୁର ଲୋକ ପ୍ରିୟତା ଅର୍ଜନ କରିଥୁବା ଜଣାଯାଏ । 


ରଙ୍ଗମଞ୍ଜ ବ୍ୟତିରେକେ ନାଟ୍ୟ ସାହିତ୍ୟର ଉଦ୍ଭବ ଓ ବିକାଶ ସୁଦୂର ପରାହତ । 
ଏହି ସମ୍ପର୍କରେ ଓଡ଼ିଆ ସାହିତ୍ୟର ବ୍ୟାସଦେବ କବି ସାରଳା ଦାସ ମହାଭାରତ ବିରାଟ 
ପର୍ବରେ ସ୍ମରଣ କରାଇ ଦେଇଥୁଲେ - 


“ ଆହେ ବିରାଟ ଯେ ଦେଶେ ରଙ୍ଗସଭା ନାହିଁ 
ଯାତ୍ର। ଉତ୍ସବ ଯେବଣ ଦେଶେ ନହୁ ଅଇ । 
ଯେବଣ ରାଜ୍ୟରେ ପୁଣି ନାହିଁ ଯାଗ ଯଜ୍ଞ 
ଜାଣିବ ସେ ଦେଶ ନିଶ୍ଚେ ଅସୁର୍ରଙ୍କ ଭୋଗ୍ୟ ।” 


ଯାହାହେଉ, କଟକ ଜିଲ୍ଲା କୋଟପଦାର ମହନ୍ତ ଶ୍ରୀ ରଘୁନାଥପୂରୀ ନିଜ ମଠ 
ପ୍ରାଙ୍ଗଣରେ ଏକ ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠା କଲେ ୧୮୮୫ ଖ୍ରୀଷ୍ଟାଦ୍ଦରେ । ଏହି ମଞ୍ଚରେ 
ରାମଶଙ୍କର ରାୟଙ୍କ ଲିଖୁତ “ କାଞ୍ଚୁକାବେରୀ” ନାଟକ ବାରମ୍ଫାର ଅଭିନୀତ ହେଉଥାଏ । 
ଅନେକ ସମୟରେ ଓଡ଼ିଆ ଭାଷାରେ ନାଟକର ଅଭାବ ହେ ତୁ କେତେକ ସ୍ତ୍ରଳରେ ବଙ୍ଗଳା 
ନାଟକ ଅନୂଦିତ ହୋଇ ଅଭିନୟ କରାଯାଉଥାଏ । ଅତ୍ୟନ୍ତ ଦୁର୍ଭାଗ୍ୟର ବିଷୟ ଯେ, 
ଓଡ଼ିଆ ନାଟକ ଅଭିନୟ ସମୟରେ ବଙ୍ଗଳା ଗୀତର ସଂଯୋଜନା କରାଯାଉଥୁଲା । 
ଏଥୁପାଇଁ ଦର୍ଶକମାନେ ଅଭ୍ୟସ୍ତ ହୋଇଯାଇଥୁଲେ । ସର୍ବତ୍ର ଜାତୀୟ ଚେତନାର ଭୟଙ୍କର 
ଅଭାବ ଅତ୍ଯନ୍ତ ପରିତାପର ବିଷୟ ହୋଇଥାଏ । ବୁଦିଜୀବୀଗଣ ଏପରି ଅବକ୍ଷୟକୁ 
ଆର୍ଦୌ ସ୍ଵାଗତ କରିପାରୁ ନ ଥ୍‌ଲେ । ସେକାଳର ଏକ ବିଖ୍ୟାତ ସାମୟିକ ପତ୍ରିକା “ ଓଡ଼ିଆ 
ଓ ନବସମ୍ବାଦ” - ୧୯୦୦ ଖ୍ରୀଷ୍ଟାବ୍ଦ ଜାନୁୟାରୀ ପହିଲା ତାରିଖରେ ଏକ ସମ୍ବାଦ ପ୍ରକାଶ 
କରିଥୁଲେ ଏହି ବଙ୍ଗଳା ଗୀତ ସମ୍ପର୍କରେ । ସ୍ଵନାମଧନ୍ୟ ସାହିତ୍ୟିକ ଓ ପରବର୍ତୀ କାଳରେ 
ଓଡ଼ିଆ ଭାଷାକୋଷର ପ୍ରଣେତା ଶ୍ରୀ ଗୋପାଳଚନ୍ଦ୍ର ପ୍ରହରାଜ କୋଟପଦା 
ରଙ୍ଗମଞ୍ଚରେ ଓଡ଼ିଆ ନାଟକରେ ବଙ୍ଗଳା ଗୀତ ବୋଲାହେଉଥୁବା ଦେଖ୍‌ ଅତ୍ୟନ୍ତ ମର୍ମାହତ 
ହୋଇଥ୍‌ଲେ । 

୨୨୬ ଉନବିଂଶ ଶତାବ୍ଦୀର ନାଟ୍ଯ ଆନ୍ଦୋଳନ 


୧୮୯୮ ମସିହା ଅଗଷ୍ଟ ୩୧ ତାରିଖ “ ଓଡ଼ିଆ ଓ ନବସମ୍ବାଦ” ର ପ୍ରକାଶିତ 
ଏକ ସମ୍ବାଦରୁ ଜଣାଯାଏ ଯେ, ବାଲେଶ୍ଵର ସହରରେ ୦୮୫୫ [ଏ୫।୩୦୮ଥ| ୮୮1 ©6&@1୮0©ା 
୮୫୮୮ ଗଠନ କରାଯାଇଅଛି । ଏହି ଥ୍‌ଏଟର ଦଳ ୧୮୯୯ ସାଲରେ ମଞ୍ଚସ୍ଫ 
କରାଇଥୁଲେ ବଙ୍ଗଳା ନାଟକ “ ପାପର ପରିଣାମ ” । ସେତେବେଳେ ସୂର୍ଯ୍ୟାସ୍ତ ଆଇନ 
ଯୋଗୁଁ ଓଡ଼ିଶାର ଅଧ୍କାଂଶ ଜମିଦାରୀ ଦଖଲ କରିଥ୍‌ଲେ କଲିକତା ଆଗତ 
ବଙ୍ଗାଳୀମାନେ । ବିଳାସବ୍ୟସନର ଅନୁରୋଧରେ ସେମାନେ ବଙ୍ଗଳା ଯାତ୍ରା ଓ ନାଟକର 
ପୃଷ୍ଠପୋଷକତା କରିବା ସ୍ଵାଭାବିକ । ଯାହାହେଉ, ଧୀରେ ଧୀରେ ଜାତୀୟତାର 
ଆହ୍ବାନରେ ଉନବିଂଶ ଶତାବ୍ଦୀର ଶେଷ ଦୁଇଟି ଦଶକରେ ଯେଉଁ କତିପୟ ଲେଖକ 
ଓଡ଼ିଆରେ ନାଟକ ରଚନା କରିଥୁଲେ, ସେମାନେ ହେଲେ ¬ ଜଗନ୍ମୋହନ ଲାଲା, 
ରାମଶଙ୍କର ରାୟ, କାମପାଳ ମିଶ୍ର, ବୀର ବିକ୍ରମ ଦେବ, ପଦ୍ମନାଭ ନାରାୟଣ ଦେବ, 
ହରିହର ରଥ ପ୍ରଭୃତି ନାଟ୍ୟକାରଗଣ । 


ବଙ୍ଗଳା ନାଟକ ପ୍ରଯୋଜନା ପାଇଁ ନାନା ସ୍ଥ୍ରାନରେ ଉଦ୍ୟମ ଜାରି ରହିଥୁଲେ ହେଁ 
ଓଡ଼ିଶାର ବୁଦ୍ଧିଜୀବୀ ଓଡ଼ିଆ ରଙ୍ଗମଞ୍ଚ ଏବଂ ନାଟକ ପାଇଁ ବ୍ୟାକୁଳ ହେଉଥୁଲେ । ଓଡ଼ିଆ 
ଜାତୀୟଜୀବନର ଭୀଷ୍ମ ପିତାମହ ମଧୁସୂଦନ ଦାସ କଟକ ଚଣ୍ଡୀସ୍ଫ୍ରତ ଆପଣା 
ବାସସ୍ଥ୍ରାନର ପଛପଟେ ଏକ ରଙ୍ଗମଞ୍ଚ ନିର୍ମାଣର ବ୍ୟବସ୍ତା କରିଥୁଲେ । ଏଠାରେ ଅନେକ 
ଥର ନାଟକ ମଧ୍ଯ ଅଭିନୀତ ହୋଇଥୁଲା । ମାତ୍ର କୌଣସି କାରଣରୁ ସେଠାରେ ନାଟକ 
ମଞ୍ଚସ୍ଥ କରିବା ଆଉ ସମ୍ଭବ ହେଲା ନାହିଁ । ୧୯୦୩ ମସିହା ଜାନୁୟାରୀ ୧୭ ତାରିଖ 
“ ଉତ୍କଳ ଦୀପିକା” ଜଣାଇଛନ୍ତି ଯେ, କଟକର ବାବୁ ଗଣେଶ ପ୍ରସାଦ ସିଂହ ତାଙ୍କର 
ଅପ୍ରଶସ୍ତ ଅଗଣାରେ ନାଟକ ଅଭିନୟ ପାଇଁ ଅନୁମତି ପ୍ରଦାନ କରିଥ୍‌ଲେ । ମଧୁସୂଦନ 
ଦାସ ବିପୁଳ ଅର୍ଥ ବ୍ୟୟ କରି କଲିକତା ସହରରୁ ରଙ୍ଗମଞ୍ଚର କେତେକ ଦୃଶ୍ୟ 
ଅଣାଇଥୁଲେ । ଦର୍ଶକମାନେ ଅଭିନୟ ଦେଖ୍‌ ଚମତ୍କୃତ ହୋଇଯାଉଥୁଲେ । ଦେଶର 
ଦୁର୍ଭାଗ୍ୟ ଯେ, କଟକ ସହରରେ ଏହି ପ୍ରଥମ ରଙ୍ଗମଞ୍ଚ ଅକାଳରେ ମୃତ୍ୟୁବରଣ 
କରିଥୁଲା | 


ସମୟେ ସମୟେ କେ ବଳ ବିଭିନ୍ନ ଗଡ଼ଜାତ ରାଜ୍ୟର ରାଜଦବାଟୀରେ କିମ୍ବା 
ଜମିଦାରମାନଙ୍କ ବାସସ୍ତ୍ରାନରେ ସାମୟିକ ନାଟକ ଅଭିନୟ ପାଇଁ ବ୍ୟବସ୍ଥା ହେଉଥୁଲା । 
ଅଧୂକାଂଶ ସ୍ଥଳରେ ବଙ୍ଗଳା ନାଟକ ଅଥବା ତାହାର ଅନୁବାଦ ଥୁଲା ଅଭିନୟ ଉପଯୋଗୀ 
ବ୍ୟବସ୍ଥା । ଦେଶପ୍ରେମୀ ଓଡ଼ିଆମାନେ ଏଥୁପ୍ରତି ବିଚଳିତ ହେବା ସ୍ଵାଭାବିକ । 


ଏକ ସାମୟିକ ପତ୍ରିକା “ ଗଡ଼ଜାତ ବାସିନୀ” ୧୯୦୭ ମସିହା ଜୁନ୍‌ ମାସ ୨୯ 
ତାରିଖ ସଂସ୍କୃରଣରେ ଲେଖୁଥୁଲେ ¬ ଖଡ଼ିଆଳ ରାଜଦବାରରେ ପ୍ରତିବର୍ଷ ସାତଦିନ ବ୍ୟାପୀ 
ଚନ୍ଦନଯାତ୍ରା ଉପଲକ୍ଷେ ଯାତ୍ରା ଓ ନାଟକର ଆୟୋଜନ ହୋଇଥାଏ । ସେହି ବର୍ଷ ଖଡ଼ିଆଳ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୨୭ 


ଯୁବରାଜଙ୍କ ବିରଚିତ “ କୁସୁମ ସୁନ୍ଦରୀ” , “ ଅମ୍ବିକାଦେବୀ” ଓ “ ସୁହାସିନୀ” ଓଡ଼ିଆ 
ନାଟକ ଏବଂ ହିନ୍ଦୀ ଭାଷାରେ ୩ ଗୋଟି ନାଟକ ଅଭିନୀତ ହୋଇଥିଲା । 

“ଗଡ଼ଜାତ ବାସିନୀ” ୧୯୧୨ ମସିହା ଜାନୁୟାରୀ ୬ ତାରିଖରେ ଓଡ଼ିଶାରେ 
ବଙ୍ଗଳା ନାଟକ ପରିବର୍ରେ ଓଡ଼ିଆ ନାଟକ ଅଭିନୟ ହେଉ ବୋଲି ନିବେଦନ କରିଥୁଲେ । 


ଏହି ପତ୍ରି କାରେ ବାଲେଶ୍ଵର ସହରର ଜଣେ ଜମିଦାର ରାଧାଚରଣ ଦାସ 
ଲେଖୁଥ୍‌ଲେ ¬ “ ଆଜିକାଲି ଓଡ଼ିଆ ନାଟକାଭିନୟକାରୀମାନେ ବଙ୍ଗୀୟମାନଙ୍କୁ 
ଅନୁକରଣ କରି ବଙ୍ଗଭାଷାରେ ଲିଖୁତ ନାଟକମାନ ଅଭିନୟ କ ରନ୍ତି । କିନ୍ତୁ ଓଡ଼ିଆ 
ତୁଣ୍ଡରେ ବଙ୍ଗଳାଭାଷା କାକ ଦେହରେ ମୟୂରପୁଚ୍ଛ ତୁଲ୍ୟ ପ୍ରତୀୟମାନ ହୁଏ । ସେମାନେ 
ବଙ୍ଗୀୟମାନଙ୍କୁ ଅନୁକରଣ କରି ମାତୃଭାଷାର ଅଧୋଗତି କରୁଅଛନ୍ତି । ତେଣୁ କରି 
ଓଡ଼ିଶାବାସୀ ନାଟକାଭିନୟକାରୀଗଣଙ୍କୁ ଅନୁରୋଧ କରୁଅଛୁଁ କି, ସେମାନେ ବଙ୍ଗଳା 
ନାଟକ ପରିବର୍ତରେ ଏହି ନାଟକ ଖଣ୍ଡିକ ଅଭିନୟ କଲେ ମାତୃଭାଷାର ଉନ୍ନତି ହୁଅନ୍ତା ।” 


ମଧୁସୂଦନ ଦାସ ନିଜ ବାସଭବନରେ ରଙ୍ଗମଞ୍ଚ ନିର୍ମାଣ କରିବା ପୂର୍ବରୁ 
ପରୀକ୍ଷାସ୍ଵରୂପ ଅସ୍ଫ୍ରାୟୀ ମଞ୍ଚରେ ଓଡ଼ିଆ ନାଟକକୁ ଉତ୍ସାହିତ କରୁଥୁବା ଜଣାଯାଏ । 
୧୮୮୧ ଖ୍ରୀଷ୍ଟାଦ୍ଦରେ କନିଷ୍ଠ ଭ୍ରାତା ଗୋପାଳ ବଲ୍ଲଭଙ୍କ ବିବାହ ବାସରରେ ମଧୁବା ବୁଙ୍କ 
ବାସଭବନରେ ଅଭିନୀତ ହୁଏ ରାମଶଙ୍କର ରାୟଙ୍କ “ କାଞ୍ଚୁ୍‌କାବେରୀ” ନାଟକ । ପୁନଶ୍ଚ 
୧୮୮୭ ଖ୍ରୀଷ୍ଟାବ୍ଦରେ ଏକ ଆମେଚର ଦଳ ତାଙ୍କ ବାସଗୃହରେ “ ହରିଶ୍ଚନ୍ଦ୍ର” ନାଟକ 
ଅଭିନୟ କରିଥୁଲେ ବୋଲି “ ଉକୁଳ ଦୀପିକା” ପ୍ରକାଶ କରିଛନ୍ତି, ପୁନଶ୍ଚ “ ଉକ୍ଳ 
ଦୀପିକା” ୧୮୮୮ ମସିହାରେ ଲେଖନ୍ତି ଯେ, ମଧୁବାବୁଙ୍କ ପରେ ଜଗନ୍ନାଥ ଥୁଏଟର 
ଦଳ “ ଆଦର୍ଶ ସତୀ ” ନାଟକ ଓ “ ଭଣ୍ଡ ଦଳପତି ” ନାମରେ ପ୍ରହସନ ଅଭିନୟ କରନି | 
ମଧୁସୂଦନଙ୍କ ଉଦ୍ୟମରେ ଯେଉଁ ରଙ୍ଗମଞ୍ଚ ପ୍ରତିଷ୍ଠା କରାଗଲା, ତାହାର ପ୍ରଶଂସା କରିଥୁଲେ 
“ ଉକୁଳ ଦୀପିକା” ୧୮୮୮ ଜୁନ୍‌ ମାସ ୨ ତାରିଖରେ | 


ତାହା ଥୁଲା ଏହିପରି ¬ “ ବାବୁ ମଧୁସୂଦନ ଦାସଙ୍କ କଲ୍ୟାଣରୁ ଏ ନଗରରୁ 
ନାଟ୍ୟଶାଳର ଅଭାବ ବିଦୂରିତ ହେବାରୁ ଏଠା ସୌକିନ ଅଭିନୟ ଦର୍ଶକ ସମ୍ପ୍ରଦାୟ 
ନାଟ୍ୟାଭିନୟ ଦେଖାଇବାକୁ ଅଧୁକ ତପ୍‌ର ହେବାର ଦେଖ୍‌ ଆମ୍ଭେମାନେ ଆନନ୍ଦିତ 
ହୋଇଅଛୁ । ମଧୁବାବୁ ଯେପରି ନାଟ୍ୟଶାଳାଟି ନିର୍ମାଣ ଏବଂ ନାନା ଦୃଶ୍ୟପଟରେ ରଞ୍ଜତ 
କରିଅଛନ୍ତି ଏବଂ ରୋସନାଇ ଇତ୍ୟାଦି ସକଳ ବିଷୟ ସୁବନ୍ଦୋବସ୍ତ କରିବା ଦ୍ଵାରା ଯେମନ୍ତ 
ଉତ୍ସାହ ଦେଇ ଅଛନ୍ତି ତହିଁରେ କିଛିକାଳ ସୁନ୍ଦର ରୂପେ କାର୍ଯ୍ୟନିର୍ବାହ ହେବ ଏବଂ 
ବର୍ଷାକାଳରେ ସୁଦ୍ଧା ବ୍ୟାଘାତ ହେବ ନାହିଁ । ଅଭିନେତା ସମ୍ପଦାୟ ମଧ୍ଯ ଯେମନ୍ତ 
ମନଯୋଗୀ ହୋଇଅଛନ୍ତି, ତାହା ଆଶା ପୂର୍ଣ୍ଵ ଅଟଇ । × × × 


ଗତ ଶନିବାଗ “ କିରାତାର୍ଜୁନୀୟ ” ନାଟକ ଓ “ ବିବାହ ବିଭ୍ରାଟ” ପ୍ରହସନ 
ଅଭିନୀତ ହୋଇଅଛି । 

୨୨୮ ଉନବିଂଶ ଶତାବ୍ଦୀର ନାଟ୍ଯ ଆନ୍ଦୋଳନ 


୧୫୬୮ ଖ୍ରୀଷ୍ଟାବ୍ଦରେ ସ୍ଵାଧୀନ ଓଡ଼ିଶାର ସୂର୍ଯ୍ୟ ଅସ୍ତମିତ ହୋଇଗଲେ ୧୯୪୭ 
ମସିହା ଅଗଷ୍ଟ ପନ୍ଦର ତାରିଖ ପର୍ଯ୍ୟନ୍ତ । ଦୀର୍ଘକାଳର ପରାଧୀନତା ଓ ବିଦେଶୀ ଶକ୍ତିଙ୍କର 
ଅତ୍ୟାଚାର ଓ ଶୋଷଣରେ ଉପୀୀଡ଼ିତ ଓଡ଼ିଶାର ଅଧ୍ବାସୀ ଜାତୀୟଚେତନା ହରାଇ 
ବସିଥୁଲେ । ବିଂଶ ଶତାବ୍ଦୀର ସାଂସ୍କୃତିକ ଓ ରାଜନୈତିକ ଆନ୍ଦୋଳନ ଫଳରେ ଧୀରେ 
ଧୀରେ ଓଡ଼ିଶାର ଅଧ୍ବାସୀ ସଚେତନ ହେବାକୁ ଲାଗିଲେ । ଓଡ଼ିଶା ଭୂଖଣ୍ଡରେ 
ଓଡ଼ିଆଙ୍କର ସ୍ଵାଭିମାନ ଜାଗ୍ରତ କରିବା ପାଇଁ କବିମାନେ ଲେଖନୀ ଧାରଣ କରିଥୁଲେ । 
ଏହି ଅବକ୍ଷୟ ଯୁଗର ଜଣେ ଶକ୍ତିଶାଳୀ ନାଟ୍ୟକାର, ପ୍ରଭାବଶାଳୀ ନାଗରିକ ରାମଶଙ୍କର 
ରାୟ ୧୯୧୪ ମସିହା “ ମୁକୁର” ସାହିତ୍ୟ ମାସିକର ଗୋଟିଏ ସଂଖ୍ୟାରେ ଅତ୍ୟନ୍ତ 
ଖେଦପ୍ରକାଶ କରି ଲେଖୁଥୁଲେ “ ଯାତ୍ରା ସଂସ୍କାର” । ଏହି ଲେଖାରୁ ସେକାଳର 
ଓଡ଼ିଆମାନଙ୍କର ଦୂର୍ବଳ ମାନସିକତା ଲକ୍ଷ୍ୟ କରାଯାଇପାରେ । ଯେପରି ¬ “ ଦେଶର 
କଥା ଏପରି ହୋଇଅଛି ଯେ, ଓଡ଼ିଆ ନାମ ଶୁଣିଲେ ଲୋକଙ୍କୁ ଗନ୍ଧାଏ । ଯେଉଁମାନେ 
ଓଡ଼ିଆ ବୋଲି ଆପଣାକୁ ଅଭିମାନ କରନ୍ତି, ସେମାନଙ୍କ ମଧ୍ଯରେ କେତେଜଣ ଓଡ଼ିଆ 
ପୁସ୍ତକମାନ ପଢ଼ନ୍ତି ଅଥବା ଓଡ଼ିଆ ଅଭିନୟ ଦେଖନ୍ତି ? ରଙ୍ଗମଞ୍ଚ ଅନେକ ଗ୍ରାମରେ 
ବେଳେ ବେଳେ ହୋଇଥାଏ, ମାତ୍ର କେତେ ସ୍ତ୍ରାନରେ ଓଡ଼ିଆ ନାଟକର ଅଭିନୟ ହୁଏ । 
ଦେଶର କେତେଜଣ ଧନୀ ଓ ମାନାବାନ ଓଡ଼ିଆ କୋଠପଦା ବା ଅନ୍ୟ ସ୍ଫ୍ରାନର ଥୁଏଟର 
ଦଳକୁ ଡକାଇ ଅଭିନୟ କରାଇବାଦ୍ଵାରା ଦେଶର ମାଜିତ ରୂଚି ଓ ଶିକ୍ଷାବିସ୍ତାର ଉପାୟ 
କରିଅଛନ୍ତି ? ଓଡ଼ିଆ ଛାତ୍ରମାନେ ତ ବଙ୍ଗଳା ନାଟକର ଅଭିନୟ କରି ଓଡ଼ିଆଙ୍କୁ 
ପଚାରିଯାଂ ଡି ନାହିଁ । ଅନ୍ୟ ଲୋକଙ୍କର କଥା କି ବୋଲିବି ? 


କୋଠପଦାରୁ ଅଭିନେତାମାନେ କେହି ନ ପଚାରିବାରୁ ପଳାଇଗଲେ । ପାରଳାର 
ଅଭିନେତାମାନେ ଆସି ରଙ୍ଗମଞ୍ଚ କରି ଯେଉଁ ଶିକ୍ଷା ପାଇଗଲେ, ଆଉ ତାଙ୍କୁ ଲେଉଟି 
ଆସିବାକୁ ହୋଲାନାହିଁ । ଅଥଚ ବଙ୍ଗଳା ନାଟକର ଅଭିନୟ କରି ବଙ୍ଗାଳୀମାନେ 
ଚାରିପଇସା ନେଇଯାଇଅଛନ୍ତି ଏବଂ ପାର୍ସୀ ଏବଂ ହିନ୍ଦୁସ୍ତାନୀ ଥଏଟର ଦଳ ମଧ୍ଯ ଉପାର୍ଜନ 
ଉଣା କରି ନାହାନ୍ତି । 


ଲେଖକ ଦୀର୍ଘ ଏକ ଶତ ବର୍ଷ ପୂର୍ବେ ଓଡ଼ିଆମାନଙ୍କର ସ୍ଵାଭିମାନ ଅଭାବରେ ଯେଉଁ 
ଖେଦ ପ୍ରକାଶ କରିଥୁଲେ, ଆଜି ମଧ୍ଯ ସେହି ଅପବାଦରୁ ପରିତ୍ରାଣ ମିଳିନାହିଁ । ଅତ୍ୟାଧୁନିକ 
ପରୀକ୍ଷା-ନିରୀକ୍ଷା ମୋହଗ୍ରସ୍ତ ଏ ଯୁଗର ନାଟ୍ୟକାରଗଣ ସୌଖୀନ ରଙ୍ଗ ମଞ୍ଚର 
ପୃଷ୍ଠପୋଷକତା କରିବାକୁ ଯାଇ ୧୯୬୦ ମସିହାରୁ ଅଜସ୍ର ଲୋକ ପ୍ରିୟ ପେଷାଦାରୀ 
ରଙ୍ଗମଞ୍ଚର ଧ୍ବଂସଲୀଳାର କାରଣ ହୋଇଅଛନ୍ତି । ଅତ୍ୟନ୍ତ ପରିତାପର ବିଷୟ ଯେ, 
ବୃହତ୍ତର ଦର୍ଶକ ସମାଜ ପାଇଁ ସେମାନ ଙ୍କର ଆବେଦନ ନାହିଁ । ଆଜି ମଧ୍ଯ ଏହି ପ୍ରକାର 
ବିମୁଖତାର ଅଭିନୟ ସର୍ବତ୍ର ଦେଖ୍‌ବାକୁ ମିଳେ । ଓଡ଼ିଆ ସ୍ଵାଭିମାନ ଜାଗ୍ରତ ନ ହେଲେ 
ଆମ ସଂସ୍କୃତି ଓ ସାହିତ୍ୟର ଅବକ୍ଷୟ ଅବ ଶ୍ଯମ୍ଭାବୀ । 

ନାଟ୍ଯ ଆନ୍ଦୋଳନର ପ୍ରଥମ ପର୍ବ 


ନାଟକର ଆଭିମୁଖ୍ୟ କ”ଣ ? 


ନାଟକ ବିଷୟରେ ଭରତଙ୍କର “ ନାଟ୍ୟଶାସ୍ତ୍ର” ଏକ ପ୍ରାମାଣିକ ଗ୍ରନ୍ର । ବହୁଯୁଗରୁ 
ଭାରତ ବର୍ଷରେ ବୁଦ୍ଧିଜୀବିଗଣ ଏହି ଗ୍ରନ୍ଦକୁ ନାଟକ ଆଲୋଚନା ପାଇଁ ଆଦର କରି 
ଆସିଅଛନ୍ତି । ନାଟକର ଉଦ୍ଦେଶ୍ୟ ସମ୍ପର୍କରେ ଅଭିମତ ପ୍ରଦାନ କରି ଭରତ ଲେଖୁଛନ୍ତି - 


“ନାନା ଭୀାବୋପସମ୍ପନ୍ନଂ ନାନାବସ୍ତାନ୍ତରୀତ୍କ କଂ 
ଶୋକ ବୃତ୍ତାନୁକରଣଂ ନାଟ୍ୟମେତଦ୍‌ ମୟାକୃତମ୍‌ । 
ଦୁଃଖାଉ୍ଭ।ନଂ ଶ୍ରମାର୍ତ।ନାଂ ଶୋକାର୍ତ।ନଂ ତ ପସ୍ତି ନାଂ 
ବିଶ୍ରାନ୍ତିଜନନଂ କାଳେ ନାଟ୍ୟମେତଦ୍‌ ଭବିଷ୍ଯତି । 
ଧର୍ମ୍ମ ଯଶଶ୍ୟ ମାଶୁଷ୍ୟ ହିତଂ ବୁଝ୍ଧି ବିବର୍ଦ୍ଧନମ୍‌ 
ଲୋକୋପଦେଶଜନନଂ ନାଟ୍ୟମେତଦ୍‌ ଭବିଷ୍ଯତି । 
ନ ତଜ୍‌ଜ୍ଞାନଂ ନତଚ୍ଛିଳଂ ନ ସା ବିଦ୍ୟା ନସାକଳା 
ନାସୌ ଯୋଗୋ ନତତ୍‌ କର୍ମ ନାଟ୍ୟୋହିସ୍ମିନ୍‌ ଯତ୍ନ ଦୃଶ୍ୟତେ । 


ଦୁଃଖୀ ଲୋକଟିଏ, ଶ୍ରମ କ୍ଳାନ୍ତ ଲୋକଟିଏ କ୍ଳାନ୍ତିମୋଚନ ପାଇଁ ଆଶ୍ରୟସ୍ଫଳଟିଏ 
ଖୋଜିଥାଏ ନିଜର ମନକୁ ସାନ୍ଧରନା ଦେବା ପାଇଁ, ଶାନ୍ତିର ପ୍ରଲେପ ବୋଳିଦେବା ପାଇଁ । 
ଏପରି ଲୋକମାନଙ୍କ ପାଇଁ ନାଟକ ଅଭିନୟ ସ୍ଫଳ ହେଉଛି ସର୍ବଶ୍ରେଷ୍ଠ ଚିତ୍ତବିନୋଦନ 
କେନ୍ଦ୍ର | ଦର୍ଶକଗଣ ନାଟକର ଅଭିନୟ ଦେଖ୍‌ କେବଳ ମୁମ୍ଧ ହୁଅନ୍ତି ନାହିଁ, ସେମାନେ 
ଏଥୁରୁ ଆହରଣ କରନ୍ତି ଧର୍ମ ଓ ଯଶ । ମନ ସନ୍ତୋଷ ଲାଭ କରିବା ଯୋଗୁଁ ନାଟକ 
ମଣିଷର ଆୟୁ ଓ ବୁଦିର ବିକାଶ କରିଥାଏ । ଜୀବନର ଚଲାପଥରେ ଚଳପ୍ରଚଳ 
ହେବାପାଇଁ ନାଟକ ଦେଇଥାଏ ଅନେକ ଉପଦେଶ । ଲୋକ ଚରିତ୍ରର ଅନୁକରଣ 
ହେଉଛି, ନାଟକର ଉଦ୍ଦେଶ୍ୟ | ବାସ୍ତବିକ ନାନା ଭାବରେ ସମାଜ ଜୀବନର ପ୍ରତିଫଳନ 
ହୋଇଥାଏ ନାଟକରେ । ଚିତ୍ରବିଦ୍ୟା ଓ ନୃତ୍ୟବିଦ୍ୟା ନାଟକର ପ୍ରଧାନ ଅଙ୍ଗ ଭାବରେ 
ଗ୍ରହଣ କରାଯାଇଥାଏ । ନାଟକ ରଚନାର ପ୍ରଧାନ ଉଦ୍ଦେଶ୍ୟ ହେଲା ଅବସର ସମୟରେ 
ଚିତ୍ତବିନୋଦନ । “ ବିନୋଦକରଣଂ ଲୋକେ ନାଟ୍ୟମେତଦ୍‌ ଭବିଷ୍ଯତି ।” 


ମହାମନ୍ତ୍ରୀ ଚାଣକ୍ୟଙ୍କ ଅର୍ଥଶାସ୍ତ୍ରେ ରଙ୍ଗମଞ୍ଚ ଓ ଅଭିନୟ ସମ୍ପର୍କରେ କେତେକ 
ବିଧ୍‌ନିର୍ଦ୍ଦେଶ ପ୍ରଦାନ କରାଯାଇଛି । 

୨୩୦ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


“ନ ଚ ତତ୍ରାରାମା ବିହାରାର୍ଥା ଶାଳାଃ ସ୍ୟୁ । ନଟ ନଉଁନ ଗାୟନ ବାଦନ 
ବାଗ୍‌ଜୀବନ କୁଶୀଲବା ବାନ କର୍ମବିଘ୍ନ କୁର୍ଯ୍ୟୁ ନିରାଶ୍ରୟତ୍ଵାଦ୍‌ ଗ୍ରାମାଣଂ କ୍ଷେତ୍ରାଭିତରତ୍ଵାଚ୍ଚ 
ପୁରୁଷାଣାଂ କୋଷବିଷ୍ଠି ଦ୍ରବ୍ୟଧାନରସବୃଦ୍ଧି ଭବତୀତି ।” 


ଏହାର ଅର୍ଥ ହେଲା - ରାଜା କୃଷକଗହଳ ଗ୍ରାମମାନଙ୍କରେ ପ୍ରମୋଦ ଉଦ୍ୟାନ 
ଓ ପ୍ରେକ୍ଷାଳୟ ( ରଙ୍ଗାଳୟ ବା ଆଖଡ଼ାଶାଳା ଇତ୍ୟାଦି ) ନିର୍ମାଣ କରାଇବେ ନାହିଁ । 
ନାଟୁଆ, ନାଟୁଣିଆ, ଗାୟକ, ବାଦକ ( ବାଦ୍ୟ ବଜାଇବା ବ୍ୟକ୍ତି ), ଗନୁସାଗର, ବିଦୂଷକ, 
ଅଭିନେତା ପ୍ରଭୃତି ଯେପରି କୃଷକର କାର୍ଯ୍ୟରେ ବାଧା ନ ଦିଅନ୍ତି, ରାଜା ସେପରି ବ୍ୟବସ୍ଥା 
କରିବେ । ଗ୍ରାମମାନଙ୍କରେ ନାଟ୍ୟଶାଳା ପ୍ରଭୃତି ଭୋଗସାମଗ୍ରୀର ଉନ୍ନତି ହେଲେ 
ପ୍ରତ୍ୟେକ ବ୍ୟକ୍ତି କୃଷି ଇତ୍ୟାଦି ଉତ୍ପାଦନ କାର୍ଯ୍ୟରେ ଅବହେଳା କରି ଏଥୁରେ ମାତନ୍ତି । 
ତେଣୁ ଏ ସବୁ ବିଳାସବ୍ୟସନର ସଂସ୍ତା ବୃଦ୍ଧି ନ ହେବା ପରି ଯତ୍ନ କଲେ ରାଜସ୍ଵ, ବେଠି, 
ଧାନ୍ୟ, ଇକ୍ଷୁକ ତୈଳବୀଜ, କାଷ୍ଠ, ଫଳ, ଶାକ ପ୍ରଭୃତି ପୁଷ୍ିିକର ଖାଦ୍ୟଦ୍ରବ୍ୟ ରାଜ୍ୟରେ 
ପ୍ରଚୂର ପରିମାଣରେ ଉପ୍ଫନ୍ନ ହେବ । 


ପ୍ରାଚୀନ ଗୁମ୍ଫା ଥୁଏଟର ମଞ୍ଚ : 


ପୂର୍ବକାଳରେ ଏହି କାରଣରୁ ବୋଧହୁଏ ସାଧାରଣ ଜନପଦରେ ରଙ୍ଗମଞ୍ଚ ପ୍ରତିଷ୍ଠା 
ପାଇଁ ଉଦ୍ୟମ ହୋଇପାରି ନ ଥୁଲା । ପର୍ବତମାନଙ୍କରେ ଖୋଦିତ ଗୁମ୍ଫଖାମାନଙ୍କରେ କେବଳ 
ସାଧୁ ସନ୍ନ୍ୟାସୀଙ୍କର ବାସସ୍ଫ୍ରାନ ନ 'ଥୁଲା, ଅନେକ ସମୟରେ ଗୁଫସଗୁଡ଼ିକ ନିର୍ମାଣ 
କରାଯାଉଥୁଲା ରଙ୍ଗମଞ୍ଚ ଭାବରେ । ଉଭୟ ପାଶ୍ଚାତ୍ୟ ଓ ପ୍ରାଚ୍ୟ ଦେଶମାନଙ୍କରେ ଏହିପରି 
ଗୁମ୍ଫା ରଙ୍ଗମଞ୍ଚ ରହିଥୁଲା ବୋଲି ଇତିହାସ ପ୍ରମାଣ କରୁଅଛି । “ ଆର୍ଯ୍ୟ ସଂସ୍କୃତିର କି ଏହି 
ପରିଣତି” ପ୍ରବନ୍ଧରେ ଶ୍ରୀ ଜଳନ୍ଦର ଦେବ ଲେଖୁଥୁଲେ - “ ପ୍ରଥମ ଶତାବ୍ଦୀରେ ରୋମ 
ଉପନିବେଶ ଟିଚ୍‌ମଡ଼୍‌ରେ ଗୋଟିଏ ରଙ୍ଗମଞ୍ଚ ନିର୍ମାଣ ହୋଇଥୁଲା, ଯେଉଁଠାରେ କି ୪୦୦୦ 
ଦର୍ଶକର ସ୍ଥାନ ଥୁଲା । ସହର ନିକଟସ୍ଥ ପର୍ବତ ଦେହ ଖନନ କରି ଏହି ରଙ୍ଗମଞ୍ଚ ପ୍ରସ୍ତୁତ 
ହୋଇଥଲା । ପ୍ରାଚୀନ ଗ୍ରୀସ୍‌ ଦେଶରେ ଛୋଟ ବଡ଼ ବାହ୍ୟ ରଙ୍ଗମଞ୍ଚ ଥୁଲା ଯହିଁରେ ଯଥାକ୍ରମେ 
୧୭,୦୦୦ ଓ ୫୦,୦୦୦ ଦର୍ଶକଙ୍କ ନିମନ୍ତେ ପ୍ରସୁରାସନ ଥିଲା !।” 


ଡଃ ହେମେନ୍ଦ୍ର ନାଥ ଦାଶ ଗୁପ୍ତ ତାଙ୍କ ଲିଖୁତ ୩7୨6 ।୮ଠାଞ୮ ୭୩୭ ଗ୍ରନ୍ଦର ପ୍ରଥମ 
ଭାଗରେ ଗୁମ୍ଫା ରଙ୍ଗମଞ୍ଚ ବିଷୟରେ ଦୀର୍ଘ ଆଲୋଚନା କରିଛନ୍ତି । ଏଥୁରୁ ଜଣାଯାଏ 
ଯେ, କଣ୍ଣେ୍‌ଲ ଜେ. ଆସ୍‌. ଆଉର୍‌ଲେ ମଧ୍ଯ ଭାରତର ଲକ୍ଷୁମଣପୁର ଜମିଦାରୀ ଅଞ୍ଚଳରେ 
ଅବସ୍ଥିତ ରାମଗଡ଼ ପର୍ବତରେ ସମ୍ରାଟ ଅଶୋକଙ୍କର ଲିପି ଆବିଷ୍କାର କରିଥୁଲେ । 
ପ୍ରତ୍ନତାଜ୍ଵ୍ଵିକ ଅନୁସନ୍ଧାନରୁ ଜାଣିପାରିଲେ ଯେ, ଏହି ପର୍ବତର ପଶ୍ଚିମ ପାର୍ଶ୍ଵରେ ଦୁଇଟି 
ଗୁମ୍ଫା ବିଦ୍ୟମାନ । ଗୋଟିଏ ଗୁମ୍ଫା “ ସୀତାବେଙ୍ଗା” ଓ ଅନ୍ୟଟି “ ଯୋଗୀମରା” ନାମରେ 

ଓଡ଼ିଆ ଭାଷା-ସାହିତ୍ୟର ବରେଣ୍ଯ ସାଧକଗଣ ୨୩୧ 


ପରିଚିତ । ଆଉ ଜଣେ ପାଶ୍ଚାତ୍ୟ ଗବେଷକ ଡଃ ଥ୍‌ଓଟର ବୁ୍ଚ୍‌ ଏହି ଗୁମ୍ଫା ପରିଦର୍ଶନ 
କରି ଏକ ଶିଳାଲିପି ଅଧ୍ୟୟନ କାଳରେ ଜାଣିପାରିଲେ ଯେ, ତାହା ନାଟକ ଓ କବିତା 
ସମ୍ପର୍କରେ ଲିଖ୍‌ତ । ପୂର୍ବର ଭ୍ରମଣକାରୀମାନେ ଏହି ଗୁମ୍ଫା ଯୋଗୀମାନଙ୍କର ବାସସ୍ଥାନ 
ଥୁଲା ବୋଲି ଅନୁମାନ କରିଥୁଲେ । ମାତ୍ର ଗବେଷକ ଥୁଓଡର୍‌ ବ୍ଲୋଚ ଶିଳାଲିପି ପାଠ 
ଉଦ୍ଧାର କରି ଏହି ଗୁମ୍ଫାମଞ୍ଚଟି ଗ୍ରୀକ୍‌ ଆମ୍ମିଥଏଟର୍‌ ଢାଞ୍ଚାରେ ନିର୍ମିତ ବୋଲି ମତପ୍ରକାଶ 
କଲେ । ଏଥୁରେ ଅନେକ ଖୋଦିତ ଗର୍ଭରୁ ଜଣାଯାଉଛି, ଏଠାରେ କାଷ୍ଠର ଖମ୍ବ ପୋତା 
ହୋଇଥଲା ରଙ୍ଗମଞ୍ଚ ଦୃଶ୍ୟପଟ୍ଟର ପର୍ଦ୍ଦା ବାନ୍ଧିବା ପାଇଁ । ଅଙ୍ଦ୍ଦବୃତ୍ତାକାରରେ ଦର୍ଶକମାନେ 
ବସିବା ପାଇଁ ପଥର ଆସନ ସଦଜ୍ଜା ଯାଇଥଲା । ସୀତାବେଙ୍ଗାର ଆକାର ହେଉଛି ୪୬ 
ଫୁଟରେ ୨୪ ଫୁଟ । ଦର୍ଶକମାନେ ବସିବା ପାଇଁ ଯେଉଁ ବାରଣ୍ଡାର ବ୍ୟବସ୍ଥା ଥୁଲା, 
ତାହାର ଉଚ୍ଚତା ଥୁଲା ଅଢ଼େଇପୁଟ ଏବଂ ଓସାର ଥୁଲା ୭ ଫୁଟ । ଗୁମ୍ଫା ବାହାରେ ମଧ୍ଯ 
ଦର୍ଶକମାନେ ବସିବାର ଏହିପରି ବ୍ୟବସ୍ଫା ରହିଅଛି । ଏଥ୍‌ରୁ ଅନୁମିତ ହୁଏ ଯେ 
ବର୍ଷାକାଳରେ ଗୁମ୍ଫାର ଆଭ୍ୟନ୍ତରରେ ଏବଂ ଶରତ କାଳ ଓ ବସନ୍ତକାଳରେ ଗୁମ୍ଫାର 
ବହିଃଦେଶରେ ଦର୍ଶକଗଣ ଉପବେଶନ କରି ନାଟକ ଅଭିନୟ ଉପଭୋଗ କରୁଥୁଲେ । 
ଗବେଷକ ବଚ ମଧ୍ଯ କହନ୍ତି, ଏହି ଗୁଖ୍ମାମନ୍ଚରେ କେବଳ ନାଟକ ଅଭିନୀତ ହେଉ ନ 
ଥୁଲା, ମଧେ ମଧ୍ଷେ କବିମାନେ ମଧ୍ଯ ସେମାନଙ୍କର କବିତା ଆବୃରି କରୁଥୁଲେ । 


ଗୁଙ୍ଖାମଞ୍ଚର ଗଠନ କୌଶଳ ଥିଲା ଅତ୍ୟନ୍ତ ଚମତ୍କାର । ଗ୍ୟାଲେରି ପରି ବସିବାର 
ବ୍ୟବସ୍ଥା ରହିଥୁଲା । ଦର୍ଶକମାନଙ୍କ ସମ୍ମୁଖରେ ରଙ୍ଗମଞ୍ଚ । ପ୍ରାଚୀନ ଭାରତରେ ଯେ 
ଗୂଙ୍ଖା ଅଭିନୟ ଅଜଣା ନ ଥୁଲା, ତାହା ମଥୁରା ଶିଳାଲେଖରୁ ଗୁମ୍ମା ଅଭିନେତ୍ରୀ ଶବ୍ଦରୁ 
ଜଣାଯାଏ । 


ଯୋଗୀମରା ଗୁମ୍ଫାର ଶିଳାଲିପି ପାଠ କରି ଡଃ ବୁଚ କହନ୍ତି ଯେ, ଏହି ଗୁମ୍ାରେ 
ସୁତାନୁକ ଦେବଦାସୀ ବାସ କରୁଥୁଲେ । ସେ ଥୁଲେ ଏକ ନର୍ତକୀ ଦଳର ମୁଖ୍ୟ । ଏହି 
ଦେବଦାସୀ ଦେବଦିନ୍ନା ନାମରେ ଜଣେ ଅଭିନେ ତାଙ୍କର ପ୍ରେମରେ ପଡ଼ି ଯାଇଥୁଲେ । 
ଖ୍ରୀ.ପୂ. ତୃତୀୟ ଶତକର ନାଟ୍ୟମଞ୍ଚ ଭାବରେ ଏହି ଗୁମ୍ଫାମଞ୍ଚକୁ ଗ୍ରହଣ କରାଯାଇପାରେ । 
ଏତିହାସିକ ନୀଳକଣ୍ଠ ଶାସ୍ତ୍ରୀ “ ^^50601 ୦୮ !ମଠାଥମ |4|ର5୫!୦୮// &ମଠ ୦ଧ[4୮© ” ଗ୍ରନ୍ୁରେ 
ପ୍ରାଚୀନ ଗୁମ୍ଫା ଥିଏଟର ବିଷୟରେ ଆଲୋଚନା କରି ସୀତାବେଙ୍ଗା ଗୁମ୍ଫା ବିଷୟରେ 
ଏହିପରି ମନ୍ତବ୍ୟ ପ୍ରଦାନ କରିଥୁଲେ ¬ 

୨୩୨ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


‹ କଳିଙ୍ଗର ନାଟ୍ୟଶାଳା” ପ୍ରବନ୍ଧରେ ଏତିହାସିକ ପୂର୍ଣ୍ଚଚନ୍ଦ୍ର ରଥ ସୁରଗୁଜା ରାଜ୍ୟ 
ରାମଗଡ଼ ପର୍ବତରେ ଅବସ୍ତିତ “ ସୀତାବେଙ୍ଗା” ଓ “ ଯୋଗୀମରା ” ଗୁମ୍ମାମଞ୍ଚର କେବଳ 
ଆଲୋଚନା କରିନାହାନ୍ତି, ତାଙ୍କ ମତରେ ନାସିକରେ ଦୁଇଟି ଗୁହା ରଙ୍ଗମଞ୍ଚ ଏବଂ 
ଯୁନାଗଡ଼ରେ, ଉମରକୋଟରେ ଗୁହାଖୋଦିତ ନାଟ୍ୟମଞ୍ଚ ଥୁବାର ଉଲ୍ଲେଖ କରିଛନ୍ତି । 
ଆମ ଦେଶରେ ପ୍ରାଚୀନ କାଳରେ ଗୁହାଖୋଦିତ ରଙ୍ଗମଞ୍ଚ ଯେ, ଅଧ୍କ ପ୍ରଚଳିତ ଥୁଲା, 
ଏହା ଭରତମୁନିଙ୍କ ନାଟ୍ୟଶାସ୍ତ୍ର ପ୍ରମାଣ କରିଥାଏ । ଏଥ୍‌ରେ ଅଛି ¬ “ କାର୍ଯ୍ୟଃ ଶେଳ 
କ୍ଦୁହାକାରୋ ଦ୍ବିଭୂମି ନାଟ୍ୟମଣ୍ଡପଃ । ” 


ଓଡ଼ିଶାର ଜୈନ ସମ୍ରାଟ ଖାରବେଳ ଗନ୍ଧର୍ବବେଦରେ ପ୍ରବୀଣ ଥୁଲେ ବୋଲି 
ଭୁବନେଶ୍ବର ନିକଟସ୍ଫ ଉଦୟଗିରି ଶିଳାଲେଖରେ ଉଲ୍ଲେଖ କରିଅଛନ୍ତି । ଅର୍ଥାତ୍‌ ସେ 
ନୃତ୍ୟ, ଗୀତ, ବାଦିତ୍ରର ଅନୁଶୀଳନ କରୁଥୁଲେ । 


 ତତିୟେ ପୁନବସେ ଗନ୍ଧର୍ବ ବେଦ ବୁଧୋଦଂପ ନ ତ ଗୀତ ବାଦିତ ସଂଦସନାହି 
ଉସବ୍ଟ୍‌ ସମାଜ କରାପନାହିଁ ତ କୀଡ଼ାପୟତି ନଗରି ।” 


ସମ୍ରାଟ ଖାରବେଳ ପ୍ରଜାମାନଙ୍କୁ ନୃତ୍ୟ, ଗୀତ, ବାଦିତ୍ରର ଅନୁଶୀଳନରେ ଉତ୍ସାହିତ 
କରୁଥ୍‌ଲେ । ଉଦୟଗିରି ପର୍ବତର ରାଣୀଗୁଙ୍ଗାରେ ଜୈନ ସନ୍ନ୍ୟାସୀଗଣ ଅବସ୍ଥାନ କରୂଥ୍‌ଲେ 
ବୋଲି ସାଧାରଣତଃ ବିଶ୍ଵାସ କରାଯାଏ । ମାତ୍ର ଆଲୋଚକ ଧୀରେନ୍‌ ଦାସ ତାଙ୍କର “ (&1୮& 
: 176 †୮୭୫1୮©” ପୁସ୍ତକରେ, ପ୍ରମାଣ କରିବାକୁ ଚେଷ୍ଟା କରିଛନ୍ତି ¬ ରାଣୀଗୁମା 
ସନ୍ନ୍ୟାସୀମାନଙ୍କର ଆବାସସ୍ଥଳୀ ନ ଥୁଲା, ଏହା ଥୁଲା ଏକ ନାଟକମଞ୍ଚ | ନିଜର ମନ୍ତବ୍ୟକୁ 
ପ୍ରମାଣିତ କରିବାକୁ ଯାଇ ଭରତ ମୁନିଙ୍କ ନାଟ୍ୟଶାସ୍ତ୍ରର ମଞ୍ଚନିର୍ମାଣ ପଦ୍ଧତିର ତୁଳନାତ୍ମକ 
ବିଚାର ରଖୁଛନ୍ତି । ତାଙ୍କର ଅଭିମତ ହେଲା ¬ “ []୦\// ¡| ୮145 [0667 0୮୦\୦ 06+/୦୮୦ 

ଶ୍ରୀ ଧୀରେନ୍ଦ୍ରନାଥ ଦାସଙ୍କ ଅଭିମତ ସହିତ ଅନ୍ୟ ଜଣେ ଆଲୋଚକ 
ଶ୍ରୀ ଧୀରେନ୍ଦ୍ରନାଥ ପଟ୍ଟନାୟକ ଏକମତ ହୋଇପାରି ନାହାନ୍ତି । ୨୫.୨.୧୯୮୦ 
ତାରିଖରେ ପ୍ରଜାତନ୍ତ୍ର ରବିବାର ସଂସ୍କରଣରେ ଶ୍ରୀ ପଟ୍ଟନାୟକ “ ରାଣୀଗୁଙ୍ଫା ଏକ 
ରଙ୍ଗମଞ୍ଚ ?” ଆଲୋଚନା ପ୍ରବନ୍ଧରେ ଏକ ପ୍ରଶ୍ନବାଚୀ ସୃଷ୍ଟି କରିଥୁଲେ । ତାଙ୍କ ଲେଖାରୁ 
ଜଣାଯାଏ ଯେ, ପ୍ରଥମେ ବି.ଏମ୍‌. ବରୁଆ ରାଣୀଗୁମାକୁ ଏକ ନାଟ୍ୟମଞ୍ଚ ଥୁଲା ବୋଲି 
ମତବ୍ୟକ୍ତ କରିଥୁଲେ । ଅଧ୍ୟାପକ ଘନଶ୍ୟାମ ଦାଶଙ୍କ ମତରେ ରାଣୀ ଗୁମ୍ଫାକୁ ଲଲାଟେନ୍ଦୁ 
କେଶରୀ ଗୁମ୍ଫା କୁହାଯାଏ । ଏତିହାସିକ ଡଃ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ମତରେ 
ରାଣୀଗୁମ୍ଫାର ଖୋଦନକାଳ ଖ୍ରୀ.ପୂ- ୧୫୦୦ରୁ ୫୦ ମଧ୍ଯରେ । ତେଣୁ ଏହି ଗୁମ୍ଫା 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୩୩ 


ଖାରବେଳଙ୍କ ବହୁ ପୂର୍ବରୁ ଖୋଦିତ ହୋଇଥଲା । ଜୈନମୁନିମାନେ ନୃତ୍ୟ ଓ ନାଟକର 
ଘୋର ବିରୋଧୀ ଥୁଲେ । ଉଦୟଗିରି ଆଜି ମଧ୍ଯ ଜୈନମାନଙ୍କର ପବିତ୍ର ତୀର୍ଥସ୍ଫଳ । 
ଏଠାରେ ନାଟକ ଅଭିନୀତ ହେବା ସମ୍ଭବ ନୁହେଁ ବୋଲି ଶ୍ରୀ ଧୀରେନ୍ଦ୍ରନାଥ 
ପଟ୍ଟନାୟକଙ୍କର ମତ । 


ଆଲୋଚକମାନଙ୍କର ଅଭିମତ ଯାହାହେଉ, ପର୍ବତ ଗାତ୍ରରେ ଗୁମ୍ମା ରଙ୍ଗମଞ୍ଚ 
ଏକପ୍ରକାର ଏତିହାସିକ ସତ୍ୟ । ଏହି ବିଷୟରେ ଏତିହାସିକ ଶ୍ରୀ ଶିବପ୍ରସାଦ ଦାସ 
ସମ୍ବଲପୁର ଇତିହାସ” ଗ୍ରନ୍ରରେ ବିଶେଷ ଆଲୋଚନା କରିଥୁବା ଜଣାଯାଏ । ଏହି 
ରଙ୍ଗମଞ୍ଜରେ କେବଳ ଦୃଶ୍ୟକାବ୍ୟମାନ ଅଭିନୀତ ହେଉ ନ ଥୁଲା । ଅଭିନୟ ବ୍ୟତୀତ 
ବଳଚବିକ୍ରମ କ୍ରୀଡ଼ା ମଧ୍ଯ ପ୍ରଦର୍ଶନ କରାଯାଉଥୁଲା । ଭରତ ମୁନିଙ୍କ ନାଟ୍ୟଶାସ୍ତ୍ର ଅନୁସାରେ 
ନାଟ୍ୟଗୃହ ଦ୍ବିତଳ ବିଶିଷ୍ଟ ଏବଂ ଦରୀଗୃହ ବା ଗୁମ୍ଫା ପରି ହେବା ବିଧେୟ । ଖ୍ରୀଷ୍ଟପୂର୍ବ 
ତୃତୀୟ ଶତକ ବା ମୌର୍ଯ୍ୟ ରାଜତ୍ଵ କାଳରେ ଖୋଦିତ ସୀତାବେଙ୍ଗ ଗୁମ୍ଫାମଞ୍ଚ ସମ୍ପର୍କରେ 
ଆଲୋଚନା କରି ଶ୍ରୀ ଶିବପ୍ରସାଦ ଦାସ ଏହି ପ୍ରକାର ମନ୍ତବ୍ୟ ପ୍ରକାଶ କରିଛନ୍ତି । 


“ ଯେଉଁ ଦେଶରେ ପର୍ବତ ଦରୀରେ ଚିରସ୍ତ୍ରାୟୀ ରଙ୍ଗମଞ୍ଚ, ନାଟ୍ୟମଣ୍ଡପ ଓ 
ଶିଳାବେଶ୍ମ ନିର୍ମିତ ହେଉଥଲା, ସେହି ଦେଶରେ ସ୍ତାୟୀ ଓ ଅସ୍ପାୟୀ ଅନ୍ୟ ପ୍ରକାର ରଙ୍ଗମଞ୍ଚ 
ଓ ନାଟ୍ୟମଣ୍ଡପ କେତେ ଥୁବ, ଅଭିନୟ ଶାସ୍ତ୍ର ତଥା ସଙ୍ଗୀତ, ସାହିତ୍ୟ ଶିଳ୍ରକଳା ପ୍ରତି 
ଲୋକଙ୍କର କି ପ୍ରକାର ଆସ୍ତ୍ରା ଥୁବ, ତାହା କେବଳ କଳ୍ପନାର ବିଷୟ । କେତେକେତେ 
କବି କେତେ ନାଟ୍ୟଶାସ୍ତ୍ର ପ୍ରଣୟନ କରିଥ୍‌ବେ । କିନ୍ତୁ ଆଜି ସେ ସମସ୍ତ ଲୀନ 
କାଳଗର୍ଭରେ । 


ରଙ୍ଗମଞ୍ଚମାନ ଆହୁରି ବ୍ୟବହୃତ ହେଉଥୁଲା ଶାରୀରିକ ଉକ୍ରର୍ଷ ସାଧନ ଓ ବଳ 
ପରୀକ୍ଷାରେ । ତହିଁର ପ୍ରମାଣ ମିଳେ ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ଏତିହ୍ୟରୁ । ସୈନ୍ଯମାନଙ୍କ 
ଅସ୍ତ୍ରଚାଳନା ଓ ବଳପରୀକ୍ଷା, ମଲ୍ଲଯୁଦ୍ଧ, ହସ୍ତ୍ରୀ ଓ ଗଣ୍ଡାର ଯୁଦ୍ଧ, ଅଶ୍ବଗତି ଦେଖୁବାକୁ ସେକାଳର 
ଜନତା ପ୍ରିୟ ମଣୁଥ୍‌ଲେ । ହାତୀଗୁମ୍ଫା ଶିଳାଲିପିରୁ ଜଣାଯାଏ ଯେ, ଖାରବେଳ ଏପ୍ରକାର 
ଏକ ପ୍ରଦର୍ଶନୀ କରିଥ୍‌ଲେ । କି ଥୁଲା ଭାରତ, କି ହୋଇଛି ଆଜି ! ! !” ପୂ. ୨୯ | 


ସେ ଯୁଗରେ ଭାରତର ବିଭିନ୍ନ ଅଞ୍ଚଳରେ ଗୁମ୍ଫାମଞ୍ଚରେ ଅଭିନୟ ପ୍ରଦର୍ଶନ ଏକ 
ପରମ୍ପରାରେ ପରିଣତ ହୋଇଯାଇଥୁଲା । 


ଦେବାଳୟ ଓ ରାଜ ମହଲରେ ରଙ୍ଗମଞ୍ଚ : 


ଦେବତାମାନଙ୍କର ବିଭିନ୍ନ ଯାତ୍ରା ସମୟରେ ନାଟକ ଅଭିନୀତ ହେବାର ପରମ୍ପରା 
ରହିଥୁଲା । ସେକାଳର ପ୍ରସିଦ୍ଧ ମନ୍ଦିରମାନଙ୍କରେ ନୃତ୍ୟ ସଙ୍ଗୀତର ଆୟୋଜନ ହେଉଥୁଲା 
ବୋଲି ପ୍ରମାଣ ମିଳୁଅଛି । ରାଜାମାନେ ମଧ୍ଯ ନିଜର ବିଳାସବ୍ୟସନ ପାଇଁ ରାଜମହଲରେ 

୨୩୪ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


ନାଟକ ଅଭିନୟର ଆୟୋଜନ କରୁଥିଲେ । ଜଣେ ବିଶିଷ୍ଟ ଏତିହାସିକ ^. | . 8650&୮) 

ମନ୍ଦିରମାନଙ୍କରେ ସ୍ତ୍ରାୟୀ ମଞ୍ଚରେ ଅଥବା ଠାକୁରମାନଙ୍କ ବିଭିନ୍ନ ଯାତ୍ରା ଉତ୍ସବ 
ଅବସରରେ ନାଟକ ଅଭିନୟର ବ୍ୟବସ୍ତା ରହିଥୁଲା । ଗଙ୍ଗବଂଶୀୟ ରାଜା ବଜଚ୍ଚହସ୍ତଙ୍କ 
ରାଜତ୍ସକାଳରେ ୧୦୭୫ ଖ୍ରୀଷ୍ଟାବ୍ଦରେ ଦୀର୍ଘାସୀ ଗ୍ରାମରେ ଦୁର୍ଗାଙ୍କ ମନ୍ଦିରରେ ଗୋଟିଏ 
ନାଟ୍ୟଶାଳା ନିର୍ମିତ ହୋଇଥୁବା ଖୋଦିତ ଶିଳାଲିପିରୂ ଜଣାଯାଏ । ସେହିପରି ଭୁବନେଶ୍ବରସ୍ଥ 
ବ୍ରହ୍ମେଶ୍ଵର ମନ୍ଦିରରେ ମଧ୍ଯ ଏକ ନାଟ୍ୟଶାଳା ନିମିତ ହୋଇଥୁଲା ବୋଲି ଶ୍ରୀ ସତ୍ୟନାରାୟଣ 


ରାଜଗୁୂରୂ ଓଡ଼ିଶାର ସାଂସ୍କୃତିକ ଇତିହାସ ତୃତୀୟ ଖଣ୍ଡରେ ପ୍ରମାଣ କରିଛନ୍ତି । 


ସଂସ୍କୃତ ସାହିତ୍ୟର ବିଖ୍ୟାତ ନାଟ୍ୟକାର ମହାକବି ଭବଭୂତି ତାଙ୍କର ପ୍ରସିଦ୍ଧ ନାଟକ 
ତ୍ରୟ “ମାଳତୀ ମାଧବ”, “ ମହାବୀରଚରିତ” ଓ “ ଉତରରାମଚରିତ ” 
ନାଟକମାନଙ୍କର ଅଭିନୟ ପ୍ରଦର୍ଶନ କରାଇଥୁଲେ ଭଗବାନ କାଳ ପ୍ରିୟ ନାଥଙ୍କ ଯାତ୍ରା 
ସମୟରେ । ମହାକବି ମୁରାରି ସ୍ଵୀୟ ନାଟକ “ ଅନର୍ଘ ରାଘବ” ନାଟକ ଅଭିନୟ 
କରାଇଥୁଲେ ପୁରୀର ଶ୍ରୀଜଗନ୍ନାଥଙ୍କ ରଥଯାତ୍ରାରେ । ସଂସ୍କୃତ ନାଟ୍ୟକାର କୃଷ୍ଣ ମିଶ୍ରଙ୍କ 
ନାଟକ “ ପ୍ରବୋଧ ଚନ୍ଦ୍ରୋଦୟ” ଅଭିନୀତ ହୋଇଥୁଲା ମହାରାଜା କର୍ଣ୍ରବମ୍ମାଙ୍କ 
ରାଜସଭାରେ । ଓଡ଼ିଶା ସାହିତ୍ୟ ଏକାଡ଼େମୀ ପ୍ରକାଶିତ ଶ୍ରୀ ନୀଳମଣି ମିଶ୍ରଙ୍କ ସଙ୍କଳିତ 
“ ଓଡ଼ିଶାର ସଂସ୍କୃତ ଲେଖା ଓ ଲେଖ” ଗ୍ରନ୍ତୁରୁ ଜଣାଯାଏ ଯେ, ଭୋଇବଂଶର ପ୍ରବଳ 
ପ୍ରତାପୀ ନରପତି ଗଜପତି ରାମଚନ୍ଦ୍ରଦେବ ( ୧୫୬୮- ୧୬୦୮) ଶ୍ରୀକୃଷ୍ଣ ଭକ୍ତି ବାସଲ୍ୟ 
ଚରିତ ଏକାଙ୍କିକା ପ୍ରଣୟନ କରିଥୁଲେ । ପ୍ରଭୁ ଶ୍ରୀ ଜଗନ୍ନାଥଙ୍କ ଗୁଣ୍ଡିଚା ମହୋତ୍ସବ 
ସମୟରେ ଏହି ନାଟକ ଅଭିନୟ କରାଯାଇଥୁଲା । ଉକ୍ତ ନାଟକରେ ସୁତ୍ରଧର ମୁଖରେ 
କଥୁତ ହୋଇଛି ¬ “ ଅତ୍ରକିଳ ଗୁଣ୍ଡିଚା ମହୋତ୍ସବେ ନାନା ଦିଗ୍‌ ଦେଶେଗତାନାର୍ଯ୍ୟ ବିଦଗ୍ଧ 
ମିଶ୍ରାନ୍‌ କେନ ପ୍ରବନ୍ଧାଭିନୟେନାରାଧୟାମି, ( ବିଚିନ୍ତ୍ୟ) ତତ୍ସେନୈବ ନୃପତି ତିଳକେନ 
ଶ୍ରୀରାମଚନ୍ଦ୍ର ଦେବେନ କୃତଂ ଶ୍ରୀକୃଷ୍ଣ ଭକ୍ତି ବାତ୍ସଲ୍ୟ ଚରିତମ ଭିନେତବ୍ୟମ୍‌ ।” 


ଓଡ଼ିଶାର ଆଉ ଜଣେ ବିଶିଷ୍ଟ ଏତିହାସିକ ଶ୍ରୀ ସତ୍ୟନାରାୟଣ ରାଜ ଗୁରୁଙ୍କ ଲିଖୁତ 
“ ଶ୍ରୀପୁରୁଷୋତ୍ତମ ଓ ଶ୍ରୀମନ୍ଦିର” ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ ହୋଇଛି । 


0902011260 0/ 5୮(॥|&୮|⁄ € @ 015॥1..0୦୦୮ 


ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୩୫ 


ଏହି ଗ୍ରନ୍ଦ୍‌ରୁ ପୁରୀ ଶ୍ରୀମନ୍ଦିରରେ ସ୍ଫ୍ରାପିତ ରଙ୍ଗଶାଳା ସମ୍ପର୍କରେ କେତେକ ସୁଚନା ଲକ୍ଷ୍ୟ 
କରାଯାଏ । ତାଙ୍କ ଆଲୋଚନା ଏହିପରି ¬ 


“ ଶ୍ରୀକ୍ଷେତ୍ର ( ପୁରୀ) ରେ ପୂର୍ବେ ପ୍ରାଚୀନ ପୁରୁଷୋତ୍ତମ ଓ ଦେବୀ ସୁଭଦ୍ରାଙ୍କ 
ବିଗ୍ରହମାନ ପ୍ରତିଷ୍ଠା କରି କଳିଙ୍ଗରେ ପ୍ରବର୍ତିତ ନୃତ୍ୟସଙ୍ଗୀତ ପାଇଁ ଦେବଦାସୀ ବା “ ସାନି 
ସମ୍ପ୍ରଦାୟ” ରୂ ସେଥୁରେ ମହାରାଜା ଚୋଡ଼ଗଙ୍ଗ ନିଯୁକ୍ତ କରିଥ୍‌ଲେ । ସେ ନିଜେ କଳିଙ୍ଗରେ 
ରହିଥୁବା ସମୟରେ ମୁଖଲିଙ୍ଗଠାରୁ ଅଳ୍ପ ଦୁରରେ ଅବସ୍ଥିତ ଦୀର୍ଘାସୀ ଗ୍ରାମର ଭଗବତୀ 
ଦୁର୍ଗାଦେବୀଙ୍କ ମନ୍ଦିର ସମ୍ମୁଖରେ ଗୋଟିଏ ନାଟ୍ୟଶାଳା ଗଠିତ ହୋଇଥୁଲା । ସେହି 
ମନ୍ଦିରର ଏକ ଶିଳାଲେଖରୁ ନିମ୍ନୋକ୍ତ ଶ୍ଳୋକଟି ଉଦାହରଣସ୍ଵରୂପ ଉଦ୍ଧୃତ ହେଲା ¬ 


“ ଦୁର୍ଗାଦେବ୍ୟାଳୟସ୍ଯା ଭରଣମିବ ପୁରଃ ସ୍ଫାପୟା ମାସଗର୍ବୀ 
ଶ୍ରୀମାନ୍‌ ଶ୍ରୀନାଥବୀର୍ଯ୍ୟଃ ସ୍ତୁଗିତ ଦଶଦିଶାନାଟ୍ୟଶାଳା ଛଳେନ ।” 


ପ୍ରାଚୀନ ଦୁର୍ଗାମନ୍ଦିରରେ ଯେପରି ୧୦୭୫ ଖ୍ରୀଷ୍ଟାବ୍ଦରେ ନାଟ୍ୟଶାଳା ନିର୍ମିତ 
ହୋଇଥୁଲା, ସେହିପରି ` ପୁରୀର ପ୍ରାଚୀନ ଶ୍ରୀପୁରୁଷୋତ୍ତମ ମନ୍ଦିର ( ଆଧୁନିକ ନୃ ସିଂହ 
ମନ୍ଦିର ) ସମ୍ମୁଖରେ ଏକ ଅସ୍ତ୍ରାୟୀ ନାଟ୍ୟଶାଳା ଚୋଡ଼ଗଙ୍ଗ ନିର୍ମାଣ କରିଥୁବା ସମ୍ଭବ । 
ବହୁ ବର୍ଷ ପରେ ସେହି ମନ୍ଦିରରୁ ଦେବଦେବୀଙ୍କ ମୂର୍ଭିମାନଙ୍କୁ ବଡ଼ ଦେଉଳର ନିର୍ମାଣକାର୍ଯ୍ୟ 
ପୂର୍ଣ୍ଣ ହେଲାପରେ ମହାରାଜା ଅନଙ୍ଗ ଭୀମଦେବ ୧୨୩୦ ଖ୍ରୀଷ୍ଟାବ୍ଦରେ ପ୍ରତିଷ୍ଠା 
କରିଥୁବାରୁ ପ୍ରାଚୀନ ମନ୍ଦିର ସମ୍ମୁଖରେ ଥୁବା ସେହି ଅସ୍ଥ୍ରାୟୀ ନାଟ୍ୟଶାଳା ବା ନାଟ୍ୟମଣ୍ଡପ 
ଭାଙ୍ଗି ସେଠାରେ ବହୁକାଳ ପରେ ମୁକ୍ତିମଣ୍ଡପ ନିର୍ମିତ ହୋଇଥୁଲା ।” 


କେନ୍ଦୁଝର ରାଜା ଶିବନାରାୟଣ ଭଞ୍ଜ ( ୧୬୪୮- ୧୬୫ ୯ ) “ ଭଞ୍ଜ ମହୋଦୟ ” 
ନାଟିକା ପ୍ରଣୟନ କରିଥୁଲେ । ଉକ୍ତ ନାଟିକାଟି ଭୋଇବଂଶର ରାଜା ବଳଭଦ୍ରଦେବ 
( ୧୬୪୮- ୧୬୫୯ )ଙ୍କ ସମୟରେ ଶ୍ରୀକ୍ଷେତ୍ବରେ ଅଭିନୀତ ହୋଇଥୁବା ଜଣାଯାଏ | 
ନାଟକ ଅଭିନୟର ଲୋକପ୍ରିୟତା ଦୃଷ୍ଟିରେ ତିଗିରିଆ ରାଜବଂଶଧର ଯଦୁନାଥ 
ସିଂହମହାପାତ୍ର ରଚନା କରିଥୁଲେ “ ଅଭିନୟ ଦର୍ପଣ ପ୍ରକାଶ” । ସେହିପରି ଅନ୍ୟଜଣେ 
ଲେଖକ ରଘୁନାଥ ରଥଙ୍କ ଲେଖନୀରୁ ଆତ୍ଗପ୍ରକାଶ କରିଥୁଲା “ ନାଟ୍ୟ ମନୋରମା” ଓ 
“ ସଙ୍ଗୀତାର୍ଣ୍ଣବ ଚନ୍ଦ୍ରିକା” । 


ଗଜ ପତି କ ପିଳେନ୍ଦ୍ରଙ୍କ ଲିଖୂତ ନାଟକ “ ପର୍ଶୁରାମ ବିଜୟ ” ପୁରୀ ଶ୍ରୀମନ୍ଦିରରେ 
ଅଭିନୀତ ହୋଇଥୁଲା । ଏହି ସଂସ୍କୃତ ନାଟକରେ ଲେଖକ ଗୋଟିଏ ଓଡ଼ିଆ ଗୀତ 
ସଂଯୋଗ କରିଥଲେ । ମହାରାଜା ପ୍ରତାପରୁଦ୍ରଙ୍କ ସମୟରେ କବି ଡିଣ୍ଡିମ ଜୀବଦେବ 
ଆଚାର୍ଯ୍ୟ “ ଭକ୍ତି ଭାଗବତ ” ମହାକାବ୍ୟ ରଚନା କରିଥୁଲେ । ଏହି ଗ୍ରନ୍ଦୁରୁ ଜଣାଯାଏ 
ଯେ, ତାଙ୍କ ଲିଖୁତ ଦୁଇଟି ନାଟକ “ ଉତ୍ସାହବତୀ” ଓ “ ଭକିବୈଭବ"” ଶ୍ରୀଜଗନ୍ନାଥଙ୍କ 

୨୩୬ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


ମନ୍ଦିରରେ ଅଭିନୀତ ହୁଏ ବସନ୍ତକାଳରେ ଏବଂ ଦୋଳଯାତ୍ରା ସମୟରେ । ଜୀବଦେବଙ୍କ 
ପୁତ୍ର ଜୟଦେବ ଲେଖ୍‌ଥୁଲେ ଦୁଇଟି ନାଟକ ( ୧) ବୈଷସଚବାମୃତ, ( ୨ ) ପୀୟୁଷଲହରୀ | 
ଏହିଦୁଇଟି ନାଟକ ମଧ୍ଯ ଶ୍ରୀମନ୍ଦିରରେ ଅଭିନୀତ ହୋଇଥୁଲା । ଗଜପତି ପୁରୁଷୋତ୍ତମ 
ଦେବଙ୍କ ସଭାପଣ୍ଡିତ କବିଚନ୍ଦ୍ର ରାୟ ଦିବାକର ମିଶ୍ର ପ୍ରଣୟନ କରିଥୁଲେ “ ପାରିଜାତ 
ହରଣ” ନାଟକ । ଏହା ମଧ୍ଯ ପୁରୀ ଶ୍ରୀମନ୍ଦିରରେ ଅଭିନୀତ ହୋଇଥୁବା ଜଣାଯାଏ । 
ଗଜପତି ପ୍ରତାପରୁଦ୍ର ଦେବଙ୍କ ପ୍ରଧାନ ସେନାପତି ଓ ଦକ୍ଷିଣ ଓଡ଼ିଶାର ଗଭର୍ଣ୍ଣର 
ପରମଭକ୍ତ ରାୟ ରାମାନନ୍ଦ ପଟ୍ଟନାୟକଙ୍କ “ ଜଗନ୍ନାଥ ବଲ୍ଲଭ” ନାଟକ ଯାହାକୁ ଅଭିନୀତ 
କରାଇଥୁଲେ ଜଗନ୍ନାଥବଲ୍ଲବ ମଠ ପ୍ରାଙ୍ଗଣରେ । ପ୍ରାଚୀନ ନାରୀକବି ମାଧବୀ ଦାସୀଙ୍କ 
ଲିଖୁତ “ ପୁରୁଷୋଭମ ଦେବ ” ନାଟକ ମଧ୍ଯ ଏହିଠାରେ ଅଭିନୀତ ହୋଇଥୁଲା । 


ଏକଥା ସ୍ଵୀକାର କରିବାକୁ ହେବ ଯେ, ମନ୍ଦିର କେବଳ ଦେବପୂଜାର ଆସୁନ ନ 
ଥ୍‌ଲା । ତାହା ଥୁଲା ଶିଳ୍ପକଳା, ନୃତ୍ୟ ସଙ୍ଗୀତ, ନାଟକ ଓ ଶାସ୍ତ୍ରଚର୍ଚ୍ଚାର କେନ୍ଦ୍ରସ୍ଥଳୀ । 
ଅଧୁକାଂଶ ପ୍ରଧାନ ମନ୍ଦିରମାନଙ୍କରେ ଦେବଦାସୀ ପ୍ରଥାର ପ୍ରଚଳନ ଥୁଲା । ସେମାନେ 
ଥୁଲେ ନୃତ୍ୟ ଓ ସଙ୍ଗୀତ ବିଦ୍ୟାରେ ଧୂରୀଣ । ପ୍ରତ୍ୟେକ ପ୍ରଧାନ ମନ୍ଦିରରେ ନାଟମଣ୍ଡପ 
ଶୋଭା ପାଉଥୁଲା । ଏଠାରେ ବର୍ଷତମାମ୍‌ ଲାଗି ରହିଥୁଲା ନୃତ୍ୟ, ସଙ୍ଗୀତ ଓ ନାଟକ । 
ତେଣୁ ମନ୍ଦିର ମଧ୍ଯରୁ ନୃତ୍ୟ, ନାଟକର ଜନ୍ମ କହିଲେ ଅତ୍ୟୁକ୍ତି ହେବ ନାହିଁ । 


ପେଷାଦାରୀ ରଙ୍ଗମଞ୍ଚ ଓ ସାଧାରଣ ସୌଖୀନ ରଙ୍ଗ ମଞ୍ଚର ଆବିଭ୍ଭାବ ପୂର୍ବରୁ 
ଓଡ଼ିଶାର ରାଜା ଓ ଜମିଦାରମାନେ ରଙ୍ଗମଞ୍ଚ ପ୍ରତିଷ୍ଠା କରି ରଙ୍ଗମଞ୍ଚର ପ୍ରତିଷ୍ଠା କରି 
ନାଟକ ଅଭିନୟକୁ ଉତ୍ସାହିତ କରିଥୁଲେ । ପ୍ରତ୍ୟେକ ରାଜମହଲରେ ସଙ୍ଗୀତଶାଳା 
ବିଦ୍ୟମାନ ଥୁଲା । ଏଠାରେ ଅନେକ ସମୟରେ ନାଟକ ଅଭିନୟ ପାଇଁ ଉତ୍ସାହ ପ୍ରଦର୍ଶନ 
କରାଯାଉଥୁଲା । 


୧୯୦୫ ସାଲରେ ମହାରାଷ୍ଟ୍ର ସାଙ୍ଗ୍‌ୁଲୀ ବଳବନ୍ତରାଓ ଥୁଏଟର ଓଡ଼ିଶା ଭ୍ରମଣରେ 
ଆସି ଦକ୍ଷିଣ ଓଡ଼ିଶାରେ ଅଭିନୟ ପ୍ରଦର୍ଶନ ଦ୍ଵାରା ଚହଳ ସୃଷ୍ଟି କରିଥୁଲେ । ଦକ୍ଷିଣ ଓଡ଼ିଶା 
ବହୁ କାଳ ଯାବତ ମାନ୍ଦ୍ରାଜ ପ୍ରଦେଶ ସହିତ ଶାସିତ ହେଉଥୁବାରୁ ଏହି ଅଞ୍ଚଳରେ ତେଲୁଗୁ 
ନାଟକର ମଧ୍ଯ ପ୍ରଚାର ହେବା ସ୍ବାଭାବିକ ଥୁଲା । ଏହାରି ପ୍ରଭାବରେ ଦକ୍ଷିଣ ଓଡ଼ିଶାର 
ରାଜ ପରିବାର ସ୍ଵକୀୟ ଯତ୍ନରେ ଅର୍ଥବ୍ୟୟ କରି ରଙ୍ଗମଞ୍ଚ ପ୍ରତିଷ୍ଠା କରିବାର ଦେଖାଗଲା । 
ଆରମ୍ଭ ହେଲା ଓଡ଼ିଆ ନାଟକ ଅଭିନୟର ଏକ ନୂତନ ଯୁଗ । ପରିଣାମରେ 
ପାରଳାଖେମୁଣ୍ଡି ଜମିଦାରୀରେ ପ୍ରତିଷ୍ଠା ହେଲା ପାରଳା ପଦ୍ମନାଭ ଦେବଙ୍କ ନାଟ୍ୟମଞ୍ଚ । 
ଧୀରେ ଧରେ ଦକ୍ଷିଣ ଓଡ଼ିଶାରେ ଚିକିଟି, ମଞ୍ଜୁଷା, ସାନଖେମୁଣି, ବଡ଼ ଖେମୁଣ୍ତିର 
ରାଜନ୍ୟମଣ୍ଡଳୀ ଓ କେତେଜଣ ଧନୀ ଜମିଦାର ଉତ୍ସାହିତ ହେଲେ ନିଜ ଅଞ୍ଚଳରେ ରଙ୍ଗମଞ୍ଚ 
ପ୍ରତିଷ୍ଠା କରିବା ପାଇଁ । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୩୭ 


ମହାରାଷ୍ଟ୍ରର ସାଙ୍କିଥଏଟର କେବଳ ଦକ୍ଷିଣ ଓଡ଼ିଶାରେ ଲୋକପ୍ରିୟ ନ ଥୁଲା । 
ଏହି ଭ୍ରମଣକାରୀ ଦଳ କଟକରେ ଅଭିନୟ ପ୍ରଦର୍ଶନ କରିଥୁଲେ ବୋଲି ପଣ୍ଡିତ ମୃତ୍ୟୁଞ୍ଜୟ 
ରଥ “ ବ୍ରହ୍ମଜ୍ଞ ମଧୁସୂଦନ ” ଆଲୋଚନାରେ ଲିପିବଦ୍ଧ କରିଯାଇଛନ୍ତି । ପଣ୍ଡିତ ରଥେ 
ଲେଖ୍ଥୁଲେ ¬ “ କୌଣସି ପ୍ରକାର ଆମୋଦ ପ୍ରମୋଦରେ ସେମାନେ ( ମଧୁସୂଦନ ରାଓଙ୍କ 
ପରିବାର) ପ୍ରାୟ ଯୋଗଦେଇ ପାରୁ ନ ଥୁଲେ । ଅନ୍ୟ ଥୁଏଟର ତ ଦୂରର କଥା, 
କଟକରେ ଯେତେବେଳେ ବହୁଦିନ ଯାଏ ( କେବଳ ପୁରୁଷମାନଙ୍କ ପାଇଁ) ନିର୍ଦ୍ଦୋଷ 
ସାଙ୍ଗେଲି ଥ୍‌ଏଟରର ଅଭିନୟ ହେଉଥୁଲା, ସେତେବେଳେ ସୁଦ ତାଙ୍କ ପରିବାରରୁ କେହି 
ଜଣେ ଯାଉ ନ ଥୁଲେ । କୌଣସି ହିନ୍ଦୁ ବା ମୁସଲମାନ ବନ୍ଧୁଙ୍କ ବିବାହ ଉତ୍ସବରେ ଯୋଗ 
ଦେବାକୁ ଗଲେ ସେ କେବେ କୌଣସି ପ୍ରକାର ଗୀତିନାଟ୍ୟ ଉତ୍ସବରେ ଯୋଗ ଦିଅନ୍ତି 
ନାହିଁ କିମ୍ବା ସନ୍ତାନମାନଙ୍କୁ ତାହା କରାଇଦିଅନ୍ତି ନାହିଁ ।” ( ଉତ୍କଳ ସାହିତ୍ୟ : ୫ମ 
ସଂଖ୍ୟା-୧୮ଶ ଭାଗ- ୧୩୨୧-ପୃ. ୨୪୧) 


ନାଟକ ଅଭିନୟ ଦର୍ଶନ ପ୍ରତି ସ୍ପର୍ଶକାତର ଭାବ ଧୀରେ ଧୀରେ ଅନ୍ତରହିତ ହେବାକୁ 
ଲାଗିଲା ବାରମ୍ବାର ଓଡ଼ିଆ ନାଟକର ଅଭିନୟ ପ୍ରଦର୍ଶନ ଯୋଗୁଁ । ଦକ୍ଷିଣ ଓଡ଼ିଶାର ଅନ୍ୟ 
ଅଞ୍ଚଳର ରାଜା ଜମିଦାର ମଧ୍ଯ ଉତ୍ସାହିତ ହେଲେ ରଙ୍ଗମଞ୍ଚ ପ୍ରତିଷ୍ଠା କରିବା ପାଇଁ । ସେମାନେ 
କେବଳ ରଙ୍ଗମଞ୍ଜ ପ୍ରତିଷ୍ଠା କରି ସନ୍ତୁଷ୍ଟ ନ ଥ୍‌ଲେ, ଲେଖ୍‌ବାକୁ ଆରମ୍ଭ କଲେ ଓଡ଼ିଆ ଭାଷାରେ 
ନାଟକ । ଉଦାହରଣସ୍ଵବରୂପ, ଖଡ଼ିଆଳ ରାଜବଂଶ ଚିକିଟି ରାଜପରିବାର, ପାରଳା 
ରାଜପରିବାରରେ ନାଟକ ରଚନା ପାଇଁ ବିଶେଷ ଉତ୍ସାହ ପ୍ରକାଶିତ ହେଲା । ଖଡ଼ିଆଳ 
ରାଜା ବୀର ବିକ୍ରମ ଦେବ ନାଟକ ରଚନା ପ୍ରଣାଳୀ ବିଷୟରେ ଏକ ପୂସ୍ତକ ପ୍ରଣୟନ କଲେ 
“ ଅଭିନୟ ପ୍ରକାଶିକା ” | ଏହାର ପ୍ରକାଶ କାଳ ୧୯୦୩ ମସିହା । ତାଙ୍କର ଉଦ୍ୟମରେ 
୧୮୯୫ ଖ୍ରୀଷ୍ଟାଦ୍ଦରେ ଚନ୍ଦନଯାତ୍ରା ପଡ଼ିଆରେ ଗୋଟିଏ ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠା କରାଗଲା । 
ଏହାର ନାମକରଣ ହେଲା ବୀରବିକ୍ରମ ଥୁଏଟର । ଏହାକୁ ଓଡ଼ିଶାର ପ୍ରଥମ ସ୍ଥାୟୀ ରଙ୍ଗମଞ୍ଚ 
ବୋଲି କୁହାଯାଇଥାଏ । ନିରବଚ୍ଛିନ୍ନ ଭାବରେ ୧୯୫୨ ସାଲ ପର୍ଯ୍ୟନ୍ତ ଏହି ରଙ୍ଗମଞ୍ଚ 
ବିଦ୍ୟମାନ ଥାଇ ଓଡ଼ିଆ ନାଟକର ସେବା କରିଯାଇଛି । ରାଜା ବୀରବିକ୍ରମ ଦେବଙ୍କ ରଚିତ 
ନାଟକଗୁଡ଼ିକ ହେଲା -= ( ୧) ଉକୁଳ ଦୁର୍ଦ୍ଦଶା ନାଟକ- ୧୯୦୪, ( ୨ ) ବ୍ୟଭିଚାର: 
ଦୋଷଦର୍ଶନ ନାଟକ- ୧୯୦୪, (୩) ଶୈଳବାଳା ନାଟକ- ୧୯୦୪, ( ୪) ବାଲ୍ୟବିବାହ 
ନାଟକ- ୧୯୦୫, ( ୫ ) ହରିଶ୍ଚନ୍ଦ୍‌ ନାଟକ- ୧୯୧୧ | ବୀର ବିକ୍ରମଦେବ “ ଅଭିନୟ 
ପ୍ରକାଶିକା?” ପରି ପ୍ରଣୟନ କରିଥୁଲେ ନାଟକର କଳାରୀତି ବିଷୟରେ “ ନାଟକ ରଚନା 
ପ୍ରଣାଳୀ” । ଚିକିଟି ଜମିଦାରୀରେ ରଙ୍ଗମଞ୍ଚ ପ୍ରତିଷ୍ଠା କରି ରାଜା ରାଧାମୋହନ 
ରାଜେନ୍ଦ୍ରଦେବ ଚଚନା କଲେ “ ପରିମଳା ସହଗମନ” , “ ପ୍ରେମତରଙ୍ଗ” ନାଟକ ଯାହାକି 
ସ୍ଥାନୀୟ ରଙ୍ଗମଞ୍ଚରେ ଅଭିନୀତ ହୋଇଥଲା । 

୨୩୮ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


ପାରଳାଖେମୁଣ୍ଡି ଜମିଦାରୀରେ ପ୍ରତିଷ୍ଠା କରାଯାଇଥ୍‌ଲା ଏକ ସ୍ଥାୟୀ ରଙ୍ଗମଞ୍ଚ 
୧୮୯୭ ଖ୍ରୀଷ୍ଟାବ୍ଦରେ । ପ୍ରତିଷ୍ଠାତା ପଦ୍ମନାଭ ଗଜପତିଙ୍କ ନାମରେ ଏହି ମଞ୍ଚର 
ନାମକରଣ କରାଗଲା “ ପଦ୍ମନାଭ ରଙ୍ଗାଳୟ ” | “ ସମାଜ” ପୃଷାରେ ୨୭.୩.୧୯୭୨ 
ସାଲରେ ଶ୍ରୀ ଯୁଗୋଳ କିଶୋର ପାଣିଗ୍ରାହୀ “ ପଦ୍ମନାଭ ରଙ୍ଗାଳୟ” ଶୀର୍ଷକରେ ଏକ 
ଆଲୋଚନା କରି ଏହାର କ୍ରମିକ ଇତିହାସ ସମ୍ପର୍କରେ ସମ୍ୟକ ପରିଚୟ ପ୍ରଦାନ 
କରିଅଛନ୍ତି । ସେଥୁରୁ ଜଣାଯାଏ ଯେ, ଏହି ରଙ୍ଗମଞ୍ଚର ପ୍ରଥମ ଅଭିନୀତ ନାଟକ ହେଲା 
ଗୋପୀନାଥ ନନ୍ଦଶର୍ମାଙ୍କ “ ଶକୁନ୍ତଳା” ନାଟକ । ତା'ପରେ ଅଭିନୟ ପ୍ରଦର୍ଶନ କରାଗଲା 
ପଦ୍ମନାଭ ଗଜପତିଙ୍କ ରଚିତ “ ଚନ୍ଦ୍ରାବତୀ ସ୍ବୟଂବର” । ତୃତୀୟ ନାଟକ ହେଲା 
ଗୋପୀନାଥ ନନ୍ଦଶର୍ମାଙ୍କ “ ଏକାଦଶୀ ମାହାତ୍ମ୍ୟ” । ଏହାପରେ ପଦ୍ମନାଭ ଗଜ ପତିଙ୍କ 
ନାଟକ “ ଅହଲ୍ୟା ଶାପବିମୋଚନ ” ଅଭିନୀତ ହେଲା | ଏହି ମଞ୍ଚରେ ଏକ ହିନ୍ଦୀ ନାଟକ 
ମଧ୍ଯ ଅଭିନୀତ ହୋଇଥୁଲା “ ହରିଶ୍ଚନ୍ଦ୍‌ ” ନାମରେ | ହିନ୍ଦୀ ନାଟକ ପରେ ଅଭିନୟ 
ହୋଇଥୁଲା ପଦ୍ମନାଭ ଗଜପତିଙ୍କ ନାଟକ “ ଦାନ ପରୀକ୍ଷା” । ଏହି ନାଟକ ଅଭିନୀତ 
ହେବାଦିନ ବ୍ୟାସକବି ଫକୀରମୋହନ ପାରଳାଖେମୁଣ୍ଡିରେ ଉପସ୍ଥିତ ଥାଇ ଉପଭୋଗ 
କରିଥୁଲେ । ଦକ୍ଷିଣ ଓଡ଼ିଶାରେ ଏକ ସାଂସ୍କୃତିକ ଜାଗରଣ ଆରମ୍ଭ ହେଲା । ବହୁ ଲେଖକ 
ନାଟକ ଲେଖ୍୍‌ବା ପାଇଁ ଆଗ୍ରହୀ ହୋଇଥୁଲେ । ସେହି ଆହ୍ବାନର ଅନୁରୋଧରେ ଗୌର ଚନ୍ଦ୍ର 
ଗଜପତି ରଚନା କଲେ “ ଧୁବ” ନାଟକ ଓ ଅପନ୍ନା ପରିଚ ଲେଖ୍‌ଲେ “ ବିଜୟ ବସନ୍ତ” 
ଓ “ ଚନ୍ଦ୍ରହାସ ” ନାଟକ । ଏହି ନାଟକଗୁଡ଼ିକ ମଧ୍ଯ ପଦ୍ମନାଭ ରଙ୍ଗାଳୟରେ ଅଭିନୀତ 
ହୋଇଥୁଲା । 


ମହାରାଜା କୃଷ୍ଣଚନ୍ଦ୍ର ଗଜପତି ପାରଳାଖେମୁଣ୍ଡିର ଅଧୀଶ୍ମର ହେଲେ । ସେ ଥ୍‌ଲେ 
ଅତ୍ୟନ୍ତ ସଂସ୍କୃତିପ୍ରେମୀ । ତାଙ୍କ ରାଜତ୍ଵକାଳରେ ପଦ୍ମନାଭ ରଙ୍ଗାଳୟରେ ଅନେକ ଉନ୍ନତି 
ସାଧୂତ ହୋଇଥୁଲା । କେବଳ ଓଡ଼ିଆ ନାଟକ ନୁହେଁ, ଏହି ରଙ୍ଗମଞ୍ଚରେ ବିଭିନ୍ନ ସମୟରେ 
ଅଭିନୀତ ହେଉଥଲା ହିନ୍ଦୀ ଓ ସଂସ୍କୃତ ନାଟକ । କେବଳ ସେତିକି ନୁହେଁ, ଏହି ରଙ୍ଗାଳୟ 
ଆନୁକୂଲ୍ଯରେ ମାନ୍ଦ୍ରାଜ ସହରରେ ଅଭିନୀତ ହୋଇଥ୍‌ ଲା ସଂସ୍କୃତ ନାଟକ 
“ ସ୍ବପ୍ନବାସବଦତ୍ତା” ଓ “ ରତ୍ନାବଳୀ” । କଟକରେ ଉତ୍କଳ ସମ୍ମିଳନୀର ଏକ 
ଅଧ୍‌ବେଶନରେ ପଦ୍ମନାଭ ରଙ୍ଗାଳୟ ନାଟକ ପରିବେଷଣ କରି ଦର୍ଶକମାନଙ୍କୁ ଚମତ୍କ୍ୁତ 
କରିଦେଇଥୁଲା । ପାରଳାଖେମୁଣ୍ଢିରେ ନାଟକ ଅଭିନୟ ଉପଭୋଗ କରିବା ପାଇଁ ଦକ୍ଷିଣ 
ଓଡ଼ିଶାର ରାଜନ୍ୟମଣ୍ଡଳୀ ନିମନ୍ତ୍ରିତ ହୋଇ ଯୋଗ ଦେଉଥୁଲେ । 


ଓଡ଼ିଶାର “ ଆର୍ଟ ଥ୍ଏଟର”, “ଓଡ଼ିଶା ଥ୍ଏଟର”, ସାରଥୀ ସାହୁ କି 
“ ନାଟ୍ୟମନ୍ଦିର”, ଗୋବିନ୍ଦଚନ୍ଦ୍ର ସୁରଦେଓ ଓ ମୋହନସୁନ୍ଦର ଦେବ ଗୋସ୍ବାମୀଙ୍କ 
ରାସଦଳ ଏହି ପଦ୍ମନାଭ ରଙ୍ଗାଳୟରେ ବହୁବାର ନାଟକ ଓ ଲୀଳା ପ୍ରଦର୍ଶନ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୩୯ 


କରାଇଥୁଲେ । ଅତ୍ୟନ୍ତ କ୍ଷୋଭର ବିଷୟ ଯେ, ୧୯୪୦ ସାଲ ବେଳକୁ ଏହି ସ୍ଵନାମଧନ୍ୟ 
ରଙ୍ଗାଳୟ ଭଗ୍ନସ୍ତ›ପରେ ପରିଣତ ହୋଇଯାଇଥୁଲା । 


ଦକ୍ଷିଣ ଓଡ଼ିଶାର ଚିକିଟି ଜମିଦାରୀରେ ରାଜକବି ରାଧାମୋହନ ରାଜେନ୍ଦ୍ର ଦେବ 
ନିଜ ରାଜଧାନୀରେ ପ୍ରତିଷ୍ଠା କଲେ “ ରାଜେନ୍ଦ୍ର ରଙ୍ଗାଳୟ” । ସେ ନିଜେ ଥୁଲେ କବି, 
ନାଟ୍ୟକାର ଓ ନାଟକ ନିର୍ଦ୍ଦେଶକ । “ ପ” ଅକ୍ଷର ଆଦ୍ୟରେ ରଖ୍‌ ସେ ରଚନା 
କରିଥ୍ଲେ ¬ ( ୧) ପ୍ରେମ ତରଙ୍କ- ୧୯ ୧୦, ( ୨) ପରିମଳା ସହଗମନ- ୧୯୧୨, 
(୩) ପ୍ରକୃତି ରହସ୍ୟ-୧୯୧୨, (୪) ପ୍ରକୃତି ପ୍ରଣୟ- ୧୯୧୫ ଓ (୫) ପ୍ରତାପ ନାଟକ- 
୧୯୧୬ | ଏହି ନାଟକଗୁଡ଼ିକର କଥାବସ୍ତୁ ଥ୍ଲା ପୌରାଣିକ ଓ ଏତିହାସିକ । ଏହି 
ନାଟକଗୁଡ଼ିକ ଅଭିନୀତ ହେଉଥୁଲା “ ରାଜେନ୍ଦ୍ର ରଙ୍ଗାଳୟ ” ରେ । ଏତଦ୍‌ବ୍ୟତୀତ ଏହି 
ରଙ୍ଗମଞ୍ଚରେ ପ୍ରାଚୀନ “ ରାମଲୀଳା ” ଓ “ ରାଧାପ୍ରେମ ଲୀଳା” ପରି ଲୋକନୃତ୍ୟର 
ମଧ୍ଯ ଆୟୋଚନ କରାଯାଉଥୁଲା । 


ତରଳା ରାଜ ପରିବାରରେ ଜନ୍ମଗ୍ରହଣ କରିଥୁଲେ ଗୋବିନ୍ଦଚନ୍ଦ୍ର ଶୂରଦେଓ । 
ସେ ଏକ ଭ୍ରାମ୍ୟମାଣ ନାଟ୍ୟସଂସ୍ତ୍ା ପ୍ରତିଷ୍ଠା କରି ନିଜ ରଚିତ ନାଟକଗୁଡ଼ିକ ପ୍ରଦର୍ଶନ 
କରିଥ୍‌ଲେ । ସେ ମଧ୍ଯ ଫକୀରମୋହନଙ୍କ ଉପନ୍ୟାସ “ ଲଛମା” କୁ ନାଟ୍ୟରୂପ ପ୍ରଦାନ 
କରି ଅଭିନୀତ କରାଇଥୁଲେ । ବ୍ରହ୍ମପୁର ସହରରେ ମହୁରୀ ରାଜା କୃପାସିନ୍ଧୁ ନରେନ୍ଦ୍ର 
ଦେବ ଏକ ରଙ୍ଗମଞ୍ଚ ପ୍ରତିଷ୍ଠା କରି ନାଟ୍ୟ ଆନ୍ଦୋଳନକୁ ପ୍ରୋତ୍ସାହନ ଦେଇଥୁଲେ । 


ଧରାକୋଟରେ ପ୍ରତିଷ୍ଠିତ ହୋଇଥୁ୍‌ଲା କେଶରୀ ରଙ୍ଗମଞ୍ଚ ରାଜା ମଦନ ମୋହନ 
ସିଂହଦେଓଙ୍କ ପୃଷ୍ଠପୋଷକତାରେ । ସେ ମଧ୍ଯ ପିତ୍ରନରେ ମଦନମୋହନ ରଙ୍ଗାଳୟର 
ପ୍ରାଣ ପ୍ରତିଷ୍ଠାତା ଥୁଲେ । ଏହି ରଙ୍ଗମଞ୍ଚର ଏକ ସ୍ଵାତନ୍ତ୍ର ଥୁଲା ନାରୀ ଅଭିନେତ୍ରୀକୁ ସ୍ଫରାନ 
ଅର୍ପଣ କରିବାରେ । “ ଅବିଭକ୍ତ ଗଞ୍ଜାମର ନାଟକ ଓ ରଙ୍ଗମଞ୍ଚର ଅଭ୍ୟୁଦୟ” ଶୀର୍ଷକ 
ଆଲୋଚନାରେ ପ୍ରଫେସର ପ୍ରହଲ୍ଲାଦ ପଣ୍ଡା ରାଜପରିବାର ବ୍ୟତୀତ ଜନ ସାଧାରଣଙ୍କ 
ପ୍ରୋତ୍ସାହନରେ ଆଉ କେତେକ ସ୍ଫରାନରେ ରଙ୍ଗମଞ୍ଚ ପ୍ରତିଷ୍ଠା ହୋଇ ନାଟ୍ୟ ଆନ୍ଦୋଳନକୁ 
ପ୍ରସାରିତ କରିଥୁଲା ବୋଲି ଉଲ୍ଲେଖ କରିଛନ୍ତି । ସେହି ରଙ୍ଗମଞ୍ଚମାନଙ୍କ ମଧ୍ୟରେ 
କବିସୂର୍ଯ୍ୟନଗରରେ “ ମହାମାୟୀ ରଙ୍ଗାଳୟ ” , ପୁରୁଷୋତାମପୁରରେ “ ମର୍ଦ୍ଦରା 
ରଙ୍ଗାଳୟ ” ବିଶେଷ ଉଲ୍ଲେଖଯୋଗ୍ୟ । ଅଣଓଡ଼ିଆ ପ୍ରଦେଶ ସହିତ ବହୁକାଳ ସଂଶ୍ଳିଷ୍ଟ 
ଥାଇ ସୁଦ୍ଧା ଦକ୍ଷିଣ ଓଡ଼ିଶାର ବିଭିନ୍ନ ସ୍ଥାନରେ ଓଡ଼ିଆ ନାଟ୍ୟ ଆନ୍ଦୋଳନ ବିଶେଷ ଉତ୍ସାହପ୍ରଦ 
ହୋଇଥୁବା ଜଣାଯାଏ । 


ପଶ୍ଚିମ ଓଡ଼ିଶାର ବାମଣ୍ଡା ରାଜ୍ୟ ଥୁଲା ଓଡ଼ିଆ ସାହିତ୍ୟ ଚର୍ଚ୍ଚାର ଅନ୍ୟତମ ପ୍ରଧାନ 
ଅଞ୍ଚଳ । ଏଠାରେ ରାଜପରିବାର ଓଡ଼ିଆ ସାହିତ୍ୟରେ ଲେଖନୀ ଚାଳନ କରି କେବଳ 

୨୪୦ ନାଟ୍ୟ ଆନ୍ଦୋଳନର ପ୍ରଥମ ପର୍ବ 


ସନ୍ତୁଷ୍ଟ ରହି ନ ଥୁଲେ, ଅନ୍ଯମାନଙ୍କୁ ମଧ୍ୟ ପ୍ରୋପ୍ରାହନ ଦେଉଥୁଲେ । ସେଠାରେ 
ସେମାନଙ୍କ ପ୍ରେରଣା ଓ ପୃଷ୍ଠପୋଷକତାରେ ଓଡ଼ିଆ ନାଟକ ଅଭିନୟ ପାଇଁ ଉତ୍ସାହ 
ପ୍ରକାଶିତ ହୋଇଥଲା । ଅବଶ୍ୟ ପ୍ରଥମ କାଳରେ ବଙ୍ଗୀୟ ରାଜକର୍ମଚାରୀଙ୍କ ପ୍ରଭାବରେ 
ବଙ୍ଗଳା ନାଟକ ଅଭିନୀତ ହୁଏ । ୧୯୦୩/୧୯୦୪ ଖ୍ରୀଷ୍ଟାବ୍ଦରେ ଶ୍ରୀ ସଚ୍ଚି ଦାନନ୍ଦ 
ତ୍ରିଭୂବନ ଦେବଙ୍କ ଉଦ୍ୟମରେ ଗିରିଶଚନ୍ଦ୍ର ଘୋଷଙ୍କ “ ବୀର କଳଙ୍କ” ନାଟକ ପ୍ରଥମେ 
ଅଭିନୀତ ହୋଇଥୁଲା । ପରବର୍ତୀ କାଳରେ ଏଠାରେ ଓଡ଼ିଆ ନାଟକ ଅଭିନୟ ପ୍ରଦର୍ଶନ 
ହୋଇଥୁବା ଜଣାଯାଏ । ୧୯ ୨୩ ସାଲରେ ଦିବ୍ୟଶଙ୍କର ଦେବଙ୍କ “ ମଥୁରା ବିଜୟ” 
ନାଟକ ମଞ୍ଚସ୍ଥ ହେଲା । ୧୯୨୪ ଠାରୁ ୧୯୩୫ ପର୍ଯ୍ୟନ୍ତ ବାମଣ୍ଡା ରାଜ୍ୟ କୋର୍ଟ ଅଫ୍‌ 
ଓାଡ଼୍‌୍ସ ହେବାରୁ ବଙ୍ଗାଳୀ ରାଜକର୍ମଚାରୀ ହେଲେ ପ୍ରଭାବ ଶାଳୀ । ସ୍ଵଭାବତଃ ସେମାନଙ୍କ 
ଉଦ୍ୟମରେ ଅନେକଗୁଡ଼ିଏ ବଙ୍ଗଳା ନାଟକ ମଞ୍ଚସ୍ଥ ହୋଇଥୁଲା । ସେମାନଙ୍କ ମଧ୍ଯରେ 
“ ମିବାର ପତନ” , “ ସାଜାହାନ ” , “ ଇରାନ୍ର ରାଣୀ , “ ବିବାହ ବିଭୁଟ” ପ୍ରଭୃତି 
ପ୍ରଧାନ । ତେବେ ଏଥୁରେ ଓଡ଼ିଆରେ ନାଟକ ମଞ୍ଚସ୍ଫ୍‌ ହେବାପାଇଁ ଉତ୍ସାହ ଜାତ ହେବା 
ସ୍ଵାଭାବିକ । ତେଣୁ ଲେଖକମାନଙ୍କଦ୍ଵାରା “ ଗୟାତୀର୍ଥ” , “ ସୀତା” , “ କର୍ଣ୍ରାର୍ଜୁନ” , 
“ ଖାରବେଳ” , “ କୀର୍ଭବୀର୍ଯ୍ୟ” ପ୍ରଭୃତି ବଙ୍ଗଳା ନାଟକ ଓଡ଼ିଆରେ ଅନୂଦିତ ହୋଇ 
ଅଭିନୟ ପ୍ରଦର୍ଶନ କରାଯାଇଥୁଲା । ରାଜ କୁମାର ଭାନୁଗଙ୍ଗ ପ୍ରତିଷ୍ଠା କଲେ “ ଦିବ୍ୟସିଂହ 
ଡ୍ରାମାଟିକ୍‌ ଆସୋସିଏସନ୍‌ ” । ଏହି ମଞ୍ଚରେ ଧାରାବାହିକ ଭାବରେ ବଙ୍ଗଳାରୁ ଅନୁବାଦ 
ହୋଇ ଓଡ଼ିଆ ନାଟକ ପ୍ରଦର୍ଶିତ ହେଉଥାଏ । ଏହି ମଞ୍ଚର ନିର୍ଦ୍ଦେଶନା ଦାୟିତ୍ଵରେ ଥବା 
ବିଖ୍ୟାତ ଅଭିନେତା ବଲେଇ ବାନାର୍ଜୀ ରାଧାନାଥ ରାୟଙ୍କର “ ନନ୍ଦିକେଶ୍ଵରୀ” କାବ୍ୟର 
ନାଟ୍ୟରୂପ କରି ଅଭିନୟ କରାଇଥୁଲେ । 


ନାଟକ ଅଭିନୟ କ୍ଷେତ୍ରରେ ବିଭିନ୍ନ ଗଡ଼ଜାତର ରାଜନ୍ୟମଣ୍ଡଳୀ ବିଶେଷ ଉଦ୍ୟମ 
କରିଥୁବା ଜଣାଯାଏ । ସେମାନଙ୍କର ବିଭିନ୍ନ ରାଜକୀୟ ଉତ୍ସବ ଉପଲକ୍ଷେ ଯାତ୍ରା, ଲୀଳା, 
ସୁଆଙ୍ଗ ଅଥବା ନାଟକ ଅଭିନୟ ହେବା ଥୁଲା ଏକ ସ୍ଵାଭାବିକ ଘଟଣା । ସାଧାରଣ 
ନାଟ୍ୟାମୋଦୀମାନେ ନାଟକ ରଚନା କରିବା ପାଇଁ ବିଶେଷ ଉତ୍ସାହିତ ହେଉଥୁଲେ । 
ଦେଶରେ ପେଶାଦାରୀ ସ୍ରାୟୀ ରଙ୍ଗମଞ୍ଚର ଯୁଗ ଆସିବା ପୂର୍ବରୁ ଅଭିଜାତ ସାମନ୍ତ ପରିବାର 
ଅଥବା ସୌଖୀନ ନାଟ୍ୟାମୋଦୀ ଗୋଷ୍ଠୀ ରଙ୍ଗମଞ୍ଚ ପ୍ରତିଷ୍ଠା କରି ନାଟକ ଅଭିନୟର 
ଆୟୋଜନ କରୁଥୁଲେ । 

ନାଟ୍ଯକାର ଜଗନ୍ମୋହନ ଲାଲା : 
ଏକ ଦୃଷ୍ଟିପାତ 


ବଂଶାନୁଚରିତ : 


୧୫୬୮ ଖ୍ରୀଷ୍ଟାବ୍ଦରେ ସ୍ଵାଧୀନ ଓଡ଼ି ଆରାଜ୍ୟ ବହୁକାଳ ପାଇଁ ପରାଧୀନ 
ହୋଇଗଲା । ପ୍ରଥମେ ଆଫଗାନ ଓ ମୁସଲମାନ ଶାସକମାନେ ପ୍ରାୟ ଦେଢ଼ ଶ' ବର୍ଷ 
କାଳ ଓଡ଼ିଶାର ଶାସକ ହୋଇ ରହିଲେ । ତାଙ୍କପରେ ମରହଟ୍ଟାମାନେ ଶାସନ କଲେ 
ପଚାଶ ବର୍ଷ ଏବଂ ଇଂରେଜମାନେ ୧୮୦୩ ସାଲରୁ ୧୯୪୭ ସାଲ ଅଗଷ୍ଟ ପନ୍ଦର ପର୍ଯ୍ୟନ୍ତ 
ଶାସକ ହୋଇ ରହି ଲେ । ଜଗନ୍ମୋହନଙ୍କ ପୂର୍ବପୁରୁଷ ଥ୍‌ଲେ ଉତ୍ତରପ୍ରଦେଶର 
ଅଧ୍ବାସୀ । ଓଡ଼ିଶାରେ ମୁସଲମାନ ଆଧ୍ପତ୍ୟ କାଳରେ ଜଗନ୍ମୋହନଙ୍କ ଜନୈକ 
ପୂର୍ବପୁରୁଷ “ ଫତେଚାନ୍ଦ ” ନିଜର ଜନ୍ମସ୍ଫାନ ବାରୋଡ଼ି ଅଞ୍ଚଳ ପରିତ୍ୟାଗ କରି ବ୍ୟବସାୟ 
କରିବା ଉଦ୍ଦେଶ୍ୟରେ ଓଡ଼ିଶାକୁ ଆଗମନ କରିଥଲେ | କ୍ରମେ ବ୍ୟବସାୟରେ 
ସାଫଲ୍ୟମଣ୍ଡିତ ହୋଇ ସେ ସମକାଳୀନ ରାଜନୀତିରେ ପ୍ରଭାବଶାଳୀ ହୋଇଥୁଲେ । 
ସେତେବେଳେ ଓଡ଼ିଶାର ସୁବାଦାର ଥୁଲେ ସୂଜାଉଦ୍ଦିନ ଏବଂ ତାଙ୍କର ଅତି ନିକଟତମ 
ଥୁଲେ ପତେଚାନ୍ଦ । ପରେ ସୁଜାଉଦ୍ଦିନ ହେଲେ ବଙ୍ଗ-ବିହାର-ଓଡ଼ିଶାର ନବାବ ଏବଂ 
ତାଙ୍କ ପୁତ୍ର ତକି ଖାଁ ହେଲେ ଓଡ଼ିଶାର ସୂବେଦାର । ଫତେଚାନ୍ଦଙ୍କ ନାତି ଅନୁପଚାନ୍ଦ 
ମୋଗଲ ଦରବାରର ରାଜକୀୟ ଅନୁଗ୍ରହ ଲାଭ କରି ସୈନ୍ୟ ବିଭାଗରେ ନିଯୁକ୍ତ 
ହୋଇଥୁଲେ । ମୁସଲମାନ ଶାସକ ତକି ଖାଁ ତାଙ୍କ କାର୍ଯ୍ୟଦକ୍ଷତାରେ ସନ୍ତୋଷ ପ୍ରକାଶ 
କରି “ ଲାଲ” ଉପାଧ୍ରେ ମଣ୍ଡିତ କରିଥୁଲେ | ତକି ଖାଁଙ୍କ ମୃତ୍ୟୁ ପରେ ଅନୁପଚାନ୍ଦ 
କଟକ ଜିଲ୍ଲାର ମାହାଙ୍ଗା ଗ୍ରାମରେ ଅବସ୍ଥାନ କଲେ । ଜଗନ୍ମୋହନ ଲାଲା ଏହି ବଂଶର 
ନବମ ବଂଶଧର । ଇଂରେଜମାନେ ଓଡ଼ିଶା ଦଖଲ କରିଥୁଲେ ୧୮୦୩ ଖ୍ରୀଷ୍ଟାବ୍ଦରେ । 
ଇଂରେଜ ଅମଳରେ ୧୮୩୮ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରିଥ୍‌ଲେ ଜଗନ୍ମୋହନ । 
ଇଂରେଜୀ ଶିକ୍ଷା ଲାଭ କରି ସେ ସରକାରୀ ଦପ୍ତରରେ ସିରସ୍ତାଦାର, ପ୍ରଧାନ କିରାଣୀ 
ଏବଂ ଶେଷରେ ଡେପୁଟି କଲେକ୍ଟର ଭାବରେ ଅବସର ଗ୍ରହଣ କରିଥୁଲେ । ବଂଶାନୁକ୍ରମେ 
ସେ ଥୁଲେ ଏକ ଜମିଦାରୀର ସୁଯୋଗ୍ୟ ଉତ୍ତରାଧ୍କାରୀ । ସେ ଏକାଧାରରେ ଥୁଲେ 
ଜଣେ ପ୍ରଜାହିତୈଷୀ ଜମିଦାର, ସମାଜ ସଂସ୍କାରକ ଏବଂ ସାହିତ୍ୟିକ । ତାଙ୍କ ଘରର 
ଭାଷା ଓଡ଼ିଆ ନ ହେଲେ ହେଁ ପୁରୁଷାନୁକ୍ରମେ ଓଡ଼ିଶାରେ ଅବସ୍ଥାନ କରି ଏହି ପରିବାର 

୨୪୨ ନାଟ୍ୟକାର ଜଗନ୍ମୋହନ ଲାଲା 


ଓଡ଼ିଆ ଭାଷାକୁ ଆପଣେଇ ନେଇଥୁଲେ ଏବଂ ଅତ୍ୟନ୍ତ ଦକ୍ଷତାର ସହିତ ଓଡ଼ିଆ ସାହିତ୍ୟର 
ଉନ୍ନତିକନଳ୍ପେ ଲେଖନୀ ଚାଳନା କରିଥୁଲେ । ଏହି ଚିରସ୍ମରଣୀୟ ସାହିତ୍ୟ ସାଧକଙ୍କର 
ଦେହାବସାନ ହୋଇଥୁଲା ୧୯ ୧୩ ଖ୍ରୀଷ୍ଟାବ୍ଦ ଡିସେମ୍ବର ମାସ ୧୩ ତାରିଖ ଦିନ । 


ଉନବିଂଶ ଶତାବ୍ଦୀର ସାହିତ୍ୟିକ ପାଣିପାଗ : 


ଇଂରେଜ ରାଜତ୍ଵ କାଳରେ ପ୍ରାୟ ଏକ ଶତାବ୍ଦୀକାଳ ଓଡ଼ିଶା ଡିଭିଜନର 
ରାଜଧାନୀ ଥୁଲା କଲିକତା ସହର । ନାନା କାରଣରୁ ଇଂରେଜ ଶାସନ କାଳରେ ପ୍ରାୟ 
ଆଠ ଦଶନ୍ଧି ଧରି ଓଡ଼ିଆଭାଷୀ ଅଞ୍ଚଳ ଥୁଲା ଇଂରେଜ ପ୍ରଶାସକଙ୍କର ଏକ ଅବହେଳିତ 
ଅଞ୍ଚଳ । ଫୋର୍ଟ ଉଇଲିୟମ କଲେଜରେ ଶିକ୍ଷାପ୍ରାପ୍ତ ଅଣଓଡ଼ିଆ ରାଜକ ମଁଚାରୀ ନାନା 
ଭାବରେ ଓଡ଼ିଶାର ଅର୍ଥନୈତିକ, ରାଜନୈତିକ ଓ ସାମାଜିକ ଅବକ୍ଷୟର କାରଣ 
ହୋଇଥୁଲେ । ସୂର୍ଯ୍ୟାସ୍ତ ଆଇନ ବଳରେ ଓଡ଼ିଶାର ଜମିଦାରଗଣ ସର୍ବହରା ହୋଇଗଲେ 
ଏବଂ ଶାଗମାଛ ମୂଲ୍ୟରେ କଲିକତାରେ ନିଲାମ ଧରି ଓଡ଼ିଶାର ଜମିଦାର ହେଲେ 
ଅଣଓଡ଼ି ଆ ରାଜକର୍ମଚାରୀଗଣ । ଓଡ଼ିଶାର ଚତୁଙ୍ଦି ଗରେ ଅ ଶିକ୍ଷାର ଅମା ଅନ୍ଧକାର 
ରାଜପଣ କରୁଥାଏ । ତହିଁରେ ପୁଣି ଓଡ଼ିଆ ଭାଷାକୁ ବିଲୋପ କରି ତା'ରି ପରିବର୍ତେ 
ବଙ୍ଗଳା ଭାଷାର ପ୍ରଚଳନ ପାଇଁ ପ୍ରବଳ ଚକ୍ରାନ୍ତ ଆରମ୍ଭ ହୋଇଯାଇଥାଏ । 
ସୌଭାଗ୍ୟକ୍ରମେ ବିଦେଶାଗତ ଖ୍ରୀଷ୍ଟିୟାନ ପାଦ୍ରୀମାନେ ବେସରକାରୀ ଉଦ୍ୟମରେ 
ଶିକ୍ଷାନୁଷ୍ଠାନ ପ୍ରତିଷ୍ଠା କରି ଓଡ଼ିଆ ଭାଷାରେ ପାଠ୍ୟପୁସ୍ତକ ପ୍ରଚଳନ ପାଇଁ ଉଦ୍ୟମ 
କରିଥୁଲେ । ସେକାଳରେ ଜନସାଧାରଣ ଅଶିକ୍ଷାର ମାୟାଜାଲରେ ଛନ୍ଦିହୋଇ ନାନା 
କୁସଂସ୍କାର, ଅନ୍ଧବିଶ୍ଵାସ ଓ ବଦ୍ଧମୂଳ ଧାରଣାର ବଶବର୍ତୀ ହୋଇଥୁଲେ । 


ଏହି ଅବସରରେ କଲିକତା ରାଜଧାନୀରେ ପାଶ୍ଚାତ୍ୟ ସଭ୍ୟତାର ପ୍ରସାର ଓ 
ଇଂରେଜୀ ଶିକ୍ଷାର ପ୍ରଚଳନ ଯୋଗୁଁ ଅଭାବନୀୟ ସାମାଜିକ ପରିବର୍ଭନ ଆରମ୍ଭ 
ହୋଇଯାଇଥାଏ । ମୁଦ୍ରାଯନ୍ତ୍ରର ପ୍ରତିଷ୍ଠା ଓ ସାମ୍ବାଦିକତାର ପ୍ରସାର ଯୋଗୁଁ ଅଭୂତ ପୂର୍ବ 
ଜନ ସଚେତନର ସୂଚନା ମିଳୁଥାଏ । ଏହି ନବଜାଗରଣ ଆନ୍ଦୋଳନରେ 
ଯେଉଁମାନଙ୍କର ଭୂମିକା ଥୁଲା ଅତ୍ୟନ୍ତ ଉଲ୍ଲେଖନୀୟ, ସେମାନେ ହେଲେ ରାଜା 
ରାମମୋହନ ରାୟ, କେଶବଚନ୍ଦ୍ର ସେନ୍‌, ଦେବେନ୍ଦ୍ର ନାଥ ଠାକୁର, ଭଶ୍ଵରଚନ୍ଦ୍ର 
ବିଦ୍ୟାସାଗର, ରାମକୃଷ୍ଣ ପରମହଂସ, ବିବେକାନନ୍ଦ ପ୍ରଭୃତି ଅନେକ ସୁରଣୀୟ ବ୍ୟକ୍ତିତ୍ଵ | 
ଖ୍ରୀଷ୍ଟଧର୍ମ ଓ ବ୍ରାହ୍ମଧର୍ମ ପ୍ରଚାର ଯୋଗୁଁ ରକ୍ଷଣଶୀଳ ହିନ୍ଦୁସମାଜରେ ଧୀରେ ଧୀରେ 
ସଂସ୍କାରଧର୍ମୀ ପରିବର୍ତନ ଅବଶ୍ୟମ୍ଭାବୀ ହୋଇପଡ଼ିଲା । ବଙ୍ଗଦେଶ ସହିତ 
ଶାସନ ସୂତ୍ରରେ ଆବଦ୍ଧ ଓଡ଼ିଆଭାଷୀ ଅଞ୍ଚଳରେ ଏହାର ପ୍ରଭାବ ଓ ପ୍ରତିକ୍ରିୟା ଥୁଲା ଅତ୍ୟନ୍ତ 
ସ୍ଵାଭାବିକ । ଏହି ଅବକ୍ଷୟ ଯୁଗରେ ଓଡ଼ିଶାର ଯେଉଁ କେତେଜଣ ସଂସ୍କାରଧର୍ମୀ ସାରସ୍ଵତ 
ସାଧକଙ୍କର ଆବିର୍ଭାବ ହୋଇଥୁଲା, ସେମାନଙ୍କ ମଧ୍ଯରେ ଶ୍ରୀ ଜଗନ୍ମନୋହନ ଲାଲା ଥୁଲେ 

ଓଡ଼ିଆ ଭାଷା-ସାହିତ୍ୟର ବରେଣ୍ଯ ସାଧକଗଣ ୨୪୩ 


ଅନ୍ୟତମ ସ୍ମରଣୀୟ ପ୍ରତିଭା । ସେ ଥୁଲେ ସମାଜ ସଂସ୍କାରକ, କବି, ନାଟ୍ୟକାର, 
ଅଭିନେତା, ନିର୍ଦ୍ଦେଶକ ଏବଂ ନାଟ୍ୟମଞ୍ଚର ପ୍ରତିଷ୍ଠାତା । ଯେଉଁ ସମୟରେ ସ୍ବାମୀର 
ଚିତାନଳରେ ନାରୀମାନଙ୍କୁ ସତୀଦାହ ନାମରେ ଅଗ୍ନିଦଗ୍ଧ କରାଯାଉଥୁଲା, ଅଶୀତିବର୍ଷର 
ବୃଦ୍ଧ ଏକାଧ୍କ ପତ୍ନୀ ଗ୍ରହଣ କରୂଥୁବାବେଳେ ଷୋଡ଼ଶୀ କନ୍ୟାଟିଏ ଅକାଳ ବୈଧବ୍ୟରେ 
ଆଜୀବନ ଜର୍ଜରିତ ହେଉଥଲା, ସେହି ସମୟରେ ଅପୂର୍ବ ସାହସିକତା ପ୍ରଦର୍ଶନ କରି 
ଜଗନ୍ମୋହନ ସମାଜପତିମାନଙ୍କର ଲାଲ ଆଖୁକୁ ଭ୍ରକ୍ଷେପ ନ କରି ନିଜର ବିଧବା କନ୍ୟାକୁ 
ପୁନର୍ବିବାହ ପ୍ରଦାନ କରିଥୁଲେ । ଏହା ଥୁଲା ଏକ ଅଶ୍ରୁତ ପୂର୍ବ ବୈପ୍ଳବିକ ପଦକ୍ଷେପ । 


ଜଗନ୍ନୋହ ନଙ୍କ ସାହିତ୍ୟ ସାଧନା : 


କେଉଁ ପ୍ରାଚୀନ କାଳରୁ ଏ ଦେଶର କବିମାନେ ସେମାନଙ୍କର ସୃଷ୍ଟ ସାହିତ୍ୟକୁ 
ଲୌହ ଲେଖନୀ ସାହାଯ୍ୟରେ ତାଳପତ୍ର ପୋଥୁରେ ଲିପିବଦ୍ଧ କରି ଆସିଥୁଲେ । ଇଂରେଜ 
ରାଜତ୍ଵରେ ଯେତେବେଳେ ପ୍ରଥମେ ପାଶ୍ଚାତ୍ୟ ରୀତିରେ ଶିକ୍ଷାନୁଷ୍ଠାନ ପ୍ରତିଷ୍ଠା କରାଗଲା, 
ସେତେବେଳେ ଓଡ଼ିଆ ଭାଷାରେ ଛପା ଅକ୍ଷରରେ ପାଠ୍ୟପୁସ୍ତକର ଅଭାବ ଅନୁଭୂତ 
ହେଲା । ଓଡ଼ିଆ ଭାଷାର ମର୍ଯ୍ୟାଦା ରକ୍ଷା କରିବା ପାଇଁ ମୁଷ୍ଟିମେୟ ଲେଖକ ଇଂରେଜୀ ଓ 
ବଙ୍ଗଳା ପାଠ୍ଯପୁସ୍ତକକୁ ଅନୁବାଦ କରି ଏହି ଅଭାବ ଦୂର କରିବାପାଇଁ ଅଗ୍ରସର 
ହୋଇଥୁଲେ । ଉନବିଂଶ ଶତାବ୍ଦୀର ଦ୍ଵିତୀୟାର୍ଧ ଥୁଲା ଆମ ସାହିତ୍ୟରେ ଏହି ପରି ଘଡ଼ିସନ୍ଧି 
ପରୀକ୍ଷା ନିରୀକ୍ଷାର ସମୟ । ଆଧୁନିକ ଓଡ଼ିଆ ସାହିତ୍ୟର ଅଭ୍ୟୁଦୟ କାଳରେ 
ଯେଉଁମାନେ ଲେଖନୀ ଧାରଣ କରିଥୁଲେ, ପ୍ରାୟ ଅଧୂକାଂଶ ପ୍ରଥମରୁ ଅନୁବାଦ ହେଉ 
ଅଥବା ମୌଳିକ ହେଉ, ପାଠ୍ୟପୁସ୍ତକ ଉଦ୍ଦେଶ୍ୟରେ ପୁସ୍ତକ ରଚନା କରିଥ୍ଲେ । 
ଜଗନ୍ମୋହନ ଏହାର ଏକ ବ୍ୟତିକ୍ରମ ହୁଅନ୍ତେ ବା କାହିଁକି ? ତାଙ୍କ ଲିଖ୍‌ତ ପୁସ୍ତକ ଗୁଡ଼ିକ 
ହେଲା - ଭ୍ରମଭଞ୍ଜନ-୧୮୬୮, ଓଡ଼ିଶା ବିଜୟ- ୧୮୭୬, ବାବାଜୀ - ୧୮୭୭, ସତୀ- 
୧୮୮୭, ପ୍ରୀତି (ପ୍ରହସନ ) ଓ ବୃଦ୍ଧ ବିବାହ ( ପ୍ରହସନ ) ଅପ୍ରକାଶିତ | ଲେଖକଙ୍କର 
ପ୍ରଥମ ଦୁଇଟି ପୁସ୍ତକ ଥୁଲା ଇଂରାଜୀ ସାହିତ୍ୟରୁ ଅନୁବାଦ । ଇଂରେଜ କବି ଥୋମାସ 
ପର୍ଣ୍ରେଲ (୧୬୭୬-୧୭୧୮)ଙ୍କ ରଚିତ “ ହର୍ମିଟ” କାବ୍ୟର ମର୍ମାନୁବାଦ ହେଉଛି 
« ଭୁମଭଞ୍ଜନ ” | ଏହି କାବ୍ୟ ବ୍ୟତୀତ ଲେଖକ ଟୟବିନଙ୍କ ଇଂରାଜୀ ଇତିହାସ ପୁସ୍ତକର 
କେତେକାଂଶ ଅନୁବାଦ କରିଥୁଲେ “ ଓଡ଼ିଶା ବିଜୟ” । ଏତଦ୍‌ବ୍ୟତୀତ ତାଙ୍କର ଅନ୍ୟ 
ପୁସ୍ତକଗୁଡ଼ିକ ହେଲା ନାଟକ ଓ ପ୍ରହସନ । 
କାବ୍ୟିକ ପ୍ରତିଭାର ଆଦ୍ୟ ସ୍ମୁରଣ “ ଭ୍ରମଭଞ୍ଜନ”' : 

ଉନବିଂଶ ଶତାବ୍ଦୀର ମଧ୍ୟଭାଗରେ ଓଡ଼ିଆ ଭାଷା ବିଲୋପ ଆନ୍ଦୋଳନକୁ ପ୍ରତିହତ 


କରିବା ପାଇଁ ବହୁ କୃତବିଦ୍ୟ ଲେଖକ ଅନ୍ୟ ଭାଷାରୁ ଅନୁବାଦ କରି ପାଠ୍ୟପୁସ୍ତକର 
ଅଭାବ ଦୂର କରିଥୁଲେ । ଏହିପରି ଏକ ପ୍ରୟାସର ଫଳଶ୍ରୁତି ଥୁଲା “ ଭ୍ରମଭଞ୍ଜନ” । 

୨୪୪ ନାଟ୍ୟକାର ଜଗନ୍ମୋହନ ଲାଲା 


କଟକ ପ୍ରିଣ୍ଠଂ କମ୍ପାନୀ ୧୮୬୮ ଖ୍ରୀଷ୍ଟାଦ୍ଦରେ ଏହି ପୁସ୍ତକର ପ୍ରଥମ ସଂସ୍କରଣ ମୁଦ୍ରଣ 
କରିଥୁଲେ । ବହୁକାଳ ପର୍ଯ୍ୟନ୍ତ ଏହା ପାଠ୍ୟପୁସ୍ତକ ଭାବରେ ସ୍ଵୀକୃତିଲାଭ କରି ଏକାଧ୍କ 
ସଂସ୍କରଣ ହେବାର ସୌଭାଗ୍ୟ ଲାଭ କରିଥଲା । ଜଗନ୍ମୋହନଙ୍କର ପ୍ରାଚୀନ ଓଡ଼ିଆ 
ସାହିତ୍ୟ ଅଧ୍ୟୟନରେ ଅଶେଷ ବ୍ୟୁପ୍‌ରି ରହିଥୁଲା ବୋଲି “ ଭ୍ରମଭଞ୍ଜନ ” କାବ୍ୟ ପାଠକଲେ 
ଅନୁଭୂତ ହୋଇଥାଏ । ରୀତିଯୁଗର କାବ୍ୟରଚନା ଶୈଳୀକୁ ଲେଖକ ଆନ୍ତରିକ ଭାବରେ 
ଅନୁସରଣ କରିଅଛନ୍ତି । ଏହି କ୍ଷୁଦ୍ର କାବ୍ୟଟି ସମୁଦାୟ ନଅଗୋଟି ଛାନ୍ଦରେ ବିଭକ୍ତ । 
ପ୍ରତ୍ୟେକ ଛାନ୍ଦ ନାନା ରାଗରାଗିଣୀକୁ ଆଶ୍ରୟକରି ଲିଖୁତ ହୋଇଅଛି । ଜଜ/୭୭୩ 
ଚ୍ନ୍ଜୁନ୍ଘ ୧ମ ଛାନ୍ଦ - ଆଷାଢ଼ଶୁକ୍ଳ ବାଣୀ; ୨ୟ ଛାନ୍ଦ - ରାଗ ବଙ୍ଗଳାଶ୍ରୀ; ୩ୟ ଛାନ୍ଦ - 
ରାଗ ଚକ୍ରକେଳି; ୪ର୍ଥ ଛାନ୍ଦ - ରାଗ କଳହଂସକେଦାର; ୫ମ ଛାନ୍ଦ - ରାଗ ଚୋଖୁ, ୬ଷ୍ 
ଛାନ୍ଦ - ରାଗ ଶଙ୍କରାଭରଣ; ୭ମ ଛାନ୍ଦ - ବାଂ ଚଉତିଶାବାଣୀ; ୮ମ ଛାନ୍ଦ - ରାଗ 
ଚିନ୍ତାଭୈରବ; ୯ମ ଛାନ୍ଦ - ରାଗ ମଙ୍ଗଳ | 


ରୀତିଯୁଗର କବିମାନେ କାବ୍ୟର ପ୍ରତ୍ୟେକ ଛାନ୍ଦର ଉପସଂହାରରେ ଭଣତି କରି 
ନିଜର ମନୋଭାବ ପ୍ରକାଶ କରିଥା'ନ୍ତି । ଆଧୁନିକ କାବ୍ୟପରମ୍ପରା ଯଦିଓ ଏହି ଧାରାକୁ 
ପରିହାର କରିଅଛି, ତଥାପି ସେହି ଯୁଗର ଆଲୋଚ୍ୟ ସର୍ବପ୍ରଥମ କାବ୍ୟରେ ଏହି ପରମ୍ପରା 
ରକ୍ଷିତ ହୋଇଅଛି । ପ୍ରାଚୀନ କାବ୍ୟରେ ସାଧୁଜନସ୍କୃତି ମଧ୍ଯ ଆଉ ଏକ ବିଧାନ । 
“ ଭ୍ରବଭଞ୍ଜନ ” ରୂ ତାହାର ପରିଚୟ ମିଳିଥାଏ । 


ନବମ ଛାନ୍ଦର ଉପସଂହାରଃରେ ଭଣତିରେ କୁହାଯାଇଛି ¬ 


“ନବଛାନ୍ଦେ ଏହି ଗୀତ କଲି ସମାପତ 
ମୋ ଶ୍ରମ ସଫଳ ଯେବେ ତୋଷେ ଜନ ଚିତ୍ତ ।୧୯ । 
ନ ଘେନିମା ଦୋଷ ମୋର ଆହେ ସାଧୁଗଣ 
ଏତିକି ମୋହର ତୁମ୍ଭଠାରେ ନିବେଦନ ।୨୦ । 
ଅଶୁଦ୍ଧ ଦେଖୁଲେ ଶୁଦ୍ଧ କରିବ ତୁରିତ ” 
ଆଲୋଚକଗଣ ଜଗନ୍ମୋହନଙ୍କ ସାଙ୍ଗିଆକୁ କେହି “ ଲାଲ” କହିଲାବେଳେ କେହି 
“ଲାଲା” ବୋଲି କହିଛନ୍ତି । ମାତ୍ର ନିଜେ ଲେଖକ ଲେଖୁଛନ୍ତି ଏହି କାବ୍ୟର ଦ୍ଵିତୀୟ 
ଛାନ୍ଦର ଭଣତିରେ “ ଲାଲା” ବୋଲି । ଯେପରି ¬ 
“ ପୀରତିର ରୀତି ନାହିଁ କାଂର ଶକ୍ତି ସମ୍ପୂର୍ଣ୍ଣରେ ବର୍ଣ୍ରିବାର 
ସଂସାରେ ଯେ ସାର ଏହି ଭାଷିବାର ଜଗନ୍ମୋହନ ଲାଲାର ।୨୩।” 
ମୁସଲମାନ ଶାସକଙ୍କ ପଦବୀଟି ପୁରୂଷାନୁକ୍ରମେ “ ଲାଲ” କ୍ରମରେ “ ଲାଲା” 
ଭାବରେ ଗୃହୀତ ହେବା କିଛି ଅସମ୍ଭବ ନୁହେଁ । ତେଣୁ ତାଙ୍କର “ ଲାଲା” ସମ୍ବୋଧନରେ 
ଅସଙ୍ଗତି ରହିବ କାହିଁକି ? 

ଓଡ଼ିଆ ଭାଷା-ସାହିତ୍ୟର ବରେଣ୍ଯ ସାଧକଗଣ ୨୪୫ 


ଏହି କ୍ଷୁଦ୍ର କାବ୍ୟଟିରେ ଶବ୍ଦଗୁମ୍ବନ ଶୈଳୀ ଅତ୍ୟନ୍ତ ମାଧୁର୍ଯ୍ୟପୂଣ୍ଠ । ପ୍ରାଚୀନ 
କାବ୍ୟଧାରାକୁ ଅନୁସରଣ କରି କବି ଅତ୍ଯନ୍ତ ସାର୍ଥକ ଭାବରେ ଉପମା, ଅନୁ ପ୍ରାସ, 
ଉତ୍‌ପ୍ରେକ୍ଷା ପ୍ରଭୃତି ନାନା ଅଳଙ୍କାରର ପ୍ରୟୋଗ କରିଅଛନ୍ତି । ନିମ୍ନରେ କେତୋଟି 
ଉଦାହରଣ ଏହପରି -_ 


ଥନୁ/୍ଦ ଥଳକାଳ : 


« କେହି ପଥ୍କ ଗମନ କରନି ହୋଇ ସମନ କରିଣ ଗଜ ସର୍ଜନ ସୁଖ ଅର୍ଜନ | 
ତେଜ ହୋଇ ବିକର୍ତନ ମୁଖ କଲା ବିକର୍ତନ ଭ୍ରମରେ କ୍ଲାନ୍ତି ଜନନ ଶୁଷ୍କ ଆନନ 
ଆରାମରେ ରହିଲା ଧ୍ୟାନ । ହେଲା ତହୁଁ ଏକ ସରୋବର ନିଧ୍ଧାନ ।୧।” 

(25£ ୬£ 7 
ଥ¿#ଳ# ୪ଳ ନଜ/ନଳଣୀ - 


“ ବିରାଜଇ ସରକୂଳ କଦମ୍, ଆମ୍, ବକୁଳ ବିକଶିତ କଞ୍ଜକୁଳ ଥାଇ ମୁକୁଳ । 
ଦେଖ୍‌ ପ୍ରିୟା ଅନୁକୂଳ ନାଶ ମଧୁପ ଆକୁଳ ଚୋଳବାଦ୍ୟ ଅନକୂଳ ଥାଇ ଦୁକୂଳ । 
ବଜାନ୍ତି କି ଭୂଙ୍ଗ- ସଙ୍କୁଳ । କଳକଳ ଛଳେ ନୃତ୍ୟ କରେ ଶକୁଳ ।” 

ପ୍ରକୃତି ବର୍ଣ୍ଣନାରେ ମଧ୍ଯ କବିଙ୍କର ଉପମା ପ୍ରୟୋଗ ଅତ୍ୟନ୍ତ ଉପଭୋଗ୍ୟ 
ହୋଇଥାଏ । ପ୍ରଭାତକାଳୀନ ପ୍ରାଚୀ ଦିଗର ଦୃଶ୍ୟ ଏହିପରି ¬ 

“ ପ୍ରାଚୀ କାମିନୀ ପିନ୍ଧି ରକ୍ତ ବସନ । ଘେନିଣ ରଙ୍ଗଥାଳି ପ୍ରାତେ ବନ୍ଦନ । 
ମୋଦିତ ହୋଇ ବାତଗାମୀ ସକଳ । କରନ୍ତି ହୁଳହୁଳି ଛଳେ ଚହଳ ଯେ । ” 

ସୂର୍ଯ୍ୟାସ୍ତକାଳୀନ ପଣ୍ଢିମ ଦିଗର ଶୋଭା ଦର୍ଶନ କରି କବି ଲେଖୁଛନ୍ତି - 

“ ଅବା ଅନନ୍ତ ଅନନ୍ତେ ଭ୍ରମିଣ । ପଥଶ୍ରମ ନାଶ ହେତୁ ତପନ ।୯। 
ପ୍ରବେଶ ବାରୁଣୀ ତରୁଣୀ କୋଳେ । କୁଙ୍କୁମ ବୋଳାବୋଳି କ୍ରୀଡ଼ାସ୍ଥଳେ ।୧୦ | 
ତେଣୁ କରି ହେଲେ ରଙ୍ଗ ବରନ । ସ୍ନାନ ପାଇଁ ପାରାବାରେ ମଗନ . ।|୧୧|” 

(୭୭/( £ ଛନ? 
ଦିବସପତି ହେଲେ ସୂର୍ଯ୍ୟ । ଅସ୍ତାୟମାନ ସୂର୍ଯ୍ୟଙ୍କୁ ଦେଖ୍‌ ପତି ବିରହରେ ଦିବସ 
ଅବସନ୍ନ ହୋଇଯାଏ । ବିଚ୍ଛେଦର ଜ୍ବାଳା ସହି ନ ପାରି ପ୍ରିୟବନ୍ଧୁ ପଛେ ପଛେ 
ଗୋଡ଼ାଇଯାଏ ପରା । କବିଙ୍କ କଳ୍ପନାରେ ¬ 
“ ବିହଙ୍ଗମ ଗଣ ହୋଇ ବିଷନ୍ନ | ଚହଳ ଛଳେ କରନ୍ତି ରୋଦନ । ” 
ଜଗନ୍ମୋହନ ପ୍ରାଚୀନ ଓଡ଼ିଆ କାବ୍ୟ ସଂସ୍କୃତିରେ ଶିକ୍ଷାପ୍ରାପ୍ତ ହୋଇଥୁବାରୁ ସେହି 
ଆଦର୍ଶରେ ତାଙ୍କର କାବ୍ୟଟି ରଚନା କରିଥୁଲେ । ମାତ୍ର ସେ ଅନୁଭବ କଲେ ଯେ ଯୁଗରୁଚି 
ପରିବର୍ତନ ହୋଇଯାଉଛି । ପାଶ୍ଚାତ୍ୟ ସଂସ୍କୃତିର ସମ୍ପର୍କରେ ଆସି ସାହିତ୍ୟ ଓ ସମାଜରେ 

୨୪୬ ନାଟ୍ୟକାର ଜଗନ୍ମୋହନ ଲାଲା 


ନବଯୁଗର ପଦଧ୍ବନି ଶୁଣିବାକୁ ମିଳୁଛି । ତେଣୁ ଲେଖକ ସେହି ଆହ୍ବାନର ଅନୁରୋଧରେ 
ପ୍ରାଚୀନରୀତିରେ କାବ୍ୟ ସାଧନାକୁ ପରିହାର କରି ଆଧୁନିକ ଯୁଗାଦର୍ଶର ହୋଇଥ୍‌ଲେ 
ଆଦ୍ୟମାନ୍ତ୍ରିକ । ତାହାର ସାର୍ଥକ ରୂପାୟନ ହେଲା ନାଟକଗୁଡ଼ିକରେ । ସେଥ୍୍‌ପାଇଁ ତାଙ୍କୁ 
ଆଲୋଚକଗଣ ଆଦ୍ୟ ନାଟ୍ୟକାର ଭାବରେ ସ୍ମରଣ କରିଥାଆନ୍ତି । 


ନାଟ୍ୟକାର ଜଗନ୍ମୋହନ - ଭାରତୀୟ ନାଟ୍ୟ ପରମ୍ପରାର ଏକ ବ୍ୟତିକ୍ରମ : 


ବହୁକାଳ ପର୍ଯ୍ୟନ୍ତ କୌଟିଲ୍ୟଙ୍କ ଅର୍ଥଶାସ୍ତ୍ର ଥିଲା ଭାରତୀୟ ସାମାଜିକ ଜୀବନର 
ଦିଗ-ନିର୍ଦ୍ଦେଶକ । ଏହି ନିର୍ଦ୍ଦେଶାବଳୀକୁ ଏ ଦେଶର ଆଦର୍ଶ ନରପତିମାନେ ଅକ୍ଷରେ 
ଅକ୍ଷରେ ପାଳନ କରି ଆସିଥୁଲେ । ନାଟକ ଓ ରଙ୍ଗମଞ୍ଚ ସମ୍ପର୍କରେ କୌଟିଲ୍ୟଙ୍କର ଅଭିମତ 
ହେଲା ଏହିପରି ¬ 


“ ନଚ ତତ୍ରାରାମା ବିହାରାର୍ଥାଃ ଶାଳା ସ୍ୟୁଃ । ନଟନର୍ତନଗାୟନ ବାଦନବାଗ 
ଜୀବନ କୁଶୀଲବା ବା ନ କର୍ମ୍ନବିଙ୍ଘଂ କୁର୍ଯୁଃ ନିରାଶ୍ରୟତ୍ଵାଦ୍‌ ଗ୍ରାମାଣାଂ କ୍ଷେତ୍ରାଭିରତତ୍ଵାଚ 
ପୂରୂଷାଣାଂ କୋଶବିଷ୍ଠି ଦ୍ରବ୍ୟଧାନ୍ୟରସ ବୃଦ୍ଧି ୍ଭବତୀତି ।” 


ରାଜା କୃଷକଗହଳ ଗ୍ରାମମାନଙ୍କରେ ପ୍ରମୋଦଉଦ୍ୟାନ ଓ ପ୍ରେକ୍ଷାଳୟ ( ରଙ୍ଗାଳୟ 

ବା ଆଖେଡ଼ାଶାଳ ଇତ୍ୟାଦି ) ନିର୍ମାଣ କରାଇବେ ନାହିଁ । ନାଟୁଆ, ନାଚୁଣିଆ, ଗାୟକ, 

ବାଦକ, ଗଳସାଗର, ବିଦୂଷକ, ଅଭିନେତା ପ୍ରଭୃତି ଯେପରି କୃଷକର କାର୍ଯ୍ୟରେ ବାଧା 

ନ ଦିଅନ୍ତି, ରାଜା ସେପରି ବ୍ୟବସ୍ଥା କରିବେ । ଗ୍ରାମ୍ୟମାନଙ୍କରେ ନାଟ୍ୟଶାଳା ପ୍ରଭୃତି 

ଭୋଗସାମଗ୍ରୀର ଉନ୍ନତି ହେଲେ ପ୍ରତ୍ୟେକ ବ୍ୟକ୍ତି କୃଷି ଇତ୍ୟାଦି ଉତ୍ପାଦନ କାର୍ଯ୍ୟରେ 

ଅବହେଳା କରି ଏଥୁରେ ମାତନ୍ତି । ତେଣୁ ଏସବୁ ବିଳାସବ୍ୟସନର ସଂସ୍ଫକା ବୃଦ୍ଧି ନ 

ହେବାପରି ଯତ୍ନ କଲେ ରାଜସ୍ଵ, ବେଠି, ଧାନ୍ୟ, ଇକ୍ଷୁ, ତୈଳବୀଜ, କାଷ, ଫଳ, ଶାକ 

ପ୍ରଭୃତି ପୂଷ୍ଟିକର ଖାଦ୍ୟଦ୍ରବ୍ୟ ରାଜ୍ୟରେ ପ୍ରଚୂର ପରିମାଣରେ ଉତ୍ପନ୍ନ ହେବ ।” 

/6ଲୌଜିଳ/ ଥଥଖ/କ (ନୁକ/@ମ7- ¢ .୬୩7 - 

ଥନୁକ/ଜଳ, ଥଳନକ/ନମ ଳଲଣ, ଓ୭୭/ ଦାଯିନ/ ଏ୪ଲଳ/6୭ଯନୀ / 

ଏହି କାରଣରୁ ବୋଧହୁଏ ପଲ୍ଲୀ ସଂସାରରେ ରଙ୍ଗମଞ୍ଚ ପ୍ରତିଷ୍ଠା ହେବାର ପରମ୍ପରା 

ଥଲା ସ୍ଵପ୍ନପ୍ରାୟ । ନିରଳସ ଗ୍ରାମ୍ୟଜୀବନରେ ଜନସମାଜ ଅବସର ବିନୋଦନ କରୁଥୁଲେ 
ଲୀଳା, ସୁଆଙ୍ଗ, ଯାତ୍ରା, କେଳାନାଟ, ପାଲା, ଦାସକାଠିଆ ପ୍ରଭୃତି ମାଧମରେ | 


ଭାରତରେ ନଗରଜୀବନ କ୍ଵଚିତ ଦେଖବାକୁ ମିଳୁଥୁଲା । ଏହାଥୁଲା ମୁଖ୍ୟତଃ 
ଏକ ଗ୍ରାମଭିରଭିକ ଦେଶ । ଓଡ଼ିଶା କଥା ଆହୁରି ସ୍ଵତନ୍ତ୍ର । ଆମ ପ୍ରାଚୀନ ରାଜଧାନୀ 
କଟକ ସହର କେବଳ ଗୁଡ଼ିଏ ଗ୍ରାମର ସମଷ୍ଟି କହିଲେ ଅତୁକ୍ତି ହେବ ନାହିଁ । ଅତଏବ 
ଏଠାରେ ମଧ୍ଯ ରଙ୍ଗମଞ୍ଜର ଇତିହାସ ବହୁଦିନର ନୁହେଁ । ତେବେ ପୂରୀ ଶ୍ରୀମନ୍ଦିରରେ 
କେଉଁ ପ୍ରାଚୀନକାଳରୁ ସଂସ୍କୃତ ନାଟକ ଅଭିନୀତ ହେବାର ପ୍ରମାଣ ରହିଅଛି । ଇଂରେଜ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୪୭ 


ଶାସନ କାଳରେ ଅସ୍ତ୍ରାୟୀ ରଙ୍ଗମଞ୍ଚରେ ରାଜା ଓ ଜମିଦାରମାନଙ୍କ ପୃଷ୍ଠପୋଷକତାରେ 
କେବଳ ଇଂରେଜୀ ନାଟକ ଏବଂ ବଙ୍ଗଳା ନାଟକର ଅଭିନୟ କରାଯାଇଥୁଲା । ଓଡ଼ିଆରେ 
ନାଟକ ନ ଥୁଲା କହିଲେ ଚଳେ ଏବଂ ଓଡ଼ିଆ ଶିକ୍ଷିତ ସମାଜ ବଙ୍ଗଳା ନାଟକ ଦେଖୁବାରେ 
ଅଭ୍ୟସ୍ତ ହୋଇଯାଇଥୁଲେ । 

ନବ୍ୟ ଇଂରେଜୀ ଶିକ୍ଷାପ୍ରାପ୍ତ ଓଡ଼ିଆମାନଙ୍କର ବଙ୍ଗଳା ନାଟକ ପ୍ରୀତିରେ ବିଚଳିତ 
ହୋଇ ସେହି ଆଦିମ ଯୁଗର ଅନ୍ୟତମ ନାଟ୍ୟକାର ରାମଶଙ୍କର ରାୟ ଅତ୍ୟନ୍ତ କ୍ଷୋଭ 
ପ୍ରକାଶ କରି ଲେଖ୍ଥ୍‌ଲେ “ ମୁକୁର” ମାସିକ ସାହିତ୍ୟ ପତ୍ରିକାର “ ଯାତ୍ରା ସଂସ୍କାର” ଶୀର୍ଷକ 
ଏକ ପ୍ରବନ୍ଧରେ ¬ 

« ଦେଶର କଥା ଏପରି ହୋଇଅଛି ଯେ, ଓଡ଼ିଆ ନାମ ଶୁଣିଲେ ଲୋକମାନଙ୍କୁ 
ଗନ୍ଧାଏ । ଯେଉଁମାନେ ଓଡ଼ିଆ ବୋଲି ଆପଣାକୁ ଅଭିମାନ କରନ୍ତି, ସେମାନଙ୍କ ମଧ୍ଯରେ 
କେତେଜଣ ଓଡ଼ିଆ ପୁସ୍ତକ ପଢ଼ନ୍ତି ଅବା ଓଡ଼ିଆ ଅଭିନୟ ଦେଖନ୍ତି ? ରଙ୍ଗମଞ୍ଚ ଅନେକ 
ଗ୍ରାମରେ ବେଳେ ବେଳେ ହୋଇଥାଏ । ମାତ୍ର କେତେ ସ୍ତ୍ରାନରେ ଓଡ଼ିଆ ନାଟକର ଅଭିନୟ 
ହୁଏ ? ଦେଶର କେତେଜଣ ଧନୀ ଓ ମାନ୍ୟବାନ ଓଡ଼ିଆ କୋଠପଦା ବା ଅନ୍ୟସ୍ଫାନରେ 
ଥୁଏଟର ଦଳକୁ ଡକାଇ ଅଭିନୟ କରାଇବାଦ୍ବାରା ଦେଶର ମାର୍ଜିତ ରୁଚି ଓ ଶିକ୍ଷାର 
ବିସ୍ତାର ଉପାୟ କରିଅଛନ୍ତି ? ଓଡ଼ିଆ ଛାତ୍ରମାନେ ତ ବଙ୍ଗଳା ନାଟକର ଅଭିନୟ କରି 
ଓଡ଼ିଆଙ୍କୁ ପଚାରିଯା' ନ୍ରି ନାହିଁ । ଅନ୍ୟମାନେ ଆସି ଆପଣା ହାତରୁ ରଙ୍ଗମଞ୍ଚ କରି ଅଭିନୟ 
କରିବାର ଉଦ୍ୟମ କରିଥୁଲେ; ମାତ୍ର କେହି ନ ପହାରିବାରୁ ଦେଖାକରି ପଳାଇଗଲେ । 
ପାରଳାର ଅଭିନେତାମାନେ ଆସି ରଙ୍ଗମଞ୍ଚ କରି ଯେଉଁ ଶିକ୍ଷା ପାଇଗଲେ, ଆଉ ତାଙ୍କୁ 
ଲେଉଟି ଆସିବାକୁ ହେଁଲାନାହିଁ । ଅଥଚ ବଙ୍ଗଳା ନାଟକରେ ଅଭିନୟ କରି ବଙ୍ଗଳୀମାନେ 
ଚାରିପଇସା ନେଇଯାଇଛନ୍ତି ଏବଂ ପାର୍ସୀ ଓ ହିନ୍ଦୁସ୍ତାନୀ ଥିଏଟର ଦଳ ମଧ୍ଯ ଉପାର୍ଜନ 
ଉଣା କରିନାହାନ୍ତି । × × × ଏହି ସହରରେ ଗତ କେତେବର୍ଷ ହେଲା ଏଠା ଛାତ୍ର ଓ 
ଅନ୍ୟଲୋକ ବେଳେ ବେଳେ ସହରବାସୀଙ୍କି ନାଟକାଭିନୟ ଦେ ଖାଉଅଛନ୍ତି; ମାତ୍ର ବଙ୍ଗଳା 
ଛଡ଼ା କେତେଥର ଓଡ଼ିଆ ନାଟକର ଅଭିନୟ ଦେଖାଇ ଅଛନ୍ତି । ” 


(ଥନୁନ : /ମ @£-/ମ @ £ ନଂ : ¿୨୨୬ ଦୀଳ, ମୁ 6/ˆ7- /୬୮) 


ବିଂଶ ଶତାବ୍ଦୀର ଦ୍ବିତୀୟ ଦଶକରେ ୧୯ ୧୪ ଖ୍ରୀଷ୍ଟାବ୍ଦରେ ଏହାହିଁ ଥୁଲା 
ଲୋକରୁଚି ଓ ଓଡ଼ିଆ ନାଟକର ଅବସ୍ଫା । ଉନବିଂଶ ଶତାବ୍ଦୀର ପ୍ରଥମାର୍ଦ୍ଧରେ 
ବଙ୍ଗଦେଶରେ ମଧ୍ଯ ଏହି ପ୍ରକାର ଅବସ୍ଫା ଥୁଲା । ଇଂରେଜ ରାଜକର୍ମ ଚାରୀମାନେ 
ମନୋରଞ୍ଜନ ପାଇଁ ସାମୟିକ ଇଂରେଜୀ ନାଟକ ଅଭିନୀତ କରାଉଥୁଲେ । ବଙ୍ଗଳା 
ଭାଷାରେ ମୌଳିକ ନାଟକ ନ ଥୁଲା । ଶିକ୍ଷିତ ଲୋକେ ସଂସ୍କୃତରୁ ଅନୂଦିତ ନାଟକ 
ଅଥବା ଇଂରେଜୀ ନାଟକ ଅଭିନୟ କରାଉଥୁଲେ । ୧୮୫୨ ଖ୍ରୀଷ୍ଟାବ୍ଦରେ ପ୍ରଥମ 
ପୂର୍ଣ୍ଚାଙ୍ଗ ମୌଳିକ ବଙ୍ଗଳା ନାଟକ ବଙ୍ଗଳାର ଦର୍ଶକମାନେ ରଙ୍ଗମଞ୍ଚରେ ଦେଖ୍‌ବାର 

୨୪୮ ନାଟ୍ୟକାର ଜଗନ୍ମୋହନ ଲାଲା 


ସୁଯୋଗ ପାଇଲେ । ଏହି ନାଟକ ଥ୍ଲା ତାରାଚରଣ ଶିକଦାରଙ୍କ ଲିଖ୍‌୍ତ 
“ଭଦ୍ରାର୍ଜୁନଂ । ଏହାର କଥାବସ୍ତୁ ଗ୍ରହଣ କରାଯାଇଥ୍‌ ଲା କାଶୀରୀମଙ୍କ 
ମହାଭାରତରୁ । ପ୍ରଥମ ମୌଳିକ ବଙ୍ଗଳା ନାଟକ ଥୁଲା ପୌରାଣିକ । ଏହି କ୍ଷେତ୍ରରେ 
ଅନଗ୍ରସର ଓଡ଼ିଶା ଡିଭିଜନରେ ଜଗନ୍ମୋହନ ଲାଲା ବୈପ୍ଳବିକ ଭୂମିକା ଗ୍ରହଣ 
କରିଥୁବା ଦେଖାଯାଏ । ୧୮୬୮ ଖ୍ରୀଷ୍ଟାବ୍ଦରେ ପାରଳାଖେମୁଣ୍ଡିର ରଘୁନାଥ ପରିଚ୍ଛା 
« ଗୋପୀନାଥ ବଲ୍ଭ ” ରଚନା କରି ଅସ୍ୁୟୀ ରଙ୍ଗମଞ୍ଚରେ ଅଭିନୀତ କରାଇଥୁଲେ | 
ଏହାକୁ ଅପର୍ଣ୍ଣା ପଣ୍ଡା ଓଡ଼ିଆରେ ପ୍ରଥମ ନାଟକ ବୋଲି ଦାବି କରି ଲେଖୁଥୁଲେ ¬ 


ଉକ୍ରଳ ନାଟକ ଗନ୍ଧ ନ ଥୁଲା ପୂର୍ବରେ 
ରଚିଲ ନାଟକ ଏକ ତୁମ୍ଭେ ପ୍ରଥମରେ । 
ନାଟକଟି ଗୋପୀନାଥ ବଲ୍ଲଭ ନାବରେ 
ଖ୍ୟାତ ହୋଇଅଛି ଏବେ ଉତ୍କଳ ରାଜ୍ୟରେ । 


କିନ୍ତୁ ପ୍ରକୃତପକ୍ଷେ “ ଗୋପୀନାଥ ବଲ୍ଲଭ” ଏକ ନାଟକ ନ ଥୁଲା । ଏହା ଥୁଲା 
ଏକ ଉନ୍ନତ ଧରଣର ଗୀତିନାଟ୍ୟ । 


ସେହି ଅବକ୍ଷୟ ଯୁଗରେ ଜଗନ୍ମୋହନ ଲାଲା ନିଜର ପଲ୍ଲୀଗ୍ରାମରେ ଆପଣାର 
କୁଳଦେବତା ରାଧାକାନ୍ତଙ୍କ ନାମରେ “ ରାଧାକାନ୍ତ ରଙ୍ଗମଞ୍ଚ” ପ୍ରତିଷ୍ଠା କରି ବଙ୍ଗଳା 
ନାଟକ ଅଭିନୀତ କରାଇଥୁଲେ ୮ ଏହା ଥୁଲା ୧୮୭୫ ମସିହାର କଥା । ମାତ୍ର 
ଜାତୀୟବାଦୀ ଜଗନ୍ମୋହନ ଓଡ଼ିଆ ଭାଷାରେ ନାଟକର ଅଭାବ ଅନୁଭବ କରି ନାଟକ 
ରଚନାରେ ମନୋନି ବେଶ କଲେ । ତାହାର ଫଳଶ୍ରୁତି ହେଲା “ ବାବାଜୀ” ଓ 
“ ସତୀ” । ଅତ୍ୟନ୍ତ ଆଶ୍ଚର୍ଯ୍ୟର ବିଷୟ ଯେ, ଓଡ଼ିଆ ଭାଷାର ଏହି ପ୍ରଥମ ନାଟକ ଥୁଲା 
ସାମାଜିକ କଥାବସ୍ତୁ ଆଧାରରେ ଲିଖ୍‌ତ । ଏହା ନିଶ୍ଚୟ ଥୁଲା ଏକ ଯୁଗାନ୍ତକାରୀ ଏବଂ 
ସାହସିକ ପଦକ୍ଷେପ । 


ରଙ୍ଗମଞ୍ଚ ପ୍ରତିଷ୍ଠା କରିବାରେ ମଧ୍ଯ ସେ ଥୁଲେ ଦିଗ୍‌ଦର୍ଶକ । ତାଙ୍କ ପରେ ଅନ୍ୟ 
ଯେଉଁ ସ୍ଫ୍ରାନରେ ଉନବିଂ ଶର ଦ୍ଵିତୀୟାର୍ଦରେ ରଙ୍ଗମଞ୍ଚ ପ୍ରତିଷ୍ଠା ହୋଇଥୁଲା, ସେଗୁଡ଼ିକ 
ହେଲା ¬ କୋଠପଦା ମହନ୍ତ ରଘୁନାଥ ପୁରୀଙ୍କ ସ୍ଥାୟୀ ରଙ୍ଗମଞ୍ଚ ୧୮୮୫; ବାରିକ 
ମିସ୍ତ୍ରୀ ବିଭାଗ ଦ୍ଵାରା ସ୍ଥାୟୀ ରଙ୍ଗମଞ୍ଚ ୧୮୯୫, ସୋନ ପୁରରେ ରାଜାଙ୍କ ଦ୍ଵାରା ପ୍ରତି ଷ୍ଠିତ 
ରଙ୍ଗମଞ୍ଚ- ୧୮୯୫, ପାରଳାଖେମୁଣ୍ଡିର ରାଜା ଗୌରଚନ୍ଦ୍ର ଗଜପତିଙ୍କ ସାନ ଭାଇ ପଦ୍ମନାଭ 
ନାରାୟଣଙ୍କ ଉଦ୍ୟମରେ ପଦ୍ମନାଭ ରଙ୍ଗାଳୟ- ୧୮୯୯ ଇତ୍ୟାଦି । 


=‹ = = 


ସମୟକ୍ରମରେ ଚିକିଟି, ବାମଣ୍ଡା, ଷଢ଼େଇକଳା, ଖଡ଼ିଆଳ ପ୍ରଭୃତି ଅନେକ 
ପୂର୍ବତନ ରାଜା ନିଜ ରାଜଧାନୀରେ ରଙ୍ଗମଞ୍ଚ ନିର୍ମାଣ କରି ନାଟକ ଅଭିନୀତ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୪୯ 


କରାଉଥୁଲେ । କିନ୍ତୁ ପରିତାପର ବିଷୟ ଯେ, ଏହିସବୁ ରଙ୍ଗମଞ୍ଚରେ ଅନେକ ସମୟରେ 
ବଙ୍ଗଳା ନାଟକ ଅଭିନୟ କରାଯାଉଥୁଲା ଓଡ଼ିଆ ନାଟକ ଅଭାବରେ । 


ତତ୍କାଳୀନ ଗଡ଼ଜାତ ରାଜାମାନେ ବିବାହ ଓ ବ୍ରତ ଇତ୍ୟାଦି ଉତ୍ସବ ଉପଲକ୍ଷେ 
କଲିକତାରୁ ବଙ୍ଗଳା ଯାତ୍ରାଦଳଙ୍କୁ ନିମନ୍ତ୍ରଣ କରି ଅଭିନୟ କରାଉଥୁଲେ । କଟକର ବିଭିନ୍ନ 
କ୍ଲବ, କଟକ କଲେଜ ଓ ମେଡ଼ିକାଲ ସ୍କୁଲରେ ମଧ୍ଯ ବିଭିନ୍ନ ଉତ୍ସବ ଅବସରରେ ପ୍ରାୟତଃ 
ଇଂରାଜୀ ଓ ବଙ୍ଗଳା ନାଟକ ପାଇଁ ଆଗ୍ରହ ପ୍ରକାଶ ପାଉଥୁଲା । ଏହିପ୍ରକାର ଅବହେଳିତ 
ପରିବେଶରେ ଜଗନ୍ମୋହନ ଲାଲା ପ୍ରଥମ ମୌଳିକ ଓଡ଼ିଆ ନାଟକର ସ୍ରଷ୍ଟା ଭାବରେ 
ଚିରସ୍ମରଣୀୟ ହୋଇଅଛନ୍ତି । 


« ସତୀ”? ଓ “ବାବାଜୀ” - ଓଡ଼ିଆ ନାଟକର ଅରୁଣୋଦୟ : 


୨୦ ଅକ୍ଟୋବର ୧୮୭୭ ଖ୍ରୀଷ୍ଟାବ୍ଦରେ “ ବାବାଜୀ” ନାଟକ ରଚିତ ଓ ଅଭିନୀତ 
ହୋଇଥଲା । ଏହି ନାଟକର ପ୍ରାପ୍ତିସ୍ଵୀକାର କରି “ ଉକ୍ରଳ ଦୀପିକା” ଯେଉଁ ମନ୍ତବ୍ୟ 
ପ୍ରଦାନ କରିଥୁଲେ, ତାହା ଥୁଲା ଏହିପରି ¬ “ ଓଡ଼ିଆ ଭାଷାରେ ଏପର୍ଯ୍ୟନ୍ତ ନାଟକ ରଚନା 
ହୋଇ ନ ଥୁଲା । ଏ ପୁସ୍ତକ ତହିଁର ପ୍ରଥମ ଉଦ୍ୟମ ଅଟଇ । ଇଂରାଜୀ ସଂସ୍କୃତ ନାଟକର 
ଲକ୍ଷଣାନୁସାରେ ଏହାକୁ ପ୍ରକୃତ ନାଟକ ବୋଲିବାକୁ ମନ ବଳୁନାହିଁ । × × × ନାଟକର 
ଭାଷା ଓ ରଚନା ଛଟା କି ପ୍ରକାର ହେବ, ଏସବୁ ଚମକ୍କାର ରୂପେ ଗ୍ରନ୍ଛ୍‌ କର 
ଦର୍ଶାଇଅଛନ୍ତି । × × × ଏହାଦ୍ବାରା ନାଟକର ବାଟ ଫିଟିଲା । ଏଥର ଅନ୍ୟାନ୍ୟ 
କୃତବିଦ୍ୟମାନେ ଏ ପକ୍ଷରେ ମନ ଦେଲେ ଅଚିରେ ପ୍ରକୃତ ନାଟକ ଓଡ଼ିଆ ଭାଷାରେ 
ବାହାରିପାରେ |” (୩.୧୧.୧୮୭୭) 


ଏହି ପତ୍ରିକା “ ବାବାଜୀ” ନାଟକ ସମ୍ପର୍କରେ ଚମକ୍ରାର କଥାଟିଏ କହିଛନ୍ତି - 
“ ଵାବାଜୀ” ଓଡ଼ିଆ ନାଟକର ରଚନା କ୍ଷେତ୍ରରେ ପ୍ରଥମ ଉଦ୍ୟମ ଏବଂ ଏହାଦ୍ଵାରା 
ନାଟକର ବାଟ ଫିଟିଲା । ଏହି ପ୍ରଥମ ଉଦ୍ୟମକୁ ସଂସ୍କୃତ ଓ ଇଂରେଜୀ ନାଟକ ରଚନାର 
ପ୍ରଣାଳୀ ସହିତ ତୁଳନା କରି “ ପ୍ରକୃତ ନାଟକ ବୋଲିବାକୁ ମନ ବଳୁନାହି” ” ବୋଲି 
କହିଛନ୍ତି । ଏପରି ଅଭିମତ ସହିତ ଏକମତ ହେବାର କୌଣସି କାରଣ ନାହିଁ । ନାଟ୍ୟକାର 
ଏଥୁରେ ଏପରି କେତେକ ବିଷୟରେ ଆଲୋକପାତ କରିଛନ୍ତି, ତାହା ବାସ୍ତବିକ 
ବିସ୍ମୟକର । ପରମ୍ପରା ନ ଥାଇ ଏହା କିପରି ସମ୍ଭବ ହୋଇପାରିଲା ? 


ତତ୍କାଳୀନ ଓଡ଼ିଶା ଡିଭିଜନରେ ଆଉ ଏକ ବିଖ୍ୟାତ ପତ୍ରିକା “ ସମ୍ବାଦବାହିକା ” ଙ୍କର 
‹ ବାବାଜୀ” ନାଟକ ବିଷୟରେ ମନୂନ୍ୟ ଏଠାରେ ଉଦ୍ଧାର କରାଯାଇପାରେ - 


“ ଆମ୍ଭମାନଙ୍କର ମାତୃଭାଷାରେ ନାଟକ ଲେଖୁବାର ସମୟ ଉପସ୍ତିତ ହୋଇଛି 
କି ନା, ତାହା ଆମ୍ଭେ କହି ନ ପାରୁ | ତଥାଚ ଯେବେ ଓଡ଼ିଆ ଭାଷାରେ ନାଟକ ଲେଖୁବାକୁ 
କାହାରି ଇଚ୍ଛା ହୁଏ, ତେବେ ଓଡ଼ିଆରେ ସମସ୍ତ ଅଞ୍ଚଳର ଗାହଁ ସ୍ଥ୍ୟ ଭାଷା ସନ୍ନିବେଶିତ 

୨୫୦ ନାଟ୍ୟକାର ଜଗନ୍ମୋହନ ଲାଲା 


କରି ତାହା ସମ୍ପାଦନ କଲେ କିଞ୍ଚୁତ ନାଟକ ନାମ ବହନ କରିପାରେ । ଏମନ୍ତସ୍ଫଳେ 
“ ବାବାଜୀ” ନାଟକର ପ୍ରଣେତା ବାବୁ ଜଗନ୍ମୋହନ ଲାଲା ସାହସ ଉପରେ ନିର୍ଭର କରି 
ଖଣ୍ଡିଏ ନାଟକ ପ୍ରଣୟନ କରିଅଛନ୍ତି, ଅତ୍ୟନ୍ତ ପ୍ରଶଂସାର ବିଷୟ । ଜଗନ୍ମୋହନବାବୁ 
ପ୍ରଥମେ ଆମ୍ଭମାନଙ୍କୁ ଆଶାରୁ ଅଧକ ଏହି ନାଟକ ଖଣ୍ଡିକ ପ୍ରଦାନ କଲେ । ଏଥୁନିମନ୍ତେ 
ଆମ୍ଭେମାନେ ତାହାଙ୍କୁ ଧନ୍ୟବାଦ ଦେଉଅଛୁ ।” 

« ସମାଦ ବାହିକା” ପୁନର୍ବାର ତା ୭.୨.୧୮୭୮ ସଂସ୍ବରଣରେ “ ‹ ବାବାଜୀ” 
ଉତ୍କଳରେ ନାଟକର ବାଟ ଅଟେ” ବୋଲି ମତବ୍ୟକ୍ତ କରିଥୁଲେ । 


ବଙ୍ଗଦେଶରେ ପ୍ରଥମ ପୂର୍ଣ୍ରାଙ୍ଗ ମୌଳିକ ନାଟକ ରଚନା କରିଥ୍‌ରେ ତାରାଚରଣ 
ଶିକଦାର ୧୮୫୨ ଖ୍ରୀଷ୍ଟାବ୍ଦରେ । ତାହା ଥୁଲା “ ଭଦ୍ରାର୍ଜୂନ” ଏକ ପୌରାଣିକ ନାଟକ । 
କଲିକତାରେ ପ୍ରଥମେ ସାଧାରଣ ରଙ୍ଗମଞ୍ଚ ପ୍ରତିଷ୍ଠା ହୁଏ ୧୮୭୨ ଖ୍ରୀଷ୍ଟାବ୍ଦ ଡିସେମ୍ବର 
ମାସରେ । 

ଜଗନ୍ମୋହନ ଲାଲା ନାଟକ ରଚନା ଏବଂ ରଙ୍ଗମଞ୍ଚ ପ୍ରତିଷ୍ଠା କ୍ଷେତ୍ରରେ ଥୁଲେ 
ଅଗ୍ରଗାମୀ ପୁରୂଷ । ସେ ତାଙ୍କ ନିଜ ଗ୍ରାମରେ ୧୮୭୫ ଖ୍ରୀଷ୍ଟାଦ୍ଦରେ ଓଡ଼ିଶାର ପ୍ରଥମ 
ରଙ୍ଗମଞ୍ଚ ପ୍ରତିଷ୍ଠା କରିଥୁଲେ ଏବଂ ୧୮୭୦ ଖ୍ରୀଷ୍ଟାବ୍ଦରେ “ ବାବାଜୀ” ନାଟକ ରଚନା 
କରି ଆଦି-ନାଟ୍ଯକାରର ଗୌରବରେ ମଣ୍ଡିତ ହେଲେ । 


ପାଶ୍ଚାତ୍ୟ ନାଟକର ଆଦର୍ଶରେ ବାବାଜୀର ଆଲୋଚନା ଆଦୌ ସମୀଚୀନ 
ନୂହେଁ । ଆମର ଜାତୀୟ ଜୀବନ ଏବଂ ସଂସ୍କୃତି ସ୍ଵତନ୍ତ୍ର ଏବଂ ମୌଳିକ । ସେହି 
ଅନୁରୋଧରେ “ ବାବାଜୀ” ର ମୂଲ୍ୟାୟନ କରିବାକୁ ହେବ । ପରବର୍ତୀ କାଳରେ 
ଇଂରେଜୀ ଶିକ୍ଷାର ପ୍ରାଧାନ୍ୟ ସ୍ଵୀକୃତ ହେବାରୁ ଇଂରାଜୀ ସାହିତ୍ୟିକ ଆଦର୍ଶର ପ୍ରଭାବ 
ସ୍ଵାଭାବିକ ହୋଇପଡ଼ିଲା । 


ସଂସ୍କୃତ ନାଟକ ପ୍ରଭାବିତ ଯୁଗରେ ପ୍ରଥମ ମୌଳିକ ବଙ୍ଗଳା ନାଟକର ସ୍ରଷ୍ଟା 
ତାରାଚରଣ ଶିକଦାର ଯେପରି ସେହି ଧାରାର ଅନୁସରଣ ନ କରି ନିଜ ନାଟକରେ 
ପ୍ରସ୍ତାବନା, ନଟନଟୀର ଅବତାରଣାକୁ ପରିହାର କରିଥୁଲେ, ଜଗନ୍ମୋହନ ଲାଲା ମଧ୍ଯ 
ପ୍ରଥମ ମୌଳିକ ଓଡ଼ିଆ ନାଟକ “ ବାବାଜୀ” ରେ ପ୍ରସ୍ତାବନା, ନଟନଟୀ ଇତ୍ୟାଦିର 
ଅବତାରଣାକୁ ପରିତ୍ୟାଗ କରିଛନ୍ତି । କେବଳ ସେତିକି ନୁହେଁ, ସାମାଜିକ ନାଟକ 
ଯେତେବେଳେ ସ୍ଵପ୍ନପ୍ରାୟ ଥ୍‌ଲା, କେଉଁ ମହତ୍‌ ଆଦର୍ଶର ପ୍ରେରଣାରେ ଜଗନ୍ମୋହନ ସାମାଜିକ 
ନାଟକ ରଚନା କରି ନେତୃତ୍ଵ ପ୍ରଧାନ କରିଥୁଲେ । ଜଣେ ପାଶ୍ଚାତ୍ୟ ସମାଲୋଚକ ନାଟକ 
ବିଷୟରେ କହିଥୁ୍‌ଲେ, “ 9୮/6୮? 15 116 ୦୮୭ଞ୩୦୮ &ମଠ ୮€୮୮5©ମ୮1511୮ ୦୮ ||[€ 1୮ 
{©୮୮)5 ୦୮ 16ଞୀ[୮6. ” ଜୀବନର ଯଥାସମ୍ଭବ ଅନୁକୃତି ହେଉଛି ନାଟକ | ଆଉ ଜଣେ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୫୧ 


ପାଶ୍ଚାତ୍ୟ ଦାର୍ଶନିକ ସିସେରୋ (୦୦୮୦ ) ମଧ୍ଯ ସେହି ସ୍ଵରରେ କହିଥୁଲେ - “ ^, ୦୦୮) 
୦୮ ||[୭, ଥ8 ୮୩୮୮୦୮ ୦୮ ୦(।୭।୦୮୩, & ୮୦୮୦୦1୩୦୮ ୦୮ 1711. ” ବାସ୍ତବିକ ନାଟକ ହେଉଛି 
ଜୀବନର ଅନୁକରଣ, ଚଳଣିର ଦର୍ପଣ ଏବଂ ସତ୍ୟର ପ୍ରତିଫଳନ । 


ବାବାଜୀ” ନାଟକ ଯାତ୍ରା, ଲୀଳା ଓ ସୁଆଙ୍ଗର ଦୀର୍ଘ ପରମ୍ପରାରୁ ଲମ୍ଂ ପ୍ରଦାନ 
କରି ସ୍ଵକୀୟ ମୌଳିକ ରୂପାୟନରେ ମହିମାମଣ୍ଡିତ । ଏଥରେ ପାତ୍ରମୁଖୀ ଭାଷା ଏକ 
ବୈପ୍ଳବିକ ପଦକ୍ଷେପ ବୋଲି ସ୍ବୀକାର କରିବାକୁ ହେବ । ସମାଜ ସଂସ୍ବାର ହେଲା 
ଲେଖକଙ୍କର ପ୍ରଧାନ ଆଭିମୁଖ୍ୟ । ତତ୍କାଳୀନ ସାମାଜିକ କୁସଂସ୍କାର, କପଟୀ 
ବାବାଜୀମାନଙ୍କର ଶଠ ଆବରଣ, ଇଂରାଜୀ ପଢ଼ୁଆ ନବ୍ୟଶିକ୍ଷିତମାନଙ୍କର ମଦ୍ୟପାନ 
ଓ ଉଚ୍ଛହୁ ଖଳ ବ୍ୟବହାର, ଡାହାଣୀ ଚିରଗୁଣୀଜନିତ ଅନ୍ଧବିଶ୍ବାସ ଅତ୍ଯନ୍ତ ସ୍ବାଭାବିକ 
ଭାବରେ ନାନା ଚରିତ୍ର ମାଧ୍ଯମରେ ପ୍ରକାଶିତ । ଭାଷାଗତ ଶୈଳୀ ଅତ୍ୟନ୍ତ ସରଳ ଓ 
ସାବଲୀଳ । ନିତି ପରିଚିତ ସାଧାରଣ ଚରିତ୍ରମାନେ ନାଟକରେ ଜୀବନ୍ତ ରୂପରେ 
ପ୍ରତିଭାତ । ତେବେ ଗୋଟିଏ ପ୍ରଧାନ ଅଭାବ ପାଠକର ଅନୁଭବରେ ଆସେ, 
ତାହାହେଲା, ପରିଣତିରେ ସନ୍ଦେହ, ଯାହା ନାଟକୀୟ ଉକଜୁଣ୍ଠା ବୃଦ୍ଧିରେ ସହାୟକ 
ହୋଇଥାଏ । ସେ ଯାହାହେଉ, “ ବାବାଜୀ” ନାଟକ ଓଡ଼ିଆ ନାଟ୍ୟସାହିତ୍ୟର 
ଇତିହାସରେ ଏକ ମାଇଲ ଖୁଣ୍ଟ । 


ଜଗନ୍ମୋହନ ଲାଲାଙ୍କର ଅନ୍ୟ ଏକ ସାର୍ଥ୍‌କ ନାଟକ ହେଉଛି “ ସତୀ” | 
ବାବାଜୀ” ରଚିତ ହେବାର ଦଶବର୍ଷ ପରେ “ ସତୀ” ନାଟକର ଆବିର୍ଭାବ ୧୮୮୭ 
ଖ୍ରୀଷ୍ଟାବ୍ଦରେ । ସମକାଳୀନ ପତ୍ରିକା “ ନବସମ୍ବାଦ ” ସତୀ ନାଟକର ପ୍ରାପ୍ତିସ୍ଵୀକାର କରି 
ଲେଖ୍‌୍ଥୁଲେ ¬ “ ଗ୍ରନ୍ୁକାର ଉକ୍ରଳ ସାହିତ୍ୟ ସଂସାରରେ ଅପରିଚିତ ନୁହନ୍ତି । ଏହାଙ୍କ 
ପ୍ରଣୀତ ଭ୍ରମଭଞ୍ଜନ ଏବଂ ବାବାଜୀ ନାଟକ ବୋଧହୁଏ ଅଧୁକାଂଶ ପାଠକମାନଙ୍କର 
ଦୃଷ୍ଟିଗୋଚର ହୋଇଥୁବ । ବାବାଜୀ ନାଟକ ଆଦୌ ନାଟକ ଲକ୍ଷଣାକ୍ରାନ୍ତ ନୁହେଁ । ପରନ୍ତୁ 
ବାବାଜୀ ନାଟକ ଅପେକ୍ଷା ସତୀ ନାଟକ ଉକ୍କରୁଷ୍କତର ହୋଇଅଛି । ଏହା କହିଲେ ଯେ 
ପୂର୍ବୋକ୍ତ ପୁସ୍ତକ ପ୍ରତି ସୁବିଚାର ହେଲା, ତାହା ନୁହେଁ, ପ୍ରକୃତ ପକ୍ଷରେ ଉଭୟ ପୁସ୍ତକ 
ମଧ୍ଯରେ ସ୍ଵର୍ଗମର୍ତ୍ୟର ପ୍ରଭେଦ । ସତୀ ନାଟକ ଉତ୍କଳ ଭାଷାର ଖଣ୍ଡିଏ ଉକ୍କୁଷ୍ଟ ଗ୍ରନ୍ଛ୍‌ 
ମଧ୍ଯରେ ପରିଗଣିତ ହେବାର ଯୋଗ୍ୟ । ଗଡ଼ଜାତୀ ଅତ୍ୟାଚାରର ଏପରି ଯଥାଯଥ ଚିତ୍ର 
ଆମ୍ଭେମାନେ ଆଜି ପର୍ଯ୍ୟନ୍ତ ଦେଖୁ ନ ଥୂଲୁ । ଏଥୁରେ ଯେଉଁ ଘଟନାମାନ ବର୍ଣ୍ଣିତ 
ହୋଇଅଛି, ସୌଭାଗ୍ୟକ୍ରମେ ସମ୍ପ୍ରତି ଯେପରି ଘଟନା ଅତୀତର ବିଷୟାଭୁତ । 
ନାଟକ ଖଣ୍ଡି ଶିକ୍ଷିତ ଉତ୍ରଳବାସୀଙ୍କର ପାଠ୍ୟ ହୋଇଅଛି, ଏଥୁରେ ସନ୍ଦେହ ନାହିଁ | 
ସ୍ତ୍ରୀ ଚରିତ୍ରର ଚିତ୍ରାପେକ୍ଷା ପୁରୁଷ ଚରିତ୍ରର ଚିତ୍ର ବିଷୟରେ ଗ୍ରନ୍କୁକାର ଅଧ୍କତର 
କୃତକାର୍ଯ୍ୟ ହୋଇଅଛନ୍ତି ।” 
7 କଦନୟ/ ˆ ¿£ ଜ/କ-&4 ୩ - ¢??› ୨? ¢//୮୭) 

୨୫୨ ନାଟ୍ୟକାର ଜଗନ୍ମୋହନ ଲାଲା 


ଜଗନ୍ମୋହନ ଲାଲା ଯେଉଁ ସମୟରେ ଲେଖନୀ ଧାରଣ କରିଥୁଲେ, ତାହା ହେଉଛି 
ଆଧୁନିକ ଓଡ଼ିଆ ସାହିତ୍ୟର ଖଡ଼ି ଛୁଆଁବେଳ । ଶିକ୍ଷାର ପ୍ରସାର ହୋଇନାହିଁ । ଆମ 
ସାହିତ୍ୟରେ ନାଟକ, ଉପନ୍ୟାସ, ଗଳ, ପ୍ରବନ୍ଧ, ଭରମଣକାହାଣୀ, ବିଜ୍ଞାନ, ଦର୍ଶନ ପ୍ରଭୃତି 
କୌଣସି ବିଭାଗରେ ଲେଖକଙ୍କର ଆବିର୍ଭାବ ହୋଇନାହିଁ । ଆଧୁନିକ ସାହିତ୍ୟର 
ଯୁଗସ୍ରଷ୍ଟା ଭାବରେ ପରିଚିତ ରାଧାନାଥ, ଫକୀରମୋହନ, ମଧୁସୂଦନ, ରାମଶଙ୍କର 
ପ୍ରଭୃତି ବିଶେଷ ପରିଚିତ ହୋଇନାହାନ୍ତି । ଏହିପରି ଏକ ସନ୍ଧିକ୍ଷଣରେ ଜଗନ୍ମୋହନ କାବ୍ୟ, 
ନାଟକ ରଚନା କରି ନୂତନ ଦିଗ୍ଦର୍ଶନ ପ୍ରଦାନ କରିଥୁଲେ । 


“ ସତୀ” ନାଟକରେ ଗଡ଼ଜାତ ରାଜାମାନଙ୍କ ଅନ୍ଧାରୀ ଶାସନ ଓ ଶୋଷଣ, 
ସେମାନଙ୍କର ଲମ୍ପଟତା ଓ ନାରୀତ୍ସ ଲୁଣ୍ଠନ; ରାଜକର୍ମଚାରୀମାନଙ୍କର ଅତ୍ୟାଚାର ଇତ୍ୟାଦି 
ସମକାଳୀନ ସମାଜର ନାନାବିଧ ବାସ୍ତବ ଚିତ୍ର ଉପସ୍ଥାପନରେ ଲେଖକ ସଫଳତା ଅର୍ଜନ 
କରିଅଛନ୍ତି । ପୌରାଣିକ ଓ ଏତିହାସିକ କଥାବସ୍ତୁ ସାହିତ୍ୟ ସଂସାରକୁ ଆଚ୍ଛନ୍ନ 
କରିଥୁଲାବେଳେ ଏପରି ବାସ୍ତବଧର୍ମୀ ସାମାଜିକ ଅନୁଚିନ୍ତା ଲାଲାଙ୍କର ସାହିତ୍ୟ ସାଧନାକୁ 
ଅମରତ୍ଵ ପ୍ରଦାନ କରିଅଛି । 


ଦେଶହିତୈଷୀ ଜଗନ୍ମୋହନ ଲାଲା : 


ଜଗନ୍ମୋହନ ଉତ୍ତରାଧ୍‌ କାରୀ ସୂତ୍ରରେ ଏକ ଜମିଦାରୀର ଅଧ୍୍‌କାରୀ 
ହୋଇଥୁଲେ । ସେକାଳରେ ମୁଷ୍ଟିମେୟ ଉଚ୍ଚଶିକ୍ଷିତଙ୍କ ମଧ୍ୟରେ ସେ ଥୁଲେ ଅନ୍ୟତମ । 
ଇଂରେଜ ସରକାରଙ୍କ ଦପ୍ତରରେ ନାନା ପଦପଦବୀରେ ବାହେଲ ହୋଇ ଡେପୁଟି ଭାବରେ 
ଅବସର ଗ୍ରହଣ କରିଥ୍‌ଲେ । ସେ କେବଳ ଲେଖକ ନ ଥ୍ଲେ, ଥ୍ଲେ ଜଣେ 
ଦେଶହିତୈଷୀ ସମାଜସେବକ । ନାଟ୍ୟସାହିଚ୍ୟର ଅଭାବ ଉପଲବ୍ଧୁ କରି କେବଳ ନିଜେ 
ନାଟକ ଲେଖ୍‌ବା କ୍ଷେତ୍ରରେ ଅଗ୍ରଦୂତ ହେଲେ ନାହିଁ, ନିଜ ଗ୍ରାମରେ ରଙ୍ଗମଞ୍ଚ ପ୍ରତିଷ୍ଠା 
କରି ଯୁଗାନ୍ତକାରୀ ପଦକ୍ଷେପ ମଧ୍ଯ ଗ୍ରହଣ କରିଥୁଲେ । ସେ ଥୁଲେ ଏକାଧାରରେ କବି, 
ନାଟ୍ୟକାର, ଅଭିନେତା ଓ ନିର୍ଦ୍ଦେଶକ ମଧ୍ୟ । ସେକାଳର ବିଖ୍ୟାତ ପତ୍ରିକା “ ଦୀପିକା” 
ପ୍ରଣ୍ଟଂ କମ୍ପାନୀ ଆନୁକୂଲ୍ୟରେ ପ୍ରକାଶ ପାଉଥାଏ । ସେ ଥୁଲେ ଏହି ଅନୁଷ୍ଠାନର ଅନ୍ୟତମ 
ପୃଷ୍ଠପୋଷକ । କଟକ ମ୍ୟୁନିସିପାଲିଟି, କଟକ ଜିଲ୍ଲାବୋର଼଼୍ଥ ଲୋକାଲ ବୋର୍ଡ଼ ଓ 
ଚୌକିଦାରୀ ପଞ୍ଚାୟତ ପ୍ରେସିଡେଣ୍ଟ ଇତ୍ୟାଦି ନାନା ଅନୁଷ୍ଠାନରେ ତାଙ୍କର ଭୂମିକା ଥଲା 
ଉଲ୍ଲେଖନୀୟ । ଓଡ଼ିଶାରେ ସଙ୍ଗୀତ ଓ ନୃତ୍ୟକଳାର ସଂରକ୍ଷଣପାଇଁ ସେ ଆଜୀବନ 
ଉଦ୍ୟମ କରି ଆସିଥୁଲେ । ଏହିସବୁ କାରଣରୁ ଅନଗ୍ରସର ଓଡ଼ିଶା ଡିଭିଜନରେ ସେ 
ଥୁଲେ ଜଣେ ଯୋଗଜନ୍ଗା ବ୍ୟକ୍ତିତ୍ସ । 

ଓଡ଼ିଅ। ସାହିତ୍ୟରେ 
ଯୁଗ।ନୁସ।ରୀ ଅନୁବାଦ କଳା 


ଓଡ଼ିଆ ପୌରାଣିକ ସାହିତ୍ୟ : 


ବହୁକାଳ ପର୍ଯ୍ୟନ୍ତ ସାମାଜିକ ଜୀବନରେ ସଂସ୍କୃତ ସାହିତ୍ୟର ରାଜତ୍ଵ ଅବ୍ୟାହତ 
ରହିଥୁଲା । ପଣ୍ଡିତମାନେ କେବଳ ସଂସ୍କୃତ ସାହିତ୍ୟ ଚର୍ଚ୍ଚା କରୁଥ୍‌ଲେ ଏବଂ ସଂସ୍କୃତ 
ଭାଷାରେ କାବ୍ୟକବିତା ଲେଖ୍‌ବାପାଇଁ ଶ୍ରେୟ ମଣୁଥୁଲେ । ତେଣୁ ଆମ ଦେଶରେ 
କେବଳ କାବ୍ୟ, ନାଟକ ନୁହେଁ; ଆୟୁର୍ବେଦ, ଜ୍ୟୋତିଷ, ଧର୍ମଶାସ୍ତ, କର୍ମକାଣ୍ଡ, ତନ୍ତ, 
ବାସ୍ତୁବିଦ୍ୟା ପ୍ରଭୃତି ନାନା ବିଭାଗର ଗ୍ରନ୍ଥ ରଚିତ ହେଉଥଲା ସଂସ୍କୃତ ଭାଷାରେ । ସଂସ୍କୃତ 
ପଣ୍ଡିତମାନେ ପ୍ରାକୃତ ଭାଷାକୁ ଆଦୌ ଉତ୍ସାହିତ କରୁ ନ ଥୁଲେ । ବରଂ ଯେଉଁମାନେ 
ପ୍ରଥମେ ପ୍ରାକୃତ ଭାଷାରେ ଗ୍ରନ୍ଥ ରଚନା କରିବାକୁ ଉଦ୍ୟମ କଲେ, ସେମାନଙ୍ୁ ତାଚ୍ଛଲ୍ୟ 
କରିବା ପାଇଁ ପଣ୍ଡିତମାନେ କୁଣ୍ଠିତ ହେଉ ନ ଥ୍‌ଲେ । ତେବେ ପ୍ରାକୃତ ଭାଷାରେ ଯେଉଁ 
ଲେଖକମାନେ ପ୍ରଥମେ ଗ୍ରନ୍ଥ ରଚନା କରିବା ପାଇଁ ଥିଗ୍ରସର ହେଲେ, ସେମାନେ ଥଲେ 
ପରମ ବିପ୍ଳବୀ । 


ସଂସ୍କୃତ ସାହିତ୍ୟ ଜନ ସାଧାରଣଙ୍କ ମଧ୍ଯରେ ପ୍ରବେଶ କରିପାରି ନ ଥଲା । 
ଦେଶୀୟ ଭାଷାରେ ରଚିତ ଗ୍ରନ୍ଛଗୁଡ଼ିକ ସେହି କାରଣରୁ ଅଜସ୍ର ଲୋକପ୍ରିୟତା ଅର୍ଜନ 
କରି ଆଦୃତ ହୋଇଥଲା । ଧର୍ମପ୍ରାଣ ଜନତାଙ୍କ ତୃପ୍ତି ପାଇଁ ସଂସ୍କୃତ ଭାଷାରେ ଲିଖ୍‌ତ 
ପ୍ରସିଦ୍ଧ ପୁରାଣଗୁଡ଼ିକ ଭାଷାନ୍ତର ହୋଇ ଦେଶୀୟ ଭାଷାର ଗୌରବ ବୃଦ୍ଧିକଲା । 
ତେବେ ଏହି ପ୍ରଥମ କାଳର ଲେଖକମାନେ ପୁରାଣ ସାହିତ୍ୟର ଆକ୍ଷରିକ ଅନୁବାଦ 
କରୁ ନ ଥୁଲେ । ଲୋକ ରୁଚିକୁ ଆଖ୍‌ରେ ରଖ୍‌ ସେମାନେ ମର୍ମାନୁବାଦ କରିବାକୁ ଶ୍ରେୟ 
ମଣୁଥ୍‌ଲେ ଏବଂ ଅନେକ ସମୟରେ ମୂଳଗ୍ରନ୍ଦୁର କେତେକ ପ୍ରସଙ୍ଗ ପରିହାର କରି 
ନିଜର କଳ୍ପନାରୁ ଅନେକ ଅଂଶ ଯୋଗ କରୁଥୁଲେ ଲୋକଶିକ୍ଷା ପାଇଁ । ଏହି ଦୃଷ୍ଟିରୁ 
ଓଡ଼ିଆ ସାହିତ୍ୟର ପ୍ରସିଦ୍ଧ ଲେଖକ ସାରଳା ଦାସ, ଜଗନ୍ନାଥ ଦାସ, ବଳରାମ ଦାସ, 
ଅଚ୍ୟୁତାନନ୍ଦ ଦାସ ଏବଂ ପରବର୍ତୀ ବହୁ ଲେଖକଙ୍କୁ ସ୍ମରଣ କରାଯାଇପାରେ । 
ଏମାନଙ୍କ ଲେଖନୀରେ ଓଡ଼ିଆ ଭାଷାରେ ଅନୁସୃତ ହୋଇ ପ୍ରଚାରିତ ହେଲା ରାମାୟଣ, 
ମହାଭାରତ, ଭାଗବତ, ହରିବଂଶ, ନୃସିଂହପୁରାଣ ଏବଂ ସର୍ବୋପରି ସଂସ୍କୃତ ସାହିତ୍ୟର 
ଅଷ୍ଟାଦଶ ପୁରାଣ ଓ ଉପପୁରାଣ । 

୨୫୪ ଓଡ଼ିଆ ସାହିତ୍ୟରେ ଯୁଗାନୁସାରୀ ଅନୁବାଦ କଳା 


ଓଡ଼ିଆ ରୀତିସାହିତ୍ୟ ଯୁଗରେ ସଂସ୍କୃତ କାବ୍ୟାଦର୍ଶ ଓ ସଂସ୍କୃତ କାବ୍ୟ- ନାଟକ 
ଯଥେଷ୍ଟ ପ୍ରଭାବିତ କରିଥୁଲେ ହେଁ ସମ୍ପୂର୍ଣ୍ଣ ଅନୁବାଦ ପାଇଁ ବିଶେଷ ଧ୍ୟାନ ପ୍ରଦତ୍ତ 
ହୋଇନାହିଁ । ତେବେ ଓଡ଼ିଆ ସାହିତ୍ୟର ନବଜାଗରଣ ଯୁଗରେ ବିଭିନ୍ନ ସାହିତ୍ୟରୁ 
ଅନୁବାଦ ପାଇଁ ବିଶେଷ ଯତ୍ନ ଗ୍ରହଣ କରାଯାଇଥୁଲା । 


ପାଶ୍ଚାତ୍ୟ-ସଂସ୍କୃତି ପ୍ରଭାବିତ ଆଧୁନିକ ଯୁଗରେ ଅନୁବାଦ କଳା : 


ଅନୁବାଦ ଏକ ସ୍ଵତନ୍ତ୍ର ମହିମାନ୍ଵିତ କଳା । ଆତ୍ମପ୍ରୌଢ଼ୀରେ ଦୃପ୍ତ ଓ ମୋହନି ଦ୍ରାରେ 
ସୁପ୍ତ ଜାତି ପାଇଁ ଏହା ଚେତନାମୁଗ୍ଧ କାର୍ଯ୍ୟ କରିଥାଏ । ଦେଶବିଦେଶର ସାହିତ୍ୟ 
ଅନୁବାଦ ହେଲେ ନିଜ ସାହିତ୍ୟର ସ୍ଵରୂପ ସମ୍ପର୍କରେ କଳନା କରାଯାଇପାରେ । ଭ୍ରାନ୍ତ 
ଅହମିକା ଆପେ ଆପେ ଦୂର ହୋଇଯାଏ । ପାଠକ ଅନୁବାଦ ମାଧ୍ଯମରେ 
ପଡୋଶୀମାନଙ୍କ ସାହିତ୍ୟ ଓ ଆନ୍ତର୍ଜାତିକ ସାହିତ୍ୟ ଅଧ୍ୟୟନ କରି ମୁଗ୍ଧ ହୁଏ ଏବଂ ଆପଣା 
ସାହିତ୍ୟର ଦୈନ୍ୟ ଅନୁଭବ କରି ତାହା ଦୂର କରିବା ପାଇଁ ସାଧନା ଆରମ୍ଭ କରିଦିଏ । 
ଅନୁବାଦ ସାହିତ୍ୟ ଆମଦାନୀ ଦ୍ଵାରା ଦେଶୀୟ ସାହିତ୍ୟ ଆଞ୍ଚଳିକ ଭାବନାରୁ ମୁକ୍ତ ହୋଇ 
ବିଶ୍ଵମୁଖୀ ହେବାକୁ ଚେଷ୍ଟା କରେ । 


ଅନୁବାଦ ସାହିତ୍ୟ ପ୍ରେରଣା ଆନୟନ କରେ ମୌଳିକ ସାହିତ୍ୟର ବିକାଶ ପାଇଁ । 
ଏହା ସତ୍ୟ ଯେ, ଅନୁବାଦ ଜରିଆରେ ମୁଳଗ୍ରନ୍ତ୍‌ ପାଠ କରିବାର ଆନନ୍ଦ ଉପଲବ୍ଗକ୍‌ କରିବା 
କଷ୍ଟକର । ମୂଳଗ୍ରନ୍ଦର ସୌନ୍ଦର୍ଯ୍ୟ ଓ କଳାଚାତୁରୀ ଅନୁବାଦ କାଳରେ ସାର୍ଥକ ରୂପାୟନ 
ହୋଇପାରେ ନାହିଁ । ଯେପରି ଶବ୍ଦଚାତୁରୀ ଓ ନାନା ଅଳଙ୍କାର ବିଭବରେ ମଣ୍ଡିତ ଉପେନ୍ଦ୍ର 
ଭଞ୍ଜଙ୍କ କାବ୍ୟ ପାଶ୍ଚାତ୍ୟ ଭାଷାରେ ଅନୂଦିତ ହେଲେ ସେହି ମାଧୁର୍ଯ୍ୟ ପରିବେଷଣ କରିପାରିବ 
ନାହିଁ । ତଥାପି ଅନୁବାଦ ସାହିତ୍ୟର ଉପଯୋଗିତା ସାହିତ୍ୟର ଅଭିବୃଦ୍ଧିରେ ଅନସ୍ଵୀକାର୍ଯ୍ୟ । 


ତେବେ ସାହିତ୍ୟର ପ୍ରଧାନ କଥା ହେଲା ଭାବସମ୍ପଦ । ଦେଶେ ଦେଶେ 
ଉଚ୍ଚକୋଟୀର ଭାବ ସମ୍ପଦ ଆଦୃତ ହୋଇଥାଏ । ଏହା ମଧ୍ଯ ସମାଜ ଓ ସାହିତ୍ୟକୁ 
ଅନୁପ୍ରାଣିତ କରେ ବହୁ ଭାବରେ । ଅନୁବାଦ ବାସ୍ତବିକ ଏକ କଷ୍ଟକର ସାଧନା । ମୂଳ 
ରଚନାର ସୌନ୍ଦର୍ଯ୍ୟ ଅକ୍ଷୁଣ୍ଡ ରଖ୍‌ ଅନୂଦିତ ଭାଷାରେ ଅତ୍ୟନ୍ତ ରସୋତ୍ତୀର୍ଣ୍ଣ ଉପାୟରେ 
ଅନୁବାଦ କରିବା ଏକ କଷ୍ଟକର ପ୍ରୟାସ ନିଶ୍ଚୟ । ମୂଳ ଭାଷା ଓ ଅନୁବାଦ କରାଯାଉଥୁବା 
ଭାଷାରେ ଅନୁବାଦକ ଯଥେଷ୍ଟ ଦକ୍ଷତା ହାସଲ କରିବା ଆବଶ୍ୟକ । ନଚେତ ଅନୁବାଦ 
ସାର୍ଥକ ହେବ ନାହିଁ । 


ପ୍ରତ୍ୟେକ ଭାଷାରେ ସାଧୁ ଶବ୍ଦ ବ୍ୟତୀତ ଅନେକ କଥୁତ ଭାଷାର 
ପ୍ରଚଳନ ଥାଏ । ସେହିପରି ପ୍ରତ୍ୟେକ ସମାଜରେ ସ୍ବତନ୍ତ୍ର ରୁଚି, ପରମ୍ପରା, ଚଳଣି ଓ 
ଲୋକବିଶ୍ଵାସ ରହିବା ସ୍ଵାଭାବିକ କଥା । ପୂନଶ୍ଚ ପ୍ରତ୍ୟେକ ସାହିତ୍ୟରେ ଅନେକଗୁଡ଼ିଏ ପ୍ରବାଦ, 
ପ୍ରବଚନ ଓ ରୂଢ଼ିର ପ୍ରୟୋଗ ଦେଖ୍‌ବାକୁ ମିଳେ । ଅନୁବାଦକ ମୂଳ ଭାବସମ୍ପଦକୁ ଅକ୍ଷୁଣ୍ଠ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୫୫ 


ରଖୁବାକୁ ହେଲେ ଏହିସବୁ ବିଷୟରେ ସମ୍ପୂର୍ଣ୍ଣ ଅବହିତ ହେବା ଆବଶ୍ୟକ । ସେଥୁପାଇଁ 
ଅନୁବାଦ କଳା ଅତ୍ୟନ୍ତ ଆୟାସସାଧ୍ଯ । ତାହାହେଲେ ଯାଇ ମୁଳଭାଷାର ସୌନ୍ଦର୍ଯ୍ୟ ଅନୁବାଦ 
ମାଧ୍ଯମରେ ପ୍ରକାଶିତ ହୋଇପାରିବ । 


ଅନୁବାଦର ପ୍ରଧାନ ଆଭିମୁଖ୍ୟ ହେଲା ଅନୂଦିତ ଲେଖାଟିକୁ ଅତ୍ଯନ୍ତ ସରସ, 
ଚିତ୍ତାକର୍ଷକ ଓ ରସୋଭୀର୍ଣ୍ଣ କରିବା । ସେହି କାରଣରୂ ଅନୁବାଦକ ମଧ୍ଯ ଜଣେ ଶ୍ରେଷ୍ଠ 
ସୃଜନଶିନ୍ଥୀ ହେବା ଆବଶ୍ୟକ । 


ଅନୁବାଦ କେବଳ ଆକ୍ଷରିକ ବା ଭାବାନୁବାଦ କଲେ ମୂଳଲେଖାର ସୌନ୍ଦର୍ଯ୍ୟ 
ବ୍ୟାହତ ହୁଏ । ଏହାଦ୍ଵାରା ମୂଳଲେଖାର ସୁସଂହତ ପ୍ରକାଶ ସମ୍ଭବ ହୁଏ ନାହିଁ । 
ଅନୁବାଦରେ ମଧ୍ଯ ଅନୁବାଦକର ମୌଳିକ ପ୍ରତିଭା ପ୍ରକାଶିତ ହୋଇଥାଏ । ଭାଷାର 
ପ୍ରାଣସ୍ବନ୍ଦନ ସୃଷ୍ଟି କରିପାରେ ପ୍ରତିଭାଶାଳୀ ଅନୁବାଦକ । ପାଠକ ମୂଳଲେଖାର ଗୌରବ 
ଅନୁଭବ କରୁଥାଏ । 


ମୌଳିକ ରଚନାର ସମସ୍ତ ଜୀବନୀଶକ୍ତି ଅନୁବାଦ ଲେଖାରେ ପ୍ରତିଫଳିତ ହେବା 
ଅତ୍ୟନ୍ତ ଆବଶ୍ୟକ । ନଚେତ ପାଠକ ଅନୂଦିତ ଲେଖାକୁ ଆଦୌ ଉପଭୋଗ କରିପାରେ 
ନାହିଁ । ତେବେ ଓଡ଼ିଆ ଭାଷାରେ ଅନୂଦିତ ବିଶାଳ ପୁରାଣ ସାହିତ୍ୟ ଆଦୌ ଆକ୍ଷରିକ 
ଅନୁବାଦ ନୁହେଁ । ସାଧାରଣ ପାଠକର ଉପଭୋଗ ପାଇଁ ପୁରାଣକାରମାନେ ମୁଳଗ୍ରନ୍ଜର 
ଅନେକ ପ୍ରସଙ୍ଗ ପରିହାର କରିଛନ୍ତି, କେତେକ ଅଂଶ୍ରର ବିସ୍ତୃତ ବର୍ଣ୍ଣନା ଦେଇଛନ୍ତି ଅଥବା 
ଅନେକ୍‌ ପ୍ରସଙ୍ଗକୁ ସଂକ୍ଷେପରେ ପ୍ରକାଶ କରିବାକୁ ଉଚିତ ମନେ କରିଛନ୍ତି । ଅବଶ୍ୟ 
ଓଡ଼ିଆ ପାଠକ ମୁଳଗ୍ରନ୍ଦର କଥାବସ୍ତୁ ସହିତ ପରିଚିତ ହେବା ପାଇଁ କୌଣସି ଅସୁବିଧା 
ହୁଏ ନାହିଁ । 


ଉଦାହରଣ ସ୍ଵରୂପ କେବଳ ସଂସ୍କୃତ ଭାଗବତ ଗୀତାକୁ ଅର୍ଧଶତାଧ୍କ ଲେଖକ 
ଓଡ଼ିଆରେ ପଦ୍ୟାନୁବାଦ କରିଛନ୍ତି । ଏପରି ଅନୁବାଦ ଭକ୍ତକବି ବଳରାମ ଦାସ ପ୍ରଥମେ 
ଆରମ୍ଭ କରିଥୁଲେ । ସମସ୍ତଙ୍କର ଅନୁବାଦ ସ୍ଵତନ୍ତ୍ର । କିନ୍ତୁ ମୂଳ କଥାବସ୍ତୁ ଜାଣିବାରେ 
କୌଣସି ଅସୁବିଧା ରହେ ନାହିଁ । 


ଆଧୁନିକ ଓଡ଼ିଆ ସାହିତ୍ୟରେ ଅନୁବାଦ : 


ଉନବିଂଶ ଶତାବ୍ଦୀର ଦ୍ବିତୀୟାର୍ଦ୍ଵରେ ଇଂରେଜ ଶାସିତ ଓଡ଼ିଶା ଡିଭିଜନରେ 
ମୁଦ୍ରାଯନ୍ତ୍ର ପ୍ରତିଷ୍ଠା କରାଯାଏ ଏବଂ ତାହାରି ଆନୁକୂଲ୍ୟରେ ପ୍ରକାଶିତ ହୁଏ ସାମୟିକ 
ପତ୍ରିକା । ଏହି ସମୟରେ ଶିକ୍ଷାୟତନରେ ଓଡ଼ିଆ ଭାଷାର ପ୍ରବର୍ତନ କରାଯିବାରୁ ଓଡ଼ିଆ 
ଭାଷାରେ ପାଠ୍ୟପୁସ୍ତକ ପ୍ରଣୟନ ପାଇଁ ସୁଯୋଗ ସୃଷ୍ଟି ହେଲା । ତେଣୁ ଏହି କାଳର 
ଲେଖକମାନେ ସଂସ୍କୃତ, ବଙ୍ଗଳା ଏବଂ ଇଂରାଜୀ ସାହିତ୍ୟରୁ ଅନୁବାଦ କରି ପାଠ୍ୟପୁସ୍ତକର 

୨୫୬ ଓଡ଼ିଆ ସାହିତ୍ୟରେ ଯୁଗାନୁସାରୀ ଅନୁବାଦ କଳା 


ଆବଶ୍ୟକତା ପୂରଣ କରିବାକୁ ଚେଷ୍ଟିତ ହେଲେ । ଏହି ପ୍ରଥମକାଳର ପ୍ରମୁଖ ପାଠ୍ୟପୁସ୍ତକ 
ଲେଖକ ଥ୍୍‌ଲେ ସଟନ, ଲେସି, ବିଶ୍ବମ୍ଭର ବିଦ୍ୟାଭୂଷଣ, ବିଚ୍ଛନ୍ଦ ପଟ୍ଟନାୟକ, 
ଫକୀରମୋହନ ସେନାପତି ଓ ଗୋବିନ୍ଦଚନ୍ଦ୍ର ପଟ୍ଟନାୟକ । ଏମାନେ ସମସ୍ତେ ଇଂରେଜୀ 
ଅଥବା ବଙ୍ଗଳା ପାଠ୍ୟପୁସ୍ତକରୁ ଅନୁବାଦ କରିଥ୍‌ଲେ । ଏଗୁଡ଼ିକର ବିଶେଷ ସାହିତ୍ୟିକ 
ମୂଲ୍ୟ ନ ଥୁଲା । ଓଡ଼ିଶା ଡିଭିଜନରେ ଓଡ଼ିଆ ଭାଷା ଶିକ୍ଷାର ମାଧ୍ଯମ ହେବାରୁ କ୍ରମଶଃ 
ସୃଜନଶୀଳ କବି ଓ ସାହିତ୍ୟିକଗଣଙ୍କର ଲିଖ୍‌ତ କାବ୍ୟ, କବିତା ଓ ପ୍ରବନ୍ଧ ପାଠ୍ଯ ଭାବରେ 
ପ୍ରଚଳନ କରାଯାଇଥୁଲା । ଏହି ସମୟରେ ଲେଖକ ହେଲେ ରାଧାନାଥ ରାୟ ମଧୁସୂଦନ 
ରାଓ, ସୀତାନାଥ ରାୟ, ବିଶ୍ଵନାଥ କର, ଗୌରୀଶଙ୍କର ରାୟ ପ୍ରଭୃତି ଅନେକ ଲେଖକ | 


ଫକୀରମୋହନ ଅନୁବାଦ କରିଥୁଲେ ଭାରତବର୍ଷର ଇତିହାସ, ଶ୍ରୀମଦ୍‌ଭାଗବତ 
ଗୀତା, ରାମାୟଣ, ମହାଭାରତ, ମୋହମୁଦ୍ଗର, ଖୁଳ ହରିବଂଶ, ଉପନିଷଦ ସଂଗ୍ରହ 
ଓ ଜୀବନ ଚରିତ । କବି ରାଧାନାଥଙ୍କର ଅନୁବାଦ ଗ୍ରନ୍ଦୁ ହେଲା ମେଘଦୂତ, ଇଟାଲୀୟ 
ଯୁବା ଓ ତୁଳସୀସ୍ତବକ । ଜଗନ୍ମୋହନ ଲାଲା ଅନୁବାଦ କଲେ ଇଂରେଜ କବି ଥମାସ୍‌ 
ପାରନେଲଙ୍କ ଦି ହରମିଟ” କାବ୍ୟକୁ “ ଭୁମଭଞ୍ଜନ” ନାମରେ | ଭକ୍ତକବି 
ମଧୁସୂଦନଙ୍କର ଅନୁବାଦ ମଧ୍ୟରେ କେତୋଟି କବିତା ଏବଂ ପ୍ରବନ୍ଧ ବିଶେଷ 
ଉଲ୍ଲେଖଯୋଗ୍ୟ । ଉତ୍କଳ ସାହିତ୍ୟ ମାସିକ ସାହିତ୍ୟ ପତ୍ରିକାରେ ଶ୍ରୀମତୀ ପ୍ରତିଭା କର 
ଓ ଶ୍ରୀମତୀ ନର୍ମଦା କର ଅନେକ ବିଦେଶୀ ଗଳ୍ପର ମର୍ମାନୁବାଦ କରିଥୁଲେ ସମ୍ପୂର୍ଣ୍ଣ 
ଭାରତୀୟ ଢାଞ୍ଚାରେ । କେତୋଟି ଉଦାହରଣ ଏହିପରି ¬ ପ୍ରତିଭା କର : (୧) 
* ମାଳତୀ” - ବେରୀ ପେନ୍‌ଙ୍କ “ £|©୮ ମାଧଃ୮” ( ୨ ) “ ପ୍ରେମର ବିଜୟ” - ଇଭାନ 
ଟୂର୍ଗେନେଭଙ୍କ “ 7)6 5079 ୦୮ 7୮1୮) ୮)&୮! 1.0,/€” ` | ନର୍ମଦା କର : (୧) 
* ଅବସର ଗ୍ରହଣ” - ମି. ହୁଇଟି କେନଙ୍କ “ ମ9€[୮€୮୩୮୮” (୨, “ ଶାନ୍ତିଂ - କାଉଣ୍ଟ 
ଟଲ୍‌ଷ୍ଟୟଙ୍କ “ ^^ ୭00୮ !/6916୦ୀ€0 8।4୮୮5 1)6€ |4୦(56 ” (୩) * ଧୂପଦାନୀ” 
ଟଲ୍‌ଷ୍ଟୟଙ୍କ “ 7)6 ୦୫୩୦” ( ୪ ) “ ଧର୍ମପୁତ୍ର ” - ଟଲ୍‌ଷ୍ଟୟଙ୍କ “ 7)6 ୦୦୯-5୦୮ ” 
( ୫) “ ସୌଭାଗ୍ୟର ସନ୍ଧାନ” - ନାଥ ନେଲ ହଥର୍ଣଙ୍କ “ 7;6 7)୮6€୮ଠାଧ 9651୮,/” ` | 
ଏହି ଅନୁବାଦକଦ୍ଵୟ ବିଦେଶୀ ଚରିତ୍ର ଓ ସ୍ଥାନକୁ ପରିତ୍ୟାଗ କରି ଭାରତୀୟ ଚରିତ୍ର ଓ 
ପାଣିପାଗର ଅବତାରଣା କରିଥ୍ଲେ | ବହୁକାଳ ପର୍ଯ୍ୟନ୍ତ ଓଡ଼ିଆ ସାହିତ୍ୟର 
ଅନୂୁବାଦକଗଣ ଆକ୍ଷରିକ ଅନୂବାଦ ପରିହାର କରି ସମ୍ପୂର୍ଣ୍ଣ ଭାରତୀୟ ଢାଞ୍ଚାରେ ବିଦେଶୀ 
କଥାବସ୍ତୁକୁ ଅବତାରଣା କରିବାକୁ ଶ୍ରେୟ ମଣିଥୁଲେ । ପ୍ରସଙ୍ଗକ୍ରଵମେ ଏଠାରେ କତିପୟ 
ଦୃଷ୍ଟାନ୍ତ ସ୍ମରଣ କରାଯାଇପାରେ । 


ଚନ୍ଦ୍ରମଣି ଦାସଙ୍କ “ ବିଜନପଲ୍ଲୀ” ଅନୂଦିତ ହୁଏ ଇଂରେଜୀ ସାହିତ୍ୟର କବି 
ଗୋଲ୍ପୁସ୍ମିଥ୍‌ଙ୍କ “ ଡେଜାଟେଡ଼ ଭିଲେଜ ” ରୂ । ଅଜୟ ଚନ୍ଦ୍ର ଦାସ ଅନୁବାଦ କରନ୍ତି “ ଶେଷ 
ବନ୍ଦୀ ଭାରତୀ” ୱ୍ଵାଲ୍୍‌ର ସ୍ଵଟଙ୍କ କାବ୍ୟ “ ଦି ଲେ ଅଫ ଦି ଲାଷ୍ଟ ମିନିଷ୍ଟ୍ରେଲ” । ପଣ୍ଡିତ 

ଓଡ଼ିଆ ଭାଷା- ସାହିତ୍ୟର ବରେଣ୍ୟ ସାଧକଗଣ ୨୫୭ 


ନୀଳକଣ୍ତଙ୍କର ପ୍ରସିଦ୍ଧ ଅନୁବାଦ ଗ୍ରନ୍ଦୁଦ୍ଵୟ ହେଲା “ ଦାସ ନାଏକ” ଓ “ ପ୍ରଣୟିନୀ” | 
ପ୍ରଥମ କାବ୍ୟଟି ଟେନିସନ୍‌ଙ୍କର “ ଏନ୍‌କୋ ଆଡ଼େନ୍‌” ଓ ଦ୍ଵିତୀୟଟି ସେହି ଟେନିସନ୍‌ଙ୍କ 
“ ପ୍ରିନ୍ଵସେସ'” କାବ୍ୟର ଅବଲମ୍ବନରେ ଅନୁବାଦ କରାଯାଇଥୁଲା । ନୀଳକଣ୍ତ ଭାରତୀୟ 
ଛାଞ୍ଚରେ ପକାଇବା ସହିତ ଭାରତର ସାମାଜିକ ଆଦର୍ଶକୁ ଉପଲକ୍ଷ୍ୟ କରି ପ୍ରଣୟିନୀ 
କାବ୍ୟଟିକୁ ମିଳନାନ୍ତକ କରିଦେଇଛନ୍ତି । ଏହି ସମୟରେ ଆଉ ଜଣେ ଅନୁବାଦକ ହେଲେ 
ଗୋଦାବରୀଶ ମିଶ୍ର । ତାଙ୍କର ପ୍ରତ୍ୟେକ ଉପନ୍ୟାସ ଓଡ଼ିଶାର ଇତିହାସକୁ ଅବଲମ୍ବନ 
କରି ରୂପାୟିତ ହୋଇଥୁଲେ ହେଁ ତାହା ଥୁଲା ବିଭିନ୍ନ ବିଦେଶୀ ଉପନ୍ୟାସର ମର୍ମାନୁସରଣ । 
ଉଦାହରଣ ସ୍ଵରୂପ ( ୧ ) ଦାସତ୍ଵମୋଚନ - “ (0 ୮୮୦୮ ଞ|ଞ\/€୮/ ” ଉପନ୍ୟାସର 
ଅନୁସରଣ ( ୨ ) ୧୮୧୭ - ଡିକେନ୍ସ୍‌ଙ୍କ “ ^¿ 7ଞ|© ୦୮ ୮\//୦ ଠା[€୫” ( ୩ ) ଘଟାନ୍ତର 
- ଡକ୍ୃର ଜେକିଲ ଓ ମିଷ୍ଟର ହାଇଡ଼୍‌ର ଅବଲମ୍ବନ | ଗୋଦାବରୀଶ ମହାପାତ୍ରଙ୍କ 
ଉପନ୍ୟାସ “ ରକ୍ତପାତ ” ମେରୀ କର୍ଲିଙ୍କ “ ଭେଣ୍ଡୋଟା” ଉପନ୍ୟାସର ମର୍ମାନୁସରଣ | 
ରାମଚନ୍ଦ୍ର ଆଚାର୍ଯ୍ୟଙ୍କ ପୀୟୁଷ ପ୍ରବାହ ଫରାସୀ ଉପନ୍ୟାସ “ ଲା ମିଜରବେଲ” କୁ 
ଅନୁସରଣ କରିଥବା ଜଣାଯାଏ । ସେହିପରି ଶ୍ରୀଧର ମହାପାତ୍ରଙ୍କ “ ରକ୍ତଗୋଲାପର 
ରକ୍ତଶ୍ରୋତ ” ଗ୍ରହଣ କରାଯାଇଥଲା ଆନ୍ଜରୋନୀ ହୋପ୍‌ଙ୍କ “ ୮୮୫୦୮©୮ ୦୮ 2>€©ମଧଞ ” 
ଗ୍ରନଚ୍ଛରୁ । ପ୍ରଥମକାଳରେ ପାଠ୍ୟପୁସ୍ତକ ଉଦ୍ଦେଶ୍ୟରେ ବିଚ୍ଛନ୍ଦ ପଟ୍ଟନାୟକ ସଂସ୍କୃତରୁ 
ଅନୁବାଦ କରିଥୁଲେ କାଦମ୍ବରୀ, ରଘୁବଂଶ ଓ ସୀତା ବନବାସ | ଲେସି ସାହେବଙ୍କ 
ଅନୁବାଦ ଥୁଲା ସଂସ୍କୃତରୁ ହିତୋପଦେଶ । ବିଂଶ ଶତକର ପ୍ରଥମ ଦଶକରେ ବାମଣ୍ଡା 
ରାଜକୁମାର ବଳଭଦ୍ରଦେବ ଅନୁବାଦ କରିଥୁଲେ ସଂସ୍କୃତ ସାହିତ୍ୟରୁ “ ରଘୁବଂଶ” ଓ 
“ ରତୁସଂହାର ” | ବାମଣ୍ଡା ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ଅନୁବାଦ ଥୁଲା ସଂସ୍କୃତ 
କାବ୍ୟ “ କାଦମ୍ରୀ” | କିଛି ପୂର୍ବରୁ ସୋନପୁର ଯୁବରାଜ ବୀର ମିତ୍ରୋଦୟ ସିଂହଦେଓ 
ସଂସ୍କୃତ କବି ଶ୍ରୀହର୍ଷଙ୍କ ବିରଚିତ “ ରତ୍ନାବଳୀ” କାବ୍ୟର ଓଡ଼ିଆ ଭାଷାନ୍ତର କରିଥୁଲେ । 


ବିଂଶ ଶତାବ୍ଦୀର ପ୍ରଥମ କେତେଗୋଟି ଦଶକରେ ଯେଉଁ କେତେଜଣ ପ୍ରଥୁତଯଶା 
ଲେଖକ ପାଶ୍ଚାତ୍ୟ ଗନ୍ଧ- ଉପନ୍ୟାସର ଅନୁବାଦରେ ହାତ ଦେଇଥୁଲେ, ପ୍ରସଙ୍ଗକ୍ର ମେ 
ସେମାନଙ୍କର ସ୍ବାତନ୍ତ୍ରୀ ଏହିପରି ଲକ୍ଷ୍ୟ କରାଯାଇପାରେ । ଉଦାହରଣସ୍ବରୂପ, 
ଗୋଦାବରୀଶ ମିଶ୍ର ପାଶ୍ଚାତ୍ୟ ଓପନ୍ୟାସିକ ଡିକେନ୍ସଙ୍କ “ ଏ ଟେଲ୍‌ ଅଫ୍‌ ଟୂ ସିଟିଜ୍‌” ର 
ମର୍ମାନୂସରଣରେ “ ୧୮୧୭” ଉପନ୍ୟାସଟି ରଚନା କଲେ ହେଁ ତାହା ଥୁଲା ଓଡ଼ିଶା 
ଇତିହାସର ୧୮୧ ୭ ପାଇକ ବିଦ୍ରୋହର ରୂପାୟନ । ସେହିପରି “ ଘଟାନ୍ତର” ଉପନ୍ୟାସ 
ଇଉରୋପୀୟ ଉପନ୍ୟାସର ଛାୟାକଳ୍ପ ହେଲେ ହେଁ ଏଥ୍‌ରେ ଉତ୍କଳୀୟ ସମାଜର ଚିତ୍ର 
ପ୍ରତିଫଳିତ । ଗୋଦାବରୀଶ ମିଶ୍ରଙ୍କ “ ଅଭାଗିନୀ” ଉପନ୍ୟାସ ଭିକ୍ଟର ହ୍ୟୁଗୋଙ୍କ “ ଲା- 
ମିଜରେବଲ୍‌” ରୁ ଗୃହୀତ ହୋଇଥ୍‌ଲେ ହେଁ ଲେଖକ ତାହାକୁ ରୂପାନ୍ତର କରିଦେଲେ ଓଡ଼ିଶା 
ଇତିହାସର ଏକ ଗୌରବମୟ ଅଧ୍ୟାୟ ରୂପରେ । ଆଉ ଜଣେ ଲେଖକ ଜନାଥନ ମହାନ୍ତି 
ଏକ ବିଦେଶୀ ଉପନ୍ୟାସର ଅନୁବାଦ କରିଥୁଲେ “ ନୈବେଦ୍ଯ” ଶୀର୍ଷକରେ । 

୨୫୮ ଓଡ଼ିଆ ସାହିତ୍ୟରେ ଯୁଗାନୁସାରୀ ଅନୁବାଦ କଳା 


ଅନୁବାଦକ ଉଦୟନାଥ ଷଡ଼ଫ୍ଗୀଙ୍କର “ ଟମକଙ୍କାଙ୍କ କୁଟୀର” ମିସେସ୍‌ ଷ୍ଟୋ 
ହ୍ୟାରିଏଟ ଏଲିଜାବେ ଥଙ୍କ ରଚିତ “ ଅଙ୍କଲ ଟମ୍‌ସ୍‌ କ୍ୟାବିନ” ଗ୍ରନ୍ଦର ଅନୁବାଦ । 
ଏଥରେ ମୁଳଗ୍ରନ୍ଦର ସମସ୍ତ ସୌନ୍ଦର୍ଯ୍ୟ ଲେଖକ ଅକ୍ଷୁଣ୍ଠ ରଖ୍‌ଅଛନ୍ତି । 

ସ୍ଵାଧୀନତା ପରବର୍ତୀ କାଳରେ ନାନା କାରଣରୁ ବହୁ ଦେଶୀ ଓ ବିଦେଶୀ 
ଉପନ୍ୟାସ ଓ ଗଳ୍ପର ଅନୁବାଦ ସମ୍ଭବ ହୋଇଅଛି ¦ ବିଶ୍ବବିଖ୍ୟାତ ନୋବେଲ ପୁରସ୍କାର ପ୍ରାପ୍ତ 
ବହୁ ଉପନ୍ୟାସ ପ୍ରକାଶ କଲେ ପ୍ରଫୁଲକୁମାର ଦାସ । ମୂଳଗ୍ରନ୍ଦୂର ଲେଖକ ମାନଙ୍କଠାରୁ 
ସ୍ଵତନ୍ତ୍ର ମୁଖବନ୍ଧ ଆଣି ଓଡ଼ିଆ ପ୍ରକାଶନରେ ସ୍ଫ୍ରାନିତ କରିଥ୍‌ଲେ । ଓଡ଼ିଆ ଅନୁବାଦ 
ସାହିତ୍ୟର ଏହା ଏକ ସୁବର୍ଣ୍ଣଯୁଗ ଭାବରେ ପରିଗଣିତ । ଯେଉଁ କେତେଜଣ ସାହିତ୍ୟର 
ଏହି ବିଭାଗକୁ ସମୃଦ୍ଧ କରିବାରେ ଲେଖନୀ ଚାଳନା କରିଥୁଲେ, ସେମାନେ ହେଲେ = 
ଲାଲା ନଗେନ୍ଦ୍ରକୁମାର ରାୟ, ଲକ୍ଷ୍ମୀନାରାୟଣ ମହାନ୍ତି, ଉଦୟନାଥ ଷଡ଼ଙ୍ଗୀ, ଚିତ୍ତରଞ୍ଜନ 
ଦାସ, ସୁରେନ୍ଦ୍ର ଦ୍ବିବେଦୀ, ସୁନନ୍ଦ କର, ପ୍ରଭାସ ଶତପଥୀ, ବିନାୟକ ମିଶ୍ର, ଜ୍ଞାନୀନ୍ଦ୍ର 
ବର୍ମା ପ୍ରଭୃତି ବିଶେଷ ଉଲ୍ଲେଖନୀୟ । ଗାନ୍ଧୀ ସ୍ମାରକନିଧ୍‌ ଅନୁଷ୍ଠାନ ଆନୁକୂଲ୍ୟରେ 
ଅନେକଗୁଡ଼ି ଏ ଗାନ୍ଧୀ- ବିଚାରଧାରା ଓ ବିନୋବା-ବିଚାରଧାରାର ଗ୍ରନ୍ଥ ଅନୂଦିତ 
ହୋଇଥୁବା ଜଣାଯାଏ । ସେହିପରି ଅରବିନ୍ଦ ଆଶ୍ରମ, ଦିବ୍ଯଜୀବନ ସଂଘ, ଠାକୁର 
ଅନୁକୁଳ ଚନ୍ଦ୍ର ଅନୁଷ୍ଠାନ ପ୍ରଭୃତି ଆଧ୍ୟାତ୍ମିକ ଅନୁଷ୍ଠାନ ଜରିଆରେ ମଧ୍ଯ ଅନେକ ନୀତିସମ୍ବଳିତ 
ଗ୍ରନ୍ଥ ଅନୁବାଦ କରାଯାଇଛି । 


ଅନୁବାଦ କ୍ଷେତ୍ରରେ ଲକ୍ଷ୍ମୀନାରାୟଣ ମହାନ୍ତି ଓ ଲାଲା ନଗେନ୍ଦ୍ର କୁମାର ରାୟ 
ଅଗ୍ରଣୀ କହିଲେ ଅତ୍ୟୁକ୍ତି ହେବ ନାହିଁ । ଲକ୍ଷ୍ମୀନାରାୟଣ ଅନୁବାଦ କଲେ ବହୁ ଖଣ୍ଡରେ 
ପୃଥୁବୀର ଶ୍ରେଷ୍ଠ ଗଳ୍ପଳ ମୂଲକ୍‌ରାଜ ଆନନ୍ଦଙ୍କର “ ଅଚ୍ଛଦ” , ଷ୍ଠିଫେନ ଜିଙ୍ଗଙ୍କର 
“ ଅପରିଚିତାର ପତ୍ର ” , ରେନି ମାରାନଙ୍କର “ ବାତୋୟାଲା” , ଗୋସିଆ ଡେଲଳଜାଙ୍କର 
“ ମା'ପୁଅ” , ଡିକେନ୍ସ୍‌ଙ୍କର “ ଦୁଇ ନଗରୀ କଥା” , ହିଲ୍ଟନ୍‌ଙ୍କର “ ବିଦାୟ ଗୁରୁଦେବ” , 
ଲୁଇସ ପିରାଡେନୋଙ୍କର “ ନଗ୍ନ ସତ୍ୟ” , ଆନାଟୋଲ ପ୍ରାନ୍ସଙ୍କ “ ପତିତା” , ଓସକାର 
ୱାଇଲ୍ଗଙ୍କର “ ଆନନ୍ଦ କୁମାର ଗଳ୍ପ” , ଭଣ୍ତଙ୍କର “ ବତୀଘର” , ଭୋଲଟାୟାରଙ୍କର 
“ ସଙ୍ଗମ” ଏବଂ ଆହୁରି ଅନେକ ଶ୍ରେଷ୍ଠ କାହାଣୀ । 


ଏହି ଧାରାରେ ଅନ୍ୟ ଜଣେ ବିଖ୍ୟାତ ସାଧକ ହେଲେ ଲାଲା ନପେନ୍ଦ୍ର କୁମାର 
ରାୟ । ତାଙ୍କଦ୍ଵାରା ଅନୂଦିତ ଗ୍ରନ୍ଦୁମାନଙ୍କ ମଧ୍ୟରେ ଉଲ୍ଲେଖନୀୟ ହେଲା - ବର୍ଣ୍ରାଡ଼ସ୍‌ଙ୍କର 
“ ବିରସ ନାଟକ” , ସେଲମା ଲଜରଲଫଙ୍କର “ ମୃତ୍ୟୁ ଡାକ” , ମିନୋମାସାନିଙ୍କର 
ଆମ ଭାରତ ” , ଆନ୍‌ ଜିବିନେଜଙ୍କର “ ମୁଁ ଓ ପ୍ଲଟେରୋ” , ଆଲବର୍ଗ କାମସଙ୍କର 
“ ବିଦେଶୀ” ଓ “ ପତନ ” , ଲକ୍ସନେସ୍‌ଙ୍କର “ ସ୍ଵାଧୀନ ମାନବ” , ରସେଲଙ୍କର 
“ ଉପନଗରରେ ଶୟତାନ ” , ବୁଦ୍ଧନ୍‌ଙ୍କର “ ଗ୍ରାମ” ଓ ପାର୍ଲବକ୍‌ଙ୍କର “ ଚିନ୍ତାର 
ଭାଗ୍ୟନିୟନ୍ତା” । ସେ ମଧ୍ଯ ଅନୁବାଦ କରିଥ୍‌ଲେ “ କାହା ପାଇଁ ଘଣ୍ଟା ବାଜେ” । 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୫୯ 


ଏହି ପ୍ରସଙ୍ଗରେ ଆଉ ଜଣେ ଶକ୍ତିଶାଳୀ ଅନୁବାଦକ ହେଲେ ସୁସାହିତ୍ୟିକ 
ଚିତ୍ତରଞ୍ଜନ ଦାସ । ସେ ଅନୁବାଦ କଲେ ¬ “ ମାଆ ” , “ ଦିବ୍ୟଜୀବନ ” (୩ ଖଣ୍ଡ), 
« ଯୋଗ ସମନ୍ୟ” ( ୨ ଖଣ୍ଡ), “ ମାତୃ ରଚନାବଳୀ” ( ୧୬ ଖଣ୍ଡ), “ ରବୀନ୍ଦ୍ର ଗଳ 
ଚୟନ” , “ ମୋ ଜୀବନ ଓ ସାଧନା” ( ଆଲବର୍ଟ ସ୍ବାଇତ୍ଜର), “ ଦାସୀ ସିଲିଆ ” 
( ଲ. ଏଫ୍‌. ସିଲାଫା ), “ ସମ୍ମୋହନୀ” ( ପରା-ରୋୟା ମରିଆକ୍‌ ), “ ଚାଷୀ” ( ଲିଡିସ୍ଟ୍‌ 
ସେଣ୍ଟର ମେଣ୍ଟ ), “ ଡକ୍‌ର ଜିଭାଗୋ” ( ବୋରିସ ପାସ ର ନାକ୍‌ ), “ ରାଜକୁମାର” , 
“ ପ୍ରଥମ ପ୍ରତିଶ୍ରୁତି” ( ଆଶାପୂର୍ଣ୍ଣା ଦେବୀ) ଇତ୍ୟାଦି । 

ପ୍ରଭାସ ଶତପଥୀ ମୁପାସାଙ୍କର କେତେକ ଗଳ୍ପ ଓ ସୁନନ୍ଦ କର ଗକ୍କି ଙ୍କର 
“ ମା” (ମଦର ) ଉପନ୍ୟାସର ଅନୁବାଦକ ଥୁଲେ || ଜ୍ଞାନୀନ୍ଦ୍‌ ବର୍ମା ଅନୁବାଦ କଲେ 
ଏଜରା ପାଉଣ୍ଡଙ୍କର କେତେକ କବିତା । ଉମେଶଚନ୍ଦ୍ର ପ୍ରାଣି ଗ୍ରାହୀ 
କେତେଖଣ୍ଡି ଭ୍ରମଣ କାହାଣୀ ମଧ୍ଯ ଅନୁବାଦ କରିଥୁଲେ । ସୁରେନ୍ଦ୍ର ଦ୍ବିବେଦୀ ପଣ୍ଡିତ 
ଜବାହର ଲାଲଙ୍କ ବିଶ୍ଵ ଉପନ୍ୟାସ ଓ ଆତ୍ମଜୀବନୀକୁ ରୂପାନ୍ତର କରିଥୁଲେ ଓଡ଼ିଆ ଭାଷାରେ । 


ଅଧ୍ୟାପକ ଗୋଲକବିହାରୀ ଧଳ ହିନ୍ଦୀ ଲେଖକ ପ୍ରେମଚାନ୍ଦଙ୍କର କେତୋଟି ବିଖ୍ୟାତ 
ଉପନ୍ୟାସ ଅନୁବାଦ କରିଥୁଲେ । ପ୍ରଫୁଲ୍ଲ ଦାସ କେବଳ ଜଣେ ବିଖ୍ୟାତ ପ୍ରକାଶକ ନ 
ଥୁଲେ, ସେ ଥୁଲେ ଜଣେ ପ୍ରଖ୍ୟାତ ଅନୁବାଦକ । ତାଙ୍କ ଦ୍ଵାରା ଅନୁବାଦିତ କେତେଗୋଟି 
ବିଖ୍ୟାତ ପୁସ୍ତକ ହେଲା - ପର୍ଲବକ୍‌ଙ୍କର “ ଗୁଡ଼୍‌ ଆର୍ଥ” , ସୁଇଡେନ୍‌ ଞପନ୍ୟଯାସିକ ସେଲମା 
ଲାଗରଲେଫ୍‌ଙ୍କ “ ଦାଉ ସାଲ ବିଅର ମାଇ ଉଇଟ୍ନିନେସ୍‌ ” ର ଓଡ଼ିଆ ରୂପାନ୍ତର “ ମୃତ୍ୟୁର 
ଡାକ ” । ସୁଭଦ୍ରାନନ୍ଦନ ଛଦ୍ମନାମରେ ପ୍ରଫୁଲ୍ଲବାବୁ ଅନୁବାଦ କରିଥ୍‌ଲେ - ନରଓୟେର 
ଲେଖକ ନ୍ୟୁଟ୍‌ହାମସନଙ୍କର “ ଗ୍ରୋଥ ଅଫ୍‌ ଦି ସଏଲ” ( ମାଟିର ମାୟା), ଫ୍ରାନ୍ନର ଲେଖକ 
ଆନ୍ଦ୍ରୋଜିନଙ୍କର “ ଷ୍ଟେଟ ଇଜ୍‌ ଦି ଗେଟ” ( ପ୍ରିୟତମ ), ଜର୍ମାନ ଲେଖକ ହରମାନ ହେସ୍‌ଙ୍କର 
“ ସିଦ୍ଧାର୍ଥ/ , ସୁଇଡେନର ପର୍ଲ ଲାଗେରଗିଷ୍ଠାଙ୍କ “ ବାରାବସ”' , ଆମେରିକାର ଅନର୍ନେଷ୍ଠ 
ହେମିଂଓୟେଙ୍କ “ ଓଲଡ଼୍‌ମ୍ୟାନ ଆଣ୍ଡ ଦି ସି” ( ଅପରାଜିତ ), ଫ୍ରାନ୍ସର ରୋମାରୋଲାଙ୍କ 
“ ଜାକ୍ରିସ୍ତପର” ପ୍ରଭୃତି ଅତ୍ୟନ୍ତ ସ୍ମରଣୀୟ । 

କବି ରବି ସିଂ କେତେଗୁଡ଼ିଏ ସୋଭିୟେତ ଉପନ୍ୟାସର ଓଡ଼ିଆ ରୂପାନ୍ତର 
କରିଥୁଲେ | ସେଗୁଡ଼ିକ ହେଲା ¬ ତୁର୍ଗେନିଭଙ୍କ “ ଅନ୍‌ ଦି ଇଭ୍‌ ” ( ପୂର୍ବକ୍ଷଣ), 
କୋରୋଲେଙ୍ଗେଙ୍କ “ ବ୍ଲାଇଣ୍ଡ ମିଉଜିସିଆନ ” ( ଅନ୍ଧକାରର ସଙ୍ଗୀତ ), ଚେକଭଙ୍କ “ ଡଲ୍‌ 
ଷ୍ଟୋରି” ( ବିରସ କାହାଣୀ ” , ଗର୍କିଙ୍କ “ ଲିଟରାରୀ ପୋଟ୍ରେଟ୍‌ ” ( ଆଲେଖ୍ୟ) ଏବଂ 
ଲେରମଣ୍ଟଭଙ୍କ “ ଏ ହିରୋ ଅଫ୍‌ ଆୱ୍‌ାାର ଟାଇମ୍‌ ” ( ନାୟକ ଆମ ସମୟର ) | କବି 
ଅନନ୍ତ ପଟ୍ଟନାୟକ ରଷ ଓପନ୍ୟାସିକ ଗର୍କିଙ୍କର “ ମଦର” ଉପନ୍ୟାସକୁ ଓଡ଼ିଆରେ “ ମା” 
ନାମରେ ଅନୁବାଦ କରିଛନ୍ତି । ରଷିଆର ଲେଖକ ଜୁଲିଅସ୍‌ ପୁଞ୍ଚୁଙ୍କର “ ନୋଟ୍‌ସ ଫମ ଦି 

ଗ୍ୟାଲୋ” କୁ “ ଫାସୀ ଆସାମୀର ଚୋରାଚିଠି” ନାମରେ ଅନୁବାଦ କରିଛନ୍ତି କବି ରଘୁନାଥ 
ଦାସ । ତାଙ୍କରି ଦ୍ଵାରା ଆଉ ଏକ ସୋଭିୟେତ ଉପନ୍ୟାସ “ ଜଷ୍ଟ ଲଭ” , ପ୍ରେମର ନିକଷ” 
ନାମରେ ଅନୁବାଦ କରାଯାଇଅଛି । ଶ୍ରୀ ପ୍ରଭାସଚନ୍ଦ୍ର ଶତପଥୀ ରଷ ଲେଖକ ଡଷ୍ଟୋଭସ୍ଟ୍ିଙ୍କର 
କ୍ରାଇମ୍‌ ଆଣ୍ଡ ପନିସ୍‌ମେଣ୍ଟ” କୁ “ ପାପ ଓ ପ୍ରାୟଣ୍ଢିତ” ନାମରେ, କବି ଉମାଶଙ୍କର ପଣ୍ଡା 
“ ଉଇମେନ ଅଫ୍‌ ଦି ରୋମ” କୁ “ ରୋମର ରୂପସୀ” ନାମରେ, ଅଧାପକ ଧନେଶ୍ବର 
ମହାପାତ୍ର ଟଲଷ୍ଟୟଙ୍କ “ ରିସ୍‌ରେକ୍ସନ” କୁ ପୂନର୍ଜୀବନ”” ନାମରେ ଏ॥ ୀନୀନ୍ଦ୍ର ବର୍ମା ଏମିଲି 
ଜୋଲାଙ୍କ “ ନାନା” କୁ ମଧ ସେହି ନାମରେ ଅନୁବାଦ କରିଯାଇଛନ୍ତି | 

ଶ୍ରୀ ବିଶ୍ଵନାଥ ମିଶ୍ରଙ୍କର ଅନୁବାଦ ପୁସ୍ତକଗୂଡ଼ିକର ପରିଚୟ ଏହିପରି ¬ ଅଗ୍ନିସ୍ଵର, 
ପାର ହୋଇ ଆସିଲି, ବରଣୀୟାଙ୍କ ପାଦତଳେ, ଭାରତର ଇତିହାସ, ଭାରତର ମହୀୟସୀ 
ନାରୀ, ଦହନ, ଆଦିମରିପୁ, ତିରୁକୁରଲ ଓ ଶ୍ରୀମା' ସାରଦାଦେବୀ | ଶ୍ରୀ ଯଦୁନାଥ 
ଦାସମହାପାତ୍ର ମଧ୍ଯ ବଙ୍ଗଳାରୁ ଅନୂବାଦ କରିଛନ୍ତି ବିବେକାନନ୍ଦ, ସୁଖ ( ଅନୁଦାଶଙ୍କର), 
ରାଜ ଅତିଥ ( ଅନ୍ନଦାଶଙ୍କର ) ଓ ହିନ୍ଦୀରୁ ବକରୀ । ବଙ୍ଗ ସାହିତ୍ୟର ବକ୍ି ମଚନ୍ଦ୍ରଙ୍କ 
ଉପନ୍ୟାସମାଳା ଓ ସଂସ୍କୃତ ଭାଗବତ ଗଦ୍ୟାନୁବାଦକ ଭାବରେ ଶ୍ରୀ ଜାନକୀ ବଲ୍ଲଭ 
ପଟ୍ଟନାୟକ ଓ କେ. ଏମ୍‌. ମୁନ୍‌ସୀଙ୍କର କୃଷାାବତାରର ଅନୁବାଦିକା ଭାବରେ ଶ୍ରୀମତୀ 
ଜୟନ୍ତୀ ପଟ୍ଟନାୟକ ବିଶେଷ ସୁପରିଚିତ । ଏପରି ଲିଷ୍ଟ ଯଥେଷ୍ଟ ବୃଦ୍ଧିଲାଭ କରିପାରେ । 
ତେବେ ଏହି ବିଭାଗର ଲେଖକ ଭାବରେ ବିଶେଷ କରି କବି ଗୋରାଚାନ୍ଦ ମିଶ୍ର, ଯମେଶ୍ଵବର 
ତ୍ରିପାଠୀ, ଯୁଗୋଳ କିଶୋର ଦତ୍ତ, ମହ୍‌ାପାତ୍ର ନୀଳମଣି ସାହୁଙ୍କୁ ସ୍ମରଣ କରାଯାଇପାରେ । 
ପ୍ରକାଶକମାନେ ହିନ୍ଦୀ ସାହିତ୍ୟ ଅପେକ୍ଷା ବଙ୍ଗଳା ସାହିତ୍ୟର ଅନେକ ଉପନ୍ୟାସ ଅନୁବାଦ 
କରିବାରେ ଆଗ୍ରହୀ ହୋଇଥାଆନ୍ତି । ଦିଲ୍ଲୀର “ ନ୍ୟାସନାଲ ବୁକ୍ଟ୍ରଷ୍ଟ” ଆନୁକୂଲ୍ୟରେ 
ଅନେକଗୁଡ଼ିଏ ଭାରତୀୟ ଭାଷାର ଉପନ୍ୟାସ ଓଡ଼ିଆ ଭାଷାକୁ ରୂପାନ୍ତରିତ ହୋଇଅଛି । 


ଉପନ୍ୟାସ ଓ ଗଳ୍ପ ବ୍ୟତୀତ ସାହିତ୍ୟର ବିଭିନ୍ନ ବିଭାଗରେ ଅନୁବାଦ ସାହିତ୍ୟ 
ଓଡ଼ିଆ ଭାଷାରେ ଯଥେଷ୍ଟ ନୁହେଁ । କାରଣ ଏ କ୍ଷେତ୍ରରେ ଓଡ଼ିଶାର ପ୍ରକାଶକମାନେ ବିଶେଷ 
ଅଗ୍ରସର ହୋଇପାରିନାହାନ୍ତି । 


ତେବେ ଏହି ଅନୁବାଦ ସାହିତ୍ୟର ପ୍ରସାରଣ ଯୋଗୁଁ ଓଡ଼ିଆ ପାଠକମାନଙ୍କର 
ଦୃଷ୍ଟିଭଙ୍ଗୀ ସମ୍ସ୍ପସାରିତ ହୋଇଅଛି । ଏହାଦ୍ଵାରା ଓଡ଼ିଶାର ଲେଖକ ଓ ପାଠକ ଉଭୟ 
ଅନୁପ୍ରାଣିତ ହେବା ସ୍ଵାଭାବିକ । ଅନୁବାଦ ମାଧ୍ଯମରେ ପୃଥ୍୍‌ବୀର ଯେକୌଣସି ଦେଶର 
ସାହିତ୍ୟ ସହିତ ଉତ୍କଳୀୟ ପାଠକ ପରିଚିତ ହୋଇ ଲାଭବାନ ହୋଇପାରିବ । ଏହାଦ୍ଵାରା 
ନିଜ ଭାଷା ସାହିତ୍ୟର ଗନ୍ତାଘରକୁ କଳନା କରିବା ମଧ୍ଯ ସମ୍ଭବ ହେବ । ତେଣୁ ଅନୁବାଦ 
ସାହିତ୍ୟ ପ୍ରତି ପ୍ରତ୍ୟେକ କ୍ଷେତ୍ରରେ ପ୍ରୋତ୍ସାହନ ମିଳିବା ଆବଶ୍ୟକ । 

ଅବିସ୍କ୍‌ରଣୀୟ ସାରସ୍ଵତ ସାଧକ 
ଚିନ୍ତାମଣି ବେହେରା 


ସ୍ଵର୍ଗତ ଚିନ୍ତାମଣି ବେହେରା ଓଡ଼ିଆ ଭାଷା ଓ ସାହିତ୍ୟର ଅଧ୍ଯାପନା କ୍ଷେତ୍ରରେ 
ଏକ ଉଜ୍ସଳ ପ୍ରତିଭାଦୀପ୍ତ ବ୍ୟକ୍ତିତ୍ଵ । ତାଙ୍କପରି ବିଦ୍ଵାନ ଛାତ୍ରବସ୍ସଳ ଅଧ୍ୟାପକ ଅତ୍ୟନ୍ତ 
ବିରଳ କହିଲେ ଅତ୍ୟୁକ୍ତି ହେବନାହିଁ । ଦୀର୍ଘକାଳର ଆଧ୍ୟାପନା ଜୀବନରେ, ଓଡ଼ିଶାର 
ସାଂସ୍କୃତିକ କ୍ଷେତ୍ରରେ ସେ ଥ୍ଲେ ବୁଛ୍ଧିଜୀବୀ ମହଲରେ ଅତ୍ୟନ୍ତ ଆପଣାର ଓ ଆଦରଣୀୟ । 
ଜ୍ଞନତପସ୍ଵୀ ଚିନ୍ତାମଣିବାବୁ ବ୍ୟାବହାରିକ ଜୀବନରେ ଅତ୍ୟନ୍ତ ସ୍ଵେହୀ, ରସଗ୍ରାହୀ ଅଥଚ 
ଅନମନୀୟ ବ୍ୟକ୍ତି ଥୁଲେ । ଓଡ଼ିଆ ସାହିତ୍ୟ ବ୍ୟତୀତ ଇଂରାଜୀ ସାହିତ୍ୟ, ବଙ୍ଗଳା ସାହିତ୍ୟ 
ଓ ହିନ୍ଦୀ ସାହିତ୍ୟରେ ତାଙ୍କର ପ୍ରବେଶ ଥ୍‌ଲା ଉଲ୍ଲେଖନୀୟ । ସେହି କାରଣରୁ ଓଡ଼ିଆ 
ସାହିତ୍ୟକୁ ତୁଳନାତ୍ୃପକ ଆଲୋଚନା କଲାବେଳେ ସହଯୋଗୀ ସହକର୍ମୀମାନଙ୍କଠାରୁ ସେ 
ବାରି ହୋଇପଡୁଥୁଲେ । 


ଓଡ଼ିଆ ସାହିତ୍ୟର ଏହି ବରପୁତ୍ରଙ୍କର ଜୀବନକାଳ ସୀମିତ ରହିଥୁଲା | ୧୯୨୭ 
ମସିହା ନଭେମ୍ବର ମାସ ସାତ ତାରିଖଠାରୁ ୨୦୦୫ ମସିହା ମାର୍ଚ୍ଚମାସ ସାତ ତାରିଖ 
ପର୍ଯ୍ୟନ୍ତ । ଅଧ୍ୟାପନା ତାଙ୍କର ଜୀବିକା ନିର୍ବାହର ପେଶା ଥ୍‌ଲେ ହେଁ ଆମରଣ 
ସାହିତ୍ୟସାଧନାକୁ ଜୀବନର ବ୍ରତ ରୁପେ ଗ୍ରହଣ କରିଥ୍‌ଲେ । ସେ ଥ୍‌ଲେ ଏକାଧାରରେ 
ଜଣେ ଶକ୍ତିଶାଳୀ ସାହିତ୍ୟ ସମାଲୋଚକ, ପ୍ରଗତିଧର୍ମୀ କବି, ସାର୍ଥକ ଅନୁବାଦକ ଏବଂ 
ସରକାରୀ ପରିଚାଳିତ ଶିଶୁ-ସାହିତ୍ୟ ପତ୍ରିକା “ ଶୁଶୁଲେଖା ” ର ସୁଯୋଗ୍ୟ ସମ୍ପାଦକ । 
ଏହି ଯଶସ୍ବୀ କଳାକାର “ ତୃତୀୟ ଚକ୍ଷୁ” କବିତା ପୁସ୍ତକ ପାଇଁ ଏବଂ “ କଳାଦୃଷ୍ଟି” 
ସମାଲୋଚନା ଗ୍ରନ୍ଛ୍ରପାଇଁ ଯଥାକ୍ରମେ ୧୯୭ ୬ ଓ ୧୯୮୬ ମସିହାରେ ଓଡ଼ିଶା ସାହିତ୍ୟ 
ଏକାଡେମୀ ପୁରସ୍କାର ପ୍ରାପ୍ତ ହୋଇ ଗୌରବମଣ୍ରିତ ହୋଇଥ୍‌ଲେ । 


ତାଙ୍କ ଲିଖ୍‌ତ ଓ ପ୍ରକାଶିତ ସାରସ୍ଵତ କୃତିମାନଙ୍କ ମଧ୍ଯରେ କବି-ମାନସର ସମୃଦ୍ଧ 
ବିକାଶକ୍ରମ ଲକ୍ଷ୍ୟ କରାଯାଇଥାଏ । ନିମ୍ନବଲିଖୂତ ପର୍ଯ୍ୟାୟରେ ଲେଖକୀୟ କୃତି ଗୁଡ଼ିକର 
ପରିଚୟ ଗ୍ରହଣ କରାଯାଇପାରେ । 


କବିତା : (୧) ଶ୍ଵେତପଦ୍ମ (୨) ସ୍ଵସ୍ତିକା (୩) ନୂତନ ସ୍ଵାକ୍ଷର (୪) ହେ 
ବୈଦେହୀ ଭୁଲିଯାଅ ( ୫ ) ତୃତୀୟ ଚକ୍ଷୁ ( ୬) ନୀଳଲୋହିତ ( ୭ ) ନିଜେ ନିଜର ସାକ୍ଷୀ 
(୮) ଉଦୟାସ୍ତର କାବ୍ୟ । 

୨୬୨ ଅବିସ୍ମରଣୀୟ ସାରସ୍ଵତ ସାଧକ ଚିନ୍ତାମଣି ବେହେରା 


ସମାଲୋଚନା : (୧) କାବ୍ୟ ଓ କଳାକାର (୨) ବିଦଗୁ ପାଠକ 
(୩) ଆଧୁନିକାତର କ.ଖ. ଓ ଅନ୍ୟାନ୍ୟ ଆଲୋଚନା ( ୪) କଳାଦୃଷ୍ି ( ୫) ସାହିତ୍ୟ 
ଚିନ୍ତା ( ୬) ଚିତ୍ର ଓ ଚରିତ୍ର । 


ସମ୍ପାଦନା : ଶିଶୁଲେଖା । 


ପ୍ରଥମେ ଶ୍ରୀ ବେହେରାଙ୍କର ସାହିତ୍ୟ ସମାଲୋଚନାର ଆଭିମୁଖ୍ୟ ଆଲୋଚନା 
କରାଯାଇପାରେ । ଗୋଟିଏ ଦୁଇଟି ଆଲୋଚନା ପ୍ରବନ୍ଧକୁ ଉଦାହରଣ ଛଳରେ ଗ୍ରହଣ 
କରାଯାଉ । ଏଥୁରେ ତାଙ୍କର ବହୁପାଠିତା, ଅନୁଶୀଳନର ଦକ୍ଷତା ଏବଂ ସର୍ବୋପରି 
ମୌଳିକ ଚିନ୍ତନର ଦିଗ୍‌ଦର୍ଶନ ପ୍ରତିଫଳିତ ହୋଇଥୁବାର ଦେଖାଯାଏ । ଏକଦା ସାହିତ୍ୟ 
ମାସିକ “ ଡଗର” ପତି କାରେ ତାଙ୍କର “ କବି ଓ କବିତ୍ଵ” ପ୍ରବନ୍ଧ ଆତ୍ନପ୍ରକାଶ 
କରିଥୁଲା । ଆଲୋଚନା ଅବକାଶରେ ପାଠକ ଉଭୟ ପ୍ରାଚ୍ୟ ଓ ପାଶ୍ଚାତ୍ୟର ଅନେକ 
ସ୍ରଷ୍ଟାଙ୍କୁ ସାକ୍ଷାତ କରିଥାଏ । ଆଲୋଚ୍ୟ ପ୍ରବନ୍ଧରେ ଲେଖକ ପ୍ରସଙ୍ଗ ଅନୁରୋଧରେ 
ପାଶ୍ଚାତ୍ୟ ଲେଖକ ପ୍ଲାଟୋ, ଓର୍ଡ଼ସୱାର୍ଥ, ଓକାରୱାଇଲ୍‌ଡ଼ି, ଟି.ଏସ୍‌. ଏଲିଅଟ ଏବଂ ପ୍ରାଚ୍ୟ 
ସାହିତ୍ୟର କାବ୍ୟ ମୀମାଂସା ଓ ସାହିତ୍ୟ ଦର୍ପଣର ଅଭିମତ ସମ୍ପର୍କରେ ଅବଗତ. 
ହୋଇଥାଏ । ଆଲୋଚନା କାଳରେ ଓଡ଼ିଆ ସାହିତ୍ୟର କବିସୂର୍ଯ୍ୟ, କାଳିନ୍ଦୀଚରଣ ଓ 
ବଙ୍ଗଳା ସାହିତ୍ୟର ଚଣ୍ଡୀଦାସ ଓ ରବୀନ୍ଦ୍ରନାଥଙ୍କର ମନ୍ତବ୍ୟକୁ ଉଦ୍ଧୃତି ଆକାରରେ ପ୍ରଦତ୍ତ 
ହୋଇଅଛି । ଲେଖକ ଏହି ପ୍ରବନ୍ଧରେ କବିଚିତ୍ତକୁ “ ମଧୁଚକ୍ର” ସହିତ ତୁଳନା କରି 
ଲେଖ ଛନ୍ତି, “ ସୃଷ୍ଟଶକ୍ତିସମ୍ପନ୍ନ କବିଚିତ୍ତକୁ ଗୋଟିଏ ମଧୁଚକ୍ର ସହିତ ତୁଳନା 
କରାଯାଇପାରେ । ମଧୁମକ୍ଷିକା ଯେପରି ବିଭିନ୍ନ କିସମର ଫୂଲ, କିଏ ଛୋଟ, କିଏ 
ବଡ଼; କିଏ ରଙ୍ଗ କିଏ ବେରଙ୍ଗ; କିଏ ବାସଯୁକ୍ତକ କିଏ ବାସହୀନ; କିଏ ପୂଜାହଁ, କିଏ 
ନଗଣ୍ୟ, ବିଭିନ୍ନ ପ୍ରକାର ଫୁଲ ଉପରେ ବସି ମଧୁ ଆହରଣ କରେ ଏବଂ ଏହି ସଞ୍ଚୟଦ୍ବାରା 
ତା'ର ମଧୁଚକ୍ର ନିର୍ମାଣ କରେ; କବି ମଧ ସେହିପରି ଛୋଟ ବଡ଼, କ୍ଷୁଦ୍ର ନଗଣ୍ଯ, ସୁନ୍ଦର 
କୁତ୍ସିତ, ପ୍ରଭୃତି ନାନା ପ୍ରକାର ବୈଚିତ୍ର୍ୟମୟ ଅନୁଭୂତି ଓ ଅଭିଜ୍ଞତାଦ୍ଵାରା ତା'ର ସୃଷ୍ଟିକ୍ଷମ 
କବିଚିତ୍ତକୁ ପରିପୁଷ୍ଟ କରିଥାଏ । × × × ମଧୁଚକକୁ ଆମେ ଦେଖୁ, କିନ୍ତୁ ଯେଉଁ 
ଫୁଲଗୁଡ଼ିକର ମଧୁଦ୍ଵାରା ସେହି ମଧୁଚକ୍ରଟି ନିର୍ମିତ, ତାକୁ ଆମେ ଦେ ଖୁନା । ସେହିପରି 
କବିର କବିତା ସୃଷ୍ଟିକୁ ଆମେ ଦେଖୁ, ମଧୁଚକ୍ର ଭାଙ୍ଗି ଆକଣ୍ଠ ମଧୁପାନ କଲାପରି କବିର 
କବିତା-ମାଧୁରୀ ଆମେ ଆସ୍ଵାଦନ କରୁଁ, କିନ୍ତୁ କବିଚିତ୍ତ ଯେଉଁସବୁ ଅନୁଭୂତିରୁ ରସ 
ଆହରଣ କରି ଏହାକୁ ସୃଷ୍ଟି କରିବାକୁ ସମର୍ଥ ହୋଇପାରିଛି, ସେହି ଅନୁଭୂତି ସବୁକୁ 
ଆମେ ଦେଖୁନା ।” 

ଆଉ ଗୋଟିଏ ପ୍ରବନ୍ଧ ହେଲା ¬ “ କବି ସଚ୍ଚିଦାନନ୍ଦ ରାଉତରାୟ” ଯାହା 
“ ଡଗର” ପତ୍ରିକାରେ ପ୍ରକାଶିତ ହୋଇଥୁଲା । ଏହି ଗୋଟିଏ ଆଲୋଚନା ପ୍ରବନ୍ଧରେ 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୬୩ 


ପାଠକ ଆଖ୍‌ ବୁଲାଇଲାବେଳେ ସାକ୍ଷାତ ପାଇଥାଏ ବିଶ୍ବବିଖ୍ୟାତ ମାୟାକୋଭସ୍ଟି, 
ହୁଇଟ୍‌ମାନ, ମାଥ୍ୟୁ ଆରନ୍‌ଲଡ଼, ଲରେନ୍‌ ତ୍ୟୁରେଲ, ଟି.ଏସ୍‌. ଏଲିଅଟ, ସି.ଡି. ଲିଭସି, 
ହର୍ବଟରିଡ଼, ବଟରାଣ୍ଡରସେଲ ପ୍ରଭୃତି ମନୀଷୀମାନଙ୍କ ସହିତ । ସଚ୍ଚିଦାନନ୍ଦଙ୍କ କାବ୍ୟ 
ସାଧନାର ଫଳଶ୍ରୁତି ହେଲା, ଲେଖକର ମତରେ ଏହିପରି ¬ “ ଆଧୁନିକ ଜୀବନର 
ସମସ୍ତ ଦ୍ଵନ୍ଦ୍‌ଥ ସଂଘଷ, ଜଟିଳତା ଓ ବିଫଳତା ରାଉତରାୟଙ୍କ ଶିଛ୍ରରେ ରୂପାୟିତ ହେବା 
ସହିତ ସମ୍ବେଦନଶୀଳ ହେବା ସଙ୍ଗେ ତାଙ୍କୁ ମୁକ୍ତ ଓ ସ୍ଵାଧୀନ କରିବା ପାଇଁ ସତତ 
ସଂଗ୍ରାମରତ । ଶିଳ୍ପୀ ପ୍ରାଣର ମନୁଷ୍ୟ ପ୍ରତି ସହଜାତ ଶ୍ରଦ୍ଧା ସହାନୁଭୂତି ରାଉତରାୟଙ୍କ 
ସୃଷ୍ଟିରେ ଯେପରି ଲକ୍ଷଣୀୟ, ପ୍ରଗତିଶୀଳ ଶିଳ୍ପୀର ବଳିଷ୍ଠ ସମାଜ ସଚେତନତା ତାଙ୍କ 
ଶିଳ୍ପ ମଧ୍ଯରେ ସେହିପରି ଲକ୍ଷଣୀୟ ।” 


ଶ୍ରୀବେହେରାଙ୍କ ଅନ୍ୟ ଏକ ଆଲୋଚନା ପ୍ରବନ୍ଧ ହେଲା “ ମାନ ସିଂହଙ୍କ 
କାବ୍ଯପ୍ରତିଭା” । କବି ମାୟାଧର ମାନ ସିଂହଙ୍କର ସାହିତ୍ୟ ସଂସାର ବିଷୟରେ 
ଚିନ୍ତାମଣିବାବୁଙ୍କ ଆଲୋଚନା ସ୍ଵତନ୍ତ୍ର ଓ ମୌଳିକ ସ୍ଵାକ୍ଷର ବହନ କରିଥାଏ । ଏଥୁରେ 
ମଧ୍ଯ ପ୍ରସଙ୍ଗ ଅନୁରୋଧରେ ଲେଖକ ରବୀନ୍ଦ୍ରନାଥ, ଦାନ୍ତେ, ଡନ୍‌, ପ୍ଲାଟୋ, ଓର୍ଡ଼ସ୍‌ୱାର୍ଥ, 
ହୁଇଟ୍‌ମାନ ପ୍ରଭୃତି ସାରସ୍ଵତ ସ୍ରଷ୍ଟାମାନଙ୍କ ଅବତାରଣା କରିଛନ୍ତି । ମାନସିଂହଙ୍କ ସ୍‌ାମଗ୍ରିକ 
କୃତିର ମୂଲ୍ୟାଙ୍କନ କରି ଅଧ୍ୟାପକ ବେହେରା କିଛି ନିଷ୍କର୍ଷରେ ଉପନୀତ ହୋଇଛନ୍ତି । 
ତାହାହେଲା ¬ “ ରୂପ ଓ ଅରୂପ, ଇନ୍ଦ୍ରିୟ ଓ ଅତୀନ୍ଦ୍ରିୟର ସୀମା ମଧ୍ୟରେ ଶିଳ୍ଘସଙ୍ଗତ 
ସାମଞ୍ଜସ୍ୟ ରକ୍ଷାକରି ପ୍ରେମ ପ୍ରତି ସ୍ଵୀୟ ଦୃଷ୍ଟିଭଙ୍ଗୀ କବି ମାନସିଂହ ଯେପରି ପ୍ରକାଶ 
କରିଛନ୍ତି, ସେ ଦୃଷ୍ଟିଭଙ୍ଗୀ ତାଙ୍କ ସମସାମୟିକ ଅନ୍ୟାନ୍ୟ କବିଙ୍କ ଶିଳ୍ପସୃଷ୍ଟିରେ ପରିଲକ୍ଷିତ 
ହେଲେ ହେଁ ତାହା ବିରଳ । ସ୍ଫୁଳବିଶେଷରେ ଇନ୍ଦ୍ରିୟଗ୍ରାହ୍ୟ ରୂପପିପାସାର ଚିତ୍ର କବି 
ଆମକୁ ଅବଶ୍ୟ ଦେଇଛନ୍ତି; କିନ୍ତୁ ସେ ପ୍ରେମଚିତ୍ର କେବଳ ଦେହଧର୍ମୀ ବା ରୂପ- ସମ୍ବଳୀ 
ନୁହେଁ । ରୂପସାଗରରେ ଅବଗାହନ କରି କବି ଯେଉଁ ଅରୂପ ରତ୍ନ ଲାଭ କରିଛନ୍ତି, 
ତାହା ଆତ୍ମଜ୍ୟୋତିରେ ଉଦ୍ଭାସିତ ଓ ବିଶ୍ଵଭାବରେ ଉଦାର ଓ ମହନୀୟ ହୋଇ ଉଠିଛି ।' 


“ ସ୍ବାଧୀନତା ପରବର୍ତୀ ଓଡ଼ିଆ କାବ୍ୟ ସାହିତ୍ୟ” ଶୀର୍ଷକ ଆଲୋଚନା 
ଚିନ୍ତାମଣିବାବୁଙ୍କ ମୌଳିକ ପ୍ରତିଭାର ଅନ୍ୟ ଏକ ଅଭିବ୍ୟକ୍ତି । ଉକ୍ତ ପ୍ରସଙ୍ଗର ସପକ୍ଷ ଓ 
ବିପକ୍ଷରେ ଅସୁମାରି ଆଲୋଚନା ପ୍ରବନ୍ଧ ପ୍ରକାଶିତ । ଅଧୁକାଂଶ ଆଲୋଚନାରେ 
ନିରପେକ୍ଷ ବିଚାରବିମର୍ଷ ଅପେକ୍ଷା ଭାବପ୍ରବଣତାର ସ୍ଵର ଅଧ୍‌କ ଝଙ୍କୃତ ହୋଇଥାଏ । 
କିନ୍ତୁ ଅଧ୍ୟାପକ ବେହେରାଙ୍କ ବିଚାର ବିଶ୍ଲେଷଣ ଅଧୂକ ପ୍ରଭାବଶାଳୀ ଓ ଇଟଙ୍ଗିତଧର୍ମୀ । 
ସେ ଲେଖୁଛନ୍ତି ¬ “ ପାଶ୍ଚାତ୍ୟ ଜଗତର ରେନେସୀ ଦର୍ଶନକୁ ଅନୁସରଣ କରି ଆଧୁନିକ 
ସାହିତ୍ୟ ମାନବିକ ମହତ୍ସ୍ଵକୁ ଚରମ ସ୍ଵୀକୃତି ପ୍ରଦାନ କରିଛି ସତ, ମନୁଷ୍ଯର ଅଜସ୍ର 
ସାଫଲ୍ୟ ସମ୍ଭାବନାରେ ଆସ୍ଫ୍ରାପୋଷଣ କରିଛି ସତ, କିନ୍ତୁ ବ୍ୟାପକ ଜୀବନବୋଧ, 

୨୬୪ ଅବିସ୍ମରଣୀୟ ସାରସ୍ଵତ ସାଧକ ଚିନ୍ତାମଣି ବେହେରା 


ଦୁଃଖର ସଶ୍ରଦ୍ଧ ମାନବୀୟ ସ୍ଵୀକୃତି ଏବଂ ପାର୍ଥୁବ ସାଫଲ୍ୟର ଯବନିକା ଅନ୍ତରାଳରେ 
ଜୀବନ ଟ୍ରାଜେଡ଼ିବୋଧକୁ ଅକୁଣ୍ତଭାବରେ ଗ୍ରହଣ କରିପାରିନାହିଁ ।” 

ଭାତହାଣ୍ଡିରୁ ଗୋଟିଏ ଚିପିଲା ପରି ଏହି କତିପୟ ଆଲୋଚନା ପ୍ରବନ୍ଧ ଜରିଆରେ 
ସାମଗ୍ରିକ ସାହିତ୍ୟ ସମାଲୋଚନା ଚିନ୍ତାମଣିଙ୍କର ବ୍ୟକ୍ତିତ୍ଵର ଆଭାସ ପରି ଲକ୍ଷିତ 
ହୋଇଥାଏ । 

ଶ୍ରୀ ଚିନ୍ତାମଣି ବେହେରା ଆମ ସମୟର ଜଣେ ପ୍ରତିଭାଦୀପ୍ତ ଶକ୍ତିଶାଳୀ କବି । 
କାବ୍ୟସାଧନାର ପ୍ରଥମ ଅବସ୍ତାରେ କବି ଲେଖନୀ ରୋମାଣ୍ଟିକ ଭାବଧାରାରେ ଆପ୍ଳତ ଓ 
ଝଙ୍କୃତ । “ ଶ୍ଵେତପଦ୍ମ” ଓ “ ସ୍ଵସ୍ତିକାଂ ପୁସ୍ତକରେ ସଙ୍କଳିତ କବିତାଗୁଡ଼ିକର ମାର୍ମିକ 
ପରିଚୟ ଏହି ଆଦର୍ଶରେ ରୂପାୟିତ । କବିଚିତ୍ତ ଅଧ୍କ ମାନବଧର୍ମୀ ଓ ବାସ୍ତବଧର୍ମୀ 
ଆଦର୍ଶରେ ଆଲୋଡ଼ି ତ ହୋଇଥୁ ବାର ଦେଖାଯାଏ । ଆଧୁନିକ ସାହିତ୍ୟର ପ୍ରଗତି 
ଆନ୍ଦୋଳନର ଅନ୍ୟତମ ସ୍ରଷ୍ଟା ହେଉଛନ୍ତି ଚିନ୍ତାମଣିବାବୁ । 

« ମୋ କବିତା” ଶୀର୍ଷକରେ କବିତାଟି ସଙ୍କଳିତ ହୋଇଥଲା “ ନୂତନ ସ୍ଵାକ୍ଷର” - 
୧୯୫୭ ଗ୍ରନ୍ଦରେ । ଏଥୁରେ କବିଙ୍କର କାବ୍ୟସାଧନାର ଆଭିମୁଖ୍ୟ ସମ୍ପର୍କରେ ସୂଚନା 
ପ୍ରଦର୍ଭ ହୋଇଅଛି । କବି ଲେଖୁଛନ୍ତି - 

“ ମୁଁ ତାଙ୍କରି ବଂଶଧର 
ଯେଉଁମାନେ ମୋ ପାଇଁ 

ମଣିଷ ପାଇଁ 5 

ଦେଇଛନ୍ତି “ଯୁଦ୍ଧଂ ଦେହି” ଡାକ । 
ସହିଛନ୍ତି କାରଗାର ଓ କୁମ୍ଭୀପାକ । 


× × >× 
ସେମାନଙ୍କର ମନ୍ତ୍ରରେ ମୋର ଇତିହାସ 
ମୋର ନିଃଶ୍ବାସ 
ହେଉ ଆଜି ପ୍ରନ୍ଖଳ- 
ପ୍ରୀତିମୟ ଓ ପୂର୍ଣ୍ଣକାମ । 
× × ୨ ଏ 


ଆଗାମୀ ଦିନର ସୂର୍ଯ୍ୟ ରଶ୍ମିରେ ପଦ୍ମନ ହୋଇ ସେମାନେ ଫୁଟିବେ 
ଆଗାମୀ କବିର ସ୍ବପ୍ନରେ ସତ୍ୟ ହୋଇ ସେମାନେ ଫୁଟିବେ 
ମୋ କବିତାରେ ସେଇ ମୃତ ଇତିହାସର ପ୍ରାଣ 

ମୋ କବିତାରେ ସେଇ ଅନାଗତ ଫୁଲର ଆଘ୍ରାଣ । 


କବିଙ୍କର “ ପଦାତିକ ” ଶୀର୍ଷକ କବିତାରେ ମଧ୍ଯ ଏହି ପ୍ରକାର ଆଭିମୁଖ୍ୟ ପ୍ରକାଶିତ 
ହୋଇଅଛି । ଏଥୁରେ ଅଛି - 

ଓଡ଼ିଆ ଭାଷା-ସାହିତ୍ୟର ବରେଣ୍ୟ ସାଧକଗଣ ୨୬୫ 


“ ମୋ କବିତା ଚାହେଁ ଆକିବାକୁ ପ୍ରାଣୋଳ୍ପଳ ସମାଜର ଛବି 
ସ୍ଵାଧୀନତାକାମୀ ମୁକ୍ତିସେନା ସ୍ରଷ୍ଟା ତା'ର ମୁଁ ସୈନିକ କବି । 
ତୁମ ତ୍ୟକ୍ତ ବିଷପାନେ ସଖା ମୋ କବିତା ନୀଳକଣ୍ଠ ଆଜି 
କୁରୁକ୍ଷେତ୍ରକାମୀ ସବ୍ୟସାଚୀ ସଙ୍ଘବଦ୍ଧ ସେନାବଳ ସାଜି 
ସତ୍ୟର ଏ ଶେଷ ଅଭିଯାନ 

ଲେଖୁବାକୁ ଚାହେଁ ଅଗ୍ନିଶରେ ମାନବତା ଶୁଭ ମହୀୟାନ । 
ତେଣୁ ସଖା ମୋ କବିତା ଅଟେ ଯୁବଶକ୍ତି ନୂତନ ଯୁଗର 
ସଂଗ୍ରାମର ଅଟେ ଇତିହାସ ନବଯୁଗ ନୂତନ ସୃଷ୍ଟିର ।” 


ଅଧ୍ୟାପକ ଶ୍ରୀବେହେରା ନିଜ ସମ୍ପାଦିତ “ ସ୍ଵର ଓ ସ୍ବାକ୍ଷର” ଗ୍ରନ୍ଜର 
ଅବତରଣିକାରେ ଏହି ନୂତନ ଯୁଗର ପଦଧ୍ବଵନିକୁ ଚିହ୍ନାଇ ଦେଇଛନ୍ତି ଏହିପରି ¬ 
* ପରତିଯୁଗର କବି ଜାତି ଓ ଯୁଗର ନିଭୂତ ଚିତ୍ତଗହନର କଥାକାର | କବିତାର ଇତିହାସ 
ହେଉଛି ଗୋଟିଏ ଜାତିର ପ୍ରବହମାନ ଓ ଗତିଶୀଳ ଭାବଧାରାର ଇତିହାସ । ସେଥ୍‌ରେ 
ପ୍ରତି ଯୁଗର ଧ୍ୟାନମୟ, ରସମୟ ଓ ଭାବମୟ ମାନସର ପ୍ରତିବିମ୍ବନ ସହଜରେ 
ଲକ୍ଷଣୀୟ । ଜୀବନର ଯାତ୍ରାପଥରେ ଦୃଷ୍ଟି କୋଣର ଦିଗନ୍ତ ସମ୍ପ୍ବସାରିତ ହେଲେ ମନୁଷ୍ୟର 
ଆଚାର ବିଚାର ଓ ଚାହାଣି ଚଳଣିରେ ଆସିଥାଏ ପରିବର୍ତନ ଏବଂ ତଦନୁଯାୟୀ ସୃଷ୍ଟିର 
ଅଙ୍ଗ ଓ ଆତ୍ଗା ଉଭୟ ରୂପ ହୋଇଥାଏ ବିବର୍ଭିତ ଓ ପରିବର୍ଭିତ । ଓଡ଼ିଆ କାବ୍ୟକବିତାର 
ଏହି ରୂପାନ୍ତର ଅର୍ଥାତ ତା” ର ନୂତନ ରୂପ ରମ୍ୟତା ଓ ରସଚେତନା ପରି ଦୃଶ୍ୟ ।” 


ଜବି ବେହେରାଙ୍କର ବିଷୟ ନିର୍ବାଚନ ମଧ୍ଯ ସ୍ଵତନ୍ତ୍ର ଏ ଅଭିନବ । ସର୍ବସାଧାରଣ 
ଅଶୁଭସୂଚକ ବୋଲି ଯେଉଁ ପକ୍ଷୀକୁ କଟାକ୍ଷ କରିଥାଆନ୍ତି, ଚିନ୍ତାମଣିବାବୁ ସେହି 
“ ପେଚା” କୁ ଆଲେଖ୍ୟ କରି ତାହାକୁ ମଣିଷ ଜୀବନର ଜାଗ୍ରତ ପ୍ରହରୀ ଭାବରେ ରୂପାୟିତ 
କରିଛନ୍ତି । ସେହି ପକ୍ଷୀ ଅମଙ୍ଗଳର ସୂଚକ ନୁହେଁ ବରଂ କବିଙ୍କ ଭାବନାରେ ସେ ହେଉଛି ¬ 
“ ଦିବ୍ୟଦ୍ରଷ୍ଟା ରାତ୍ରିର ପ୍ରହରୀ କୁଳବୃଦ୍ଧ ଜ୍ଞାନବୃଦ୍ଧ ପେଚା ।” ସେ ପୁଣି “ ହେ ନାବିକ 
ରାତ୍ରି-ସାଗରର” । ଜୀବନର ଜାଗ୍ରତ ପ୍ରହରୀ ଭାବରେ ସେ ଅବଲୋକନ କରିଅଛି - 


“ ହେ ସ୍ଫବିର କୁଳବୃଦ୍ଧ ପେଚା ? 
ଦେଖୁଥୁବ ନିଶ୍ଚେ ତୁମେ ବସି 

ଏ ମର୍ତ୍ୟର ଜ୍ଞାନ ପାପୀ କ୍ରୀଡ଼ା 
ହତ୍ୟା, ମୃତ୍ୟୁ, ରୂଗ୍‌ଣ, ପ୍ରଜନନ 
ଚିରନ୍ତନ ମାନବ ଯାତ୍ରୀର 
ପଚାସଢ଼ା ଆଇଁଷିଣା ମନୁଷ୍ୟର ଶବ 
ପଚାଶବ ଶ୍ଵାନ-ଶୃଗାଳର 

୨୬୬ ଅବିସ୍ମରଣୀୟ ସାରସ୍ଵତ ସାଧକ ଚିନ୍ତାମଣି ବେହେରା 


ଉଭିଦ ଓ ନକ୍ଷତ୍ରଲୋକର 

ଜନ୍ମ-ମୃତ୍ୟୁ ଲୀଳା ପ୍ରହେଳିକା 

ଦେଖୁଥୁବ ନିର୍ବିକାରେ ବସି 

୨ ୬× >× 

ହେ ସ୍ଥବିର ଜ୍ଞାନବୃଦ୍ଧ ପେଚା ! 

କହିବ କି ରାତ୍ରିଦେଶ ସ୍ଵପ୍ନଲୋକ ବାଣୀ 

>× ୨ ୨ 

ତୁମେ କି କହିବ ମୋତେ 

ରହି ତୁମ ସ୍ଥିର ଯୋଗାସନେ 

ମନୁଷ୍ୟ ଲଲାଟେ କିଆଁ 

ଲେଖାଅଛି ଶାଶ୍ବତ ଯନ୍ତ୍ରଣା 

ଖାଲି ବସା-ବଦଳର 

ଖାଲି ବାଟ-ବାଟ ଚାଲିବାର 

ବଞ୍ଚୁ ମରି-ପୁଣି ବଞ୍ଚୁବାର 

ହେ ସ୍ଥବିର କାପାଳିକ ପେଚା ! 

କବି ଚିନ୍ତାମଣି ବେହେରା ଥୁଲେ ଅପୂର୍ବ ମାନବଧର୍ମୀ କବି । ବାସ୍ତବ ଜୀବନର 

ହସ, କାନ୍ଦ ରୂପାୟନ କରିବା ଅବସରରେ କବିଙ୍କର ଦରଦୀ ହୃଦୟ ବିଚଳିତ ହୋଇଅଛି | 
ସମଗ୍ର କାବ୍ୟସାଧନାରେ ମାନବପ୍ରେମ ଓ ସହାନୁଭୂତିର ଉତ୍ତରଳ ପ୍ରବାହ ଲକ୍ଷ୍ୟ 
କରାଯାଇଥାଏ । ଓଡ଼ିଆ ସାହିତ୍ୟର ଇତିହାସରେ କବିଙ୍କର ନାମ ଆଗାମୀ ଅନେକ 
ଦିନ ପର୍ଯ୍ୟନ୍ତ ସ୍ମରଣୀୟ ହୋଇ ରହିବ ବୋଲି ଆଶା କରାଯାଏ । 

ଅଧ୍ଧାପକ ପଠାଣି ପଟ୍ଟନାୟକ (୧୯୨୮) 


